


ИНҶИЛИ МАТТО 


БОБИ ЯКУМ 


Насабномаи Исо. 


1. НАСАБНОМАИ Исои Масеҳ, Писари Довуд, Писари 
Иброҳим. | 

2. Иброҳим Исҳоқро ба дуньё овард; ва Исҳоқ Яъқубро 
ба дуньё овард; ва Яъқуб Яҳудо ва бародарони ӯро ба дуньё 
овард; 

3. Ва Яҳудо Форас ва Зораҳро аз "Тгомор ба дуньё овард; 
ва Форас Ҳесрӯнро ба дуньё овард; ва Ҳесрӯн Ромро ба 
дуньё овард; 

4. Ва Ром Аминодобро ва дуньё овард; ва Аминодоб 
Наҳшӯнро ба дуньё овард; ва Наҳшӯн Салмӯнро ба дуньё 
овард; 

5. Ва Салмӯн Бӯазро аз Роҳоб ба дуньё овард; ва Бӯаз 
Убидро аз Рут ба дуньё овард; ва Убид Йисойро ба дуньё 
овард; 

6. Ва Йисой подшоҳ Довудро ба дуньё овард; ва подшоҳ 
Довуд Сулаймонро аз зани Уриё ба дуньё овард; 

7. Ва Сулаймон Раҳабъомро ба дуньё овард; ва Раҳабъом 
Абиёро ба дуньё овард; ва Абиё Осоро ба дуньё овард; 

8. Ва Осо Еҳӯшофотро ба дуньё овард; ва Еҳӯшофот 
Еҳӯромро ба дуньё овард; ва Еҳӯром Узиёро ба дуньё овард; 

9. Ва Узиё Ютомро ба дуньё овард; ва Ютом Оҳозро ба 
дуньё овард; ва Оҳоз Ҳизқиёро ба дуньё овард; 

10. Ва Ҳизқиё Менашшеро ба дуньё овард; ва Менашше 
Омӯнро ба дуньё овард; ва Омӯн Йӯшиёро ба дуньё овард; 

11. Ва Йӯшиё Еконьё ва бародарони ӯро дар замони ҷалои 
Бобил ба дуньё овард; 

]2. Ва баъд аз ҷалои Бобил Еконьё Шаалтиилро ба дуньё 
овард; ва Шаалтиил Зарубобилро ба дуньё овард; 

13. Ва Зарубобил Абиҳудро ба дуньё овард; ва Абиҳуд 
Эльёқимро ба дуньё овард; ва Эльёқим Озурро ба дуньё 
овард; 

14. Ва Озур Содӯқро ба дуньё овард; ва Содӯқ Ёкинро 
ба дуньё овард; ва Ёкин Элиҳудро ба дуньё овард; 

15. Ва Элиҳуд Эльозорро ба дуньё овард; ва Элъозор 
Маттонро ба дуньё овард; ва Маттон Яъқубро ба дуньё 
овард; 

16. Ва Яъқуб Юсуф, шавҳари Марьямро ба дуньё овард, 
ва аз Марьям Исо таваллуд ёфт, ки Масеҳ номида меша- 
вад. 
17. Пас, ҳамаи наслҳо аз Иброҳим то Довуд чордаҳ насл 
аст; ва аз Довуд то ҷалои Бобил чордаҳ насл аст; ва аз ҷалои 
Бобил то Масеҳ чордаҳ насл аст. 


Ҳомилагии Марьям ва таваллуди Исои Масех. 


| 18. Ва мавлуди Исои Масеҳ чунин буд: вақте ки модари 
“Ӯ Марьям ба ақди Юсуф даромад, пеш аз он ки ҳамбистар 
шаванд, маълум гардид, ки вай аз Рӯҳулқудс ҳомила- 
дор аст. 

19. Ва шавҳари вай Юсуф, ки марди одил буд ва намехост 
вайро нангин кунад, ба дили худ гуфт, ки вайро пинҳонӣ 
ҷавоб дода фиристонам. 

20. Аммо вақте ки ӯ дар чунин андеша буд, фариштаи 
Худованд дар хоби ӯ зоҳир шуда, гуфт: «Эй Юсуф, писари 
Довуд! Аз гирифтани зани худ Марьям натарс; зеро ки он 
чи дар вай ба вуҷуд омадааст, аз Рӯҳулқудс аст; | 

21. «Ва Писаре хоҳад зоид, ва ту Ӯро Исохоҳӣ номид; 
зеро ки Ӯ қавми Худро аз гуноҳҳошон наҷот хоҳад дод». 

22. Ва ҳамаи ин воқеъ шуд, то ба амал ояд каломе ки 
Худованд бо забони набӣ гуфтааст: 

23. «Инак, бокирае ҳомила хоҳад шуд ва Писаре хоҳад 
зоид, ва Ӯро Имонуил хоҳанд номид, ки маънояш ин аст: 
Худо бо мо». 

24. Ва Юсуф аз хоб бедор шуда, ончунон рафтор кард, 
ки фариштаи Худованд ба ӯ фармуда буд, ва зани худро 
қабул кард. 

25. Ва бо вай ҳамбистар нашуд то даме ки вай ІІисари 
нахустини худро зоид, ва Ӯро Исо ном ниҳод. 


БОБИ ДУЮМ 


Омадани мунаҷучимон. 


1. ЧУН Исо дар айёми подшоҳ Ҳиродус дар Байт-Лаҳми 
Яҳудо таваллуд ёфт, аз ҷониби шарқ ба Ерусалим мунаҷҷи- 
мон омада, гуфтанд: 

2. «Куҷост он Подшоҳи Яҳудиён; ки таваллуд ёфт? Зеро 
ки ситораи Ӯро дар шарқ дидем ва омадем, ки Ӯро парастиш 
кунем». 

3. Чун подшоҳ Ҳиродус инро шунид, дар изтироб афтод, 
ва бо вай тамоми Ерусалим ҳам. 

4. Ва ҳамаи саркоҳинон” ва китобдонони“” қавмро Ҷамь 
карда, аз онҳо пурсид, ки Масеҳ дар куҷо бояд таваллуд 
ёбад? 

5. Ба вай гуфтанд: «Дар Байт-Лаҳми Яҳудо, зеро ки 
ба воситаи набӣ чунин навишта шудааст: 

6. "Ва ту, эй Байт-Лаҳм, замини Яҳудо; 

аз дигар ноҳияҳои Яҳудо ҳеҷ камӣ надорӣ; 
зеро ки аз ту Пешвое ба майдон хоҳад омад; 
ки Ӯ қавми Ман--Исроилро чӯпонӣ хоҳад кард”». 

7. Он гоҳ Ҳиродус мунаҷҷимонро пинҳонӣ даъват на- 
муда, вақти пайдоиши ситораро аз онҳо фаҳмида гирифт, 

8. Ва онҳоро ба Байт-Лаҳм равона карда, гуфт: «Биравед 
ва аз аҳволи Кӯдак дурустакак пурсуҷӯй кунед ва ҳамин 
ки Ӯро ёфтед, ба ман хабар диҳед, то ки ман ҳам рафта, Ӯро 
парастиш кунам. 

9. Онҳо суҳанони подшоҳро шунида; равона шуданд. Ва 
инак, ситорае ки дар шарқ дида буданд, пешопеши онҳо 
мерафт ва ба болои он ҷое ки Кӯдак буд,» расида, биистод. 

10. Ва ситораро дида, беандоза шод ва хушҳол гарди- 
данд; 

11. Ва ба хона даромада, Кӯдакро бо модараш Марьям 
диданд, ва зону зада, Ӯро парастиш карданд; ва ғанҷинаҳои 
худро кушода, инъомҳои тилло, лодан ва мур ба Ӯ тақдим 
карданд. 

ё“ 4. Саркоҳин -- рӯҳонии (коҳини) бузург. 

её Д. Китобдон -- донандаи Таврот. 

12. Ва чун дар хоб ба онҳо ваҳй омад, ки ба назди Ҳиро- 
дус барнагарданд, онҳо аз роҳи дигар ба ватани худ равона 
шуданд. 

Фирор ба Миср. 


13. Вақте ки онҳо баромада рафтанд, фариштаи Худо- 
ванд дар хоб ба Юсуф зоҳир шуда, гуфт: «Бархез ва Кӯдакро 
бо модараш гирифта, ба Миср фирор кун ва дар он ҷо бош, 
то вақте ки ба ту гӯям; зеро ки Ҳиродус Кӯдакро ҷустуҷӯ 
хоҳад намуд, то ки Уро нобуд кунад. 

14. Ва шабона бархоста, Кӯдакро бо модараш гирифта, 
сӯи Миср равона шуд, 

15. Ва то вафоти Ҳиродус дар он ҷо бимонд, то ба амал 
ояд каломе ки Худованд бо забони набӣ гуфтааст: Аз Миср 
Писари Худро хондам”. 


Қатли кӯдакон. 


16. Чун Ҳиродус дид, ки мунаҷҷимон ӯро фиреб доданд, 
бисьёр хашмгин шуд ва фиристода, ҳамаи кӯдаконро дар 
Байт-Лаҳм ва тамоми ҳудуди он, мувофиқи вақте ки аз му- 
наҷҷимон фаҳмида гирифта буд, аз дусола ва камтар ба катл 
расонд. 

]7. Он гоҳ ба амал омад каломе ки бо забони Ирмиёи 
набӣ гуфта шудааст: 

18. Овозе дар Ромо шунида шуд, 

овози гирья ва нола ва мотами азим; 

Роҳел барои фарзандони худ гирья мекунад ва тасаллӣ 
намеёбад, 

зеро ки нестанд?. 


Баргаштан ба Носира. 


І9. Чун Ҳиродус мурд, фариштаи Худованд дар Миср 
ба Юсуф дар хоб зоҳир шуд, 

20. Ва гуфт: «Бархез, Кӯдакро бо модараш гирифта, ба 
сарзамини Исроил равона шав, зеро онҳое ки қасди ҷони 
Кӯдак доштанд, мурданд». 

21. Ва ӯ бархоста, Кӯдакро бо модараш гирифт ва ба 
сарзамини Исроил омад. 

22. Лекин чун шунид, ки Аркилоус ба ҷои падари худ 
Ҳиродус дар Яҳудо подшоҳӣ мекунад, аз рафтан ба он 

ҷо тарсид; ва дар хоб ваҳй ёфта, ба ноҳияи Ҷалил рафт, 

23. Ва чун расид, дар шаҳре ки Носира ном дорад, мас- 
кан гирифт, то ба амал ояд каломе ки бо забони набӣ гуфта 
шудааст, ки Ӯ Носирӣ хонда хоҳад шуд. 


БОБИ СЕЮМ 


Хизматгузории Яуьёи Таъмиддиҳанда; 
шаҳодати ӯ дар бораи Исо. 


1. ДАР он айём Яҳьёи Таъмиддиҳанда зоҳир шуда, дар 
биёбони Яҳудо мавъиза мекард, 

2. Ва мегуфт: «Тавба кунед, зеро ки Малакути Осмон 
наздик аст». 

3. Зеро ӯ ҳамон аст, ки Ишаъёи набӣ аз ӯ хабар дода, 
гуфтааст: 

2Овози нидокунандае дар биёбон: 
роҳи Худовандро тайёр кунед, 
тариқи Ӯро рост кунед”. 

4. Ва ин Яҳьё либосе аз пашми шутур дар бар ва камар- 
банде аз чарм дар камар дошт; ва хӯроки ӯ малах ва асали 
ёбоӣ буд. 

5. Он вақт аҳли Ёрусалим ва тамоми Яҳудо ва музо- 
фоти Ӯрдун назди ӯ берун меомаданд, 

6. Ва ба гуноҳҳои худ иқрор шуда, дар рӯди Ӯрдун таъ- 
мид меёфтанд. 

7. Чун бисьёре аз фарисиён” ва саддуқиёнро”?” дид, ки 
назди ӯ барои таъмид меоянд, ба онҳо гуфт: «Эй афъизодагон 
Кӣ ба шумо талқин кард, ки аз ғазаби оянда бигрезед? 

8. «Акнун самаре оваред, ки сазовори тавба бошад, 

9. «Ва дар дили худ нагӯед, ки ?падари мо Иброҳим 
аст?; зеро ба шумо мегӯям, ки Худо қодир аст аз ин сангҳо 
барои Иброҳим фарзандон ба вуҷуд оварад; 

10. «Ва алҳол теша бар решаи дарахтон гузошта шудааст: 
ҳар дараҳте ки меваи нағз надиҳад, бурида ва дар оташ андоҳ- 
та ҳоҳад шуд; 


“7. Фарисӣ -- узви фирқае ки дар баробари Таврот ри- 
воятҳои муршидонро низ риоя мекарц. 

“7. Саддуқӣ -- узви фирқае ки фақат Тавротро меши- 
нохт. 

11. «Ман шуморо бо об барои тавба таъмид медиҳам, ле- 
кин Он ки пас аз ман меояд, аз ман тавонотар аст; ман сазо- 
вори он нестам, ки пойафзоли Ӯро бардорам; Ӯ шуморо бо 
Рӯҳулқудс ва оташ таъмид ҳоҳад дод; 

12. «Ӯ ғалбери Худро дар даст дорад, ва Ӯ хирмангоҳи 
Худро тоза карда, гандуми Худро дар анбор гирд хоҳад овард, 
лекин коҳро дар оташи ҳомӯшнашаванда ҳоҳад сӯзонд». 


Тањмиди Исо. 


13. Он гоҳ Исо аз Ҷалил ба Ӯрдун назди Яҳьё омад, то 
ки аз вай таъмид ёбад. 

14. Лекин Яҳьё Ӯро боздошта, гуфт: «Маро лозим аст, 
ки аз Ту таъмид ёбам, ва Ту назди ман меоӣ» 

15. Исо дар ҷавоби вай гуфт: «Алҳол бигзор; зеро ки 
моро лозим аст ҳар навъ адолатро ин тавр ба ҷо оварем». 
Пас Яҳьё Ӯро вогузошт. 

16. Ва Исо таъмид ёфта, дарҳол аз об баромад, ва инак, 
осмон ба рӯи Ӯ кушода шуд, ва Рӯҳи Худоро дид, ки чун 
кабӯтаре нозил шуда, бар Ӯ қарор мегирад. 

17. Ва инак, овозе аз осмон расид, ки мегуфт: «Ин аст 
Шисари Маҳбуби Ман, ки ҳусни таваҷҷӯҳи Ман бар Ӯст». 


БОБИ ЧОРУМ 


Озмоиши Исо. 


І. ОН гоҳ Рӯҳ Исоро ба биёбон бурд, то ки Ӯро иблис 
биозмояд, 

2. Ва чил шабонарӯз рӯза дошта, ниҳоят гурусна монд. 

3. Ва озмоишкунанда назди Ӯ омада, гуфт: «Агар Ту 
Писари Худо бошӣ, ба ин сангҳо бигӯй, ки нон шаванд». 

4. Дар ҷавоб гуфт: «Навишта шудааст, ки ?одамизод 
на танҳо бо нон зиндагӣ мекунад, балки бо ҳар калимае ки 
аз даҳони Худо барояд?». 

5. Пас иблис Ӯро ба шаҳри муқаддас гирифта бурд ва 
бар кунгураи маъбад гузошт, 

6. Ва ба Ӯ гуфт: «Агар Ту Писари Худо бошӣ, Худро 
ба зер андоз; зеро ки навишта шудааст: 

"Ба фариштагони Худ дар бораи Ту амр ҳоҳад дод, 
ва Туро бар кафҳои ҳуд бардошта хоҳанд бурд, 
кц мабодо пои Худро ба санге бизанӣ”. 

7. Исо ба вай гуфт: «Ҳамчунин навишта шудааст: "Ху- 
дованд Худои ҳудро наозмой?”». 

8. Боз иблис Ӯро ба кӯҳи бисьёр баланде бардошта бурд 
ва ҳамаи мамлакатҳои ҷаҳон ва ҷалоли онҳоро ба Ӯ нишон 
ДОД; 

9. Ва ба Ӯ гуфт: «Агар рӯй ба замин ниҳода, ба ман саҷда 
кунӣ, ҳамаи онҳоро ба Ту медиҳам». 

10. Он гоҳ Исо ба вай гуфт: «Аз Ман дур шав, эй шай- 
тон; зеро ки навишта шудааст: "Ба Худованд Худои худ 
саҷда кун ва танҳо Ӯро ибодат намо”?». 

11. Пас иблис Ӯро вогузошт, -- ва инак, фариштагон 
омада, Ӯро парасторӣ карданд. 


Исо ба Кафарнауум омада, 
ба хизматгузории чамъиятӣ шурӯъ менамояд. 


12. Чун Исо шунид, ки Яҳьё дастгир шудааст, ба Ҷалил 
равона шуд. 

13. Ва Носираро тарк карда, дар Кафарнаҳум, ки дар 
канори баҳр аст, дар ҳудуди Забулун ва Нафтолӣ маскан 
гирифт; 

14. То ба амал ояд каломе ки бо забони Ишаъёи набӣ 
гуфта шудааст: 

15. "Замини Забулун ва замини Нафтолӣ, 

дар роҳи канори баҳр, 
он тарафи Ӯрдун, Ҷалили халқҳо, 
16. Қавме ки дар торикӣ мезистанд, 
нури азиме диданд, 
ва бар онҳое ки дар кишвари марг ва сояи он мени- 
шастанд, 
нуре дурахшид”. 

17. Аз ҳамон вақт Исо ба мавъиза оғоз намуд ва гуфт: 

«Тавба кунед, зеро ки Малакути Осмон наздик аст». 


Ба хизматгузорӣ даъват кардани Петрус ва Андриёс. 


18. Ва чун аз канори баҳри Ҷалил мегузашт, ду баро- 
дарро: Шимъӯнро, ки Петрус меномиданд, ва бародари ӯ 
Андриёсро дид, ки дар баҳр тӯр меандохтанд; зеро ки сайёди 
моҳӣ буданд; 

19. Ва ба онҳо гуфт: «Маро пайравӣ кунед, ва Ман шу- 
моро сайёди мардум гардонам». 

20. Дарҳол онҳо тӯрҳои худро монда, аз паи Ӯ равона 
шуданд. 


Даѕват кардани Яьқуб ва Юҳанно. 
Фаѕолияти Исо дар тамоми Ҷалил. 


21. Чун аз он ҷо гузашт, ду бародари дигарро, Яъқуб 
ибни Забдой ва бародари вай Юҳанноро дид, ки дар қаиқ 
бо падари худ Забдой тӯрҳои худро таъмир мекарданд, ва 
онҳоро даъват намуд. 

22. Ва онҳо дарҳол қаиқ ва падари худро гузошта, аз 
паи Ӯ равона шуданд. 

23. Ва Исо дар тамоми Ҷалил мегашт ва дар куништҳои 
онҳо таълим дода, Инҷили Малакутро мавъиза мекард ва 
ҳар беморӣ ва ҳар дарди мардумро шифо мебахшид. 

24. Ва овозаи Ӯ дар тамоми Сурия паҳн шуд; ва ҳамаи 
беморонро, ки ба дарду касалиҳои гуногун гирифтор буданд, 
ҳам девонагон, ҳам масрӯон ва ҳам мафлуҷонро назди Ӯ мео- 
варданд, ва Ӯ онҳоро шифо мебахшид. 

25. Ва мардуми бисьёре аз Ҷалил, Декаполис, Ерусалим, 
Яҳудо ва он тарафи Ӯрдун аз паи Ӯ равона буданд. 


БОБИ ПАНҶУМ 


Мавѕизаи болои кӯҳ. 
Дукоми хушбахтӣ. 


І. ЧУН мардумро дид, бар фарози кӯҳе баромад ва бин- 
шаст; ва шогирдонаш назди Ӯ ҳозир шуданд. 

2. Он гоҳ Ӯ даҳони Худро кушода, онҳоро таълим дод 
ва гуфт: 

3. «Хушо мискинони рӯҳ, зеро ки Малакути Осмон аз 
они онҳост. 

4. «Хушо мотамзадагон, зеро ки онҳо тасаллӣ хоҳанд ёфт. 

5. «Хушо ҳалимон, зеро ки онҳо вориси замин хоҳанд 
шуд. 

6. «Хушо гуруснагон ва ташнагони адолат, зеро ки онҳо 
сер хоҳанд шуд. 

Т. «Хушо раҳимон, зеро ки онҳо раҳм хоҳанд ёфт. 

8. «Хушо покдилон, зеро ки онҳо Худоро хоҳанд дид. 

9. «Хушо сулҳҷӯён, зеро ки онҳо фарзандони Худо ҳонда 
хоҳанд шуд. 

10. «Хушо таъқибшудагон дар роҳи адолат, зеро ки Ма- 
лакути Осмон аз они онҳост. 

1. «Хушо шумо, вақте ки шуморо ба хотири Ман дашном 
диҳанд ва таъқиб намоянд ва барноҳақ ҳар навъ ғайбат 
кунанд. 

12. «Шод ва хушҳол бошед, чунки мукофоти шумо дар 
осмон бузург аст: зеро ки анбиёи пеш аз шуморо низ ҳамин 
тавр таъқиб мекарданд. 


Вазифаи имондорон дар чахон. 


13. «Шумо намаки ҷаҳон ҳастед. Лекин агар намак қувва- 
ташро гум кунад, ба кадом чиз боз намакин шавад? Дигар 
ҳеҷ кор намеояд, ҷуз он ки ба берун партофта шавад ва 
поймоли мардум гардад. 

14. «Шумо нури ҷаҳон ҳастед. Шаҳре ки бар фарози кӯҳ 
воқеъ аст, наметавонад аз назар пинҳон шавад. 

15. «Шамъро низ даргиронда, на дар зери зарфе, балки 
бар шамъдон мегузоранд, ва он гоҳ ба ҳама касоне ки дар 
хонаанд, рӯшноӣ медиҳад. 

16. «Ҳамчунин бигзор нури шумо бар мардум битобад, 
то ки аъмоли неки шуморо дида, ба Падари шумо, ки дар 
осмон аст, ҳамду сано хонанд. 


Муносибати Исо ба Таврот. 


17. «Гумон накунед, ки барои вайрон кардани Таврот ё 
суҳафи анбиё омадаам; наомадаам, ки вайрон кунам, балки 
ба ҷо оварам. 

18. «Зеро ки ба ростӣ ба шумо мегӯям: то осмон ва замин 
фано нашавад, ҳеҷ як ҳарфе ва ё нуқтае аз Таврот ба фано 
наҳоҳад рафт, то даме ки ҳамааш иҷро шавад. 

19. «Пас, ҳар кӣ яке аз ин аҳкоми ҳурдтаринро вайрон 
кунад ва ба мардум чунин таълим диҳад, вай дар Малакути 
Осмон хурдтарин шумурда хоҳад шуд; вале ҳар кӣ ба амал 
оварад ва таълим диҳад, вай дар Малакути Осмон бузург 
хонда ҳоҳад шуд. 

20. «Зеро ки ба шумо мегӯям: агар адолати шумо аз адо- 
лати китобдонон ва фарисиён бартарӣ надошта бошад, ба 
Малакути Осмон дохил нахоҳед шуд. 

Ҳукми шашум. 


21. «Шунидаед, ки ба қадимиён гуфта шудааст: Қатл на- 
кун; ҳар кӣ қатл кунад, лоиқи ҳукми дорулқазо хоҳад буд”. 

22. «Лекин Ман ба шумо мегӯям: ҳар кӣ ба бародари 
худ беҳуда хашм гирад, лоиқи ҳукми дорулқазо хоҳад буд; 
ҳар кӣ бародари худро ”реқо”?” гӯяд, лоиқи ҳукми шӯрои 
пирон хоҳад буд; ва ҳар кӣ “аҳмақ” гӯяд, лоиқи оташи 
дӯзаҳ хоҳад шуд. 

23. «Пас, ҳангоме ки қурбонии худро назди қурбонгоҳ 
меоварӣ, ва дар он ҷо ба хотират ояд, ки бародарат аз ту 
норозист, 

24. «Қурбонии худро дар он ҷо назди қурбонгоҳ бимон, ва 
рафта, аввал бо бародари худ мувосо кун, ва баъд омада, 
қурбонии худро тақдим кун. 

25. «Ханӯз ки бо даъвогари худ дар роҳ ҳастӣ, зуд бо 
вай оштӣ шав, то ки даъвогар туро ба қозӣ насупорад, ва 
қозӣ туро ба мулозим насупорад, ва туро ба зиндон наандозанд; 

26. «Ба ростӣ ба ту мегӯям: то фулуси охиринро адо на- 
кунӣ, аз он ҷо берун нахоҳӣ рафт. 


Ҳукми уафтум. 


27. «Шунидаед, ки ба қадимиён гуфта шудааст: "Зино 
накун”. 

28. «Лекин Ман ба шумо мегӯям: ҳар кӣ ба зане бо чашми 
шаҳватомез нигоҳ кунад, дар дили худ бо вай зино карда 
бошад. 

29. «ГІас агар чашми ростат туро ба васваса андозад, онро 
канда, аз худ дур кун; зеро барои ту беҳтар аст, ки яке аз 
андомат талаф гардад, ва тамоми ҷисмат ба дӯзаҳ андохта 
нашавад. 

30. «Ва агар дасти ростат туро ба васваса андозад, онро 
бурида, аз худ дур кун; зеро барои ту беҳтар аст, ки яке аз 
андомат талаф гардад, ва тамоми ҷисмат ба дӯзаҳ андохта 
нашавад. 


Исо дар бораи талоқ. 


31. «Ҳамчунин гуфта шудааст: "Ҳар кӣ аз зани худ ҷудо 
мешавад, бояд талоқномае ба вай диҳад”. 


“22. Реқо -- бемулоҳиза, сабукмағз. 

32. «Лекин Ман ба шумо мегӯям: ҳар кӣ аз зани худ, 
ғайр аз айби зино, ҷудо шавад, боиси зинокории вай мегар- 
дад; ва ҳар кӣ зани талоқшударо гирад, зино карда бошад. 


Исо дар бораи қасам. 


33. «Боз шунидаед, ки ба қадимиён гуфта шудааст: ”Қа- 
сами дурӯғ ёд накун ва ба қасами худ дар назди Худованд 
вафо кун?. 

34. «Лекин Ман ба шумо мегӯям: ҳаргиз қасам ёд накун: 
на ба осмон, зеро ки тахти Худост; 

35. «На ба замин, чунки пойандози Ӯст; на ба Ерусалим, 
чунки шаҳри Подшоҳи бузург аст; 

36. «Ва на ба сари худ қасам ёд кун, чунки қодир нестӣ 
як тори мӯйро сафед ё сиёҳ кунӣ. 

37. «Балки сухани шумо: оре, оре”? ва не, не? бошад; 
он чи зиёда аз ин бошад, аз иблис аст. 


Ғалаба бар адоват ба воситаи мухаббат. 


38. «Шунидаед, ки гуфта шудааст: "Чашме дар ивази 
чашме, дандоне дар ивази дандоне”. 

39. «Лекин Ман ба шумо мегӯям: ба бадӣ муқобилат на- 
кун. Балки агар касе ба рухсораи рости ту торсакӣ занад, 
дигарашро низ ба сӯи ӯ бигардон; 

40. «Ва агар касе ба ту даъво карда, куртаатро гирифтанӣ 
шавад, ҷомаи худро низ ба ӯ бидеҳ; 

41. «Ва ҳар кӣ туро ба тай кардани як фарсанг роҳ маҷбур 
кунад, ҳамроҳи ӯ ду фарсанг бирав. 

42. «Ба касе ки аз ту металабад, бидеҳ, ва аз касе ки 
мехоҳад аз ту қарз гирад, рӯ нагардон. 

43. «Шунидаед, ки гуфта шудааст: "Ёри худро дӯст бидор 
ва аз душмани худ нафрат кун”. 

44. «Лекин Ман ба шумо мегӯям: душманони худро дӯст 
бидоред, барои лаънаткунандагони худ баракат бихоҳед, ба 
нафраткунандагони худ некӣ кунед ва барои озордиҳанда- 
гону таъқибкунандагони худ дуо гӯед, 

45. «Го ки фарзандони Падари худ, ки дар осмон аст, 
гардед; зеро Ӯ офтоби Худро бар бадону некон тулӯъ меку- 
нонад ва борон бар одилону золимон меборонад. 

46. «Зеро ки агар дӯстдорандагони худро дӯст бидоред, 
чӣ мукофоте хоҳед ёфт? Оё боҷгирон низ чунин намекунанд? 

47. «Ва агар танҳо ба бародарони худ салом гӯед, чӣ бар- 
тарие доред? Оё боҷгирон низ чунин намекунанд? 

48. «Пас, комил бошед, чунон ки Падари шумо, ки дар 
осмон аст, комил аст». 


БОБИ ШАШУМ 


Давоми мавъизаи болои кӯҳ. 
Маукум кардани намуди зоҳирӣ дар дин. 


І. «ЗИНҲОР, садақаи худро дар пеши назари мардум 
ба амал наоваред, то ки онҳо шуморо бубинанд; вагар на 
шумо аз Падари худ, ки дар осмон аст, мукофоте нахоҳед 
дошт. 

2. «Пас, вақте ки садақае медиҳӣ, пешопеши худ карнай 
нанавоз, чунон ки риёкорон дар куништҳо ва кӯчаҳо меку- 
нанд, то ки мардум онҳоро таъриф кунанд. Ба ростӣ ба шумо 
мегӯям: онҳо мукофоти худро гирифтаанд. 

3. «Аммо вақте ки ту садақа медиҳӣ, бигзор дасти чапат 
аз он чи дасти ростат мекунад, хабардор нашавад, 

4. «То ки садақаи ту дар ниҳон бошад; ва Падари ту, 
ки ниҳонбин аст, ба ту ошкоро мукофот хоҳад дод. 

5. «Ва ҳангоме ки дуо мегӯӣ, монанди риёкорон набош, 
ки онҳо дӯст медоранд дар куништҳо ва бурчакҳои кӯчаҳо 
истода дуо гӯянд, то ки ба мардум худро нишон диҳанд. 
Ба ростӣ ба шумо мегӯям: онҳо мукофоти ҳудро гирифтаанд. 

б. «Лекин ту, вақте ки мехоҳӣ дуо гӯӣ, ба ҳуҷраи ҳуд 
даро ва дарро баста, ба Падари худ, ки ниҳон аст, дуо гӯй; 
ва ІІадари ту, ки ниҳонбин аст, ба ту ошкоро мукофот ҳоҳад 
ДОД. 

7. «Ва дар вақти дуо чун халқҳо пургӯӣ накунед; зеро 
онҳо гумон мекунанд, ки ба туфайли пургӯӣ дуояшон муста- 
ҷоб мешавад; 


Муносибати нав ба дуо. 


8. «Монанди онҳо набошед; зеро Падари шумо тамоми 
эҳтиёҷоти шуморо, пеш аз он ки талаб кунед, медонад. 
9. «Пас ба ин мазмун дуо гӯед: 
?Эй Падари мо, ки дар осмонӣ! 
исми Ту муқаддас бод; 

10. "Малакути Ту биёяд; 
иродаи Ту, 
чунон ки дар осмон аст, 
дар замин ҳам ба амал ояд; 
11. "Ризқу рӯзии моро имрӯз ба мо бидеҳ; 
12. "Ва қарзҳои моро бибахш, 
чунон ки мо низ ба қарздорони ҳуд мебаҳшем; 
13. "Ва моро ба озмоиш дучор накун, 
балки моро аз иблис раҳоӣ деҳ; 
зеро ки Малакут ва қувват 
ва ҷалол то абад аз они Туст. Омин”. 
14. «Зеро, агар шумо ба мардум ҳатоҳошонро бибаҳшед, 
Падари шумо, ки дар осмон аст, ба шумо низ ҳоҳад бахшид; 
15. «Ва агар шумо ба мардум набахшед, Падари шумо 
низ ҳатоҳои шуморо ба шумо наҳоҳад баҳшид. 


Дар бораи рӯзадорӣ. 


16. «Ҳамчунин, ҳангоме ки рӯза медоред, монанди риё- 
корон туршрӯ набошед; зеро ки онҳо қиёфаи ҳудро дигаргун 
мекунанд, то ки рӯзадории худро ба мардум нишон диҳанд. 
Ба ростӣ ба шумо мегӯям, ки онҳо мукофоти худро гирифтаанд. 

17. «Лекин ту, вақте ки рӯза медорӣ, ба сари ҳуд равған 
бимол ва рӯи худро бишӯй, 

18. «Го ки на дар назари мардум, балки дар ҳузури Па- 
дари ҳуд, ки ниҳон аст, рӯзадор бошӣ; ва Падари ту, ки 
ниҳонбин аст, ба ту ошкоро мукофот ҳоҳад дод. 


Қонуни Малакут дар хусуси сарват. 


19. «Дар рӯи замин барои худ ганҷҳо ғун накунед, ки дар 
ин ҷо куя ва занг мезанад, ва дуздон нақб канда, медузданд; 

20. «Балки барои ҳуд ганҷҳо дар осмон ғун кунед, ки 
дар он ҷо куя ва занг намезанад, ва дуздон нақб намекананд 
ва намедузданд; 

21. «Зеро ҳар ҷо, ки ганҷи шумост, дили шумо низ дар 
он ҷо ҳоҳад буд. 

22. «Чароғи бадан чашм аст. Ва агар чашмат солим бошад, 
тамоми баданат равшан ҳоҳад буд; 

23. «Лекин агар чашми ту ҳира бошад, тамоми баданат 
торик ҳоҳад буд. Пас, агар нуре ки дар туст, зулмот бошад; 
чӣ гуна азимест он зулмот! 

24. «Ҳеҷ кас ба ду оғо хизмат карда наметавонад: зеро 
ки ё аз яке нафрат карда, дигареро дӯст ҳоҳад дошт, ё ба 
яке часпида, дигареро хор хоҳад дид. Шумо наметавонед ба 
Худо ва ба мамуної хизмат кунед. 


Восита ба муқобили ғамхориҳо -- 
умедворӣ ба Падаре ки дар осмон аст. 


25. «Бинобар ин ба шумо мегӯям: барои ҳаёти худ ғам- 
хорӣ накунед, ки чӣ бихӯред ва чӣ бинӯшед; низ барои 
ҷисми худ, ки чӣ бипӯшед. Оё ҳаёт аз ҳӯрок ва ҷисм аз 
пӯшок муҳимтар нест? 

26. «Ба мурғони ҳаво нигоҳ кунед, ки на мекоранд ва 
на медараванд ва на дар анборҳо захира мекунанд; ва Падари 
шумо, ки дар осмон аст, ба онҳо рӯзӣ мерасонад. Оё шумо 
аз онҳо ҳеле беҳтар нестед? 

27. «Ва кист аз шумо, ки бо ғамҳории худ қоматашро як 
зироъ баланд карда тавонад? 

28. «Ва барои либос чаро ғамҳорӣ мекунед? Ба савсанҳои 
саҳро назар кунед, ки чӣ гуна нашъунамо меёбанд: на меҳнат 
мекунанд ва на мересанд; 

29. «Лекин ба шумо мегӯям, ки Сулаймон ҳам бо тамоми 
ҷалоли худ чун яке аз онҳо либос напӯшидааст; 

30. «Пас агар Худо алафи саҳроро, ки имрӯз ҳасту фардо 
ба танӯр андохта мешавад, чунин бипӯшонад, магар шуморо, 
Эй сустимонҳо, аз он беҳтар пӯшонда наметавонад! 

31. «Аз ин рӯ ғамхорӣ накунед ва нагӯед: "Чӣ бихӯрем?” 
ё: "Чӣ бинӯшем?” ё: "Чӣ бипӯшем?” 

32. «Чунки халқҳо дар ҷустуҷӯи ҳамаи ин чизҳо мебо- 
шанд, лекин Падари шумо, ки дар осмон аст, медонад, ки 
шумо ба ҳамаи ин чизҳо эҳтиёҷ доред. 

33. «Аммо аввал Малакути Худо ва адолати Ӯро биҷӯед, 
ва ҳамаи ин чизҳо ба шумо ба таври илова дода хоҳад 


Д. 

34. «Пас, барои фардо ғамҳорӣ накунед, зеро ки фардо 
барои худ ғамхорӣ ҳоҳад кард: заҳмати имрӯз барои имрӯз 
кофист». 


724. Мамуно -- сарват; баъзе қавмҳои қадимӣ худои 
сарватро ҳамин тавр меномиданд. 

БОБИ ҲАФТУМ 


Давоми мавъизаи болои кӯҳ. 
Ҳуки накардан дар ҳаққи дигарон. 


1. «ҲУКМ накунед, то ки ҳукм карда нашавед; 

2. «Зеро ба ҳар тариқ, ки ҳукм кунед, ба ҳамон тариқ 
шумо ҳукм карда хоҳед шуд; ва ба ҳар андоза, ки чен кунед, 
ба ҳамон андоза ба шумо чен карда ҳоҳад шуд. 

3. «Ва чаро ту хасеро дар чашми бародари худ мебинӣ, 
вале чӯберо дар чашми худ дарнамеёбӣ? 

4. «Ё чӣ тавр ба бародари худ мегӯӣ: ”Иҷозат деҳ, ки 
ҳасро аз чашми ту дур кунам”; ва ҳол он ки чӯбе дар чашми 
туст? 

5. «Эй риёкор! Аввал чӯбро аз чашми худ дур кун, ва 
он гоҳ дуруст хоҳӣ дид, ки ҳасро аз чашми бародари худ 
дур кунӣ. 

6. «Он чи муқаддас аст, ба сагон надиҳед ва марвориди 
худро пеши ҳукон наандозед, то ки онҳоро поймол накунанд 
ва баргашта, шуморо надаранд. 


Тарғиб барои дуо. 


7. «Биталабед, ба шумо дода хоҳад шуд; биҷӯед, ҳоҳед 
ёфт; дарро бикӯбед, он ба рӯятон кушода ҳоҳад шуд; 

8. «Зеро ҳар кӣ биталабад, мегирад, ва ҳар кӣ биҷӯяд, 
меёбад, ва ҳар кӣ дарро бикӯбад, он ба рӯяш кушода мешавад. 

9. «Ва кадом одамест аз шумо, ки писараш аз ӯ нон 
биталабад, ва санге ба вай бидиҳад? 

10. «Ё моҳие аз ӯ биталабад, ва море ба вай бидиҳад? 

11. «Пас, агар шумо, ки шарир ҳастед, ба фарзандони 
худ додани инъомҳои некро медонед, пас ІІадари шумо, ки 
дар осмон аст, ба онҳое ки аз Ӯ металабанд; чанд маротиба 
зиёдтар чизҳои нек ҳоҳад дод. 

12. «Пас, ҳар он чи меҳоҳед, ки мардум ба шумо кунанд, 
шумо низ ба онҳо ҳамон тавр кунед; зеро ин аст Таврот ва 
суҳафи анбиё. 

Ду ро». 


13. «Аз дари танг дароед; зеро фарох аст он дар ва васеъ 
аст он роҳе ки сӯи ҳалокат мебарад, ва онҳое ки ба он дохил 
мешаванд, бисьёранд; 

14. «Зеро танг аст он дар ва душвор аст он роҳе ки сӯи 
ҳаёт мебарад, ва ёбандагони он кам ҳастанд. 


Огоуонидан аз муаллимони козиб. 
Имтихон. 


15. «Аз анбиёи козиб ҳазар кунед, ки ба либоси меш 
назди шумо меоянд, лекин дар ботин гургони даррандаанд: 

16. «Онҳоро аз меваҳошон хоҳед шиноҳт. Оё аз буттаи 
олуча ангур ва аз мушҳор анҷир мечинанд? 

]7. «Ҳамчунин ҳар дарахти нек меваи нек меоварад, ле- 
кин ҳар дарахти бад меваи бад меоварад; 

18. «Наметавонад дарахти нек меваи бад оварад, ва да- 
рахти бад-- меваи нек. 

19. «Ҳар дарахте ки меваи нек намеоварад, бурида ва дар 
оташ андохта мешавад. 

20. «Пас, онҳоро аз меваҳошон хоҳед шинохт. 


Хатари эътирофи бе имон. 


21. «На ҳар касе ки ба Ман: "Худовандо! Худовандо!” 
мегӯяд, ба Малакути Осмон дохил хоҳад шуд, балки он касе 
ки иродаи Падари Маро, ки дар осмон аст, ба ҷо меоварад. 

22. «Бисьёр касон дар он рӯз ба Ман хоҳанд гуфт: ”Худо- 
вандо! Худовандо! Оё ба исми Ту нубувват накардем? Оё ба 
исми Ту девҳоро нарондем? Оё ба исми Ту мӯъҷизоти зиёде 
нишон надодем?” 

23. «Он гоҳ дар ҷавоби онҳо хоҳам гуфт: ?Ман ҳаргиз 
шуморо намешинохтам; аз Ман дур шавед, эй бадкорон!” 


Ду асос. 


24. «Пас, ҳар кӣ ин суҳанони Маро бишнавад ва онҳоро 
ба ҷо оварад, ӯро ба марди оқиле монанд мекунам, ки хонаи 
худро бар санг бино кард; 

25. «Ва борон борида, селобҳо равон шуд, ва бодҳо вазида, 
ба он хона фишор овард; лекин он фурӯ нарафт, чунки бар 
санг бино шуда буд. 

26. «Ва ҳар кӣ ин суханони Маро бишнавад ва онҳоро 
ба ҷо наоварад, ба марди нодоне монанд аст, ки ҳонаи худро 
бар рег бино кард; 

27. «Ва борон борида, селобҳо равон шуд, ва бодҳо ва- 

зида, ба он хона фишор овард; ва он хона фурӯ рафт, ва 
харобии он бузург буд». 


Исо бо қудрати Худо таѕлим медод. 


28. Вақте ки Исо ин суханонро ба поён расонд, мардум 
аз таълими Ӯ дар ҳайрат монданд, 

29. Зеро ки онҳоро ҳамчун соҳибқудрат таълим медод, 
на ҳамчун китобдонон ва фарисиён. 


БОБИ ҲАШТУМ 


Шифо ёфтани махавӣ. 


І. ВАҚТЕ ки Ӯ аз кӯҳ фуромад, мардуми бисьёре аз 
паи Ӯ равона шуданд. 

2. Ва инак, маҳавие наздик омада, назди Ӯ зону зад ва 
гуфт: «Худовандо! Агар хоҳӣ, метавонӣ маро пок кунӣ». 

3. Ва Исо дасти Худро дароз карда, вайро ламс намуд 
ва гуфт: «Меҳоҳам, пок шав». Ва дарҳол вай аз махав пок 


4. Ва Исо ба вай гуфт: «Зинҳор, ба касе магӯ; балки 
рафта, худро ба коҳин нишон деҳ ва он ҳадияро, ки Мусо 
фармудааст, тақдим кун, то ба онҳо шаҳодате гарда. 


Шифо ёфтани хизматгори мирисади Кафарнаҳум. 


5. Чун Исо вориди Кафарнаҳум шуд, мирисаде назди 
Ӯ омад ва илтимос карда, гуфт: 

6. «Худовандо! Хизматгори ман гирифтори фалаҷ шуда, 
дар ҳона ҳобидааст ва азоби сахте дорад». 

7. Исо ба вай гуфт: «Ман омада, ӯро шифо хоҳам дод». 

8. Мирисаддар ҷавоб гуфт: «Худовандо! Ман лоики он 
нестам, ки Ту зери сақфи ман биёӣ; балки фақат суҳане бигӯ, 
ва ҳизматгори ман шифо хоҳад ёфт; 

9. «Зеро ки ман як фармонбар ҳастам, ва дар зери итоа- 
ти худ низ сарбозонро дорам; ба яке мегӯям: ”"Ьирав”, ме- 
равад; ба дигаре мегӯям: ”Биё”, меояд; ба ғуломи худ мегӯ- 
ям: "Фалон корро бикун”, мекунад». 

10. Ва Исо ин суҳанонро шунида, дар тааҷҷуб монд ва 
ба пайравони Худ гуфт: «Ба ростӣ ба шумо мегӯям: чунин 
имоне дар Исроил ҳам наёфтаам. 

11. «Ва ба шумо мегӯям, ки бисьёр касон аз шарқ ва 
ғарб омада, дар Малакути Осмон бо Иброҳим, Исҳоқ ва 
Яъқуб хоҳанд нишаст; 

12. «Лекин фарзандони малакут ба зулмоти берун бадар 
ронда ҳоҳанд шуд: дар он ҷо гирья ва ғиҷирроси дандон 
ҳоҳад буд». 

13. Ва Исо ба мирисад гуфт: «Бирав, мувофиқи имонат 
ба ту ато шавад». Ва ҳамон соат хизматгори ӯ шифо ёфт. 


Исо модарарӯси Петрусро шифо медихад. 


14. Вақте ки Исо ба хонаи Петрус омад, модарарӯси ӯро 
дид; ки дар ҳолати табларза хобидааст, 

15 Ва дасти ӯро ламс кард, ва табларзаи ӯ қатъ шуд; ва 
ӯ бархоста, ба парастории онҳо машғул гашт. 

16. Чун шом шуд, бисьёр девонагонро назди Ӯ оварданд, 
ва Ӯ бо сухане арвоҳро берун кард ва ҳамаи беморонро шифо 
ДОД, 

]7. То ба амал ояд каломе ки бо забони Ишаъёи набӣ 
гуфта шудааст: "Ӯ заъфҳои моро гирифт ва бемориҳои моро 
бардошт”. 

18. Чун Исо мардуми бисьёрро дар гирди Худ дид, фар- 
муд; ки ба соҳили дигар гузаранд. 


Пайравӣ ба Исо. 


19. Он гоҳ як китобдон назди Ӯ омада, гуфт: «Устод! 
Ҳар ҷо равӣ, Туро пайравӣ ҳоҳам кард». 

20. Исо ба вай гуфт: «Рӯбоҳон лона ва мурғони ҳаво 
ошьёна доранд; лекин Писари Одам ҷое надорад, ки сар 
ниҳад». 

21. Ва дигаре аз шогирдонаш ба Ӯ гуфт: «Худовандо! 
Ба ман иҷозат деҳ, ки рафта, аввал падари худро дафн ку- 
нам». 

22. Лекин Исо ба вай гуфт: «Маро пайравӣ кун ва биг- 
зор, ки мурдагон мурдагони худро дафн кунанд». 


Исо мавууоро ором мекунад. 


23. Чун ба қаиқ савор шуд, шогирдонаш бо Ӯ ҳамроҳӣ 
карданд. 
24. Ногоҳ ғалаёни бузурге дар баҳр ба амал омад, то 

ба ҳадде ки мавҷҳо қаиқро фаро мегирифтанд; ва Ӯ хуфта 
буд. 

25. Шогирдонаш пеш омада, Ӯро бедор карданд ва гуф- 
танд: «Худовандо! Моро наҷот деҳ, ки ҳалок мешавем». 

26. Ба онҳо гуфт: «Эй сустимонҳо, чаро ҳаросонед?» 
Баъд бархоста, бодҳо ва баҳрро манъ кард, ва оромии комил 
барқарор шуд. 

27. Ва мардум дар тааҷҷуб монда, гуфтанд: «Ин кист, ки 
бодҳо ва баҳр низ ба Ӯ итоат мекунанд?» 


Исо девуоро берун мекунад. 


28. Ва чун дар соҳили дигар ба сарзамини ҷарҷасиён 
расид, ду девона аз мағоки гӯрҳо берун омада, ба Ӯ рӯ ба 
рӯ шуданд; ва чунон бадхашм буданд, ки ҳеҷ кас ҷуръат 
надошт аз он роҳ бигзарад. 

29. Ва инак, онҳо фарьёд зада, гуфтанд: «Туро бо мо чӣ 
кор аст, эй Исо, Писари Худо? Ту ба ин ҷо омадаӣ, то ки 
моро пеш аз вақт азоб диҳӣ!» 

30. Ва дар ҷои аз онҳо дуртаре галаи бузурги хукон ме- 
чарид. 

31. Ва девҳо аз Ӯ илтимос карда, гуфтанд: «Агар моро 
берун кунӣ, ба галаи хукон моро равона куњ. 

32. Ба онҳо гуфт: «Биравед». Ва онҳо берун шуда, ба 
галаи хукон даромаданд. Ва инак, тамоми галаи хукон аз 
баландӣ ба баҳр ҷаста, дар об ғарқ шуд. 

33. Ва хукбонҳо давида рафтанд ва ба шаҳр расида, 
тамоми ҳодисаро, низ он чиро, ки ба девонагон рӯй дод, 
нақл карданд. 

34. Ва инак, тамоми аҳли шаҳр ба пешвози Исо берун 
омаданд ва чун Ӯро диданд, илтимос карданд, ки аз ҳудуди 
онҳо берун равад. 


БОБИ НӮҲУМ 


Исо ба Кафарнаҳум бармегардад ва мафлууро шифо медихад. 


І. ПАС ба қаиқ савор шуда, убур кард ва ба шаҳри 
Худ омад. 

2. Ва инак, мафлуҷеро, ки бар бистар хобида буд; наз- 
ди Ӯ оварданд. Чун Исо имони онхоро дид, ба мафлуҷ 

гуфт: «Далер бош, эй фарзанд! Гуноҳҳои ту омурзида шуд». 

3. Дар айни ҳол баъзе аз китобдонон дар дили ҳуд 
гуфтанд: «Ӯ куфр мегӯяд». 

4. Лекин Исо андешаҳои онҳоро пай бурда, гуфт: «Ба- 
рои чи дар дили худ андешаҳои бад доред? 

5. «Зеро кадомаш осонтар аст: гуфтани ин ки ”гуноҳ- 
ҳои ту омурзида шуд”, ё гуфтани он ки "бархез ва равона 
шав”? 

6. «Лекин то бидонед, ки Писари Одам дар рӯи замин 
қудрати омурзидани гуноҳҳоро дорад», -- он гоҳ ба мафлуҷ 
гуфт: «Бархез, бистари худро бардор ва ба хонаи худ равона 
шав». 

7. Дарҳол бархоста, ба хонаи ҳуд равона шуд. 

8. Чун мардум инро диданд, ҳайрон шуданд ва Худоро, 
ки ба одамизод чунин қудрате баҳшидааст, ҳамду сано хон- 
данд. 


Даъват кардани Матто. 


9. Ва Исо аз он ҷо гузашта, Матто ном шахсеро дид, 
ки дар боҷгох нишаста буд, ва ба вай гуфт: «Аз паи Ман 
биё». Вай бархоста, аз паи Ӯ равона шуд. 


Исо бо боугирон ва гуноукорон хӯрок мехӯрад. 


10. Ва ҳангоме ки Исо дар хона дар сари суфра нишаста 
буд, бисьёре аз боҷгирон ва гуноҳкорон низ омада, бо Ӯ 
ва шогирдонаш дар сари суфра нишастанд. 

11. Чун фарисиён инро диданд, ба шогирдони Ӯ гуфтанд: 
«Чаро Устоди шумо бо боҷгирон ва гуноҳкорон хӯрок мехӯ- 
рад» 

12. Исо чун шунид, ба онҳо гуфт: «На тандурустон, 
балки беморон ба табиб ҳоҷат доранд; 

13. «Ва шумо биравед ва маънои ин суҳанро биомӯзед: 
?Марҳамат мехоҳам, на қурбонӣ”; зеро Ман омадаам, ки на 
одилонро, балки гуноҳкоронро ба тавба даъват кунам». 


Масзалаи рӯзадорӣ. 


14. Шогирдони Яҳьё назди Ӯ омада, гуфтанд: «Чаро мо 
ва фарисиён бисьёр рӯза медорем, лекин шогирдони "Ту 
рӯза намедоранд?» 

15. Исо ба онҳо гуфт: «Оё аҳли кӯшки никоҳ, модоме ки 

домод бо онҳост, мотам дошта метавонанд? Лекин айёме 
хоҳад расид, ки домод аз онҳо гирифта шавад, ва он гоҳ 
рӯза хоҳанд дошт. 


Масалҳо дар бораи чома ва машк. 


16. «Ва ҳеҷ кас бар ҷомаи кӯҳна аз матои нав ямоқ на- 
мемонад; зеро ямоқи нав аз ҷома ҷудо шуда, ҷои даридаи 
он боз ҳам бадтар мешавад. 

17. «Ва шароби навро дар машки кӯҳна намеандозанд; 
вагар на машк дарида, шароб ҳам мерезад, машк ҳам талаф 
мешавад; балки шароби навро дар машки нав меандозанд, 
ва ҳар ду маҳфуз мемонад». 


Исо зани беморро шифо медихад 
ва духтари Ёирро зинда мекунад. 


18. Ханӯз ин суханонро Ӯ ба онҳо мегуфт, ки сардоре ома- 
да, пеши Ӯ зону зад ва гуфт: «Духтари ман ҳозир мурд; ле- 
кин биё ва дасти Худро бар вай бигузор, ва зинда хоҳад 
шуд. 

19. Исо бархоста, бо шогирдонаш аз паи вай равона шуд. 

20. Ва инак, зане ки дувоздаҳ сол боз гирифтори хун- 
равӣ буд, аз қафо наздик шуда, домани Ӯро ламс намуд. 

21. Зеро ки ба дили худ гуфт: «Агар маҳз либоси Ӯро 
ламс кунам, шифо меёбам. 

22. Исо ба қафо нигоҳ карда, занро дид ва гуфт: «Да- 
лер бош, эй дуҳтар! Имонат туро шифо бахшид». Ҳамон соат 
зан шифо ёфт. 

23. Ва ҳангоме ки Исо ба хонаи сардор омада, найнаво- 
зон ва мардуми навҳакунандаро дид, 

24. Ба онҳо гуфт: «Аз ин ҷо бароед; зеро ки дуҳтар на- 
мурдааст, балки хуфтааст». Онҳо бар Ӯ ҳандиданд. 

25. Чун мардум берун рафтанд, Ӯ даромада, дасти вайро 
гирифт, ва духтар бархост. 

26. Ва овозаи ин дар тамоми он сарзамин паҳн. шуд. 


Шифо ёфтани ду кӯр ва девонаи гунг. 


27. Вақте ки Исо аз он ҷо мерафт, ду кӯр аз паи Ӯ рафта, 
фарьёд мезаданд: «Эй Писари Довуд! Ба мо марҳамат куњ. 
28. Ва чун ба хона расид, кӯрон назди Ӯ даромаданд. 

Исо ба онҳо гуфт: «Оё имон доред, ки Ман ин корро карда 
метавонам?» Онҳо ба Ӯ гуфтанд: «Оре, Худовандо!» 

29. Он гоҳ чашмони онҳоро ламс карда, гуфт: «Муво- 
фиқи имонатон ба шумо бишавад». 

30. Ва чашмони онҳо кушода шуд. Ва Исо онҳоро таъ- 
кид карда, гуфт: «Зинҳор, касе аз ин огоҳӣ наёбад». 

31. Лекин онҳо берун рафта, овозаи Ӯро дар тамоми он 
сарзамин паҳн карданд. 

32. Ва ҳангоме ки онҳо берун мерафтанд, касеро назди 
Ӯ оварданд, ки девонаи гунг буд. 

33. Ва чун дев берун карда шуд, гунг ба гап даромад. 
Ва мардум дар ҳайрат монда, гуфтанд: «Чунин ҳодиса дар 
Исроил ҳаргиз дида нашудааст». 

34. Лекин фарисиён гуфтанд: «Ӯ девҳоро ба воситаи ка- 
лони девҳо берун мекунад». 


Илтимос дар бораи коргарон дар Малакути Худо. 


35. Ва Исо дар ҳамаи шаҳрҳо ва деҳот гашта, дар куништ- 
ҳои онҳо таълим медод, Инҷили Малакутро мавъиза ме- 
кард ва ҳар беморӣ ва заъфи мардумро шифо медод. 

36. Ва анбӯҳи мардумро дида, ба онҳо раҳмаш омад, зеро 
онҳо мисли гӯсфандони бе чӯпон бемадор ва пароканда бу- 


37. Он гоҳ ба шогирдони Худ гуфт: «Дарав бисьёр 
аст, лекин коргарон кам; 

38. «Пас, шумо аз Соҳиби дарав илтимос кунед, ки ба 
дарави Худ коргар фиристонад». 


БОБИ ДАҲУМ 


Насиҳат додан ва фиристодани дувоздаҳ шогирдон. 


1. ВА дувоздаҳ шогирдашро назди Худ хонда, ба онҳо 
бар арвоҳи палид қудрат дод, то ки онҳоро берун кунанд ва 
ҳар беморӣ ва бетобиро шифо диҳанд. 

2. Ва номҳои дувоздаҳ ҳавворӣ ин аст: аввал Шим- 
ъӯн, ки Петрус номида шуда буд, ва бародараш Андриёс, 
Яъқуб ибни Забдой ва бародараш Юҳанно, 

3. Филиппус ва Барталмо, Тумо ва Маттои боҷгир, 
Яъқуб ибни Ҳалфой ва Лаббой, ки лақабаш Таддо буд, 

4. Шимъӯни Канно ва Яҳудои Исқарьют, ки Ӯро таслим 
кард. 

5. Ин дувоздаҳро Исо фиристод ва ба онҳо ҳукм дода, 
гуфт: «Ба роҳи ғайрияҳудиён наравед ва ба шаҳри сомариён 
надароед; 

6. «Балки назди гӯсфандони гумшудаи ҳонадони Исроил 
биравед; 

7. «Ва чун меравед, мавъиза карда, гӯед, ки Малакути 
Осмон наздик аст; 

8. «Беморонро шифо диҳед, махавиёнро пок кунед, мур- 
дагонро эҳьё кунед, девҳоро берун кунед; муфт ёфтаед, 
муфт диҳед. 

9. «Дар камарбанди худ тилло ё нуқра ё мис захира на- 
кунед, 

10. «Ва барои сафар на тӯрбае дошта бошед, на ду перо- 
ҳан, на чоруқ ва на асо. Зеро ки меҳнаткаш сазовори хӯроки 
худ мебошад. 

11. «Ва дар ҳар шаҳр ё деҳа, ки медароед, суроғ кунед, 
ки дар он ҷо шаҳси шоиста кист, ва то вақти баромада- 
натон дар он ҷо бимонед; 

12. «Вақте ки ба хонае медароед, салом бигӯед; 

13. «Агар аҳли он хона лоиқ бошанд, саломи шумо бар 
онҳо қарор мегирад; ва агар лоиқ набошанд, саломатон сӯи 
шумо бармегардад. 

14. «Ва ҳар кӣ шуморо қабул накунад, ва ба сухани шумо 
гӯш надиҳад, аз он хона ва ё шаҳр берун рафта, ғубори пой- 
ҳои худро биафшонед; 

15. «Ба ростӣ ба шумо мегӯям: ҳолати замини Садӯм ва 
Амӯро дар рӯзи доварӣ аз он шаҳр саҳлтар хоҳад буд. 

16. «Инак, Ман шуморо монанди гӯсфандон ба миёни 
гургон мефиристам. Пас, мисли морон зирак ва мисли ка- 
буӯтарон содда бошед. 

17. «Лекин аз мардум хазар кунед: зеро шуморо ба маҳ- 
камаҳо хоҳанд супурд ва дар куништҳои худ шуморо қам- 
чинкорӣ хоҳанд кард, 

18. «Ва ба хотири Ман шуморо назди ҳокимон ва подшо- 
Ҳон хоҳанд бурд, то ки барои онҳо ва ҳалқҳо шаҳодате 
шавад. 

19. «Лекин чун шуморо таслим кунанд, андеша накунед, 
ки чӣ гуна ва ё чӣ бояд бигӯед; зеро ки дар он соат ба шумо 
ато хоҳад шуд, ки чӣ бояд гуфт; 

20. «Зеро ки гӯянда шумо нестед, балки Рӯҳи Падари 
шумост, ки дар шумо гӯянда аст. 

21. «Ва бародар бародарро ва падар фарзандро ба марг 
таслим хоҳад кард; ва фарзандон бар зидди падарону мо- 
дарон қиём карда, онҳоро ба ҳалокат хоҳанд расонд; 

22. «Ва аз барои исми Ман тамоми мардум аз шумо наф- 
рат хоҳанд кард; лекин ҳар кӣ то ба охир сабр кунад, на- 
ҷот хоҳад ёфт. 

23. «Агар дар шаҳре шуморо таъқиб кунанд, ба дигаре 
бигрезед. Зеро ки ба ростӣ ба шумо мегӯям: пеш аз он ки 
ҳамаи шаҳрҳои Исроилро тай кунед, Писари Одам хоҳад 
омад. 

24. «Шогирд аз муаллими худ ва ғулом аз оғои худ авло 
нест: 

25. «Басанда аст, ки шогирд чун муаллими худ бошад, 
ва ғулом чун оғои ҳуд бошад. Агар соҳиби хонаро Баал-За- 
бул номида бошанд, аҳли хонаи вайро чӣ қадар зиёдтар хо- 
ҳанд номид. 

26. «Пас, аз онҳо натарсед: зеро ҳеҷ чизи ниҳоне нест, 
ки ошкор нагардад, ва ҳеҷ чизи маҳфие нест, ки маълум 
нашавад. 

27. «Он чи дар торикӣ ба шумо мегӯям, дар рӯшноӣ 
бигӯед; ва он чи дар гӯш мешунавед, дар болои бомҳо мав- 
ъиза кунед. 

28. «Ва аз кушандагони ҷисм, ки ба куштани рӯҳ қодир 
нестанд, натарсед; балки аз Ӯ ҳаросон бошед, ки қодир аст 
ҳам ҷисм ва ҳам рӯҳро дар дӯзаҳ нобуд кунад. 

29. «Оё ду гунҷишк ба як фулус фурӯхта намешавад? 
Ва ҳол он ки ягонтои онҳо бе хости Падари шумо ба замин 
намеафтад; 

30. «Лекин ҳамаи мӯйҳои сари шумо низ шумурда шудааст; 

31. «Шас, натарсед: шумо аз бисьёр гунҷишкон бартарӣ 
доред. 

32. «Пас, ҳар кӣ Маро дар назди мардум эътироф кунад, 
Ман низ ӯро дар назди Падари Худ, ки дар осмон аст, эъ- 
тироф хоҳам кард; 

33. «Лекин ҳар кӣ Маро дар назди мардум инкор кунад, 
Ман низ ӯро дар назди Падари Худ, ки дар осмон аст, 
инкор хоҳам кард. 

34. «Гумон накунед, ки омадаам, то осоиштагӣ бар за- 
мин биёрам; наомадаам, ки осоиштагӣ биёрам, балки шамшер; 


35. «Зеро ки омадаам, то одамро аз падараш, духтарро 
аз модараш ва келинро аз модаршӯяш чудо кунам. 

36. «Ва душмани одам аҳли хонаи ӯ хоҳанд буд. 

37. «Хар кӣ падар ё модарашро аз Ман бештар дӯст ме- 
дорад; лоиқи Ман нест; ва ҳар кӣ писар ё дуҳтарашро аз 
Ман бештар дӯст медорад, лоиқи Ман нест; 

38. «Ва ҳар кӣ салиби худро намебардорад ва маро пай- 
равӣ намекунад, лоиқи Ман нест. 

39. «Ҳар кӣ ҷони худро нигоҳдорӣ кунад, онро барбод 
хоҳад дод; ва ҳар кӣ ҷони худро дар роҳи Ман барбод ди- 
ҳад, онро нигоҳдорӣ хоҳад кард. 

40.«Ҳар кӣ шуморо қабул кунад, Маро қабул мекунад; 
ва ҳар кӣ Маро қабул кунад, Фиристандаи Маро қабул 
мекунад; 

41. «Ҳар кӣ пайғамбарро ба исми пайғамбар қабул кунад, 
мукофоти пайғамбарро хоҳад ёфт; ва ҳар кӣ одилро ба исми 
одил қабул кунад, мукофоти одилро хоҳад ёфт. 

42. «Ва ҳар кӣ яке аз ин хурдонро фақат як пиёла оби сард 
бинӯшонад, чунки исми шогирд дорад, ба ростӣ ба шумо 
мегӯям, ки мукофоти худро аз даст нахоҳад дод». 


БОБИ ЁЗДАҲУМ 


Саволи Таъмиддиуанда ва чавоби Исо. 
Шаҳодати Исо дар бораи Тагъмиддиханда. 


І. ЧУН Исо насиҳатгӯиро ба дувоздаҳ шогирди Худ 
ба анҷом расонд, аз он ҷо равона шуд, то ки дар шаҳрҳои 
онҳо таълим диҳад ва мавъиза кунад. 

2. Вақте ки Яҳьё дар зиндон аъмоли Масеҳро шунид, 
ду нафар аз шогирдони худ фиристод, 

3. То ки ба Ӯ бигӯянд: «Оё Ту Ҳамон хастӣ, ки бояд 
биёяд, ё мунтазири дигаре бошем?» 

4. Исо дар ҷавоби онҳо гуфт: «Биравед ва он чи шуни- 
дед ва дидед, ба Яҳьё бигӯед: 

5. «Кӯрҳо мебинанд ва шалҳо роҳ мераванд, маҳавиён 
пок мешаванд ва карҳо мешунаванд, мурдагон эҳьё меша- 
ванд, ва ба мискинон башорат дода мешавад; 

6. «Ва хушо касе ки дар ҳаққи Ман ба васваса наафтад». 

7. Ва ҳангоме ки онҳо рафтанд, Исо ба мардум дар бо- 
раи Яҳьё ба сухан оғоз кард: «Барои дидани чӣ чиз ба биё- 

бон рафта будед? Оё барои дидани нае ки аз бод меларзад? 
8. «Шас барои дидани чӣ чиз рафта будед? Оё барои 
дидани марде ки сару либоси нарм дар бар дорад? Онҳое ки 
сару либоси нарм дар бар доранд, дар қасрҳои подшоҳонанд. 
9. «Пас барои дидани чӣ чиз рафта будед?Оё барои ди- 
дани як набӣ? Оре, ба шумо мегӯям, ки вай аз набӣ ҳам бу- 
зургтар аст. 

10. «Зеро вай ҳамон аст, ки дар бораи вай навишта шу- 
дааст: 

"Инак, Ман қосиди Худро пешопеши Ту мефиристам, 
то роҳи Туро пеши Ту муҳайё кунад”. 

11. «Ба ростӣ ба шумо мегӯям: аз миёни онҳое ки аз зан 
таваллуд ёфтаанд, бузургтар аз Яҳьёи Таъмиддиҳанда барна- 
ҳост; лекин он ки дар Малакути Осмон хурдтарин аст, аз 
вай бузургтар аст. 

12. «Ва аз айёми Яҳьёи Таъмиддиҳанда то алҳол Малакути 
Осмон бо зӯрӣ ба даст оварда мешавад, ва зӯроварон онро 
мерабоянд; 

13. «Зеро ки тамоми анбиё ва Таврот то вақти зуҳури 
Яҳьё пешгӯӣ кардаанд. 

14. «Ва агар қабул кардан хоҳед, вай Ильёс аст, ки бояд 
биёяд. 

15. «Ҳар кӣ гӯши шунаво дорад, бишнавад! 

16. «Лекин ин наслро ба кӣ монанд кунам? Вай ба кӯда- 
коне монанд аст, ки дар кӯчаҳо нишаста ва ба рафиқони худ 
муроҷиат карда, 

17. «Мегӯянд: "Барои шумо най навохтем, рақс накар- 
дед; барои шумо навҳагарӣ кардем, нагиристед”?. 

18. «Зеро ки Яҳьё омад, намехӯрад ва наменӯшад; мегӯ- 
янд: ?Дев дорад”. 

19. «Писари Одам омад, мехӯрад ва менӯшад; мегӯянд: 
?Инак марди пурхӯр ва майгусор, ки дӯсти боҷгирон ва 
гуноҳкорон аст”. Ва ҳикмат аз тарафи фарзандонаш тасдиқ 
карда мешавад». 


Ба мункирон Исо довариро пешгӯӣ мекунад. 


20. Он гоҳ Ӯ ба мазаммат кардани шаҳрҳое шурӯъ намуд, 
ки аксари мӯъҷизоти Ӯ дарон ҷо зоҳир шуда буд, чунки тавба 
накарда буданд. 

21. «Вой бар ҳоли ту, эй Кӯрозин! Вой бар ҳоли ту, эй 
Байт-Сайдо! Зеро агар мӯъҷизоте ки дар шумо зоҳир шуд, дар 

Сӯр ва Сидӯн зоҳир мешуд, кайҳо палоспӯш ва хокистар- 
нишин шуда, тавба мекарданд; 

22. «Лекин ба шумо мегӯям: дар рӯзи доварӣ ҳолати 
Сӯр ва Сидӯн аз шумо сабуктар хоҳад буд. 

23. «Ва ту, эй Кафарнаҳум, ки сар ба осмон афрохтаӣ, 
ба дӯзах сарнагун хоҳӣ шуд; зеро агар мӯъчизоте ки дар ту 
зоҳир шуд, дар Садӯм зоҳир мешуд, вай то имрӯз боқӣ ме- 
МОНД; 

24. «Лекин ба шумо мегӯям, ки дар рӯзи доварӣ ҳолати 
сарзамини Садӯм аз ту сабуктар хоҳад "буд». 


Ситоиши Падар. 


25. Дар он вақт Исо суханашро давом дода, гуфт: «Туро, 
эй Падар, эй Худованди осмон ва замин, ситоиш мекунам, 
ки ин чизҳоро аз хирадмандон ва оқилон пинҳон доштӣ ва 
ба кӯдакон ошкор кардӣ. 

26. «Оре, эй Падар! Зеро ки ҳусни таваҷҷӯҳи Ту чунин 
буд. 

27. «Ҳама чизро Падарам ба Ман супурдааст, ва ҳеҷ 
кас Писарро, ҷуз Падар, намешиносад; ва ҳеҷ кас Падарро 
намешиносад, ҷуз Писар ва касе ки Писар бихоҳад ба вай 
ошкор кунад. 


Давѕват кардани зауматкашон ва гаронборон. 


28. «Назди Ман оед, эй ҳамаи заҳматкашон ва гаронбо- 
рон, ва Ман ба шумо оромӣ хоҳам бахшид; 

29. «Юғи Маро ба гардани худ гиред ва аз Ман таълим 
ёбед, зеро ки Ман ҳалим ва фурӯтан ҳастам, ва ҷонҳои шумо 
оромӣ хоҳад ёфт; 

30. «Зеро юғи Ман ҳуш ва бори Ман сабук аст». 


БОБИ ДУВОЗДАҲУМ 


Исо ва қоидаҳои яуудиён дар бораи рӯзи шанбе. 


І. ДАР он вақт Исо рӯзи шанбе аз киштзор мегузашт; 
ва шогирдонаш гурусна монда, ба чидан ва хӯрдани хӯшаҳо 
сар карданд. 

2. Фарисиён инро дида, ба Ӯ гуфтанд: «Инак, шогир- 

дони Ту коре мекунанд, ки кардани он дар рӯзи шанбе 
раво нест». 

3. Ба онҳо гуфт: «Магар нахондаед, ки Довуд чӣ кард, 
ҳангоме ки худаш ва ҳамроҳонаш гурусна буданд? 

4. «Чӣ гуна вай ба хонаи Худо даромада, нони тақдим- 
ро хӯрд, ки хӯрдани он ба вай ва ҳамроҳонаш раво набуд, 
балки фақат ба коҳинон раво буд? 

5. «Ё дар Таврот нахондаед, ки коҳинон дар рӯзҳои 
шанбе дар маъбад оини шанберо риоят намекунанд ва бо 
вуҷуди он бегуноҳанд? 

6. «Лекин ба шумо мегӯям, ки дар ин ҷо Шахсе ҳаст, 
ки аз маъбад бузургтар аст; 

7. «Ва агар медонистед, ки ?марҳамат мехоҳам, на қур- 
бонӣ” чӣ маъно дорад, бегуноҳонро мазаммат намекардед; 

8. «Зеро ки Писари Одам оғои рӯзи шанбе низ мебо- 
шад». 


Шифо ёфтани одами дастхушк дар рӯзи шанбе. 


9. Ва аз он ҷо рафта, ба куништи онҳо даромад. 

10. Ва инак, дар он ҷо одаме буд, ки дасти хушкшудае 
дошт. Аз Ӯ пурсида, гуфтанд: «Оё дар рӯзи шанбе шифо 
додан ҷоиз аст?» Қасдашон ин буд, ки Ӯро айбдор кунанд. 

11. Ба онҳо гуфт: «Кист аз шумо, ки як гӯсфанд дошта 
бошад, ва он дар рӯзи шанбе ба мағоке афтаду онро гирифта 
набарорад? 

12. «Пас чӣ қадар аз гӯсфанд одам азизтар аст! Бинобар 
ин дар рӯзҳои шанбе некӣ кардан ҷоиз аст». 

13. Он гоҳ ба он одам гуфт: «Дасти худро дароз кун». 
Вай дароз кард; ва мисли дасти дигараш сиҳат шуд. 

14. Фарисиён берун рафта, дар ҳаққи Ӯ машварат на- 
муданд, ки чӣ тавр Ӯро ҳалок кунанд. 


Исои бандаи Худо дар хомӯшӣ амал мекунад. 


15. Лекин Исо инро дарьёфта, аз он ҷо дур шуд. Ва 
мардуми бисьёре аз паи Ӯ равона шуданд, ва Ӯ ҳамаи онҳоро 
шифо бахшид, 

16. Ва ба онҳо фармоиш дод, ки овозаи Ӯро паҳн наку- 
нанд, 

17. То ба амал ояд каломе ки бо забони Ишаъёи набӣ 
гуфта шудааст: 

18. Инак Бандаи Ман, ки Ӯро баргузидаам, ва Маҳ- 
буби Ман, 
ки ҳусни таваҷҷӯҳи Ман бар Ӯст; 
Рӯҳи Худро бар Ӯ хоҳам ниҳод, 
то ки довариро ба халққо эълон кунад; 
19. ?Ситеза ва фиғоне нахоҳад кард, 
ва касе дар кӯчаҳо овози Ӯро нахоҳад шунид; 
20. “Наи хамидаро нахоҳад шикаст ва фатилаи нимсӯх- 
таро хомӯш нахоҳад кард, 
то даме ки довариро ба ғалаба оварда расонад; 
21. ”Ва халқҳо ба исми Ӯ умед хоҳанд баст”. 


Шифо ёфтани девона. 


Куфри фарисиён. 


22. Он гоҳ девонаеро назди Ӯ оварданд, ки кӯр ва гунг 
буд; Ӯ вайро шифо бахшид, ба тавре ки он кӯр ва гунг гӯё 
ва бино шуд. 

23. Ва тамоми мардум дар ҳайрат афтода, гуфтанд: «Оё 
ин Шахс Писари Довуд нест?» 

24. Лекин фарисиён инро шунида, гуфтанд: «Ӯ девҳоро 
фақат ба воситаи Баял-Забул, калони девҳо, берун мекунад». 

25. Аммо Исо фикру хаёли онҳоро дарьёфта, ба онҳо 
гуфт: «Ҳар салтанате ки бар зидди худ аз ҳам ҷудо шавад, 
рӯ ба харобӣ меоварад; ва ҳар шаҳр ё хонае ки бар зидди худ 
аз ҳам ҷудо шавад, устувор истода наметавонад. 

26. «Ва агар шайтон шайтонро берун кунад, вай бар зид- 
ди ҳуд аз ҳам ҷудо шуда бошад: пас салтанати вай чӣ гуна 
устувор истода метавонад? 

27. «Ва агар Ман девҳоро ба воситаи Баал-Забул берун 
мекарда бошам, писарони шумо онҳоро ба воситаи кӣ берун 
мекунанд? Бинобар ин онҳо довари шумо хоҳанд шуд. 

28. «Лекин агар Ман девҳоро бо Рӯҳи Худо берун ме- 
карда бошам, пас Малакути Худо ба шумо омада расидааст. 

29. «Ё касе чӣ гуна ба хонаи шахси зӯроваре даромада, 
чизҳои вайро ғорат карда метавонад, бе он ки аввал он зӯ- 
роварро бибандад ва пас аз он хонаи вайро ғорат кунад? 

30. «Ҳар кӣ бо Ман нест, ба Ман муқобил аст; ва ҳар 
кӣ бо Ман ҷамъ намекунад, вай пароканда мекунад. 

Гуноуес ки омурзида намешавад : 
ба шайтон нисбат додани ањмоли Рӯхулқудс. 


31. ғАз ин сабаб ба шумо мегӯям: ҳар навъ гуноҳ ва 
куфр ба одамизод омурзида мешавад; лекин куфр бар зид- 
ди Рӯҳ ба одамизод омурзида нахоҳад шуд. 

32. «Ҳар кӣ бар зидди Писари Одам сухане гӯяд, ба 
вай омурзида мешавад; лекин ҳар кӣ бар зидди Рӯҳулқудс 
сухане гӯяд, ба вай омурзида нахоҳад шуд, на дар ин олам, 
на дар олами оянда. 


Ҷавобгарӣ барои сухан. 


33. «Ё дараҳтро нек гардонед ва меваашро нек; ё да- 
рахтро бад гардонед ва меваашро бад; зеро ки дарахт аз ме- 
вааш шинохта мешавад. 

34. «Эй афъизодагон! Шумо чӣ тавр суханони нек гуфта 
метавонед, дар сурате ки худатон бад ҳастед? Зеро ки за- 
бон аз пурии дил сухан мегӯяд. 

35. «Шахси нек аз ганҷинаи нек чизи нек берун меоварад; 
ва шахси бад аз ганҷинаи бад чизи бад берун меоварад. 

36. «Лекин ба шумо мегӯям, ки мардум барои ҳар суха- 
ни ботиле ки мегӯянд, дар рӯзи доварӣ ҷавоб ҳоҳанд дод: 

37. «Зеро ки аз суханони худ сафед хоҳӣ шуд ва аз су- 
ханони худ маҳкум хоҳӣ шуд». 


Исо ба муқобили фарисиёне ки мӯ»ѕҷчизот металабанд. 


38. Он гоҳ баъзе аз китобдонон ва фарисиён ба ҷавоб 
гуфтанд: «Эй Устод! Мехоҳем аломате аз Ту бубинем». 

39. Дар ҷавоби онҳо гуфт: «Насли шарир ва зинокор ало- 
мате металабад: ва ба вай, ҷуз аломати Юнуси набӣ, аломате 
дода нахоҳад шуд; 

40. «Зеро, чунон ки Юнус се шабонарӯз дар шиками 
моҳӣ буд, Писари Одам низ се шабонарӯз дар оғӯши замин 
хоҳад буд. 

41. «Мардуми Нинве дар рӯзи доварӣ бо ин насл бархос- 
та, онро маҳкум хоҳанд кард, зеро ки онҳо бо мавъизаи Юнус 
тавба карданд; ва инак, дар ин ҷо Шахсе аз Юнус бузургтар 
аст. 

42. «Маликаи Ҷануб дар рӯзи доварӣ бо ин насл бархоста, 
онро маҳкум хоҳад кард, зеро ки вай барои шунидани ҳик- 

мати Сулаймон аз ақсои замин омад; ва инак, дар ин ҷо 
Шахсе аз Сулаймон бузургтар аст. 


Баргаштани рӯхи палид 


43. «Вақте ки рӯҳи палид аз одам берун меояд, дар ҷус- 
туҷӯи роҳат дар ҷойҳои беоб гардиш мекунад ва намеёбад; 

44. «Он гоҳ мегӯяд: ?Ба ҳонаи худ, ки аз он берун ома- 
дам, бармегардам”. Ва гашта омада, онро холӣ, ҷорӯбзада 
ва ороста меёбад; 

45. «Пас аз он рафта, ҳафт рӯҳи дигари аз худаш бадтар- 
ро ҳамроҳи ҳуд меоварад, ва дохил шуда, дар он ҷо зин- 
дагӣ мекунанд; ва анҷоми он шахс бадтар аз аввалаш меша- 
вад. Ҳоли ин насли шарир низ ҳамин тавр ҳоҳад шуд». 


Хешовандони хақиқии Исо. 


46. Ҳанӯз Ӯ бо мардум сухан мегуфт, ки модар ва ба- 
родаронаш омада, дар берун истоданд ва мехостанд бо Ӯ 
гуфтугӯ кунанд. 

47. Ва шахсе ба Ӯ гуфт: «Инак, модарат ва бародаронат 
дар берун истодаанд ва мехоҳанд бо Ту гуфтугӯ кунанд». 

48. Лекин Ӯ дар ҷавоби он шаҳс гуфт: «Кист модари 
Ман, ва кист бародарони Ман?» 

49. Ва бо дасти Худ шогирдони Худро нишон дода, 
гуфт: «Инак модари Ман ва бародарони Ман; 

50. «Зеро, ҳар кӣ хости Падари Маро, ки дар осмон аст, 
ба ҷо оварад, ҳамон кас бародару хоҳару модари Ман аст». 


БОБИ СЕЗДАҲУМ 


Ҳафт масал дар бораи Малакути Осмон. 
Коранда. 


І. ВА ҳамон рӯз Исо аз хона берун омада, дар канори 
баҳр нишаст. 

2. Ва мардуми бисьёре назди Ӯ ҷамъ омаданд, ба тавре 
ки ӯ ба қаиқ даромада, нишаст, ва тамоми мардум дар ка- 
нори баҳр меистоданд. 

3. Ва бо масалҳо чизҳои бисьёрро ба онҳо омӯхта, гуфт: 
«Инак, корандае барои пошидани тухм берун рафт; 

4. «Ва чун тухм мепошид, қадаре дар канори роҳ афтод, 
ва паррандагон омада, онро хӯрданд; 

5. «Қадаре бар санглох афтод, дар ҷое ки хок бисьёр 
набуд, ва бо тезӣ сабзид, зеро ки хок умқ надошт; 

6. «Чун офтоб баромад, пажмурда шуд ва азбаски реша 
надошт, хушк шуд; 

7. «Қадаре дар миёни хорҳо афтод, ва ҳорҳо қад кашида, 
онро пахш карданд; 

8. «Қадаре дар хоки нағз афтод ва бор овард: баъзе сад 
баробар, баъзе шаст ва баъзе сӣ. 

9. «Ҳар кӣ гӯши шунаво дорад, бишнавад!» 

10. Ва шогирдонаш омада, ба Ӯ гуфтанд: «Чаро ба онҳо 
бо масалҳо сухан мегӯӣ?» 

11. Дар ҷавобашон гуфт: «Чунки ба шумо донистани 
асрори Малакути Осмон ато шудааст, лекин ба онҳо ато 
нашудааст; 

12. «Зеро ҳар кӣ дорад, ба вай дода ва афзуда шавад; 
лекин ҳар кӣ надорад, аз вай он чи низ дорад, гирифта 
шавад; 

13. «Аз он сабаб ба онҳо бо масалҳо сухан мегӯям, ки 
онҳо нигоҳ мекунанд, вале намебинанд, ва гӯш медиҳанд, 
вале намешунаванд, ва намефаҳманд; 

14. «Ва дар ҳаққи онҳо нубуввати Ишаъё ба амал меояд, 
ки гуфтааст: 

?Бо гӯшҳои худ хоҳед шунид, вале нахоҳед фаҳмид; 
бо чашмҳои худ нигоҳ хоҳед кард, 
вале нахоҳед дид; 
15. ?Зеро ки дили ин мардум сангин ва гӯшҳошон вазнин 
шудааст, 
ва чашмони худро бастаанд, 
мабодо бо чашмон бубинанд ва бо гӯшҳо бишнаванд 
ва бо дилҳо бифаҳманд ва ручӯъ кунанд, 
ва Ман онҳоро шифо диҳам”. 

16. «Лекин хушо чашмони шумо, ки мебинанд, ва гӯш- 
ҳои шумо, ки мешунаванд; 

]7. «Зеро ба ростӣ ба шумо мегӯям, ки басе анбиё ва 
одилон меҳостанд он чиро, ки шумо мебинед, бубинанд, ва 
надиданд, ва он чиро, ки шумо мешунавед, бишнаванд ва 
нашуниданд. 

18. «Шас шумо маънои масали корандаро бишнавед: 

19. «Ҳар кӣ каломи Малакутро бишнавад, ва нафаҳмад, 

иблис назди вай омада, он чиро, ки дар дили вай кошта 
шудааст, мерабояд: ин ҳамон аст, ки дар канори роҳ кошта 
шудааст. 

20. «Ва кошташуда дар санглох он кас аст, ки каломро 
мешунавад ва дарҳол бо шодӣ қабул мекунад; 

2]. «Лекин дар худ реша надорад ва ноустувор аст ва 
чун аз боиси калом азияте ё таъқиботе рӯй диҳад, дарҳол ба 
васваса меафтад. 

22. «Ва кошташуда дар миёни хорҳо он кас аст, ки ка- 
ломро мешунавад, лекин андешаҳои дуньёӣ ва ҳирси сарват 
каломро пахш мекунад, ва он бесамар мегардад. 

23. «Ва кошташуда дар хоки нағз он кас аст, ки каломро 
мешунавад ва мефаҳмад ва бор ҳам меоварад: баъзе сад ба- 
робар, баъзе шаст ва баъзе сӣ». 


Сирри дуюм: мастак дар миёни гандум. 


24. Ва масали дигаре барои онҳо оварда, гуфт: «Малакути 
Осмон монанди касест, ки дар киштзори худ тухми некӯ кош- 
тааст; 

25. «Лекин вақте ки мардум дар хоб буданд, душмани вай 
омада, дар миёни гандум мастак пошид ва рафт; 

26. «Чун киштзор сабзид, ва самараш ба назар намоён 
шуд, мастак ҳам пайдо шуд. 

27. «Ғуломони соҳиби киштзор омада, гуфтанд: "Эй 
оғо! Оё дар киштзори худ тухми некӯ накоштаӣ? Пас мас- 
так аз куҷо пайдо шуд?” 

28. «Вай ба онҳо гуфт: "Ин кори душман аст”. Ғуломон 
ба вай гуфтанд: "Оё мехоҳӣ биравем ва онро чида гирем?” 

29. «Вай гуфт: "Не, мабодо дар вақти чида гирифтани 
мастак гандумро ҳам аз реша биканед; 

430. "Бигзоред, ки то вақти дарав ҳар ду бо ҳам нумӯ 
кунанд; ва дар мавсими дарав ба даравгарон хоҳам гуфт: 
аввал мастакро чида гиреду барои сӯзондан банд-банд кунед; 
лекин гандумро дар анбори ман захира кунед”». 


Сирри сеюм: донаи хардал. 


31. Масали дигаре барои онҳо оварда, гуфт: «Малакути 
Осмон мисли донаи хардалест, ки касе онро гирифта, дар 
киштзори худ коштааст, 

32. «Ва гарчанде ки хурдтарини тухмҳост, чун нумӯ кунад, 

аз ҳамаи наботот бузургтар мешавад ва дарахт мегардад, ба 
тавре ки мурғони ҳаво омада, дар шохаҳояш ошьёна месозанд. 


Сирри чорум: хамиртуруш. 


33. Ва масали дигаре ба онҳо гуфт: «Малакути Осмон 
монанди хамиртурушест, ки зане онро гирифта, ба се ченак 
орд андохт, то ки тамоми хамир расид». 

34. Ҳамаи инҳоро Исо ба мардум бо масалҳо баён ме- 
кард, ва бе масал ба онҳо сухан намегуфт, 

35. То ба амал ояд каломе ки бо забони набӣ гуфта шу- 
дааст: 

?Даҳони Худро ба масалҳо мекушоям; 
чизҳоеро, ки аз офариниши олам пинҳон мондааст, 
баён менамоям”. 


Маьъљнидоди сирри дуюм. 


36. Он гоҳ Исо мардумро ҷавоб дода, ба хона даромад. 
Ва шогирдонаш назди Ӯ омада, гуфтанд: «Масали мастаки 
киштзорро ба мо бифаҳмон». 

37. Дар ҷавоби онҳо гуфт: «Корандаи тухми некӯ Писари 
Одам аст; 

38. «Киштзор ин ҷаҳон аст; тухми некӯ писарони Малакут 
ҳастанд, ва мастакҳо писарони иблис мебошанд; 

39. «Ва душмане ки онҳоро кошт, иблис аст; мавсими 
дарав анҷоми олам аст, ва даравгарҳо фариштагонанд. 

40. «Пас, чӣ тавре ки мастакҳоро ҷамъ карда, дар оташ 
месӯзонанд, анҷоми олам низ ҳамон тавр ҳоҳад шуд: 

41. «Писари Одам фариштагони Худро ҳоҳад фиристод, 
ва онҳо аз Малакути Ӯ ҳамаи васвасакорон ва бадкоронро 
ҷамъ хоҳанд кард, 

42. «Ва онҳоро ба кӯраи оташ хоҳанд андохт; дар он ҷо 
гирья ва ғиҷирроси дандон хоҳад буд. 

43. «Он гох одилон дар Малакути Падари худ чун офтоб 
Дурахшон хоҳанд шуд. Ҳар кӣ гӯши шунаво дорад, бишна- 
вад! 


Сирри панчум: ганчи нихуонӣ. 


44. «Боз Малакути Осмон монанди ганҷест, ки дар кишт- 
зор ниҳон бошад, ва онро касе ёфта, пинҳон кард, ва аз 

шодии он рафта, ҳар чи дошт, фурӯхт ва он киштзорро 
харид. 


Сирри шашум: марворид. 


45. «Боз Малакути Осмон монанди тоҷирест, ки марво- 
ридҳои хуб меҷуст, 

46. «Ва чун як марвориди гаронбаҳо ёфт, рафта, ҳар чи 
дошт, фурӯхт ва онро харид. 


Сирри ҳафтум: тур. 


47. «Боз Малакути Осмон монанди тӯрест, ки ба баҳр 
андохта шуд, ва ҳар навъ моҳӣ ба он даромад, 

48. «Ва чун пур шуд, онро ба соҳил кашиданд ва нишаста, 
ҳубҳоро дар зарфҳо ҷамъ карданд, лекин бадҳоро дур андох- 
танд. 

49. «Дар анҷоми олам ҳамин тавр хоҳад шуд: фаришта- 
гон берун омада, бадкоронро аз миёни одилон ҷудо мекунанд, 

50. «Ва онҳоро ба кӯраи оташ меандозанд: дар он ҷо гирья 
ва ғиҷирроси дандон хоҳад буд». 

51. Исо ба онҳо гуфт: «Оё ҳамаи инро фаҳмидед?» Ба Ӯ 
гуфтанд: «Оре, Худовандо!» 

52. Ба онҳо гуфт: «Бинобар ин ҳар китобдоне ки дар 
Малакути Осмон таълим ёфтааст, монанди соҳиби хонаест, 
ки аз ганҷинаи худ чизҳои нав ва кӯҳна берун меоварад». 


Исо ба Носира бармегардад ва Ӯро боз мункир мешаванд. 


53. Вақте ки Исо ин масалҳоро ба оҳир расонд, аз он 
ҷо равона шуд, 

54. Ва ба зодгоҳи Худ омада, онҳоро дар куништҳошон 
таълим дод, ба тавре ки онҳо дар ҳайрат монда, мегуфтанд: 
«Аз куҷост дар Ӯ чунин ҳикмат ва мӯъҷизот? 

55. «Оё Ӯ писари наҷҷор нест? Оё номи модараш Марьям 
нест, ва бародаронаш Яъқуб, Йӯсе, Шимъӯн ва Яҳудо? 

56. «Ва ҳамаи хоҳаронаш дар байни мо намебошанд? 
Пас, аз куҷост дар Ӯ ҳамаи ин чизҳо?» 

57. Ва дар ҳаққи Ӯ ба васваса меафтоданд. Лекин Исо ба 
онҳо гуфт: «Пайғамбар беқадр набошад, ҷуз дар зодгоҳи худ 
ва дар хонаи худ». 

58. Ва дар он ҷо ба сабаби беимонии онҳо мӯъҷизаи бись- 
ёр. нишон надод. 

БОБИ ЧОРДАҲУМ 


Беқарории Ҳиродус. 
Қатли Яуьёи Таъьмиддиуанда. 


3. ДАР он ҳангом овозаи Исо ба гӯши тетрарх” Ҳиро- 
дус расид; 

2. Ва ба хизматгузорони худ гуфт: «Ин Яҳьёи Таъмид- 
диҳанда аст; вай аз мурдагон эҳьё шудааст, ва аз ин сабаб 
ин мӯъҷизот аз вай ба зуҳур меояљ. 

3. Зеро ки Ҳиродус Яҳьёро дастгир карда ва баста, ба 
зиндон андохта буд, ба хотири Ҳиродия, зани Филиппус 
бародараш; 

4. Зеро Яҳьё ба вай гуфта буд: «Ба ту раво нест, ки вайро 
ба занӣ бигирӣ. 

5. Ва мехост ӯро ба қатл расонад, лекин аз мардум 
тарсид, чунки ӯро набӣ медонистанд. 

6. Аммо вақте ки Ҳиродус рӯзи таваллуди худро ҷашн 
мегирифт, духтари Ҳиродия дар пеши аҳли базм рақсид, 
ва ин ба Ҳиродус бисьёр писанд афтод; 

7. Аз ин рӯ ба вай қасам ёд карда, ваъда дод, ки ҳар он 
чи хоҳад, ба вай медиҳад. 

8. Пас вай, бо талқини модари худ, гуфт: «Каллаи Яҳь- 
ёи "Таъмиддиҳандаро дар ҳамин ҷо дар табақе ба ман ҳадия 
бикуњ. 

9. Подшоҳ ғамгин шуд; лекин барои поси савгандаш 
ва ба хотири ононе ки ҳамроҳаш нишаста буданд, амр фар- 
муд, ки дода шавад, 

10. Ва ҷаллодеро фиристод, то дар зиндон каллаи Яҳь- 
ёро аз танаш ҷудо кунад. 

11. Ва каллаи ӯро дар табақе оварда, ба духтар доданд, 
ва онро вай ба модари ҳуд бурд. 

]2. Ва шогирдонаш омада, ҷасади вайро бардошта бур- 
данду гӯр карданд; ва рафта, ба Исо хабар доданд. 

13. Чун Ӯ инро шунид, ба қаиқ савор шуда, аз он ҷо 
танҳо ба ҷои хилвате рафт; ва мардум, чун шуниданд, аз 
ақиби Ӯ аз шаҳрҳо пиёда равона шуданд. 

14. Ва Исо берун омада, анбӯҳи мардумро дид, ва ба 
онҳо раҳмаш омад, ва беморони онҳоро шифо дод. 


1. Тетрарх -- ҳокими чорьяки мамлакат. 

Сер шудани пану ҳазор мард. 


15. Дар вақти аср шогирдонаш назди Ӯ омада, гуфтанд: 
«Ин ҷо ҷои хилват аст, вақт ҳам дер шуд; мардумро ҷавоб 
деҳ, то ки ба деҳот рафта, барои худ хӯроке бихаранд». 

16. Ба онҳо гуфт: «Ҳоҷате нест, ки онҳо бираванд: шумо 
ба онҳо хӯрок диҳед». 

17. Ба Ӯ гуфтанд: «Мо дар ин ҷо фақат панҷ нон ва ду 
моҳӣ дорем». 

18. Гуфт: «Онҳоро ин ҷо назди Ман биёред. 

19. Ва мардумро фармуд, ки бар сабза биншинанд, ва 
панҷ нону ду моҳиро гирифта, ба осмон нигаристу баракат 
дод ва нонро пора карда, ба шогирдон дод, ва шогирдон 
ба мардум доданд. 

20. Ҳама хӯрданду сер шуданд; ва аз пораҳои боқимонда 
дувоздаҳ сабадро пур карда бардоштанд; 

21. Ва хӯрандагон, ба ғайр аз занону бачагон, тақрибан 
панҷ ҳазор мард буданд. 


Исо барї об қадам мезанад. 
Сустимонии Петрус. 


22. Дарҳол Исо шогирдони Худро фармуд, ки ба қаиқ 
савор шуда, пеш аз Ӯ ба соҳили дигар равона шаванд,то Ӯ 
мардумро ҷавоб диҳад. 

23. Ва чун мардумро ҷавоб дод, барои дуо гуфтан танҳо 
бар фарози кӯҳе баромад; бегоҳирӯзӣ низ дар он ҷо танҳо буд. 

24. Ва қаиқ ҳанӯз дар миёнаи баҳр буд ва аз мавҷҳо лат 
мехӯрд, зеро ки боди муҳолиф мевазид. 

25. Ва дар поси чоруми шаб Исо бар баҳр қадам зада, 
назди онҳо омад. 

26. Ва шогирдон чун Ӯро диданд, ки бар баҳр қадам 
мезанад, дар изтироб афтода, гуфтанд: «Ин шабаҳ аст!» 
Ва аз тарс фарьёд заданд. 

27. Лекин Исо дарҳол ба онҳо ҳитоб карда, гуфт: «Ором 
бошед; ин Манам, ҳаросон нашавед». 

28. Петрус дар ҷавоби Ӯ гуфт: «Худовандо! Агар ин Туӣ, 
ба ман амр деҳ, то ки бар рӯи об назди Ту биёям». 

29. Гуфт: «Биё». Ва Петрус аз қаиқ баромада, бар рӯи об 
равона шуд, то ки назди Исо биёяд; 

30. Лекин чун боди шадидро дид, ҳаросон шуд ва дар 

ҳолате ки ғарқ мешуд, фарьёд кашид: «Худовандо! Маро 
ҳалос кун». 

31. Исо фавран дасташро дароз карда, вайро нигоҳ 
дошт ва гуфт: «Эй сустимон! Чаро шубҳа кардӣ» 

32. Вақте ки ба қаиқ даромаданд, бод сокит шуд. 

33. Онҳое ки дар қаиқ буданд. назди Ӯ омада, саҷда кар- 
данд ва гуфтанд: «Ҳақиқатан Ту Писари Худо ҳаст. 


Шифо ёфтани беморон дар Ҷинесор. 


34. Ва аз баҳр гузашта, ба сарзамини Ҷинесор омаданд. 

35. Ва сокинони он мавзеъ Ӯро шиноҳтанд ва ба тамоми 
музофот касонеро фиристода, ҳамаи беморонро назди Ӯ овар- 
данд, 
36. Ва аз Ӯ илтимос менамуданд, ки фақат домани ҷомаи 
Ӯро ламс кунанд; ва ҳар кӣ ламс кард, шифо ёфт. 


БОБИ ПОНЗДАҲУМ 


Дукоми Худо аз ривоятҳои инсонӣ болотар аст. 


І. ОН гоҳ китобдонон ва фарисиён, ки аз Ерусалим 
буданд, назди Исо омада, гуфтанд: 

2. «Чаро шогирдони Ту ривоятҳои муршидонро вай- 
рон мекунанд? Зеро ки пеш аз хӯрдани нон дастҳои худро 
намешӯянд». 

3. Ӯ ба онҳо ҷавоб дода, гуфт: «Чаро шумо ҳам ба хотири 
ривоятҳои худ ҳукми Худоро вайрон мекунед? 

4. «Зеро ки Худо ҳукм кардааст: "Падару модари худро 
иззат намо”; ва: “Ҳар кӣ падар ё модари худро дашном ди- 
ҳад, албатта ҳалок гардад”. 

5. «Лекин шумо мегӯед: "Ҳар гоҳ касе ба падар ё мо- 
дари худ гӯяд: «Он чи аз ман нафъ ёбӣ, ҳадия барои Худост», 

6. «Баъд аз он вай набояд падар ё модари худро ҳурмат 
кунад”. Ба ҳамин тариқ шумо ҳукми Худоро бо ривояти 
худ бартараф намудаед. 

7. «Эй риёкорон! Ишаъё дар бораи шумо некӯ пайғом 
дода, гуфтааст: 

8. ?Ин мардум бо забони худ ба Ман наздик мешаванд 

ва бо лабони ҳуд Маро парастиш мекунанд, 
лекин дилашон аз Ман дур аст; 

9. "Пас Маро бар абас парастиш мекунанд, 
зеро ки таълимоту аҳкоми инсониро таълим меДи- 
ҳанд?”». 


Одамро ба ҳузури Худо чӣ палид мекунад. 


10. Ва мардумро даъват намуда, гуфт: «Гӯш диҳед ва 
бифаҳмед: 

1. "На он чи ба даҳон медарояд, одамро палид мекунад; 
балки он чи аз даҳон мебарояд, одамро палид мекунад». 

12. Он гоҳ шогирдонаш назди Ӯ омада, гуфтанд: «Оё 
медонӣ, ки фарисиён ин суханро шунида, ба васваса афто- 
данд?» 

13. Дар ҷавоб гуфт: «Ҳар ниҳоле ки Падари Ман, ки 
дар осмон аст, нашинонда бошад, решакан хоҳад шуд; 

14. «Онҳоро ба ҳоли худашон бигзоред; онҳо кӯроне 
ҳастанд, ки ба кӯрон роҳнамоӣ мекунанд; ва ҳар гоҳ кӯре 
ба кӯри дигаре роҳнамоӣ кунад, ҳар ду дар чоҳ хоҳанд афтод». 

15. Петрус дар ҷавоби Ӯ гуфт: «Ин масалро ба мо фаҳ- 
монда деҳ». 

16. Исо гуфт: «Оё шумо низ то ҳанӯз бефаҳм ҳастед? 

17. «Оё ҳанӯз дарк накардаед, ки ҳар он чи ба даҳон 
медарояд, ба шикам меравад ва аз он хориҷ мешавад? 

18. «Лекин ҳар он чи аз даҳон мебарояд, аз дил пайдо 
мешавад; ва ин чизҳо одамро палид мекунад; 

19. «Зеро ки аз дил хаёлоти бад, қатл, зино, фисқ, дуз- 
дӣ, шаҳодати бардурӯғ ва куфр пайдо мешавад: 

20. «Ин чизҳо одамро палид мекунад; лекин бо дасти 
ношуста хӯрок хӯрдан одамро палид намекунад». 


Шифо ёфтани духтари канъонӣ. 


21. Ва Исо аз он ҷо берун шуда, ба ҳудуди Сӯр ва Сидӯн 
рафт. 

22. Ва инак, як зани канъонӣ дар он ҳудуд пеш омада, 
фарьёдкунон ба Ӯ гуфт: «Худовандо, Писари Довуд, ба ман 
марҳамат кун! Зеро ки духтарам сахт дар чанги дев аст». 

23. Лекин Ӯ ба вай ҳеҷ ҷавоб надод. Ва шогирдонаш наз- 
ди Ӯ омада, илтимос карданд: «Вайро ҷавоб деҳ, зеро ки аз 
ақиби мо фарьёд мезанад. 

24. Дар ҷавоб гуфт: «Ман фақат барои гӯсфандони гум- 
шудаи хонадони Исроил фиристода шудаам». 

25. Лекин зан омада, ба Ӯ саҷда кард ва гуфт: «Худован- 
но! Ба ман мадад кун». 

26. Дар ҷавоб гуфт: «Нони бачагонро гирифта, пеши 
сагон партофтан хуб нест». 

27. Зан гуфт: «Оре, Худовандо! Лекин сагон низ нон- 
резаҳоеро, ки аз суфраи оғоёнашон меафтад, мехӯранд». 

28. Исо дар ҷавоби вай гуфт: «Эй зан! Имони ту бузург 
аст; пас он чи хостӣ, барои ту бишавад». Ва духтари вай 
ҳамон соат шифо ёфт. | 


Шифо ёфтани беморони бисьёр. 


29. Исо аз он ҷо ҳаракат карда, назди баҳри Ҷалил омад 
ва бар фарози кӯҳе баромада, дар он ҷо нишаст. 

30. Ва мардуми бисьёре назди Ӯ бо лангон, кӯрон, гун- 
гон, маъюбон ва хеле беморони дигар омада, онҳоро пеши 
пойҳои Исо гузоштанд; ва Ӯ онҳоро шифо дод, 

31. Ба тавре ки мардум гунгонро гӯё, маъюбонро солим, 
лангонро равон ва кӯронро бино дида, дар ҳайрат монданд; 
ва Худои Исроилро ҳамду сано хонданд. 


Сер шудани чор хазор мард. 


32. Ва Исо шогирдони Худро пеш хонда, гуфт: «Ба ин 
мардум дилам месӯзад, зеро ки се рӯз боз назди Ман мебо- 
шанд ва барои хӯрдан чизе надоранд; намехоҳам онҳоро 
гурусна ҷавоб диҳам, ки мабодо дар роҳ бемадор шаванд. 

33. Шогирдонаш дар ҷавоби Ӯ гуфтанд: «Аз куҷо дар 
биёбон он қадар нон ёбем, ки чунин анбӯҳро сер кунем?» 

34. Исо ба онҳо гуфт: «Чандто нон доред?» Гуфтанд: 
«Ҳафтто, ва андак моҳии майд. 

35. Пас ҷамоатро фармуд, ки бар замин биншинанд, 

36. Ва ҳафт нон ва моҳиёнро Гирифта, бо изҳори шукр- 
гузорӣ пора кард ва ба шогирдонаш дод, ва шогирдон ба 
мардум доданд. 

37. Ва ҳама хӯрда сер шуданд; ва аз пораҳои боқимонда 
ҳафт сабадро пур карда бардоштанд; 

38. Хӯрандагон, ғайр аз занону кӯдакон, чор ҳазор мард 
буданд. 

39. Пас Ӯ мардумро ҷавоб дода, ба қаиқ савор шуд ва 
ба ҳудуди Маҷдал омад. 

БОБИ ШОНЗДАҲУМ 


Фарисиён аломати осмонӣ металабанд. 


1. ФАРИСИЁН ва саддуқиён омаданд ва Ӯро озмуда, 
ҳоҳиш карданд, ки аломати осмонӣ ба онҳо нишон Диҳад. 

2. Дар ҷавоби онҳо гуфт: «Шомгоҳон шумо мегӯед: 
Ҳаво хуб хоҳад шуд, чунки осмон сурх аст”; 

3. «Бомдодон мегӯед: "Имрӯз ҳаво бад ҳоҳад шуд, 
чунки осмон арғувонӣ ва гирифта мебошад”. Эй риёкорон! 
Қиёфаи осмонро фарқ карда метавонеду аломоти замонҳоро 
наметавонед? 

4. «Насли шарир ва зинокор аломате металабад, ва ба 
вай ҷуз аломати Юнуси набӣ дода нахоҳад шуд». Ва онҳоро 
тарк карда, равона шуд. 


Огоҳонидан аз таълимоти фарисиён ва саддуқиён. 


5. Ва чун шогирдон ба соҳили дигар убур карданд, нон 
гирифтанро фаромӯш карда буданд. 

б. Исо ба онҳо гуфт: «Боҳабар бошед, аз хамиртуруши 
фарисиён ва саддуқиён ҳазар кунед». 

7. Онҳо дар дили худ андешида мегуфтанд: «Ин аз 
он сабаб аст, ки нон нагирифтаем». 

8. Исо инро дарьёфта, ба онҳо гуфт: «Эй сустимонҳо, 
чаро дар дили ҳуд андеша мекунед, ки нон нагирифтаед? 

9. «Оё ҳанӯз намефаҳмед ва дар хотир надоред он панҷ 
нон ва панҷ ҳазор нафар ва чанд сабадро, ки пур карда бар- 
доштед? 

10. «Ва он ҳафт нон ва чор ҳазор нафар ва чанд сабадро, 
ки пур карда бардоштед? 

ПШ. «Чаро намефаҳмед, ки на дар бораи нон ба шумо 
гуфтам, ки аз хамиртуруши фарисиён ва саддуқиён ҳазар 
кунед» 

12. Он гоҳ фаҳмиданд, ки Ӯ ба онҳо амр фармудааст на 
аз хамиртуруши нон, балки аз таълими фарисиён ва саддуқи- 
ён ҳазар кунанд. 


Эзтирофи Петрус. 


13. Вақте ки Исо ба музофоти Қайсарияи Филиппус омад, 
аз шогирдони Худ пурсид: «Мардум Маро, ки Писари Одам 
ҳастам, кӣ мегӯянд?» 

14. Гуфтанд: «Баъзе мегӯянд, ки Яҳьёи Таъмиддиҳандаӣ, 
баъзе мегӯянд, ки Ильёсӣ, ва баъзе мегӯянд, ки Ирмиёй ё 
яке аз пайғамбаронӣ». 

15. Ӯ ба онҳо гуфт: «Шумо Маро кӣ мегӯед?» 

16. Шимъӯни Петрус ҷавоб дода гуфт: «Ту Масеҳ, Пи- 
сари Худои Ҳай ҳастӣ. 


Башорати аввалин дар бораи калисо. 


17. Ва Исо дар ҷавоби вай гуфт: «Хушо ту, эй Шимъӯн 
писари Юнус, чунки башар инро ба ту зоҳир накардааст, 
балки Падари Ман, ки дар осмон аст. 

18. «Ва Ман ба ту мегӯям: ту Петрус ҳастӣ, ва бар ин 
сахра Ман калисои Худро бино мекунам, ва дарвозаҳои 
дӯзах бар он ғолиб наҳоҳад шуд; 

19. «Ва калидҳои Малакути Осмонро ба ту месупорам, 
ва он чи ту бар замин бибандӣ, дар осмон баста ҳоҳад шуд; 
ва он чи бар замин кушоӣ, дар осмон кушода хоҳад шуд». 

20. Он гоҳ ба шогирдони Худ таъин кард; ки ба ҳеҷ 
кас нагӯянд, ки Ӯ Исои Масеҳ аст. 


Исо ба шогирдон дар бораи мамот ва зҳьёи Худ зълон мекунад. 


21. Аз ҳамон вақт Исо ба фаҳмондан ба шогирдони Худ 
оғоз намуд, ки Ӯ бояд ба Ерусалим равад ва аз дасти пирон, 
саркоҳинон ва китобдонон бисьёр азоб кашад, ва кушта 
шавад, ва пас аз се рӯз эҳьё шавад. 

22. Ва Петрус Ӯро ба як сӯ бурда, ба эътироз кардан 
шурӯъ намуд: «Ҳошо Туро, эй Худованд! Ин ба Ту ҳаргиз 
руй нахоҳад дод!» 

23. Аммо Ӯ баргашта ба Петрус гуфт: «Эй шайтон, аз 
Ман дур шав! Ту васвасакоре барои Ман ҳастӣ, зеро ту 
на дар бораи амру наҳйи Худо, балки аз чизҳои инсонӣ ан- 
деша мекун. | 

24. Он гоҳ Исо ба шогирдони Худ гуфт: «Агар касе хо- 
ҳад аз ақиби Ман биёяд, бояд хештанро инкор карда ва са- 
либи худро бардошта, Маро пайравӣ намояд; 

25. «Зеро ҳар кӣ ҷони ҳудро раҳонидан ҳоҳад, онро бар- 
бод медиҳад; ва ҳар кӣ ҷони худро дар роҳи Ман барбод 
диҳад; онро пайдо мекунад; 

26. «Ба одам чӣ фоида дорад, ки агар вай тамоми дунь- 

ёро ба даст оварад ва ба ҷони худ зиён расонад? Ё ки ода- 
мизод ба ивази ҷони худ чӣ фидияе медиҳад? 

27. «Зеро ки Писари Одам дар ҷалоли Падари Худ бо 
фариштагони Худ хоҳад омад, ва он вақт ба ҳар кас муво- 
фиқи аъмолаш подош хоҳад дод. 


Дигаргун шудани Худованд. 
Симои Малакуте ки меояд. 


28. «Ба ростӣ ба шумо мегӯям: аз истодагон дар ин ҷо 
баъзе ҳастанд, ки то Писари Одамро, ки дар Малакути 
Худ меояд, набинанд, зоиқаи маргро нахоҳанд чашид». 


БОБИ ҲАФДАҲУМ 


1. БАЪД аз шаш рӯз Исо Петрус, Яъқуб ва бародари 
вай Юҳанноро ҳамроҳи Худ бурд ва онҳоро танҳо ба кӯҳи 
баланде баровард, 

2. Ва дар пеши назари онҳо дигаргун шуд: чеҳрааш чун 
офтоб дурахшид, ва либосаш чун нур сафед гардид. 

3. Ва инак, Мусо ва Ильёс ба онҳо намоён шуданд, ки 
бо Ӯ гуфтугӯ мекарданд. 

4. Он гоҳ Петрус ба Исо гуфт: «Худовандо! Дар ин ҷо 
будани мо некӯст; агар хоҳӣ, дар ин ҷо се чодар месозем: 
яке барои Ту, яке барои Мусо ва яке барои Ильёс». 

5. Ханӯз вай сухан мегуфт, ва инак абри дурахшандае 
бар онҳо соя андохт; ва инак овозе аз даруни абр баромад, 
ки мегуфт: «Ин аст Писари Маҳбуби Ман, ки ҳусни таваҷ- 
ҷӯҳи Ман бар Ӯст; Ӯро бишнавед». 

6. Чун шогирдон инро шуниданд, рӯй ба замин афто- 
данд ва бисьёр тарсиданд. 

7. Декин Исо наздик омада, ба онҳо даст расонд ва 
гуфт: «Бархезед ва ҳаросон нашавед. 

8. Ва онҳо чашмони худро кушода, ҷуз Исо касеро на- 
диданд. 

9. Чун аз кӯҳ мефуромаданд, Исо таъкид намуда, гуфт: 
«То Писари Одам аз мурдагон эҳьё нашавад, ин рӯъёро ба 
касе нагӯед». | 

10. Ва шогирдонаш аз Ӯ пурсиданд: «Чаро китобдонон 
мегӯянд, ки Ильёс бояд аввал биёяд?» 

11. Исо дар ҷавоби онҳо гуфт: «Дуруст аст, ки Ильёс 
бояд аввал биёяд ва ҳама чизро соз кунад; 

12. «Лекин ба шумо мегӯям, ки Ильёс аллакай омад, 
ва онҳо вайро нашиноҳтанд, ва бо вай он чи ҳостанд, кар- 
данд; Писари Одам низ аз дасти онҳо уқубат ҳоҳад кашид». 

13. Он гоҳ шогирдон фаҳмиданд, ки Ӯ дар бораи Яҳьёи 
Таъмиддиҳанда ба онҳо суҳан мегуфт. 


Шифо ёфтани девона. 


14. Чун онҳо назди мардум омаданд, марде пеш омада, 
назди Ӯ зону зад, 

15. Ва гуфт: «Худовандо! Ба писари ман марҳамат кун; 
вай масрӯъ аст ва саҳт азият мекашад, зеро ки худро дам 
ба дам дар оташ меандозад ва дам ба дам дар об; 

16. Вайро ба шогирдони Ту овардам, онҳо шифо дода 
натавонистанд». 

17. Исо дар ҷавоб гуфт: «Эй насли беимон ва каҷрафтор! 
То кай бо шумо бошам? То ба кай шуморо тоқат кунам? Вай- 
ро ин ҷо назди Ман биёред». 

18. Ва Исо ба вай амр фармуд; ва дев аз вай берун рафт; 
ва он писар дарҳол шифо ёфт. 

19. Шогирдонаш назди Исо омада, ба танҳоӣ аз Ӯ пурси- 
Данд: «Чаро мо онро берун карда натавонистем?» 

20. Исо ба онҳо гуфт: «Ба сабаби беимонии шумо; зеро 
ба ростӣ ба шумо мегӯям: агар ба андозаи донаи хардале 
имон дошта бошед ва ба ин кӯҳ бигӯед: ”Аз ин ҷо ба он ҷо 
кӯч кун”, он кӯч хоҳад кард; ва ҳеҷ чиз барои шумо ғайриим- 
кон нахоҳад буд; 

21.«Лекин ин ҷинс фақат ба воситаи дуо ва рӯза берун 
меравад». 


Исо аз нав дар бораи мамот ва зуьёи Худ эълон мекунад. 


22. Вақте ки онҳо дар Ҷалил мегаштанд, Исо ба онҳо 
гуфт: «Шисари Одам ба дасти одамон таслим карда ҳоҳад 
шуд, 

23.«Ва Ӯро хоҳанд кушт, ва дар рӯзи сеюм эҳьё ҳоҳад 
шуд». Ва онҳо бисьёр ғамгин шуданд. 


Хироу барои мабад. 
24. Чун онҳо ба Кафарнаҳум расиданд, ҷамъкунандагони 

дудирҳамї назди Петрус омада, гуфтанд: «Оё Устоди шумо 
дудирҳамро намедиҳад?» 

25. Гуфт: «Оре. Ва чун ба хона даромад, пеш аз он ки 
чизе бигӯяд, Исо ба вай гуфт: «Эй Шимъӯн, фикри ту чист? 
Подшоҳони ҷаҳон боҷ ва ҳироҷро аз киҳо мегиранд? Аз 
фарзандони худ ё аз бегонагон?» 

26. Петрус ба Ӯ гуфт: «Аз бегонагон». Исо ба вай гуфт: 
«Пас фарзандон озоданд; 

27. «Лекин барои он ки онҳоро ба васваса наандозем, 
ба соҳили баҳр рафта, қалмоқе биандоз, ва аввалин моҳиро, 
ки банд шуд, бигир; ва даҳонашро кушода, истатир"" хоҳӣ 
ёфт; онро гирифта, барои Ман ва барои худат ба онҳо бидеҳ». 


БОБИ ҲАЖДАҲУМ 


Исо иззатталабии шогирдонро мазаммат мекунад. 


1. ДАР он соат шогирдон назди Исо омада, гуфтанд: 
«Дар Малакути Осмон кист бузургтар?» 

2. Исо кӯдакеро ҷеғ зада, дар миёни онҳо ба по гузошт, 

3. Ва гуфт: «Ба ростӣ ба шумо мегӯям: агар руҷӯъ на- 
кунед ва монанди кӯдакон нашавед, ба Малакути Осмон 
наҳоҳед даромад. 

4. «Пас, ҳар кӣ худро мисли ин кӯдак фурӯтан созад, 
дар Малакути Осмон вай бузургтар аст; 

5. «Ва ҳар кӣ яке аз ин гуна кӯдаконро ба исми Ман 
қабул кунад, вай Маро қабул мекунад; 

6. «Ва ҳар кӣ яке аз ин тифлонро, ки ба Ман имон мео- 
варанд, ба васваса андозад, барои вай беҳтар аст, ки санги 
осиёе бар гарданаш овеҳта, вайро дар қаъри баҳр ғарқ ку- 
нанд. 

Мубориза ба муқобили васвасахо. 


7. «Вой бар ҳоли ҷаҳон ба сабаби васвасаҳо, зеро ки 
вуқӯи васвасаҳо ногузир аст; лекин вой бар ҳоли касе ки 
сабаби васвасаҳо гардад. 


Ж24. Дудирҳуам -- дирҳами дучандон; дирҳам -- пули 
сикка дар Юнони Қадим. Ин дудирҳам боҷи маъбад буд; ки 
ҳар сол аз ҳар яҳудӣ мегирифтанд. 

а:Е27. Истатир -- пули сиккаи румӣ, ки ба 4 динори 
румӣ ё ба 4 дирҳами юнонӣ баробар буд. 

8. «Пас, агар дастат ё поят туро ба васваса андозад, 
онро бурида, аз худ дур андоз: барои ту беҳтар аст, ки ланг 
ва ё шал шуда, ба ҳаёт дароӣ, аз ин ки бо ду даст ва ё бо 
ду по дар оташи ҷовидонӣ андохта шавӣ; 

9. «Ва агар чашмат туро ба васваса андозад, онро канда, 
аз худ дур андоз: барои ту беҳтар аст, ки якчашма шуда ба 
ҳаёт дароӣ, аз ин ки бо ду чашм дар оташи дӯзах андоҳта 
шавӣ. 


Гӯсфанди гумшуда. Худованд уустууӯ менамояд. 


І0. «Зинҳор, ҳеҷ яке аз ин тифлонро хор нашуморед; 
зеро ба шумо мегӯям, ки фариштаҳои онҳо дар осмон ҳа- 
меша рӯи Падари Маро, ки дар осмон аст, мебинанд. 

11.«Зеро ки Писари Одам омадааст, то ки гумшударо 
наҷот диҳад. 

І2. «Фикри шумо чист? Агар касе сад гӯсфанд дошта 
бошад, ва яке аз онҳо гум шавад, оё вай наваду нӯҳро дар 
кӯҳсор гузошта, ба ҷустуҷӯи он як гумшуда намеравад? 

13. «Ва агар иттифоқан онро ёбад, ба ростӣ ба шумо 
мегӯям, барои он бештар шодӣ мекунад аз он наваду нӯҳ, 
ки гум нашудаанд. 

14. «Ба ҳамин тариқ, иродаи Падари шумо, ки дар ос- 
мон аст, ин нест, ки яке аз ин тифлон нобуд шавад. 


ГҒартиб дар калисои оянда. 
Дуои умумӣ. 


15. «Агар бародарат ба ту гуноҳ кунад, рафта байни ху- 
дат ва ӯ ба танҳоӣ гуноҳашро фаҳмон: агар ба суҳани ту гӯш 
Диҳад, бародари худро дарьёфтӣ; 

16. «Ва агар гӯш надиҳад, як ё ду каси дигарро ҳамроҳи 
худ бигир, то ки аз забони ду ё се шоҳид ҳар суҳан тасдиқ 
шавад. 

17. «Ва агар ба онҳо гӯш надиҳад, ба калисо бигӯ; ва агар 
ба калисо низ гӯш надиҳад, бигзор ӯ барои ту чун халқҳо 
ва ё чун боҷгир бошад. 

18. «Ба ростӣ ба шумо мегӯям: он чи шумо бар замин 
бандед, дар осмон баста хоҳад шуд; ва он чи бар замин ку- 
шоед, дар осмон кушода хоҳад шуд. 

19. «Ҳамчунин ба ростӣ ба шумо мегӯям, ки агар ду нафар 
аз шумо бар замин дар бораи талабидани ҳар чиз мутта- 

фиқ шаванд, аз тарафи Падари Ман, ки дар осмон аст, ба 
онҳо бахшида хоҳад шуд. 

20. «Зеро дар ҷое ки ду ё се кас ба исми Ман ҷамъ ша- 
ванд, Ман дар миёни онҳо ҳастам». 


Мухаббат афв менамояд. 
Масал дар бораи оғои раумдил ва хизматгори бераум. 


21. Он гоҳ Петрус назди Ӯ омада, гуфт: «Худовандо! 
Чанд бор ба бародари худ, ки нисбат ба ман гуноҳ карда 
бошад, афв намоям? Оё то ҳафт бор?» 

22. Исо ба вай гуфт: «Ба ту намегӯям: "То ҳафт бор”, 
балки то ҳафтод карат ҳафт бор. 

23. «Аз ин рӯ Малакути Осмон монанди подшоҳест, 
ки мехост бо ғуломони худ ҳисобӣ кунад. 

24. «Вақте ки ба ҳисобӣ кардан шурӯь намуд, якеро наз- 
ди вай оварданд, ки даҳ ҳазор талантї аз вай қарз дошт. 

25. «Чун чизе барои адои қарз надошт, оғояш амр фар- 
муд, ки худаш, занаш, фарзандонаш ва ҳамаи дороияшро 
фурӯхта, қарзашро адо кунанд. 

26. «Ғулом рӯй ба замин ниҳода, ба вай саҷда бурд ва 
гуфт: "Эй оғо! Ба ман мӯҳлат деҳ, ва ман ҳамаашро ба ту 
адо хоҳам кард”. 

27. «Ва оғои он ғулом, раҳмаш омада, вайро ҷавоб дод 
ва қарзашро ба вай бахшид. 

28. «Лекин чун ғулом берун рафт, яке аз рафиқони худ- 
ро ёфт, ки аз ӯ сад динор қарздор буд; вайро сахт дошта ва 
гулўяшро фишурда, гуфт: "Он қарзатро ба ман адо кун”. 

29. «Он рафиқаш ба пойҳои ӯ афтода ва илтимос намуда, 
гуфт: "Ба ман мӯҳлат деҳ, ва ман ҳамаашро ба ту адо хоҳам 
кард”. 

30. «Аммо ӯ розӣ нашуд, балки рафта, вайро дар зиндон 
андохт, то ки қарзашро адо кунад. 

31.«Чун рафиқонаш ин воқеаро диданд, бисьёр ғамгин 
шуданд ва назди оғои худ омада, ҳар он чи рӯй дода буд, 
ба вай нақл карданд. 

32. «Он гоҳ оғояш ӯро назди худ даъват намуда, гуфт: 


ҒЖ24. Талант -- воҳиди калони пули нуқра ё тилло дар 
Ашшур ва Юнони Қадим,;ки тақрибан 21 килограмм вазн дошт. 

?Эй ғуломи шарир! Тамоми қарзатро ман ба ту бахшидам, 
зеро ки ту аз ман илтимос кардӣ; 

33. ?Оё туро низ лозим набуд, ки ба рафиқи худ раҳм 
кунӣ, чунон ки ман ба ту раҳм кардам?” 

34. «Ва оғояш ба хашм омада, ӯро ба шиканҷакунанда- 
гон супурд, то тамоми қарзашро адо кунад. 

35. «Ҳамин тавр Падари Ман, ки дар осмон аст, бо шумо 
низ амал хоҳад кард, агар ҳар яке аз шумо гуноҳҳои баро- 
Дари худро аз самими қалб афв накунад». 


БОБИ НУЗДАҲУМ 


І. ВАҚТЕ ки Исо ин суханонро ба анҷом расонд, аз 
Ҷалил баромада, ба он сӯи Ӯрдун, ба ҳудуди Яҳудо омад. 

2. Мардуми бисьёре аз ақиби Ӯ омаданд, ва Ӯ онҳоро 
шифо дод. 


Исо дар бораи талоқ. 


3. Ва фарисиён наздик омада ва Ӯро озмуданӣ шуда, 
гуфтанд: «ОЁ ҷоиз аст, ки мард зани худро бо ҳар сабаб та- 
лоқ диҳад?» 

4. Дар ҷавоби онҳо гуфт: «Оё нахондаед, ки Офарида- 
гор дар ибтидо онҳоро марду зан офарид? 

5. «Ва гуфт: "Аз ин сабаб мард падару модари худро 
тарк карда, бо зани худ мепайвандад, ва ҳар ду як тан ме- 
шаванд”, 

6. “Ба тавре ки онҳо акнун ду тан не, балки як тан ме- 
бошанд. Пас, он чиро, ки Худо бо ҳам пайвастааст, одам 
набояд ҷудо кунад». 

7. Ба Ӯ гуфтанд: «Пас чаро Мусо амр фармудааст, ки 
мард талоқномае дода, аз зан ҷудо шавад?» 

8. Ба онҳо гуфт: «Ба сабаби дилсахтии шумо Мусо ба 
шумо иҷозат додааст, ки занони худро талоқ диҳед; лекин 
дар ибтидо чунин набуд; 

9. «Аммо Ман ба шумо мегӯям: ҳар кӣ зани худро, ба чуз 
сабаби зино, талоқ диҳад ва дигареро никоҳ кунад, зино 
карда бошад; ва ҳар кӣ зани талоқшударо гирад, зино карда 
бошад». 

10. Шогирдонаш ба Ӯ гуфтанд: «Агар аҳволи мард бо 
занаш чунин бошад, зан нагирифтан беҳтар аст. 

11. Ба онҳо гуфт: «На ҳама метавонанд ин каломро қа- 
бул кунанд, балки танҳо касоне ки ба онҳо ато шудааст; 

12. «Зеро ахтаҳое ҳастанд, ки аз шиками модар чунин 
таваллуд шудаанд; ва ахтаҳое ҳастанд, ки аз дасти одамон 
ахта шудаанд; ва ахтаҳое ҳастанд, ки ба хотири Малакути 
Осмон худро ахта кардаанд. Ҳар кӣ қабул карда метавонад, 
қабул кунад». 


Исо кӯдаконро мепазирад ва дуо мекунад. 


13. Дар ин вақт кӯдаконро назди Ӯ оварданд, то ки 
дастҳои Худро бар онҳо ниҳода, дуо кунад; лекин шогирдон 
ба онҳо монеъ шуданд. 

14. Исо гуфт: «Кӯдаконро бигзоред, ки назди Ман оянд, 
ва ба онҳо монеъ нашавед, зеро Малакути Осмон ба чунин 
касон тааллуқ дорад». 

15. Ва дастҳои Худро бар онҳо ниҳода, аз он ҷо равона 
шуд. 

Исо ва чавони сарватдо?р. 


16. Ва инак, яке назди Ӯ омада, гуфт: «Эй Устоди Некӯ! 
Чӣ кори нек кунам, то ки ҳаёти ҷовидонӣ ёбам?» 

17. Ба вай гуфт: «Чаро Маро некӯ мегӯӣ? Хеҷ кас некӯ 
нест, чуз Худои ягона. Лекин агар мехоҳӣ дохили ҳаёт ша- 
вӣ, аҳкомро нигоҳ дор». 

18. Ба Ӯ гуфт: «Кадом аҳкомро?» Исо гуфт: «Қатл накун; 
зино накун; дуздӣ накун; шаҳодати бардурӯғ надеҳ; 

19. «Падару модаратро иззат намо; ва ёри худро мисли 
худ дӯст бидор». 

20. Ҷавон ба Ӯ гуфт: «Ҳамаи инро ман аз кӯдакӣ нигоҳ 
доштаам; дигар чӣ камбудӣ дорам?» 

21. Исо ба вай гуфт: «Агар хоҳӣ комил шавӣ, рафта, 
ҳар он чи дорӣ, бифурӯш ва ба мискинон бидеҳ; ва дар ос- 
мон ганҷе ҳоҳӣ ёфт; ва омада, Маро пайравӣ куњ. 

22. Чун ҷавон ин суханро шунид, ғамгин шуда, рафт, 
чунки молу мулки бисьёр дошт. 

23. Ва Исо ба шогирдони Худ гуфт: «Ба ростӣ ба шумо 
мегӯям, ки ба Малакути Осмон даромадани сарватдор душ- 
вор аст; 

24. «Ва боз ба шумо мегӯям: аз сӯрохи сӯзан гузаштани 
шутур осонтар аст аз он ки сарватдор ба Малакути Худо 
доҳил шавад». 

25. Чун шогирдон инро шуниданд, бағоят дар ҳайрат 
шуда, гуфтанд: «Пас кӣ метавонад наҷот ёбад?» 

26. Исо ба онҳо нигоҳ карда, гуфт: «Ба одамизод ин ғай- 
Рриимкон аст, лекин ба Ҳудо ҳама чиз имконпазир аст». 


Мукофоти хаввориён. 


27. Он гоҳ Петрус дар ҷавоби Ӯ гуфт: «Инак, мо ҳама 
чизро тарк карда, Туро пайравӣ намудаем; подоши мо чӣ 
хоҳад буд?» 

28. Исо ба онҳо гуфт: «Ба ростӣ ба шумо мегӯям, шумо, 
ки Маро пайравӣ намудаед, дар умри дубора, вақте ки Пи- 
сари Одам бар тахти ҷалоли Худ биншинад, шумо низ 
бар дувоздаҳ тахт нишаста, бар дувоздаҳ сибти Исроил до- 
варӣ хоҳед кард; 

29. «Ва ҳар кӣ аз баҳри исми Ман хонаҳо, ё бародарон, 
ё хоҳарон, ё падар, ё модар, ё зан, ё фарзандон, ё амлокро 
тарк кунад, сад чандон хоҳад ёфт ва вориси ҳаёти ҷовидонӣ 
хоҳад шуд; 

30. «Лекин басо аввалин, ки охирин хоҳанд шуд, ва 
охирин --- аввалин. 


БОБИ БИСТУМ 


Масал дар бораи коргарони токзор. 


І. «ЗЕРО Малакути Осмон монанди соҳиби хонаест, 
ки бомдодон берун рафт, то ки барои токзори худ коргарон- 
ро киро кунад, 

2. «Вабо коргарон рӯзе як динорӣ паймон карда, онҳоро 
ба токзори худ фиристод. 

3. «Ва қариби соати сеюмї берун рафта, дигаронро дид, 
ки дар бозор бекор истодаанд, 

4. «Ва ба онҳо гуфт: “Шумо низ ба токзори ман равед, 
ва он чи ҳаққи шумо бошад, ба шумо хоҳам дод”. Ва онҳо 
рафтанд. 

5. «Боз қариби соатҳои шашумїї ва нӯҳумїїї берун 
рафта, ҳамчунин кард. 


“З. Соати сеюм -- соати нӯҳи субҳ. 
ҒЕ5. Соати шашум -- соати дувоздаҳи рӯз. 
ЕЕЕ5. Соати нӯҳум -- соати сеи гашти пешин. 

6. «Ва қариби соати ёздаҳум” берун рафта, дигаронро 
дид, ки бекор истодаанд, ва ба онҳо гуфт: "Барои чӣ шумо 
тамоми рӯз дар ин ҷо бекор истодаед?” 

7. «Ба вай гуфтанд: "Касе моро киро накард”. Ба онҳо 
гуфт: "Шумо низ ба токзори ман равед, ва он чи ҳаққи шумо 
бошад, ба шумо хоҳам дод”. 

8. «Чун шом расид, соҳиби токзор ба амалдори худ 
гуфт: “Коргаронро ҷеғ зада, муздашонро аз охирин то авва- 
лин бидеҳ”. 

9. «Онҳое ки қариби соати ёздаҳум омада буданд, ҳар 
яке диноре гирифтанд. 

10. «Онҳое ки аввалин шуда омада буданд, хаёл карданд, 
ки бештар хоҳанд гирифт; лекин онҳо низ ҳар яке диноре 
гирифтанд; 

П. «Ва чун гирифтанд, аз соҳиби хона шикоят карда, 

12. «Гуфтанд: "Ин охиромадагон як соат кор карданд, 
ва ту онҳоро бо мо, ки сахтӣ ва гармии рӯзро аз сар гузарон- 
дем, баробар донистӣ”. 

13. «Лекин вай дар ҷавоби яке аз онҳо гуфт: ?”Эй рафиқ! 
Туро озор надодаам; оё ту ба як динор бо ман паймон на- 
кардӣ? 

14. «Музди худро гирифта,рав; мехоҳам ба ин оҳирин 
мисли ту диҳам; 

15. «Оё ҳақ надорам, ки бо чизи худ он чи хоҳам, бику- 
нам? Оё аз он ки ман некдил ҳастам, ту ҳасад мебарӣ?” 

16. «Ба ин тариқа охиринҳо аввалин хоҳанд шуд, ва авва- 
линҳо--оҳхирин; зеро ки даъватшудагон бисьёранд, аммо 
баргузидагон--кам». 


Исо боз дар бораи мамот ва эҳьёи Худ эњлон мекунад. 


17. Ва ҳангоме ки ба Ерусалим мерафтанд, Исо дар ас- 
нои роҳ дувоздаҳ шогирдашро танҳо назди Худ хонда, ба 
онҳо гуфт: 

18. «Инак, мо сӯи Ерусалим меравем, ва Писари Одам 
ба дасти саркоҳинон ва китобдонон таслим карда хоҳад шуд, 
ва Ӯро ба марг маҳкум хоҳанд кард; 

19. «Ва Ӯро ба дасти гайрияҳудиён таслим хоҳанд кард, 
то ки тамасхур намоянд, тозиёна зананд ва маслуб кунанд; 
ва дар рӯзи сеюм эҳьё хоҳад шуд». 





“б. Соати ёздаҳум -- соати панҷи бегоҳирӯзӣ. 

Хоуиши иззатталабонаи Саломия дар бораи писаронаш. 


20. Он гоҳ модари писарони Забдой бо писарони худ 
назди Ӯ омада ва саҷда бурда, аз Ӯ чизе илтимос кард. 

21. Исо ба вай гуфт: «Чӣ хоҳиш дорӣ?» Гуфт: «Бифармо, 
ки Ду писари ман дар Малакути Ту яке дар тарафи ростат 
ва Дигаре дар тарафи чапат биншинанд». 

22. Исо дар ҷавоб гуфт: «Шумо намефаҳмед, ки чӣ ме- 
хоҳед; оё метавонед он косаеро, ки Ман менӯшам, бинӯшед 
ва таъмидеро, ки Ман меёбам, биёбед?» Ба Ӯ гуфтанд: 
«Метавонем». 

23. Ба онҳо гуфт: «Косаи Маро хоҳед нӯшид, ва таъ- 
мидеро, ки Ман меёбам, хоҳед ёфт; лекин имконияти дар 
тарафи росту чапи Ман нишастанатон дар дасти Ман нест, 
ки бидиҳам; ҷуз онҳое ки барояшон аз ҷониби Падари Ман 
муҳайё шуда бошад». 

24. Ва он даҳ нафар, чун инро шуниданд, аз он ду ба- 
родар норозӣ шуданд. 

25. Аммо Исо онҳоро назди Худ хонда, гуфт: «Шумо 
медонед, ки мирони ҳалқҳо бар онҳо ҳукмронӣ мекунанд, 
ва акобирашон бар онҳо фармонраво мешаванд; 

26. «Лекин дар миёни шумо набояд ин тавр шавад: бал- 
ки ҳар кӣ дар байни шумо хоҳад бузург бошад, хизматгори 
шумо шавад. 

27. «Ва ҳар кӣ хоҳад дар байни шумо нахустин бошад, 
ғуломи шумо шавад; 

28.«Чунки Писари Одам на барои он омад, ки ба Ӯ хиз- 
мат кунанд, балки барои он ки хизмат кунад ва ҷони Худро 
барои фидияи бисьёр касон бидиҳад. 


Шуфо ёфтани ду кӯр дар наздикии Ериҳӯ. 


29. Ва ҳангоме ки онҳо аз Ериҳӯ мебаромаданд, мардуми 
бисьёре аз ақиби Ӯ мерафтанд. 

30. Ва инак, ду кўр, ки дар канори роҳ нишаста буданд, 
гузаштани Исоро шунида, фарьёдкунон гуфтанд: «Эй Ху- 
дованд, Писари Довуд! Ба мо марҳамат куњ. 

31. Мардум онҳоро ба ҳомӯш шудан водор мекарданд; 
лекин онҳо боз ҳам бештар фарьёд мезаданд: «Эй Худованд, 
Писари Довуд! Ба мо марҳамат кун». 

32. Исо истода, онҳоро назди Худ хонд ва гуфт: «Чӣ 
меҳоҳед, ки барои шумо бикунам?» 

33. Ба Ӯ гуфтанд: «Худовандо! Мехоҳем чашмони мо 
кушода шавад». 
34. Пас Исо ба онҳо раҳм карда, чашмҳошонро ламс 


"намуд; ва дарҳол бино гашта, аз ақиби Ӯ равона шуданд. 


БОБИ БИСТУ ЯКУМ 


Ба Ерусалим ворид шудани Исо. 


1. ЧУН ба Ерусалим наздик шуда, ба Байт-Фоҷии наз- 
ди кӯҳи Зайтун расиданд, Исо ду шогирди Худро фиристода, 

2. Ба онҳо гуфт: «Ба ин деҳа, ки рӯ ба рӯи шумост, би- 
равед; ва дарҳол модахареро баста хоҳед ёфт, ки куррааш 
назди вай аст; онҳоро воз карда, назди Ман биёред; 

3. «Ва агар касе ба шумо ҳарфе занад, бигӯед, ки Худо- 
ванд ба инҳо эҳтиёҷ дорад; ва дарҳол онҳоро хоҳад фиристод». 

4. Ин ҳама руй дод, то ба амал ояд каломе ки бо забони 
набӣ гуфта шўдааст: 

5. "Ба духтари Сион бигӯед: 

«Инак, Подшоҳи ту бар харе, бар курраи бачаи мо- 
дахар савор шуда, 
бо фурӯтанӣ назди ту меояд»”. 

6. Шогирдон рафтанд ва он чи Исо фармуда буд, ба 
ҷо оварданд: 

7. Модаҳар ва курраро оварда, ҷомаҳои худро бар он- 
ҳо афканданд, ва Ӯ бар онҳо савор шуд. 

8. Мардуми бисьёре ҷомахои худро бар роҳ густур- 
данд, ва дигарон шохаҳои дараҳтонро бурида, бар роҳ гус- 
турданд; 

9. Ва мардуме ки аз пеш ва аз пас равона буданд, ҳи- 
тоб мекарданд: 

«Хӯшаъно!” ба Писари Довуд! 
Муборак аст Он ки ба исми Худованд меояд! 
Ҳӯшаъно дар арши аъло!» 
10. Ва ҳангоме ки Ӯ ба Ерусалим ворид шуд, тамоми аҳли 
шаҳр ба ошӯб омада, мегуфтанд: «Ин кист?» 
11. Мардум мегуфтанд: «Ин аст Исои Пайғамбар аз 
Носираи Ҷалиљ. 


“90, Хӯшаьно -- наҷот деҳ. 

Исо бори дуюи маъбадро пок мекунад. 


І]2. Ва Исо ба маъбади Худо даромада, ҳамаи онҳоеро, 
ки дар маъбад харидуфурӯш мекарданд, пеш кард, мизҳои 
саррофон ва курсиҳои кафтарфурӯшонро чаппа кард. 

13. Ва ба онҳо гуфт: «Навишта шудааст, ки “ҳонаи Ман 
ҳонаи ибодат номида ҳоҳад шуд”; аммо шумо онро ба дузд- 
хона мубаддал кардаед». 

14. Дар маъбад назди Ӯ кӯрон ва лангон омаданд, ва Ӯ 
онҳоро шифо дод. 

]5. Чун саркоҳинон ва китобдонон диданд, ки Ӯ мӯъ- 
ҷизаҳоро ба амал овард, ва кӯдакон дар маъбад "ҳӯшаъно 
ба Писари Довуд!” гӯён хитоб мекарданд, хашмгин шуданд, 

16. Ва ба Ӯ гуфтанд: «Оё Ту мешунавӣ, ки онҳо чӣ 
мегӯянд» Исо ба онҳо гуфт: «Оре! Магар нахондаед: 
РАЗ даҳони кӯдакон ва ширмакон ҳамдро ба вуҷуд овар- 
дай” ») 

17. Ва онҳоро тарк карда, аз шаҳр сӯи Байт-Ҳинӣ рафт 
ва шабро дар он ҷо гузаронд. 


Дарахти анчири хушкшуда. 


18. Бомдодон, вақте ки ба шаҳр бармегашт, гурусна 
МОНД; 

І9. Дар сари роҳ дарахти анҷире дида, назди он рафт ва, 
ҷуз баргҳо, чизе бар он наёфта, ба он гуфт: «Пас аз ин то 
абад мевае аз ту нарӯяд». Ва ҳамон дам дарахти анҷир хушк 
шуд. | 

20. Шогирдон инро дида, дар тааҷҷуб монданд ва гуф- 
танд: «Чӣ гуна ин дарахти анҷир даррав хушк шуд» 

21. Исо дар ҷавоби онҳо гуфт: «Ба ростӣ ба шумо мегӯям: 
агар имон дошта бошед ва шубҳа накунед, на танҳо онро, 
ки ба дарахти анҷир рӯй дод, ба амал ҳоҳед овард, балки агар 
ба ин кӯҳ гӯед, ки ”барҳоста, ҳудро дар баҳр афкан”, -- чу- 
нин хоҳад шуд; 

22. «Ва ҳар он чи дар дуо бо имон талаб кунед, хохед 


ёфт». 


Масѕалаи қудрати Исо. 


23. Ва ҳангоме ки ба маъбад омада таълим медод, саркоҳи- 
нон ва пирони қавм назди Ӯ омада, гуфтанд: «Бо кадом қуд- 

рат ин корҳоро мекунӣ? Ва кист, ки ин қудратро ба Лу до- 
дааст?» 

24. Исо дар ҷавоби онҳо гуфт: «Ман ҳам аз шумо чизе 
мепурсам; агар шумо онро ба Ман гӯед, Ман ҳам ба шумо 
хоҳам гуфт, ки бо кадом қудрат ин корҳоро мекунам; 

25. «Таъмиди Яҳьё аз куҷо буд: аз осмон ё аз инсон?» 
Аммо онҳо дар дили худ андеша мекарданд: «Агар гӯем, 
ки ”аз осмон буд”, Ӯ бигӯяд: "Пас чаро ба вай имон наовар- 
дед?” 

26. «Ва агар гӯем, ки ”аз инсон буд”, -- аз мардум метар- 
сем, зеро ки ҳама Яҳьёро набӣ медонанд». 

27. Ва дар ҷавоби Исо гуфтанд: «Намедонем». Ӯ низ ба 
онҳо гуфт: «Ман ҳам ба шумо намегӯям, ки бо кадом қудрат 
ин корҳоро мекунам. 


Масал дар бораи ду писар. 


28. «Лекин фикри шумо чист? Марде ду писар дошт; 
ва назди нахустин омада, гуфт: "Писарам! Имрӯз ба ток- 
зори ман рафта кор кун”. 

29. «Дар ҷавоб гуфт: "Намехоҳам”; аммо баъд пушаймон 
шуд ва рафт. 

340. «Назди дигаре омада, ҳамон гапро гуфт. Вай дар ҷа- 
воб гуфт: «Меравам, оғо?; ва нарафт. 

31. «Кадом як аз ин ду нафар хоҳиши падарро ба ҷо овард 2» 
Ба Ӯ гуфтанд: «Нахустин». Исо ба онҳо гуфт: «Ба ростӣ 
ба шумо мегӯям, ки боҷгирон ва фоҳишагон пеш аз шумо 
ба Малакути Худо дохил хоҳанд шуд; 

32. «Зеро ки Яҳьё назди шумо бо роҳи адолат омад, ва 
шумо ба ӯ имон наовардед, лекин боҷгирон ва фоҳишагон 
ба ӯ имон оварданд; ва шумо, инро дида, баъд аз он ҳам 
тавба накардед, то ки ба ӯ имон оваред. 


Масал дар бораи токдорони бадкор. 


33. «Масали дигаре бишнавед. Соҳиби хонае буд, ки 
ток шинонд, деворе гирдаш кашид, чархуште дар он сохт, 
бурҷе барпо кард ва онро ба токдорон супурду ба сафар рафт. 

34. «Чун мавсими мева расид, хизматгорони худро назди 
токдорон фиристод, то ки меваи худро бигирад; 

35. «Лекин токдорон хизматгорони ӯро гирифта, баъ- 
зеро заданд, баъзеро куштанд ва баъзеро сангборон карданд. 

36. «Боз ӯ хизматгорони дигарро фиристод, ки аз пешта- 
ра зиёдтар буданд; ба онҳо низ ҳамон тавр амал карданд. 

37. «Дар охир писари ҳудро назди онҳо фиристода, гуфт: 
?Аз писарам шарм хоҳанд дошт”. 

38. «Лекин токдорон чун писарро диданд, ба якдигар 
гуфтанд: "Ин ворис аст; биёед, вайро бикушем ва соҳиби 
мерос шавем”. 

39. «Ва ӯро гирифта, аз токзор берун бароварданд ва 
куштанд. 

40. «Пас, чун соҳиби токзор ояд, ба он токдорон чӣ ҳо- 
ҳад кард?» 

41. Ба Ӯ гуфтанд: «Он бадкоронро ба марги шадид маҳ- 
кум карда, токзорро ба токдорони дигаре ҳоҳад супурд, ки 
меваро дар мавсимаш ба ӯ диҳанд». 

42. Исо ба онҳо гуфт: «Магар ин Навиштаро ҳаргиз на- 
хондаед: 

Санге ки меъморон рад карданд, 
санги сари гӯшаи бино гардид: 
ин аз ҷониби Худованд шуд ва дар назари мо ҳай- 
ратангез аст?? 

43. «Бинобар ин ба шумо мегӯям, ки Малакути Худо аз 
шумо гирифта, ба ҳалқе дода ҳоҳад шуд, ки меваи онро биё- 
рад; 

44. «Ва ҳар кӣ бар ин санг афтад, пора-пора шавад; ва 
агар он бар касе афтад, вайро мачақ кунад». 

45. Саркоҳинон ва фарисиён масалҳои Ӯро шунида, до- 
нистанд, ки Ӯ дар бораи онҳо сухан меронад, 

46. Ва хостанд Ӯро дастгир кунанд; лекин аз мардум тар- 
сиданд, чунки Ӯро пайғамбар медонистанд. 


БОБИ БИСТУ ДУЮМ 


Масал дар бораи тӯи арӯсӣ дар хонаи подшоу. 


І. ВА Исо суханашро бо масалҳо давом дода, ба онҳо 
гуфт: 

2. «Малакути Осмон монанди подшоҳест, ки барои пи- 
сари худ тӯи арӯсӣ барпо кард, 

3. «Ва ғуломони худро фиристод, то ки даъватшуда- 
гонро ба тӯи арӯсӣ бихонанд; лекин онҳо нахостанд биёянд. 

4. «Боз ғуломони дигарро фиристод ва гуфт: "Ба даъ- 

ватшудагон бигӯед, ки «инак, дастархони худро оростаам, 
говҳо ва бӯрдоқиҳои ман сар бурида шудаанд, ва ҳама чиз 
тайёр аст; ба тӯи арӯсӣ биёед »”. 

5. «Лекин онҳо беэътиноӣ карда, яке ба киштзори худ 
ва дигаре ба тиҷоратҳонаи худ рафтанд; 

6. «Ва баъзеи дигарон ғуломони ӯро гирифта, ҳақорат 
доданд ва куштанд. 

7. «Подшоҳ, чун шунид, хашмгин шуд ва аскарони худ- 
ро фиристода, он қотилонро маҳв намуд ва шаҳрашонро 
оташ дода сӯзонд. 

8. «Он гоҳ ба ғуломони худ гуфт: "Тӯй тайёр аст, лекин 
даъватшудагон сазовори он набуданд; 

9. “Пас, ба сари гузар бароед ва ҳар киро биёбед, ба 
тӯи арӯсӣ даъват кунед”. 

10. «Ва ғуломон ба сари роҳ баромада, ҳар киро ёфтанд, 
хоҳ нек буд хоҳ бад, ҷамъ карданд; ва тӯйхона аз меҳмонон 
пур шуд. 

1. «Подшоҳ барои дидани аҳли маҷлис даромада, шах- 
серо дид, ки ҷомаи тӯёна дар бар надорад, 

12. «Ва ба вай гуфт: ?Эй рафиқ, чӣ тавр ба ин ҷо дарома- 
дӣ, дар ҳолате ки ҷомаи тӯёна дар бар надорӣ?” Лекин вай 
хомӯш монд. 

13. «Подшоҳ ба ходимони худ гуфт: "Дасту пои вайро 
баста, ба зулмоти берун бароварда партоед: дар он ҷо гирья 
ва ғиҷирроси дандон хоҳад буд”. 

14. «Зеро ки даъватшудагон бисьёранд, аммо баргузи- 
дагон--кам». 


Ҷавоби Исо ба ҳиродиён. 


15. Он вақт фарисиён рафта, машварат карданд, ки чӣ 
тавр Ӯро аз суханаш афтонанд. 

16. Ва шогирдони худро бо ҳиродиён назди Ӯ фиристода, 
гуфтанд: «Эй Устод! Медонем, ки Ту ҳақгӯй ҳастӣ ва роҳи 
Худоро ба ростӣ таълим медиҳӣ ва аз касе парвое надорӣ, 
зеро ҳеҷ рӯбинӣ намекунӣ; 

17. «Пас ба мо бигӯ, ки фикри Ту чист? Оё ба қайсар 
ҷизья додан ҷоиз аст, ё не?» 

18. Аммо Исо макри онҳоро дарьёфта, гуфт: «Эй риёко- 
рон, чаро Маро меозмоед? 

19. «Сиккаи ҷизьяро ба Ман нишон диҳед». Онҳо ба 
Ӯ диноре оварданд. 

20. Ба онҳо гуфт: «Ин сурат ва рақам аз они кист?» 

21. Ба Ӯ гуфтанд: «Аз они қайсар». Ба онҳо гуфт: «Пас, 
он чи аз они қайсар аст, ба қайсар диҳед, ва он чи аз они 
Худост -- ба Худо». 

22. Чун инро шуниданд, дар ҳайрат монданд ва Ӯро гу- 
зошта, рафтанд. 


Дар бораи эуьёи мурдагон. 


23. Ҳамон рӯз саддуқиён, ки мункири қиёмат ҳастанд, 
назди Ӯ омада, пурсиданд: 

24. «Эй Устод! Мусо гуфтааст: "Агар касе бимирад ва 
фарзанде надошта бошад, бояд бародараш зани вайро ба 
никоҳи худ дароварад ва барои бародари худ насле ба вуҷуд 
оварад?. 

25.«Назди мо ҳафт бародар буданд: яке зан гирифта, 
мурд ва чун фарзанд надошт, занашро ба бародари худ гу- 
зошт; 

26. «Ҳамчунин дуюм ва сеюм, то ҳафтум; 

27. «Баъд аз ҳама зан низ мурд. 

28. «Пас, дар эҳьёи мурдагон вай зани кадоме аз он 
ҳафт нафар хоҳад буд? Зеро ки ҳама вайро ба занӣ гирифта 
буданљ. 

29. Исо дар ҷавоби онҳо гуфт: «Шумо гумроҳ ҳастед, 
аз он рӯ ки на Навиштаҳоро медонед, на қудрати Худоро; 

30. «Зеро ки дар эҳьёи мурдагон на зан мегиранд ва на 
ба шавҳар мераванд, балки монанди фариштагони Худо дар 
осмон мебошанд. 

31. «Аммо дар бораи эҳьёи мурдагон оё каломеро, ки 
Худо ба шумо гуфтааст, нахондаед: 

32. Манам Худои Иброҳим ва Худои Исҳоқ ва Худои 
Яъқуб”? Худо на Худои мурдагон аст, балки Худои зинда- 
гон». 

33. Ва мардум шунида, аз таълими Ӯ дар ҳайрат монданд. 


Ҳукми мухимтарин. 


34. Аммо чун фарисиён шуниданд, ки Ӯ даҳони садду- 
қиёнро бастааст, бо ҳам чамъ омаданд. 

35. Ва яке аз онҳо, ки шариатдон буд, Ӯро озмуданӣ шуда, 
чунин савол дод: 

36. «Эй Устод! Кадом ҳукм дар шариат бузургтар аст?» 


МАТТО 22, 23 67 





37. Исо ба вай гуфт: ё"Худованд Худои худро бо тамоми 
дили ту ва бо тамоми ҷони ту ва бо тамоми ҳуши ту дӯст би- 
дор”. 

38. «Ҳамин аст ҳукми аввалин ва бузургтарин; 

39. «Ва дуюмаш монанди он аст: "Ёри ҳудро мисли худ 
дӯст бидор”. 

40. «Ба ин ду ҳукм тамоми Таврот ва суҳафи анбиё асос 
ёфтааст». 


Исо -- писар ва Худованди Довуд. 


41. Ҳангоме ки фарисиён бо ҳам ҷамъ омаданд, Исо ба 
онҳо савол дода, 
42. Гуфт: «Дар бораи Масеҳ чӣ фикр доред? Ӯ писари 
кист») Ба Ӯ гуфтанд: «Писари Довуд». 
43. Ба онҳо гуфт: «Пас чӣ тавр Довуд, аз рӯи илҳом, 
Ӯро Худованд хонда, чунин мегӯяд: 
44. "Худованд ба Худованди ман гуфт: 
«Ба ямини Ман бинишин, 
то душманони Туро зери пои Ту андозам»”? 
45. Модоме ки Довуд Ӯро Худованд мехонад, чӣ сон 
Ӯ писари вай будааст?» 
46. Ва ҳеҷ кас дар ҷавоби Ӯ сухане гуфта натавонист; 
ва пас аз он рӯз касе ҷуръат накард, ки аз Ӯ чизе пурсад. 


БОБИ БИСТУ СЕЮМ 


Риёкории китобдонон ва фарисиён. 


І. ОН гоҳ Исо ба мардум ва ба шогирдони Худ хитоб 
кард 

2. Ва гуфт: «Китобдонон ва фарисиён бар курсии Мусо 
нишастаанд; 

3. «Пас, он чи ба шумо гӯянд, ба ҷо оваред ва риоя 
кунед; лекин аз рӯи аъмоли онҳо рафтор накунед, зеро ки 
мегӯянд ва намекунанд; 

4. «Борҳои гарон ва душворро баста, бар дӯши мардум 
мегузоранд, лекин худашон намехоҳанд онҳоро ҳатто бо як 
ангушт ҳаракат диҳанд; 

5. «Ҳамаи корҳои худро барои он мекунанд, ки ба мар- 


68 МАТТО 23 





ДУм нишон диҳанд: дуо-қуттичаҳои" худро васеътар меку- 
нанд ва пӯпакҳои ридоҳои”Ӯ худро калонтар месозанд; 

6. «Ва дӯст медоранд, ки дар зиёфатҳо болонишин бо- 
шанд ва дар курсиҳои аввали куништҳо ҷойгир шаванд, 

7. «Ва дар кӯчаю бозорҳо мардум ба онҳо таъзим ку- 
нанд ва онҳоро "Устод! Устод!” гӯянд. 

8. «Лекин шумо набояд устод хонда шавед, зеро ки 
ӯстоди шумо якест, яъне Масеҳ аст, ва ҳамаи шумо барода- 
ронед; 

9. «Ва ҳеҷ касро бар замин падари худ нахонед, зеро 
ки Падари шумо якест, ки дар осмон аст; 

10. «Ва набояд роҳнамо хонда шавед, зеро ки Роҳнамои 
шумо якест, яъне Масеҳ аст. 

11. «Бузургтарини шумо хизматгори шумо бошад: 

12. «Зеро ҳар кӣ худро баланд кунад, паст гардад; ва 
ҳар кӣ худро фурӯтан созад, сарафроз гардад. 


Исо ба китобдонон ва фарисиён «вой бар холи шумо» мегӯяд. 


13. «Вой бар ҳоли шумо, эй китобдонон ва фарисиёни 
риёкор, ки Малакути Осмонро ба рӯи мардум мебандед; 
зеро ки худатон намедароед ва ба онҳое ки даромадан мехо- 
ҳанд, монеъ мешавед. 

14. «Вой бар ҳоли шумо, эй китобдонон ва фарисиёни 
риёкор, ки хонаҳои бевазанонро фурӯ мебаред ва дуоро 
риёкорона тӯл медиҳед: ба ин сабаб сахттар маҳкум хоҳед 
шуд. 

15. «Вой бар ҳоли шумо, эй китобдонон ва фарисиёни 
риёкор; ки баҳр ва ҳушкиро давр мезанед, то якеро ба дини 


“5. Дуо-куттича -- чор дуоро аз матни Таврот бар чор 
порча коғази пӯст навишта, дар қуттичаи мукааби чармин 
ҷой медоданд ва ин қуттичаро ба тасмаҳои дарози чармин ме- 
пайвастанд; дар вақти ибодат марди яҳудӣ якто дуо-қутти- 
чаро ба сари худ ва яктои дигари онро ба дасти чапи ҳуд 
мебаст. 

ЕЁ5. Пӯпаки ридо -- марди яҳудӣ дар ҳаёти ҳаррӯзаи худ 
аз болои либоси таг ридои (қабои) махсусе мепӯшид ва, ғайр 
аз он; дар вақти ибодат ба сари худ ридои дигари калонтаре 
мегирифт; дар чор гӯшаи ин ридоҳо шумораи муайяни нах- 
ҳои пашмин бо чандин гиреҳ, мисли пӯпак, овехта мешуд. 

худ гардонед; ва ҳангоме ки ин ба шумо муяссар шавад, 
вайро ду баробар аз худатон зиёдтар писари дӯзах месозед. 

16. «Вой бар ҳоли шумо, эй пешвоёни кӯр, ки мегӯед: 
?Ҳар кӣ ба маъбад қасам хӯрад, ҳеҷ гап не; лекин ҳар кӣ 
ба тиллои маъбад касам хӯрад, ӯҳдадор хоҳад буд”. 

17. «Эй аблаҳон ва кӯрон! Кадомаш афзал аст: тилло ё 
маъбад, ки тиллоро тақдис мекунад? 

18. «Ҳамчунин мегӯед: "Ҳар кӣ ба қурбонгоҳ қасам 
хӯрад, ҳеҷ гап не; лекин хар кӣ ба қурбоние ки бар он аст, 
қасам хӯрад, ӯҳдадор хоҳад буд”. 

19. «Эй аблаҳон ва кӯрон! Кадомаш афзал аст: қурбонӣ 
ё қурбонгоҳ, ки қурбониро тақдис мекунад? 

20. «Пас, ҳар кӣ ба қурбонгоҳ қасам хӯрад, ба он ва 
ба ҳар чи бар он аст, қасам хӯрда бошад; 

21. «Ва ҳар кӣ ба маъбад қасам хӯрад, ба он ва ба Ӯ, ки 
сокини он аст, қасам хӯрда бошад. 

22. «Ва ҳар кӣ ба осмон қасам хӯрад, ба таҳти Худо ва 
ба Ӯ, ки бар он нишастааст, қасам хӯрда бошад. 

23. «Вой бар ҳоли шумо, эй китобдонон ва фарисиёни 
риёкор, ки аз наъно, бодиён ва зира ушр медиҳед, лекин 
бузургтарин аҳкоми шариат, яъне доварӣ, марҳамат ва имон- 
ро тарк кардаед; мебоист онҳоро ба ҷо оварда, инҳоро низ 
тарк намекардед. 

24.«Эй пешвоёни кӯр, ки пашшаро софӣ карда, шутурро 
фурӯ мебаред! 

25. «Вой бар ҳоли шумо, эй китобдонон ва фарисиёни 
риёкор, ки беруни пиёла ва табақро тоза мекунед, дар су- 
рате ки даруни онҳо аз дуздӣ ва ифроткорӣ пур аст. 

26. «Эй фарисии кӯр! Аввал даруни пиёла ва табақро 
тоза кун, то ки беруни он низ тоза бошад. 

27. «Вой бар ҳоли шумо, эй китобдонон ва фарисиёни 
риёкор, ки ба қабрҳои сафед кардашуда монанд мебошед, 
ки аз берун зебо менамоянд, лекин дарунашон аз устухон- 
ҳои мурдагон ва ҳар хел наҷосат пур аст; 

28. «Ҳамчунин шумо низ ба зоҳир ба назари мардум одил 
менамоед, лекин дар ботин аз риёкорӣ ва шарорат пур ҳастед. 

29. «Вой бар ҳоли шумо, эй китобдонон ва фарисиёни 
риёкор, ки мақбараҳои анбиёро бино мекунед ва биноҳои 
ёдгории одилонро зинат медиҳед, 

30.«Ва мегӯед: ”Агар дар замони падарони худ мебудем, 
дар рехтани хуни анбиё бо онҳо шарик намешудем”. 

31. «Ба ҳамин тариқ худатон бар зидди худ шаҳодат ме- 
диҳед, ки фарзандони қотилони анбиё ҳастед; 

32. «Пас, шумо ҳам зарфи падарони худро лабрез кунед. 

33. «Эй морон ва афъизодагон! Аз маҳкумияти дӯзах чӣ 
тавр гурехта метавонед? 

34. «Бинобар ин, инак, Ман назди шумо анбиё ва ҳукамо 
ва китобдононро мефиристам; ва шумо баъзеро хоҳед кушт 
ва маслуб хоҳед кард, ва баъзеро дар куништҳои худ тозиё- 
на зада, аз шаҳре ба шаҳре хоҳед ронд; 

35. «То тамоми хуни одилон, ки бар замин рехта шуд, 
бар сари шумо фурӯд ояд, аз хуни Ҳобили одил то хуни За- 
карьё ибни Баракьё, ки вайро шумо дар миёни маъбад ва 
қурбонгоҳ куштед. 

36. «Ба ростӣ ба шумо мегӯям, ки ин ҳама бар сари ин 
насл ҳоҳад омад. 


Маузунии Исо дарї бораи Ерусалим. 


37. «Эй Ерусалим, Ерусалим, ки анбиёро мекушӣ ва 
онҳоеро, ки назди ту фиристода шудаанд, сангсор мекунӣ! 
Чанд бор хостам фарзандони туро ҷамъ кунам, монанди моки- 
ёне ки чӯҷаҳои худро зери болаш ҷамъ мекунад, ва шумо 
нахостед! 

38. «Инак, хонаи шумо ба шумо вайрон гузошта мешавад. 

39. «Зеро ба шумо мегӯям: аз ин пас Маро нахоҳед дид, 
то даме ки бигӯед: "Муборак аст Он ки ба исми Худованд 
меояд!»» 


БОБИ БИСТУ ЧОРУМ 


Исо бар кӯҳи Зайтун. 


1. ВА Исо аз маъбад баромада, мерафт. Ва шогирдонаш 
назди Ӯ омаданд, то ки иморатҳои маъбадро ба Ӯ нишон ди- 
ҳанд. 

2. Исо дар ҷавоби онҳо гуфт: «Оё ҳамаи инҳоро меби- 
нед? Ба ростӣ ба шумо мегӯям: дар ин ҷо санге бар санге 
нахоҳад монд; ҳамааш хароб хоҳад шуд». 


Аломоти омадани дуюми Худованд. 


3. Вақте ки Ӯ бар кӯҳи Зайтун нишаста буд, шогирдо- 
наш ба танҳоӣ назди Ӯ омада, пурсиданд: «Моро огоҳ кун, 

ки ин кай воқеъ мешавад? Ва аломати омадани Ту ва оҳир- 
замон чӣ гуна аст?» 

4. Исо дар ҷавоби онҳо гуфт: «Ҳушьёр бошед, ки касе 
шуморо гумроҳ накунад; 

5. «Зеро бисьёр касон бо номи Ман омада, гӯянд, ки 
эман Масеҳ ҳастам”, ва мардуми бисьёрро гумроҳ хоҳанд кард. 

6. «Ҷангҳо ва овозаи ҷангҳоро хоҳед шунид. Зинҳор, 
натарсед; зеро ҳамаи ин бояд воқеъ шавад; лекин ин ҳанӯз 
интиҳо нест: 

7. «Зеро қавме бар зидди қавме ва салтанате бар зидди 
салтанате қиём ҳоҳад кард, ва дар ҳар ҷо қаҳтиҳо, вабоҳо 
ва зилзилаҳо рӯй хоҳад дод; 

8. хАммо ҳамаи инҳо ибтидои дардҳост. 

9. «Он гоҳ шуморо ба шиканҷаҳо таслим карда, хоҳанд 
кушт; ва ҳамаи қавмҳо аз барои исми Ман ба шумо адоват 
хоҳанд дошт. 

10. «Дар он замон бисьёр касон ба васваса хоҳанд афтод; 
ва якдигарро таслим хоҳанд кард ва аз якдигар нафрат 
хоҳанд дошт; 

11. «Ва басе анбиёи козиб ба майдон омада, мардуми 
бисьёрро гумроҳ хоҳанд кард; 

12. «Ва ба сабаби афзудани шарорат, муҳаббати бисьёр 
касон сард хоҳад шуд; 

13. «Лекин ҳар кӣ то охир сабр кунад, наҷот хоҳад 
ёфт. 
14. «Ва ин Инҷили Малакут дар тамоми олам мавъиза 
хоҳад шуд, то ки барои ҳамаи халқҳо шаҳодате шавад; ва 
он гоҳ интиҳо фаро хоҳад расид. 


Мусибати бузурги оянда. 


15. «Шас, чун кароҳати харобиро, ки Дониёли набӣ 
ба забон овардааст, дар ҷои муқаддас бар по бубинед, -- ҳар 
кӣ хонад, дарк кунад; -- 

16. «Он гоҳ онҳое ки дар Яхудо мебошанд, ба кӯҳистон 
гурезанд; 

17. «Ва ҳар кӣ бар бом бошад, барои гирифтани чизе аз 
хонаи худ, поён нафурояд; 

18. «Ва он ки дар киштзор аст, барои гирифтани ҷомаи 
худ барнагардад. 

19. «Лекин вой бар ҳоли ҳомиладорон ва ширдорон дар 
он айём! 

20. «Дуо кунед, ки гуреҳтани шумо дар зимистон ва ё 
рӯзи шанбе рӯй надиҳад; 

21. «Зеро дар он замон чунон мусибати бузурге хоҳад 
шуд, ки аз ибтидои олам то ҳол нашудааст, ва бори дигар 
нахоҳад шуд. 

22. «Ва агар он айём кӯтоҳ намешуд, ҳеҷ касе наҷот на- 
меёфт; лекин аз барои баргузидагон он айём кӯтоҳ хоҳад 


д. 

23. «Дар он ҳангом агар касе ба шумо гӯяд: "Инак Масеҳ 
дар ин ҷост” ё ?”дар он ҷост”, бовар накунед; 

24. «Зеро ки масеҳони козиб ва анбиёи козиб ба майдон 
омада, аломот ва мӯъҷизоти бузурге нишон хоҳанд дод, то 
ки, агар мумкин бошад, баргузидагонро низ гумроҳ кунанд. 

25. «Инак, Ман пешакӣ ба шумо гуфтам. 

26. «Пас, агар ба шумо гӯянд: "Инак, дар биёбон аст”, 
-- берун наравед; ?инак дар ҳуҷра аст”, -- бовар накунед; 


Бо ҷалол омадани Исои Худованд. 


27. «Зеро, чӣ тавре ки барқ дар шарқ зоҳир шуда, дар 
ғарб ҳам намудор мегардад, омадани Писари Одам низ чунин 
ҳоҳад шуд; 

28. «Ҳар ҷо, ки лошае бошад, каргасон дар он ҷо ҷамъ 
шаванд. 

29. «Ва фавран, пас аз мусибати он айём, офтоб хира ша- 
вад, ва моҳ рӯшноии худро надиҳад, ва ситорагон аз осмон 
фурӯ резанд, ва қувваҳои афлок мутазалзил шаванд; 

30. «Он гоҳ аломати Писари Одам дар осмон намудор 
хоҳад гардид; ва он гоҳ ҳамаи қабилаҳои рӯи замин навҳа 
кунанд ва Писари Одамро бинанд, ки бо қудрат ва ҷалоли 
азим бар абрҳо меояд; 

31. «Ва фариштагони Худро бо карнаи баландовоз хо- 
ҳад фиристод, ва баргузидагони Ӯро аз чор ҷониб, аз як ка- 
нори осмон то канори дигараш фароҳам хоҳад овард. 


Масал дар бораи дарахти анҷир. 


32. «Акнун аз дараҳти анҷир мисол гиред: чун шоҳааш 
нарм шуда, барг оварад, медонед, ки тобистон наздик аст; 

33. «Ҳамчунин шумо чун ҳамаи ин чизҳоро дидед, би- 
донед, КИ наздик аст, назди дар аст. 

34. «Ба ростӣ ба шумо мегӯям: ин насл ҳанӯз аз олам 
нагузашта, ҳамаи ин чизҳо воқеъ ҳоҳад шуд. 

35. «Осмон ва замин гузарон аст, лекин каломи Ман гу- 
зарон нест. 

36. «Аммо он рӯз ва соатро, ғайр аз Падари Ман, ҳеҷ 
кас, ҳатто фариштагони осмон ҳам намедонанд; 

37. «Чӣ тавре ки дар айёми Нӯҳ шуда буд, дар омадани 
Писари Одам низ ҳамон тавр хоҳад шуд: 

38. «Зеро, чӣ тавре ки дар айёми пеш аз тӯфон, то он 
рӯзе ки Нӯҳ ба киштӣ даромад, мехӯрданд, менӯшиданд, 
зан мегирифтанд ва ба шавҳар мерафтанд, 

39. «Ва чизе намефаҳмиданд, то даме ки тӯфон омада, 
ҳамаро несту нобуд кард, -- омадани ІІїисари Одам низ ҳа- 
мон тавр хоҳад шуд; 

40. «Он вақт аз ду нафаре ки дар киштзор ҳастанд; яке 
гирифта ва дигаре гузошта хоҳад шуд; 

41. «Ва аз ду зане ки бо дастос машғуланд, яке гирифта 
ва дигаре гузошта хоҳад шуд. 


Дуруст интизор шудан ба омадани дуюм. 


42. «Пас, бедор бошед, зеро намедонед, ки Худованди 
шумо дар кадом соат меояд. 

43. «Лекин ҳаминро шумо медонед, ки агар соҳиби хона 
медонист, ки дар кадом поси шаб дузд меояд, бедор монда, 
намегузошт, ки ба хонааш нақб занад. 

44. «Бинобар ин шумо низ тайёр бошед, зеро дар соате 
ки гумон надоред, Писари Одам меояд. 

45. «Пас он ғуломи мӯътамад ва доно кист, ки оғояш 
вайро бар хизматгорони худ таъин карда бошад, то ки ба 
онҳо дар сари вақт ҳӯрок диҳад? 

46. «Хушо он ғуломе ки оғояш омада, вайро машғули 
ҳамин кор ёбад; 

47. «Ба ростӣ ба шумо мегӯям, ки вайро бар тамоми до- 
роии худ таъин хоҳад кард. 

48. «Лекин агар он ғулом бадкирдор бошад ва дар дили 
худ гӯяд, ки "оғои ман ба зудӣ намеояд”, 

49. «Ва ба задани гуломони дигар шурӯъ кунад ва бо бад- 
мастон ба хӯрдан ва нӯшидан машғул шавад, -- 

50. «Оғои он ғулом дар рӯзе ки вай мунтазир нест, ва дар 
соате ки гумон надорад, хоҳад омад, 

51. «Ва ӯро ду пора карда, қисматашро бо риёкорон ба- 
робар хоҳад кард: дар он ҷо гирья ва ғиҷирроси дандон 
хоҳад буд». 

БОБИ БИСТУ ПАНҶУМ 


Масал дар бораи даҳ бокира. 


]. «ДАР он замон Малакути Осмон монанди даҳ боки- 
рае хоҳад буд, ки чароғҳои худро бардошта, ба пешвози до- 
мод берун рафтанд; 

2. «Аз онҳо панҷ нафар доно ва панҷ нафар нодон бу- 
данд; 

3. «Нодонон чароғҳои худро гирифтанд, вале бо худ 
равған нагирифтанд; 

4. «Лекин доноён бо чароғҳои худ дар зарфҳо низ рав- 
ған гирифтанд; 

5. «Чун домод дер монд, ҳама пинак рафта, хуфтанд. 

6. «Ва дар нисфи шаб овозе баланд шуд: "Инак, домод 
меояд, ба пешвози вай берун оед”. 

7. «Он гоҳ ҳамаи он бокираҳо бархоста, чароғҳои худро 
тайёр карданд. 

8. «Ва нодонон ба доноён гуфтанд: ”Аз равғани худ ба 
мо диҳед, зеро чароғҳои мо хомӯш мешавад”. 

9. «Аммо доноён дар ҷавоб гуфтанд: "Не, мабодо барои 
мо ва шумо камӣ кунад; беҳтар аст, ки шумо назди фурӯ- 
шандагон рафта, барои худ бихаред”. 

10. «Ва ҳангоме ки онҳо барои харидан рафтанд, домод 
омад, ва онҳое ки тайёр буданд, бо вай ба тӯи арӯсӣ дарома- 
данд, ва дар баста шуд. 

11. «Баъд аз он, бокираҳои дигар низ омада, гуфтанд: 
?Эй оғо! Эй оғо! Ба мо воз кун”. 

12. «Лекин вай дар ҷавоби онҳо гуфт: "Ба ростӣ ба шумо 
мегӯям: шуморо намешиносам”. 

13. «Пас, бедор бошед, зеро намедонед, ки Писари Одам 
дар кадом рӯз ва кадом соат меояд. 


Масал дар бораи талантхои амонатӣ. 


14. «Зеро монанди касест, ки ба сафари дур рафтанӣ 
шуда, ғуломони худро талабид ва молу мулкашро ба онҳо 
супурд: 

15. «Ба яке панҷ талант, ба дигаре ду, ба сеюмӣ як, яъне 
ба ҳар кадом алоқадри ҳолаш дода, дарҳол ба сафар рафт. 

16. «Он ки панҷ талант гирифта буд, рафта ба тиҷорат 
машғул шуд ва панҷ таланти дигар фоида кард; 

17. «Ҳамчунин он ки ду талант гирифта буд, ду таланти 
дигар ба даст овард; 

18. «Лекин он ки як талант гирифта буд, рафта заминро 
канд ва пули оғои худро пинҳон кард. 

19. «Пас аз муддати дуру дарозе оғои он ғуломон омада, 
аз онҳо ҳисобот талаб кард. 

20. «Он ки панҷ талант гирифта буд, панҷ таланти ди- 
гарро ҳам оварда, гуфт: ”Эй оғо! Ту ба ман панҷ талант 
дода будӣ; инак, бо онҳо панҷ таланти дигар ба даст овардам”. 

21. «Оғояш ба вай гуфт: ”Офарин, эй ғуломи нек ва 
мӯътамад! Ту дар чизи андак мӯътамад будӣ, туро бар чиз- 
ҳои бисьёр бигуморам; ба шодии оғои худ шарик шав”. 

22. «Ҳамчунин он ки ду талант гирифта буд, назди вай 
омада, гуфт: "Эй оғо! Ту ба ман ду талант дода будӣ; инак, 
бо онҳо ду таланти дигар ба даст овардам”. 

23. «Оғояш ба вай гуфт: Офарин, эй ғуломи нек ва 
мӯътамад! Ту дар чизи андак мӯътамад будӣ, туро бар чиз- 
ҳои бисьёр бигуморам; ба шодии оғои худ шарик шав”. 

24. «Пас он ки як талант гирифта буд, назди вай омада, 
гуфт: "Эй оғо! Чун медонистам, ки ту марди сахтгире ҳастӣ, 
аз ҷое ки накоштаӣ, медаравӣ, ва аз ҷое ки напошидаӣ, 
ҷамъ мекунӣ; 

25. "Бинобар ин тарсидам ва рафта таланти худро дар 
замин пинҳон кардам; инак, моли ту ин ҷост”. 

26. «Оғояш дар ҷавоби вай гуфт: ”Эй ғуломи шарир ва 
танбал! Ту медонистӣ, ки ман аз ҷое ки накоштаам, меда- 
равам, ва аз ҷое ки напошидаам, ҷамъ мекунам; 

27. ”Аз ин рӯ ту мебоист пули маро ба саррофон медодӣ, 
ва ман омада, пули худро бо фоидааш мегирифтам; 

28. “Пас он талантро аз вай гирифта, ба касе ки даҳ 
талант дорад, бидиҳед. 

29. “Зеро ҳар кӣ дорад, ба вай дода ва афзуда шавад; 
лекин ҳар кӣ надорад, аз вай он чи низ дорад, гирифта 
шавад; 

30. "Ва он ғуломи нобакорро ба зулмоти берун бароварда 
партоед: дар он ҷо гирья ва ғиҷирроси дандон хоҳад буд”. 


Доварии Исои Худованд бар халқуо. 


31. «Лекин вақте ки Писари Одам дар ҷалоли Худ бо 
ҳамаи фариштагони муқаддас меояд, он гоҳ бар таҳти ҷа- 
лоли Худ хоҳад нишаст, 


76 МАТТО 25 


32. «Ва ҳамаи халқҳо дар назди Ӯ ҷамъ хоҳанд шуд; ва 
онҳоро аз якдигар ҷудо хоҳад кард, мисли чӯпоне ки гӯс- 
фандонро аз бузҳо ҷудо мекунад; 

33. «Ва гӯсфандонро ба тарафи рост ва бузҳоро ба та- 
рафи чапи Худ ҷой хоҳад дод. 

34. «Он гоҳ Подшоҳ ба онҳое ки ба тарафи рости Ӯ ҳас- 
танд, хоҳад гуфт: ”Биёед, эй баракатьёфтагон аз Падари 
Ман, Малакутеро, ки аз ибтидои офариниши олам барои 
шумо муҳайё шудааст, мерос бигиред: 

35.«Зеро ки гурусна будам, ба Ман хӯрок додед;ташна 
будам, ба Ман об додед; ғариб будам, Маро пазируфтед; 

36. «Бараҳна будам, Маро пӯшондед; бемор будам, Маро 
иёдат кардед; дар зиндон будам, ба дидани Ман омадед”. 

37. «Он гоҳ одилон дар ҷавоб хоҳанд гуфт: "Худовандо! 
Кай Туро гурусна дидему хӯрок додем? Ё ташна дидему 
об додем? 

38. "Кай Туро ғариб дидему пазируфтем? Ё бараҳна ди- 
дему пӯшондем? 

39.”Кай Туро бемор Ё маҳбус дидему ба дидани Ту 
омадем?” 

40. «Ва Подшоҳ дар ҷавоби онҳо хоҳад гуфт: ?Ба ростӣ 
ба шумо мегӯям: он чи ба яке аз ин бародарони хурдтарини 
Ман кардаед, ба Ман кардаед”. 

41. «Он гоҳ ба онҳое ки ба тарафи чапи Ӯ ҳастанд, хоҳад 
гуфт: Эй малъунон, аз Ман дур шавед ва ба оташи ҷови- 
доние ки барои иблис ва фариштагони вай муҳайё шудааст, 
биравед: 

42. Зеро ки гурусна будам, ба Ман хӯрок надодед; таш- 
на будам, ба Ман об надодед; 

43.”Еариб будам, Маро напазируфтед; бараҳна будам, 
Маро напӯшондед; бемор ва маҳбус будам, ба иёдати Ман 
наомадед”. 

44. «Онҳо низ дар ҷавоби Ӯ ҳоҳанд гуфт: "Худовандо! Кай 
Туро гурусна, ё ташна, ё ғариб, ё бараҳна, ё бемор, ё маҳ- 
бус дидему ба Ту хизмат накардем?” 

45. «Он гоҳ дар ҷавоби онҳо хоҳад гуфт: "Ба ростӣ ба 
шумо мегӯям: он чи шумо ба яке аз ии ҳурдтаринҳо накар- 
даед, ба Ман накардаед”. 

46. «Ва онҳо ба азоби ҷовидонӣ хоҳанд рафт, вале оди- 
лон -- ба ҳаёти ҷовидонӣ». 

948 ОАО “-ЛЉЛГАЛЉЛЉЛАЛААЪЪ-----------------------ч- 


БОБИ БИСТУ ШАШУМ 


Қарори ҳукуматдорони яхуудӣ, ки Исоро бикушанд. 


І. ЧУН Исо ҳамаи ин суханонро ба поён расонд, ба 
шогирдони Худ гуфт: 

2. «Шумо медонед, ки пас аз ду рӯз иди фисҳ аст, ва 
Писари Одам таслим карда хоҳад шуд; то ки маслуб гардад». 

3. Он гоҳ саркоҳинон ва китобдонон ва пирони қавм 
дар ҳавлии саркоҳин, ки Қаёфо ном дошт, ҷамъ омаданд, 

4. Ва машварат карданд, ки Исоро бо ҳила дастгир кар- 
да, ба қатл расонанд; 

5. Лекин мегуфтанд: «На дар ид, мабодо дар байни 
мардум ошӯбе рӯй диҳад». 


Марьями сокини Байт-Ҳинӣ 
бар Исо равғани атрафшон мерезад. 


6. Ва ҳангоме ки Исо дар Байт-Ҳинӣ дар хонаи Шим- 
ъӯни махҳавӣ буд, 

7. Зане бо зарфи гаҷини равғани атрафшони гаронба- 
ҳо назди Ӯ омад ва дар ҳолате ки Ӯ дар сари суфра нишаста 
буд, бар сари Ӯ рехт. 

8. Ва шогирдонаш, чун инро диданд, норози шуда, 
гуфтанд: «Ин исрофкорӣ барои чист? 

9.«Зеро ки равғани атрафшонро ба қимати гарон фу- 
рӯхта, ба мискинон додан мумкин буд». 

10. Лекин Исо инро дарьёфта, ба онҳо гуфт: «Чаро занро 
хиҷил мекунед? Вай барои Ман коре некӯ кард; 

11. Зеро мискинон ҳар вақт дар назди шумо ҳастанд; 
лекин Ман ҳамеша бо шумо нестам; 

12. Вай ин равғани атрафшонро бар Бадани Ман рехта, 
Маро барои дафн тайёр кард; 

13. Ба ростӣ ба шумо мегӯям: дар тамоми ҷаҳон ҳар 
ҷо,ки Инҷил мавъиза шавад, кори вай низ барои ёдоварии 
вай зикр хоҳад ёфт». 


Яҳудои Исқарьют Худовандро таслим мекунад. 


14. Он гоҳ яке аз он дувоздаҳ, ки Яҳудои Исқарьют 
ном дошт, пеши саркоҳинон рафт 
15. Ва гуфт: «Ба ман чӣ хоҳед дод, то ки Ӯро ба шумо 

таслим кунам?» Онҳо ба вай сӣ сиккаи нуқра таклиф кар- 
данд; 
16. Ва аз он дам вай фурсат меҷуст, ки Ӯро таслим кунад. 


Омода кардани фисҳ. 


17. Дар рӯзи аввали иди фатир шогирдон назди Исо 
омада, гуфтанд: «Куҷо мехоҳӣ фисҳро барои хӯрдани Ту 
тайёр кунем?» 

18. Гуфт: «Ба шаҳр назди фалонӣ биравед ва бигӯед: 
Устод мегӯяд: вақти Ман наздик аст, ва фисҳро бо шогир- 
Дони Худ дар хонаи ту мегузаронам”. 

19. Ва шогирдон он чи Исо фармуда буд, ба ҷо оварданд, 
ва фисҳро омода карданд. 


Таоми шоми охирин. 


20. Бегоҳи рӯз Ӯ бо он дувоздаҳ дар сари суфра нишаст; 

21. Ва ҳангоме ки таом мехӯрданд, гуфт: «Ба ростӣ ба 
шумо мегӯям, ки яке аз шумоён Маро таслим ҳоҳад кард». 

22. Онҳо бисьёр ғамгин шуданд ва паси ҳамдигар ба Ӯ 
мегуфтанд: «Худовандо, оё он манам?» 

23. Ӯ дар ҷавоб гуфт: «Он ки бо Ман даст дар табақ меан- 
дозад, ҳамон кас Маро таслим хоҳад кард; 

24. «Агарчи Писари Одам ончунон, ки дар бораи Ӯ на- 
Вишта шудааст, меравад, лекин вой бар ҳоли он касе ки 
Писари Одам ба воситаи вай таслим карда шавад: барои вай 
беҳтар мебуд, ки таваллуд намеёфт». 

25. Дар ҷавоб Яҳудо, ки таслимкунандаи Ӯ буд, гуфт: 
«Эй ӯстодам, оё он манам?» Ба вай гуфт: «Ту гуфтӣ. 


Муқаррар кардани Таоми шоми Худованд. 


26. Ва ҳангоме ки онҳо таом мехӯрданд, Исо нонро гириф- 
та, баракат дод ва пора карда, ба шогирдон доду гуфт: 
«Бигиред ва бихӯред, ки ин Бадани Ман аст». 

27. Ва косаро гирифта, шукргузорӣ намуд ва ба онҳо 
дода, гуфт: «Ҳама аз ин бинӯшед; 

28. «Зеро ин аст Хуни Ман аз аҳди ҷадид, ки барои бись- 
ёр касон аз баҳри омурзиши гуноҳҳо рехта мешавад. 

29. «Аммо ба шумо мегӯям, ки минбаъд аз ин шираи ан- 
гур нахоҳам нӯшид, то ҳамон рӯзе ки дар Малакути Падари 
Худ онро бо шумо тоза бинӯшам». 

Исо инкори Петрусро пешгӯӣ мекунад. 


30. Ва ҳамду сано хонда, ба сӯи кӯҳи Зайтун равона шу- 
данд. 

31. Он гоҳ Исо ба онҳо гуфт: «Ҳамаи шумо имшаб дар 
ҳаққи Ман ба васваса хоҳед афтод, зеро навишта шудааст: 
"Чӯпонро мезанам, ва гӯсфандони рама пароканда хоҳанд 
шуд”. 

32. «Аммо пас аз эҳьё шуданам, пеш аз шумо ба Ҷалил 
хоҳам рафт». 

33. Петрус дар ҷавоби Ӯ гуфт: «Агар ҳама дар ҳаққи 
Ту ба васваса афтанд ҳам, ман ҳаргиз намеафтам». 

34. Исо ба вай гуфт: «Ба ростӣ ба ту мегӯям, ки дар 
ҳамин шаб, пеш аз он ки хурӯс бонг занад, Маро се бор 
инкор хохй кард». 

35. Петрус ба Ӯ гуфт: «Ҳатто агар бо Ту мурданам лозим 
ояд, Туро инкор намекунам». Ҳамаи шогирдон низ ҳамчунин 
гуфтанд. 

Маузунии Исо дар Ҷатсамонӣ. 


36. Баъд аз ин Исо бо онҳо ба мавзее ки Ҷатсамонӣ ном 
дошт, омад ва ба шогирдонаш гуфт: «Дар ин ҷо бинишинед, 
то дар он ҷо дуо гӯям». 

37. Ва Петрус ва ҳар ду писари Забдойро бо Худ бурд; 
ва хеле маҳзун ва дилтанг шуд. 

38. Ва ба онҳо гуфт: «Ҷони Ман то ба дараҷаи марговар 
маҳзун шудааст; дар ин ҷо бимонед ва бо Ман бедор бошед». 


Дуои якум. 


39. Ва каме пештар рафта, рӯ ба замин афтод ва дуо кар- 
да, гуфт: «Эй Падари Ман! Агар мумкин бошад, ин коса аз 
Ман бигзарад; лекин на бо хоҳиши Ман, балки бо иродаи Ту». 

40. Ва назди шогирдонаш омада, онҳоро хуфта ёфт, 
ва ба Петрус гуфт: «Оё натавонистед соате бо Ман бедор 
бошед? 

41.«Бедор бошед ва дуо гӯед, то ба озмоиш дучор наша- 
вед: рӯҳ бардам аст, лекин ҷисм нотавон». 


Дуои дуюм. 


42. Бори дигар рафта, боз дуо кард ва гуфт: «Эй ШПада- 
ри Ман! Агар мумкин набошад, ки ин коса, бе он ки онро 

бинӯшам, аз Ман бигзарад, пас он чи иродаи Туст, бишавад». 
43. Ва омада, боз онҳоро хуфта ёфт, зеро чашмонашон 
хоболуд буд. 


Дуои сеюм. 


44. Ва онҳоро гузошта, боз рафт ва бори сеюм бо ҳамон 
суханон дуо гуфт. 

45. Он гоҳ назди шогирдонаш омада, ба онҳо гуфт: 
«Шумо ҳанӯз меҳобед ва истироҳат мекунед? "Инак, соат 
расидааст, ва ІЇисари Одам ба дасти гуноҳкорон таслим кар- 
да мешавад; 

46. «Бархезед, биравем: инак, он ки Маро таслим мекунад, 
наздик омад». 


Таслим кардани Яуудо ва ҳабс шудани Исо. 


47. Ва ҳанӯз ки Ӯ сухан мегуфт, инак, Яҳудо, ки яке аз 
он дувоздаҳ буд, ва бо вай мардуми бисьёре аз ҷониби сар- 
коҳинон ва пирони қавм бо шамшеру таёқҳо омаданд. 

48. Таслимкунандаи Ӯ ишорате ба онҳо дода, гуфта буд: 
«Ҳар киро бибӯсам, Ӯ Ҳамон аст, Ӯро дастгир кунед». 

49. Ва дарҳол назди Исо омада, гуфт: «Ассалом, эй 
Устод!» Ва Ӯро бӯсид. 

50. Лекин Исо ба вай гуфт: «Эй рафиқ, барои чӣ омадӣ?» 
Ва онҳо наздик омада, дастҳои худро бар Исо андохтанд, 
ва Ӯро гирифтанд. 

51. Ва ногоҳ яке аз ҳамроҳони Исо даст оварда, шам- 
шери худро аз ғилоф кашид ва ба ғуломи саркоҳин зада, 
гӯши вайро бурида партофт. 

52. Исо ба вай гуфт: «Шамшери худро ғилоф кун, зеро 
ҳар кӣ шамшер кашад, ба шамшер кушта шавад; 

53. «Ё гумон мекунӣ, ки алҳол наметавонам аз Падари 
Худ хоҳиш намоям, ки барои Ман зиёда аз дувоздаҳ фавҷ 
фариштагонро равона кунад? 

54. «Лекин дар он сурат Навиштаҳо чӣ гуна ба амал меояд, 
ки ҳамин тавр бояд бишавад?» 

55. Дар ҳамон соат Исо ба мардум гуфт: «Гӯё бар зидди 
роҳзане шумо бо шамшеру таёқҳо берун омадаед, то Маро 
дастгир кунед; ҳар рӯз Ман назди шумо дар маъбад нишаста, 
таълим медодам, ва шумо Маро дастгир накардед. 

56. «Лекин ин ҳама шуд, то ки навиштаҳои анбиё ба амал 
ояд». Он гоҳ ҳамаи шогирдон Ӯро вогузошта, гурехтанд. 

Исо ба хузури Қаёфо ва пирон. 


57. Ва онҳое ки Исоро дастгир карданд, Ӯро назди сар- 
коҳин Қаёфо оварданд, ки дар он ҷо китобдонон ва пирон 
ҷамъ омада буданд. 

58. Лекин Петрус аз дур, то ҳавлии саркоҳин, аз паи Ӯ 
равона шуд; ва ба даруни он даромада, бо хизматгорон ни- 
шаст, то ки анҷоми корро бубинад. 

59. Саркоҳинон ва тамоми шӯрои пирон дар ҷустуҷӯи 
шаҳодати бардурӯғе бар зидди Исо буданд, то Ӯро ба қатл 
расонанд, 

60. Лекин наёфтанд; бо вуҷуди он ки бисьёр шоҳидони 
козиб омада буданд, ҳеҷ наёфтанд. Ниҳоят, ду шоҳиди козиб 
омада, 

61. Гуфтанд: «Ӯ мегуфт: "Метавонам маъбади Худоро 
вайрон кунам ва дар зарфи се рӯз онро аз нав бино кунам”» 

62. Ва саркоҳин бархоста, ба Ӯ гуфт: «Ҳеҷ ҷавоб намеди- 
ҳӣ? Ин чист, ки инҳо бар зидди Ту ЊАҲОД ОД) медиҳанд?» 

63. Аммо Исо хомӯш монд. Ва саркоҳин ба Ӯ гуфт: «Туро 
ба Худои Ҳай қасам медиҳам, ба мо бигӯ, ки оё Ту Масеҳ, 
Писари Худо ҳастӣ?» 

64. Исо ба вай гуфт: «Ту гуфтӣ; аммо Ман ба шумо 
мегӯям: пас аз ин Писари Одамро хоҳед дид, ки ба ямини 
Қудрат нишаста, бар абрҳои осмон меояд». 

65. Он гоҳ саркоҳин ҷомаи худро дарронда, гуфт: «Ӯ 
куфр гуфт! Дигар ба шоҳидон чӣ ҳоҷат дорем? Инак, акнун 
шумо куфри Ӯро шунидед! 

66. «Чӣ мулоҳиза доред?» Дар ҷавоб гуфтанд: «Сазовори 
марг аст». 

67. Он гоҳ ба сару рӯи Ӯ туф кардан гирифтанд, ва Ӯро 
мезаданд; баъзеҳо Ӯро торсакӣ мезаданд 

68. Ва мегуфтанд: «Эй Масеҳ, ба мо нубувват кун, ки 
Туро кӣ задааст?» 


Инкор кардани Петрус. 


69. Аммо Петрус дар берун, дар рӯи ҳавлӣ нишаста буд. 
Ва канизе назди вай омада, гуфт: «Гу низ бо Исои Ҷалилӣ 
буд. 

70. Лекин вай дар назди ҳама инкор карда, гуфт: «На- 
медонам, ки ту чӣ мегӯӣ. 

71. Вақте ки аз дарвоза берун мерафт, канизи дигаре 

вайро дида, ба онҳое ки дар он ҷо буданд, гуфт: «Ин ҳам 
бо Исои Носирӣ буд». 

72. Вай бори дигар инкор карда, қасам хӯрд, ки Он 
Одамро намешиносад. 

73. Пас аз муддате ҳозирон наздик омада, ба Петрус 
гуфтанд: «Дар ҳақиқат ту низ яке аз онҳо мебошӣ, зеро ки 
лаҳҷаи ту ба ин шаҳодат медиҳад». 

74. Он гоҳ вай ба савганду қасам хӯрдан оғоз намуда, 
гуфт: «Он Одамро намешиносам». Ва дарҳол хурӯс бонг зад. 

75. Ва Петрус сухани Исоро ба ёд овард, ки ба вай гуфта 
буд: «Пеш аз он ки хурӯс бонг занад, Маро се бор инкор 
хоҳӣ кард». Ва берун рафта, зор-зор гирист. 


БОБИ БИСТУ ҲАФТУМ 


Пирони яхудӣ Исоро назди Пилотус мебаранд. 


І. ЧУН бомдод расид, ҳамаи саркоҳинон ва пирони 
қавм дар бораи Исо машварат карданд, ки Ӯро ба қатл ра- 
сонанд; 

2. Ва Ӯро баста бурданду ба ҳоким Понтиюс Пилотус 
таслим карданд. 


Пушаймонии бесамари Яуудо. 


3. Таслимкунандаи Ӯ, Яҳудо, чун дид, ки Ӯро маҳкум 
карданд; пушаймон шуд ва сӣ сиккаи нуқраро ба саркоҳи- 
нон ва пирон гардонда дод, 

4. Ва гуфт: «Ман гуноҳ кардам, ки Хуни бегуноҳро 
таслим кардам». Онҳо ба вай гуфтанд: «Ба мо чӣ? Худат 
медонӣ». 

5. Ва сиккаҳои нуқраро вай дар маъбад партофта, ба- 
ромада рафт ва худро буғӣ карда кушт. 

6. Лекин саркоҳинон сиккаҳои нуқраро гирифта, гуф- 
танд: «Инро ба ганҷинаи маъбад андохтан ҷоиз нест, чунки 
ин хунбаҳост». 

7. Ва машварат карда, ба ин пул киштзори кулолгарро 
барои қабристони ғарибон харида гирифтанд; 

8. Ба ин сабаб он киштзор то имрӯз "Мазрааи хун” 
номида мешавад. 

9. Он гоҳ каломе ки бо забони Ирмиёи набӣ гуфта шу- 

дааст, ба амал омад: "Онҳо сӣ сиккаи нуқраро гирифтанд, 
яъне баҳои Он Баҳомондашудае ки банӣ-Исроил ба Ӯ таъин 
карда буданд. 

10. "Ва онро барои киштзори кулолгар доданд, чунон 
ки Худованд ба ман гуфт”. 


Пилотус Исоро тергав мекунад. 


11. Аммо Исо дар назди ҳоким истода буд. Ва ҳоким аз 
Ӯ пурсид: «Оё Ту Подшоҳи Яҳудиён ҳастӣ?» Исо ба вай гуфт: 
«Ту мегӯӣ. 

12. Вақте ки саркоҳинон ва пирон Ӯро айбдор мекар- 
данд, Ӯ ҳеҷ ҷавоб намедод. 

13. Он гоҳ Пилотус ба Ӯ гуфт: «Оё намешунавйӣ, чӣ қа- 
дар бар зидди Ту шаҳодат медиҳанд?» 

14. Лекин дар ҷавоби вай як сухан ҳам нагуфт, ба тавре 
ки ҳоким бисьёр дар ҳайрат монд. 


Исо ё Бараббос? 


15. Ҳоким одат дошт, ки дар ҳар ид як бандиро, ки ме- 
хостанд, барои мардум озод мекард. 

16. Дар он вақт дар он ҷо бандии шӯҳратноке буд, ки 
Бараббос ном дошт. 

17. Пас, вақте ки онҳо ҷамъ шуданд, Пилотус ба онҳо 
гуфт: «Киро мехоҳед, ки барои шумо озод кунам: Бараб- 
босро, ё Исоро, ки Масеҳ меноманд?» 

18. Зеро медонист, ки Ӯро аз рӯи ҳасад таслим карда 
буданд. 

19. Вақте ки вай бар курсии доварӣ нишаста буд, занаш 
кас фиристода, гуфт: «Бо Он Одил туро коре набошад, чун- 
ки имрӯз дар хоб аз боиси Ӯ заҳмати бисьёр кашидам. 

20. Лекин саркоҳинон ва пирон мардумро барангехта 
буданд, ки озодии Бараббос ва қатли Исоро талаб кунанд. 

21. Пас ҳоким ба онҳо рӯ оварда, гуфт: «Аз ин ду кадо- 
машро мехоҳед, ки барои шумо озод кунам?» Онҳо гуфтанд: 
«Бараббосро». 

22. Пилотус ба онҳо гуфт: «Пас Исоро, ки Масеҳ мено- 
манд, чӣ кунам?» Ҳама гуфтанд: «Ӯро маслуб кун!» 

23. Ҳоким гуфт: «Ӯ чӣ бадӣ кардааст?» Лекин онҳо боз 
ҳам зиёдтар фарьёд заданд: «Ӯро маслуб кун!» 

24. Пилотус чун дид, ки ҳеҷ гап фоида надорад, балки 

ошӯб бештар мегардад, об талабида, дасти худро дар назди 
мардум шуст ва гуфт: «Ман аз хуни Ин Одил барӣ ҳастам; 
шумо бидонед». 

25. Тамоми қавм дар ҷавоб гуфтанд: «Хуни Ӯ бар гардани 
мо ва фарзандони мо бошад». 

26. Пас Бараббосро барои онҳо озод кард, ва Исоро 
тозиёна зада, барои маслуб кардан таслим кард. 


Тауқир ва тамасхур кардани Исо. 


27. Он гоҳ сарбозони ҳоким Исоро ба сарбозхона бурда, 
тамоми фавҷро гирди Ӯ ҷамъ оварданд, 

28. Ва либоси Ӯро кашида, ҷомаи арғувон ба Ӯ пӯшонданд; 

29. Ва тоҷе аз хор бофта, бар сараш ниҳоданд ва қамише 
ба дасти рости Ӯ доданд; ва назди Ӯ зону зада, масхаракунон 
гуфтанд: «Салом, эй Подшоҳи Яҳудиён!» 

30. Ва бар Ӯ туф карданд ва қамишро гирифта, бар са- 
раш заданд. 

31. Пас аз он ки Ӯро басе истеҳзо карданд, ҷомаи арғу- 
вонро аз танаш кашида, либоси Худашро пӯшонданд ва Ӯро 
берун бурданд, то ки маслуб кунанд. 

32. Чун берун рафтанд, касеро, ки Шимъӯн ном дошт 
ва аз Қурин буд, дида, маҷбур карданд, ки салиби Ӯро бар- 
дорад. 


Маслуб кардани Исо. 


33. Ва чун ба ҷое ки Ҷолҷолто, яъне ”Ҷои косахонаи сар” 
ном дошт, расиданд, 

34. Сиркои бо заҳра омеҳтае барои нӯшиданаш доданд, 
лекин чун чашид, наҳост, ки бинӯшад. 


Таврот дар Исо ба амал омад. 


35. Ононе ки Ӯро маслуб карданд, либоси Ӯро қуръа 
партофта тақсим карданд, то ба амал ояд каломе ки бо за- 
бони набӣ гуфта шудааст: "Сару либоси Маро дар миёни 
худ тақсим карданд ва бар пероҳани Ман қуръа партофтанд”. 

36. Ва дар он ҷо нишаста, Ӯро посбонӣ карданд. 

37. Ва айбномае навишта, болои сари Ӯ овехтанд, ки 
чунин буд: «Ин аст Исо, Подшоҳи Яҳудиён. 

38. Бо Ӯ ду роҳзанро: яке аз дасти росташ ва дигаре аз 
Дасти чапаш, маслуб карданд. 

39. Ва роҳгузарон Ӯро дашном дода ва сар ҷунбонда, 

40. Мегуфтанд: «Эй! Ту ки маъбадро вайрон карда, 
дар се рӯз аз нав бино мекунӣ! Худатро наҷот деҳ; агар Ту 
Писари Худо бошӣ, аз салиб фурӯд оњ. 

41. Ҳамчунин саркоҳинон бо китобдонон ва пирон Ӯро 
истеҳзо карда, мегуфтанд: 

42. «Дигаронро наҷот медод, лекин Худашро наҷот дода 
наметавонад! Агар Ӯ Подшоҳи Исроил бошад, акнун аз са- 
либ фурӯд ояд, то ба Ӯ имон оварем; 

43. «Ба Худо таваккал карда буд: акнун Ӯро раҳо кунад, 
агар дилҳоҳаш бошад. Зеро Ӯ гуфта буд: "Ман Писари Худо 
ҳастам?”». 

44. Ҳамчунин роҳзаноне ки бо Ӯ маслуб шуда буданд, 
Ӯро дашном медоданд. 


Мамоти Исо. 


45. Ва аз соати шашум тамоми рӯи заминро то соати 
нӯҳум торикӣ фаро гирифт. 

46. Ва наздик ба соати нӯҳум Исо бо овози баланд фарь- 
ёд зада гуфт: «Элӣ, Элӣ! Ламма сабақтанӣ?» Яъне: «Худои 
Ман, Худои Ман! Чаро Маро тарк кардаӣ?» 

47. Баъзе аз ҳозирон, чун шуниданд, гуфтанд: «Ӯ Иль- 
ёсро мехонад». 

48. Дарҳол яке аз онҳо исфанҷеро гирифта, аз сирко 
пур кард ва бар сари най ниҳода, наздики даҳони Ӯ бурд, 
то бинӯшад. 

49. Лекин дигарон гуфтанд: «Биистед, бубинем, ки оё 
Ильёс меояд, то ки Ӯро наҷот диҳад. 

50. Исо боз бо овози баланде фарьёд зада, ҷон дод. 


Замони Таврот тамом мешавад. 


51. Ва инак, пардаи маъбад аз боло то поён дарида, ду 
пора шуд: ва замин ҷунбид; ва сангҳо шикофта шуд; 

52. Ва қабрҳо кушода шуд; ва бисьёр ҷасадҳои муқад- 
дасон, ки оромида буданд, эҳьё шуданд, 

53. Ва баъд аз эҳьёи Ӯ аз қабрҳо баромада, ба шаҳри 
муқаддас рафтанд ва ба бисьёр касон зоҳир шуданд. 

54. Аммо мирисад ва онҳое ки бо вай Исоро посбонӣ 
мекарданд, ҷунбиши замин ва рӯйдодҳои дигарро дида, 
бағоят тарсиданд ва гуфтанд: «Ба ростӣ Ӯ Писари Худо 
буд». 

55. Ҳамчунин занони бисьёре ки аз Ҷалил аз ақиби Исо 
омада буданд, ва ба Ӯ ҳизмат мекарданд, дар он ҷо истода, 
аз дур менигаристанд; 

56. Дар миёни онҳо Марьями Маҷдалия ва Марьяме 
ки модари Яъқуб ва Йӯсе буд, ва модари писарони Забдой 
низ буданд. 


Дафни Исо. 


57. Ва чун шом шуд, Юсуф ном давлатманде ки аз аҳли 
Ҳаромот ва ӯ низ аз шогирдони Исо буд, омад; 

58. Ва назди Пилотус рафта, ҷасади Исоро талаб кард. 
Пилотус фармон дод, ки дода шавад. 

59. Юсуф ҷасадро гирифта, ба катони тозае печонд 

60. Ва онро дар қабри наве ки аз санг барои худ тарошида 
буд» ниҳод ва санги калонеро бар дари қабр ғелонида, рафт. 

61. Марьями Маҷдалия ва он Марьями дигар дар он 
ҷо, дар рӯ ба рӯи қабр нишаста буданд. 


Посбонӣ кардани қабр. 


62. Фардои он, ки пас аз рӯзи ҷумъа буд, саркоҳинон 
ва фарисиён назди Пилотус ҷамъ омаданд 

63. Ва гуфтанд: «Эй оғо! Дар хотир дорем, ки он фиреб- 
гар» вақте ки зинда буд, гуфта буд, ки ?пас аз се рӯз эҳьё 
хоҳам шуд”? 

64. «Пас бифармо, ки қабрро то рӯзи сеюм посбонӣ ку- 
нанд, то шогирдонаш шабона Ӯро дуздида, ба қавм нагӯянд, 
Ки аз мурдагон эҳьё шуд; ва фиреби охирин аз аввалин 
бадтар шавад». 

65. Пилотус ба онҳо гуфт: «Шумо посбонҳо доред; би- 
равед ва, чунон ки медонед, посбонӣ кунед». 

66. Онҳо рафта, дар назди қабр посбононро гузоштанд 
ва санги онро мӯҳр карданд. 


БОБИ БИСТУ ҲАШТУМ 


Эуьёи Исои Масех ва воқеаҳои ин рӯз. 


Ї. БАЪД аз гузаштани шанбе, субҳидами рӯзи якшанбе, 
Марьями Маҷдалия ва он Марьями дигар барои дидани 
қабр омаданд. 

2. Ногоҳ зилзилаи сахт рӯй дод; зеро фариштаи Худо- 
ванд аз осмон фуромада, сангро аз дари қабр ғелонид ва 
бар он биншаст; 

3. Намуди вай монанди барқ ва либосаш чун барф са- 
фед буд. 

4. Посбонон аз вай тарсида, ба ларза афтоданд ва мисли 
мурда шуданд. 

5. Аммо фаришта ба занон рӯ оварда, гуфт: «Натарсед, 
зеро медонам, ки Исои маслубро ҷустуҷӯ мекунед; 

6. «Ӯ дар ин ҷо нест, зеро, чунон ки гуфта буд, эҳьё 
шуд; биёед, ҷоеро, ки Ӯ хуфта буд, бубинед, 

7. «Ва ба зудӣ рафта, ба шогирдонаш гӯед, ки Ӯ аз мур- 
Дагон эҳьё шуд ва пеш аз шумо ба Ҷалил меравад: дар он 
ҷо Ӯро хоҳед дид; инак ба шумо гуфтам. 

8. Ва онҳо шитобон аз қабр баромада, бо тарс ва шодии 
азим давида рафтанд, то ки ба шогирдони Ӯ хабар диҳанд. 

9. Вақте ки барои огоҳ кардани шогирдони Ӯ мерафтанд, 
инак Исо ба онҳо вохӯрда, гуфт: «Салом бар шумо!» Онҳо 
наздик омада, ба пойҳояш часпиданд ва ба Ӯ саҷда кар- 
данд. 

10. Он гоҳ Исо ба онҳо гуфт: «Натарсед; рафта, ба ба- 
родаронам хабар диҳед, ки ба Ҷалил раванд; ва дар он ҷо 
Маро ҳоҳанд дид». 


Ба ришва харидани посбонони сари қаб?. 


11. Чун онҳо мерафтанд, баъзе аз посбонон ба шаҳр ома- 
да, ба саркоҳинон тамоми воқеаро хабар доданд. 

12. Ва онҳо бо пирон ҷамъ омада ва машварат карда, 
ба сарбозон пули бисьёре доданд 

13. Ва гуфтанд: «Бигӯед, ки шогирдони Ӯ шабона омада, 
вақте ки мо дар хоб будем, Ӯро дуздидаанд; 

14. «Ва агар ин суҳан ба гӯши ҳоким расад, мо вайро 
бовар мекунонем ва шуморо аз хатар фориғ мегардонем». 

15. Онҳо пулро гирифта, мувофиқи он дастур амал кар- 
данд. Ва ин овоза то имрӯз дар миёни яҳудиён паҳн шудааст. 


Исо дар Ҷалил. 
Вазифаи бузург. 


16. Аммо ёздаҳ шогирд ба Ҷалил, ба кӯҳе ки Исо таъин 
карда буд, рафтанд, 

17. Ва Ӯро дида, ба Ӯ саҷда карданд; лекин баъзе аз он- 
ҳо ба шубҳа афтоданд. 

18. Ва Исо наздик омада, ба онҳо гуфт: «Ба Ман тамоми 
қудрат дар осмон ва бар замин дода шудааст: 

І9. «Пас, биравед ва ҳамаи халқҳоро шогирд созед ва 
онҳоро ба исми Падар ва Писар ва Рӯҳулқудс таъмид диҳед, 

20. «Ва онҳоро таълим диҳед, то ҳар он чиро, ки ба шумо 
фармодам, ба ҷо оваранд; ва инак, Ман ҳаррӯза то охирзамон 
бо шумо ҳастам». Омин. 


«- 

ИНҶИЛИ МАРҚӮС 


БОБИ ЯКУМ 


Хизматгузории Яуьёи Тавмиддихуанда; 
шаходати ӯ дар бораи Исо. 


І. ИБТИДОИ Инҷили Исои Масеҳ, Писари Худо, 

2. Чунон ки дар суҳафи анбиё навишта шудааст: 
«Инак, Ман қосиди Худро пешопеши Ту мефиристам, 
то роҳи Туро пеши Ту муҳайё кунад». 

3. «Овози нидокунандае дар биёбон: 

роҳи Худовандро тайёр кунед, тариқи Ӯро рост 
кунед». 

4. Яҳьёи Таъмиддиҳанда дар биёбон зоҳир шуд ва 
барои омурзиши гуноҳҳо таъмиди тавбаро мавъиза мекард. 

5. Тамоми мардуми сарзамини Яҳудо ва сокинони 
Ерусалим берун омада, назди вай мерафтанд ва ба гуноҳ- 
ҳои худ иқрор шуда, дар рӯди Ӯрдун аз вай таъмид меёф- 
танд. 
6. Яҳьё либосе аз пашми шутур дар бар ва камарбанде 
аз чарм дар камар дошт, малах ва асали ёбоӣ мехӯрд. 

7. Ва мавъиза карда, мегуфт: «Аз паси ман Тавонотар аз 
ман меояд, ва ман сазовори он нестам, ки хам шуда, да- 
воли пойафзоли Ӯро воз кунам; 

8. «Ман шуморо бо об таъмид додам, лекин Ӯ шуморо 
бо Рӯҳулқудс таъмид хоҳад дод». 


Тагѕмиди Исо. 


9. Дар он айём чунин воқеъ шуд, ки Исо аз Носираи 
Ҷалил омада, дар Ӯрдун аз Яҳьё таъмид ёфт. 

10. Чун аз об баромад, дарҳол осмонро дид, ки шикофта 
аст, ва Рӯҳро, ки монанди кабӯтаре бар Ӯ нозил мешавад. 

ПШ. Ва овозе аз осмон даррасид: «Ту Писари Маҳбуби 
Ман ҳастӣ, ҳусни таваҷҷӯҳи Ман бар Туст». 

Озмоиши Исо. 


12. Пас аз он фавран Рӯҳ Ӯро ба биёбон бурд. 

13. Ва Ӯ чиҳил рӯз дар биёбон буд, ва шайтон Ӯро 
меозмуд; бо даррандагон рӯз мегузаронд, ва фариштагон 
Ӯро парасторӣ мекарданд. 


Исо ба мавъиза кардан шурӯъ» менамояд. 


14. Пас аз он ки Яҳьё таслим карда шуд, Исо ба Ҷалил 
омад ва Инҷили Малакути Худоро мавъиза кард, 

15. Ки вақт расидааст ва Малакути Худо наздик аст: 
«Тавба кунед ва ба Инҷил имон оваред». 


Даъват каӯдани Петрус ва Андриёс, Яьқуб ва Юҳанно. 


16. Ва чун аз канори баҳри Ҷалил мегузашт, Шимъӯн 
ва бародараш Андриёсро дид, ки дар баҳр тӯр меандохтанд, 
зеро ки сайёди моҳӣ буданд. 

17. Ва Исо ба онҳо гуфт: «Маро пайравӣ кунед, ва Ман 
шуморо сайёди мардум гардонам». 

18. Дарҳол онҳо тӯри худро монда, аз паи Ӯ равона 
шуданд. 

19. Чун аз он ҷо каме пеш рафт, Яъқуб ибни Забдой ва 
бародари вай Юҳанноро дид, ки дар қаиқ тӯрҳои худро 
таъмир мекунанд, 

20. Ва дарҳол онҳоро даъват намуд. Онҳо падари худ 
Забдойро дар қаиқ бо коргарон гузошта, аз паи Ӯ раво- 
на шуданд. 


Исо дар Кафарнаҳум девҳоро берун мекунад. 


21. Ва онҳо ба Кафарнаҳум омаданд; ва дере нагузашта 
Ӯ дар рӯзи шакбе ба куништ даромада, ба таълим додан 
шурӯъ намуд. , 

22. Ҳама аз таълими Ӯ дар ҳайрат монданд, зеро ки 
онҳоро ҳамчун соҳибқудрат таълим медод, на ҳамчун ки- 
тобдонон. 

23. Дар куништи онҳо касе буд, ки рӯҳи палид Дошт, ва 
якбора фарьёд зада, гуфт: 

24. «Туро бо мо чӣ кор аст, эй Исои Носирӣ? Ту барои 
нест кардани мо омадаӣ! Ман медонам, ки Ту кистӣ, эй Қуд- 
дуси Худо!» 

25. Исо вайро манъ карда, гуфт: «Хомӯш шав ва аз вай 
берун ой!» 

26. Рӯҳи палид вайро ба ларза андоҳта, бо овози баланд 
фарьёд заду аз вай берун шуд. 

27. Ҳама ба воҳима афтоданд, ба дараҷае ки аз якдигар 
мепурсиданд: «Ин чист? Ин чӣ таълимоти навест, ки Ӯ ба 
арвоҳи палид низ боқудратона амр мефармояд, ва онҳо 
ба Ӯ итоат мекунанд?» 

28. Ва овозаи Ӯ зуд дар тамоми сарзамини Ҷалил паҳн 
шуд. 


Шифо ёфтани модарарӯси Шимъӯн. 


29. Ва аз куништ баромада, дарҳол бо Яъқуб ва Юҳан- 
но ба хонаи Шимъӯн ва Андриёс омаданд. 

30. Модарарӯси Шимъӯн дар ҳолати табларза хобида 
буд; ва дарҳол Ӯро аз ин ҳолати вай хабардор карданд. 

31. Ва Ӯ наздик шуда, аз дасти вай гирифту бархезонд; 
табларзаи вай дарҳол нест шуду вай ба парастории онҳо 
машғул гашт. 


Берун кардани девуо ва шифо додани касони бисьёр. 


32. Бегоҳӣ, ки офтоб фурӯ рафта буд, ҳамаи беморон 
ва девонагонро назди Ӯ оварданд. 

33. Ва тамоми аҳли шаҳр пеши дари хона гирд омаданд. 

34. Ва Ӯ бисьёр касонро, ки ба касалиҳои гуногун ги- 
рифтор буданд, шифо бахшид ва бисьёр девҳоро берун 
кард ва намонд, ки девҳо сухан ронанд, зеро ки Масеҳ бу- 
дани Ӯро медонистанд. 


Маввизаи Исо дар Ҷалил. 


35. Пагоҳӣ, хеле бармаҳал хеста, берун рафт ва ба хил- 
ватгоҳе расида, дар он ҷо дуо гуфт. 

36. Шимъӯн ва касоне ки наздаш буданд, аз паи Ӯ ши- 
тофтанд; 

37. Чун Ӯро ёфтанд, гуфтанд: «Ҳама Туро меҷӯянд». 

38. Ӯ ба онҳо гуфт: «Ба деҳоту шаҳрҳои наздик бира- 
вем, то ки Ман дар он ҷо низ мавъиза кунам, зеро ки Ман 
барои ҳамин омадаам». 

39. Ва Ӯ дар тамоми Ҷалил дар куништҳои онҳо мав- 
ъиза менамуд ва девҳоро берун мекард. 

Шифо ёфтани махавӣ. 


40. Махавие назди Ӯ омада, зорӣ кард ва зону зада 
гуфт: «Агар хоҳӣ, метавонӣ маро пок кунӣ». 

41. Исоро бар вай раҳм омад, дасти Худро дароз карда, 
вайро ламс намуд ва гуфт: «Мехоҳам, пок шав!» 

42. Баъд аз ҳамин суҳан махав дарҳол аз баданаш нест 
шуду вай пок гардид. 

43. Ва ба вай чашм ало карда, дарҳол аз Худ дур намуд 

44. Ва ба вай гуфт: «Зинҳор, ба касе чизе магӯ, балки 
рафта худро ба коҳин нишон деҳ ва ба бадали пок шудани 
худ он чи Мусо фармудааст, тақдим кун, то ба онҳо шаҳо- 
дате гардад». 

45. Лекин вай берун рафта, ин воқеаро овоза ва нақл 
кардан гирифт, ба дараҷае ки Ӯ дигар ошкоро ба шаҳр 
даромада наметавонист, балки берун аз шаҳр, дар ҷой- 
ҳои хилват рӯз мегузаронд. Ва мардум аз ҳар сӯ назди Ӯ 
меомаданд. 


БОБИ ДУЮМ 


Шифо ёфтани мафлуч. 


1. ПАС аз чанд рӯз Ӯ боз ба Кафарнаҳум омад; овоза 
шуд, ки Ӯ дар хона аст. 

2. Дарҳол мардуми бисьёр ҷамъ омаданд, ба андозае 
ки назди дари хона низ дигар ҷой набуд; ва Ӯ ба онҳо су- 
хан мегуфт. 

3. Ва назди Ӯ бо мафлуҷе омаданд, ки вайро чор кас 
бардошта буданд; 

4. Ва чун ба сабаби бисьёрии мардум ба Ӯ наздик ома- 
да натавонистанд, боми он ҷоеро, ки Ӯ буд, кушода шикоф 
карданд ва бистареро, ки мафлуҷ дар болояш хобида буд, 
поён фуроварданд. 

5. Чун Исо имони онҳоро дид, ба мафлуҷ гуфт: «Эй 
фарзанд, гуноҳҳои ту омурзида шуд». 

6. Баъзе китобдонон, ки дар он ҷо нишаста буданд, дар 
Дили худ андеша доштанд, 

7. Ки «чаро Ӯ ин тавр куфр мекунад? Ҷуз Худои ягона 
кист, ки гуноҳҳоро омурзида тавонад?» 

8. Исо дарҳол бар тибқи рӯҳи Худ дарьёфт, ки онҳо 

чунин андеша доранд, ва ба онҳо гуфт: «Барои чӣ дар дили 
худ ин тавр андеша доред? 

9. «Кадомаш осонтар аст: ба мафлуҷ гуфтани он ки 
"гуноҳҳои ту омурзида шуд”, ё гуфтани он ки "бархез, бис- 
тари худро бардор ва равона шав”? 

І0. «Лекин то бидонед, ки Писари Одам дар рӯи замин 
қудрати омурзидани гуноҳҳоро дорад», -- ба мафлуҷ гуфт: 

11. «Ба ту мегӯям: бархез, бистари худро бардор ва ба 
хонаи худ равона шав». 

12. Вай дарҳол бархост ва бистари худро бардошта, 
дар пеши назари ҳама равона шуд, ба тавре ки ҳама ҳайрон 
шуданд ва Худоро сипоскунон гуфтанд: «Мисли инро ҳар- 
гиз надидаем». 


Даѕват кардани Левӣ (Матто). 
Исо бо боугирон ва гуноукорон хӯрок мехӯрад. 


13. Ва боз ба канори баҳр рафт; мардум ба назди Ӯ ома- 
данд, ва Ӯ онҳоро таълим медод. 

14. Ҳангоми рафтанаш Левӣ ибни Ҳалфойро дид, ки 
дар боҷгоҳ нишастааст, ва ба вай гуфт: «Аз паи Ман биё». 
Вай бархоста, аз паи Ӯ равона шуд. 

15. Ва ҳангоме ки Ӯ дар хонаи вай нишаста буд, бись- 
ёре аз боҷгирон ва гуноҳкорон низ бо Исо ва шогирдонаш 
менишастанд; зеро ки бисьёр буданд, ва Ӯро пайравӣ ме- 
намуданд. 

16. Чун китобдонон ва фарисиён диданд, ки Ӯ бо боҷ- 
гирон ва гуноҳкорон хӯрок мехӯрад, ба шогирдонаш гуф- 
танд: «Ҷаро Ӯ бо боҷгирон ва гуноҳкорон мехӯраду менӯ- 
шад?» 

17. Исо ин гапро шунида, ба онҳо гуфт: «На тандурус- 
тон, балки беморон ба табиб ҳоҷат доранд. Ман омадаам, 
ки на одилонро, балки гуноҳкоронро ба тавба даъват кунам». 


Масъалаи рӯзадорӣ. 


18. Шогирдони Яҳьё ва фарисиён рӯза медоштанд. 
Ва назди Ӯ омада гуфтанд: «Чаро шогирдони Яҳьё ва фа- 
рисиён рӯза медоранду шогирдони Ту рӯза намедоранд?» 

І9. Исо ба онҳо гуфт: «Оё аҳли кӯшки никоҳ, модоме ки 
домод бо онҳост, рӯза дошта метавонанд? То даме ки домод 
бо онҳост, наметавонанд рӯза доранд; 

20. «Лекин айёме хоҳад расид, ки домод аз онҳо гириф- 
та шавад, ва дар он айём рӯза хоҳанд дошт. 


Масалҳо дар бораи уома ва машк. 


21. «Ҳеҷ кас ба ҷомаи кӯҳна аз матои нав ямоқ намемо- 
над: зеро ямоқи нав аз чизи кӯҳна ҷудо шуда, ҷои даридаи 
он боз ҳам бадтар мешавад. 

22. «Ва ҳеҷ кас шароби навро ба машки кӯҳна намеан- 
дозад: зеро шароби нав машкро медарад; шароб ҳам ме- 
резад, машк ҳам талаф мешавад; балки шароби навро дар 
машки нав андохтан лозим аст». 


Исо -- Оғои рӯзи шанбе. 


23. Ва чунин воқеъ шуд, ки Ӯ рӯзи шанбе аз киштзор 
мегузашт, ва шогирдонаш дар аснои роҳ ба хӯшачинӣ сар 
карданд. 

24. Фарисиён ба Ӯ гуфтанд: «Бубин, онҳо дар рӯзи шан- 
бе кореро чаро мекунанд, ки раво нест?» 

25. Ӯ ба онҳо гуфт: «Магар ҳаргиз нахондаед, ки Довуд 
дар эҳтиёчмандӣ чӣ кард, ҳангоме ки вай ва ёронаш гурусна 
буданд? 

26.«Чӣ гуна вай дар айёми Абьётори саркоҳин ба хонаи 
Худо даромада, нони тақдимро хӯрд, ки хӯрдани он, ҷуз 
коҳинон, ба касе раво набуд, ва ба ёрони худ низ дод?» 

27. Ба онҳо гуфт: «Шанбе барои инсон муқаррар шуда- 
аст, на инсон барои шанбе; 


28. «Бинобар ин Писари Одам оғои рӯзи шанбе низ 
мебошад». 


БОБИ СЕЮМ 


Исо дар рӯзи шанбе дасти хушкшударо шифо медиҳад. 


І. ВА боз ба куништ даромад; дар он ҷо одаме буд, ки 
дасти хушкшудае дошт. 

2. Ва аз паи Ӯ мепоиданд, ки шояд вайро дар рӯзи 
шанбе шифо дихад, то ки Ӯро айбдор кунанд. 

3. Пас ба марди дастхушк гуфт: «Дар миёнҷо биист». 

4. Ва ба онҳо гуфт: «Дар рӯзи шанбе кадом кор ҷоиз 
аст -- некӣ кардан, ё бадӣ кардан? Ҷонеро наҷот додан, ё 
ҳалок кардан?» Лекин онҳо хомӯш монданд. 

5. Ва ба онҳо бо ғазаб назар афканда ва аз сахтдилиа- 
шон маҳзун гашта, ба он одам гуфт: «Дасти худро дароз 
кун». Чун дароз кард, дасташ шифо ёфт. 

6. Фарисиён фавран берун рафта, бо ҳиродиён дар 
ҳаққи Ӯ машварат намуданд, ки чӣ тавр Ӯро ҳалок кунанд. 


Фаьолияти Исо дар тамоми мамлакат вусъат меёбад. 


7. Лекин Исо бо шогирдонаш сӯи баҳр омад, ва мардуми 
бисьёре аз Ҷалил ва Яҳудо аз паи У равона шуданд, 

8. Ва аз Ерусалим, Адӯм ва он тарафи Ӯрдун ва аз музо- 
фоти Сӯр ва Сидӯн издиҳоми бузурге, чун амалиёти Ӯро 
шуниданд, назди У омаданд. 

9. Ва ба шогирдони ҳуд фармуд, ки ба сабаби бузургии 
издиҳом қаиқе барои Ӯ муҳайё бошад, то ки Ӯро фишор 
надиҳанд. 

10. Зеро бисьёр касонро Ӯ шифо дода буд, бинобар ин 
ҳар киро захме буд, назди Ӯ мешитофт, то Ӯро ламс кунад. 

11. Ва арвоҳи палид, чун Ӯро медиданд, пешаш меаф- 
тоданд ва фарьёдзанон мегуфтанд: «Гу Писари Худо ҳастӣ». 

12. Лекин Ӯ онҳоро сахт таъкид мекард, ки Ӯро шӯҳ- 
рат надиҳанд. 


Интихоб шудани дувоздах нафар. 


13. Пас аз он бар фарози кӯҳе баромада, ҳар киро, ки 
хост, назди Худ даъват намуд; онҳо назди Ӯ омаданд. 

14. Ва дувоздаҳ нафарро таъин кард, ки ҳамроҳи Ӯ 
бошанд, то ки онҳоро барои мавъиза фиристад, 

15. Ва онҳоро қудрати он бошад, ки беморонро шифо 
диҳанд ва девҳоро берун кунанд. 

16. Ва таъин кард Шимъӯнро, ки Петрус ном ниҳод; 

17. Ва Яъқуб ибни Забдой ва Юҳанно бародари Яъқуб- 
ро, ки ба онҳо Бӯнарҷис, яъне «писарони раъд» ном ниҳод; 

18. Ва Андриёс ва Филиппус ва Барталмо ва Матто ва 
Тумо ва Яъкуб ибни Ҳалфой ва Таддо ва Шимъӯни Қанно 

19. Ва Яхудои Исқарьютро, ки Ӯро таслим кард. 


Хешовандони Исо барои ӯ хавотир доранд. 


20. Ва чун ба хонае даромаданд, боз мардум фароҳам 
омаданд, ба дараҷае ки онҳо фурсати нон хӯрдан ҳам надошц- 
танд. 

21. Ва хешони Ӯ, чун шуниданд, барои дастгир карда- 
ни Ӯ омаданд, зеро мегуфтанд, ки Ӯ бехуд шудааст. 


Китобдонон Исоро маломат мекунанд. 


22. Китобдононе ки аз Ерусалим омада буданд, мегуф- 
танд, ки Ӯ Баал-Забул дорад ва ба воситаи калони девҳо 
девҳоро берун мекунад. 

23. Пас онҳоро наздаш талабида, ба онҳо бо масалҳо 
сухан гуфт: «Чӣ гуна метавонад шайтон шайтонро берун 
кунад? 

24. «Агар салтанате бар зидди худ аз ҳам ҷудо шавад, 
он салтанат устувор истода наметавонад; 

25. «Ва агар хонае бар зидди худ аз ҳам ҷудо шавад, он 
хона устувор истода наметавонад; 

26. «Ва агар шайтон бар зидди худ ба қиём бархоста, аз 
ҳам ҷудо шуда бошад, вай устувор истода наметавонад, 
балки ҳалок мешавад. 

27. «Ҳеҷ кас наметавонад ба хонаи шахси зӯроваре да- 
ромада, чизҳои вайро ғорат кунад, бе он ки аввал он зӯро- 
варро бибандад, -- ва пас аз он хонаи вайро ғорат мекунад. 

28. «Ба ростӣ ба шумо мегӯям: ҳамаи гуноҳҳои фарзан- 
Дони одам ва ҳар гуна куфр, ки гуфта бошанд, омурзида 
мешавад; 

29.«Лекин ҳар кӣ ба Рӯҳулкудс куфр гӯяд, то абад омур- 
зида нашавад, балки ба азоби абадӣ маҳкум гардад». 

30. Зеро ки гуфтанд: «Ӯ рӯхи палид дорад». 


Хешовандии хақиқӣ дар Исо. 


31. Модар ва бародарони Ӯ омада, дар берун истоданд 
ва ба Ӯ касеро фиристода, Ӯро талаб намуданд. 

32. Дар гирди Ӯ мардум нишаста буданд. Ва ба Ӯ гуф- 
танд: «Инак модари Ту ва бародарони Ту дар берун истода, 
Туро металабанд». 

33. Ва ба онҳо ҷавоб дода, гуфт: «Кист модари Ман ва 
бародарони Ман?» 

34. Ва ба онҳое ки гирди Ӯ нишаста буданд, назар аф- 
канда, гуфт: «Инак модари Ман ва бародарони Ман; 

35. «Зеро ҳар кӣ хости Худоро ба ҷо оварад, ҳамон кас 
бародару хоҳару модари Ман аст». 

БОБИ ЧОРУМ 


Масалҳо дар бораи Малакути Худо. 
Дар бораи коранда. 


І. ВА боз дар канори баҳр ба таълим додан шурӯъ на- 
муд; ва мардуми бисьёре назди Ӯ ҷамъ омаданд, ба тавре 
ки Ӯ ба қаиқ даромада, дар баҳр қарор гирифт, ва тамоми 
мардум дар канори баҳр меистоданд. 

2. Ва бо масалҳо онҳоро чизҳои бисьёр меомӯхт ва дар 
таълими Худ ба онҳо мегуфт: 

3. «Гӯш диҳед, инак корандае барои пошидани тухм 
берун рафт; 

4.«Ва чун тухм мепошид, қадаре дар канори роҳ афтод, 
ва паррандагон омада, онро барчиданд; 

5. «Қадаре бар санглох афтод, дар ҷое ки хок бисьёр 
набуд, ва бо тезӣ сабзид, зеро ки хок умқ надошт; 

6. «Чун офтоб баромад, пажмурда шуд ва, азбаски 
реша надошт, хушк шуд; 

7.«Қадаре дар миёни хорҳо афтод, ва хорҳо қад каши- 
да, онро пахш карданд, ва самаре надод; і 

8. «Қадаре дар хоки нағз афтод ва самара дод, ки он 
сабзид ва нашъунамо ёфт, ва бор овард, баъзе сӣ баробар, 
баъзе шаст ва баъзе сад». 

9. Ва ба онҳо гуфт: «Ҳар кӣ гӯши шунаво дорад, биш- 
навад!» 

10. Вақте ки танҳо монд, ҳозирон бо якҷоягии он ду- 
воздаҳ нафар шарҳи ин масалро аз Ӯ пурсиданд. 

11. Ва ба онҳо гуфт: «Ба шумо донистани асрори Мала- 
кути Худо ато шудааст, лекин ба онҳое ки дар берунанд, 
ҳама чиз бо масалҳо мешавад, 

12.«Ба тавре ки онҳо бо чашмҳои худ нигоҳ мекунанд, 
вале намебинанд, бо гӯшҳои худ мешунаванд, вале наме- 
фаҳманд, мабодо ручӯъ кунанд, ва гуноҳҳои онҳо омур- 
зида шавад». 


Шархи масали коранда. 


13. Ва ба онҳо гуфт: «Оё ин масалро нафаҳмидед? ГІас чӣ 
тавр дигар масалҳоро хоҳед фаҳмид? 

14. «Коранда каломро мекорад. 

15. «Қошташудагон дар канори роҳ касоне мебошанд, 

ки дар онҳо калом кошта мешавад, ва чун шуниданд, дар- 
ҳол шайтон омада, каломи кошташударо аз дили онҳо ме- 
рабояд. 

16. «Ҳамчунин кошташудагон дар санглох касоне мебо- 
шанд, ки чун каломро бишнаванд, дарҳол онро бо шодӣ 
қабул мекунанд, 

17.«Лекин дар худ реша надорағд ва ноустурованд, ва 
чун аз боиси калом азияте ё таъқиботе рӯй диҳад, дарҳол 
ба васваса меафтанд. 

18. «Кошташудагон дар миёни хорҳо касоке мебошанд, 
ки чун каломро бишанаванд, 

19.«Андешаҳои дуньёӣ, ҳирси сарват ва ҳаваси чизҳои 
дигар дохил шуда, каломро пахш мекунанд, ва он беса- 
мар мегардад. 

20. «Ва кошташудагон дар хоки нағз касоне мебошанд, 
ки каломро шунида, кабул мекунанд ва бор меоваранд, 
баъзе сӣ баробар, баъзе шаст ва баъзе сад». 


Масал дар бораи шам». 


21. Ва ба онҳо гуфт: «Оё шамъро меоваранд, то зери 
зарфе ё кате гузоранд? Оё на аз барои он ки ба шамъдон 
гузоранд? 

22.«Зеро чизи ниҳоне нест, ки ошкор нагардад; ва ҳеҷ 
чизи махфие набошад, ки ба зуҳур наояд. 

23.«Ҳар кӣ гӯши шунаво дорад, бишнавад!» 

24. Ва ба онҳо гуфт: «Пайхас кунед, ки чӣ мешунавед: бо 
кадом андоза, ки чен кунед, ба шумо чен карда шавад ва 
ба шумо, ки мешунавед, боз ҳам биафзояд. 

25. «Зеро, ҳар кӣ дорад, ба вай дода шавад; ва ҳар кӣ 
надорад, аз вай он чи низ дорад, гирифта шавад. 


Сабзиши нонамоён. 


26. Ва гуфт: «Малакути Худо монанди касест, ки тухм 
бар замин пошад, 

27.«Ва шабу рӯз бихобаду бархезад, ва туҳм чӣ гуна 
сабзаду нашъунамо ёбад, вай надонад; 

28. «Зеро замин худ аз худ бор меоварад, аввал майса, 
баъд хӯша, пас аз он донаи пурра дар хӯша; 

29. «Ва чӯн ҳосил расид, фавран досро ба кор меандо- 
зад, зеро ки вақти дарав расидааст». 


МАРҚӮС 4, 5 99 





Масал дар бораи донаи хардал. 


30. Ва гуфт: «Малакути Худоро ба чӣ монанд кунем ва 
бо кадом масал онро тасвир намоем? 

31. «Мисли донаи хардалест: вақте ки ба замин кошта 
мешавад, хурдтарини тухмҳои рӯи замин аст. 

32.«Лекин чун кошта шуд, месабзад ва аз ҳамаи набо- 
тот бузургтар мегардад ва шохаҳои калон мерасонад, ба 
тавре ки мурғони ҳаво зери сояи он метавонанд паноҳ баранд». 

33. Ва бо ин гуна масалҳои бисьёр, ба қадре ки таво- 
ноии шунидан доштанд, каломро ба онҳо баён мекард; 

34. Бе масал ба онҳо сухан намегуфт, лекин дар хилват 
ҳамаи маониро ба шогирдони Худ мефаҳмонд. 


Исо тундбодро ором мекунад. 


35. Бегоҳии ҳамон рӯз ба онҳо гуфт: «Ба канори дигар 
бигзарем». 

36. Онҳо мардумро ҷавоб дода, Ӯро ҳамон тавре ки 
ХАР қаиқ буд, гирифтанд, ва чанд қаиқи дигар низ ҳамроҳи 

буд. 

37. Ва тундбоди шадиде бархост, ва мавҷҳо ба қаиқ 
бармехӯрд, ба тавре ки он пур аз об мешуд, 

38. Ва Ӯ дар ақиби қаиқ бар болине хуфта буд. Ӯро бедор 
карда, гуфтанд: «Эи Устод, оё Туро парвое нест, ки мо 
ҳалок мешавем ?» 

39. Ӯ бархоста, бодро манъ кард ва ба баҳр гуфт: «Хо- 
мӯш шав ва ором бош». Бод хомӯш шуд, ва оромии том 
барқарор гардид. 

40. Ва ба онҳо гуфт: «Барои чӣ шумо чунин ҳаросонед? 
Чаро имон надоред?» 

41. Ва онҳо хеле ба ҳарос афтода, ба якдигар гуфтанд: 
«Ин кист, ки боду баҳр ҳам ба Ӯ итоат мекунанд?» 


БОБИ ПАНҶУМ 


Шифо ёфтани девона дар Ҷадар. 


І. ПАС ба он канори баҳр ба сарзамини ҷадариён ра- 
сиданд. 

2. Чун аз қаиқ берун омад, дарҳол касе ки рӯҳи палид 
дошт, аз миёни гӯрҳо баромада, бо Ӯ рӯ ба рӯ шуд, 

3. Қи бошишгоҳи вай мағоки гӯр буд, ва ҳеҷ кас на- 
метавонист бо занҷир ҳам вайро бибандад; 

4. Зеро ки борҳо вайро бо завлона ва занҷирҳо баста 
буданд, лекин занҷирҳоро канда ва завлонаҳоро шикаста 
буд, ва ҳеҷ кас наметавонист вайро ром кунад; 

5. Ва ҳамеша, рӯзу шаб, дар кӯҳҳо ва дар миёни гӯрҳо 
фарьёд мекашид ва худро бо сангҳо мезад. 

б. Чун Исоро аз дур дид, давон-давон омада, ба Ӯ 
сачда кард. 

7. Ва бо овози баланд фарьёд зада, гуфт: «Гуро бо ман 
чӣ кор аст, эй Исо, Писари Худои Таоло? Туро ба Худо 
қасам медиҳам, ки маро азоб надиҳӣ!» 

8. Зеро ки ба вай гуфта буд: «Эй рӯҳи палид, аз ин шахс 
берун шав». 

9. Ва аз вай пурсид: «Номи ту чист?» Вай ҷавоб дод: 
«Номи ман легион аст, чунки мо бисьёрем». 

10. Ва аз Ӯ бисьёр илтимос мекарданд, ки онҳоро аз 
он сарзамин берун накунад. 

11. Ва дар чарогоҳи он кӯҳҳо галаи бузурги хукҳо ме- 
чарид. 

12. Ва ҳамаи девҳо аз Ӯ илтимос карда, гуфтанд: «Моро 
ба хукҳо равона кун, то дар онҳо дохил шавем». 

13. Исо дарҳол ба онҳо иҷозат дод. Ва арвоҳи палид 
берун шуда, ба ҳукҳо даромаданд ва он гала аз баландӣ 
якбора ба баҳр ҷаст, ва онҳо қариб ду ҳазор буданд ва дар 
баҳр ғарқ шуданд. 

184. Ва хукбонҳо давида рафтанду дар шаҳр ва дар де- 
ҳот онро нақл карданд. Ва мардум барои дидани он моҷаро 
берун шитофтанд. 

15. Ва назди Исо омада, он девонаро нишаста диданд, 
ки дар вай легион буд, ва либос пӯшидааст ва ақлаш со- 
лим гаштааст; ва ҳаросон шуданд. 

16. Касоне ки дида буданд, саргузашти девонаро, ва он 
чиро, ки ба хукон рӯй дод, ба онҳо нақл карданд. 

17. Ва аз Ӯ илтимос карданд, ки аз худуди онҳо берун 
равад. 

18. Ва чун ба қаиқ савор шуд, он ки девона буд, аз Ӯ 
иҷозат пурсид, ки бо Ӯ бошад. 

19. Аммо Исо иҷозат надод, балки ба вай гуфт: «Ба 
хона назди хешу табори худ бирав ва ҳабар деҳ аз он чи, 
ки Худованд бо ту кардааст, ва чӣ гуна ба ту раҳм намудааст. 

20. Пас вай равона шуда, он чиро, ки Исо бо вай карда 
буд, дар Декаполис мавъиза кардан гирифт. Ва ҳама дар 
тааҷҷуб мемонданд. 


Исо зани беморро шифо медихад 
ва духтари Ёирро зинда мекунад. 


21. Чун Исо боз бо қаиқ ба он сӯи баҳр гузашт,мардуми 
бисьёре назди Ӯ ҷамъ омаданд, ва Ӯ дар канори баҳр буд. 

22. Ва инак яке аз сардорони куништ омад, ки Ёир ном 
дошт, ва чун Ӯро дид, пеши пояш афтод 

23. Ва аз Ӯ ҳеле илтимос карда, гуфт: «Дуҳтари ман дар 
ҳолати назъ аст; биё ва даст бар вай гузор, то шифо ёбад 
ва зиндаги кунад». 

24. Пас бо вай равона шуд, ва мардуми бисьёре аз паи 
Ӯ рафта, Ӯро фишор медоданд. 

25. Як зане ки дувоздаҳ сол боз гирифтори хунравӣ буд, 

26. Ва азоби бисьёре аз табибони зиёд кашида ва ҳа- 
маи дороии худро сарф карда, ҳеҷ фоидае надида буд, бал- 
ки аҳволаш торафт бадтар мешуд, -- 

27. Чун овозаи Исоро шунид, дар миёни он гурӯҳ аз 
қафо омада, либоси Ӯро ламс намуд; 

28. Зеро гуфт: «Агар лоақал либоси Ӯро ламс кунам, 
шифо меёбам». 

29. Ва дарҳол чашмаи хуни вай хушк шуд, ва дар ҷис- 
ми худ ҳис кард, ки аз касалӣ шифо ёфтааст. 

30. Дар айни замон Исо дар Худ ҳис кард, ки куввае аз 
Ӯ берун рафт, ва ба мардум муроҷиат карда, гуфт: «Кист, 
ки либоси Маро ламс кард?» 

31. Шогирдонаш ба Ӯ гуфтанд: «Мебинӣ, ки мардум 
Туро фишор медиҳанд, ва мегӯӣ: “Кист, ки Маро ламс 
кард?”» 

42. Аммо Ӯ ба гирду пеш менигарист, то он занро, ки 
ин тавр амал кардааст, бубинад. 

33. Он зан, чун донист, ки ба вай чӣ ҳодиса рӯй ДОД, 
тарсону ларзон омада, пеши Ӯ афтод ва тамоми ҳақиқат- 
ро ба Ӯ гуфт. 

34. Ӯ ба вай гуфт: «Духтарам! Имонат туро шифо бах- 
шид; ба саломатӣ бирав ва аз касалии худ дар амон боп». 

35. Ӯ ҳанӯз сухан мегуфт, ки аз хонаи сардори куништ 
омада гуфтанд: «Духтарат мурд; боз барои чӣ Устодро заҳ- 
мат медиҳӣ?» 

36. Аммо Исо ин суханонро шунида, ба сардори ку- 
ништ гуфт: «Натарс, фақат имон овару бас». 

37. Ва, ҷуз Петрус, Яъқуб ва Юҳанно бародари Яъқуб, 
касеро иҷозат надод, ки аз паяш равад. 

38. Чун ба хонаи сардори куништ расид, азодоронро 
Дар ҳолати изтироб дид, ки гирья ва навҳаи бисьёр ме- 
карданд. 

39. Ва даромадан замон ба онҳо гуфт: «Чаро дар изти- 
роб афтодаед ва гирья мекунед? Духтар намурдааст, балки 
ҳуфтааст». 

40. Ва онҳо бар Ӯ хандиданд, лекин Ӯ ҳамаро берун 
карда, бо падару модари духтар ва бо рафиқонаш ба ҳуҷ- 
рае ки духтар хобида буд, даромад. 

41. Ва дасти духтарро гирифта, гуфт: «Талито-қуми», 
ки маънояш ин аст: «Эй дуҳтар, туро мегӯям, бархез». 

42. Дарҳол духтар бархоста, равон шуд, зеро ки дувоз- 
даҳсола буд. Онҳо хеле дар ҳайрат монданд. 

43. Ва Ӯ онҳоро сахт таъкид карда, фармуд, ки касе аз 
ин огоҳ нашавад, ва гуфт, то хӯроке ба вай диҳанд. 


БОБИ ШАШУМ 


Исо аз нав дар Носира. 


І. АЗ он ҷо баромада, ба зодгоҳи Худ омад, ва шогир- 
донаш аз ақиби Ӯ омаданд. 

2. Чун рӯзи шанбе расид, дар куништ ба таълим додан 
оғоз намуд, ва бисьёр шунавандагон дар ҳайрат монда, 
мегуфтанд: «Аз куҷост дар Ӯ ин чизҳо? Чӣ ҳикматест, ки ба 
Ӯ ато шудааст, ки чунин мӯъҷизот аз дасти Ӯ содир ме- 
гардад? 

3. «Оё ин ҳамон наҷҷор нест, ки писари Марьям ва ба- 
родари Яъкуб, Йӯсе, Яҳудо ва Шимъӯн аст? Оё хоҳарони 
Ӯ ин ҷо дар байни мо намебошанд?» Ва дар ҳаққи Ӯ ба вас- 
васа меафтоданд. 

4. Лекин Исо ба онҳо гуфт: «Пайғамбар беқадр набо- 
шад, ҷуз дар зодгоҳи ҳуд ва дар байни хешовандон ва дар 
хонаи худ». 

5. Ва дар он ҷо ҳеҷ мӯъҷиза нишон дода натавонист, 
ҷуз он ки дастҳояшро бар чанд беморе ниҳода, онҳоро шифо 
дод. 

6. Ва аз беимонии онҳо дар ҳайрат афтод. Дар деҳоти 
он музофот гашта, таълим медод. 


Исо 12 шогирдонро мефиристад, то ки мавъиза 
намоянд ва шифо диханд. 


7. Пас он дувоздаҳро назди Худ хонда, ба чуфт-ҷуфт 
фиристодани онҳо оғоз намуд ва ба онҳо бар арвоҳи па- 
лид қудрат дод. 

8. Ва фармуд, ки барои роҳ ҳеҷ чизе бо худ, ҷуз асое, 
нагиранд: на тӯрбае, на ноне, на пуле дар камарбанд, 

9. Балки чоруқе дар по кашанд ва ду пероҳан дар бар 
накунанд. 

10. Ва ба онҳо гуфт: «Ҳар ҷо, ки ба хонае даромадед;то 
вақти сафар кардан дар он ҷо бимонед. 

11. «Ва ҳар ҷо, ки шуморо қабул накунанд ва ба сухани 
шумо гӯш надиҳанд, аз он ҷо берун рафта, ғубори пойҳои 
худро биафшонед, то шаҳодате бар онҳо гардад. Ба ростӣ 
ба шумо мегӯям: ҳолати Садӯм ва Амӯро дар рӯзи доварӣ 
аз он шаҳр саҳлтар хоҳад буд». 

12. Онҳо равона шуда, ба мавъиза кардан оғоз наму- 
данд, ки бояд тавба кард; 

13. Бисьёр девҳоро берун карданд ва бисьёр беморон- 
ро равған молида шифо доданд. 


Қатли Яҳьёи Таъьмиддиуанда. 


14. Чун подшоҳ Ҳиродус шунид, -- зеро номи Ӯ шӯҳрат 
ёфта буд, -- гуфт, ки Яҳьёи Таъмиддиҳанда аз мурдагон 
эҳьё шудааст, ва аз ин сабаб мӯъҷизот аз вай ба зуҳур меояд. 

15. Баъзе мегуфтанд, ки ин Ильёс аст. Аммо баъзе ме- 
гуфтанд, ки ин пайғамбар аст ё чун яке аз пайғамбарон. 

16. Декин Ҳиродус, чун шунид, гуфт. «Ин ҳамон Яҳьёст, 
ки ман сарашро аз тан ҷудо кардам; вай аз мурдагон эҳьё 
шудааст». 

17. Зеро Ҳиродус одам фиристода, Яҳьёро дастгир карда 
ба зиндон андохта буд, ба хотири Ҳиродия зани Филиппус 
бародараш, ки вайро ба никоҳи худ дароварда буд. 

18. Зеро Яҳьё ба Ҳиродус гуфта буд: «Зани бародари 
худро ба никоҳ даровардани ту раво нест». 

19. Пас Ҳиродия ба Яҳьё кина баста буд ва мехост ӯро 
ба қатл расонад, лекин наметавонист. 

20. Зеро ки Ҳиродус аз Яҳьё метарсид, вайро марди 
одилу муқаддас медонист ва рӯихотир мекард; ба гапаш 
гӯш дода, бисьёр музтариб мешуд ва суханонашро ба ху- 
шӣ мешунид. 

21. Фурсате расид, ки Ҳиродус ба муносибати рӯзи та- 
валлуди худ барои мансабдорони худ, ба мириҳазорон ва 
калонтарони Ҷалил базме орост, -- 

22. Ва духтари Ҳиродия ба базм даромада рақсид, Ҳи- 
родус ва ононеро, ки ҳамроҳаш нишаста буданд, шод на- 
муд. Нодшоҳ ба духтар гуфт: «Ҳар чӣ мехоҳӣ, аз ман та- 
лаб кун, онро ба ту бидиҳам». 

23. Ва қасам ёд кард, ки «ҳар чӣ аз ман талаб кунӣ, ҳат- 
то нисфи қаламрави ман бошад ҳам, ба ту медиҳам». 

24. Духтар берун рафта, аз модари худ пурсид, ки «чӣ 
талаб кунам?» Модараш ҷавоб дсд: «Каллаи Яҳьёи Таъмид- 
диҳандаро». 

25. Вай дарҳол назди подшоҳ шитофт ва гуфт: «Мехоҳам 
каллаи Яҳьёи Таъмиддиҳандаро ҳамин дам дар табақе ба ман 
ҳадия кунӣ». 

26. Подшоҳ басе ғамгин шуд; лекин барои поси сав- 
гандаш ва ба хотири ононе ки ҳамроҳаш нишаста буданд, 
хоҳиши вайро рад кардан наҳост. 

27. Дарҳол подшоҳ ҷаллодеро фиристода, фармуд, ки 
каллаи вайро биёрад; 

28. Ҷаллод рафта, дар зиндон каллаи вайро аз тан ҷудо 
кард ва бар табақе ниҳода овард ва ба духтар дод, ва духтар 
онро ба модари худ дод. 

29. Чун шогирдонаш шуниданд, омада, ҷасади вайро 
бардошта бурданду гӯр карданд. 


Баргаштани 12 уаввориён. 


30. Ҳаввориён назди Исо ҷамъ омада, ҳар он чиро, ки 
ба ҷо оварда ва таълим дода буданд, ба Ӯ нақл карданд. 

31. Ӯ ба онҳо гуфт: «Шумо ба танҳоӣ ба ягон ҷои хилват 
биравед ва каме истироҳат кунед». Зеро омаду рафт чунон 
бисьёр буд, ки фурсати нон хӯрдан ҳам надоштанд. 


Сер шудани пану ҳазор мард. 


32. Пас ба танҳоӣ бо қаиқ ба ҷои хилват равона шуданд. 
33. Чун мардум онҳоро равона диданд, бисьёре он- 

ҳоро шинохтанд; аз ҳамаи шаҳрҳо пиёда ба он сӯ шитоф- 
танд ва аз онҳо пеш гузашта, назди Ӯ ҷамъ шуданд. 

34. Исо берун омада, анбӯҳи мардумро дид ва ба онҳо 
раҳмаш омад, зеро онҳо мисли гӯсфандоне буданд, ки чӯ- 
пон надоштанд; ва онҳоро бисьёр таълим додан гирифт. 

35. Азбаски вақт хеле гузашта буд, шогирдонаш назди 
Ӯ омада гуфтанд: «Ин ҷо ҷои хилват аст, вақт ҳам дер шуд; 

36. «Инҳоро ҷавоб деҳ, то ки ба қасабаю деҳоти ин 
музофот рафта, барои худ ноне бихаранд; зеро ки хеҷ хӯ- 
роке надоранд». 

37. Ӯ дар ҷавобашон гуфт: «Шумо ба онҳо хӯрок диҳед». 
Ба Ӯ гуфтанд: «Магар мо рафта, ба дусад динор нон биха- 
рем ва барои хӯрдани онҳо диҳем?» 

38. Аз онҳо пурсид: «Чандто нон доред? Рафта бинед». 
Онхо дарьёфта, гуфтанд: «Панҷ нон ва ду моҳӣ. 

39. Он гоҳ фармуд, ки ҳамаро даста-даста бар сабза 
шинонанд. 

40. Пас қатор-қатор, саднафара ва панҷоҳнафара ни- 
шастанд. 

41. Ӯ панҷ нону ду моҳиро гирифт ва ба осмон нигариста, 
баракат дод ва нонро пора карда, ба шогирдонаш дод, то 
пеши ҷамоат гузоранд; ду моҳиро низ ба ҳамаи онҳо тақсим 
кард. 

42. Ҳама хӯрданду сер шуданд; 

43. Ва аз пораҳои нон ва моҳӣ дувоздаҳ сабадро пур 
карда бардоштанд; 

44. Хӯрандагони нон тақрибан панҷ ҳазор мард буданд. 


Исо бар баҳр қадам мезанад. 


45. Дарҳол Ӯ шогирдонашро фармуд, ки ба қаиқ са- 
вор шуда, пеш аз Ӯ ба он соҳил сӯи Байт-Сайдо равона 
шаванд, то Ӯ мардумро ҷавоб диҳад. 

46. Ва чун онҳоро ҷавоб дод, барои дуо гуфтан бар фа- 
рози кӯҳе баромад. 

47. Шомгоҳон қаиқ ба миёнаи баҳр расида буд, ва Ӯ 
танҳо бар хушкӣ буд. 

48. Ва онҳоро дар рондани қаиқ бемаҷол дид, зеро ки 
боди мухолиф мевазид; наздики поси чоруми шаб бар баҳр 
қадам зада назди онҳо омад, ва мехост аз онҳо бигзарад. 

49. Онҳо чун Ӯро диданд, ки бар баҳр қадам мезанад, 
гумон карданд, ки ин шабаҳ аст, ва фарьёд заданд. 

50. Зеро ки ҳама Ӯро дида, ҳаросон шуданд. Дарҳол Ӯ ба 
онҳо хитоб карда, гуфт: «Ором бошед; ин Манам, ҳаросон 
нашавед». 

51. Ва назди онҳо ба қаиқ даромад; бод низ сокит шуд. 
Ва онҳо бениҳоят дар ҳайрат афтоданд ва тааҷҷуб карданд. 

52. Зеро ки мӯъҷизаи ғонро дарк накарда буданд, чун- 
ки дилашон сахт буд. 


Исо назди баури Ҷинесор шифо медихад. 


53. Ва аз баҳр гузашта, ба сарзамини Ҷинесор омаданд 
ва лангар андохтанд. 

54. Чун аз қаиқ баромаданд, дарҳол мардум Ӯро шинох- 
танд. . 

55. Ва сар то сари он музофот шитофтанд ва беморонро 
бар таҳтаҳо ниҳода, ба ҳар ҷо, ки мешуниданд Ӯ он ҷост, 
меоварданд. 

56. Ва ба ҳар чо, ки Ӯ ба қасабаҳо ё шаҳрҳо ё деҳка- 
Даҳо меомад, беморонро дар сари гузар мегузоштанд ва 
аз Ӯ илтимос менамуданд, ки фақат домани ҷомаи Ӯро 
ламс кунанд; ва ҳар кӣ ламс кард, шифо ёфт. 


БОБИ ҲАФТУМ 


Аҳкоми Худо аз қоидауои инсонӣ болотар аст. 


І. ФАРИСИЁН ва баъзе китобдонон, ки аз Ерусалим 
омада буданд, назди Ӯ ҷамъ шуданд; 

2. Ва чун диданд, ки баъзе шогирдони Ӯ бо дастҳои 
нопок, яъне ношуста, нон мехӯранд, сарзаниш карданд. 

3. Зеро ки фарисиён ва ҳамаи яҳудиён ба ривоятҳои 
муршидон пайравӣ намуда, то дастҳои худро бодиққат 
нашӯянд, хӯрок намехӯранд; 

4. Ва чун аз бозорҳо оянд, то нашӯянд, чизе намехӯ- 
ранд. Ва бисьёр расмҳои дигар ҳаст, ки нигоҳ медоранд: 
монанди шустани пиёлаҳо, кӯзаҳо ва курсиҳо. 

5. Пас фарисиён ва китобдонон аз Ӯ пурсиданд: «Чаро 
шогирдони Ту ба ривоятҳои муршидон пайравӣ намеку- 
нанд, балки бо дастҳои ношуста нон мехӯранд?» 

6. Ӯ ба онҳо ҷавоб дода гуфт: «Ишаъё дар бораи шумо, 
эй риёкорон, некӯ пайғом додааст, чунон ки навишта шудааст: 

"Ин мардум бо лабони худ Маро парастиш мекунанд, 
лекин дилашон аз Ман дур аст; 

7.«Пас Маро бар абас парастиш мекунанд, 

зеро ки таълимоту аҳкоми инсониро таълим меди- 
ҳанд”. 

8. «Зеро шумо ҳукми Худоро як сӯ гузошта, ривоят- 
ҳои инсониро, монанди шустани кӯзаҳо ва пиёлаҳо, нигоҳ 
медоред ва бисьёр расмҳои дигарро ба ҷо меоваред». 

9. Ва ба онҳо гуфт: «Оё хуб аст, ки шумо ҳукми Худоро 
ботил мекунед, то ки ривояти худро риоя намоед? 

І0. «Зеро Мусо гуфтааст: "Падару модари худро иззат 
намо”; ва: "Ҳар кӣ падар Ё модари худро дашном диҳад, 
албатта ҳалок гардад”. 

1. «Лекин шумо мегӯед: ”Ҳар гоҳ касе ба падар ё модари 
худ гӯяд: «Он чи аз ман нафъ ёбӣ, қурбон, яъне ҳадия барои 
Ҳудост» ”, - 

12.«Ва баъд аз ин намегузоред, ки вай ба падар ё мо- 
дари худ ягон чиз кунад, 

13.«Дар айни ҳол каломи Худоро бо ривояти худ, ки 
ҷорӣ сохтаед, бартараф менамоед; ва бисьёр расмҳои мо- 
нанди инро ба ҷо меоваред». 


Одамро ба ҳуузури Худо чӣ палид мекунад. 


14. Ва он ҷамоатро назди худ даъват намуда, гуфт: «Ҳа- 
ма ба Ман гӯш диҳед ва бифаҳмед. 

15. «Чизе нест, ки аз берун ба даруни одам даромада, 
вайро палид карда тавонад; балки чизе ки аз дарунаш ба- 
ромада бошад, одамро палид мекунад. 

16. «Ҳар кӣ гӯши шунаво дорад, бишнавад!» 

17. Ва чун аз назди ҷамоат ба хона даромад, шогирдо- 
наш маънии ин масалро аз Ӯ пурсиданд. 

18. Ӯ баонҳо гуфт: «Оё шумо низ чунин бефаҳм ҳастед? 
Оё намедонед, ки ҳар чизе аз берун ба даруни одам дарояд, 
наметавонад вайро нопок кунад? 

19.«Зеро ба даруни дилаш намедарояд, балки ба шика- 
маш меравад ва аз он хориҷ мешавад, ва ба ин сурат ҳар хӯ- 
рок пок мегардад». 

20. Баъд гуфт: «Он чи аз одам берун ояд, одамро нопок 
месозад; 

21.«Зеро ки аз даруни дили одам хаёлоти бад, зино, 
фисқ, катл, 

22.«Дуздӣ, тамаъ, кина, макр, ҳирс, чашми бад, куфр, 
ғурур ва ҷаҳолат пайдо мешавад. 

23.«Тамоми ин чизҳои бад аз дарун пайдо шуда, одам- 
ро палид мекунад. 


Исо ва зане ки аз Финиқияи Сурия буд. 


24. Ва аз он ҷо равона шуда, ба худуди Сӯр ва Сидӯн 
расид; ва ба хонае даромада, нахост, ки касе Ӯро шино- 
сад; лекин натавонист пинҳон монад. 

25. Зеро зане ки духтараш рӯҳи палид дошт, хабари 
Ӯро шунид ва ҳамон дам омада, пеши пои Ӯ афтод; 

26. Ва он зан юнонӣ, аз аҳли Финиқияи Сурия буд; ва 
аз Ӯ илтимос намуд, ки девро аз духтараш берун кунад. 

27. Лекин Исо ба вай гуфт: «Бигзор аввал бачагон сер 
шаванд; зеро нони бачагонро гирифта, пеши сагон пар- 
тофтан хуб нест». 

28. Зан ҷавоб дода гуфт: «Оре, Худовандо; лекин сагон 
низ пасмондаҳои бачагонро зери суфра мехӯранд». 

29. Ба вай гуфт: «Аз барои ин сухан бирав, ки дев аз 
духтарат берун шуд». 

30. Чун зан ба хонаи худ омад, девро беруншуда ва 
духтарро бар бистар хуфта ёфт. 


Касе ки гӯши кар ва лакнати забон дошт, шифо ёфт. 


31. Боз аз ҳудуди Сӯр ва Сидӯн баромада, Ӯ ба воси- 
таи ҳудуди Декаполис сӯи баҳри Ҷалил равона пуд. 

32. Назди Ӯ якеро оварданд, ки гӯши кар ва лакнати 
забон дошт, ва илтимос карданд, ки даст бар вай гузорад. 

33. Вайро аз миёни ҷамоат ба хилват бурда, ангушти 
Худро дар гӯшҳои вай ниҳод ва туф карда, забонашро ламс 
кард; 

34. Ва ба осмон нигариста, оҳе кашид ва ба вай гуфт: 
«Ифатаҳ, яъне: «Воз шав». 

35. Дарҳол гӯшҳояш кушода ва гиреҳи забонаш яла 
шуда, ба дурустӣ суҳан гуфт. 

36. Ва ба онҳо таъин кард, ки ба касе хабар надиҳанд. 
Лекин ҳар чанд ба онҳо манъ мекард, онҳо бештар овоза 
мекарданд. 

37. Ва бағоят ҳайрон монда, мегуфтанд: «Ҳар корро 
нағз мекунад: карҳоро шунаво ва гунгҳоро гӯё мегардона. 

Сер шудани 4 ҳазор нафар. 


ЇІ. ДАР он рӯзҳо, ки боз мардуми бисьёре ҷамъ омада 
буданд ва барои хӯрдан чизе надоштанд, Исо шогирдони 
Худро пеш хонда, гуфт: 

2. «Ба ин мардум дилам месӯзад, зеро ки се рӯз боз 
назди Ман мебошанд ва барои хӯрдан чизе надоранд; 

3.«Агар онҳоро гурусна ба хонаҳошон ҷавоб диҳам, 
дар роҳ бемадор хоҳанд шуд, зеро ки баъзе аз онҳо аз роҳи 
дур омадаанд». 

4. Шогирдонаш ба Ӯ ҷавоб доданд: «Аз куҷо касе мета- 
вонад дар ин биёбон онҳоро аз нон сер кунад?» 

5. Аз онҳо пурсид: «Чандто нон доред?» Гуфтанд: «Ҳафт- 
то». 

б. Пас ҷамоатро фармуд, ки бар замин бинишинанд; 
ҳафт нонро гирифта, бо изҳори шукргузорӣ пора кард ва 
ба шогирдонаш дод, то пеши ҷамоат гузоранд; ва онҳо 
гузоштанд. 

7. Ва чанд моҳии майда низ доштанд; онҳоро низ, 
баракат дода, фармуд, ки пеши ҷамоат гузоранд. 

8. Онҳо хӯрда сер шуданд; ва аз пораҳои боқимонда 
ҳафт сабадро пур карда бардоштанд. 

9. Хӯрандагон қариб чор ҳазор нафар буданд. Ва он- 
ҳоро ҷавоб дод. 


Фарисиён аломат талаб мекунанд. 


10. Дарҳол бо шогирдонаш ба қаиқ савор шуда, ба ҳу- 
дуди Далмонуто омад. 

11. Фарисиён берун омада, бо Ӯ ба мунозира дарома- 
данд ва Ӯро озмуда, аломати осмонӣ аз Ӯ талаб карданд. 

12. Ӯ, аз дил оҳе кашида, гуфт: «Чаро ин насл аломате 
талаб мекунад? Ба ростӣ ба шумо мегӯям: аломате ба ин 
насл ато нахоҳад шуд». 

13. Пас онҳоро гузошта, боз ба қаиқ савор шуд ва ба 
соҳили дигар гузашт. 


Огоҳонидан аз хамиртуруши фарисиён ва Ҳиродус. 


14. Онҳо нон гирифтанро фаромӯш карданд ва бо худ 
дар қаиқ ҷуз як нон надоштанд. 

15. Ӯ онҳоро огоҳ карда, гуфт: «Бохабар бошед, аз ха- 
миртуруши фарисиён ва аз хамиртуруши Ҳиродус ҳазар 
кунед». 

16. Онҳо бо якдигар муҳокима ронда, мегуфтанд: «Ин 
аз он сабаб аст, ки нон надорем». 

]7. Исо инро дарьёфта, ба онҳо гуфт: «Чаро муҳокима 
мекунед, ки нон надоред? Оё ҳанӯз нафаҳмидаед ва дарк 
накардаед? Оё то ҳол дили шумо сахт аст? 

18.«Чашм дореду намебинед? Гӯш дореду намешуна- 
вед? Ва дар хотир надоред? 

19.«Ҳангоме ки панҷ нонро барои панҷ ҳазор нафар 
пора кардам, чанд сабад пур аз пораҳо бардоштед?» Ба Ӯ 
гуфтанд: «Дувоздаҳ,. 

20. «Ва ҳангоме ки ҳафт нонро барои чор ҳазор нафар 
пора кардам, чанд сабад пур аз пораҳо бардоштед?» Гуфтанд: 
«Ҳафт». 

21. Ба онҳо гуфт: «Пас чаро намефаҳмед?» 


Шифо ёфтани кӯр дар наздикии Байт-Сайдо. 


22. Чун ба Байт-Сайдо омад, кӯреро назди Ӯ оварда, 
зорӣ намуданд, ки вайро ламс кунад. 

23. Ӯ дасти кӯрро гирифта, вайро аз қасаба берун бурд 
ва ба чашмони вай туф карда, дастҳои худро бар вай гу- 
зошт ва пурсид: «Оё чизе мебинӣ?» 

24. Вай назар афканда, гуфт: «Одамонро хиромон чун 
дарахтон мебинам». 

25. Он гоҳ дастҳояшро бори дигар бар чашмони вай 
гузошта, фармуд, ки назар афканад. Вай шифо ёфт ва ҳама 
чизро ба хубӣ бидид. 

26. Пас вайро ба ҳонааш фиристода, гуфт: «Дохили 
қасаба нашав ва дар он ҷо ба касе нақл накун». 


Эътирофи Петрус. 


27. Ва Исо бо шогирдонаш ба қасабаҳои Қайсарияи 
Филиппус рафт. Дар аснои роҳ аз шогирдонаш пурсид: 
«Мардум Маро кӣ мегӯянд?» 

28. Онҳо ҷавоб доданд: «Мегӯянд, ки Яҳьёи Таъмид- 
диҳандаӣ; баъзе мегӯянд, ки Ильёсӣ; ва баъзе мегӯянд, ки 
яке аз пайғамбарон. 

29. Ӯ ба онҳо гуфт: «Шумо Маро кӣ мегӯед?» Петрус 
ҷавоб дода, гуфт: «Ту Масеҳ ҳастӣ. 

30. Пас ба онҳо таъин кард, ки дар бораи Ӯ ба ҳеҷ кас 
гап назананд. 


Исо бори аввал дар бораи уқубатхуои Худ эълон мекунад. 


31. Он гоҳ ба таълими онҳо оғоз иамуда, гуфт, ки «Писа- 
ри Одам бояд бисьёр азоб кашад ва аз тарафи пирон, сарко- 
ҳинон ва китобдонон рад карда ва кушта шавад ва пас аз се 
рӯз эҳье шавад». 

432. Чун ин суханонро ошкоро мегуфт, Петрус Ӯро ба як сӯ 
бурда, ба эътироз кардан шурӯъ намуд. 


Хизматгузории ҳақиқӣ. 


343. Лекин Ӯ баргашта, ба шогирдонаш нигарист ва 
Петрусро манъ карда, гуфт:«Эй шайтон, аз Ман дур шав, 
зеро ту на дар бораи амру наҳйи Худо, балки аз чизҳои 
инсонӣ андеша мекунӣ». 

34. Пас мардумро бо шогирдонаш назди Худ хонда, 
гуфт. «Ҳар кӣ хоҳад аз ақиби Ман биёяд, бояд хештанро 
инкор карда ва салиби худро бардошта, Маро пайравӣ на- 
мояд: 

35. «Зеро ҳар кӣ ҷони худро раҳонидан хоҳад, онро 
барбод медиҳад; ва ҳар кӣ ҷони худро дар роҳи Ман ва 
Инҷил барбод диҳад, онро мераҳонад; 

36. «Зеро ба одам чӣ фоида дорад, ки агар вай тамоми 
дуньёро ба даст оварад ва ба ҷони худ зиён расонад? 

37. «Ё ки одамизод ба ивази ҷони худ чӣ фидияе меди- 
ҳад? 

38. «Зеро, ҳар кӣ дар ин насли зинокор ва осӣ аз Ман ва 
аз суханони Ман шарм кунад, Писари Одам низ, ҳангоме 
ки бо фариштагони муқаддас дар ҷалоли Падари Худ меояд, 
аз вай шарм хоҳад кард». 


БОБИ НӮҲУМ 


Дигаргун шудани Худованд. 


1. ВА ба онҳо гуфт: «Ба ростӣ ба шумо мегӯям: аз ис- 
тодагон дар ин ҷо баъзе ҳастанд, ки то Малакути Худоро, 

ки бо қудрат меояд, набинанд, зоиқаи маргро нахоҳанд 
ҷашид». 

2. Ва баъд аз шаш рӯз Исо Петрус, Яъкуб ва Юҳан- 
норо ҳамроҳи Худ бурд ва онҳоро танҳо ба кӯҳи баланде 
баровард ва дар пеши назари онҳо дигаргун шуд: 

3. Либосаш дурахшон ва чун барф бағоят сафед шуд, 
ки дар рӯи замин ҳеҷ шустагаре наметавонад чунон сафед 
кунад. 

4. Ва Ильёс бо Мусо ба онҳо намоён шуда, бо Исо гуф- 
тугӯ мекарданд. 

5. Он гоҳ Петрус ба Исо гуфт: «Эй Устод! Дар ин ҷо 
будани мо некӯст; пас се чодар месозем: яке барои Ту, яке 
барои Мусо ва яке барои Ильёс». 

б. Зеро намедонист, чӣ гӯяд: чунки ҳаросон буданд. 

Т. Ва абре пайдо шуда, бар онҳо соя андохт, ва овозе 
аз даруни абр баромад, ки мегуфт: «Ин аст Писари Маҳ- 
буби Ман; Ӯро бишнавед». 

8. Баногоҳ, чун ба атрофи худ нигаристанд, касеро ҷуз 
Исо назди худ надиданд. 

9. Чун аз кӯҳ мефуромаданд, Исо таъкид намуд, ки то 
Писари Одам аз мурдагон эҳьё нашавад, он чи дидаанд, 
ба касе нагӯянд. 

10. Ва онҳо ин суханро дар ёд дошта, аз якдигар мепур- 
сиданд, ки аз мурдагон эҳьё шудан чӣ маънӣ дорад? 

11. Ва аз Ӯ пурсиданд: «Чаро китобдонон мегӯянд, ки 
Ильёс бояд аввал биёяд?» 

12. Ӯ ба ҷавоби онҳо гуфт: «Дуруст аст, ки Ильёс бояд 
аввал биёяд ва ҳама чизро соз кунад; ва Писари Одам, 
чунон ки дар бораи Ӯ навишта шудааст, ранҷи бисьёр бинад 
ва ҳақир шумурда шавад; 

13. «Лекин ба шумо мегӯям, ки Ильёс ҳам омад ва бо 
вай он чи хостанд, карданд, чунон ки дар бораи вай на- 
вишта шудааст». 


Шифо ёфтани девона. 


14. Чун назди шогирдонаш омад, мардуми бисьёрро 
гирди онҳо Дид, ва китобдононро, ки бо онҳо мубоҳиса 
мекарданд. 

15. Дарҳол тамоми мардум, чун Ӯро диданд, дар ҳай- 
рат монданд ва давон-давон омада, ба Ӯ салом доданд. 

16. Ӯ аз китобдонон пурсид: «Бо инҳо чӣ мубоҳиса ме- 
кунед?» 

І7. Яке аз байни мардум ба ҷавоб гуфт: «Эй Устод! 
Писари худро назди Ту овардам, ки рӯҳе гунг дорад: 

18.«Ҳар ҷо, ки вайро бигирад, ба замин мезанад, вай 
кафк бароварда, дандонҳо бо ҳам месояд ва карахт мешавад; 
ба шогирдони Ту гуфтам, ки онро берун кунанд, натаво- 
нистанд». 

19. Ӯ ба ҷавоби вай гуфт: «Эй насли беимон! То кай бо 
шумо бошам? То ба кай шуморо тоқат кунам? Вайро назди 
Ман биёред». 

20. Вайро назди Ӯ оварданд. Чун Ӯро дид, рӯҳ вайро 
ба ларза андохт; вай ба замин афтода ва ғел зада, кафк ба- 
ровард. 

21. Ва аз падари вай пурсид: «Кай боз ба ин ҳолат гириф- 
тор аст?» Гуфт: «Аз кӯдакӣ; 

22. «Борҳо вайро дар оташ ва дар об афканд, то вайро 
ҳалок кунад; лекин, агар метавонӣ, ба мо раҳм кун ва ёрӣ 
расон». 

23. Исо ба вай гуфт: «Агар имон оварда тавонӣ, барои 
имондор ҳама чиз имконпазир аст». 

24. Дарҳол падари кӯдак фарьёд зада, гирьякунон 
гуфт: «Имон меоварам, эй Худованд! Ба беимонии ман 
мадад кун. 

25. Чун Исо дид, ки мардум сӯяш шитоб мекунанд, 
рӯҳи палидро мазаммат намуда, гуфт: «Эй рӯҳи гунг ва 
кар! Ба ту амр мефармоям, ки аз вай берун рав ва дигар 
дохили вай нашав». 

26. Пас бонг зада, вайро саҳт ба ларза андохта, берун 
рафт; вай монанди мурда гашт, ба тавре ки бисьёр касон 
гуфтанд; ки вай мурдааст. 

27. Лекин Исо дасташро гирифта бархезонд; вай ба по 
истод. 

28. Ва чун ба хона даромад, шогирдонаш аз Ӯ ба тан- 
ҳоӣ пурсиданд: «Чаро мо онро берун карда натавонистем?» 

29. Ба онҳо гуфт: «Ин ҷинс ба ҳеҷ ваҷҳ берун намеравад, 
ҷуз ба дуо ва рӯза». 


Исо бори дуюм мамот ва эуьёи Худро пешгӯӣ мекунад. 


30. Ва аз он ҷо равона шуда, аз Ҷалил мегузаштанд; ва 
Ӯ намехост, ки касе Ӯро бишиносад. 

31. Зеро шогирдони Худро таълим дода мегуфт, ки 
Писари Одам ба дасти одамон таслим карда хоҳад шуд, 
ва Ӯро хоҳанд кушт; чун кушта шуд, пас аз се рӯз эҳьё 
хоҳад шуд. 

32. Лекин онҳо ин суханро нафаҳмиданд ва тарсиданд, 
ки аз Ӯ бипурсанд. 


Иззатталабии шогирдон. 


33. Ба Кафарнахум омад; чун дар хона буд, аз онҳо 
пурсид: «Дар роҳ бо якдигар дар чӣ хусус муҳокима ме- 
кардед?» Ї 

34. Онҳо хомӯш монданд, чунки дар роҳ бо якдигар 
муҳокима мекарданд, ки кист бузургтар. 

35. Ӯ нишаста, он дувоздаҳро наздаш хонд ва ба онҳо 
гуфт: «Ҳар кӣ мехоҳад нахустин бошад, вопасин ва хҳиз- 
матгори ҳама шавад». 

36. Пас кӯдакеро гирифта, дар миёни онҳо ба по гу- 
зошт ва, дар оғӯш кашида, ба онҳо гуфт: 

37. «Ҳар кӣ яке аз ин гуна кӯдаконро ба исми Ман кабул 
кунад, вай Маро қабул мекунад; ва ҳар кӣ Маро қабул 
кунад, вай на Маро, балки Фиристандаи Маро қабул меку- 
над». 

Рашки сохтаи шогирдон. 


38. Он гоҳ Юҳанно гуфт: «Эй Устод! Мо касеро дидем, 
ки ба исми Ту девҳоро берун мекард, лекин моро пайравӣ 
намекард, ва мо вайро манъ кардем, чунки моро пайравӣ 
намекар. 

39. Исо гуфт: «Вайро манъ накунед; зеро ҳеҷ касе нест, 
ки ба исми Ман мўъҷиза бинмояду ба зудӣ дар ҳаққи Ман 
бад гуфта тавонад. 

40. «Зеро ҳар кӣ зидди мо нест, бо мост. 

41. «Ва ҳар кӣ ба исми Ман шуморо, аз он рӯ ки пайрави 
Масеҳ ҳастед, косаи обе бинӯшонад, ба ростӣ ба шумо ме- 
гӯям, мукофоти худро зоеъ нахохад кард. 


Огоҳонидан аз васваса. 


42. «Ва ҳар кӣ яке аз ин тифлонро, ки ба Ман имон мео- 
варанд, ба васваса андозад, барои вай беҳтар аст, ки санги 
осиёе бар гарданаш овехта, вайро дар баҳр афкананд. 

43. «Ва агар дастат туро ба васваса андозад, онро бибур: 
барои ту беҳтар аст, ки маъюб шуда ба ҳаёт дароӣ, аз ин 
ки бо ду даст ба дӯзах равона шавӣ, дар оташе ки хомӯш- 
нашаванда аст, 

44. «Ки дар он ҷо кирми онҳо намемирад, ва оташ хо- 
мӯш намешавад. 

45. «Ва агар поят туро ба васваса андозад, онро бибур: 
барои ту беҳтар аст, ки ланг шуда ба ҳаёт дароӣ, аз ин ки 
бо ду по дар дӯзах андохта шавӣ, дар оташе ки хомӯшна- 
шаванда аст, 

46.«Ки дар он ҷо кирми онҳо намемирад, ва оташ хо- 
мӯш намешавад. 

47. «Ва агар чашмат туро ба васваса андозад, онро бикан: 
барои ту беҳтар аст, ки якчашма шуда ба Малакути Худо 
дароӣ, аз ин ки бо ду чашм дар оташи дӯзах андохта шавӣ, 

48.«Ки дар он ҷо кирми онҳо намемирад, ва оташ хо- 
мӯш намешавад. 

49. «Зеро ҳар кас бо оташ намакин хоҳад шуд, ва ҳар 
курбон бо намак намакин хоҳад шуд. 

50. «Намак хуб аст; лекин агар намак шӯр набошад, бо 
чӣ шумо онро ислоҳ мекунед? Пас дар худ намак бидоред, 
ва бо якдигар муросо кунед». 


БОБИ ДАҲУМ 


Қонуни Исо дар бораи талоқ. 


1. АЗ он ҷо баромада, ба он сӯи Ӯрдун, ба ҳудуди Яҳу- 
до омад. Боз мардум назди Ӯ шитофтанд; ва Ӯ, аз рӯи 
одаташ, боз онҳоро таълим медод. 

2. Фарисиён наздик омада ва Ӯро озмуданӣ шуда, 
пурсиданд: «Оё ҷоиз аст, ки мард зани худро талоқ диҳад?» 

3. Ба ҷавоби онҳо гуфт: «Мусо ба шумо чӣ фармудааст?» 

4. Гуфтанд: «Мусо иҷозат додааст, ки талоқномае на- 
вишта ҷудо шаванд». 

5. Исо ба ҷавоби онҳо гуфт: «Ба сабаби дилсаҳтии шумо 
ин ҳукмро барои шумо навиштааст; 

6. «Декин аз ибтидои офариниш Худо онҳоро марду 
зан офарид. 

7. «Аз ин сабаб мард падару модари худро тарк карда, 
бо зани худ мепайвандад, 

8.«Ва ҳар ду як тан мешаванд, ба тавре ки онҳо акнун 
ду тан не, балки як тан мебошанд. 

9. «Пас он чиро, ки Худо ба ҳам пайвастааст, одам 
набояд ҷудо кунад. 

10. Дар хона шогирдонаш боз дар ин бора аз Ӯ пурси- 
данд. 

11. Ӯ ба онҳо гуфт: «Ҳар кӣ зани худро талоқ дода, дига- 
реро никоҳ кунад, дар ҳаққи вай зино карда бошад; 

12.«Ва агар зане аз шавҳари худ ҷудо шуда, ба никоҳи 
дигаре дарояд, низ зино карда бошад». 


Исо кӯдаконро дуои хайрї мекунад. 


13. Кӯдаконро назди Ӯ меоварданд, то ки онҳоро ламс 
кунад; лекин шогирдон б« оварандагон монеъ мешуданд. 

14. Чун Исо дид, дарғазаб шуда, гуфт: «Кӯдаконро биг- 
зоред, ки назди Ман оянд, ва ба онҳо монеъ нашавед, зеро 
Малакути Худо ба чунин касон тааллуқ дорад. 

15. «Ба ростӣ ба шумо мегӯям: ҳар кӣ Малакути Худоро 
монанди кӯдак қабул накунад, ба он дохил намешавад». 

16. Ва онҳоро ба оғӯш кашид ва даст бар онҳо ниҳода, 
дуои хайр кард. 


Исо ва чавони сарватдор. 


17. Вақте ки ба роҳ мебаромад, касе назди Ӯ шитофта, 
зону бар замин зад ва пурсид: «Эй Устоди некӯ, чӣ кунам, 
то вориси ҳаёти ҷовидонӣ шавам?» 

18. Исо ба зай гуфт: «Чаро Маро некӯ мегӯӣ? Ҳеҷ кас 
некӯ нест, ҷуз Худои ягона. 

19. «Аҳкомро медонӣ: "Зино накун; қатл накун; дуздӣ 
накун; шаҳодати бардурӯғ надеҳ; озор надеҳ; падару мода- 
ратро ҳурмат кун?». 

20. Вай ба ҷавоби Ӯ гуфт: «Эй Устод! Ҳамаи инро ман аз 
кӯдакӣ нигоҳ доштаам». 

21. Исо ба вай нигариста, дӯст дошт ва гуфт: «Гуро як 
чиз намерасад: бирав, ҳар он чи дорӣ, бифурӯш ва ба мис- 
кинон бидеҳ, ва дар осмон ганҷе хоҳӣ ёфт; ва омада, салиб 
бардор ва Маро пайравӣ кун». 

22. Лекин вай аз ин сухан ошуфта ва ғамгин шуда, рафт, 
чунки молу мулки бисьёр дошт. Ї 

Ба Малакути Худо даромадани сарватдорон душвор аст. 


23. Исо ба гирду пеш нигариста, ба шогирдонаш гуфт: «Ба 
Малакути Худо даромадани сарватдорон чӣ гуна душвор аст!» 

24. Шогирдон аз суханони Ӯ дар ҳайрат шуданд. Исо 
боз ба ҷавоби онҳо гуфт: «Эй фарзандон! Ба онҳое ки умеди 
сарват доранд, даромадан ба Малакути Худо чӣ гуна душ- 
вор аст! 

25. «Аз сӯрохи сӯзан гузаштани шутур осонтар аст аз он 
ки сарватдор ба Малакути Худо дохил шавад». 

26. Онҳо бағоят дар ҳайрат шуда, ба якдигар мегуф- 
танд: «Пас кӣ метавонад наҷот ёбад?» 

27. Исо ба онҳо нигоҳ карда, гуфт: «Ба одамизод ин 
ғайриимкон аст, лекин на ба Худо; зеро ки ба Худо ҳама 
чиз имконпазир аст». 


Мукофоти шогирдон. 


28. Он гоҳ Петрус ба Ӯ гуфт: «Инак, мо ҳама чизро тарк 
карда, Туро пайравӣ намудаем. 

29. Исо ба ҷавоб гуфт: «Ба ростӣ ба шумо мегӯям: касе 
нест, ки хона, ё бародарон, ё хоҳарон, ё падар, ё модар, ё 
зан, ё фарзандон, ё амлокро аз баҳри Ман ва Инҷил тарк 
кунаду 

30.«Алҳол, дар ин замон, дар миёни таъқибот, сад чан- 
дон хонаҳо ва бародарон ва хоҳарон ва падарон ва модарон 
ва фарзандон ва амлок ва дар олами оянда хаёти ҷовидонӣ 
наёбад; 

31.«Лекин басо аввалин, ки охирин хоҳанд шуд; ва 
охирин--аввалин». 


Исо бори сеюм мамот ва эуьёи Худро пешгӯӣ мекунад. 


32. Чун дар роҳи сӯи Ерусалим буданд, Исо пешопеши 
онҳо мерафт, ва онҳо дар ҳайрат буданд, ва чун аз ақиби 
Ӯ мерафтанд, ҳаросон мешуданд. Ва Ӯ он дувоздаҳро назди 
Худ хонда, боз ба гуфтани он чиба сараш меояд, оғоз намуд: 

33. «Инак мо сӯи Ерусалим меравем, ва Писари Одам 
ба дасти саркоҳинон ва китобдонон таслим карда хоҳад 
шуд, ва Ӯро ба марг маҳкум кунанду ба дасти ғайрияҳу- 
Диён таслим кунанд; 

34. «Ва Ӯро тамасхур кунанд, тозиёна зананд, туфборон 
кунанд, бикушанд; ва дар рӯзи сеюм эҳьё шавад». 

Хоҳиши иззатталабонаи писарони Забдой. 


35. Он гоҳ Яъқуб ва Юҳанно, ду писари Забдой, назди 
Ӯ омада, гуфтанд: «Эй Устод! Мехоҳем, он чи аз Ту хоҳиш 
кунем, барои мо бикунӣ. 

36. Ба онҳо гуфт: «Чӣ мехоҳед, ки барои шумо би- 
кунам?» 

37. Онҳо ба Ӯ гуфтағвд: «Ба мо лутф намо, ки яке дар 
тарафи ростат ва дигаре дар тарафи чапат дар ҷалоли Ту 
биншинем». 

38. Исо ба онҳо гуфт: «Шумо намефаҳмед, ки чӣ мехо- 
ҳед; оё метавонед он косаеро, ки Ман менӯшам, бинӯшед 
ва таъмидеро, ки Ман меёбам, биёбед?» 

39. Онҳо ба ҷавоб гуфтанд: «Метавонем». Аммо Исо ба 
онҳо гуфт: «Косаеро, ки Ман менӯшам, хоҳед нӯшид ва 
таъмидеро, ки Ман меёбам, хоҳед ёфт; 

40. «Лекин имконияти дар тарафи росту чапи Ман ни- 
шастанатон дар дасти Ман нест, ки бидиҳам; ҷуз онҳое 
ки барояшон муҳайё шуда бошаљ. 

41. Ва он даҳ нафар, чун инро шуниданд, аз Яъқуб ва 
Юҳанно норозӣ шуданд. 

42. Аммо Исо онҳоро назди Худ хонда гуфт: «Шумо 
медонеД, ононе ки мири халқҳо ба шумор мераванд, бар 
онҳо ҳукмронӣ мекунанд, ва акобирашон бар онҳо фармон- 
раво мешаванд; 

43. «Лекин дар миёни шумо набояд ин тавр шавад: 
балки ҳар кӣ дар байни шумо хоҳад бузург бошад, хиз- 
матгори шумо шавад; 

44.«Ва ҳар кӣ хоҳад дар байни шумо нахустин бошад, 
ғуломи ҳама шавад; 

45. «Зеро Писари Одам низ на барои он омад, ки ба Ӯ 
хизмат кунанд, балки барои он ки хизмат кунад ва ҷони 
Худро барои фидияи бисьёр касон бидиҳад». 


Бартимаи кӯр бино шуд. 


46. Ба Ерихӯ омаданд. Вақте ки Ӯ бо шогирдонаш ва 
мардуми бисьёр аз Ериҳӯ мебаромад, Бартимай ибни Тимай 
ном кӯре дар канори роҳ нишаста, садақа мепурсид. 

47. Чун шунид, ки ин Исои Носирист, фарьёдкунон 
гуфт: «Эй Исо, Писари Довуд! Ба ман раҳм куњ. 

48. Бисьёр касон вайро ба хомӯш шудан водор мекар- 

данд; лекин вай боз ҳам бештар фарьёд мезад: «Эй Писари 
Довуд! Ба ман раҳм куњ. 

49. Исо истода, фармуд, ки вайро бихонанд. Онҳо кӯр- 
ро хонда, гуфтанд: «Осуда бош, бархез, ки туро мехо- 
над». 

50. Вай ҷомаи худро кашида, бархосту назди Исо омад. 

94. Исо ба вай ҷавоб гардонда, гуфт: «Чӣ мехоҳӣ, ки 
барои ту бикунам?» Кӯр ба Ӯ гуфт: «Эй Устод! Мехоҳам 
бино шавам». 

52. Исо ба вай гуфт: «Бирав, ки имонат туро шифо бах- 
шид». Вай дарҳол бино гашта, аз ақиби Исо дар роҳ равона 
шуд. 


БОБИ ЁЗДАҲУМ 
Ба Ерусалим бо тантана ворид шудани Исо. 


І. ЧУН наздики Ерусалим, ба Байт-Фоҷӣ ва Байт- 
Ҳинӣ, бар кӯҳи Зайтун расиданд, Ӯ ду шогирди Худро 
фиристода, 

2. Ба онҳо гуфт: «Ба ин деҳа, ки рӯ ба рӯи шумост, бира- 
вед; чун даромадед, харкурраеро баста меёбед, ки ҳанӯз 
касе бар он савор нашудааст; онро воз карда, ин ҷо биёред; 

3. «Ва агар касе ба шумо гӯяд: "Чаро чунин мекунед?”, 
ба ҷавобаш бигӯед, ки Худованд ба он эҳтиёҷ дорад; ва 
дарҳол онро ба ин ҷо мефиристад». 

4. Онҳо рафта, курраро ёфтанд, ки дар кӯча назди дар- 
возае бастагӣ буд; ва онро воз карданд. 

5. Баъзе касоне ки дар он ҷо истода буданд, ба онҳо 
гуфтанд: «Чӣ кор доред, ки курраро воз мекунед?» 

6. Ба ҷавоби онҳо он чиро гуфтанд, ки Исо фармуда 
буд; ва онҳоро ба ҳоли худ гузоштанд. 

7. Ва курраро назди Исо оварда, ҷомаҳои худро бар 
он афканданд, то бар он савор шуд. 

8. Бисьёр касон ҷомаҳои худро бар роҳ густурданд; ва 
дигарон шохаҳои дарахтонро бурида, бар роҳ густурданд. 

9. Ва онҳое ки аз пеш ва аз пас равона буданд, хитоб 
мекарданд; 

«Ҳӯшаъно! 
Муборак аст Он ки ба исми Хўӯдованд меояд! 

І0. « Муборак аст малакути падари мо Довуд, 
ки ба исми Худованд меояд! 
Ҳӯшаъно дар арши аъло!» 
1. Ва Исо вориди Ерусалим шуда, ба маъбад даро- 
мад; ва ҳама чизро аз назар гузаронд, ва чун рӯз бевақт 
шуда буд, бо он дувоздаҳ ба Байт-Ҳинӣ рафт. 


Дарахти анҷири бемева. 


12. Рӯзи дигар, чун аз Байт-Ҳинӣ берун омаданд, гу- 
русна монд; 

13. Ва аз дур дарахти анҷирро, ки барг дошт, дида, омад, 
то шояд чизе бар он биёбад; чун наздик шуд, ҷуз баргҳо 
чизе наёфт, зеро ки мавсими анҷир ҳанӯз нарасида буд. 

14. Ва Исо ба он гуфт: «Пас аз ин то абад касе аз ту мева 
нахӯрад». Ва шогирдонаш инро шуниданд. 


Пок кардани ма»ѕбад. 


15. Ба Ерусалим омаданд. Исо ба маъбад даромада, ба 
пеш кардани онҳое ки дар маъбад харидуфурӯш мекар- 
данд, оғоз намуд; мизҳои саррофон ва курсиҳои кафтар- 
фурӯшонро чаппа кард; 

16. Ва нагузошт, ки касе чизеро аз миёни маъбад бардош- 
та гузарад. 

17. Ва онҳоро таълим дода, мегуфт: «Оё навишта на- 
шудааст, ки “хонаи Ман хонаи ибодати ҳамаи халқҳо но- 
мида хоҳад шуд”?? Аммо шумо онро ба дуздхона мубаддал 
кардаед». 

18. Чун китобдонон ва саркоҳинон шуниданд, дар та- 
раддуди он шуданд, ки чӣ тавр Ӯро ба ҳалокат расонанд; 
зеро аз Ӯ метарсиданд, чунки тамоми мардум аз таълимоти 
Ӯ дар ҳайрат буданд. 

19. Чун рӯз бевақт шуд, Ӯ аз шаҳр берун рафт. 

20. Бомдодон, вақте ки мегузаштанд, дарахти анҷирро 
Диданд; ки то реша хушк шудааст. 

21. Ва Петрус ба ёд оварда, гуфт: «Эй Устод! Инак да- 
рахти анҷире ки нафрин кардаӣ, ҳушк шудааст». 


Дуои имон. 
22. Исо ба ҷавоби онҳо гуфт: 

23. «Ба Худо имон оваред. Зеро ба ростӣ ба шумо ме- 
гӯям: ҳар кӣ ба ин кӯх гӯяд: ”Бархоста, худро дар баҳр аф- 
кан”, ва дар дили худ шак надошта бошад, балки яқин 
дорад, ки он чи гӯяд мешавад, -- ҳар чӣ гӯяд ба вай ато 
хоҳад шуд. 

24. «Бинобар ин ба шумо мегӯям: ҳар чӣ дар дуо хоҳиш 
мекунед, яқин бидонед, ки онро пайдо хоҳед кард, -- ва 
ба шумо ато хоҳад шуд. 

25. «Ва ҳангоме ки дар дуо меистед, агар аз касе ранҷу 
озоре кашида бошед, гуноҳи вайро афв намоед, то ки Падари 
шумо низ, ки дар осмон аст, гукоҳҳои шуморо биомурзад; 

26.«Аммо агар афв накунед, Надари шумо низ, ки дар 
осмон аст, гуноҳҳои шуморо наомурзад». 


Масьалаи қудрати 11с0. 


27. Боз ба Ерусалим омаданд. Ва ҳанғоме ки Ӯ дар маъ- 
бад мегашт, саркоҳинон, китобдонон ва пирон назди Ӯ омада, 

28. Гуфтанд: «Бо кадом қудрат ин корҳоро мекунӣ? Ва 
кист, ки ин қудратро ба Ту додааст, то ин корҳоро кунӣ?» 

29. Исо ба ҷавоби онҳо гуфт: «Ман ҳам аз шумо чизе 
мепурсам, ба Ман ҷавоб диҳед; он гоҳ Ман ҳам ба шумо 
хоҳам гуфт, ки бо кадом қудрат ин корҳоро мекунам; 

30. «Таъмиди Яҳьё аз осмон буд, ё аз инсон? Ба Ман 
ҷавоб диҳед». 

31. Аммо онҳо дар дили худ андеша мекарданд: «Агар 
гӯем, ки ”аз осмон буд”, Ӯ бигӯяд: "Пас чаро ба вай имон 
наовардед?” 

32. «Ва агар гӯем, ки ”аз инсон буд”?» -- аз мардум метар- 
сиданд; зеро ки ҳама Яҳьёро набии барҳақ медонистанд. 

33. Ба Исо ҷавоб дода гуфтанд: «Намедонем». Исо ҳам 
ба ҷавоби онҳо гуфт: «Ман ҳам ба шумо намегӯям, ки бо 
кадом қудрат ин корҳоро мекунам». 


БОБИ ДУВОЗДАҲУМ 


Масал дар бораи токдорони бадкор. 


І. ПАС бо масалҳо ба онҳо оғози сухан намуда, гуфт: 
«Касе ток шинонд, деворе гирдаш кашид, чархуште сохт, 
бурҷе барпо кард ва онро ба токдорон супурду ба сафар рафт. 

2. «Чун мавсим расид, ҳизматгореро назди токдорон 
фиристод, то аз меваи токзор аз токдорон бигирад, 

3. «Лекин онҳо вайро дошта заданд ва тиҳидаст равона 
карданд. 

4. «Боз хизматгори дигарро назди онҳо фиристод; вай- 
ро низ сангборон карда, сарашро кафондағрд ва дашном 
дода пеш карданд. 

95. «Боз як нафари дигарро фиристод: вайро куштанд; 
ва бисьёр касони дигарро -- баъзеро заданд ва баъзеро 
куштанд. 

6. «Як писари азизаш буд, ва дар охир вайро низ назди 
онҳо фиристода, дар дили худ гуфт: "Аз писарам шарм 
хоҳанд дошт”. 

Т. «Лекин токдорон ба якдигар гуфтанд: "Ин ворис 
аст; биёед, вайро бикушем, то мерос аз они мо гардад”. 

8. «Вайро дастгир карда, куштанд, ва аз токзор берун 
бароварда партофтанд. ЊБ; 

9. «Пас соҳиби токзор чӣ хоҳад кард? Омада, токдорон- 
ро ба марг маҳкум хоҳад кард ва токзорро ба дигарон хоҳад 
супурд. 

10. «Магар ин Навиштаро нахондаед: 

Санге ки меъморон рад карданд, 
санги сари гӯшаи бино гардид: 
11.Ин аз ҷониби Худованд шуд 
ва дар назари мо ҳайратангез аст?” 2?» 
12. Ва хостанд Ӯро дастгир кунанд, лекин аз мардум 
тарсиданд; зеро донистанд, ки ин масалро дар ҳаққи онҳо 
гуфта буд; пас Ӯро вогузошта рафтанд. 


Масъалаи хироч. 


13. Ва чанд нафар аз фарисиён ва ҳиродиёнро назди Ӯ 
фиристоданд, то Ӯро аз суханаш афтонанд. 

14. Онҳо омада, ба Ӯ гуфтанд: «Эй Устод! Медонем, ки 
Ту ҳақтӯй ҳасти ва аз касе парвое надорӣ, зеро ҳеҷ рӯбинӣ 
намекунӣ, балки роҳи Худоро ба ростӣ таълим медиҳӣ; 
оё ба қайсар ҷизья додан ҷоиз аст ё не? Бидиҳем ё нади- 
ҳем?» 

15. Аммо Ӯ риёкории онҳоро дарьёфта, гуфт: «Чаро 
Маро меозмоед? Диноре ба Ман биёред, то онро бубинам». 

16. Онҳо оварданд. Он гоҳ ба онҳо гуфт: «Ин сурат ва 
рақам аз они кист?» Онҳо ба Ӯ гуфтанд: «Аз они қайсар». 

17. Исо ба ҷавоби онҳо гуфт: «Он чи аз они қайсар аст, 
ба қайсар диҳед, ва он чи аз они Худост -- ба Худо». Ва аз 
ҷавоби Ӯ дар ҳайрат монданд. 


Дар бораи эҳьёи муӯдагон. 


18. Ва саддуқиён, ки мункири қиёмат ҳастанд, назди Ӯ 
омада, пурсиданд: 

19.«Эй Устод! Мусо ба мо навиштааст: ?Агар бародари 
касе бимирад ва зане аз худ гузошта ва фарзанде надош- 
та бошад, бояд бародараш зани вайро ба никоҳи худ да- 
роварад, ва барои бародари худ насле ба вуҷуд оварад”. 

20. «Ҳафт бародар буданд: яке зан гирифта, мурд ва 
фарзанде нагузошт; 

21. «Вайро дуюмин ба занӣ гирифта, мурд ва фарзанде 
нагузошт; сеюм низ ҳамчунин. 

22. «Ҳамаи он ҳафт вайро гирифтанд ва насле нагузош- 
танд. Баъд аз ҳама зан низ мурд. 

23. «Пас, дар қиёмат, ки ҳама эҳьё хоҳанд шуд, вай 
зани кадоми онҳо мешавад? Зеро ки ҳар ҳафт вайро ба занӣ 
гирифта буданд». 

24. Исо ба ҷавоби онҳо гуфт: «Магар гумроҳ нестед аз 
он рӯ, ки на Навиштаҳоро медонед, на қудрати Худоро? 

25. «Зеро, ҳангоме ки аз мурдагон эҳьё мешаванд, на 
зан мегиранд ва на ба шавҳар мераванд, балки монанди 
фариштагон дар осмон мебошанд. 

26. «Аммо дар бораи мурдагон, ки эҳьё мешаванд, ма- 
гар дар китоби Мусо нахондаед, ки чӣ сон Худо дар назди 
бутта ба вай гуфт: "Манам Худои Иброҳим ва Худои Исҳоқ 
ва Худои Яъқуб”? 

27. «Вай на Худои мурдагон аст, балки Худои зиндагон. 
Пас шумо басе гумроҳ шудаед». 


АДукоми бузургтарин. 


28. Яке аз китобдонон, чун мубоҳисаи онҳоро шунида, 
дид, ки ба онҳо ҷавоби некӯ дод, пеш омада, аз Ӯ пурсид: 
«Аввалини ҳамаи аҳком кадом аст?» 

29. Исо ба вай ҷавоб дод: «Аввалини аҳком ин аст: 
эБишнав, эй Исроил! Худованд Худои мо Худованди ягона 
аст; 

30.”Ва Худованд Худои худро бо тамоми дили ту ва бо 

тамоми ҷони ту ва бо тамоми ҳуши ту ва бо тамоми қув- 
вати ту дӯст бидор”; аввалин аҳком ҳамин аст! 

31.«Ва дуюмаш монанди он аст: "Ёри худро мисли худ 
дӯст бидор”; хукми дигаре бузургтар аз инҳо нест». 

32. Китобдон ба Ӯ гуфт: «Офарин, эй Устод! Ту рост 
гуфтӣ, ки Худо ягона аст ва ҷуз Ӯ дигаре нест; 

33.«Ва Ӯро бо тамоми дил ва бо тамоми идрок ва бо 
тамоми қувват дӯст доштан ва ёри худро мисли худ дӯст 
доштан аз ҳамаи курбониҳои сӯхтанӣ ва ҳадияҳо афзал- 
тар аст». 

34. Чун Исо дид, ки вай оқилона ҷавоб дод, ба вай 
гуфт: «Ту аз Малакути Худо дур нестӣ». Пас аз он касе 
ҷуръат накард, ки аз Ӯ чизе пурсад. 


Исо -- ҳам писари Довуд ва ҳам Худованди Довуд. 


35. Ва ҳангоме ки Исо дар маъбад таълим медод, савол 
дода, гуфт: КЧӣ сон китобдонон мегӯянд, ки Масеҳ писари 
Довуд аст? 

36. «Ва ҳол он ки худи Довуд бар тибқи Рӯҳулқудс мегӯяд: 

?Худованд ба Худованди ман гуфт: 
«Ба ямини Ман бинишин, 
то душманони Туро зери пои Ту андозам»”. 

37. «Инак худи Довуд Ӯро Худованд меномад: пас чӣ 
сон Ӯ писари вай будааст?» Ва мардуми бисьёр каломи Ӯро 
бо хушнӯдӣ мешуниданд. 


Риёкории китобдонон. 


38. Ва Ӯ онҳоро таълим дода, мегуфт: «Аз китобдонон 
ҳазар кунед, ки дӯст медоранд ҷомаҳои дароз пӯшида гар- 
данд, ва дар бозорҳо табрик бишнаванд, 

39. «Ва дар курсиҳои аввали куништҳо ҷой бигиранд 
ва дар зиёфатҳо болонишин шаванд; 

40. «Онҳо, ки хонаҳои бевазанонро фурӯ мебаранд ва 
барои намуд дуоро тӯл медиҳанд, аз ҳама сахттар маҳкум 
хоҳанд шуд». 


Фулуси бевазан. 


41. Ва Исо дар муқобили ганҷина нишаста нигоҳ мекард, 
ки чӣ сон мардум ба ганҷина пул меандозанд. Аксари сар- 
ватдорон бисьёр меандохтанд. 

42. Ва бевазани камбағале омада, ду фулус андохт, ки 
ним тин мешавад. 

43. Цас шогирдонашро пеши Худ хонда, гуфт: «Ба рос- 
тӣ ба шумо мегӯям, ки ин бевазани камбағал аз ҳамаи ононе 
ки ба ганҷина андохтанд, бештар дод; 

44.«Зеро ҳама аз зиёдатии худ доданд, лекин вай аз 
камбағалии худ ҳар чӣ дошт, андохт, яъне тамоми нафақаи 
худро дод». 


БОБИ СЕЗДАҲУМ 


Дар бораи омадани Исо. 
Заволи маъбад. 


ЇІ. ЧУН Исо аз маъбад мебаромад, яке аз шогирдонаш 
ба Ӯ гуфт: «Эй Устод! Бингар, чӣ навъ сангҳо ва чӣ навъ 
иморатҳост!» 

2. Исо ба ҷавоби вай гуфт: «Ин иморатҳои бузургро 
мебинӣ? Ҳамаи ин хароб хоҳад шуд, ба дараҷае ки санге 
бар санге нахоҳад монд». 

3. Ва чун Ӯ бар кӯҳи Зайтун дар муқобили маъбад 
нишаста буд, Петрус, Яъқуб, Юҳанно ва Андриёс ба тан- 
ҳой аз Ӯ пурсиданд: 

4. «Моро огоҳ кун, ки ин кай воқеъ мешавад, ва алома- 
ти рӯй додани ҳамаи ин чӣ гуна аст?» 

5. Он гоҳ Исо дар ҷавоби онҳо ба гуфтан оғоз намуд: 
«Ҳушьёр бошед, ки касе шуморо гумроҳ накунад; 

6. «Зеро бисьёр касон бо номи Ман омада, гӯянд, ки ин 
Ман ҳастам, ва мардуми бисьёрро гумроҳ кунанд. 

7. «Аммо чун ҷангҳо ва овозаи ҷангҳоро бишнавед, 
натарсед: зеро ин бояд воқеъ шавад; лекин ин ҳанӯз интиҳо 
нест. | 

8. «Зеро қавме бар зидди қавме ва салтанате бар зидди 
салтанате қиём ҳоҳад кард; ва дар ҳар ҷо зилзилаҳо руй 
ҳоҳад дод, ва қаҳтиҳо ва ошӯбҳо падид хоҳад омад. Инҳо 
ибтидои дардҳост. 

9. «Лекин шумо ҳудро эҳтиёт кунед; зеро шуморо ба 
маҳкамаҳо ҳоҳанд кашид, ва дар куништҳо тозиёна ҳоҳанд 
зад, ва шуморо назди ҳокимону подшоҳон ба ҳотири Ман 
ҳозир ҳоҳанд кард, то барои онҳо шаҳодате гардад. 

10. «Ва лозим аст, ки Инҷил аввал дар байни тамоми 
ҳалқҳо мавъиза карда шавад. 

11. «Чун шуморо барои таслим кардан гирифта баранд, 
пешакӣ ғамхорӣ ва андеша накунед, ки чӣ бояд бигӯед; 
балки он чи дар он соат ба шумо ато шавад, онро бигӯед: 
зеро гӯянда шумо нестед, балки Рӯҳулқудс аст. 

12. «Он гоҳ бародар бародарро ва падар фарзандро ба 
марг таслим хоҳад кард; ва фарзандон бар зидди падарону 
модарон қиём карда, онҳоро ба ҳалокат хоҳағд расонд. 

13. «Ва ҳама аз барои исми Ман ба шумо адоват хоҳанд 
дошт; лекин ҳар кӣ то охир сабр кунад, наҷот хоҳад ёфт. 


Мусибати бузург. 


14. «Чун кароҳати харобиро, ки Дониёли набӣ ба забон 
овардааст, дар ҷое ки намебояд, бар по бубинед, -- ҳар 
кӣ хонад, дарк кунад, -- он гоҳ онҳое ки дар Яҳудо ме- 
бошанд, ба кӯҳистон гурезанд; 

15. «Ва ҳар кӣ бар бом бошад, поён нафурояд ва барои 
гирифтани чизе ба хонаи худ надарояд; 

16. «Ва он ки дар киштзор аст, барои гирифтани ҷомаи 
худ барнагардад. 

]7. «Вой бар ҳоли ҳомиладорон ва ширдорон дар он 
айём! 

18. «Дуо кунед, ки гурехтани шумо дар зимистон рӯй 
надиҳад. 

І9. «Зеро дар он айём чунон мусибате хоҳад шуд, ки аз 
ибтидои офариниш, ки Худо офарид, то ҳол нашудааст 
ва бори дигар нахоҳад шуд. 

20. «Ва агар Худованд он айёмро кӯтоҳ намекард, касе 
наҷот намеёфт; лекин аз барои баргузидагоне ки Ӯ инти- 
хоб намудааст, он айёмро кӯтоҳ кардааст. 

21. «Дар он ҳангом агар касе ба шумо гӯяд: "Инак Ма- 
сеҳ дар ин ҷост”, ё ?дар он ҷост”, -- бовар накунед. 

22. «Зеро масеҳони козиб ва анбиёи козиб ба майдон 
омада, аломот ва мӯъҷизот нишон хоҳанд дод, то ки, агар 
мумкин бошад, баргузидагонро низ гумроҳ кунанд. 

23. «Лекин шумо ҳушьёр бошед; инак, Ман ҳамаашро 
ба шумо пешакӣ гуфтам. 


Омадани Писари Одам. 


24. «Лекин дар он айём, пас аз он мусибат, офтоб хира 
шавад ва моҳ рӯшноии ҳудро надиҳад. 

25. «Ва ситорагон аз осмон фурӯ резанд, ва қувваҳои 
афлок мутазалзил шаванд. 

26. «Он гоҳ Писари Одамро бинанд, ки бо қудрат ва 
ҷалоли азим бар абрҳо меояд. 

27. «Ва он гоҳ Ӯ фариштагони Худро фиристода, бар- 
гузидагони Худро аз чор ҷониб, аз канори замин то ка- 
нори осмон фароҳам ҳоҳад овард. 


Масал дар бораи дарахти анҷир. 


28. «Акнун аз дарахти анҷир мисол гиред; чун шохааш 
нарм шуда, барг оварад, медонед, ки тобистон наздик аст; 

29. «Ҳамчунин шумо чун дидед, ки ин чизҳо воқеъ 
шудааст, бидонед, ки наздик аст, назди дар аст. 

30. «Ба ростӣ ба шумо мегӯям: ин насл ҳанӯз аз олам 
нагузашта, ҳамаи ин чизҳо воқеъ хоҳад шуд. 

31. «Осмон ва замин гузарон аст, лекин каломи Ман 
гузарон нест. 

32. «Аммо он рӯз ва соатро, ғайр аз Падар, касе на- 
медонад, на фариштагони осмон, на Іисар. 

33. «Пас, барҳазар ва бедор бошед ва дуо гӯед; зеро 
намедонед, ки он вақт кай фаро мерасад. 


Дар интизори омадани Худованд бедор бошед. 


434. «Монанди касе ки ба сафар рафта ва хонаи худро 
тарк карда, ба хизматгорони худ ихтиёр дод ва барои ҳар 
яке шуғли ҳосе муқаррар намуд ва дарбонро фармуд; ки 
бедор бошад. 

35. «Пас, бедор бошед; зеро намедонед, ки соҳиби хона 
кай меояд, дар шом, ё ними шаб, ё ҳангоми бонги хурӯс, 
ё бомдодон; 

36. «Мабодо ногаҳон омада, шуморо хуфта ёбад. 

37. «Аммо он чи ба шумо мегӯям, ба ҳама мегӯям: ”Бе- 
дор бошед?”». 


БОБИ ЧОРДАҲУМ 


Суиқасд ба муқобили Исо. 
1. ТО иди фисҳ ва фатир ду рӯз монда буд; саркоҳинон 
ва китобдонон дар тараддуди он буданд, ки чӣ сон бо ҳила 
Ӯро дастгир карда, ба қатл расонанд; 

2. Лекин мегуфтанд: «На дар ид, мабодо дар байни 
мардум ошӯбе рӯй диҳад. 


Марьями сокини Байт-Ҳинӣ бар Исо равғани 
атрафшон мерезад. 


3. Ва ҳангоме ки Ӯ дар Байт-Ҳинӣ, дар хонаи Шимъӯни 
махавӣ назди суфра нишаста буд, -- зане бо зарфи гаҷини 
равғани атрафшони сунбули холиси гаронбаҳо омад ва зарф- 
ро шикаста, бар сари Ӯ рехт. 

4. Баъзе касон норозӣ шуда, дар байни худ гуфтанд: 
«Чаро ин равғани атрафшон талаф шуд? 

5. «Зеро онро ба зиёда аз сесад динор фурӯхта, ба миски- 
нон тақсим карда додан мумкин буд». Ва он занро сарзаниш 
карданд. 

6. Лекин Исо гуфт: «Вайро ором гузоред; чаро вайро 
хиҷил мекунед? Вай барои Ман коре некӯ кард. 

7. «Зеро мискинон ҳар вақт дар назди шумо ҳастанд ва 
Ҳар гоҳ, ки бихоҳед, ба онҳо зҳсон карда метавонед; лекин 
Ман ҳамеша бо шумо нестам. 

8. «Вай он чи метавонист, ба ҷо овард: Бадани Маро 
барои дафн пешакӣ тадҳин кард. 

9. «Ба ростӣ ба шумо мегӯям: дар тамоми ҷаҳон ҳар ҷо, 
ки Инҷил мавъиза шавад, кори вай низ барои ёдоварии 
вай Эикр хоҳад ёфт». 


Паймони таслимкунанда бо саркоуинон. 


І0. Ва Яҳудои Исқарьют, ки яке аз он дувоздаҳ буд, 
пеши саркоҳинон рафт, то ки Ӯро ба онҳо таслим кунад. 

11. Онҳо чун сухани вайро шуниданд, шод гаштанд ва 
ба вай пул доданӣ шуданд. Вай дар ҷустуҷӯи фурсати му- 
вофиқ буд, ки Ӯро таслим кунад. 


Фисуи охирин. 


12. Дар рӯзи аввали иди фатир, ки барои фисҳ курбонӣ 
мекарданд, шогирдонаш ба Ӯ гуфтанд: «Куҷо мехоҳӣ, ки 
фисҳро биҳӯрӣ, то рафта тайёр кунем?» 

13. Пас ду нафарро аз шогирдонаш фиристода, ба онҳо 
гуфт: «Ба шаҳр биравед; марде ба шумо рост хоҳад омад, 
ки кӯзаи обро бардошта мебарад; аз ақиби вай равона шавед, 

14.«Ба куҷое ки дарояд, ба соҳиби хона гӯед: "Устод 
мегӯяд: меҳмонхона куҷост, ки он ҷо фисҳро бо шогирдони 
Худ бихӯрам?” 

15. «Вай ба шумо болохонаи калони мафрушу тайёрро 
нишон медиҳад; дар он ҷо барои мо тайёрӣ бинељ. 

16. Шогирдонаш равона шуда, ба шаҳр омаданд ва, 
чунон ки Ӯ гуфта буд, ёфтанд; ва фисҳро омода карданд. 


Фисхҳ. 


17. Бегоҳи рӯз Ӯ бо он дувоздаҳ омад. 

18. Ва ҳангоме ки нишаста таом мехӯрданд, Исо гуфт: 
«Ба ростӣ ба шумо мегӯям, ки яке аз шумоён, ки бо Ман 
таом мехӯрад, Маро таслим хоҳад кард». 

19. Онҳо ғамгин шуда, паси ҳамдигар ба Ӯ гуфтанд: 
«Оё он манам?» Ва дигаре: «Оё он манам?» 

20. Декин Ӯ ба ҷавоби онҳо гуфт: «Яке аз дувоздаҳ, ки 
бо Ман даст дар табақ меандозад. 

21. «Агарчи Писари Одам ончунон, ки дар бораи Ӯ на- 
вишта шудааст, меравад, лекин вой бар ҳоли он касе ки 
Писари Одам ба воситаи вай таслим карда шавад: барои вай 
беҳтар мебуд, ки таваллуд намеёфт». 


Таоми шоми муқаддас. 


22. Ва ҳангоме ки таом мехӯрданд, Исо нонро гирифта, 
баракат дод ва пора карда, ба онҳо доду гуфт: «Бигиред 
ва бихӯред, ки ин Бадани Ман аст». 

23. Ва косаро гирифта, шукргузорӣ намуд ва ба онҳо 
дод; ва ҳама аз он нўшиданд. 

24. Ва ба онҳо гуфт: «Ин аст Хуни Ман аз аҳди ҷадид, ки 
барои бисьёр касон рехта мешавад. 

25. «Ба ростӣ ба шумо мегӯям: Ман дигар аз шираи ан- 
гур нахоҳам нӯшид, то ҳамон рӯзе ки дар Малакути Худо 
маи тоза бинушам. 


Имтихони имони шогирдон. 


26. Ва ҳамду сано хонда, ба сӯи кӯҳи Зайтун равона 
шуданд. 

27. Ва Исо ба онҳо гуфт: «Ҳамаи шумо имшаб дар ҳақ- 
қи Ман ба васваса хоҳед афтод; зеро навишта шудааст: 
“Чӯпонро мезанам, ва гӯсфандон пароканда хоҳанд шуд”. 

28. «Аммо пас аз эҳьё шуданам, пеш аз шумо ба Ҷалил 
хоҳам рафт». 

29. Петрус ба Ӯ гуфт: «Агар ҳама ба васваса афтанд ҳам, 
ман намеафтам». 

30. Исо ба вай гуфт: «Ба ростӣ ба ту мегӯям, ки ту ҳоло, 
дар ҳамин шаб, пеш аз он ки хурӯс ду бор бонг занад, Маро 
се бор инкор хохӣ кард». 

31. Лекин вай бо ҷидду ҷаҳди зиёдтар мегуфт: «Ҳатто 
агар бо Ту мурданам лозим ояд, Туро ҳаргиз инкор наку- 
нам». Дигарон низ ҳамчунон гуфтанд. 


Исо дар Ҷатсамонӣ маҳзун мешавад ва дуо мегӯяд. 


32. Ба мавзее омаданд, ки Ҷатсамонӣ ном дошт; ва Ӯ 
ба шогирдонаш гуфт: «Дар ин ҷо бинишинед, то Ман дуо 
гӯям». 

33. Ва Петрус, Яъқуб ва Юҳанноро бо Худ бурд; ва дар 
изтироб афтод ва дилтанг шуд. 

34. Ва ба онҳо гуфт: «Ҷони Ман то ба дараҷаи марговар 
маҳзун шудааст; дар ин ҷо бимонед ва бедор бошед». 


Дуои якум. 


35. Ва, каме пештар рафта, рӯ ба замин афтод ва дуо гуфт, 
ки агар мумкин бошад, он соат аз Ӯ бигзарад; 

36. Ва гуфт: «Аббо, Падарам! Ҳама чиз назди Ту мумкин 
аст; ин косаро аз Ман бигзарон; лекин на бо хоҳиши Ман, 
балки бо иродаи Ту». 

37. Ва омада, онҳоро хуфта ёфт, ва ба Петрус гуфт: «Эй 
Шимъӯн! Ту хуфтаӣ? Оё натавонистӣ соате бедор бошӣ? 

38. «Бедор бошед ва дуо гӯед, то ба озмоиш дучор на- 
шавед; рӯҳ бардам аст, лекин ҷисм нотавон». 


Дуои дуюм. 
39. Ва боз рафта бо ҳамон суханон дуо гуфт. 
40. Ва баргашта, боз онҳоро хуфта ёфт, зеро чашмо- 
нашон хоболуд буд; ва онҳо намедонистанд, ки ба Ӯ чӣ 
ҷавоб диҳанд. 


Дуои сеюм. 


41. Ва бори сеюм омада, ба онҳо гуфт: «Шумо ҳанӯз 
мехобед ва истироҳат мекунед? Вассалом, соат расидааст; 

инак Писари Одам ба дасти гуноҳкорон таслим карда ме- 
шавад; 

42. «Бархезед, биравем: инак, он ки Маро таслим меку- 
над, наздик омад». 


Таслим кардани Яҳудо ва ҳабс шудани Исо. 


43. Ва дарҳол, ҳанӯз ки Ӯ сухан мегуфт, Яҳудо, ки яке 
аз он дувоздаҳ буд, ва бо вай мардуми бисьёре аз чониби 
саркоҳинон, китобдонон ва пирон бо шамшеру таёқҳо ома- 
данд. 

44. Тааслимкуғандаи Ӯ ишорате ба онҳо дода, гуфта 
буд: «Ҳар киро бибӯсам, Ӯ ҳамон аст; Ӯро дастгир кунеду 
бо эҳтиёт баред». 

45. Ва чун омад, дарҳол ба Ӯ наздик шуда, гуфт: «Эй 
Устод! Эй Устод!» Ва Ӯро бӯсид. 

46. Ва онҳо дастҳои худро бар Ӯ андохта, Ӯро гириф- 
танд. 


Исоро ҳама тарк карданд. 


47. Аммо яке аз ҳозирон шамшери худро кашида, ба 
ғуломи саркоҳин заду як гӯши вайро бурида партофт. 

48. Исо ба онҳо рӯ оварда, гуфт: «Гӯё бар зидди роҳзане 
шумо бо шамшеру таёқҳо берун омадаед, то Маро даст- 
гир кунед; 

49. «Ҳар рӯз Ман назди шумо дар маъбад будам ва таъ- 
лим медодам, ва шумо Маро дастгир накардед; лекин биг- 
зор Навиштаҳо ба амал ояд». 

50. Он гоҳ ҳама Ӯро вогузошта, гурехтанд. 

51. Ҷавоне ҷисми бараҳнаи худро ба чодире печонда, 
аз ақиби Ӯ мерафт; ва сарбозон вайро дастгир карданд. 

52. Лекин вай чодирро партофта, тани бараҳна аз дас- 
ти онҳо гурехт. 


Исо ба хузури пирон. 


53. Ва Исоро назди саркоҳин оварданд; ва тамоми 
саркоҳинон ва пирон ва китобдонон назди вай гирд ома- 
данд. 

54. Петрус аз дур, то даруни ҳавлии саркоҳин, аз паи Ӯ 
равона шуда, бо ҳизматгорон нишаст ва назди оташ худро 
гарм мекард. 

55. Саркоҳинон ва тамоми шӯрои пирон дар ҷустуҷӯи 
шаҳодате бар зидди Исо буданд, то Ӯро ба қатл расонанд, 
лекин наёфтанд. 

56. Зеро бисьёр касон бар зидди Ӯ шаҳодати бардурӯғ 
доданд; лекин ин шаҳодатҳо ба якдигар мувофиқ набуд. 

57. Ва баъзе касон бархоста, бар зидди Ӯ шаҳодати 
бардурӯғ дода, гуфтанд: 

58. «Мо шунидем, ки Ӯ мегуфт: "Ман ин маъбади бо 
Дасти одам сохташударо вайрон мекунам ва дар се рӯз ди- 
гареро бино мекунам, ки бо дасти одам сохта нашуда бошад?». 

59. Лекин чунин шаҳодати онҳо низ мувофиқ набуд. 

60. Пас саркоҳин бархост ва дар миёна истода, аз Исо 
пурсид: «Чаро Ту ҳеҷ ҷавоб намедиҳӣ? Ин чист, ки инҳо 
бар зидди Ту шаҳодат медиҳанд?» 

61. Аммо Ӯ ҳомӯш монд ва ҳеҷ ҷавоб надод. Боз сар- 
коҳин аз Ӯ пурсида, гуфт: «Оё Ту Масеҳ, Писари Худои 
Мутабаррак ҳасти?» 

62. Исо гуфт: «Ман ҳастам; ва шумо Писари Одамро 
ҳоҳед дид, ки ба ямини Қудрат нишаста, бар абрҳои ос- 
мон меояд». 

63. Он гоҳ саркоҳин ҷомаи худро дарронда, гуфт: «Ди- 
гар ба шоҳидон чӣ ҳоҷат дорем? 

64. «Шумо куфрро шунидед; чӣ мулоҳиза доред?» Пас 
ҳама Ӯро айбдор карда, сазовори марг донистанд. 

65. Ва баъзе касон ба сару рӯи Ӯ туф кардан гирифтанд 
ва рӯяшро пӯшида, Ӯро мезаданд ва мегуфтанд, ки: «Ну- 
бувват кун». Ва хизматгорон Ӯро торсакӣ мезаданд. 


Петрус Худованди худро инкор мекунад. 


66. Ҳангоме ки Петрус дар поён, дар рӯи ҳавлӣ буд, 
яке аз канизони саркоҳин омад 

67. Ва чун дид, ки Петрус худро гарм мекунад, ба вай 
нигоҳ карда, гуфт: «Гу низ бо Исои Носирӣ будӣ. 

68. Лекин вай инкор карда, гуфт: «Намедонам ва наме- 
фаҳмам, ки ту чӣ мегӯӣ». Ва ба ҳавлии берун рафта буд, 
ки хурӯс бонг зад. 

69. Каниз бори дигар вайро дида, ба ҳозирон гуфт: «Ин 
яке аз онҳост». 

70. Вай бори дигар инкор кард. Пас аз муддате ҳозирон 
ба Петрус гуфтанд: «Дар ҳақиқат ту яке аз онҳо мебошӣ; 
зеро ки ту аз Ҷалил ҳастӣ ва лаҳҷаи ту ҳамон хел аст. 

21. Декин вай ба савганду қасам хӯрдан оғоз намуда, 
гуфт: «Он Одамро, ки мегӯед, намешиносам». 

72. Ҳамон дам хурӯс бори дуюм бонг зад. Он гоҳ Петрус 
сухани Исоро ба ёд овард, ки ба вай гуфта буд: «Пеш аз он 
ки хурӯс ду бор бонг занад, Маро се бор инкор хоҳӣ 
кард». Ва оғоз ба гиристан намуд. 


БОБИ ПОНЗДАҲУМ 


Исо ба ҳузури Пилотус. 


І. БОМДОДОН фавран саркоҳинон бо пирон ва ки- 
тобдонон ва тамоми шӯрои пирон машварат карданд ва Исоро 
баста бурданду ба Пилотус таслим карданд. 

2. Пилотус аз Ӯ пурсид: «Оё Ту Подшоҳи Яҳудиён 
ҳастӣ?» Ӯ ҷавоб дода гуфт: «Гу мегӯӣ». 

3. Ва саркоҳинон Ӯро бисьёр айбдор мекарданд. 

4. Пилотус боз аз Ӯ пурсид: «Ту ҳеҷ ҷавобе намедиҳӣ? 
Бингар, ки чӣ қадар Туро айбдор мекунанд». 

5. Декин Исо боз ҳеҷ ҷавоб надод, ба тавре ки Пилотус 
дар ҳайрат монд. 


Исо не, балки Бараббос. 


6. Дар ҳар ид вай як бандиро, ки мехостанд, барои 
онҳо озод мекард. 

7. Бараббос ном касе бо шариконаш дар ҳабс буд, ки 
онҳо дар вақти исьён одам кушта буданд. 

8. Вамардум фарьёд зада, илтимос карданд, ки он чиро, 
ки ҳамеша барои онҳо мекард, ба ҷо оварад. 

9. Вай ба ҷавоби онҳо гуфт: «Оё мехоҳед, Подшоҳи 
Яҳудиёнро барои шумо озод кунам?» 

10. Зеро медонист, ки саркоҳинон Ӯро аз рӯи ҳасад 
таслим карда буданд. 

11. Лекин саркоҳинон мардумро барангеҳта буданд, ки 
Бараббосро барои онҳо озод кунад, беҳтар аст. 

12. Пилотус боз ба ҷавоби онҳо гуфт: «Пас чӣ мехоҳед 
бикунам бо он Касе ки Ӯро Подшоҳи Яҳудиён меномед?» 

13. Онҳо боз фарьёд заданд: «Ӯро маслуб кун!» 

14. Пилотус ба онҳо гуфт: «Ӯ чӣ бадӣ кардааст?» Лекин 
онҳо боз ҳам зиёдтар фарьёд заданд: «Ӯро маслуб кун!» 

15. Пас Пилотус, мардумро ҳушнӯд карданӣ шуда, Бараб- 

босро барои онҳо озод кард ва Исоро тозиёна зада, барои 
маслуб кардан таслим кард. 


Тамасхур ва таҳқир кардани Исо. 


16. Ва сарбозон Ӯро ба даруни ҳавлӣ, яъне ба сарбоз- 
ҳона бурданд ва тамоми фавҷро гирд оварданд; 

17. Ва ҷомаи арғувон ба Ӯ пӯшонданд ва тоҷе аз хор 
бофта, бар сараш ниҳоданд; 

18. Ва оғоз ба салом намуданд: «Салом, эй Подшоҳи 
Яҳудиён!» 

І9. Ва қамиш бар сараш заданд ва бар Ӯ туф карданд 
ва, зону зада, ба Ӯ таъзим карданд. 

20. Пас аз он ки Ӯро басе истеҳзо карданд, ҷомаи арғу- 
вонро аз танаш кашида, либоси худашро пӯшонданд ва Ӯро 
берун бурданд, то маслубаш кунанд. 

21. Ва роҳгузареро аз Қурин, ки Шимъӯн ном дошт ва 
падари Искандар ва Руфус буд ва аз саҳро меомад, маҷбур 
карданд, ки салиби Ӯро бардорад. 

22. Ва Исоро ба ҷое бурданд, ки Ҷолҷолто, яъне «Ҷои 
косахонаи сар» ном дошт. 

23. Ва шароби бо мур омехтаро барои нӯшиданаш до- 
данд; лекин Ӯ нанӯшид. 


Маслуб кардани Исо ва мамоти Ӯ?. 


24. Ононе ки Ӯро маслуб карданд, либоси Ӯро қуръа 
партофта тақсим карданд, то ҳар кас чизе бигирад. 

25. Ва соати сеюм буд, ки Ӯро маслуб карданд. 

26. Ва бар Ӯ чунин айбномае навишта шуда буд: «/Іод- 
шохи Яуудиёњ. 

27. Бо Ӯ ду роҳзанро, яке аз дасти росташ ва дигаре аз 
дасти чапаш, маслуб карданд. 

28. Пас ба амал омад он Навиштае ки мегӯяд: «Аз ҷи- 
нояткорон шумурда шуд». 

29. Ва роҳгузарон Ӯро дашном дода ва сар чунбонда, 
мегуфтанд: «Эй! Ту ки маъбадро вайрон карда, дар се рӯз 
аз нав бино мекунӣ! 

30. «Худатро наҷот дода, аз салиб фурӯд ой». 

31. Ҳамчунин саркоҳинон ва китобдонон Ӯро истеҳзо 
карда, ба якдигар мегуфтанд: «Дигаронро наҷот медод, 
лекин Худашро наҷот дода наметавонад! 

342. «Масеҳ, Подшоҳи Исроил, бигзор акнун аз салиб 
фурӯд ояд, то бубинем ва имон оварем». Ва онҳое ки бо 
Ӯ маслуб шуда буданд, Ӯро дашном медоданд. 

33. Чун соати шашум расид, тамоми заминро то соати 
нӯҳум торикӣ фаро гурифт. 

34. Ва дар соати нӯҳум Исо бо овози баланд фарьёд 
зада, гуфт: «Элӯҳӣ, Элӯҳӣ! Ламма сабақтанӣ?», яъне: «Ху- 
дои Ман, Худои Ман! Чаро Маро тарк кардаӣ?» 

35. Баъзе аз ҳозирон, чун шуниданд, гуфтанд: «Инак, 
Ильёсро меҳонад». 

36. Пас шахсе шитоб карда, исфанҷеро аз сирко пур 
кард ва бар сари най ниҳода, ба Ӯ нӯшониданӣ шуд ва гуфт: 
«Биистед, бубинем, ки оё Ильёс меояд, то Ӯро фурӯд оварад?» 

37. Лекин Исо садои баланде бароварда, Ҷон Дод. 

38. Ва пардаи маъбад аз боло то поён дарида, ду пора 
шуд. 

39. Мирисаде ки рӯ ба рӯи Ӯ меистод, чун дид, ки Ӯ бо 
чунин садо ҷон дод, гуфт: «Ба ростӣ ин Одам Писари Худо 
буд». 

40. Якчанд зан низ буданд, ки аз дур нигоҳ мекарданд: 
аз он чумла Марьями Маҷдалия ва Марьяме ки модари 
Яъқуби кӯчак ва Йӯсе буд, ва Салӯмит, 

41. Ки ҳангоми дар Ҷалил буданаш аз ақиби Ӯ мераф- 
танд ва ба Ӯ хизмат мекарданд, ва бисьёр занони дигар, 
ки ҳамроҳи Ӯ ба Ерусалим омада буданд. 


Дафни Исо. 


42. Ва чун шом шуд, зеро ки рӯзи ҷумъа, яъне бегоҳи 
шанбе буд, 

43. Юсуф ном шахсе аз Ҳаромот, узви намоёни шӯро, 
ки худаш низ интизори Малакути Худо буд, омад ва ҷа- 
сорат карда назди Пилотус даромад ва Ҷасади Исоро талаб 
кард; 

44. Пилотус дар ҳайрат афтод, ки Ӯ зуд фавтидааст; 
ва юзбоширо талабида, аз вай пурсид, ки оё фавтид? 

45. Ва чун аз юзбошӣ фаҳмид, Ҷасадро ба Юсуф дод. 

46. Вай катоне харида ва Ҷасадро аз салиб фуроварда, 
ба он катон печонд ва ба қабре ки дар дохили санг таро- 
шида буд, ниҳод; ва сангеро бар дари қабр ғелонд. 

47. Ва Марьями Маҷдалия ва Марьями модари Йӯсе 
диданд, ки куҷо гузошта шуд. 

Эӯуьёи Исо ва воқеаҳои ин рӯз. 


1. БАЪД аз гузаштани шанбе, Марьями Маҷдалия ва 
Марьяме ки модари Яъқуб буд, ва Салӯмит ҳанут хариданд, 
то рафта Ӯро тадҳин кунанд. 

2. Ва саҳарии рӯзи якшанбе, чун офтоб тулӯъ кард, 
онҳо ба сари қабр омаданд, 

3. Ва ба ҳамдигар мегуфтанд: «Сангро аз дари қабр 
барои мо кӣ меғелонад?» 

4. Чун нигаристанд, диданд, ки санг ғелонда шудааст; 
ва ҳол он ки он бисьёр бузург буд. 

5. Ва чун ба қабр даромаданд, ҷавонеро дар тарафи 
рост нишаста диданд, ки либоси сафед дар бар дошт; ва 
ҳайрон шуданд. 

б. Вай ба онҳо гуфт: «Ҳайрон нашавед. Исои Носирии 
маслубро ҷустуҷӯ мекунед; Ӯ эҳьё шуд ва дар ин ҷо нест. 
Инак ҷое ки Ӯро ниҳода буданд. 

Т. «Лекин рафта, ба шогирдони Ӯ ва ба Петрус гӯед, 
ки Ӯ пеш аз шумо ба Ҷалил меравад; Ӯро, чунон ки ба шумо 
гуфта буд, дар он ҷо ҳоҳед дид». 

8. Ва зуд баромада, тозон аз пеши қабр рафтанд; он- 
ҳоро ларза ва даҳшат фаро гирифта буд, ва ба касе чизе 
нагуфтанд, зеро ки метарсиданд. 


Фармоиш дар бораи вазифа. 


9. Саҳарии рӯзи якшанбе эҳьё шуда, аввал ба Марьями 
Маҷдалия, ки аз вай ҳафт девро берун карда буд, зоҳир шуд. 

10. Вай рафта, ба ҳамроҳони Ӯ, ки гирьёну нолон бу- 
данд, ҳабар дод; 

11. Лекин онҳо, чун шуниданд, ки Ӯ зинда аст, ва Ӯро 
вай дидааст, -- бовар накарданд. 

12. Баъд аз он ба сурати дигар ба ду нафари онҳо, ки 
ба деҳа мерафтанд, дар роҳ зоҳир шуд. 

13. Ва онҳо баргашта, ба дигарон ҳабар доданд; лекин 
ба онҳо низ бовар накарданд. 

14. Ниҳоят ба он ёздаҳ, ки дар сари суфра нишаста 
буданд, зоҳир шуд ва онҳоро ба сабаби беимонӣ ва дилсахтиа- 
шон сарзаниш кард, зеро ба онҳое ки Ӯро эҳьёшуда дида 
буданд, бовар накардаанд. 

15. Ва ба онҳо гуфт: «Ба тамоми олам биравед ва Ин- 
ҷилро ба ҳамаи маҳлуқот мавъиза кунед. 

16. «Ҳар кӣ имон оварда, таъмид ёбад, наҷот ҳоҳад ёфт; 
лекин ҳар кӣ имон наоварад, маҳкум хоҳад шуд. 

17. «Ва ин аломот ҳамроҳи имондорон ҳоҳад буд: ба исми 
Ман девҳоро берун кунанд ва ба забонҳои нав суҳан гӯянд; 

18. «Ва морҳоро гиранд; ва агар заҳри қотиле бихӯранд, 
ба онҳо осеб нарасонад; ва даст бар беморон ниҳанд, онҳо 
шифо ёбанд». 


Сууди Исо. 


19. Ва Худованд, пас аз он ки ба онҳо суҳан гуфт, ба 
осмон сууд карда, ба ямини Худо нишаст. 

20. Ва онҳо берун рафта, дар ҳар ҷо мавъиза мекарданд, 
ва Худованд ба онҳо мадад мерасонд ва бо аломоти баъ- 
дина каломро собит мегардонд. 





ИНҶИЛИ ДУҚО 


БОБИ ЯКУМ 


Муқаддима. 


І. АЗБАСКИ бисьёр касон ба тартиб додани нақли 
воқеаҳое шурӯъ кардаанд, ки рӯй доданошон дар миёни мо 
пурра маълум аст, 

2. Чунон ки аз ибтидо ба василаи шоҳидон ва ходимони 
Калом ба мо расондаанд, --- 

3. Ман низ салоҳ донистам, ки ҳама чизро аз худи аввал 
бодиққат тадқиқ намуда, пай дар ҳам барои ту, эй Теофилуси 
мӯҳтарам, бинависам, 

4. То ки ту боэътимодии таълимотеро, ки дар он тарбият 
ёфтаӣ, бидонӣ. 


Пешгӯии таваллуди Яуьёи Таьѕмиддиуанда. 


5. Дар айёми Ҳиродус, подшоҳи Яҳудо, Закарьё ном 
коҳине аз навбати Абиёї буд, ва зани ӯ аз духтарони Ҳорун 
буда, Элисобаъ ном дошт. 

б. Ҳар дуи онҳо пеши Худо одил буданд ва аз рӯи 
тамоми аҳком ва фароизи Худованд бекаму кост рафтор ме- 
карданд. . 

7. Онҳо фарзанд надоштанд, зеро ки Элисобаъ нозой 
буд; ва ҳар ду ба пиронсолагӣ расида буданд. 

8. Боре, вақте ки ӯ бо навбати худ пеши Худо каҳонат 
мекард, 


ҒЕ5. Навбати Абиё -- дар маъбад 24 гурӯҳ коҳинон бо 
навбат хизмат мекарданд; сардори гурӯҳи 8-ум Абиё ном 
коҳине аз хонадони Ҳорун буд, ва ин гурӯҳро навбати Абиё” 
меномиданд. 

САА А дд оЭоЭэЭӯодҲ^д^^л^^д^Ахх---чч--Ҳ 


9. Мувофиқи таомули каҳонат, куръа ба номи ӯ баромад, 
ки ба маъбади Худованд даромада, бухур кунад; 

[0. Ва дар вақти буҳур карданаш тамоми ҷамоат дар 
берун дуо мегуфтанд. 

11. Баногоҳ фариштаи Худованд бар ӯ зоҳир гардида, 
дар тарафи рости қурбонгоҳи бухур истод. 

12. Закарьё аз ин рӯъё музтариб шуда, ба ҳарос афтод. 

13. Аммо фаришта ба ӯ гуфт: «Эй Закарьё, натарс, зеро 
ки дуои ту мустаҷоб шудааст, ва зани ту Элисобаъ ба ту пи- 
саре хоҳад зоид, ва ӯро Яҳьё хоҳӣ номид. 

14.«Ва туро шодмонӣ ва хурсандӣ насиб хоҳад шуд, ва 
бисьёр касон ба таваллуди ӯ шодӣ хоҳанд кард; 

15.«Зеро ки ӯ дар назари Худованд бузург хоҳад буд, 
ва шароб ва арақ нахоҳад нӯшид, ва аз шиками модари худ 
аз Рӯҳулқудс пур хоҳад буд, 

16.«Ва бисьёр касонро аз банӣ-Исроил ба Худованд Ху- 
дои онҳо руҷӯъ хоҳад кунонд. 

17.«Ва пешопеши Ӯ бо рӯҳ ва қувваи Ильёс қадам хоҳад 
зад, то ки дилҳои падаронро ба фарзандон ва номутеонро 
ба ҳикмати одилон баргардонад ва халқи дурусте барои Ху- 
дованд муҳайё созад». 

18. Закарьё ба фаришта гуфт: «Инро аз рӯи чӣ бидонам? 
Зеро ки ман пир ҳастам, зани ман Низ ба пиронсолагӣ раси- 
дааст». 

19. Фаришта дар ҷавоби ӯ гуфт: «Ман Ҷаброил ҳастам, 
ки ба ҳузури Худо меистам, ва фиристода шудаам барои он 
ки бо ту сухан ронам ва ин муждаро ба ту бирасонам. 

20. «Ва инак, забонат лол шуда, то рӯзи ба амал омадани ин 
ту имконияти гап задан нахоҳӣ дошт, аз барои он ки басуханони 
ман, ки дар вақти худ ба иҷро хоҳанд расид, имон наовардӣ». 

21. Дар ин миён ҷамоат мунтазири Закарьё буданд ва 
тааҷҷуб менамуданд, ки ӯ дар маъбад даранг мекунад. 

22. Ва ҳангоме ки берун омад, ба онҳо гап зада натавонист, 
ва онҳо фаҳмиданд, ки ӯ дар маъбад рӯъёе дидааст; ва ӯ 
ба онҳо имову ишора мекард, ва забонаш лол туда буд. 

23. Вақте ки рӯзҳои ҳизматаш ба анҷом расид, ба хонаи 
худ рафт. 

24. Ва баъд аз он рӯзҳо зани ӯ, Элисобаъ, ҳомила шуда, 
панҷ моҳ ҳудро аз ҳама пинҳон дошт, ва гуфт: 

25. «Дар ин рӯзҳо Худованд назар карда, ба ман чунин 
амал кард, то ки нанги маро аз миёни мардум бардорад». 

Хушхабар. 


26. Ва дар моҳи шашум Ҷаброили фаришта аз ҷониди 
Худо ба Носира ном шаҳри Ҷалил фиристода шуд 

27. Назди бокирае ки номзади Юсуф ном марде аз ҳо- 
надони Довуд буд; ва номи он бокира Марьям буд. 

28. Ва фаришта назди вай даромада, гуфт: «Салом бар 
Ту; эй пурфайз! Худованд бо туст; ту дар миёни занон 
муборак ҳастӣ». 

29. Аммо вай ӯро дида, аз суҳанонаш музтариб шуд ва 
дар дили ҳуд гуфт, ки ин чӣ саломе бошад. 

30. Ва фаришта ба вай гуфт: «Эй Марьям, натарс, зеро 
ки ту назди Худо файз ёфтай; 

31.«Ва инак, ҳомила шуда, Писаре ҳоҳӣ зоид, ва Ӯро 
Исо ҳоҳӣ номид; 

32. «Ва Ӯ бузург ҳоҳад буд ва Писари Ҳаққи Таоло номида 
ҳоҳад шуд; ва Худованд Худо тахти падараш Довудро ба 
Ӯ хоҳад дод; 

33. «Ва ӯ бар ҳонадони Яъқуб то абад салтанат хоҳад ронд, 
ва салтанати Ӯ интиҳо нахоҳад дошт». 

34. Марьям ба фаришта гуфт: «Ин чӣ гуна мешавад, 
дар сурате ки ман бокира ҳастам?» 

35. Фаришта дар ҷавоби вай гуфт: «Рӯҳулқудс бар ту 
хоҳад омад, ва қуввати Ҳаққи Таоло бар ту соя ҳоҳад афканд; 
бинобар ин он мавлуди Муқаддас ҳам Писари Худо номида 
ҳоҳад шуд; 

36. «Инак, ҳеши ту, Элисобаъ, ки ӯро нозой меноманд, 
ӯ низ дар пирии ҳуд писаре дар шикам дорад, ва ҳоло моҳи 
шашуми ўст; 

37. «Зеро ки назди Худо ҳеҷ каломе бе оқибат намемонад». 

38. Маръям гуфт: «Инак, канизи Худованд ҳастам; биг- 
Зор бо ман аз рӯи каломи ту бишавад». Ва фаришта аз пеши 
вай рафт. 


Маӯрфьяи назди Элисобаъ меравад. 


39. Дар он рӯзҳо Марьям роҳсипор шуда, бо шитоб ба 
шаҳре рафт, ки дар кӯҳистони Яҳудо воқеъ аст, 

40. Ва ба ҳонаи Закарьё даромада, ба Элисобаъ салом 
гуфт. 

41. Ва чун Элисобаъ саломи Марьямро шунид, бача дар 
шикамаш ба ҷунбиш омад; ва Элисобаъ аз Рӯҳулқудс пур шуд, 

42. Ва бо овози баланд ҳитоб намуда, гуфт: «Гу дар 
миёни занон муборак ҳастӣ, ва муборак аст самараи шиками 
ту! 

43. «Ва ин ба ман аз куҷост, ки модари Худованди ман 
назди ман омадааст? 

44. «Зеро ки чун садои саломи ту ба гӯшам расид, бача 
аз шодӣ дар шикамам ба ҷунбиш омад; 

45. «Ва хушо вай, ки имон овардааст, ки он чи аз ҷониби 
Худованд ба вай гуфта шудааст, ба амал хоҳад омад». 


Таронаи Марьям. 


46. Ва Марьям гуфт: «Чони ман Худовандро ситоиш 
мекунад, 

47. «Ва рӯҳи ман аз Худои Наҷотдиҳандаи ман ба 
ваҷд омад, 

48. «Ки Ӯ бар фурӯтании канизи Худ назар кардааст; 
зеро ки минбаъд ҳамаи наслҳо маро ҳушбахт хоҳанд хонд; 

49. «Зеро ки он Қодир чизи бузурге барои ман ба амал 
овард, ва исми Ӯ муқаддас аст, 

50. «Ва марҳамати Ӯ насл ба насл барои касонест, ки аз 
Ӯ метарсанд; 

51. «Қуввати бозуи Худро зоҳир сохт; онҳоеро, ки аз 
андешаҳои дилашон мағрур буданд, пароканда кард; 

52. «Зӯроваронро аз тахтҳо вожгун сохт ва фурӯтанонро 
сарафроз гардонд; 

53. «Гуруснагонро аз неъматҳо пур кард, ва сарватдорон- 
ро тиҳидаст фиристод; 

54. «Бандаи Худ Исроилро дастгирӣ кард, ба хотираи 
марҳамати Худ, -- 

55. «Чунон ки ба падарони мо гуфта буд, -- ба Иброҳим 
ва насли ӯ то абад». 

56. Ва Марьям қариб се моҳназди ӯ монд ва баъд ба хонаи 
худ баргашт. 


Таваллуди Яуьёи Таъмиддиханда. 


57. Чун вақти зоидани Элисобаъ расид; ӯ писаре зоид. 

58. Ва ҳамсояҳо ва хешу табори ӯ шуниданд, ки Худо- 
ванд марҳамати Худро ба ӯ афзун кардааст, ва бо ӯ шод 
шуданд. 

59. Ва дар рӯзи ҳаштум омаданд, ки кӯдакро хатна ку- 

нанд, ва мехостанд ӯро, аз рӯи номи падараш, Закарьё ном 
монанд. 

60. Лекин модараш дар ҷавоб гуфт: «Не, балки ӯ Яҳьё 
номида хоҳад шуд». 

61. Ба вай гуфтанд: «Дар авлоди ту касе нест, ки чунин 
ном дошта бошад». 

62. Ва бо имову ишорат аз падараш пурсиданд, ки ӯро 
чӣ ном ниҳодан мехоҳад. 

63. Ӯ тахтачае талабида, бар он навишт: «Номи ӯ Яҳьёсъ. 
Ва ҳама мутааҷҷиб шуданд. 

64. Дарҳол даҳон ва забони ӯ кушода шуд, ва ӯ ба су- 
хан даромада, Худоро ҳамду сано хонд. 

65. Ва ҳамаи ҳамсояҳои онҳо ба ҳарос афтоданд; ва та- 
моми ин воқеаро дар сар то сари кӯҳистони Яҳудо нақл 
мекарданд. 

66. Ва ҳар кӣ мешунавид, инро дар дили худ ҷо дода, 
мегуфт: «Ин кӯдак кӣ хоҳад шуд?» Ва дасти Худованд бо ӯ 
буд. 


Таронаи Закарьё. 


67. Падари ӯ, Закарьё, аз Рӯҳулқудс пур шуд ва нубув- 
ват намуда, гуфт: 

68. «Муборак аст Худованд Худои Исроил, ки қавми 
Худро парасторӣ намуда, ба вай халосӣ ато фармудааст, 

69. «Ва барои мо дар хонадони бандаи Худ Довуд шохи" 
наҷот барпо кардааст, 

70. «Чунон ки аз қадим бо забони анбиёи муқаддаси Худ 
гуфтааст, 

Т. «Ки моро аз душманони мо ва аз дасти ҳамаи онҳое 
ки аз мо нафрат доранд, наҷот хоҳад дод; 

72. «Ба падарони мо марҳамат намуда, аҳди муқаддаси 
Худро, 

73. «Қасамеро, ки Ӯ ба падари мо Иброҳим ёд карда буд, 
ба хотир хоҳад овард, 

74. «Ва ба мо имконият хоҳад дод, ки аз дасти душма- 
нони худ халос шуда, бе тарсу бим 

75. «Ба Ӯ бо қудсият ва адолат хизмат кунем, дар ҳолате 
ки тамоми айёми умри худ пеши Ӯ бошем. 

76. «Ва ту, эй кӯдак, набии Ҳаққи Таоло хонда хоҳӣ 


“69. Шох -- рамзи қувват аст. 

шуд, зеро ки пешопеши Худованд қадам хоҳӣ зад, то ки 
роҳҳои Ӯро муҳайё кунӣ 

77. «Ва ба қавми Ӯ бифаҳмонӣ, ки наҷот дар омурзиши 
гуноҳхои онҳост, 

78. «Аз умқи марҳамати Худои мо, ки бо он моро Найири 
Толеъ аз олами боло парасторӣ намуд, 

79. «Го ки касони дар торикӣ ва сояи марг нишастаро 
мунаввар созад ва пойҳои моро ба роҳи осоиштагӣ равона 
кунад». 

80. Ва кӯдак калон шуда, рӯҳаш қавӣ мегашт, ва то рӯ- 
зе ки бар Исроил зохир гардид, дар биёбонҳо буд. 


БОБИ ДУЮМ 


Таваллуди Исо. Исми Ӯ. 


1. ДАР он айём аз ҷониби қайсар Авғустус фармоне 
баромад, ки дар тамоми рӯи заминї” саршуморӣ гузаро- 
нанд. 

2. Дар замоне ки Кириниюс дар Сурия ҳукмронӣ ме- 
кард, ин саршуморӣ аввалин буд. 

3. Ва ҳама барои нависондани худ, ҳар яке ба шаҳри 
худ мерафтанд. 

4. Юсуф низ аз Ҷалил, аз шаҳри Носира, ба Яҳудо , 
ба шаҳри Довуд, ки Байт-Лаҳм ном дорад, равона шуд, 
чунки ӯ аз хонадон ва авлоди Довуд буд, 

5. То худро бо Марьям, ки номзади ӯ ва ҳомиладор 
буд, нависонад. 

6. Ва ҳангоме ки онҳо дар он ҷо буданд, вақти зоидани 
вай расид; 

7. Ва Писари нахустини худро зоид, ва Ӯро парпеч 
кард, ва Ӯро дар охуре хобонид, чунки дар мусофирхона 
ҷое барои онҳо набуд. 


Парастиши чӯпонон. 


8. Дар он сарзамин чӯпононе буданд, ки шабона дар 
ҳавои кушод рамаи худро посбонӣ мекарданд. 


«|. Дар тамоми рӯи замин -- яъне дар ҳудуди империяи 
Рум. 

9. Ва фариштаи Худованд бар онҳо зоҳир гардид, ва 
ҷалоли Худованд дар гирду пешашон дурахшид, ва онҳо 
бағоят ҳаросон шуданд. 

10. Фаришта ба онҳо гуфт: «Натарсед; зеро ки муждаи 
бузурге ба шумо мерасонам, ки он барои тамоми қавм ҳоҳад 
буд: 

11. «Имрӯз барои шумо дар шаҳри Довуд Наҷотдиҳанда 
таваллуд шуд, ки Ӯ Масеҳи Худованд аст; 

12. «Ва ин аст аломат барои шумо: Кӯдакро парпечшуда 
ва дар охуре хобида хоҳед ёфт». 

13. Ногаҳон бо фаришта фавҷе аз лашкари осмон пайдо 
шуданд, ки Худоро ҳамду сано хонда, мегуфтанд: 

14. «Худоро ҷалол дар арши аъло, 

ва осоиштагӣ бар замин, 
ва ҳусни таваҷҷӯҳ дар миёни мардум бод». 

15. Вақте ки фариштагон аз пеши онҳо ба осмон сууд кар- 
данд, чӯпонон ба якдигар гуфтанд: «Биёед, ба Байт-Лаҳм 
биравем ва он чиро, ки дар он ҷо воқеъ шудааст, ва Худо- 
ванд онро ба мо хабар додааст, бубинем». 

16. Ва бо шитоб омаданд, ва Марьям ва Юсуф ва Кӯдакро, 
ки дар охур хобида буд, ёфтанд. 

17. Ва чун диданд, он суханеро, ки ба онҳо дар бораи Ин 
Кӯдак гуфта шуда буд, нақл карданд. 

18. Ва ҳамаи онҳое ки шуниданд, аз он чи чӯпонон ба 
онҳо нақл карданд, мутааҷҷиб шуданд. 

І9. Ва Марьям ҳамаи ин суханонро дар дили худ ҷо дода, 
нигоҳ медошт. 

20. Ва чӯпонон баргашта, Худоро ҳамду сано меҳонаданд 
ва ситоиш мекарданд барои ҳамаи он чизҳое ки шунида ва 
дида буданд, чунон ки ба онҳо гуфта шуда буд. 


Қурбонӣ дар магбад барои модар ва Кӯдак. 
Хатнаи Исо. 


21. Вақте ки дар ҳаштрӯзагӣ Ӯро хатна карданд, ба Ӯ 
Исо ном доданд, чунон ки фаришта Ӯро, пеш аз он ки дар 
шикам пайдо шавад, номида буд. 

22. Ва ҳангоме ки айёми татҳири онҳо мувофиқи шариати 
Мусо фаро расид, Ӯро ба Ерусалим оварданд,то ки ба Ху- 
дованд пешниҳод кунанд, 

23. Чунон ки дар шариати Худованд навишта шудааст: 

“Ҳар махлуқи наринае ки батни модарро мекушояд”, му- 
қаддаси Худованд хонда мешавад”; 

24. Ва мувофиқи он чи дар шариати Худованд гуфта 
шудааст, ду фохта ё ду чӯҷаи кабӯтар курбонӣ кунанд. 


Парастиш ва нубуввати Шимъӯн. 


25. Ва инак, дар Ерусалим Шимъӯн ном марде буд, ки 
марди одил ва парҳезгор ва мунтазири тасаллои Исроил 
буд, ва Рӯҳулқудс бар ӯ буд. 

26. Ва аз Рӯҳулқудс ба ӯ маълум шуда буд, ки то Масеҳи 
Худовандро набинад, фавтро нахоҳад дид. 

27. Ва ӯ ба ҳидояти Рӯҳ ба маъбад омад. Ва ҳангоме ки 
Исои Кӯдакро падару модараш оварданд, то ки маросими 
шариатро бар Ӯ ба ҷо оваранд, 

28. Ӯро ба дасти худ гирифта, Худоро муборак хонд ва 
гуфт: 

29. «Акнун, Эй Парвардигор, бандаи Худро, 

мувофиқи ваъдаи Худ, ба саломатӣ ҷавоб медиҳӣ; 

30. «Зеро ки чашмони ман наҷоти Туро дид, 

31. «Ки онро Ту пеши ҳамаи қавмҳо муҳайё сохтӣ: 

32. «Нурест, ки чашми халқҳоро кушояд, 

ва ҷалоли қавми Исроили Ту бошад. 

33. Ва Юсуф ва модари Ӯ аз он чи дар бораи Ӯ гуфта 
шуд, мутааҷҷиб гардиданд. 

34. Ва Шимъӯн онҳоро баракат дода, ба Марьям, модари 
Ӯ, гуфт: «Инак, Ӯ барои ғалтидан ва бархостани бисьёр касон 
дар Исроил ва барои аломати муноқишот таъин шудааст, -- 

35. «Дар ҷони Ту низ шамшере фурӯ хоҳад рафт, -- то 
ки андешаҳои дилҳои бисьёр ошкор шавад». 


Парастиши Ҳано. 


36. Дар он ҷо низ набияе, Ҳано духтари Фануил, аз сиб- 
ти Ошер буд, ки хеле солхӯрда буд, ва аз давраи бакораташ 
ҳафт сол бо шавҳари худ Зиндагӣ карда буд, 

37. Ва то ҳаштоду чорсолагӣ бева буд. Вай аз маъбад дур 
нашуда, бо рӯза ва дуо шабу рӯз ба Худо ибодат мекард. 

38. Вай низ дар ҳамон соат пеш омада, Худовандро ҳам- 


писарбачаи наҳустзода. 

ду сано хонд ва ба ҳамаи онҳое ки мунтазири халосии Ерусалим 
буданд, дар бораи Ӯ суҳан ронд. 


Баргаштан ба Носира. Солҳуои сокит. 


39. Баъд аз он ки тамоми маросимро мувофиқи шариати 
Худованд ба анҷом расонданд, ба Ҷалил, ба шаҳри худ Но- 
сира баргаштанд. 

40. Ва Кӯдак калон шуда, рӯҳаш қавӣ мегашт ва аз ҳик- 
мат пур мешуд, ва файзи Худо бар Ӯ буд. 


Исои дувоздаусола дар мазбад. 


41. Ҳар сол падару модари ӯ барои иди фисҳ ба Еруса- 
лим мерафтанд. 

42. Инчунин вақте ки Ӯ дувоздаҳсола буд, онҳо аз рӯи 
таомули ид ба Ерусалим омаданд, 

43. Ва ҳангоме ки баъд аз итмоми айёми ид гашта мераф- 
танд, Исои Наврас дар Ерусалим монд; ва инро Юсуф ва 
модари Ӯ пайхас нарафтанд, 

44. Ба гумони он ки Ӯ бо аҳли қофила меояд; ва як рӯз 
роҳ паймуда, дар миёни хешон ва ошноён ба ҷустуҷӯи Ӯ 
шурӯъ карданд; 

45. Ва чун наёфтанд, барои кофта ёфтани Ӯ ба Ерусалим 
баргаштанд. 

46. Баъд аз се рӯз Ӯро дар маъбад ёфтанд, ки дар миёни 
муаллимон нишаста, суханони онҳоро гӯш мекард ва ба 
онҳо савол медод; 

47. Ва ҳамаи онҳое ки суханони Ӯро мешуниданд, аз 
ақли Ӯ ва аз ҷавобҳои Ӯ мутааҷҷиб мешуданд. 

48. Чун Ӯро диданд, дар ҳайрат монданд; ва модари Ӯ ба 
Ӯ гуфт: «Эй Фарзандам! Чаро Ту бо мо чунин рафтор кардӣ? 
Инак, падарат ва ман хеле ғусса хӯрда, Туро ҷустуҷӯ кардем. 

49. Ба онҳо гуфт: «Чаро Маро ҷустуҷӯ кардед? Магар 
намедонистед, ки Ман бояд дар ҳамон ҷое бошам, ки ба Па- 
дарам тааллуқ дорад?» 

50. Вале онҳо ба суханоне ки Ӯ гуфт, сарфаҳм нарафтанд. 

51. Ва Ӯ бо онҳо равона шуда, ба Носира омад; ва дар 
итоати онҳо буд. Ва модари Ӯ ҳамаи ин суҳанонро дар дили 
худ нигоҳ медошт. 

52. Ва Исо дар ҳикмат ва дар камол ва дар илтифот назди 
Худо ва одамон тараққӣ мекард. 

БОБИ СЕЮМ 


Хизматгузории Яуьёи Таъмиддиханда. 


ЇІ. ДАР соли понздаҳуми ҳукмронии қайсар "Тибариюс, 
вақте ки Цонтиюс Пилотус дар Яҳудо фармонравоӣ мекард, 
ва-Ҳиродус тетрархи Ҷалил, ва бародараш Филиппус тетрар- 
хи Итурия ва вилояти Тархонитус, ва Лисониюс тетрархи 
Абилин буд, 

2. Дар айёми саркоҳинон Ҳонон ва Қаёфо, каломи Худо 
ба Яҳьё ибни Закарьё расид. 

3. Ва ӯ тамоми кишвари атрофи Ӯрдунро тай карда, 
таъмиди тавбаро барои омурзиши гуноҳҳо мавъиза менамуд, 

4. Чунон ки дар китоби нутқҳои Ишаъёи набӣ навишта 
шудааст: «Овози нидокунандае дар биёбон: 

роҳи Худовандро тайёр кунед, 
тариқи Ӯро рост кунед; 

5. «Ҳар водӣ баланд, 

ва ҳар кӯҳ ва теппа паст, 

ва ҳар каҷӣ роҳи рост, 

ва ҳар роҳи ноҳамвор ҳамвор хоҳад шуд; 

6. «Ва ҳар башар наҷоти Худоро хоҳад дид». 

7. Ва ба мардуме ки берун меомаданд, то ки аз ӯ таъ- 
мид ёбанд, мегуфт: «Эй афъизодагон! Кӣ ба шумо талқин 
ЗАРИ ки аз ғазаби оянда бигрезед? 

8. «Акнун самаре оваред, ки сазовори тавба бошад, ва 
дар дили худ нагӯед, ки "падари мо Иброҳим аст!”; зеро ба 
шумо мегӯям, ки Худо қодир аст аз ин сангҳо барои Ибро- 
ҳим фарзандон ба вуҷуд оварад; 

9. «Ва алҳол теша бар решаи дарахтон гузошта шудааст: 
ҳар дарахте ки меваи нағз надиҳад, бурида ва дар оташ ан- 
доҳта хоҳад шуд». 

10. Мардум аз ӯ мепурсиданд: «Цас, чӣ кунем?» 

11. Дар ҷавоби онҳо мегуфт: «Касе ки ду курта дорад, 
ба касе ки надорад, бидиҳад; ва касе ки хӯрок дорад, низ 
чунин амал кунад». 

12. Боҷгирон низ барои таъмид омада, ба ӯ гуфтанд: 
«Эй устод, чӣ кунем?» 

13. Ба онҳо гуфт: «Бештар аз он чи барои шумо муқар- 
рар шудааст, талаб накунед». 

14. Сарбозон низ аз ӯ пурсида, гуфтанд: «Пас мо чӣ ку- 

нем?» Ба онҳо гуфт: «Касеро озор надиҳед, дар ҳаққи касе 
тӯҳмат накунед, ва ба маоши худ қаноат намоед». 

15. Ва ҳангоме ки мардум интизор меистоданд, ва ҳама 
дар дили ҳуд дар бораи Яҳьё андеша мекарданд, ки оё вай 
Масеҳ аст ё не, -- 

16. Яҳьё дар ҷавоби ҳамаи онҳо мегуфт: «Ман шуморо 
бо об таъмид медиҳам, лекин "Тавонотар аз ман меояд, ва 
ман сазовори он нестам, ки даволи пойафзоли Ӯро воз ку- 
нам; Ӯ шуморо бо Рӯҳулқудс ва оташ таъмид хоҳад дод; 

17. «Ӯ ғалбери Худро дар даст дорад, ва Ӯ ҳирмангоҳи 
Худро тоза карда, гандумро дар анбори Худ гирд хоҳад 
овард, лекин коҳро дар оташи хомӯшнашаванда хоҳад сӯ- 
зонд». 

18. Боз бисьёр чизҳои дигарро ба мардум башорат дода, 
онҳоро насиҳат мекард. 


Ҳабс шудани Таъмиддиуанда. 


19. Ва тетрарх Ҳиродус барои Ҳиродия, зани бародараш, 
ва барои ҳамаи бадиҳое ки карда буд, ба мазаммати ӯ дучор 
шуда, | 

20. Инро низ бар ҳамаи онҳо илова намуд, ки Яҳьёро 
дар зиндон андоҳт. 


Таъмиди Исо. 


21. Ҳангоме ки тамоми мардум таъмид меёфтанд, ва Исо 
низ таъмид ёфта, дуо мегуфт, осмон кушода шуд, 

22. Ва Рӯҳулқудс дар шакли ҷисмонӣ, чун кабӯтаре, бар 
Ӯ нозил шуд, ва овозе аз осмон омад, ки мегуфт: «Гу Писари 
Маҳбуби Ман ҳастӣ; ҳусни таваҷҷӯҳи Ман бар Туст!» 


Насабномаи Марьям, модари Исо. 


23. Ва Исо, вақте ки ба ҳизмати Худ шурӯъ намуд, тақ- 
рибан сисола буд, ва, чунон ки гумон мекарданд, писари 
Юсуф ибни Элӣ, 

24. Ибни Маттот, ибни Левӣ, ибни Малкӣ, ибни Яннай, 
ибни Юсуф, 

25. Ибни Матитьё, ибни Омӯс, ибни Наҳум, ибни Ҳес- 
лӣ, ибни Наҷҷой, 

26. Ибни Маҳат, ибни Матитьё, ибни Шимъӣ, ибни 
Юсуф; ибни Йӯдо, 

27. Ибни Йӯҳонон, ибни Ресо, ибни Зарубобил, ибни 
Шаалтиил, ибни Нерӣ, 

28. Ибни Малкӣ, ибни Аддӣ, ибни Қӯсом, ибни Элма- 
дом, ибни Эр, В 

29. Ибни Йӯсе, ибни Элиэзер, ибни Йӯрим, ибни Мат- 
тот, ибни Левӣ, 

30. Ибни Шимъӯн, ибни Яҳудо, ибни Юсуф, ибни Йӯ- 
ном, ибни Эльёқим, 

31. Ибни Мальё, ибни Мино, ибни Матато, ибни Нотон, 
ибни Довуд, 

32. Ибни Йисой, ибни Ӯбид, ибни Бӯаз, ибни Салмӯн, 
ибни Наҳшӯн, 

33. Ибни Аминодоб, ибни Ром, ибни Ҳесрӯн, ибни Форас, 
ибни Яҳудо, 

34. Ибни Яъқуб, ибни Исҳоқ, ибни Иброҳим, ибни То- 
раҳ, ибни Ноҳӯр; 

35. Ибни Саруҷ, ибни Рау, ибни Фолаҷ, ибни Эбар, ибни 
Шолаҳ, 

36. Ибни Қенон, ибни Арфакшад, ибни Сом, ибни Нӯҳ, 
ибни Ломак, 

37. Ибни Матушолаҳ, ибни Ҳанӯх, ибни Ёрад, ибни 
Маҳалалъил; ибни Қенон, 

38. Ибни Анӯш, ибни Шет, ибни Одам, ибни Худо буд. 


БОБИ ЧОРУМ 


Озмоиши Исо. 


1. ВА Исои пур аз Рӯҳулқудс аз Ӯрдун баргашт, ва Рӯҳ 
Ӯро ба биёбон бурд, 

2. Ва чиҳил рӯз Уро иблис меозмуд, ва дар он рӯзҳо 
Ӯ чизе нахӯрд; ва баъд аз тамом шудани онҳо гурусна монд. 

3. Ва иблис ба Ӯ гуфт: «Агар Ту Писари Худо бошӣ, ба 
ин санг бигӯй, ки нон шавад». 

4. Исо ба вай ҷавоб дод: «Навишта шудааст, ки одамизод 
на танҳо бо нон зиндагӣ мекунад, балки бо ҳар каломи Худо». 

5. Ва Ӯро ба кӯҳи баланде бардошта бароварда, ҳамаи 
мамлакатҳои ҷаҳонро дар лаҳзае ба Ӯ нишон дод, 

6. Ва иблис ба Ӯ гуфт: «Тамоми салтанат ва ҷалоли он- 
ҳоро ба Ту медиҳам, зеро ки он ба дасти ман супурда шудааст, 
ва ман, ба ҳар кӣ ҳоҳам, онро медиҳам; 

7. «Шас, агар Ту ба ман саҷда кунӣ, ҳамааш аз они Ту 
мешаваљ. 

8. Исо дар ҷавоби вай гуфт: «Аз Ман дур шав, эй шай- 
тон; навишта шудааст, ки: 

"Ба Худованд Худои худ саҷда кун 
ва танҳо Ӯро ибодат намо?». 

9. Ва Ӯро ба Ерусалим бурда, бар кунгураи маъбад гу- 
зошт, ва ба Ӯгуфт: «Агар Ту Писари Худо бошӣ, аз ин ҷо 
Худро ба зер андоз; 

10.«Зеро ки навишта шудааст: 

"Ба фариштагони Худ дар бораи Ту амр хоҳад дод, 
ки Туро нигоҳдорӣ кунанд; 

11.«Ва Туро бар кафҳои худ бардошта хоҳанд бурд, ки 

мабодо пои Худро ба санге бизанӣ”. 
12. Исо дар ҷавоби вай гуфт: «Гуфта шудааст, ки: ”"Ху- 
дованд Худои худро наозмой?”». 
13. Ва иблис тамоми озмоишро ба итмом расонда, то 
муддате аз Ӯ дур шуд. 


Хизматгузории Исо дар Ҷалил. 


14. Ва Исо бо қуввати рӯҳ ба Ҷалил баргашт, ва овозаи 
Ӯ дар тамоми кишвар паҳн шуд. 

15. Ва Ӯ дар куништҳои онҳо таълим медод, ва ҳама Ӯро 
ситоиш мекарданд. 


Исо дар куништи Носира. 


16. Ва ба Носира, ки дар он ҷо тарбият ёфта буд, омад 
ва, аз рӯи одати Худ, рӯзи шанбе ба куништ даромад ва ба- 
рои қироат бархост. 

17. Ба Ӯ китоби Ишаъёи набиро доданд; ва Ӯ китобро 
кушода, ҷоеро ёфт, ки чунин навишта шуда буд: 

18. “Рӯҳи Худованд бар Ман аст; 

зеро ки Ӯ Маро тадҳин намудааст, 
то ки ба мискинон башорат диҳам, 
ва Маро фиристодааст, то ки шикастадилонро шифо 
бахшам, 
озодиро ба асирон ва биноиро ба кӯрон мавъиза 
намоям, 
мазлумонро озод кунам 
19.”Ва соли таваҷҷӯҳи Худовандро мавъиза намоям”. 

20. Ва китобро пӯшонда, ба ходим дод ва нишаст; ва 
чашмони ҳама дар куништ ба Ӯ дӯхта шуда буд. 

21. Ва Ӯ ба сухан оғоз намуда, ба онҳо гуфт: «Имрӯз ин 
навишта, ки шумо гӯш кардед, ба иҷро расидааст». 

22. Ва ҳама ба Ӯ шаҳодат медоданд, ва аз суханони файз- 
бахше ки аз даҳонаш мебаромад, мутааҷҷиб шуда, мегуфтанд: 
«Оё Ӯ писари Юсуф нест» 

23. Ба онҳо гуфт: «Албатта, шумо ба Ман ин мақолро 
хоҳед гуфт: "Эй табиб! Худатро шифо бидеҳ; ҳар он чи шу- 
нидаем, ки дар Кафарнаҳум воқеъ шудааст, ин ҷо низ, дар 
ватани Худ бикун». 

24. Ва гуфт: «Ба ростӣ ба шумо мегӯям, ки ҳеҷ пайғам- 
баре дар зодгоҳи худ мақбул нест. 

25. «Аз рӯи ҳақиқат ба шумо мегӯям: бисьёр бевазанон 
дар Исроил дар айёми Ильёс буданд, ки он вақт осмон се 
солу шаш моҳ баста шуда буд, ба тавре ки дар тамоми рӯи 
замин қаҳтии сахте рӯй дод, 

26. «Вале Ильёс назди ҳеҷ яке аз онҳо фиристода нашуд, 
балки фақат назди бевазане ба Сорфатои Сидӯн; 

27. «Ва бисьёр махавиён дар Исроил дар айёми Элишои 
набӣ буданд, вале ҳеҷ яке аз онҳо пок нашуд, балки фақат 
Наамони сурьёнӣ». 

28. Тамоми аҳли куништ инро шунида, пур аз ғазаб шу- 


анд, 

29. Ва бархоста, Ӯроаз шаҳр бадар карданд ва бар кул- 
лаи кӯҳе ки шаҳрашон бар он сохта шуда буд, бурданд, то 
ки Ӯро ба зер афкананд; 

30. Аммо Ӯ аз миёни онҳо гузашта, ба роҳи Худ рафт. 


Исо дар Кафарнауум. 


31. Ва ба Кафарнаҳум, шаҳри Ҷалил, омад, ва дар рӯз- 
ҳои шанбе онҳоро таълим медод. 

42. Ва онҳо аз таълими Ӯ дар ҳайрат монданд, зеро ки 
каломи Ӯ боқудрат буд. 

43. Дар куништ касе буд, ки рӯҳи деви палид дошт, ва 
бо овози баланд фарьёд зада, гуфт: 

34. «Туро бо мо чӣ кор аст, эй Исои Носирӣ? Ту барои 
нест кардани мо омадаӣі Ман медонам, ки Ту кистӣ, эй 
Қуддуси Худо!» 

35. Исо вайро манъ карда, гуфт: «Хомӯш шав ва аз вай 


152 ЛУҚО 4, 5 





берун ой!» Ва дев ӯро дар миёна афтонда, аз ӯ берун шуд, 
ва ҳеҷ осебе ба ӯ нарасонд. 

36. Ҳама ба воҳима афтоданд, ва ба якдигар мегуфтанд: 
«Ин чӣ гапест, ки Ӯ бо қудрат ва қувват баарвоҳи палид амр 
мефармояд, ва онҳо берун меоянд?» 

37. Ва овозаи Ӯ дар тамоми гирду атроф паҳн шуд. 


Исо модарарӯси Петрус 
ва бисьёр касони дигарро шифо медиҳад. 


38. Ӯ аз куништ баромада, ба хонаи Шимъӯн омад; мо- 
дарарӯси Шимъўн ба табларзаи сахте гирифтор буд; ва дар 
хусуси вай аз Ӯ илтимос карданд. 

39. Ва Ӯ наздики вай омада, табларзаро манъ кард; ва 
он нест шуд. Вай дарҳол бархоста, ба парастории онҳо маш- 
ғул гашт. 

40. Дар вақти фурӯ рафтани офтоб ҳамаи онҳое ки бе- 
морони гирифтори касалиҳои гуногун доштанд, онҳоро наз- 
ди Ӯ меоварданд, ва Ӯ ба ҳар яке аз онҳо даст гузошта, он- 
ҳоро шифо медод. 

41. Девҳо низ аз бисьёр касон берун омада, бо фарьёд 
мегуфтанд: «Ту Масеҳ Писари Худо ҳастӣ». Аммо Ӯ онҳоро 
манъ карда, намегузошт сухан ронанд, зеро ки Масеҳ бу- 
дани Ӯро медонистанд. 


Исо дар тамоми Яҳудо мавъиза менамояд. 


42. Чун субҳ дамид, Ӯ берун омада, ба хилватгоҳе рафт, 
вале мардум Ӯро кофта ёфтанд ва назди Ӯ омаданд, ва 
Ӯро нигоҳ медоштанд, ки аз пешашон наравад. 

43. Ба онҳо гуфт: «Ман бояд ба шаҳрҳои дигар низ аз Ма- 
лакути Худо башорат диҳам, чунки барои ҳамин фирис- 
тода шудаам». 

44. Ва дар куништҳои Ҷалил мавъиза мекард. 


БОБИ ПАНҶУМ 


Мохҳигирии мӯъчизаосо. 
]. БОРЕ, вақте ки мардуми бисьёре аз ҳар тараф Ӯро 
фишор медоданд, то ки каломи Худоро гӯш кунанд, ва Ӯ 
дар канори кӯли Ҷинесор истода буд,--- 

2. Ду қаиқро дид, ки дар кӯл истода буданд, ва сайё- 
дони моҳӣ аз онҳо берун омада, тӯрҳои худро шустушӯй 
мекарданд. 

3. Ба яке аз қаиқҳо, ки аз они Шимъӯн буд, савор шуда, 
аз вай хоҳиш кард, ки андаке аз соҳил дуртар ронад, ва 
дар қаиқ нишаста, мардумро таълим медод. 

4. Ва ҳангоме ки суханаш ба поён расид, ба Шимъӯн 
гуфт: «Ба чуқуроб бирон, ва тӯрҳои худро барои сайд ан- 
дозед». 

5. Шимъӯн дар ҷавоби Ӯ гуфт: «Эй Устод! Тамоми шаб 
заҳмат кашида, чизе нагирифтем; лекин аз рӯи сухани Ту 
тӯрро меандозам». 

6. Ва онҳо чунин карданд, ва миқдори зиёди моҳиро 
сайд карданд, ва кам монда буд, ки тӯрашон кафида равад. 

7. Ва ба рафиқони худ, ки дар қаиқи дигар буданд, 
ишорат карданд, ки ба ёрии онҳо биёянд; ва онҳо омада, 
ҳар ду қаиқро пур карданд, ба тавре ки қариб буд зери об 
раванд. 

8. Шимъӯни Петрус, чун инро дид, пеши Исо зону зада, 
гуфт: «Худовандо! Аз пеши ман бирав, чунки ман шахси 
гуноҳкор ҳастам». 

9. Зеро ки вай ва ҳамаи ҳамроҳонаш аз ин сайди моҳи- 
ёне ки ба даст оварда буданд, дар даҳшат афтоданд, 

І0. Ва ҳамчунин Яъқуб ва Юҳанко, писарони Забдой 
низ, ки шарикони Шимъӯн буданд. Ва Исо ба Шимъӯн гуфт: 
«Натарс; минбаъд одамонро сайд хоҳӣ кард». 

11. Ва ҳар ду қаиқро ба соҳил бароварданд, ва ҳамаро 
тарк карда, аз ақиби Ӯ равона шуданд. 


Исо махавиро шифо медихад. 


12. Вақте ки Исо дар яке аз шаҳрҳо буд, марде пур аз 
махав омад ва, чун Исоро дид, рӯй ба замин ниҳода, аз 
илтимос кард: «Худовандо! Агар хоҳӣ, метавонӣ маро пок 
кун. 

13. Ӯ дасти Худро дароз карда, вайро ламс намуд ва 
гуфт: «Мехоҳам, пок шав!» Ва дарҳол махав аз вай нест шуд. 

14. Ва Ӯ ба вай таъин кард, ки ба ҳеҷ кас гап назанад, 
балки рафта ҳудро ба коҳин нишон диҳад ва барои пок шу- 
дани худ он ҳадияро, ки Мусо фармудааст, тақдим кунад, 
то ба онҳо шаҳодате гардад. 

15. Аммо овозаи Ӯ торафт паҳн мешуд, ва шумораи зиё- 

ди мардум назди Ӯ ҷамъ меомаданд, то ки каломашро гӯш 
кунанд ва аз касалиҳои худ шифо ёбанд. 
16. Ва Ӯ ба ҷойҳои хилват мерафт ва дуо мегуфт. 


Шифо ёфтани мафлуҷ. 


17. Рӯзе аз рӯзҳо, вақте ки Ӯ таълим медод, ва фарисиён 
ва муаллимони шариат аз тамоми деҳоти Ҷалил ва аз Яҳудо 
ва Ерусалим омада, дар он ҷо нишаста буданд, ва қуввати 
Худованд дар шифо доданаш зоҳир мешуд, -- 

18. Инак, якчанд кас марди мафлуҷеро бо бистараш бар- 
дошта оварданд, ва мехостанд вайро дароварда, пеши Ӯ 
бигузоранд, 

19. Вале ба сабаби бисьёрии мардум роҳе барои даровар- 
дани вай наёфта, болои бом баромаданд ва аз миёни сафол- 
ҳои он вайро бо бистараш ба миёнаи хона пеши Исо поён 
фуроварданд. 

20. Ва У имони онҳоро дида, гуфт: «Эй одамизод, гу- 
ноҳҳои ту омурзида шуд. 

21. Китобдонон ва фарисиён дар дили худ андеша кар- 
да, мегуфтанд: «Ин кист, ки куфр мегӯяд? Ҷуз Худои ягона 
кист, ки гуноҳҳоро омурзида тавонад?» 

22. Исо андешаҳои онҳоро пай бурда, дар ҷавоби онҳо 
гуфт: «Шумо дар дили худ чӣ андешаҳо доред? 

23. «Кадомаш осонтар аст: гуфтани он ки “гуноҳҳои ту 
омурзида шуд”, ё гуфтаки он ки "бархез ва равона шав”? 

24. «Лекин то бидонед, ки Писари Одам дар рӯи замин 
қудрати омурзидани гуноҳҳоро дорад» -- ба мафлуҷ гуфт: 
«Ба ту мегӯям: бархез, бистари худро бардор ва ба хонаи 
худ равона шав». 

25. Вай дарҳол дар пеши назари онҳо бархост, бистари 
худро бардошт ва, Худоро сипоскунон, ба хонаи худ равона 
шуд. 

26. Ва ҳама дар ҳайрат монданд, ва Худоро ҳамду сано 
мехонданд, ва дар ҳолате ки пур аз тарсу ҳарос буданд, ме- 
гуфтанд: «Имрӯз чизҳои аҷоибе дидем». 


Давѕват кардани Матто. Исо бо бочгирон 
ва гуноукорон хӯрок мехӯрад. 
27. Баъд аз ин Ӯ берун рафта, Левӣ ном боҷгиреро дид, 
ки дар боҷгоҳ нишаста буд, ва ба вай гуфт: «Аз паи Ман биё». 
28. Вай ҳама чизро тарк карда, бархост ва аз паи Ӯ ра- 
вона шуд. 

29. Ва Левӣ дар хонаи худ барои Ӯ зиёфати калоне дод, 
ва шумораи зиёди боҷгирон ва касони дигар дар он ҷо бу- 
данд, ва онҳо бо Ӯ назди суфра нишастанд. 

30. Китобдонон ва фарисиён норизогӣ баён намуда, ба 
шогирдони Ӯ гуфтанд: «Чаро шумо бо боҷгирон ва гуноҳ- 
корон мехӯред ва менӯшед?» 

31. Исо дар ҷавоби онҳо гуфт: «На тандурустон, балки 
беморон ба табиб ҳоҷат доранд; 

32.«Ман омадаам, ки на одилонро, балки гуноҳкоронро 
ба тавба даъват кунам». 


Масзалаи рӯзадоӯӣ. 


33. Ба Ӯ гуфтанд: «Чаро шогирдони Яҳьё бисьёр рӯза 
медоранд ва дуо мегӯянд, ҳамчунин шогирдони фарисиён 
низ, лекин шогирдони Ту мехӯранд ва менӯшанд?» 

34. Ба онҳо гуфт: «Оё метавонед аҳли кӯшки никоҳро, 
модоме ки домод бо онҳост, ба рӯзадорӣ водор намоед? 

35. «Лекин айёме хоҳад расид, ки домод аз онҳо гирифта 
шавад, ва он гоҳ, дар он айём рӯза хоҳанд дошт». 


Масалҳо дар бораи чома ва машк. 


36. Дар айни ҳол ба онҳо ин масалро гуфт: «Ҳеҷ кас пор- 
чае аз ҷомаи нав гирифта, бар ҷомаи кӯҳна ямоқ намемонад; 
вагар на, ҳам ҷомаи навро пора мекунад, ва ҳам ямоқи нав 
ба ҷомаи кӯҳна мувофиқ намеояд. 

37. «Ва ҳеҷ кас шароби навро дар машки кӯҳна намеан- 
дозад; вагар на шароби нав машкро дарида, ҳам худаш ме- 
резад, ва ҳам машк талаф мешавад; 

38. «Лекин шароби навро дар машки нав андохтан ло- 
зим аст; дар он сурат ҳар ду маҳфуз хоҳанд монд. 

39. «Ва ҳеҷ кас шароби кӯҳнаро нӯшида, дарҳол навашро 
талаб намекунад, зеро ки мегӯяд: шароби кӯҳна хуб аст». 


БОБИ ШАШУМ 


Исо ва қоидаҳои яхудиён дар бораи рӯзи шанбе. 


|. ЯК рӯзи шанбе чунин воқеъ шуд,ки Ӯ аз миёни кишт- 
зор мегузашт, ва шогирдони Ӯ хӯшаҳоро мечиданд ва ба 
каф молида, мехӯрданд. 

2. Ва баъзе аз фарисиён ба онҳо гуфтанд: «Чаро шумо 
коре мекунед, ки кардани он дар шанбе раво нест?» 

3. Исо дар ҷавоби онҳо гуфт: «Магар нахондаед, ки 
Довуд чӣ кард, ҳангоме ки худаш ва ҳамроҳонаш гурусна 
буданд? 

4. «Чӣ гуна вай ба хонаи Худо даромада, нони тақдим- 
ро гирифта хӯрд, ва ба ҳамроҳони худ низ дод, ва ҳол он ки 
хӯрдани он раво набуд, ҷуз барои коҳинон?» 

5. Ва ба онҳо гуфт: «Писари Одам оғои шанбе низ 
мебошад». 


Шифо ёфтани дастхушк. 


6. Як рӯзи шанбеи дигар Ӯ ба куништ даромада, таълим 
медод, ва дар он ҷо марде буд, ки дасти росташ хушк шуда 
буд. 

7. Китобдонон ва фарисиён аз паи Ӯ мепоиданд, ки шояд 
дар рӯзи шанбе шифо диҳад, то ки айбе ба гардани Ӯ бор 
кунанд. 

8. Ва Ӯ андешаҳои онҳоро пай бурда, ба марди дастхушк 
гуфт: «Бархез ва дар миёнҷо биист». Вай бархост ва истод. 

9. Ва Исо ба онҳо гуфт: «Аз шумо мепурсам, ки дар рӯ- 
Зи шанбе кадом кор ҷоиз аст: некӣ кардан, ё бадӣ кардан? 
ҷонеро наҷот додан, ё ҳалок кардан?» 

І0. Ва ба ҳамаи онҳо назар афканда, ба он мард гуфт: 
«Дасти худро дароз кун». Вай чунин кард, ва дасташ мисли 
дасти дигараш сиҳат шуд. 

]1. Аммо онҳо бисьёр дарғазаб шуда, бо ҳамдигар му- 
ҳокима мекарданд, ки ба Исо чӣ кунанд. 


Интихоб шудани дувоздаҳ нафарї ва номҳои онҳо. 


12. Дар он айём Ӯ барои дуо гуфтан ба фарози кӯҳе ба- 
ромад ва тамоми шаб ба Худо дуо гуфт. 

13. Вақте ки чашми рӯз кушода шуд, шогирдони Худро 
даъват намуда, аз онҳо дувоздаҳ нафарро интихоб кард, 
ва ба онҳо номи ҳаввориёнро дод, ки инҳоянд: 

14. Шимъӯн, ки ӯро Петрус номид, вабародараш Андриёс, 
Яъқуб ва Юҳанно, Филлиппус ва Барталмо, 

]5. Матто ва Тумо, Яъқуб ибни Ҳалфой ва Шимъӯн, ки 
лақабаш Ғаюр буд, 

16. Яҳудо ибни Яъқуб ва Яҳудои Исқарьют, ки баъдтар 
таслимкунандаи Ӯ шуд. 

Фаъолияти Исо то ҳудуди Яҳудо вусъат меёбад. 


17. Ва бо онҳо фурӯд омада, бар ҷои ҳамворе истод, ва 
шумораи зиёди шогирдонаш ва мардуми бисьёре аз тамоми 
Яҳудо пва Ерусалим ва аз соҳили Сӯр ва Сидӯн ҷамъ омаданд, 

18. То ки каломи Ӯро гӯш кунанд ва аз касалиҳои худ 
шифо ёбанд; дар байнашон ҳамчунин гирифторони арвоҳи 
палид буданд; ва шифо меёфтанд. 

19. Ва тамоми издиҳом саъю кӯшиш мекарданд, ки Ӯро 
ламс намоянд, чунки қуввате аз Ӯ берун омада, ҳамаро шифо 
мебахшид. 


Мавъизаи Исо: 
ЇІ. Аукоми хушбахтӣ. 


20. Ва Ӯ ба шогирдони Худ чашм андохта, гуфт: «Хушо 
шумо, эй мискинон, зеро ки Малакути Худо аз они шумост. 

21.«Хушо шумо, ки ҳоло гурусна ҳастед, зеро ки сер 
хоҳед шуд. Хушо шумо, ки ҳоло гирьён ҳастед, зеро ки хан- 
дон хоҳед шуд. 

22. «Хушо шумо, вақте ки мардум ба хотири Писари 
Одам аз шумо нафрат намоянд, ва шуморо дур кунанд, ва 
дашном диҳанд, ва номи шуморо ба бадӣ бароварда, рад 
кунанд. 

23. «Дар он рӯз шодӣ кунеду ба ваҷд биёед, зеро ки му- 
кофоти шумо дар осмон бузург аст. Падарони онҳо бо анбиё 
ҳамин тавр рафтор карда буданд. 


2. Эълон кардани; вой бар ҳоли шумо! 


24. «Бар акси ин, вой бар ҳоли шумо, эй сарватдорон ! 
Зеро ки шумо аллакай тасаллои худро ёфтаед. 

25. «Вой бар ҳоли шумо, эй касоне ки ҳоло сер ҳастед! 
Зеро ки гурусна ҳоҳед монд. Вой бар ҳоли шумо, эй касоне 
ки ҳоло хандон ҳастед, зеро ки мотам хоҳед гирифт ва гирья 
хоҳед кард. 

26. «Вой бар ҳоли шумо, вақте ки тамоми мардум шуморо 
таъриф кунанд. Зеро ки падарони онҳо бо анбиёи козиб ҳа- 
мин тавр рафтор карда буданд. 


3. Бартараф кардани бадӣ ба воситаи мухаббат. 


27. «Декин ба шумо, эй шунавандагон, мегӯям: душманони 
худро дӯст бидоред, ба нафраткунадагони худ некӣ кунед, 

28. «Барои лаънаткунандагони худ баракат бихоҳед ва 
барои озордиҳандагони худ дуо гӯед. 

29. «Ҳар кӣ ба рухсораи ту торсакӣ занад, дигарашро низ 
сӯи вай бигардон; ва ҳар кӣ ҷомаи туро кашида гирад, дар 
гирифтани куртаат низ ба вай монеъ нашав. 

30. «Ҳар кӣ аз ту чизе талаб кунад, ба вай бидеҳ, ва ҳар 
кӣ чизи туро бигирад, гашта доданашро талаб накун. 

31. «Ва чӣ тавре аз мардум мехоҳед, ки ба шумо кунанд, 
шумо низ ба онҳо ҳамон тавр кунед. 

32. «Ва агар касонеро дӯст доред, ки шуморо дӯст ме- 
доранд, ин чӣ Эҳсон аст аз ҷониби шумо? Зеро ки гуноҳкорон 
низ дӯстдорандагони худро дӯст медоранд. 

33. «Ва агар ба касоне некӣ кунед, ки ба шумо некӣ ме- 
кунанд, ин чӣ эҳсон аст аз ҷониби шумо? Зеро ки гуноҳкорон 
низ чунин мекунанд. 

34. «Ва агар ба касоне қарз диҳед, ки ба гашта гирифтан 
аз онҳо умед доред, ин чӣ эҳсон аст аз ҷониби шумо? Зеро 
ки гуноҳкорон низ ба гуноҳкорон қарз медиҳанд, то ки аз 
онҳо ҳамон қадар гашта гиранд. 

35. «Лекин шумо душманони худро дӯст бидоред, ва 
некӣ кунед, ва карз диҳед, бе он ки ба талофии он умедвор 
шавед; ва мукофоти шумо бузург хоҳад буд, ва писарони 
Ҳаққи Таоло хоҳед буд; зеро ки Ӯ ба носипосон ва бадон 
меҳрубон аст. 

36. «Пас, раҳмдил бошед, чунон ки Падари шумо раҳим 
аст. 


4. Ба муқобили маукум кардани дигарон. 


37. «Доварӣ накунед, ва ба доварӣ дучор нахоҳед шуд; 
маҳкум накунед, ва маҳкум наҳоҳед шуд; бибахшед ва бах- 
шида хоҳед шуд; 

38. «Бидиҳед, ва ба шумо дода хоҳад шуд: ба андозаи 
хуби чунбонидаю фишурдашуда ва лабрез ба домани шумо 
хоҳанд рехт; зеро ба кадом андоза, ки чен кунед, ба ҳамон 
андоза ба шумо чен карда хоҳад шуд. 

39. Ва масале низ ба онҳо гуфт: «Оё метавонад кӯре ба 
кӯри дигар роҳнамоӣ кунад? Оё ҳар ду дар чоҳ намеафтанд? 

40. «Шогирд аз муаллими худ авло нест; аммо, пас аз 
такмил ёфтан ҳам, ҳар кас чун муаллимаш хоҳад буд. 

41. «Чаро ту хасеро дар чашми бародари худ мебинӣ, 
вале чӯберо дар чашми худ дарнамеёбӣ? 

42. «Ё чӣ тавр метавонӣ ба бародари худ гӯӣ: ”Эй баро- 
дар! Иҷозат деҳ хасро аз чашми ту дур кунам”, дар сурате 
ки чӯбро дар чашми худ намебинӣ? Эй риёкор! Аввал чӯбро 
аз чашми худ дур кун, ва он гоҳ дуруст хоҳӣ дид, ки хасро 
аз чашми бародари худ дур кунӣ. 


5. Дар бораи ба ҷо овардани иродаи Худо. 


43. «Дарахти хубе нест, ки меваи бад меоварда бошад; 
ва дарахти баде нест, ки меваи хуб меоварда бошад. 

44. «Зеро ки ҳар дарахт аз мевааш шинохта мешавад; 
чунки аз буттаи олуча анҷир намегиранд, ва аз мушхор ан- 
гур намечинанд. 

45. «Шахси нек аз ганҷинаи неки дилаш чизи нек берун 
меоварад, ва шаҳси бад аз ганҷинаи бади дилаш чизи бад 
берун меоварад; зеро ки даҳони вай аз пурии дил сухан ме- 


гӯяд. 
б. Масал дар бораи хонае ки бар санг бино шудааст. 


46. «Чаро Маро "Худовандо! Худовандо!” мегӯед, вале 
он чиро ки Ман мегӯям, ба ҷо намеоваред? 

47. «Ҳар кӣ назди Ман биёяд ва суханони Маро бишна- 
вад ва онҳоро ба ҷо оварад, ба шумо мефаҳмонам, ки вай ба 
кӣ монанд аст: 

48. «Вай ба касе монанд аст, ки хонае месохт, ва заминро 
чукур канда, таҳкурсиро бар санг гузошт, ва ҳангоме ки сел 
омада, оби наҳр он ҳонаро зер кард, онро аз ҷояш чунбонда 
натавонист, чунки бар санг бино шуда буд. 

49. «Лекин ҳар кӣ бишнавад ва ба ҷо наоварад, ба касе 
монанд аст, ки хонаашро бар рӯи хок бе таҳкурсӣ бино кард, 
ва ҳангоме ки оби наҳр онро зер кард, дарҳол фурӯ рафт, 
ва харобии он хона бузург буд». 


БОБИ ҲАФТУМ 


Шифо ёфтани ғуломи мирисад. 


1. ВАҚТЕ ки Ӯ ҳамаи суханони Худро ба самъи мардум 
расонда тамом кард, ба Кафарнаҳум ворид шуд. 

2. Ғуломи як мирисад, ки барояш азиз буд, касал шуда, 
ба ҳолати назъ расида буд. 

3. Вай овозаи Исоро шунида, пирони яҳудиро назди 
Ӯ фиристод, то аз Ӯ илтимос кунанд, ки омада ғуломи вайро 
шифо диҳад. 

4. Ва онҳо назди Исо омаданд, ва аз ӯ бисьёр илтимос 
карда, гуфтанд: «Вай сазовори он аст, ки ин корро барояш 
бикунӣ, 

5. «Зеро ки вай қавми моро дӯст медорад ва барои мо 
куништ иморат кард». 

6. Исо бо онҳо рафт. Ва ҳангоме ки ба наздикиҳои хона 
расид, мирисад дӯстонашро назди Ӯ фиристод, то ки ба Ӯ 
гӯянд: «Оғо! Ташвиш накаш, зеро ман лоиқи он нестам, ки 
"Гу зери сақфи ман биёӣ; 

7. «Ба ин сабаб худамро низ лоиқ надонистам, ки назди 
Ту биёям; балки сухане бигӯ, ва ғуломи ман шифо хоҳад 
ёфт; 

8. «Зеро ки ман ҳам як фармонбар ҳастам, ва дар зери 
итоати худ сарбозонро дорам; ба яке мегӯям: Бирав”, ме- 
равад; ба дигаре мегӯям: “Биё”, меояд; ва ба ғуломи худ 
мегӯям: ?Фалон корро бикун”, мекунад». 

9. Исо ин суханонро шунида, дар тааҷҷуб монд, ва ба 
мардуме ки аз ақиби Ӯ мерафтанд, рӯ гардонда, гуфт: «Ба 
шумо мегӯям, ки Ман дар Исроил ҳам чунин имоне наёфтаам». 

І0. Ва фиристодагон ба хона баргашта, он ғуломи бе- 
морро тандуруст ёфтанд. 


Исо писари бевазанро дар Ноин зинда мекунад. 


11. Баъд аз он Ӯ ба шаҳре рафт, ки Ноин ном дорад; ва 
бисьёре аз шогирдонаш ва шумораи зиёди мардум ҳамроҳи 
Ӯ мерафтанд. 

12. Вақте ки Ӯ ба дарвозаи шаҳр наздик шуд, мурдаеро 
мебароварданд, ки писари ягонаи бевазане буд; ва мардуми 
бисьёре аз аҳли шаҳр бо вай равона буданд. 

13. Ва Худованд вайро дида, дилаш ба вай сӯхт ва ба 
вай гуфт: «Гирья накуњ. 

14. Ва наздик омада, тобутро ламс намуд; тобутбардорон 
бозистоданд; ва Ӯ гуфт: «Эй ҷавон! Ба ту мегӯям, бархез». 

15. Мурда сар бардошта, нишаст ва ба сухан даромад; 
ва У вайро ба модараш супурд. 

16. Ва ҳамаро тарсу ҳарос фаро гирифт, ва Худоро ҳамду 
сано хонда, мегуфтанд: «Пайғамбари бузурге дар миёни мо 
пайдо шудааст, ва Худо қавми Худро тафаққуд намудааст». 

17. Ин ақида дар бораи Ӯ дар тамоми Яҳудо ва дар та- 
моми гирду атроф паҳн шуд. 
18. Ва шогирдони Яҳьё ҳамаи инро ба ӯ хабар доданд. 


Саволи Таъмиддиҳанда ва чавоби Исо. 


19. Ва Яҳьё ду нафарро аз шогирдони худ даъват намуда, 
назди Исо фиристод, то ки бипурсанд: «Оё Ту Ҳамон ҳастӣ, 
ки бояд биёяд, ё мунтазири дигаре бошем?» 

20. Онҳо назди Ӯ омада, гуфтанд: «Яҳьёи Таъмиддиҳанда 
моро назди Ту фиристод, то ки бипурсем: ”Оё Ту Ҳамон 
ҳастӣ, ки бояд биёяд, ё мунтазири дигаре бошем?”» 

21. Дар ҳамон вақт Ӯ бисьёр касонро аз касалиҳо ва дард- 
ҳо ва аз арвоҳи палид шифо дода ва кӯрони бисьёрро би- 
ноӣ бахшида буд. 

22. Ва Исо дар ҷавоби онҳо гуфт: «Биравед ва он чи ди- 
дед ва шунидед, ба Яҳьё бигӯед: кӯрҳо мебинанд, шалҳо 
роҳ мераванд, махавиён пок мешаванд, карҳо мешунаванд, 
мурдагон эҳьё мешаванд, ба мискинон башорат дода меша- 
вад; 

23. «Ва ҳушо касе ки дар ҳаққи Ман ба васваса наафтад». 


Шаходати Исо дар бораи Яуьё. 


24. Ва ҳангоме ки фиристодагони Яҳьё баромада рафтанд, 
ба ҳама дар бораи Яҳьё ба сухан оғоз кард: «Барои дидани чӣ 
чиз ба биёбон рафта будед? Оё барои дидани қамише ки аз 
бод меларзад? 

25. «Пас барои дидани чӣ чиз рафта будед? Оё барои ди- 
дани марде ки сару либоси нарм дар бар дорад? Аммо он- 
ҳое ки сару либоси зебо дар бар доранд ва бо айшу нӯш зин- 
дагӣ мекунанд, дар қасрҳои подшоҳонанд. 

26. «Пас барои дидани чӣ чиз рафта будед? Оё барои ди- 
Дани як набӣ? Оре, ба шумо мегӯям, ки вай аз набӣ ҳам 
бузургтар аст. 

27. «Вай ҳамон аст, ки дар бораи вай навишта шудааст: 

?эИнак, Ман косиди Худро пешопеши Ту мефиристам, 
то роҳи Туро пеши Ту муҳайё кунад”. 

28. «Зеро ки ба шумо мегӯям: аз миёни онҳое ки аз зан 
таваллуд ёфтаанд, ҳеҷ як набие бузургтар аз Яҳьёи Таъмид- 
диҳанда нест; лекин он ки дар Малакути Худо ҳурдтарин 
аст, аз вай бузургтар аст». 

29. Вақте ки тамоми мардум ва боҷгироне ки бо таъмиди 
Яҳьё таъмид гирифта будағд, шуниданд, Худоро ҳамду 
сано хонданд. 


Исо беақлии беимониро фош мекунад. 


30. Аммо фарисиён ва шариатдонон иродаи Худоро дар 
ҳаққи худашон рад карданд, зеро аз вай таъмид нагирифтанд. 

31. Ва Худованд гуфт: «Шас одамони ин наслро ба кӣ 
монанд кунам? Ва онҳо ба кӣ монандӣ доранд? 

32. «Онҳо ба кӯдаконе монандӣ доранд, ки дар кӯча 
нишаста ва якдигарро ҷеғ зада, мегӯянд: Барои шумо най 
навохтем, рақс накардед; барои шумо навҳагарӣ кардем, 
нагиристел”, 

33. «Зеро ки Яҳьёи Таъмиддиҳанда омад, ки на нон ме- 
хӯрад ва на шароб менӯшад; ва шумо мегӯед: "Вай дев дорад”. 

34. «Писари Одам омад, ки мехӯрад ва менӯшад, ва шумо 
мегӯед: "Инак марди пурхӯр ва майгусор, ки дӯсти боҷгирон 
ва гунохкорон аст”. 

35.«Ва ҳикмат аз тарафи ҳамаи фарзандони он тасдиқ 
карда шуљ. 


Зани гуноукор, ки гуноҳаш афв шуда буд, ба нишонаи 
миннатдорӣ Исоро бо равғани атрафшон тадҳин мекунад. 


36. Яке аз фарисиён аз Ӯ хоҳиш кард, ки бо вай хӯрок 
хӯрад; ва Ӯ ба хонаи фарисӣ даромада, назди суфра нишаст. 

37. Ва инак, зане ки дар он шаҳр гуноҳкор буд, чун шу- 
нид, ки Ӯ дар хонаи фарисӣ назди суфра нишастааст, зарфи 
гаҷине бо равғани атрафшон овард; 

38. Ва аз қафо назди пойҳои Ӯ истода, гирьякунон пой- 
ҳои Ӯро бо ашки худ шуст ва бо мӯйҳои сари худ хушконид, 
ва пойҳои Ӯро бӯсида, бо равғани атрафшон тадҳин кард. 

39. Фарисие ки Ӯро таклиф карда буд, чун инро дид, дар 
дили худ гуфт: «Агар Ӯ набӣ мебуд, медонист, ки вай кист ва 
чӣ гуна зан аст, ки Ӯро ламс мекунад,зеро ки вай гуноҳкор 
аст». 


40. Исо ба ӯ рӯ оварда гуфт: «Эй Шимъӯн! Ба ту чизе 
гуфтанӣ ҳастам». Гуфт: «Бигӯй, эй Устод». 
Масал дар бораи қарзхоу ва ду қарздор. 


41. Исо гуфт: «Аз қарзхоҳе ду кас қарздор буданд: яке 
панҷсад динор ва дигаре панҷоҳ динор қарз дошт. 

42.«Азбаски барои адо кардан чизе надоштанд, ӯ ҳар 
дуро бахшид. Бигӯ, ки кадоме аз онҳо ӯро бештар дӯст хо- 
ҳад дошт?» 

43. Шимъӯн дар ҷавоб гуфт: «Ба гумони ман, ҳамон касе ки 
ба вай ӯ бештар бахшидааст». Ба ӯ гуфт: «Дуруст фикр кардӣ». 

44. Ва ба тарафи зан рӯ гардонда, ба Шимъӯн гуфт: «Оё 
ин занро мебинӣ? Ман ба хонаи ту омадам, ва ту об барои 
пойҳоям надодӣ; аммо вай пойҳои Маро бо ашкаш шуста, 
бо мӯйҳои сараш хушконид. 

45. «Гу Маро бӯса накардӣ; аммо вай, аз вақти омаданам 
ин ҷониб, бӯсидани пойҳои Маро бас намекунад. 

46. «Гу сари Маро бо равғани зайтун тадҳин накардӣ; 
аммо вай пойҳои Маро бо равғани атрафшон тадҳин кард. 

47. «Бинобар ин ба ту мегӯям: гуноҳҳои бисьёри вай омур- 
зида шудааст барои он ки вай муҳаббати бисьёре зоҳир на- 
муд; вале касе ки кам омурзида шуда бошад, муҳаббати кам 
зоҳир намудааст». 

48. Ва Ӯ ба вай гуфт: «Гуноҳҳоят омурзида шудааст». 

49. Онҳое ки бо Ӯ назди суфра нишаста буданд, дар дили 
худ гуфтанд: «Ин кист, ки гуноҳҳоро низ меомурзад?» 

50. Ӯ ба он зан гуфт: «Имонат туро наҷот дод; ба сало- 
матӣ бирав». 


БОБИ ҲАШТУМ 


Исо дар Ҷалил мавъиза мекунад ва шифо медихад. 


ЇІ. БАЪД аз ин Ӯ дар шаҳрҳо ва деҳот гашта, мавъиза 
мекард ва Малакути Худоро башорат медод, ва бо Ӯ он 
дувоздаҳ буданд, 

2. Ва ҳамчунин баъзе заноне ки Ӯ аз арвоҳи палид ва ка- 
салиҳо шифо дода буд: Марьям, ки Маҷдалия номида ме- 
шуд, ва аз вай ҳафт дев берун рафта буд, 

3. Ва Юҳона, ҳамсари Кузо, ки девонбегии Ҳиродус 
буд, ва Сусан, ва бисьёри дигарон, ки бо дороии худ ба Ӯ 
хизмат мекарданд. 


Масал дар бораи коранда. 


4. Вақте ки мардуми бисьёре ҷамъ шуданд, ва аз ҳамаи 
шаҳрҳо назди Ӯ омадан гирифтанд, Ӯ масале оварда, гуфт: 

5. «Корандае барои коридани тухм берун рафт; ва чун 
тухм мепошид, қадаре дар канори роҳ афтод ва поймол 
шуд; ва мурғони ҳаво онро хӯрданд; 

6. «Қадаре бар санглох афтод ва сабзида, хушк шуд, 
чунки рутубате набуд; 

7. «Қадаре дар миёни хорҳо афтод, ва хорҳо қад каши- 
да, онро пахш карданд; 

8. «Қадаре дар хоки нағз афтод ва сабзида, сад баробар 
бор овард». Инро гуфта, нидо кард: «Ҳар кӣ гӯши шунаво 
дорад, бишнавад!» 

9. Ва шогирдонаш аз Ӯ пурсиданд: «Маънои ин масал 
чист?» 

10. Гуфт: «Ба шумо донистани асрори Малакути Худо 
ато шудааст, лекин ба дигарон бо масалҳо суҳан мегӯям, 
ба тавре ки онҳо нигоҳ мекунанд, вале намебинанд, ва гӯш 
медиҳанд, вале намефаҳманд. 

11. «Инак маънои ин масал: тухм каломи Худост. 

12. «Афтода дар канори роҳ касоне мебошанд, ки калом- 
ро мешунаванд, лекин баъд иблис омада, онро аз дили онҳо 
мерабояд, мабодо онҳо имон оварда, наҷот ёбанд; 

13. «Афтода бар санглох касоне мебошанд, ки чун ка- 
ломро бишнаванд, бо шодӣ қабул мекунанд, лекин реша 
надоранд, ва муддате имон доранд, ва дар вақти озмоиш 
ақиб мераванд; 

14. «Афтода дар миёни хорҳо касоне мебошанд, ки ка- 
ломро мешунаванд, вале андешаҳо, сарват ва кайфу сафои 
зиндагӣ онҳоро пахш мекунад, ва онҳо самаре намеоваранд; 

15. «Ва афтода дар хоки нағз касоне мебошанд, ки ка- 
ломро шунида, дар дили нек ва пок нигоҳ медоранд ва бо 
сабр самар меоваранд. 


Масал дар бораи шамъе ки даргиронда шудааст. 


16. «Ҳеҷ кас шамъро даргиронда, бо зарфе онро наме- 
пӯшад, ё зери кате намегузорад, балки бар шамъдон ме- 
монад, то ҳар кӣ дарояд, рӯшноиро бубинад. 

17. «Зеро ҳеҷ чизи ниҳоне нест, ки ошкор нагардад, ва 
ҳеҷ чизи маҳфие набошад, ки маълум ва зоҳир нашавад. 

18. «Пас, эҳтиёт кунед, ки чӣ тавр мешунавед; зеро ҳар 
кӣ дорад, ба вай дода шавад; ва ҳар кӣ надорад, аз вай он 
чи низ, ки гумон мекунад дошта бошад, гирифта шавад». 

Хешовандони ҳақиқӣ бо Исо. 


19. Ва модар ва бародаронаш назди Ӯ омаданд, вале ба 
сабаби бисьёрии мардум ба Ӯ наздик шуда натавонистанд. 

20. Ва ба Ӯ хабар дода, гуфтанд: «Модарат ва бародаро- 
нат дар берун истодаанд, ва мехоҳанд "Гуро бубинанд». 

21. Дар ҷавоби онҳо гуфт: «Модарам ва бародаронам он 
касонанд, ки каломи Худоро мешунаванд ва ба ҷо меоваранд». 


Исо мавуҳоро ором мекунад. 


22. Рӯзе Ӯ бо шогирдони Худ ба қаиқ савор шуд ва ба 
онҳо гуфт: «Ба он канори кӯл мегузарем». Ва қаиқро ронданд. 

23. Дар аснои роҳ Ӯро хоб рабуд. Ва ногоҳ тундбоди ша- 
диде бар кӯл бархост, ва қаиқи онҳо аз об пур мешуд, ва 
онҳо дар хатар буданд. 

24. Ва пеш омада, Ӯро бедор карданд ва гуфтанд: «Ус- 
тод! Устод! Ҳалок мешавем». Ӯ бархоста, бод ва ғалаёни обро 
манъ кард, ва онҳо қатъ гардиданд, ва оромӣ барқарор шуд. 

25, Ба онҳо гуфт: «Имони шумо куҷост?» Онҳо бо тарсу 
ҳарос ва тааҷҷуб ба якдигар гуфтанд: «Инукист, ки ба бодҳо 
ва об низ амр мефармояд, ва онҳо ба Ӯ итоат мекунанд?» 


Исо дар сарзамини муадариён. 


26. Ва онҳо ба сарзамини ҷадариён, ки дар рӯ ба рӯи Ҷалил 
аст, расиданд. 

27. Вақте ки Ӯ ба соҳил баромад, марде аз аҳли он шаҳр 
ба Ӯ рӯ ба рӯ шуд, ки гирифтори девҳо буд, дер вақт боз 
либосе намепӯшид, ва на дар хона, балки дар миёни қабрҳо 
зиндагӣ мекард. 

28. Ҳамин ки Исоро дид, фарьёд зада, пеши Ӯ афтод ва 
бо овози баланд гуфт: «Туро бо ман чӣ кор аст, эй Исо, ІЇи- 
сари Худои Таоло? Аз Ту илтимос мекунам, ки маро азоб 
надиҳӣ!» 

29. Зеро Ӯ ба рӯҳи палид амр фармуда буд, ки аз ин мард 
берун равад; чунки вай муддати дуру дарозе ӯро азоб ме- 
дод, ба тавре ки ӯро бо завлона ва занҷирхо баста, нигоҳ ме- 
доштанд, лекин ӯ он бандҳоро пора мекард, ва дев ӯро ба 
биёбонҳо меронд. 

30. Исо аз вай пурсид: «Номи ту чист?» Гуфт: «Легион», 
чунки девҳои бисьёр ба дарунаш даромада буданд. 

31. Ваонҳоаз Ӯ илтимос карданд, ки онҳоро амр фармуда 
ба ҳовия нафиристад. 

32. Дар ҳамон ҷо галаи бузурги хукҳо дар болои кӯҳ 
мечарид; ва девҳо илтимос карданд, ки иҷозат диҳад ба да- 
руни хукҳо дароянд. Ӯ ба онҳо иҷозат дод. 

33. Ва девҳо аз он мард берун шуда, ба хукҳо даромаданд; 
ва он гала аз баландӣ якбора ба кӯл ҷаст, ва ғарқ шуд. 

34. Хукбонон ин воқеаро дида, давида рафтанду дар 
шаҳр ва дар деҳот нақл карданд. 

35. Мардум барои дидани воқеа берун рафтанд, ва назди 
Исо омада, он мардро, ки аз дарунаш девҳо баромада бу- 
данд; диданд, ки либос дар тан ва ақлаш солим пеши пой- 
ҳои Исо нишастааст; ва ҳаросон шуданд. 

36. Ва касоне ки воқеаро дида буданд, ба онҳо нақл 
карданд, ки он девона чӣ гуна шифо ёфт. 

37. Ва тамоми мардуми сарзамини ҷаҳариён аз Ӯ илтимос 
карданд; ки аз пеши онҳо баромада равад, чунки тарсу ҳа- 
роси азиме онҳоро фаро гирифта буд. Ва Ӯ ба қаиқ савор 
шуда, баргашт. 

38. Он марде ки аз дарунаш девҳо баромада буданд, 
аз Ӯ илтимос кард, ки бо Ӯ бошад. Лекин Ӯ вайро ба хонааш 
фиристода, гуфт: 

39. «Ба ҳонаи худ баргард ва он чиро, ки Худо ба ту 
кардааст, нақл намо». Вай равона шуда, он чиро, ки Исо 
ба вай карда буд, дар тамоми шаҳр мавъиза намуд. 


Шифо ёфтани зан. Эуьёи духтари Ёир. 


40. Вақте ки Исо баргашт, мардум Ӯро пазироӣ карданд, 
чунки ҳама мунтазири Ӯ буданд. 

41. Ва инак, марде ки Ёир ном дошт ва сардори куништ 
буд, омада, пеши пойҳои Исо афтод ва аз Ӯ илтимос кард, 
ки ба хонаи вай биёяд. 

42. Чунки духтари ягонаи вай, ки тақрибан дувоздаҳ- 
сола буд, ба ҳолати назъ расида буд. Вақте ки Ӯ ба он ҷо ме- 
рафт, мардуми бисьёре аз ҳар тараф Ӯро фишор медоданд. 

43. Ва зане ки дувоздаҳ сол боз гирифтори хунравӣ буда, 
тамоми дороии худро ба табибон сарф карда буд, лекин 
ҳеҷ яке вайро шифо дода натавониста буд, --- 

44. Аз қафо наздик шуда, домани Ӯро ламс намуд, ва 
дарҳол хунравии вай қатъ шуд. 

45. Ва Исо гуфт: «Кист, ки Маро ламс кард?» Вақте 

ки ҳама инкор карданд, Петрус ва онҳое ки бо Ӯ буданд, 
гуфтанд: «Эй Устод, мардум Туро иҳота намуда, аз ҳар 
тараф фишор медиҳанд, -- ва Ту мегӯӣ: "Кист, ки Маро 
ламс кард??”» 

46. Аммо Исо гуфт: «Касе Маро ламс кардааст; зеро 
Ман ҳис кардам, ки қуввате аз Ман берун рафт». 

47. Он зан чун дид, ки натавонист пинҳон монад, тарсо- 
ну ларзон омада, пеши Ӯ афтод ва дар хузури тамоми мардум 
гуфт, ки аз чӣ сабаб Ӯро ламс намуд, ва чӣ гуна дарҳол шифо 
ёфт. 

48. Ба вай гуфт: «Духтарам! Имонат туро шифо бахшид; 
ба саломатӣ бирав». 

49. Ӯ ҳанӯз сухан мегуфт, ки касе аз хонаи сардори ку- 
ништ омада, гуфт: «Духтарат мурд; Устодро дигар ташвиш 
надеҳ. 

50. Аммо Исо инро шунида, ба вай гуфт: «Натарс, фа- 
қат имон овар, ва ӯ наҷот хоҳад ёфт». 

51. Ва ҳангоме ки ба хона расид, ҷуз Петрус, Юҳанно 
ва Яъқуб, ва падару модари духтар, ҳеҷ касро даромадан 
намонд. 

52. Ҳама барои вай гирья ва навҳа мекарданд. Вале Ӯ 
гуфт: «Гирья накунед; вай намурдааст, балки хуфтааст». 

53. Бар Ӯ хандиданд, зеро медонистанд, ки вай мурдааст. 

54. Аммо Ӯ ҳамаро берун карда ва дасти вайро гирифта, 
нидо кард: «Эй дуҳтар! Бархе». 

55. Ва рӯҳи вай баргашт; вай дарҳол бархост; ва Ӯ 
фармуд, ки ба вай хӯроке диҳанд. 

56. Падару модари вай дар ҳайрат монданд. Ва Ӯ ба 
онҳо фармуд, ки ин воқеаро ба ҳеҷ кас нақл накунанд. 


БОБИ НӮҲУМ 


Исо дувоздаҳ шогирдонро мефиристад, 
то ки башорат диханд. 


І. ОН дувоздаҳро даъват намуда, бар ҳамаи девҳо, ва 
барои шифо додани касалиҳо ба онҳо кувват ва қудрат бах- 
шид, 

2. Ва онҳоро фиристод, то ки Малакути Худоро мав- 
ъиза намоянд ва беморонро шифо диҳанд. | 

3. Ба онҳо гуфт: «Барои роҳ ҳеҷ чизе нагиред: на асое, 

на тӯрбае, на ноне, на пуле; ва набояд ду пероҳан дошта 
бошед; 

4. «Ва ба ҳар ҳона, ки даромадед, дар он ҷо бимонед ва 
аз он ҷо боз ба роҳ дароед; 

5. «Ва агар дар ягон ҷо шуморо қабул накунанд, вақте 
ки аз он шаҳр берун меравед, ғубори пойҳои ҳудро биафшо- 
неД, то ки шаҳодате бар онҳо гардад». 

6. Онҳо рафтанд ва деҳ ба деҳ гашта, дар ҳама ҷо ба- 
шорат медоданд ва шифо мебаҳиіиданд. 


Беқарории Ҳиродус аз боиси Исо. 


7. Вақте ки тетрарҳ Ҳиродус овозаи тамоми амалиёти 
Ӯро шунавид, дар ҳайрат афтод: зеро баъзе касон мегуфтанд, 
ки Яҳьё аз мурдагон эҳьё шудааст; 

8. Дигарон мегуфтанд, ки Ильёс зоҳир гардидааст; вале 
баъзеи дигарон мегуфтанд, ки яке аз анбиёи қадим эҳьё 
шудааст. 

9. Ва Ҳиродус гуфт: «Ман сари Яҳьёро аз танаш ҷудо 
кардаам; пас, Ин кист, ки дар бораи У чунин гапҳоро мешу- 
навам?» Ва меҳост Ӯро бубинад. 


Ҳаввориён барммегарданд. 
Сер шудани пану уазор мард. 


10. Ҳаввориён баргашта, корҳои худро ба Ӯ нақл кар- 
данд; ва Ӯ онҳоро алоҳида ҳамроҳи Худ гирифта, ба ҷои 
хилвате рафт, ки дар қарибии Байт-Сайдо ном шаҳре буд. 

11. Аммо мардум ҳабардор шуда, аз ақиби Ӯ рафтанд; 
ва Ӯ онҳоро пазироӣ карда, бо онҳо дар бораи Малакути 
Худо сӯҳбат кард ва касонеро, ки ба шифо эҳтиёҷ доштанд, 
шифо дод. 

12. Бегоҳирӯзӣ наздик буд. Он дувоздаҳ назди Ӯ омада, 
гуфтанд: «Мардумро ҷавоб деҳ, то ки ба қасаба ва деҳоти 
атроф рафта, манзил ва хӯрок барои ҳуд пайдо кунанд, чун- 
ки ин ҷои мо як ҷои ҳилват аст». 

13. Ба онҳо гуфт: «Шумо ба онҳо ҳӯрок диҳед». Гуфтанд: 
«Мо фақат панҷ нон ва ду моҳӣ дорем; оё рафта, барои та- 
моми ин мардум ҳӯроке бихарем?» 

14. Зеро ки онҳо тақрибан панҷ ҳазор мард буданд. Ле- 
кин Ӯ ба шогирдони Худ гуфт: «Онҳоро даста-даста панҷоҳ- 
нафарӣ шинонед». 

15. Ва чунин карданд, ва ҳамаро шинонданд. 

16. Ва Ӯ панҷ нон ва ду моҳиро гирифта ва ба осмон ни- 
гариста, онҳоро баракат дод ва пора карда, ба шогирдонаш 
дод, то пеши мардум гузоранд. 

17. Ҳама хӯрданду сер шуданд; ва аз пораҳои боқимонда 
дувоздаҳ сабадро пур карда бардоштанд. 


Мардум ва шогирдон Исоро кӣ мегӯянд. 


18. Боре, вақте ки Ӯ дар ҷои хилвате дуо мегуфт, ва шо- 
гирдонаш бо Ӯ буданд, Ӯ аз онҳо пурсид: «Мардум Маро кӣ 
мегӯянд?» 

19. Дар ҷавоб гуфтанд: «Баъзе магӯянд, ки Яҳьёи Таъ- 
миддиҳандаӣ; баъзе мегӯянд, ки Ильёсӣ; ва баъзе мегӯянд, 
ки яке аз анбиёи қадим эҳьё шудааст». 

20. Аз онҳо пурсид: «Шумо Маро кӣ мегӯед?» Петрус 
дар ҷавоб гуфт: «Масеҳи Худо». 

21. Ва Ӯ ба онҳо фармони қатъӣ дод, ки инро ба касе 
нагӯянд; 


Исо дар бораи мамоти Худ ва эуъёи Худ сухан меронад. 


22. Ва гуфт, ки Писари Одам бояд бисьёр азоб кашад ва 
аз тарафи пирон, саркоҳинон ва китобдонон рад карда ва 
кушта шавад, ва дар рӯзи сеюм эҳьё шавад. 


Исоро чӣ гуна пайравӣ бояд кард? 


23. Ваба ҳама гуфт: «Агар касе хоҳад аз ақиби Ман биёяд, 
бояд хештанро инкор кунад ва салиби худро бардошта, Маро 
пайравӣ намояд; 

24. «Зеро ҳар кӣ ҷони худро раҳонидан хоҳад, онро бар- 
бод медиҳад; ва ҳар кӣ ҷони худро дар роҳи Ман барбод 
диҳад, онро мераҳонад; 

25. «Зеро ба одам чӣ фоида дорад, ки агар вай тамоми 
дуньёро ба даст оварад, лекин худро талаф кунад, ё ки ба 
худ зиён расонад? 

26. «Зеро ҳар кӣ аз Ман ва аз суханони Ман шарм ку- 
над, Писари Одам, ҳангоме ки дар ҷалоли Худ ва дар ҷа- 
лоли Падар ва фариштагони муқаддас меояд, аз вай шарм 
ҳохад кард; 

Дигаргун шудани Худованд. 


27. «Ба ростӣ ба шумо мегӯям: баъзе, ки дар ин ҷо исто- 
даанд, то Малакути Худоро набинанд, зоиқаи маргро на- 
хоҳанд чашид». 

28. Баъд аз ин гапҳо тақрибан ҳашт рӯз гузашта буд, 
ки 1Ккетрус, Юҳанно ва Яъқубро бо Худ гирифта, ба кӯҳе 
барои дуо гуфтан баромад. 

29. Ва ҳангоме ки дуо мегуфт, чеҳраи Ӯ дигаргун шуд, 
ва либосаш сафеди дурахшон гардид. 

30. Ва инак, ду мард бо Ӯ гуфтугӯ мекарданд, ки Мусо 
ва Ильёс буданд: 

31. Онҳо дар ҷалоле зоҳир гардида, дар бораи оқибати 
Ӯ, ки бояд дар Ерусалим ба амал ояд, сухан меронданд. 

32. Аммо Петрус ва онҳоеро ки бо Ӯ буданд, хоб рабуда 
буд; ва ҳангоме ки бедор шуданд, ҷалоли Ӯро, ва он ду мард- 
ро, ки бо Ӯ истода буданд, диданд. 

33. Вақте ки Мусо ва Ильёс аз пеши Ӯ мерафтанд, Пет- 
рус ба Исо гуфт: «Эй Устод! Дар ин ҷо будани мо некӯст; 
пас се чодар месозем: яке барои Ту, яке барои Мусо ва яке 
барои Ильёс», -- ва намедонист, чӣ мегӯяд. 

34. Ҳанӯз вай ин суханро мегуфт, абре пайдо шуда, бар 
онҳо соя андохт; ва чун дохили абр шуданд, ба ҳарос афто- 
данд. 

35. Ва овозе аз даруни абр баромад, ки мегуфт: «Ин аст 
Писари Маҳбуби Ман; ӯро бишнавед». 

36. Ва овоз баромадан замон, Исо танҳо монд. Ва онҳо 
лаб фурӯ бастанд ва аз он чи дида буданд, ба ҳеҷ кас дар он 
айём гап назаданд. 


Шифо ёфтани девона. 


37. Рӯзи дигар, вақте ки онҳо аз кӯҳ фуромаданд, мар- 
Думи бисьёре Ӯро пешвоз гирифтанд. 

38. Ва инак марде аз байни мардум фарьёд зада, гуфт: 
«Эй Устод! Аз Ту илтимос мекунам, ки ба писари ман як на- 
зар андозӣ, чунки вай фарзанди ягонаи ман аст: 

39. «Рӯҳе ӯро мегирад, ва ӯ ногаҳон наъра мезанад, ва 
сахт печутоб мехӯрад, ба тавре ки кафк аз даҳонаш меба- 
рояд; ва ӯро тамоман беҳолу бемадор карда, базӯр аз ӯ даст 
мекашад; 

40. «Аз шогирдони Ту илтимос кардам, ки онро берун 
кунанд, лекин натавонистанд». 


ШУҲОЭ . ос ҷазо Ш 





41. Исо дар ҷавоб гуфт: «Эй насли беимон ва каҷрафтор, 
то ба кай бо шумо бошам ва шуморо тоқат кунам? Писаратро 
ин ҷо биёр». 

42. Вақте ки вай наздик меомад, дев вайро ба замин 
ғалтонида, сахт печутоб дод; аммо Исо рӯҳи палидро мазам- 
мат намуд, ва писарро шифо дода, ба падари ваи супурд. 

43. Ва ҳама аз бузургии Худо дар ҳайрат монданд. Ва 
ҳангоме ки ҳама аз ҳамаи кардаҳои Исо тааҷҷуб менамуданд, 
Ӯ ба шогирдони Худ гуфт: 


Исо бори дуюм дар бораи мамоти Худ сухан меронад. 


44. «Ин суханонро дар гӯши худ ҷо кунед: Писари Одам 
ба дасти одамон таслим карда хоҳад шуд». 

45. Лекин онҳо ин суханро нафаҳмиданд, ва он аз онҳо 
пӯшида монд, ба тавре ки онро дарк накарданд; ва тарси- 
данд, ки дар бораи ин сухан аз Ӯ бипурсанд. 


Ба муқобили иззатталабии шогирдон. 


46. Ва ба майнаи онҳо фикре омад, ки каДоме аз онҳо 
бузургтар аст. 

47. Исо андешаи дили онҳоро дарьёфта, кӯдакеро ги- 
рифту пеши Худ ба по гузошт 

48. Ва ба онҳо гуфт: «Ҳар кӣ ин кӯдакро ба исми Ман 
қабул кунад, Маро қабул мекунад; ва ҳар кӣ Маро қабул 
кунад, Фиристандаи Маро қабул мекунад; зеро ҳар кӣ дар 
байни шумо аз ҳама хурдтар аст, вай бузург хоҳад буд». 


Рашки сохтаи шогирдон. 


49. Дар айни ҳол Юҳанно гуфт: «Эй Устод! Мо касеро 
дидем, ки ба исми Ту девҳоро берун мекард, ва ӯро манъ 
кардем, чунки ӯ ҳамроҳи мо намегардад». 

50. Исо ба вай гуфт: «Манъ накунед, зеро ҳар кӣ Зидди 
шумо нест, вай тарафдори шумост». 


Сомариён Исоро пазироӣ намекунанд. 


51. Ва чун айёми сууди Ӯ наздик мешуд, Ӯ азми сафари 
Ерусалим кард; 
52. Ва қосидонро пешопеши Худ фиристод; ва онҳо 

рафта, вориди як қаса баи сомариён шуданд, то ки барои Ӯ 
тадорук кунанд: 

53. Аммо Ӯро пазироӣ накарданд, зеро ки Ӯ рӯй ба ҷо- 
ниби Ерусалим ниҳода буд. 

54. Шогирдони Ӯ Яъқуб ва Юҳанно инро дида, гуфтанд: 
«Худовандо! Оё мехоҳӣ бигӯем, ки оташе аз осмон омада, 
онхоро маҳв намояд, чунон ки Ильёс низ карда буд?» 

55. Аммо Ӯ рӯ гардонда, онҳоро манъ кард ва гуфт: 
«Намедонед, ки шумо ба кадом рӯҳ мансуб ҳастед; 

56.«Зеро ки Писари Одам на барои нобуд кардани ҷон- 
ҳои одамон, балки барои наҷот додани онҳо омадааст». Ва ба 
Қасабаи дигаре рафтанд. 


Ҷиддияти пайравӣ кардан ба Исо. 


97. Ва ҳангоме ки онҳо дар роҳ буданд, шахсе ба Ӯ гуфт: 
«Худовандо! Ҳар ҷо равӣ, Туро пайравӣ хоҳам кард». 

58. Исо ба вай гуфт: «Рӯбоҳон лона ва мурғони ҳаво ошь- 
ёна доранд; лекин Писари Одам ҷое надорад, ки сар ни- 
ҳад». 

59. Ба дигаре гуфт: «Маро пайравӣ кун». Вай гуфт: «Ху- 
довандо! Ба ман иҷозат деҳ, ки рафта, аввал падари худро 
дафн кунам. 

60. Лекин Исо ба вай гуфт: «Бигзор, ки мурдагон мур- 
Дагони худро дафн кунанд: аммо ту рафта, аз Малакути 
Худо башорат деҳ». 

61. Боз шаҳси дигаре гуфт: «Худовандо! Туро пайравӣ 
хоҳам кард, лекин аввал ба ман иҷозат деҳ, ки бо аҳли хонаи 
худ хайрухуш кунам. 

62. Лекин Исо ба вай гуфт: «Касе ки дасташро болои 
амоч монда бошад ва ба ақиб нигоҳ кунад, ба Малакути Худо 
лоиқ нест». . 


БОБИ ДАҲУМ 


Исо уафтод шогирдонро мефирстад, то ки башорат диханд. 
Нубувват дар бораи кори миссионерӣ. 


Ї. БАЪД аз ин, Худованд боз ҳафтод нафари дигарро 
баргузид, ва онҳоро чуфт-чуфт пешопеши Худ ба ҳар шаҳр 
ва ҷое ки Худаш рафтанӣ буд, фиристод, 

2. Ва ба онҳо гуфт: «Дарав бисьёр аст, лекин коргарон 
кам; пас, шумо аз Соҳиби дарав илтимос кунед, ки ба дарави 
Худ коргар фиристонад. 

3. «Биравед! Инак, шуморо монанди баррагон ба миёни 
гургон мефиристам. 

4. «Ҳеҷ ҳамьёне, тӯрбае ва чоруқе бо худ набаред, ва ба 
ҳеҷ кас дар роҳ салом нагӯед. 

5. «Ба ҳар хонае ки медароед, аввал гӯед: ”Салом бар 
ин ҳона бод!” 

6. «Агар дар он ҷо писари осоиштагӣ бошад, саломи 
шумо бар вай қарор мегирад; вагар на, сӯи шумо бармегар- 
дад; 

7. «Дар ҳамон хона бимонед ва аз он чи доранд, бихӯ- 
ред ва бинӯшед: зеро ки меҳнаткаш сазовори музди худ 
аст. Аз ҳона ба хона нагузаред. 

8. «Агар дар шаҳре ки меоед, шуморо қабул кунанд, 
аз он чи пеши шумо мемонанд, бихӯред; 

9. «Ва беморонеро, ки дар он ҷо ҳастанд, шифо диҳед, 
ва ба онҳо бигӯед: ” Малакути Худо ба шумо наздик шудааст”. 

10. «Ваагар дар шаҳре ки меоед, шуморо қабул накунанд, 
ба кӯчаҳои он баромада, гӯед: 

П. «Ҳатто ғубореро, ки аз шаҳри шумо бар мо нишас- 
тааст, бар шумо меафшонем; лекин бидонед, ки Малакути 
Худо ба шумо наздик шудааст”. 

12. «Ба шумо мегӯям, ки ҳолати Садӯм дар он рӯз" аз 
ҳолати он шаҳр сабуктар хоҳад буд... 


Исо бар шаҳрҳо доварӣ эълон мекунад. 


13. «Вой бар ҳоли ту, эй Кӯрозин! Вой бар ҳоли ту, эй 
Байт-Сайдо! Зеро, агар мӯъҷизоте ки дар шумо зоҳир шуд; 
дар Сӯр ва Сидӯн зоҳир мешуд, кайҳо палоспӯш ва хҳокис- 
тарнишин шуда, тавба мекарданд; 

14. «Лекин дар рӯзи доварӣ ҳолати Сӯр ва Сидӯн аз ҳола- 
ти шумо сабуктар хоҳад буд. 

15. «Ва ту, эй Кафарнаҳум, ки сар ба осмон афрохтаӣ, 
ба дӯзаҳ сарнагун хоҳӣ шуд. 

16. «Ҳар кӣ шуморо шунавад, Маро мешунавад, ва ҳар 
кӣ шуморо рад кунад, Маро рад мекунад; ва ҳар кӣ Маро 
рад кунад, Фиристандаи Маро рад мекунад». 


“]2. Дар он рӯз -- рӯзи доварӣ дар назар дошта шудааст. 

Баргаштани уафтод нафар. 


17. Он ҳафтод бо шодмонӣ баргашта, гуфтанд: «Худо- 
вандо! Девҳо низ бо зикри исми Ту ба мо итоат мекунанд». 

18. Ба онҳо гуфт: «Ман шайтонро мисли барқ аз осмон 
афтода дидам; 

19. «Инак, ба шумо қудрат медиҳам, ки морон ва кажду- 
мон ва тамоми қуввати душманро поймол кунед, ва ҳеҷ чиз 
ба шумо зарар нахоҳад расонд; 

20. «Аммо аз он шод нашавед, ки арвоҳ ба шумо итоат 
мекунанд; балки аз он шод бошед, ки номҳои шумо дар ос- 
мон навишта шудааст». 


Ҷалол додани Падар. 


21. Дар ҳамон соат Исо аз Рӯҳулқудс ба ваҷд омада, 
гуфт: «Гуро, эй Падар, эй Худованди осмон ва замин, сито- 
иш мекунам, ки ин чизҳоро аз хирадмандон ва оқилон 
пинҳон Доштӣ ва ба кӯдакон ошкор кардӣ; оре, эй Падар! 
Зеро ки ҳусни таваҷҷӯҳи Ту чунин буљ. 

22. Ва башогирдон рӯй оварда, гуфт: «Ҳама чизро Падарам 
ба Ман супурдааст; ва ҳеҷ кас, ҷуз Падар, намедонад, ки 
Шисар кист; ва ҳеҷ кас намедонад, ки Падар кист, ҷуз Писар 
ва касе ки Писар бихоҳад ба вай ошкор кунад». 

23. Ва алоҳида ба шогирдони Худ рӯ оварда, гуфт: 
«Ҳушо чашмоне ки он чиро, ки шумо дида истодаед, меби- 
над! 

24. «Зеро ба шумо мегӯям, ки басе анбиё ва подшоҳон 
мехостанд он чиро, ки шумо мебинед, бубинанд, ва надиданд, 
ва он чиро, ки шумо мешунавед, бишнаванд, ва нашуниданд». 


Шариатдон Исоро озмоиш мекунад. 


25. Ва инак, як шариатдон бархост ва Ӯро озмуданӣ шуда, 
гуфт: «Эй Устод! Чӣ кунам, ки вориси ҳаёти ҷовидонӣ ша- 
вам?» 

26. Ба вай гуфт: «Дар Таврот чӣ навишта шудааст? Ва 
ту чӣ тавр меҳонӣ?» 

27. Дар ҷавоб гуфт: «Худовағд Худои ҳудро бо тамоми 
дили ту ва бо тамоми ҷони ту ва бо тамоми қуввати ту ва 
бо тамоми ҳуши ту дӯст бидор, ва ёри худро мисли худ дӯст 
бидор». 

28. Ба вай гуфт: «Дуруст ҷавоб додӣ; чунин бикун, ва 
ҲОҲӢ ЗИСТ». М 

29. Вале вай, ки меҳост худро сафед кунад, ба Исо гуфт: 
«Пас ёри ман кист?» 


Масал дар бораи сомарии некдил. 


30. Исо дар ҷавоб гуфт: «Як мард, ки аз Ерусалим ба 
Ериҳӯ мерафт, ба дасти дуздон афтод; онҳо либосашро ка- 
шиданд, ӯро маҷрӯҳ карданд ва дар ҳолати ниммурда пар- 
тофта рафтанд. 

31. «Тасодуфан коҳине аз он роҳ равона буд, ва ӯро дида, 
аз пешаш гузашта рафт. 

32. «Ҳамчунин марде аз сибти Левӣ, ки дар он ҷо роҳ- 
гузар буд, наздик омада, ӯро дид ва аз пешаш гузашта рафт. 

33. «Аммо як шахси сомарӣ, ки аз он роҳ мегузашт, ба 
ӯ дучор шуда ва аҳволи ӯро дида, дилаш сӯҳт 

34. «Ва наздик омада, ба захмҳои ӯ равған ва шароб рехту 
ҷароҳатбандӣ кард; ва ӯро ба маркаби ҳуд савор карда, ба 
корвонсарое овард ва ба ӯ ғамҳорӣ намуд; 

35. «Ва фардой он, пеш аз рафтанаш, ду динор бароварда, 
ба соҳиби корвонсарой дод ва ба вай гуфт: ”Ба ин мард ни- 
гоҳубин бикун; ва агар аз ин зиёдтар харҷ кунӣ, ҳангоми 
баргаштанам ба ту хоҳам дод”. 

36. «Пас, бг фикри ту, кадоме аз ин се нафар ёри он 
марде буд, ки ба дасти дуздон афтод?» 

37. Гуфт: «Ҳамон ки ба ӯ марҳамат кард». Исо ба вай гуфт: 
«Бирав, ва ту низ чунин бикун. 


Хизматгузории Марто ва Маӯьям. 


38. Ва дар аснои роҳ Ӯ вориди қасабае шуд, ва зане ки 
Марто ном дошт, Ӯро дар ҳонаи худ пазироӣ намуд; 

39. Вай Марьям ном хоҳаре дошт, ки пеши пойҳои Исо 
нишаста, каломи Ӯро гӯш мекард. 

40. Декин Марто ба хизматгузорӣ банд буд, ва наздик 
омада, гуфт: «Худовандо! Оё Туро парвое нест, ки ҳоҳарам 
маро вогузоштааст, ки танҳо хизмат кунам? Ба вай бигӯй, ки 
ба ман ёрдам диҳад». 

41. Худованд дар ҷавоби вай гуфт: «Марто! Марто! 
Ту дар ҳусуси чизҳои бисьёр ғамхорӣ ва давутоз мекунӣ, 

42.«Аммо фақат як чиз лозим аст. Марьям қисмати не- 
кӯро баргузидааст, ки он аз вай кашида гирифта намешавад». 


БОБИ ЁЗДАҲУМ 


Исо ба шогирдон дуо гуфтанро таълии медиуад. 


1. РӮЗЕ Ӯ дар ҷое дуо мегуфт, ва ҳангоме ки тамом кард, 
яке аз шогирдонаш ба Ӯ гуфт: «Худовандо! Дуо гуфтанро 
ба мо ёд деҳ, чунон ки Яҳьё низ ба шогирдонаш ёд додааст». 

2. Ба онҳо гуфт: «Вақте ки дуо мегӯед, чунин бигӯед: 

Эй Падари мо, ки дар осмонӣ! 

Исми Ту муқаддас бод; 

Малакути Ту биёяд; 

иродаи ТУ, 

чунон ки дар осмон аст, 

дар замин ҳам ба амал ояд; 
3. "Ризқу рўзии моро ҳар рӯз ба мо бидеҳ; 
4. ?Ва гуноҳҳои моро биомурз, 

зеро ки мо низ ба ҳар қарздори худ мебахшем; 

ва моро ба озмоиш дучор накун, 

балки моро аз иблис раҳоӣ деҳ?». 


Масал дар бораи дӯсти шилқин. 


5. Ва ба онҳо гуфт: «Фаразан, яке аз шумо, ки дӯсте 
дошта бошад, нисфи шаб пеши ӯ омада, гӯяд: "Эй дӯст! 
Ба ман сето нон қарз деҳ, 

б. «Зеро ки як дӯстам аз роҳ назди ман даромадааст, 
ва ман чизе надорам, ки пешаш бимонам”; 

7. «Ва ӯ аз дарун дар ҷавоби вай гӯяд: ”Маро ташвиш 
надеҳ; дари хонаам баста, ва бачаҳоям бо ман дар ҷогаҳ хо- 
бидаанд; наметавонам барҳоста, ба ту чизе диҳам”, -- 

8. «Ба шумо мегӯям, ки ҳар чанд аз рӯи дӯстӣ барҳоста 
ба вай надиҳад ҳам, лекин ба сабаби шилқинии вай бархоста, 
ҳар қадар, ки пурсад, ба вай хоҳад дод. 

9. «Ва Ман ба шумо мегӯям: биталабед, ба шумо дода 
хоҳад шуд; биҷӯед, ҳоҳед ёфт; дарро бикӯбед, он ба рӯятон 
кушода хоҳад шуд; 

10. «Зеро ҳар кӣ биталабад, мегирад, ва ҳар кӣ бичӯяд, 
меёбад, ва ҳар кӣ дарро бикӯбад, он ба рӯяш кушода мешавад. 

Масал дар бораи падари некдил. 


П. «Ва кист аз шумо, ки падар бошад, ва писараш аз ӯ 
нон биталабад, ва санге ба вай бидиҳад? Ё моҳӣ биталабад, 
ва ӯ, ба ҷои моҳӣ, море ба вай бидиҳад? 

12. «Ё, агар туҳме биталабад, каждуме ба вай бидиҳад? 

13. «Пас, агар шумо, ки шарир ҳастед, ба фарзандони 
ҳуд додани инъомҳои некро медониста бошед, пас Падари 
шумо, ки дар осмон аст, чанд маротиба зиёдтар ба онҳое ки 
аз ӯ металабанд, Рӯҳулқудсро ҳоҳад дод». 


Исоро айбдор намуда, мегӯянд, ки Ӯ девҳоро ба воситаи 
Баал-Забул берун мекунад. 


14. Боре Ӯ як девро, ки гунг буд, берун кард; ва ҳангоме 
ки дев берун шуд, гунг ба гап даромад, ва мардум дар ҳай- 
рат монданд. . 

15. Лекин баъзе аз онҳо гуфтанд: «У девҳоро ба воситаи 
Баал-Забул, калони девҳо, берун мекунад». 

16. Ва дигарон, озмуданӣ шуда, аз Ӯ аломати осмонӣ 
талаб мекарданд. 

17. Вале Ӯ фикру хаёли онҳоро дарьёфта, ба онҳо гуфт: 
«Ҳар салтанате ки бар зидди худ аз ҳам ҷудо шавад, рӯ ба 
ҳаробӣ меоварад, ва ҳар хонае ки аз ҳам ҷудо шавад, фурӯ 
меғалтад. 

18. «Ва агар шайтон низ аз ҳам ҷудо шавад, салтанати вай 
чӣ гуна устувор истода метавонад? Зеро шумо мегӯед, ки Ман 
девҳоро ба воситаи Баал-Забул берун мекунам. 

19. «Агар Ман девҳоро ба воситаи Баал-Забул берун 
мекарда бошам, писарони шумо онҳоро ба воситаи кӣ берун 
мекунанд? Бинобар ин онҳо довари шумо хоҳанд шуд. 

20. «Лекин агар Ман девҳоро бо ангушти Худо берун 
мекарда бошам, пас Малакути Худо ба шумо омада расидааст. 

21. «Вақте ки марди пурзӯр ҳонаи ҳудро бо яроқ нигаҳ- 
бонӣ мекунад, дороии вай дар амон аст, 

22. «Вале вақте ки шахси аз вай пурзӯртар ба вай ҳуҷум 
карда, ғолиб мебарояд, он гоҳ тамоми яроқи вайро, ки ба он 
умед баста буд, кашида мегирад ва дороии вайро ба тороҷ 
медиҳад. 

23. «Ҳар кӣ бо Ман нест, ба Ман муқобил аст; ва ҳар 
кӣ бо Ман ҷамъ намекунад, вай пароканда мекунад. 

Баргаштани руӯуи палид. 


24. «Вақте ки рӯҳи палид аз одам берун меояд, дар ҷус- 
туҷӯи роҳат дар ҷойҳои беоб гардиш мекунад ва, чун наёфт, 
мегӯяд: ?Ба хонаи ҳуд, ки аз он берун омадам, бармегардам”. 

25. «Ва гашта омада, онро ҷорӯбзада ва ороста меёбад; 

26. «Он гоҳ рафта, ҳафт рӯҳи дигари аз худаш бадтарро 
ҳамроҳи худ меоварад, ва дохил шуда, дар он ҷо зиндагӣ 
мекунанд; ва анҷоми он шахс бадтар аз аввалаш мешавад». 


Зан модари Исоро уалол медиҳад. Ҷавоби Исо. 


27. Ҳангоме ки Ӯ ин суханонро мегуфт, як зан аз байни 
мардум овозашро баланд карда, ба Ӯ гуфт: «Хушо шикаме 
ки Туро ҳамл кардааст, ва пистонҳое ки Туро шир додааст!» 

28. Лекин Ӯ гуфт: «Хушо онҳое ки каломи Худоро ме- 
шунаванд ва онро риоя мекунанд». 


Маӯдум аломати осмонӣ металабанд. 


29. Вақте ки мардум бештар ҷамъ омадан гирифтанд, 
Ӯ ба сухан оғоз карда, гуфт: «Ин насл насли шарир аст; вай 
аломате металабад, ва ба вай, ҷуз аломати Юнуси набӣ, ало- 
мате дода нахоҳад шуд; 

30. «Зеро, чунон ки Юнус аломате барои мардуми Нин- 
ве буд, ҳамчунин Писари Одам низ барои ин насл хоҳад 
буд. 

31. «Маликаи Ҷануб дар рӯзи доварӣ бо мардуми ин 
насл бархоста, онҳоро маҳкум хоҳад кард, зеро ки вай барои 
шуниДани ҳикмати Сулаймон аз ақсои замин омад; ва инак, 
дар ин ҷо аз Сулаймон бузургтар аст. 

32. «Мардуми Нинве дар рӯзи доварӣ бо ин насл бархос- 
та, онро маҳкум хоҳанд кард, зеро ки онҳо аз мавъизаи 
Юнус тавба карданд; ва инак, дар ин ҷо аз Юнус бузургтар 
аст. 


Масал дар бораи шамъе ки даргиронда шудааст. 


33. «Ҳеҷ кас шамъро даргиронда, дар чои ниҳоне ё дар 
зери зарфе намегузорад, балки бар шамъдон мегузорад, то 
онҳое ки ба хона медароянд, рӯшноиро бубинанд. 

34. «Чароғи бадан чашм аст; пас, агар чашмат солим 
бошад, тамоми баданат низ равшан хоҳад буд; аммо агар он 
хира бошад, баданат низ торик хоҳад буд. 

35. «Пас, ҳазар намо: мабодо нуре ки дар туст, зулмот 
бошад. 

436. «Вале агар баданат комилан равшан буда, ҳеҷ як қисми 
торике надошта бошад, он тамоман нуронӣ хоҳад буд, ба 
монанди он ки чароғе бо дурахши ҳуд туро мунаввар кар- 
да бошад. 


Исо фарисиёнро махкум мекунад. 


37. Вақтешц Ӯ ин суханонро гуфт, як фарисӣ Ӯро ба хо- 
наи худ ба хӯрок таклиф кард; Ӯ омада, назди суфра нишаст. 

38. Фарисӣ чун дид, ки Ӯ пеш аз хӯрок даст нашуст, 
мутааҷҷиб шуд. 

39. Лекин Худованд ба вай гуфт: «Ҳоло шумо, фарисиён, 
беруни пиёла ва табақро тоза мекунед, аммо Даруни шумо 
аз дуздӣ ва шарорат пур аст. 

40. «Эй беаклон! Оё Ҳамон ки берунро офаридааст, да- 
рунро низ наофаридааст? 

4]. «Беҳтар аст, ки аз он чи доред, садақа Диҳед: он гоҳ 
ҳама чиз барои шумо тоза хоҳад буд. 

42. «Аммо вой бар ҳоли шумо, эй фарисиён, ки аз наъно, 
садоб ва ҳар навъ сабзавот ушр медиҳед, вале ба адолат ва 
муҳаббати Худо беэътиноӣ мекунед; мебоист онҳоро ба ҷо 
оварда, инҳоро низ тарк намекардед. 

43. «Вой бар ҳоли шумо, эй фарисиён, ки дӯст медоред 
дар куништҳо болонишин бошед ва дар кӯчаю бозорҳо 
салому табрикҳо бишнавед. 

44. «Вой бар ҳоли шумо, эй китобдонон ва фарисиёни 
риёкор, ки шумо ба қабрҳои аз назар пинҳон монанд ҳастед, 
ки мардум дар болои онҳо роҳ мераванд ва инро намедо" 
нанд». 


Исо шариатдононро маукум мекунад. 


45. Дар ҷавоб яке аз шариатдонон ба Ӯ гуфт: «Эй Устод! 
Бо ин суханопат моро низ таҳқир мекунӣ». 

46. Аммо Ӯ гуфт: «Вой бар ҳоли шумо низ, эй шариат- 
донон, ки. борҳои душворро бар дӯши мардум мегузо” 
ред, лекин худатон як ангуштро ҳам ба он борҳо намера- 
сонед. 

47. «Вой бар ҳоли шумо, ки мақбараҳои анбиёро бино 
мекунед, ва ҳол он ки падарони шумо онҳоро куштаанд; 

48. «Бо ҳамин шумо шоҷид ва шарики аъмоли падарони 

худ мегардед, зеро ки онҳо анбиёро куштаанд, ва шумо мақ- 
бараҳошонро бино мекунед. 

49. «Барои ҳамин ҳам ҳикмати Худо гуфтааст: ,,Ба назда- 
шон анбиё ва ҳаввориёнро мефиристам, ва аз онҳо баъзеро 
хоҳанд кушт, ва баъзеро таъқиб хоҳанд кард; 

50. «То ки хуни тамоми анбиё, ки аз аввали офарини- 
ши ҷаҳон рехта шудааст, ба гардани ин насл гузошта шавад: 

9Э1. «Аз хуни Ҳобил то хуни Закарьё, ки вай дар миёни 
қурбонгоҳ ва маъбад кушта шудааст”. Оре, ба шумо мегӯям, 
ки он ба гардани ин насл гузошта хоҳад шуд. 

52. «Вой бар ҳоли шумо, эй шариатдонон, ки шумо ка- 
лиди донишро гирифтаед: худатон надаромадед ва ба он- 
ҳое ки даромадан мехостанд, монеъ шудед». 

53. Вақте ки Ӯ ин суханонро ба онҳо мегуфт, китобдонон 
ва фарисиён бошиддат Ӯро фишор дода, боз бисьёр чизҳоро 
аз Ӯ пурсидан гирифтанд, 

54. Ва мунтазир буданд, то ки аз забонаш чизе бишна- 
ванду Ӯро айбдор кунанд. 


БОБИ ДУВОЗДАҲУМ 


Огохуонидан аз риёкории фарисиён. Тарғиби эѕтирофи ча- 
сурона. 


І. ДАР ин миён, вақте ки ҳазорон одамон ҷамъ ома- 
данд, ба тавре ки якдигарро фишор медоданд, Ӯ ба сухан 
оғоз намуда, аввал ба шогирдони Худ гуфт: «Аз хамирту- 
руши фарисиён, ки риёкорист, ҳазар кунед. 

2. «Ҳеҷ чизи ниҳоне нест, ки ошкор нагардад, ва ҳеҷ 
чизи махфие нест, ки маълум нашавад. 

3. «Бинобар ин, он чи шумо дар торикӣ гуфтаед, дар 
рӯшноӣ шунида хоҳад шуд; ва он чи шумо дар хона ба гӯш 
гуфтаед, дар болои бомҳо эълон карда хоҳад шуд. 

4. «Ва Ман ба шумо, эй дӯстонам, мегӯям: аз кушан- 
Дагони ҷисм, ки қодир нестанд баъд аз он ягон кори дигаре 
бикунанд, натарсед; 

5. «Лекин ба шумо нишон медиҳам, ки аз кӣ тарсидан 
лозим аст: аз Ӯ ҳаросон бошед, ки баъд аз куштан қодир аст 
ба дӯзаҳ андозад; оре, ба шумо мегӯям, ки аз Ӯ тарсед. 

6. «Оё панҷ гунҷишк ба ду фулус фурӯхта намешавад? 
Ва ягонтои онҳо аз назари Худо намеафтад. 

7. «Ва ҳатто ҳамаи мӯйҳои сари шумо шумурда шудааст. 
Пас, натарсед: шумо аз бисьёр гунҷишкон бартарӣ доред. 

8. «Ва Ман ба шумо мегӯям: ҳар кӣ Маро дар назди 
мардум зътироф кунад, Писари Одам низ вайро дар назди 
фариштагони Худо зътироф хоҳад кард; 

9. «Лекин ҳар кӣ Маро дар назди мардум инкор кунад, 
вай дар назди фариштагони Худо инкор карда хоҳад шуд. 

10. «Ва ҳар кӣ бар зидди Писари Одам сухане гӯяд, ба 
вай омурзида мешавад; лекин ҳар кӣ бар зидди Рӯҳулқудс 
куфр гӯяд; ба вай омурзида нахоҳад шуд. 

1. «Ҳар гоҳ шуморо ба куништҳо ва назди сардорон ва 
ҳокимон баранд, андеша накунед, ки чӣ гуна ё чӣ ҷавобе 
бояд бидиҳед ва ё чӣ сухане бояд бигӯед; 

12. «Зеро ки дар он соат Рӯҳулқудс шуморо таълим хо- 
ҳад дод, ки чӣ бояд гуфт». 


Огоҳонидан аз тамаъкорӣ. 


13. Шахсе аз миёни мардум ба Ӯ гуфт: «Эй Устод! Ба 
бародарам бигӯй, ки меросро бо ман тақсим кунад». 

14. Ба вай гуфт: «Эй одамизод, кӣ Маро бар шумо қозӣ 
ё ҳакам таъин кардааст?» 

15. Ва ба онҳо гуфт: «Зинҳор, аз тамаъкорӣ ҳазар кунед, 
зеро ки ҳаёти одам ба фаровонии дороии вай вобаста нест». 


Масал дар бораи сарватдори беақл. 


16. Ва масале ба онҳо гуфт: «КҚиштзори як марди сарват- 
дор ҳосили фаровоне овард; 

17. «Ва дар дили худ андеша карда, гуфт: "Чӣ кунам, 
модоме ки барои анбор кардани ҳосилоти худ ҷое надорам?” 

18. «Ва гуфт: "Чунин мекунам: анборҳои худро вайрон 
карда, калонтарашро бино мекунам, ва дар он ҷо тамоми 
ғалладона ва тамоми дороии ҳудро ҷамъ меоварам. 

19. “Ва ба ҷони худ мегӯям: Эй ҷони ман! Дороии бись- 
ёре барои чандин сол дорӣ: фароғат кун, бихӯр, бинӯш ва 
димоғчоқӣ кун”. 

20. «Вале Худо ба вай гуфт: ?Эй нодон! Худи имшаб 
ҷонатро аз ту талаб мекунанд; пас, он чи захира кардй, на- 
сиби кӣ мешавад?” 

21. «Чунин аст ҳоли касе ки барои худ ганҷҳо ғун ме- 
кунад, вале пеши Худо сарвате надораљ. 

Ғамхории сохта ва дуруст. 


22. Ва Ӯ ба шогирдонаш гуфт: «Бинобар ин ба шумо 
мегӯям: барои ҳаёти худ ғамҳорӣ накунед, ки чӣ биҳӯред, 
низ барои ҷисми худ, ки чӣ бипӯшед: 

23. «Ҳаёт аз хӯрок ва ҷисм аз пӯшок муҳимтар аст. 

24. «Ба зоғон нигоҳ кунед: онҳо на мекоранд, на меда- 
раванд; на ганҷинае доранд, на анборе, ва Худо ба онҳо рӯзӣ 
мерасонад; пас шумо аз паррандагон чӣ кадар бештар ар- 
занда ҳастед! 

25. «Ва кист аз шумо, ки бо ғамхории худ қоматашро як 
зироъ баланд карда тавонад? 

26. «Пас, агар шумо аз ӯҳдаи чунин кори хурдтарин 
баромада натавонед, чаро ба дигараш ғамхорӣ мекунед? 

27. «Ба савсанҳо назар кукед, ки чӣ гуна нашъунамо ме- 
ёбанд: на меҳнат мекунанд ва на мересанд; лекин ба шумо 
мегӯям, ки Сулаймон ҳам бо тамоми ҷалоли худ чун яке аз 
онҳо либос напӯшидааст. 

28. «Пас, агар Худо алафи саҳроро, ки имрӯз ҳасту 
фардо ба танӯр андохта мешавад, чунин бипӯшонад, шуморо, 
ЭЙ сустимонҳо, чӣ қадар аз он беҳтар пӯшонда метавонад! 

29. «Ва шумо дар ҷустуҷӯи он набошед, ки чӣ бихӯред 
ё чӣ бипӯшед, ва аз ғам осуда бошед, 

30. «Чунки қавмҳои ҷаҳон дар ҷустуҷӯи ҳамаи ин чизҳо 
мебошағд; лекин Падари шумо медонад, ки шумо ба ин чиз- 
ҳо эҳтиёҷ доред; 

31. «Балки Малакути Худоро биталабед, ва ҳамаи ин 
барои шумо илова хоҳад шуд. 

32. «Натарс, эй рамаи хурд! Зеро ки Падари шумо та- 
ваҷҷӯҳ намудааст, ки Малакутро ба шумо ато кунад. 

33. «Дороии худро бифрӯшед ва садақа диҳед. Барои худ 
ҳамьёнҳои кӯҳнанашаванда, ганҷи бепоён дар осмон му- 
ҳайё созед, ки дузд ба он наздик намешавад, ва куя онро 
намезанад; 

34. «Зеро ҳар ҷо, ки ганҷи шумост, дили шумо низ дар 
он ҷо хоҳад буд. 


Дар бораи интизорӣ ба омадани Масеҳ. 


35. «Камарҳотон баста ва чароғҳотон фурӯзон бошад; 

36. «Ва ҳудатон монанди касоне бошед, ки ба оғои худ 
интизорӣ доранд, то ки ҳангоми аз тӯи арӯсӣ омада дарро 
кӯфтанаш дарҳол барояш воз кунанд. 

37. «Хушо ҳамон ғуломоне ки оғояшон, дар вақти ома- 
данаш, онҳоро бедор меёбад; ба ростӣ ба шумо мегӯям, ки 
вай камари худро баста, онҳоро назди суфра хоҳад шинонд 
ва пеш омада, ба онҳо хизмат хоҳад кард. 

38. «Ва агар дар поси дуюм ва дар поси сеюми^^ шаб 
омада, онҳоро чунин ёбад, хушо он ғуломон! 

39. «Лекин ҳаминро шумо медонед, ки агар соҳиби хона 
медонист, ки дар кадом соат дузд меояд, бедор монда, на- 
мегузошт, ки ба хонааш нақб занад: 

40. «Пас, шумо низ тайёр бошед, зеро дар соате ки гу- 
мон надоред, Писари Одам меояд». 

41. Петрус гуфт: «Худовандо! Оё ин масалро барои мо 
гуфтӣ, ё барои ҳама?» 


Масал дар бораи гумошта. 


42. Ҳудованд гуфт: «Кист он гумоштаи мӯътамад ва 
доно, ки оғояш вайро бар хизматгорони худ таъин карда 
бошад, то ки ба онҳо дар сари вақт хӯрок диҳад? 

43. «Хушо он ғуломе ки оғояш омада, вайро машғули 
ҳамин кор ёбад; 

44. «Ба ростӣ ба шумо мегӯям, ки вайро бар тамоми до- 
роии худ таъин хоҳад кард. 

45. «Лекин агар он ғулом дар дили худ гӯяд, ки ”оғои 
ман ба зудӣ намеояд”, ва ба задани ғуломону канизон ва ба 
хӯрдану нӯшидану маст шудан шурӯъ кунад, 

46. «Оғои он ғулом дар рӯзе ки ӯ мунтазир нест, ва дар 
соате ки гумон надорад, хоҳад омад, ва ӯро ду пора карда, 
қисматашро ба хоинон баробар хоҳад кард. 

47. «Ва он ғулом, ки иродаи оғои худро медонист, вале 
тайёр нашуд ва мувофиқи иродаи вай амал накард, шаттаи 
бисьёре хоҳад хӯрд; 

48. «кАммо он ки намедонист ва корҳои сазовори ҷазо 
кард, камтар шатта хоҳад хӯрд. Ба ҳар касе ки бисьёр ато 
шуда бошад, аз вай бисьёр талаб карда мешавад; ва ба ҳар 
касе ки амонати бисьёр супурда шуда бошад, аз вай бисьёр- 
тар талаб мекунанд. 


Ж38. Поси дуюм -- аз соати нӯҳи шаб то соати дувоздаҳ. 
ёЖ38, Поси сеюм --- аз соати дувоздаҳи шаб то соати се. 


184 ЛУҚО 12, 13 


----: «чаттттттттт--чҷ^ии-: ------- --ХҲММоиИм г МАО ХР - ККИКЮКЕКОАККЕ 





Исо ҷудоии одамонро пешгӯӣ мекунад. 


49. «Ман омадаам, то ки оташе бар замин фурӯд оварам, 
ва хелс иштиёқмандам, ки он ҳоло фурӯзон шавад! 

50. «Маро таъмиде дар пеш аст, таъмиде ки бояд биё- 
бам; ва чӣ қадар дар изтироб ҳастам, то даме ки ин ба амал 
ояд! 

51. «Оё шумо гумон мекунед, ки Ман омадаам, то осо- 
иштагӣ бар замин биёрам? Не, мегӯям ба шумо, балки барои 
он ки ҷудоӣ биёрам; 

52. «Зеро ки минбаъд панҷ нафар дар як хона аз ҳам 
ҷудо хоҳанд буд: се аз ду, ва ду аз се; 

53. «Шадар аз писар ва писар аз падар, модар аз духтар 
ва духтар аз модар, модаршӯ аз келин ва келин аз модаршӯ 
ҷудо хоҳад буд». 


Аломоти замон наҷоти чонро ба хотир меоварад. 


54. Ба мардум низ гуфт: «Вақте ки абри аз ғарб пайдошу- 
Даро мебинед, дарҳол мегӯед: "Борон хоҳад борид”; ва 
чунин мешавад; 

55. «Ва ҳангоме ки боди ҷанубӣ мевазад, мегӯед: ”Гар- 
мо хоҳад омад?; ва меояд. 

56. «Эй риёкорон! Қиёфаи замину осмонро шинохта ме- 
тавонеД, пас чӣ гуна ин замонро шинохта наметавонед? 

57. «Пас, чаро шумо аз пеши худ ҳукм намекунед, ки 
адолат чист? 

58. «Вақте ки ту бо даъвогари худ назди сардорон меравӣ, 
дар аснои роҳ саъю кӯшиш намо, ки аз вай халос шавӣ, то ки 
вай туро назди қозӣ набарад, ва козӣ туро ба мулозим на- 
супорад, ва мулозим туро ба зиндон наандозад; 

59.«Ба ту мегӯям, ки то фулуси охиринро адо накунӣ, 
аз он ҷо берун нахоҳӣ рафт». 


БОБИ СЕЗДАҲУМ 


Дар бораи тавба. 


|. ДАР ҳамин вақт баъзеҳо омада, ба Ӯ дар бораи ҷа- 
лилиёне нақл карданд, ки хуни онҳоро Пилотус бо қурбо- 
ниҳои онҳо омехтааст. 

2. Исо дар ҷавоби онҳо гуфт: «Оё гумон мекунед, ки ин 

ҷалилиён аз ҳамаи ҷалилиён зиёдтар гуноҳкор будаанд, ки 
чунин азоб кашидаанд? 

3.«Не, мегӯям ба шумо; лекин агар тавба накунед, ҳа- 
маатон ҳамин тавр нобуд хоҳед шуд. 

4.«Ва оё гумон мекунед, ки он ҳаждаҳ одам, ки бурҷи 
Шилӯаҳ ба болояшон афтода, онҳоро нобуд карда буд, аз 
ҳамаи сокинони Ерусалим зиёдтар айбдор буданд? 

5.«Не, мегӯям ба шумо; лекин агар тавба накунед, ҳа- 
маатон ҳамин тавр нобуд хоҳед шуд». 


Масал дар бораи дарахти ануири бемева. 


6. Ва чунин масале гуфт: «Шахсе дар токзори худ да- 
рахти анҷире шинонда буд, ва омад, то ки мевае аз он пайдо 
кунад, вале чизе наёфт. 

7.«Ва ба токдор гуфт: "Инак, се сол боз ман меоям, то 
ки аз ин дарахти анҷир мевае пайдо кунам, вале чизе намеё- 
бам; онро бибур: барои чӣ заминро беҳуда банд кунад?” 

8.«Аммо вай дар ҷавоб гуфт: "Эй оғо! Имсол ҳам онро 
бимон, то ки гирдашро канда, нурӣ андозам: 

9.«Шояд, бор оварад; ва агар наоварад, соли оянда онро 
мебурӣ. 


Исо дар рӯзи шанбе шифо медихад. 


10. Дар яке аз куништҳо Ӯ рӯзи шанбе таълим медод; 

11. Ва инак, зане ҳаждаҳ сол боз гирифтори рӯҳи заъф 
буд: вай қадхамида буд, ва қоматашро рост карда намета- 
вонист. 

12. Исо чун вайро дид, вайро садо карда, гуфт: «Эй зан! 
Аз ранҷурии худ халос мешавӣ». 

13. Ва дастҳои Худро бар вай гузошт; вай дарҳол қомат 
рост кард ва Худоро ҳамду сано хонд. 

14. Сардори куништ чун дид, ки Исо дар рӯзи шанбе 
аро дод, дарғазаб шуда, ба мардум гуфт: «Шаш рӯз ҳаст, 
ки дар онҳо кор бояд кард; дар ҳамон рӯзҳо омада, шифо 
ёбед, на ин ки дар рӯзи шанбе. 

15. Худованд дар ҷавоби вай гуфт: «Эй риёкор! Оё ҳар 
яке аз шумо гов ё хари худро дар рӯзи шанбе аз охур воз 
карда, барои об додан намебарад? 

16. «Ва ин духтари Иброҳимро, ки шайтон ҳаждаҳ сол боз 
баста буд, оё дар рӯзи шанбе аз он бандҳояш халос кардан 
лозим набуд?» 


186 ЛУҚО 13 


17. Вақте ки Ӯ ин суҳанонро гуфт, ҳамаи муҳолифонаш 
дар хиҷолат монданд; ва тамоми мардум аз ҳамаи корҳои 
аҷоиби Ӯ шод буданд. 


Масал дар бораи донаи хардал. 


18. Ва Ӯ гуфт: «Малакути Худо ба чӣ монанд аст, ва онро 
ба чӣ монанд кунам? 

19.«Он мисли донаи хардалест, ки касе онро гирифта, 
дар боғи ҳуд партофт: ва он нумӯ карда, дарахти калоне 
шуд, ва мурғони ҳаво дар шохаҳояш ошьёна сохтанд». 


Масал дар бораи хамиртуруш. 


20. Боз гуфт: «Малакути Худоро ба чӣ монанд кунам? 
21. «Он монанди хамиртурушест, ки зане онро гирифта, 
ба се ченак орд андохт, то ки тамоми хамир расид». 


Ҷавоби Исо ба савол дар бораи он ки оё шумораи наҷотьёбан- 
дагон кам аст. 


22. Ва Ӯ дар шаҳрҳо ва деҳот гашта, таълим медод, дар 
ҳолате ки роҳи Ерусалимро пеш гирифта буд. 

23. Касе ба Ӯ савол дода, гуфт: «Худовандо! Наход ки 
шумораи наҷотьёбандагон кам аст?» Ба онҳо гуфт: 

24. «Саъю кӯшиш кунед, ки аз дари танг дохил шавед, 
зеро ба шумо мегӯям, ки бисьёр касон ба дохил шудан ҷид- 
ду ҷаҳд хоҳанд кард, лекин нахоҳанд тавонист. 

25. «Вақте ки Соҳиби хона бархоста, дарро бандад, шумо 
дар берун истода, дарро мекӯбеду мегӯед: "Худовандо! 
Худовандо! Ба мо воз кун”. Вале Ӯ дар ҷавоби шумо хоҳад 
гуфт: "Шуморо намешиносам, ки аз куҷо ҳастед”. 

26. «Он гоҳ хоҳед гуфт: Мо пеши Ту хӯрдем ва нӯшидем, 
ва дар кӯчаҳои мо Ту таълим медодӣ”. 

27. «Лекин Ӯ хоҳад гуфт: "Ба шумо мегӯям: шуморо на- 
мешиносам, ки аз куҷо ҳастед; ҳама аз Ман дур шавед, эй 
бадкорон”. 

28. «Дар он ҷо гирья ва ғиҷирроси дандон хоҳад буд, 
чун Иброҳим, Исҳоқ ва Яъқуб ва тамоми анбиёро дар Ма- 
лакути Худо бубинед, вале худатон бадар ронда шуда бошед. 

29. «Ва аз шарқ ва ғарб ва шимол ва ҷануб омада, дар 
Малакути Худо ҳоҳанд нишаст. 

30. «Ва инак, охиринҳо ҳастанд, ки аввалин хоҳанд шуд, 
ва аввалинҳо ҳастанд, ки охирин хоҳанд шуд». 


Нияти Ҳиродус, ки Исоро бикушад. 


31. Дар ҳамон рӯз баъзе аз фарисиён омада, ба Ӯ гуфтанд: 
«Баро ва аз ин ҷо бирав, зеро ки Ҳиродус мехоҳад Туро ба 
қатл расонад». 

32. Ба онҳо гуфт: «Биравед ва ба он рӯбоҳ бигӯед: Инак, 
имрӯз ва фардо девҳоро берун мекунам ва беморонро шифо 
медиҳам, ва дар рӯзи сеюм саранҷом хоҳам ёфт; 

33.«Лекин Маро лозим аст, ки имрӯз, фардо ва пасфардо 
роҳ равам, зеро мумкин нест, ки набӣ берун аз Ерусалим 
бимирад”?. 


Шикояти Исо дар бораи Ерусалим. 


34.«Эй Ерусалим, Ерусалим, ки анбиёро мекушӣ ва 
онҳоеро, ки назди ту фиристода шудаанд, сангсор мекунӣ! 
Чанд бор хостам фарзандони туро ҷамъ кунам, монанди мо- 
киёне ки чӯҷаҳои худро зери болаш ҷамъ мекунад, ва шумо 
нахостед! 

35.«Инак, хонаи шумо ба шумо вайрон гузошта мешавад. 
Ба шумо мегӯям, ки Маро дигар наҳоҳед дид, то даме ки 
бигӯед: ”Муборак аст Он ки ба исми Худованд меояд!”» 


БОБИ ЧОРДАҲУМ 


Исо дар рӯзи шанбе шифо медиҳад. 


1. ЯК рӯзи шанбе Ӯ ба хонаи яке аз сардорони фарисиён 
барои хӯрок хӯрдан омад, ва онҳо Ӯро мушоҳида мекарданд: 

2. Ва инак, марде пеши Ӯ омад, ки гирифтори бемории 
истисқо” буд. 

3. Исо ба шариатдонон ва фарисиён рӯ оварда, гуфт: 
«ОЁ дар рӯзи шанбе шифо додан ҷоиз аст ё не» 

4. Онҳо хомӯш монданд. Ва Ӯ он мардро ламс намуда, 
шифо бахшид ва фиристод. 

5. Ва ба онҳо гуфт: «Кист аз шумо, ки хараш ё говаш ба 

Ж2. Бемории истисқо -- бемории обхӯра (ё обхӯрак): 
ҷамъ шудани моддаҳои обакӣ дар шикам ва дигар аъзои бадан. 

даруни чоҳе афтода бошад, дарҳол онро дар рӯзи шанбе 
берун наоварад?» 
б. Ба ин гап эроде гирифта натавонистанд. 


Масал дар бораи онуое ки дӯст медоранд дар 
базм пешгоҳнишин бошанд. 


7. Чун Ӯ пайхас намуд, ки даъватшудагон барои нишас- 
тани худ пешгоҳро интихоб мекунанд, ба онҳо масале гуфт: 

8. «Вақте ки касе туро ба тӯи арӯсӣ даъват менамояд, 
дар пешгоҳ нанишин: мабодо дар миёни даъватшудагон 
шахси аз ту мӯҳтарамтаре бошад, 

9. «Ва он касе ки туро ва ӯро даъват намудааст, назди 
ту биёяду гӯяд: "Ҷои худро ба ӯ бидеҳ”; ва он гоҳ бо хиҷолат 
дар поини хона ҷой гирифтанат лозим мешавад. 

10.«Балки, агар туро даъват карда бошанд, омада, дар 
поини хона бинишин, то он касе ки туро даъват намудааст, 
назди ту биёяду гуяд: ?Эй дӯст! Болотар бинишин”; он гоҳ 
туро пеши ҳамнишинонат эҳтироме хоҳад буд, 

7. еро ҳар кӣ худро баланд кунад, паст гардад, ва 
ҳар кӣ худро фурӯтан созад, сарафроз гардад». 


Шорсоии фарисиён не, балки раҳмдилӣ мухим аст. 


12. Ва ба он касе ки Ӯро даъват намуда буд, гуфт: «Вақте 
ки хӯроки пешинӣ ё хӯроки бегоҳӣ ташкил мекунӣ, дӯстон 
ё бародарон ё хешон ё ҳамсоягони сарватдори худро даъват 
накун: мабодо онҳо низ туро даъват намоянд, ва мукофоти 
ту дода шавад. 

13. «Балки, чун зиёфат медиҳӣ, мискинон, маъюбон, 
шалон ва кӯронро даъват намо, 

14. «Ва ту хушбахт хоҳӣ буд, ки онҳо имконият надоранд 
мукофоте ба ту бидиҳанд; зеро ки дар рӯзи эҳьёи одилон 
мукофоте ба ту ато хоҳад шуд». 

]5. Яке аз онҳое ки бо Ӯ назди суфра нишаста буданд, 
ин сухаконро шунида, ба Ӯ гуфт: «Хушо касе ки дар Малакути 
Худо хӯрок хӯрад!» 


Масал дар бораи онҳое ки ба зиёфат дазват шудаанд. 


16. Ва Ӯ ба вай гуфт: «Шахсе зиёфати калоне ташкил кар- 
да, бисьёр касонро даъват намуд; 
]7.«Чун вақти зиёфат расид, ғуломи худро фиристод, 

то ки ба даъватшудагон гӯяд: "Биёед, зеро ки ҳама чиз 
тайёр аст”. 

18.«Ва ҳама, гӯё ки забон як карда бошанд, ба узрхоҳӣ 
сар карданд. Аввалин ба вай гуфт: ”»Ман замин харидаам, 
ва рафта онро диданам лозим аст; аз ту хоҳишмандам, ки 
маро маъзур дорӣ”. 

19.«Дигаре гуфт: ?Ман панҷ ҷуфт барзагов харидаам 
ва меравам, ки онҳоро имтиҳон намоям; аз ту хоҳишмандам, 
ки маро маъзур дорӣ”. 

20.«Сеюмин гуфт: ?Ман зан гирифтаам ва ба ин сабаб 
наметавонам биёям”. 

21.«Ва он ғулом омада, инро ба оғои худ хабар дод. Он 
гоҳ соҳиби хона дарғазаб шуда, ба ғуломи худ гуфт: ”Зуд 
ба кӯчаву паскӯчаҳои шаҳр баро, ва мискинон, маъюбон, 
шалон ва кӯронро ба ин ҷо биёр”. 

22.«Ва ғулом гуфт: ?Эй оғо! Он чи гуфтӣ, иҷро шуд, ва 
боз ҷой ҳаст”. 

23.«Ва оғо ба ғулом гуфт: ,,Ба сари роҳҳо ва кӯчабоғҳо 
баромада, мардумро ба омадан ризо кун, то ки хонаи ман пур 
шавад; 

24.?Зеро ба шумо мегӯям, ки ҳеҷ яке аз он шахсони даъ- 
ватшуда хӯроки маро нахоҳад чашид: зеро ки даъватшуда- 
гон бисьёранд, аммо баргузидагон -- кам”. 


Исоро пайравӣ карда намешавад бе он ки кас ба таври уиддӣ 
тарки хама чиз кунад ва худро имтихон намояд. 


25. Бо Ӯ мардуми бисьёре равона буданд; ва Ӯ ба онҳо 
рӯ оварда, гуфт: 

26. «Агар касе назди Ман ояд ва аз падару модар, зану 
фарзандон, бародарону хоҳарон ва ҳамчунин аз ҷони худ наф- 
рат накунад, вай наметавонад шогирди Ман бошад; 

27. «Ва ҳар кӣ салиби худро бардошта, Маро пайравӣ 
намекунад, наметавонад шогирди Ман бошад; 


Масал дар бораи касе ки бурче месозад. 


28. «Зеро кист аз шумо, ки бурҷе сохтанӣ шуда, аввал 
нишаста харҷи онро ҳисоб накунад, ки оё ӯ имконияти ба 
анҷом расондани онро дорад, 

29. «Ки мабодо, баъд аз ниҳодани таҳкурсии он, ба тамом 

карданаш қуввати ӯ нарасад, ва ҳамаи касоне ки инро ме- 
бинанд, ӯро тамасхур кунанд 

30. «Ва гӯянд: ?Ин шахс ба соҳтан шурӯь намуд ва ба 
тамом кардан қувваташ нарасид?” 


Масал дар бораи подшоҳе ки ба уанг медарояд. 


31. «Ё кадом подшоҳ аст, ки ба муқобили подшоҳи дигар 
ба ҷанг даромаданӣ шуда, аввал нишаста маслиҳат накунад, 
ки оё бо даҳ ҳазор аскар қодир аст ба касе муқовимат намояд, 
ки бо бист ҳазор аскар бар зидди ӯ меояд? 

32. «Вагар на, ҳанӯз ки вай дур аст, назди вай элчӣ фи- 
ристода, сулҳ металабад. 

33. «Ҳамчунин ҳар яке аз шумо, агар аз тамоми дороии 
худ даст накашад, наметавонад шогирди Ман бошад. 


Дар бораи намаке ки қувваташро гум карда бошад. 


34. «Намак хуб аст; лекин агар намак қувваташро гум 
кунад, ба кадом чиз боз намакин шавад? 

35. «На барои замин кор меояд, на барои нурӣ; онро ба- 
роварда мепартоянд. Ҳар кӣ гӯши шунаво дорад, бишнавад!» 


БОБИ ПОНЗДАҲУМ 


Шикваи фарисиён ва китобдонон. 


І. ҲАМАИ боҷгирон ва гуноҳкорон назди Ӯ меомаданд, 
то ки суханони Ӯро гӯш кунанд. 

2. Вале фарисиён ва китобдонон шиквакунон мегуфтанд: 
«Ӯ гуноҳкоронро пазироӣ мекунад ва бо онҳо хӯрок мехӯрад». 


Масал дар бораи гӯсфанди гумшуда. 


3. Ва Ӯ ба онҳо ин масалро гуфт: 

4. «Кист аз шумо, ки сад гӯсфанд дошта бошад ва яке 
аз онҳоро гум кунад, он наваду нӯҳро дар биёбон гузошта, 
аз ақиби он гумшуда намеравад, то даме ки онро биёбад? 

5. «Ва чун ёфт, бо шодӣ онро бар китфи худ мегузорад; 

6. «Ва ба хонаи худ омада, дӯстон ва ҳамсоягонро ҷеғ 
мезанад ва ба онҳо мегӯяд:?Бо ман шодӣ кунед, ки гӯсфан- 
ди гумшудаи ҳудро ёфтаам”. 

7. «Ба шумо мегӯям, ки дар осмон барои як гуноҳкоре 
ки тавба мекунад, шодӣ зиёдтар хоҳад буд, назар ба наваду 
нӯҳ одиле ки ба тавба эҳтиёҷ надоранд. 


Масал дар бораи дируами гумшуда. 


8. «Ё кадом зан аст, ки даҳ дирҳам дошта бошад ва як 
дирҳамро гум карда, шамъе дарнагиронад ва хонаро рӯфта, 
бодиққат ҷустуҷӯ накунад, то даме ки онро биёбад? 

9. «Ва чун ёфт, дӯстон ва ҳамсоягони худро ҷеғ зада 
мегӯяд: ”Бо ман шодӣ кунед, ки дирҳами гумшудаи худро 
ёфтам”. 

10. «Ба шумо мегӯям, ки дар миёни фариштагони Худо 
барои як гуноҳкоре ки тавба мекунад, ҳамин тавр шодӣ ме- 
шавад». 


Масал дар бораи писари ноқобил. 


11. Боз гуфт: «Шахсе ду писар дошт; 

12. «Ва хурдии онҳо ба падар гуфт: "Эй падар! Он қисми 
молу мулкро, ки бояд ба ман расад, ба ман деҳ”. Ва падар 
дороии худро ба онҳо тақсим кард... 

13. «Баъд аз чанд рӯз писари ҳурдӣ ҳар он чи дошт, 
ҷамъ карда, ба кишвари дурдасте рафт ва дар он ҷо дороии 
ҳудро дар айшу нӯш исроф намуд. 

14. «Вақте ки ҳамаашро сарф кард, қаҳтии сахте дар 
он кишвар рӯй дод, ва ӯ ба мӯҳтоҷӣ дучор шуд; 

15. «Ва рафта, хизматгори яке аз сокинони он кишвар 
шуд, ки вай ӯро ба саҳрои худ фиристод, то ки хукбонӣ ку- 
над; 

16. «Ва ӯ орзу дошт шиками худро аз харнубеї ки хукон 
мехӯрданд, пур кунад, лекин ҳеҷ кас онро ба ӯ намедод. 

17. «Оқибат ӯ ба худ омада, гуфт: "Чӣ қадаре аз муз- 
дурони падарам нони фаровон доранд, аммо ман дар ин ҷо 
аз гуруснагӣ ба ҳалокат мерасам! 

18. «Бархоста, назди падарам меравам ва ба вай мегӯям: 
эй падар! Ман пеши осмон ва пеши ту гуноҳ кардаам, 

І9. «Ва дигар лоиқи он нестам, ки писари ту хонда ша- 
вам; маро чун яке аз муздуронат қабул кун”. 


Ж16. Харнуб -- як навъ растанӣ, ки донаҳои онро ме- 
хӯранд. 

20. «Ва ӯ барҳоста, сӯи падараш равона шуд. Ва ҳанӯз 
ӯ ҳеле дур буд, ки падараш ӯро дида, раҳмаш омад; ва тозон 
рафта, ӯро ба оғӯш кашиду бӯсид. 

21. «Ва писар ба вай гуфт: "Эй падар! Ман пеши осмон 
ва пеши ту гуноҳ кардаам, ва дигар лоиқи он нестам, ки 
писари ту хонда шавам”. 

22. «Аммо падар ба ғуломони худ гуфт: ”Либоси беҳтарине 
оварда, ба ӯ бипӯшонед, ва ангуштарин ба дасташ ва мӯза 
ба пойҳояш бидиҳед; 

23. «Ва гӯсолаи охуриро оварда, сар буред: бихӯрем ва 
дДимоғчоқӣ кунем, 

24. «Зеро ки ин писарам мурда буд ва зинда шуд, гум 
шуда буд ва ёфт шуд”. Ва ба димоғчоқӣ шурӯъ карданд. 

25. «Декин писари калонии вай дар саҳро буд; ва ҳан- 
гоме ки баргашта, ба хона наздик шуд, садоҳои суруду су- 
рур ба гӯшаш расид; 

26. «Ва яке аз хизматгоронро ҷеғ зада, пурсид, ки ин 
чӣ маъно дорад? 

27. «Вай ба ӯ гуфт: "Бародарат омад, ва падарат гӯсолаи 
охуриро сар бурид; чунки ӯро сиҳат саломат дид”. 

28. «Ӯ ба ҳашм омада, нахост ба хона дарояд. Ва падараш 
баромада, ӯро ҷеғ зад. 

29. «Аммо ӯ дар ҷавоби падараш гуфт: "Инак, чандин сол 
аст, ки ман ба ту хизмат мекунам ва ҳаргиз аз фармони ту 
гардан натофтаам; вале ту ҳаргиз ба ман як бузғола ҳам на- 
додаӣ, то ки бо дӯстони худ димоғчоқӣ кунам; 

30. «Ва чун ин писарат, ки дороии туро ба фоҳишаҳо 
барбод додааст, гашта омад, ту барои вай гӯсолаи охуриро 
сар буридаӣ”. 

31. «Ба ӯ гуфт: "Писарам! Ту ҳамеша бо ман ҳастӣ, ва 
ҳар он чи ман дорам, аз они туст; 

32. «Аммо ба он мебоист шодӣ ва димоғчоқӣ мекардем, 
ки ин бародарат мурда буд ва зинда шуд, гум шуда буд ва 
ёфт шуд?». 


БОБИ ШОНЗДАҲУМ 


Масал дар бораи амалдори ҳаким, вале ноинсоф. 
І. БА шогирдони Худ низ гуфт: «Як марди сарватдор 
буд, ки амалдоре дошт, ва дар ҳаққи вай ба ӯ шикоят кар- 
данд, ки молу мулки ӯро исроф менамояд; 

2. «Вайро ҷеғ зада, гуфт: ”Ин чист, ки дар ҳаққи ту 
шунидаам? Аз амалиёти худ ҳисобот деҳ, зеро ки дигар на- 
метавонӣ амалдор бошӣ”. 

3. «Он амалдор дар дили худ гуфт: "Чӣ кунам? Оғоям 
маро аз вазифаам маҳрум месозад: аз ӯҳдаи каландзанӣ на- 
мебароям, аз гадоӣ шарм мекунам; 

4. ?Медонам, чӣ кунам, то ки мардум, ҳангоми аз ва- 
зифа маҳрум шуданам, маро дар хонаҳои худ пазироӣ кунанд”. 

5. «Ва ҳар яке аз қарздорони оғои худро ба танҳоӣ ҷеғ 
зада, ба якумин гуфт: ”Ту аз оғои ман чӣ қадар қарздор 
ҳастӣ?” 

б. «Гуфт: ?Сад ченак равған”. Ба вай гуфт: ”Забонхати 
ҳудро бигир ва зуд нишаста, панҷоҳ бинавис”. 

7. «Баъд ба дигаре гуфт: "Ту чӣ қадар қарздор ҳастӣ?” 
Дар ҷавоб гуфт: ”Сад ченак гандум”. Ба вай гуфт: ”Забон- 
хати худро бигир ва ҳаштод бинавис”. 

8. «Ва он оғо амалдори ноинсофро таъриф кард, ки оқи- 
лона рафтор кардааст; зеро ки писарони ин олам дар муомила 
бо мардуми насли ҳуд аз писарони нур оқилтаранд. 

9. «Ва Ман ба шумо мегӯям: бо сарвати ноинсофона барои 
ҳуд дӯстон пайдо кунед, то ки онҳо дар вақти тамом шудани 
он шуморо ба масканҳои ҷовидонӣ пазироӣ кунанд. 

10. «Касе ки дар чизи андак мӯътамад бошад, дар чизи 
бисьёр низ мӯътамад аст, ва касе ки дар чизи андак ноин- 
софӣ кунад, дар чизи бисьёр низ ноинсоф аст. 

11. «Пас, модоме ки шумо дар сарвати ноинсофона мӯъ- 
тамад набудед, кист, ки сарвати ҳақиқиро ба шумо месупур- 
да бошад? 

12. «Ва модоме ки дар чизи бегона мӯътамад набудед, 
кист, ки чизи ҳудатонро ба шумо медода бошад? 

13. «Ҳеҷ ғулом ба ду оғо ҳизмат карда наметавонад: зеро 
ки ё аз яке нафрат карда, дигареро дӯст хоҳад дошт; ё ба 
яке часпида, дигареро хор хоҳад дид. Шумо наметавонед 
ба Худо ва ба мамуно хизмат кунед». 


Дар бораи поӯсоии сохтаи фарисиён ва ауамияти Таврот. 


14. Ва фарисиён, ки зарпараст буданд, ҳамаи инро шу- 
нида, Ӯро тамасхур карданд. 

15. Ба онҳо гуфт: «Шумо худро пеши мардум одил вона- 
муд мекунед, вале Худо аз дилҳои шумо огоҳ аст: зеро он 
чи дар назари мардум олидараҷа аст, пеши Худо зишт аст. 

16.«Таврот ва суҳафи анбиё то Яҳьёст; аз он вақт ин 
ҷониб Малакути Худо башорат дода мешавад, ва ҳар кас бо 
ҷидду ҷаҳд ба он дохил мегардад. 

17. ФЇекин фанои осмон ва замин осонтар аст аз он ки 
нуқтае аз Таврот маҳв шавад. 


Исо дар бораи талоқ. 


18. «Ҳар кӣ зани худро талоқ дода, зани дигаре гирад, 
зино карда бошад; ва ҳар кӣ зани талоқшударо гирад, зино 
карда бошад. 


Сарватдор ва Лаъзоӯ. 


І9. «Шахси сарватдоре буд, ва либосҳои арғувон ва ка- 
тон дар бар мекард, ва ҳар рӯз базми боҳашамат барпо ме- 
кард. 

20. «Ва Лаъзор ном мискине назди дарвозаи ӯ мехобид, 
ва баданаш пур аз захм буд; 

2]. «Ва орзу дошт аз он чи аз дастархони он сарватдор 
меафтод, шиками худро сер кунад; ва сагон омада, захмҳои 
ӯро мелесиданд. 

22. «Вақте ки он мискин мурд, азазароӣ ӯро ба оғӯши 
Иброҳим бурданд; он сарватдор низ мурд, ва ӯро дафн кар- 
данд; 

23. «Ва дар дӯзах ӯ, дар ҳолате ки азобу уқубат мекашид, 
чашм андохта, аз дур Иброҳимро бо Лаъзор, ки дар оғӯшаш 
буд, дид 

24. «Ва фарьёд зада, гуфт: ?Эй падарам Иброҳим! Ба 
ман марҳамат кун ва Лаъзорро бифирист, то ки нӯги ан- 
гушташро ба об тар карда, забони маро салқин гардонад, 
зеро ки ман дар аланга азият мекашам”. 

25. «Лекин Иброҳим гуфт: ?Эй фарзандам! Ба хотир овар, 
ки дар Зиндагиат чизҳои хуб насиби ту ва чизҳои бад насиби 
Лаъзор шуда буд; акнун вай дар ин ҷо фароғат меёбад, ва 
ту азоб мекашӣ; 

26. «Ва илова бар ҳамаи ин, дар миёни мо ва шумо вартаи 
бузурге воқеъ аст, ба тавре ки онҳое ки аз ин ҷо назди шумо 
гузаштан мехоҳанд, наметавонанд, ҳамчунин аз он ҷо назди 
мо намегузаранд?. 

27. «Ва ӯ гуфт: » Пас, эй падар, аз ту илтимос мекунам, 
ки вайро ба ҳонаи падари ман бифирист, 

28. «Зеро ки ман панҷ бародар дорам: бигзор онҳоро 
таъкид кунад, ки онҳо ҳам ба ин макони азобу укубат наоянд”. 

29. «Иброҳим ба ӯ гуфт: ”Онҳо Мусо ва анбиё доранд; 
ба суханонашон гӯш кунанд”. 

30. «Аммо ӯ гуфт: "Не, падарам Иброҳим! Лекин агар 
яке аз мурдагон назди онҳо равад, тавба хоҳанд кард”. 

31. «Ба ӯ гуфт: ?Модоме ки ба Мусо ва анбиё гӯш наме- 
диҳанд, ҳатто агар яке аз мурдагон эҳьё шавад ҳам, бовар 
нахоҳанд кард”. 


БОБИ ҲАФДАҲУМ 


Дар бораи чиддияти васвасаҳо, дар бораи муҳаббати афвку- 
нанда ва қуввати имон. 


І. ВА Ӯ ба шогирдони Худ гуфт: «Хеҷ мумкин нест, 
ки васвасаҳо ба миён наоянд, лекин вой бар ҳоли касе ки ба 
воситаи вай ба миён оянд: 

2. «Бар гардани вай санги осиёе овехта, вайро дар баҳр 
афкананд, барои вай беҳтар аст аз он ки вай яке аз ин тифлон- 
ро ба васваса андозад. 

3. «Ба худ назорат кунед. Агар бародарат ба ту гуноҳ 
кунад, ба ӯ гап зада, фаҳмон, ва агар тавба кунад, ӯро афв 
намо; 

4. «Ва агар рӯзе ҳафт карат ба ту гуноҳ кунад ва рӯзе 
ҳафт карат руҷӯъ намуда, гӯяд: "Тавба кардам”, -- ӯро афв 
намо». 

5. Ва ҳаввориён ба Худованд гуфтанд: «Имони моро 
зиёд кун». 

6. Худовапд гуфт: «Агар шумо ба андозаи донаи хар- 
дал имон медоштед ва ба ин дарахти тут мегуфтед: ?Реша- 
кан гардида, дар миёни баҳр ҷойгир шав”, -- он ба шумо 
итоат мекард. 


Масал дар бораи ғуломе ки аз сауро бармегардад. 


7. «Кист аз шумо, ки ғуломаш ба шудгор ё ба чӯпонӣ 
машғул бошад ва ҳангоми аз саҳро баргаштанаш ба вай гӯяд: 
?Зуд омада, ғазди суфра бинишин”? 

8. «Баръакс, оё ӯ ба вай намегӯяд: "Барои ман хӯроки 
бегоҳӣ тайёр кун ва камари худро баста, ба ман ҳизмат кун, 

то даме ки бихӯрам ва бинӯшам, ва баъд аз он худат биҳӯр 
ва бинӯш”? 

9. «Оё ӯ ба он ғулом барои он ки фармонҳои ӯро ба ҷо 
овард, миннатдорӣ баён мекунад? Гумон намекунам. 

10. «Ҳамчунин шумо низ, вақте ки ҳамаи фармонҳои ба 
шумо додашударо ба ҷо овардед, бигӯед: ?Мо ғуломони но- 
шоям ҳастем; чунки он чи карданамон лозим буд, кардем?”». 


Шифо ёфтани даҳ шахси махавӣ. 


11. Дар аснои роҳи Ерусалим Ӯ аз ҳудуди байни Сомария 
ва Ҷалил мегузашт. 

12. Ва ҳашгоме ки Ӯ ба қасабае дохил мешуд, даҳ шаҳси 
махавӣ аз пешаш баромаданд, ки аз дур истода, 

13. Бо овози баланд мегуфтанд: «Эй Исои Устод, ба мо 
марҳамат кун! 

14. Ва Ӯ, чун дид, ба онҳо гуфт: «Биравед ва худро ба 
коҳинон нишон диҳед». Ва онҳо дар вақти рафтанашон пок 
шуданд. 

15. Яке аз онҳо чун дид, ки шифо ёфтааст, баргашта, бо 
овози баланд Худоро ҳамду сано хонд, 

16. Ва пеши пойҳои Ӯ рӯй ба замин афтода, ба Ӯ ташаккур 
гуфт; ва ӯ марди сомарӣ буд. 

17. Исо гуфт: «Оё даҳ нафар пок нашуданд? Пас он нӯҳ 
нафар куҷоянд? 

18. Оё, ғайр аз ин аҷнабӣ, касе ёфт нашуд, ки баргашта, 
Худоро ҳамду сано ҳонад?» 

19. Ва ба вай гуфт: «Бархоста, бирав; имонат туро на- 
ҷот дод». 


Дар бораи омадани Малакути Худо. 


20. Чун фарисиён ба Ӯ савол доданд, ки Малакути Худо 
кай меояд, дар ҷавоби онҳо гуфт: «Малакути Худо тавре 
намеояд, ки ба назар намоён шавад, 

21. «Ва намегӯянд: "Инак, он дар ин ҷост”, ё: "Инак, дар 
он ҷост”; зеро инак, Малакути Худо дар дохили шумост». 


Исо дар бораи омадани дуюми Худ сухан меронад. 


22. Ва ба шогирдон гуфт: «Айёме меояд, ки дидани фа- 
қат як рӯзи Писари Одамро орзу ҳоҳед кард, ва нахоҳед дид; 

23. «Ва ба шумо хоҳанд гуфт: "Инак, дар ин ҷост”, ё: 
Инак, дар он ҷост”, -- наравед ва аз ақиби онҳо надавед; 

24. «Зеро, чӣ тавре ки барқ аз як канори осмон дурах- 
шида, то канори дигари осмон нур мепошад, Писари Одам 
дар рӯзи Худ ҳамин тавр хоҳад буд. 

25. «Лекин аввал Ӯро лозим аст, ки бисьёр азоб кашад 
ва аз тарафи ин насл рад карда шавад. 

26. «Ва чӣ тавре ки дар айёми Нӯҳ буд, дар айёми Писари 
Одам низ ҳамон тавр ҳоҳад буд: 

27. «Мехӯрданд, менӯшиданд, зан мегирифтанд, ба шав- 
ҳар мерафтанд -- то он рӯзе ки Нӯҳ ба киштӣ даромад, ва 
тӯфон омада, ҳамаро нобуд кард. 

28. «Ва чӣ тавре ки дар айёми Лут буд: мехӯрданд, ме- 
нӯшиданд, меҳариданд, мефурӯҳтанд, мекоштанд, иморат 
мекарданд; 

29. «Лекин дар рӯзе ки Лут аз Садӯм баромад, оташ ва 
кибрит аз осмон борид ва ҳамаро маҳв кард. 

30. «Дар рӯзи зоҳир шудани Писари Одам низ ҳамон 
тавр хоҳад буд. 

31. «Дар он рӯз ҳар кӣ бар бом буда, чизҳояш дар хона 
бошад, барои гирифтани онҳо поён нафурояд; ва ҳар кӣ 
дар киштзор бошад, барнагардад: 

32. «Зани Лутро ба хотир оваред. 

33. «Ҳар кӣ ҷони худро нигоҳдорӣ кунад, онро барбод 
хоҳад дод; ва ҳар кӣ онро барбод дихад, онро зинда хоҳад 
кард. 

34. «Ба шумо мегӯям, ки дар он шаб аз ду нафаре ки дар 
як ҷогаҳ бошанд, яке гирифта ва дигаре гузошта ҳоҳад шуд; 

35. «Аз ду зане ки якҷоя бо дастос машғул бошанд, яке 
гирифта ва дигаре гузошта ҳоҳад шуд; 

36. «Аз ду нафаре ки дар киштзор бошанд, яке гирифта 
ва дигаре гузошта хоҳад шуд. 

37. Дар ҷавоби Ӯ гуфтанд: «Куҷо, эй Худованд?» Ба онҳо 
гуфт: «Ҳар куҷо лоша бошад, каргасон низ дар он ҷо ҷамъ 
мешаванд». 


БОБИ ҲАЖДАҲУМ 


Масал дар бораи қозии ноинсоф. 


І. ВА ба онҳо масале дар бораи он гуфт, ки кас бояд 
ҳамеша дуо гӯяд ва маъюс нашавад, 

2. Ва гуфт: «Дар шаҳре қозие буд, ки на тарсе аз Худо 
дошт ва на шарме аз мардум. 

3.«Дар он шаҳр бевазане буд, ки назди ӯ омада, мегуфт: 
?Маро аз душманонам муҳофизат намо”. 

4.«Муддати дуру дарозе қозӣ беэътиноӣ кард. Вале баъд- 
тар дар дили худ гуфт: "Гарчанде ки ман на тарсе аз Худо 
дорам ва на шарме аз мардум, 

5.”?Декин азбаски ин бевазан маро ором намегузорад, 
вайро муҳофизат хоҳам кард, то ки ҳар дам омада, маро бе- 
зор накунад?». 

6. Ва Худованд гуфт: «Шунидед, ки ин қозии ноинсоф 
чӣ мегӯяд? 

7. «Магар Худо баргузидагони Худро, ки рӯзу шаб ба 
даргоҳи Ӯ зорию илтиҷо мекунанд, муҳофизат наме«хунад, 
гарчанде ки дар муҳофизати онҳо таъхир менамояд? 

8. «Ба шумо мегӯям, ки ба зудӣ онҳоро муҳофизат хо- 
ҳад кард. Лекин вақте ки Писари Одам биёяд, оё имонро 
бар замин ҳоҳад ёфт?» 


Масал дар бораи фарисӣ ва бочугир. 


9. Ҳамчунин барои касоне ки ба одил будани худ эъ- 

тимод дошта, дигаронро хор медиданд, чунин масале гуфт: 

10. «Ду кас ба маъбад барои ибодат даромаданд, ки яке 
фарисӣ ва дигаре боҷгир буд. 

11. «Фарисӣ рост истода, дар дили худ чунин дуо мегуфт: 
Худоё! Туро шукр мегӯям, ки монанди касони дигар: то- 
роҷгарон, золимон, зинокорон, ё монанди ин боҷгир нестам: 

12. Ҳафтае ду карат рӯза медорам ва аз ҳар чизе ки ба 
даст меоварам, ушр медиҳам”. 

13. «Аммо боҷгир, дуртар истода, ҳатто ҷуръат надошт, 
ки чашмонашро сӯи осмон баланд кунад; балки синаи худро 
мезаду мегуфт: "Худоё! Ба мани гуноҳкор раҳм кун”. 

14. «Ба шумо мегӯям, ки ин шахс назар ба он шахс беш- 
тар сафед шуда ба хонаи ҳуд рафт: зеро ҳар кӣ худро баланд 
кунад, паст мешавад, ва ҳар кӣ худро фурӯтан созад, сар- 
афроз мешавад». 


Исо кўдаконро дуо мекунад. 


15. Кӯдаконро низ назди Ӯ меоварданд, то ки онҳоро ламс 
кунад; шогирдон инро дида, ба онҳо монеъ мешуданд. 

16. Аммо Исо онҳоро ҷеғ зада, гуфт: «Кӯдаконро биг- 
зоред, ки назди Ман оянд, ва ба онҳо монеъ нашавед, зеро 
ки Малакути Худо ба чунин касон тааллуқ дорад; 

17. «Ба ростӣ ба шумо мегӯям: ҳар кӣ Малакути Худоро 
монанди кӯдак қабул накунад, ба он дохил намешавад». 


Исо ва чҷавони сарватдор. 


18. Ва сардоре аз Ӯ пурсид: «Эй Устоди некӯ! Чӣ кунам, 
то вориси ҳаёти ҷовидонӣ шавам ?» 
19. Исо ба вай гуфт: «Чаро Маро некӯ мегӯӣ? Ҳеҷ кас 
некӯ нест, ҷуз Худои ягона. 
20. «Аҳкомро медони: Зино накун; 
қатл накун; 
дуздӣ накун; 
шаҳодати бардурӯғ надеҳ; 
падару модаратро ҳурмат куњ. 
21. Гуфт: «Ҳамаи инро ман аз кӯдакӣ нигоҳ доштаам». 
22. Исо инро шунида, ба вай гуфт: «Гуро боз чизе на- 
мерасад: ҳар он чи дорӣ, бифурӯш ва ба мискинон бидеҳ, 
ва дар осмон ганҷе ҳоҳӣ ёфт; ва омада, Маро пайравӣ куњ. 
23. Лекин вай, чун инро шунид, андӯҳгин шуд, зеро ки 
бағоят сарватдор буд. 
24. Исо андӯҳи вайро дида, гуфт: «Ба Малакути Худо 
даромадани сарватдорон чӣ гуна душвор аст! 
25. «Зеро ки аз сӯрохи сӯзан гузаштани шутур осонтар 
аст аз он ки сарватдор ба Малакути Худо доҳил шавад». 
26. Шунавандагон гуфтанд: «Пас кӣ метавонад наҷот 
ёбад?» 
27. Гуфт: «Он чи барои одамон ғайриимкон аст, барои 
Худо имкоппазир аст». 


Дар бораи мукофоти шогиӯдон. 


28. Петрус гуфт: «Инак, мо ҳама чизро тарк карда, Туро 
пайравӣ намудаем». 

29. Ба онҳо гуфт: «Ба ростӣ ба шумо мегӯям: касе нест, 
ки ҳона, ё падару модар, ё бародарон, ё хоҳарон, ё зан, ё 
фарзандонро аз баҳри Малакути Худо тарк кунаду 

30. «Дар ин замон ҳеле зиёдтар ва дар олами оянда ҳаё- 
ти ҷовидонӣ наёбад». 

Исо бори сеюм дар бораи мамоти Худ 
ва эуьёи Худ сухан меронад. 


31. Ва он дувоздаҳро назди Худ хонда, ба онҳо гуфт: 
«Инак, мо сӯи Ерусалим меравем, ва ҳар он чи бо забони ан- 
биё дар бораи Писари Одам навишта шудааст, ба амал хоҳад 
омад: 

32. «Зеро ки Ӯ ба дасти гайрияҳудиён таслим карда хоҳад 
шуд, ва Ӯро тамасхур кунанд, ҳақорат диҳанд, туфборон 
кунанд, 

33. «Ва тозиёна зананд, бикушанд; ва дар рӯзи сеюм Ӯ 
зҳьё шавад». 

34. Лекин онҳо чизе аз ин нафаҳмиданд; маънои ин суха- 
нон аз онҳо пӯшида буд, ва онҳо ба ин гуфтаҳо сарфаҳм на- 
рафтанд. 

Шуфо ёфтани кӯр дар наздикии Ериҳӯ. 

35. Вақте ки Ӯ ба Ериҳӯ наздик мешуд, кӯре дар канори 
роҳ нишаста, садақа мепурсид; 

36. Ва чун шунид, ки аз пешаш мардум мегузаранд, 
пурсид: «Ин чист?» 

37. Ба вай гуфтанд, ки Исои Носирӣ меояд. 

38. Дарҳол фарьёд карда, гуфт: «Эй Исо, Писари Довуд! 
Ба ман марҳамат куњ. 

39. Онҳое ки дар пеш равона буданд, вайро ба хомӯш шу- 
данводор карданд; лекин вай боз ҳам бештар фарьёд мезад: 
«Эй Писари Довуд! Ба ман марҳамат кун». 

40. Исо истода, фармуд, ки вайро назди Ӯ биёранд. Ва 
ҳангоме ки наздик омад, аз вай пурсид: 

41. «Чӣмехоҳӣ, ки барои ту бикунам?» Гуфт: «Худовандо! 
Мехоҳам бино шавам». 

42. Исо ба вай гуфт: «Бино шав! Имонат туро шифо бах- 
ШИД». 

43. Вай дарҳол бино гашт ва, Худоро ситоишкунон, аз 
ақиби ӯ равона шуд. Ва тамоми мардум инро дида, Худоро 
ҳамду сано хонданд. 


БОБИ НУЗДАҲУМ 


Имон овардани Заккай. 
1. ВА Ӯ ба Ериҳӯ ворид шуда, аз он мегузашт, 

2. Ва инак, Заккай ном шахс, ки сардори боҷгирон 
ва сарватдор буд, 

3. Мехост Исоро бубинад, ки Ӯ кист, лекин ба сабаби 
бисьёрии мардум натавонист, чунки қадаш паст буд. 

4. Ва давида пеш гузашту болои дарахти анҷире ба- 
ромад, то ки Ӯро бубинад, чунки Ӯро лозим буд аз пеши он 
бигзарад. 

5. Вақте ки Исо ба он ҷо расид, назар афканда, вайро 
дид ва гуфт: «Эй Заккай! Зуд фурӯд ой, зеро ки имрӯз Маро 
лозим аст дар хонаат бимонам». 

6. Вай зуд. фуромада, Ӯро бо хурсандӣ пазироӣ намуд. 

7. Ва ҳама инро дида, шиквакунон гуфтанд, ки Ӯ дар 
ҳонаи шаҳси гуноҳкор меҳмон шудааст. 

8. Аммо Заккай барҳоста, ба Худованд гуфт: «Худо- 
вандо! Нисфи дороии худро ман ба мискинон медиҳам, ва 
агар чизи касеро ноинсофона гирифта бошам, чор баробар 
подош медиҳам». 

9. Исо ба вай гуфт: «Имрӯз ба пи ҳона наҷот омадааст, 
чунки вай низ Писари Иброҳим аст; 

І0. «Зеро ки Писари Одам омадааст, то кц гумшударо 
пайдо кунад ва наҷот диҳад». 


Масал дар бораи дау минои амонатӣ. 


11. Вақте ки онҳо инро гӯш мекарданд, Ӯ боз масале 
илова намуд: зеро ки Ӯ дар наздикии Ерусалим буд, ва онҳо 
гумон мекарданд, ки ба зудӣ бояд Малакути Худо ба зуҳур 


12. Бинобар ин Ӯ гуфт: «Шахсе аз ашроф ба кишвари 
дурдаст мерафт, то ки салтанате ба даст оварда, баргардад; 

13. «Ва даҳ нафар ғуломонашро даъват намуда, ба онҳо 
даҳ мино” дод ва ба онҳо гуфт: "Бо ин пул то вақти гашта 
омаданам доду муомила кунед”. 

14. «Аммо аҳли шаҳраш ба вай адоват доштанд ва аз 
ақиби вай элчӣ фиристоданд, то бигӯяд: ”"Намеҳоҳем, ки 
вай бар мо подшоҳӣ кунад”. 

15. «Ва ҳангоме ки вай салтанатро ба даст оварда, бар- 
гашт, фармуд, ки ҳамон ғуломонро, ки ба онҳо пул дода 


"13. Мино -- воҳиди пули нуқра Ё тилло дар Ошуристон 
ва Юнони Қадим, ки он ба 100 дирҳам баробар буда, тақрибан 
500 грам вазн дошт. 

буд, ҷеғ зананд, то фаҳмад, ки ҳар яке чӣ қадар фоида кар- 
дааст. . 

[6. «Якумин омада, гуфт: ?Эй оғо! Як минои ту даҳ мино 
фоида овард”. 

17. «Ба ӯ гуфт: ”Офарин, эй ғуломи нек! Азбаски ба чизи 
андак мӯътамад будӣ, бар даҳ шаҳр ҳоким шав”. 

18. «Дуюмин омада, гуфт: "Эй оғо! Як минои ту панҷ 
мино фоида овард”. 

19. «Ба ӯ низ гуфт: Ту ҳам бар панҷ шаҳр ҳоким шав”. 

20. «Сеюмин омада, гуфт: ?Эй оғо! Инак як минои ту, ки 
онро ба рӯймоле печонда, нигоҳ доштам; 

21.?Зеро ки ман аз ту тарсидам, чунки шахси сахтгир 
ҳастӣ: он чи нагузоштаӣ, мегирӣ, ва он чи накоштаӣ, меда- 
равӣ”. 

22. «Ба ӯ гуфт: "Туро аз забони худат маҳкум мекунам, 
эй ғуломи шарир! Ту медонистӣ, ки ман шахси сахтгир ҳас- 
там, он чи нагузоштаам, мегирам, ва он чи накоштаам, ме- 
даравам; 

23. «Пас чаро пули маро ба саррофон надодӣ, то ки ман 
омада, онро бо фоидааш бигирам?” 

24. «Ва ба ҳозирон фармуд: ”Он миноро аз ӯ гирифта, 
ба он ки даҳ мино дорад, бидиҳед”. 

25. «Ба ӯ гуфтанд: ”Эй оғо! Вай даҳ мино дорад”. 

26. “Ба шумо мегӯям, ки ҳар кӣ дорад, ба вай дода 
шавад; ва ҳар кӣ надорад, аз вай он чи низ дорад, гирифта 
шавад; 

27.” Лекин он душманони маро, ки намехостанд бар онҳо 
подшоҳӣ кунам, ба ин ҷо оварда, пеши ман ба қатл расонед?”». 


Ба Ерусалим бо тантана ворид шудани Исо. 


28. Ин суханонро гуфта, Ӯ боз ба роҳ даромад ва сӯи 
Ерусалим равона шуд. 

29. Ва чун ба Байт-Фоҷӣ ва Байт-Ҳинӣ, ки бар кӯҳи 
Зайтун аст, наздик омад, ду шогирди Худро фиристода, 

30. Ба онҳо гуфт: «Ба он деҳа, ки рӯ ба рӯи мост, биравед; 
ҳамин ки вориди он шудед, ҳхаркурраеро баста меёбед, ки 
ҳанӯз касе бар он савор нашудааст; онро воз карда, биёред; 

31. «Ва агар касе аз шумо пурсад: "Чаро воз мекунед?” -- 
ба вай бигӯед: "Худованд ба он эҳтиёч дорад?». 

32. Фиристодагон рафта, чунон ки Ӯ ба онҳо гуфта буд, 
ёфтанд. 

33. Вақте ки онҳо курраро воз мекарданд, соҳибонаш ба 
онҳо гуфтанд: «Чаро курраро воз мекунед?» 

34. Гуфтанд: «Худованд ба он эҳтиёҷ дорад». 

35. Ва онро назди Исо оварданд; ва ҷомаҳои худро бар 
курра афканда, Исоро ба он савор карданд. 

36. Ва ҳангоме ки Ӯ мерафт, ҷомаҳои ҳудро бар роҳ ме- 
густурданд. 

37. Вақте ки Ӯ ба фуромадгоҳи кӯҳи Зайтун наздик шуд, 
тамоми тӯдаи шогирдонаш шодикунон бо овози баланд Ху- 
доро барои ҳамаи мӯъҷизаҳое ки дида буданд, ҳамду сано 
карда, 

38. Мегуфтанд: 

«Муборак аст Подшоҳе ки ба исми Худованд. меояд! 
Осоиштагӣ дар осмон ва ҷалол дар арши аъло бод!» 

439. Баъзе фарисиён аз миёни мардум ба Ӯ гуфтанд: «Эй 
Устод! Шогирдони Худро манъ куњ. 

40. Дар ҷавоб гуфт: «Ба шумо мегӯям, ки агар онҳо хо- 
мӯш монанд, сангҳо нидо хоҳанд кард». 


Мауҳзунии Исо дар бораи Ерусалим. 


41. Ва ҳангоме кц Ӯ ба шаҳр наздик омад, ба он назар 
андохта, ба ҳоли он гцрьён шуд ) 

42. Ва гуфт: «Оҳ, кошки ту низ ақаллан дар ҳамин рӯзи 
худ медонистӣ, кц кадом чизҳо сӯи осоиштагии ту мебарад! 
Аммо ин ҳоло аз чашмони ту ниҳои аст; 

43. «Зеро рӯзҳое ба сарат меояд, ки душманонат ба му- 
қобили ту сангарҳо хоҳанд сохт ва туро иҳота намуда, аз 
ҳар тараф ба танг хоҳанд овард, 

44. «Ва туро, ва фарзандонатро дар дохили ту, ба хок 
яксон ҳоҳанд кард, ва дар ту санге бар санге нахоҳанд гу- 
зошт, аз барои он ки ту вақти тафаққуди ҳудро надонистӣ. 


Исо бори дуюм маъбадро пок мекунад. 


45. Ва ба маъбад даромада, ба пеш кардани онҳое ки дар 
он ҳаридуфурӯш мекарданд, оғоз намуд, 

46. Ва ба опҳо гуфт: «Навишта шудааст, ки ”хонаи Ман 
хонаи пбодат аст”, аммо шумо онро ба дуздхона мубаддал 
кардаед». 

47. Ва ҳар рӯз дар маъбад таълим медод. Аммо саркоҳи- 

нон ва китобдонон ва пирони қавм қасд доштанд, ки Ӯро 
нобуд кунанд, 

48. Вале илоҷи ин корро ёфта наметавонистанд, зеро ки 
тамоми мардум пайваста ба суханони Ӯ гӯш медоданд. 


БОБИ БИСТУМ 


Масьалаи қудрати Исо. 


1. ДАР яке аз рӯзҳое ки Ӯ мардумро дар маъбад таълим 
ва башорат медод, саркоҳинон ва китобдонон бо пирон омада, 

2. Ба Ӯ гуфтанд: «Ба мо бигӯй, ки бо кадом қудрат Ту 
ин корҳоро мекунӣ, ё кист, ки ин қудратро ба Ту додааст?» 

3. Дар ҷавоби онҳо гуфт: «Ман ҳам аз шумо чизе ме- 
пурсам, ва ба Ман бигӯед: 

4. «Таъмиди Яҳьё аз осмон буд ё аз инсон?» 

5. Онҳо дар дили худ андеша карда, мегуфтанд: «Агар 
гӯем, ки “аз осмон буд”, Ӯ бигӯяд: "Пас чаро ба вай имон 
наовардед?” 

6. «Ва агар гӯем, ки "аз инсон буд”, тамоми қавм моро 
сангсор хоҳанд кард, зеро яқин доранд, ки Яҳьё набӣ буд». 

7. Ва дар ҷавоб гуфтанд: «Намедонем аз куҷо буд». 

8. Исо ба онҳо гуфт: «Ман ҳам ба шумо намегӯям, ки 
бо кадом қудрат ин корҳоро мекунам». 


Масал дар бораи токдорони бадкор. 


9. Ва ба мардум чунин масалеро гуфт: «Шахсе токзоре 
шинонд, ва онро ба токдорон супурда, муддати дуру дарозе 
сафар кард; 

І0. «Ва чун мавсим расид, хизматгореро назди токдорон 
фиристод, то ки аз меваи токзор ба вай бидиҳанд; лекин 
токдорон вайро зада, тиҳидаст равона карданд. 

11. «Ва ӯ ҳизматгори дигарро фиристод; вале онҳо вайро 
низ зада ва дашном дода, тиҳидаст фиристоданд. 

12. «Ва ӯ боз сеюмашро фиристод; аммо вайро низ яра- 
дор карда, бадар ронданд. 

13. «Он гоҳ соҳиби токзор гуфт: "Чӣ кунам? Писари маҳ- 
буби ҳудро мефиристам; шояд, ӯро дида, шарм кунанд”. 

14. «Лекин токдорон чун ӯро диданд, бо ҳамдигар мас- 
лиҳат карда, гуфтанд: "Ин ворис аст; биёед, вайро бикушем, 
то ки мерос аз они мо шавад”. 

15. «Ва ӯро аз токзор бароварда, куштанд. Пас, соҳиби 
токзор ба онҳо чӣ хоҳад кард? 

16. «Вай омада, он токдоронро ба марг маҳкум ҳоҳад кард 
ва токзорро ба дигарон хоҳад супурд». Онҳое ки ин суханонро 
шуниданд, гуфтанд: «Ҳошо ва калло І) 

17. Аммо Ӯ ба онҳо назар андоҳта, гуфт: «Маънои ин су- 
ханоне ки навишта шудааст, чист; 

эСанге ки меъморон рад карданд, 
санги сари гӯшаи бино гардид”? 

18. «Ҳар кӣ бар он санг афтад, пора-пора шавад; ва агар 
он бар касе афтад, вайро маҷақ кунад». 


Масьалаи хироҷ. 


19. Саркоҳинон ва китобдонон қасд доштанд, ки дар 
ҳамон дам Ӯро дастгир кунанд, лекин аз мардум тарси- 
данд, зеро донистанд, ки ин масалро Ӯ дар ҳаққи онҳо 
гуфта буд. 

20. Ва Ӯро дар зери назорат гирифта, айёронро фиристо- 
данд, то ки онҳо ҳудро одил нишон дода, Ӯро аз суханаш 
афтонанд ва ба қудрат ва ихтиёри ҳоким таслим кунанд. 

21. Ва онҳо ба Ӯ савол дода, гуфтанд: «Эй Устод! Медо- 
нем, ки Ту ҳаққи гапро мегӯӣ ва меомӯзӣ, ва рӯбинӣ намеку- 
нӣ, балки тариқи Худоро ба ростӣ таълим медиҳӣ; 

22. «Оё ба қайсар ҷизья додани мо ҷоиз аст, ё не?» 

23. Вале Ӯ макри онҳоро дарьёфта, ба онҳо гуфт: «Чаро 
Маро меозмоед? 

24. «Диноре ба Ман нишон диҳед: сурат ва рақами рӯи 
он аз они кист?» Дар ҷавоб гуфтанд: «Аз они қайсар». 

25. Ба онҳо гуфт: «Пас, он чи аз они қайсар аст, ба қай- 
сар диҳед, ва он чи аз они Худост -- ба Худо». 

26. Ва Ӯро пеши мардум аз суханаш афтонда натавонис- 
танд ва аз ҷавоби Ӯ дар ҳайрат афтода, хомӯш монданд. 


Исо ба саддуқиён дар бораи эуьё сухан меронад. 


27. Ва баъзе аз саддуқиён, ки мункири қиёмат ҳастанд, 
назди Ӯ омада, пурсиданд: 

28. «Эй Устод! Мусо ба мо навиштааст, ки агар бародари 
касе бимирад ва зандор буда, фарзанде надошта бошад, 
бояд бародараш зани вайро ба никоҳи худ дароварад ва барои 
бародари худ насле ба вуҷуд оварад. 

29. «Ва инак, ҳафт бародар буданд: якумин зан гирифт 
ва фарзанде ба дуньё наоварда, мурд; 

30. «Ва он занро дуюмин гирифт, вале ӯ низ фарзанде 
ба дуньё наоварда, мурд; 

31. «Баъд вайро сеюмин гирифт, ва ҳамин тавр то ҳаф- 
тумин» ва ҳама фарзанде нагузошта, мурданд; 

32. «Баъд аз ҳама зан низ мурд. 

33.«Пас, дар эҳьёи мурдагон вай зани кадоми онҳо ме- 
шавад? Зеро ки хар ҳафт вайро ба занӣ гирифта буданд». 

34. Исо дар ҷавоби онҳо гуфт: «Фарзандони ин дуньё 
зан мегиранд ва ба шавҳар мераванд; 

35. «Лекин онҳое ки сазовори расидан ба он Дуньё ва 
ба эҳьёи мурдагон бишаванд, на зан мегиранд ва на ба шавҳар 
мераванд, 

36. «Ва дигар бор наметавонанд бимиранд, зеро ки онҳо 
ба фариштагон баробаранд, ва азбаски писарони қиёмат 
ҳастанд, онҳо писарони Худо мебошанд. ИБ 

37. «Ин ки мурдагон эҳьё мешаванд, инро Мусо низ дар 
ҳикояти бутта нишон дода, Худовандро Худои Иброҳим 
ва Худои Исҳоқ ва Худои Яъқуб хондааст. 

38. «Ва Ӯ на Худои мурдагон, балки Худои зиндагон аст, 
зеро ки пеши Ӯ ҳама зинда ҳастанд». 


Исо дар бораи китобдонон. 


39. Баъзе аз китобдонон инро шунида, гуфтанд: «Эй Ус- 
тод! Нағз суҳан рондӣ». 

40. Ва дигар онҳо ҷуръат надоштанд, ки аз Ӯ чизе бипур- 
санд. Ва Ӯ баонҳо гуфт: 

41. «Чӣ сон мегӯянд, ки Масеҳ Писари Довуд аст? 

42. «Ва ҳол оч ки худи Довуд дар китоби Забур мегӯяд: 

?Худованд ба Худованди ман гуфт: 
ба ямини Ман бинишин,. 

43. "То душманони Туро зери пои Ту андозам”. 

44. «Инак, Довуд Ӯро Худованд мехонад; пас чӣ сон Ӯ 
писари вай будааст?» 

45. Ва дар сурате ки тамоми мардум гӯш мекарданд, Ӯ 
ба шогирдони Худ гуфт: 

46. «Аз китобдонон ҳазар кунед, ки дӯст медоранд ҷома- 
ҳои дароз пӯшида гарданд, ва меписанданд дар бозорҳо 
табрик шунаванд, ва дар курсиҳои аввали куништҳо ҷой 
гиранд ва дар зиёфатҳо болонишин шаванд; 

47.«Онҳо, ки ҳонаҳои бевазанонро фурӯ мебаранд ва 
барои намуд дуоро тӯл медиҳанд, аз ҳама саҳттар маҳкум 
ҳоҳанд шуд». 


БОБИ БИСТУ ЯКУМ 


Фулуси бевазан. 


І. ВА Ӯ назар андохта, сарватдоронро дид, ки ҳадия- 
ҳои худро ба ганҷина меандохтанд; 

2. Ва ҳамчунин бевазани камбағалеро дид, ки ду фулус 
дар он андохт, 

3. Ва Ӯ гуфт: «Ба ростӣ ба шумо мегӯям, ки ин бевазани 
камбағал аз ҳама бештар андохт; 

4. «Зеро ки ҳамаи онҳо аз зиёдатии худ ҳадия барои Худо 
андохтанд, лекин вай аз камбағалии худ тамоми нафақаеро, 
ки дошт, андохт». 


Бар кӯҳи Зайтун. 


5. Вақте ки баъзе касон дар бораи маъбад сухан ронда, 
гуфтанд, ки он бо сангҳо ва инъомҳои гаронбаҳо зебу оро 
дода шудааст, Ӯ гуфт: 

6. «Айёме меояд, ки аз он чи дар ин ҷо мебинед, санге 
бар санге наҳоҳад монд; хамааш хароб хоҳад шуд». 

7. Аз Ӯ пурсиданд: «Эй Устод! Ин кай воқеъ мешавад? 
Ва аломати ба вуқӯъ омадани ин чӣ гуна аст?» 

8. Гуфт: «Ҳушьёр бошед, ки шуморо дар иштибоҳ 
наандозанд; зеро бисьёр касон бо номи Ман омада, гӯянд, 
ки ин Ман ҳастам; ва он вақт наздик аст. Аз ақиби онҳо 
наравед. 

9. «Ва чун овозаи ҷангҳо ва ошӯбҳоро бишнавед, на- 
тарсед: зеро ин бояд аввал воқеъ шавад; лекин дарҳол ин- 
тиҳо намеёбад». 

10. Ох гоҳ ба очҳо гуфт: «Қавме бар зидди қавме ва сал- 
танате бар зидди салтанате қиём хоҳад кард; 

ПШ. «Ва дар ҳар ҷо зилзилаҳои азим, ва қаҳтию вабоҳо, 
ва ҳодисоти пурдаҳшат ва аломоти бузург аз осмон ба амал 
хоҳад омад. 

|2. «Аммо пеш аз ҳамаи ин ба шумо дасти таадди дароз 
хоҳанд кард ва шуморо таъқиб намуда, ба куништҳо ва зин- 
донҳо ҳоҳанд супурд ва ба хотири исми Ман назди подшо- 
ҳону ҳокимон хоҳанд бурд; 

13. «Ва ин ба шумо барои шаҳодат хоҳад буд. 

14. «Пас, дар дили ҳуд аҳд кунед, ки пешакӣ андеша 
накунед, чӣ ҷавоб бояд бидиҳед. 

15. «Зеро ки Ман ба шумо забоне ва ҳикмате хоҳам дод, 
ки ҳамаи дугиманони шумо натавонанд на зиддияте ба он 
нишон диҳанд ва на ба муқобили он чизе бигӯянд. 

16. «Ва шуморо падару модарон, ва бародарон, ва хе- 
шовандон, ва дӯстон таслим хоҳанд кард. Ва баъзеи шуморо 
ба қатл хоҳанд расонд; 

17. «Ва ҳама аз барои исми Ман ба шумо адоват хоҳанд 
дошт. 

18. «Лекин мӯе аз сари шумо талаф нахоҳад шуд. 

І9. «Ҷонҳои худро бо сабри худ наҷот хоҳед дод. 


Дар бораи хароб шудани Ерусалим. 


20. «Ҳар гоҳ бубинед, ки аскарон Ерусалимро иҳота 
кардаанд, бидонед, ки харобии он наздик шудааст; 

21. «Он гоҳ онҳое ки дар Яҳудо мебошанд, ба кӯҳистон 
гурезанд; ва ҳар кӣ дар шаҳр аст, аз он барояд; ва ҳар кӣ 
дар гирду атроф аст, ба он надарояд, 

22. «Чунки ин айёми интиқом аст, то ба амал ояд ҳар он 
чи навишта шудааст. 

23. «Вой бар ҳоли ҳомиладорон ва ширдорон дар он айём; 
зеро ки мусибати бузурге бар замин рӯй дода, ин қавм ги- 
рифтори ғазаб хоҳанд шуд: 

24. «Ва ба дами шамшер хоҳанд афтод, ва дар миёни ҳа- 
маи халқҳо ба асирӣ хоҳанд рафт; ва Ерусалим поймоли ғай- 
рияҳудиён хоҳад шуд, то даме ки даврони ғайрияҳудиён 
ба анҷом расад. 


Дар бораи бо ҷалол омадани Худованд. 


25. «Ва дар офтоб ва моҳ ва ситорагон алдоматҳо зуҳур 
хоҳад ёфт, ва бар замин халқҳо ба ноумедӣ афтода, аз хурӯши 
баҳр ва ғалаёни мавҷҳо моту мабҳут хоҳанд шуд; 

26. «Ва одамон аз тарсу ҳарос ва интизории он мусибат- 
ҳое ки ба сари ҷаҳон меояд, аз ҳол хоҳанд рафт, зеро ки қув- 
ваҳои афлок мутазалзил хоҳанд шуд. 

27. «Ва он гоҳ Писари Одамро хоҳанд дид, ки бо қудрат 
ва ҷалоли азим бар абре меояд. 

28. «Вақте ки ба амал омадани ин чизҳо оғоз шавад, бар- 

хоста, сарҳои худро баланд кунед, чунки халосии шумо наз- 
дик меояд». | 

29. Ва ба онҳо масале гуфт: «Ба дарахти анҷир ва ба ҳа- 
маи дарахтон нигоҳ кунед: 

30. «Вақте ки шукуфтани онҳоро мебинед, медонед, ки 
тобистон наздик аст; 

31. «Ҳамчунин, вақте ки шумо ба амал омадани ин чиз- 
ҳоро мебинед, бидонед, ки Малакути Худо наздик аст. 

32. «Ба ростӣ ба шумо мегӯям: ин насл ҳанӯз аз олам 
нагузашта, ҳамаи ин чизҳо воқеъ хоҳад шуд; 

33. «Осмон ва замин гузарон аст, лекин каломи Ман 
гузарон нест. 

34. «Пас, бохабар бошед аз худатон, ки мабодо дилҳои 
шумо аз пурхӯрӣ ва мастӣ ва ғамхӯриҳои зиндагӣ сахт ша- 
вад, ва он рӯз бар шумо ногаҳон ояд; 

35. «Зеро ки он, монанди доме, бар ҳамаи сокинони 
тамоми рӯи замин хоҳад омад; 

36. «Пас, ҳама вақт бедор бошед ва дуо гӯед, то ки са- 
зовор бошед аз ҳамаи ин мусибатҳои оянда раҳо шавед ва 
дар пеши Писари Одам биистед». 

37. Рӯзҳо Ӯ дар маъбад таълим медод; ва шабҳо берун 
омада, дар кӯҳе ки кӯҳи Зайтун ном дорад, шабгузаронӣ 
мекард. 

38. Ва тамоми мардум бомдодон назди Ӯ ба маъбад барои 
шунидани суханонаш меомаданд. 


БОБИ БИСТУ ДУЮМ 


Яхуудо Исоро таслим мекунад. 


І. ИДИ фатир, ки фисҳ номида мешавад, наздик буд; 
2. Саркоҳинон ва китобдонон дар тараддуди он буданд, 
ки чӣ сон Ӯро ба қатл расонанд, чунки аз мардум метарси- 


3. Ва ба дили Яҳудо, ки лақаби Исқарьютро дошт ва аз 
ҷумлаи он дувоздаҳ буд, шайтон даромад. 

4. Пас ваӣ рафта,бо саркоҳинон ва сардорон гуфтугӯ 
кард, ки чӣ сон Ӯро ба онҳо таслим кунад. 

5. Онҳо шод гаштанд ва ба вай пул доданӣ шуданд. 

6. Вай ваъда кард, ва фурсат меҷуст, то ки Ӯро дур 
аз чашми мардум ба онҳо таслим кунад. 

Омода кардани фисҳ. 


7. Ва рӯзи иди фатир, ки барраи фисҳро қурбонӣ кар- 
дан лозим буд, фаро расид. 

8. Ва Ӯ Петрус ва Юҳанноро фиристода, гуфт: «Бира- 
вед ва фисҳро барои хӯрдани мо тайёр кунед». 

9. Ба Ӯ гуфтанд: «Дар куҷо мехоҳӣ, ки тайёр кунем?» 

І0. Ба онҳо гуфт: «Инак, вақте ки ба шаҳр медароед, 
марде ба шумо рӯ ба рӯ хоҳад шуд, ки кӯзаи обро бардошта 
мебарад; аз ақибаш равона шавед то ба хонае ки вай медарояд, 

11. «Ва ба соҳиби хона бигӯед: "Устод ба ту мегӯяд: меҳ- 
монхона куҷост, ки он ҷо фисҳро бо шогирдони Худ би- 
хӯрам?” 

12. «Вай ба шумо болохонаи калони мафрушеро нишон 
медиҳад; дар он ҷо тайёр кунед». 

13. Онҳо равона шуданд ва, чунон ки Ӯ гуфта буд, ёф- 
танд, ва фисҳро омода карданд. 


Фисх. 


14. Ва ҳангоме ки соат расид, Ӯ назди суфра нишаст, 
ва дувоздаҳ ҳаввориён бо Ӯ буданд. 

15. Ба онҳо гуфт: «Хеле иштиёқманд будам, ки пеш аз 
уқубати Худ ин фисҳро бо шумо биҳӯрам; 

16. Зеро ба шумо мегӯям, ки аз он дигар нахоҳам хӯрд, 
то вақте ки дар Малакути Худо ба амал ояд». 

І7. Ва косаро гирифта, шукргузорӣ намуд ва гуфт: 
«Инро бигиред ва дар миёни худ тақсим кунед; 

18. «Зеро ба шумо мегӯям, ки дигар аз шираи ангур на- 
хоҳам нӯшид, то вақте ки Малакути Худо биёяд». 


Муқаррар кардани Таоми шоми Худованд. 


І9. Ва нонро гирифта, шукргузорӣ намуд ва пора карда, 
ба онҳо доду гуфт:«Ин Бадани Ман аст,ки барои шумо тас- 
лим карда мешавад; инро барои хотираи Ман ба ҷо оваред». 

20. Ҳамчунин косаро баъд аз таоми шом гирифта, гуфт: 
«Ин коса аҳди ҷадид аст дар Хуни Ман, ки барои шумо рех- 
та мешавад. 


Исо дар бораи таслимкунанда сухан меронад. 


21. «Ва инак, дасти таслимкунандаи Ман бо Ман дар 
сари суфра аст. 

22. «Агарчи Писари Одам ончунон, ки пешакӣ муқар- 
рар шудааст, меравад, лекин вой бар ҳоли он кас, ки ба 
воситаи вай Ӯ таслим карда шавад». | 

23. Ва онҳо аз якдигар пурсидан гирифтанд, ки кадом 
аз онҳо ин корро мекарда бошад? 


Баусу мунозира дар бораи бартарии шогирдон. 


24. Дар миёни онҳо инчунин баҳсу мунозира шуд; ки 
кадоме аз онҳо бояд бузургтар ҳялсоб ёбад. 

25. Вале Ӯ ба онҳо гуфт: «Подшоҳони халқҳо бар онҳо 
ҳукмронӣ мекунанд, ва ҳокимони онҳо валинеъмат хонда 
мешаванд; 

26. «Аммо шумо ин тавр не: балки он ки дар байни шумо 
бузургтар аст, бояд монанди хурдтарин бошад, ва сардор 
-- монанди хизматгузор. 

27. «Зеро кадоме бузургтар аст: он ки назди суфра ме- 
нишинад, ё он ки хизматгузор аст? Оё на он аст, ки назди 
суфра менишинад? Аммо Ман дар миёни шумо монанди хиз- 
матгузор ҳастам. 


Ҷои ҳаввориён дар малакути оянда. 


28. «Ва шумо касоне ҳастед, ки дар озмоишҳои Ман бо 
Ман будед, 

29. «Ва Ман ба шумо Малакуте месупорам, чунон ки 1Іа- 
дарам ба Ман супурдааст, 

30. «Го ки шумо дар Малакути Ман дар сари суфраи 
Ман бихӯред ва бинӯшед, ва шумо бар тахтҳо нишаста, бар 
дувоздаҳ сибти Исроил доварӣ хоҳед кард». 


Исо дар бораи инкори Петрус сухан меронад. 


31. Ва Худованд гуфт: «Шимъӯн! Шимъӯн! Инак, шайтон 
талабгори он буд, ки шуморо мисли гандуме аз ғарбел гу- 
заронад; 

42. «Аммо Ман барои ту дуо гуфтам, то ки имонат та- 
наззул накунад; ва ту як вақте, руҷӯъ намуда, бародарони 
худро устувор гардон». 

33. Вай ба Ӯ гуфт: «Худовандо! Ман тайёр ҳастам, ки бо 
Ту ҳам ба зиндон ва ҳам ба мамот биравам». 

34. Лекин Ӯ гуфт: «Ба ту, эй Петрус, мегӯям, ки имрӯз, 

пеш аз он ки хурӯс бонг занад, ту се бор инкоркунон ҳоҳӣ 
гуфт, ки Маро намешиносӣ». 


Исо ба шогирдон дар бораи имтиҳонуде ки Ӯро дар пеш аст, 
сухан меронад. 


35. Ва ба онҳо гуфт: «Вақте ки Ман шуморо бе ҳамьён, 
бе тӯрба ва бе пойафзол фиристодам, оё ба чизе эҳтиёҷ дош- 
тед?» Гуфтанд: «Ба ҳеҷ чиз». 

36. Ва Ӯ ба онҳо гуфт: «Лекин акнун касе ки ҳамьён до- 
рад, онро бигирад; ҳамчунин тӯрбаро; ва касе ки шамшер на- 
дорад, ҷомаи худро фурӯҳта, бихарад. 

37. «Зеро ба шумо мегӯям, ки ин сухани Навиштаҳо 
низ бояд дар ҳаққи Ман ба амал ояд: "Аз ҷинояткорон шу- 
мурда шуд”. Зеро ҳар чи дар бораи Ман аст, интиҳо меёбад». 

38. Ва онҳо гуфтанд: «Худовандо! Инак, дар ин ҷо дуто 
шамшер ҳаст». Ба онҳо гуфт: «Кифоя аст». 


Исо дар боғи Ҷатсамонӣ. 


39. Ва берун омада, аз рӯи одат, ба кӯҳи Зайтун рафт; 
шогирдон низ аз ақиби Ӯ рафтанд. 

40. Вақте ки ба он мавзеъ расид, ба онҳо гуфт: «Дуо гӯед, 
то ба озмоиш дучор нашавед». 

41. Ва Худаш ба масофаи андохтани санге аз онҳо дур 
шуда, зону зад ва дуо карда, гуфт: 

42. «Эй Падар! Агар бихоҳӣ, ин косаро аз Ман бигзарон; 
лекин на иродаи Ман, балки иродаи Ту бигзор ба амал ояд». 

43. Ва фариштае аз осмон бар Ӯ зоҳир гардида, Ӯро тақ- 
вият медод. 

44. Ва Ӯ дар изтироб афтода, бо ҷаҳди бештаре дуо ме- 
гуфт; ва арақи Ӯ мисли қатраҳои хун буд, ки бар замин ме- 
чакид. 

45. Баъд аз дуо барҳоста, Ӯ назди шогирдон омад, ва 
онҳоро дид, ки аз ғусса ҳоб рафтаанд. 

46. Ва ба онҳо гуфт: «Чаро ҳоб рафтаед? Барҳоста, дуо 
гӯед, то ки ба озмоиш дучор нашавед». 


Ҳабс шудани Исо. 


47. Ҳанӯз ки Ӯ суҳан мегуфт, инак мардуми бисьёре пайдо 
шуданд, ва пешопеши онҳо яке аз он дувоздаҳ, ки Яҳудо 

ном дошт, равона буд, ва назди Исо омад, то ки Ӯро бибӯ- 
сад. Зеро ки ишорате ба онҳо дода, гуфта буд: «Ҳар киро 
бибӯсам, Ҳамон аст». | 

48. Ва Исо ба вай гуфт: «Эй Яҳудо! Оё Писари Одамро 
бо бӯса таслим мекунӣ?» 

49. Касоне ки бо Ӯ буданд, чун диданд, ки кор ба чӣ 
меанҷомад, ба Ӯ гуфтанд: «Худовандо! Оё ба шамшер би- 
занем?» 

50. Ва яке аз онҳо ғуломи саркоҳинро зада, гӯши рости 
вайро бурида партофт. 

51. Исо дар ҷавоб гуфт: «Даст кашед, бас аст». Ва гӯши 
вайро ламс карда, шифо дод. 

52. Ва Исо ба саркоҳинон ва сардорони маъбад ва пироне 
ки бар зидди Ӯ ҷамъ омада буданд, гуфт: «Гӯё бар зидди роҳ- 
зане шумо бо шамшеру таёқҳо берун омадаед, то Маро даст- 
гир кунед! 

53. «Ҳар рӯз Ман назди шумо дар маъбад будам, ва шумо 
ба Ман дасти таҷовуз дароз накардед; аммо ҳоло соати шу- 
мост, ки зулмот ҳукмфармост». 

54. Ва Ӯро дастгир карда бурданд, ва ба ҳонаи саркоҳин 
оварданд. Ва Петрус аз дур аз паи онҳо равона шуд. 


Дар доварии саркоҳинон. Инкори Петрус. 


55. Вақте ки онҳо дар рӯи ҳавлӣ оташ даргиронда, даври 
он якҷоя нишастанд, Петрус низ дар миёни онҳо нишаст. 

56. Ва канизе вайро назди оташ нишаста дид ва синча- 
кунон ба вай нигоҳ карда, гуфт: «Ин ҳам бо Ӯ буд». 

57. Лекин вай инкор карда, ба зан гуфт: «Ман Ӯро наме- 
шиносам». 

58. Пас аз муддате як одами дигар вайро дида, гуфт: 
«Ту ҳам яке аз онҳо ҳастӣ». Аммо Петрус ба он одам гуфт: 
«Ман аз онҳо нестам». 

59. Таҳминан як соат гузаштан баъд, боз як каси дигар 
боисрор гуфт: «Дар ҳақиқат ин ҳам бо Ӯ буд, зеро ки вай 
ҷалилист». 

60. Аммо Петрус ба он кас гуфт: «Намедонам, ки ту чӣ 
мегӯӣ». Ва ҳанӯз вай суҳан меронд, ки дарҳол ҳурӯс бонг 
зад. 

61. Ва Худованд рӯй гардонда, ба Петрус назар андохт; 
ва Петрус сухани Худовандро ба ёд овард, ки ба вай гуфта 

буд: «Имрӯз, пеш аз он ки хурӯс бонг занад, Маро се бор 
инкор хоҳӣ кард». 
62. Ва берун рафта, зор-зор гирист. 


Исо аз шарирон тахқируоро қабул мекунад. 


63. Касоне ки Исоро дастгир карда буданд, Ӯро тамас- 
хур мекарданд ва мезаданд; 

64. Ва рӯи Ӯро пӯшида, торсакӣ мезаданд ва аз Ӯ мепур- 
сиданд: «Нубувват кун, ки Туро кӣ задааст?» 

65. Ва боз бисьёр ҳақоратҳои дигар дар ҳаққи Ӯ ба забон 
меронданд. 


Исо ба хузури шӯрои пирон. 


66. Ҳамин ки чашми Рӯз кушода шуд, пирони қавм, сар- 
коҳинон ва китобдонон ҷамъ омада, Ӯро ба шӯрои худ даро- 
варданд, 

67. Ва гуфтанд: «Оё Ту Масеҳ ҳастӣ? Ба мо бигӯй». Ба 
онҳо гуфт: «Агар ба шумо гӯям, бовар намекунед; 

68. «Ва агар ба шумо савол диҳам, ҷавоб намегардонед 
ва Маро озод намекунед; 

69. «Минбаъд Писари Одам ба ямини қуввати Худо хо- 
ҳад нишаст». 

70. Ва ҳама гуфтанд: «Пас, Ту Писари Худо ҳастӣ?» 
Ба онҳо гуфт: «Шумо мегӯед, ки Ман ҳастам». 

71. Ва онҳо гуфтанд: «Дигар ба мо чӣ шаҳодате лозим 
аст? Зеро ки худамон аз забони Ӯ шунидем!» 


БОБИ БИСТУ СЕЮМ 


Исо ба уузури Пилотус. 


]. ВА тамоми аҳли маҷлисашон барҳоста, Ӯро назди 
Пилотус бурданд. 

2. Ва ба айбдор кардани Ӯ шурӯъ намуда, гуфтанд: 
«Мо ёфтаем, ки Ӯ қавми моро фосид мекунад, ба қайсар ҷизья 
додан намемонад ва Худро Подшоҳ Масеҳ меномад». 

3. Пилотус аз Ӯ пурсид: «Оё Ту Подшоҳи Яҳудиён ҳас- 
тӣ?» Ӯ ҷавоб дода, гуфт: «Ту мегӯӣ. : 

4. Пилотус ба саркоҳинон ва ба мардум гуфт: «Дар 
Ин Одам ҳеҷ айбе намеёбам». 

5. Лекин онҳо исрор намуда, мегуфтанд, ки Ӯ қавмро 
ба ошӯб меоварад ва дар тамоми Яҳудо, аз Ҷалил гирифта 
то ин ҷо, таълим медиҳад. 


Исо дар тергави Ҳиродус. 


6. Вақте ки Пилотус инро шунид, савол дод: «Магар 
Ӯ ҷалилист?» 

7. Ва чун донист, ки Ӯ аз вилояти Ҳиродус аст, Ӯро 
назди Ҳиродус равона кард, ки вай низ дар он рӯзҳо дар 
Ерусалим буд. 

8. Ҳиродус Исоро дида, хеле хурсанд шуд, зеро ки кай- 
ҳо боз Ӯро дидан мехост, чунки овозаи Ӯро шунида буд ва 
умед дошт, ки аз Ӯ мӯъҷизе бубинад. 

9. Ва ба Ӯ саволҳои бисьёре дод; аммо Ӯ ба вай ҳеҷ ҷа- 
воб надод. 

10. Саркоҳинон ва китобдонон истода, бо тамоми ҷидду 
ҷахд Ӯро айбдор мекарданд. 

11. Ва Ҳиродус бо сарбозони худ Ӯро басо таҳқир ва та- 
масхур карда ва либоси дурахшоне бар Ӯ нӯшонда, назди 
Пилотус гардонда фиристод. 

12. Дар ҳамон рӯз Пилотус ва Ҳиродус бо ҳамдигар дӯст 
шуданд, зеро ки пештар онҳо ба якдигар адоват доштанд. 


Исо боз ба ҳузури ІЛилотус. 
Бараббос озод шуд, Исо маукум гардид. 


13. Пилотус саркоҳинон, сардорон ва мардумро хонда, 

14. Ба онҳо гуфт: «Ин Одамро ҳамчун фосидкунандаи 
қавм назди ман овардед; ва инак, ман дар пеши назари шумо 
тафтиш кардам ва дар Ин Одам аз он айбҳое ки шумо ба 
гардани Ӯ мепартоед, чизе наёфтам; 

15. «Ҳамчунин Ҳиродус наёфтааст: зеро ки ман Ӯро назди 
вай фиристода будам, ва дар Ӯ ҳеҷ гуноҳи сазовори марг 
ёфт нашудааст; 

16. «Пас, Ӯро ҷазо дода, озод мекунам». 

17. Ва вай лозим буд, ба муносибати ид, касеро барои 
онҳо озод кунад. 

18. Аммо мардум саросар фарьёд зада, гуфтанд: «Ӯро 
қатл кун! Барои мо Бараббосро озод кун». 

19. Бараббос барои исьён ва қатле ки дар шаҳр рӯй до- 
да буд, цар зиндон андохта шуда буд. 

20. Боз Пилотус ба онҳо сухан ронд, зеро ки мехост Исо- 
ро озод кунад. 

21. Лекин онҳо фарьёд зада, гуфтанд: «Ӯро маслуб кун, 
маслуб кун!» 

22. Бори сеюм вай ба онҳо гуфт: «Ӯ чӣ бадӣ кардааст? 
Ҳеҷ гуноҳи сазовори марг дар Ӯ наёфтам; пас, Ӯро ҷазо до- 
да, озод мекунам». 

23. Вале онҳо бо фарьёди баланд исрор намуда, талаб 
карданд, ки Ӯ маслуб шавад; ва фарьёди онҳо ва саркоҳинон 
ғолиб омад. 

24. Ва Пилотус қарор дод, ки аз рӯи талаби онҳо амал 
кунад, 

25. Ва шахсеро, ки барои исьён ва қатл дар зиндон ни- 
шаста буд, мувофиқи хоҳиши онҳо озод кард; ва Исоро ба 
иҳтиёри онҳо супурд. 

26. Вақте ки Ӯро бурданд, Шимъӯн ном шахсеро, ки аз 
Қурин буд ва аз саҳро меомад, даст гирифта, салибро бар 
китфаш гузоштанд, то ки аз ақиби Исо бардошта барад. 


Исо маслуб шуд. 


27. Ва шумораи азими мардум ва заноне ки барои Ӯ гирья 
ва навҳа мекарданд, аз ақиби Ӯ равона шуданд. 

28. Ва Исо ба онҳо рӯ оварда, гуфт: «Эй дуҳтарони Еру- 
салим! Барои Ман гирья накунед, балки барои худатон ва 
фарзандонатон гирья кунед; 

29. «Зеро айёме меояд, ки хоҳанд гуфт: "Хушо но- 
зоён, ва шикамҳое ки назоидаанд, ва ПИСТОНҲОе КИ шир 
надодаанд!” 

30. «Он вақт ба кӯҳҳо ҳоҳанд гуфт: "Бар мо биафтед!” 
ва ба теппаҳо: ”Моро бипӯшонед!” 

31. «Зеро, агар бо дарахти сарсабз чунин кунанд, бо да- 
раҳти ҳушк чиҳо хоҳанд кард?» 

32. Ду ҷинояткорро низ бо Ӯ барои куштан мебурданд. 

33. Ва чун ба ҷое ки Косахонаи сар ном дорад, расиданд, 
дар он ҷо Ӯро, ва он ҷинояткоронро -- яке аз дасти росташ 
ва дигаре аз дасти чапаш --- маслуб карданд. 

34. Исо гуфт: «Эй Падар! Инҳоро биомурз; зеро ки на- 
медонанд. чӣ мекунанд». Ва либоси Ӯро қуръа партофта, тақ- 
сим карданд. 

35. Ва мардум истода, тамошо мекарданд. Сардорон низ 
бо якҷоягии онҳо масҳаракунон мегуфтанд: «Дигаронро 


ЛУҚО 23 247 


наҷот медод, бигзор Худро наҷот диҳад, агар Ӯ Масеҳи бар- 
гузидаи Худо бошад». 

36. Сарбозон низ Ӯро истеҳзо мекарданд ва наздик омада, 
ба Ӯ сирко медоданд 

37. Ва мегуфтанд: «Агар Ту Подшоҳи Яҳудиён бошӣ, 
Худро наҷот деҳ». 

38. Дар болои сари Ӯ ба забонҳои юнонӣ, румӣ ва ибронӣ 
чунин лавҳае навишта овеҳта буданд: «Ин аст Подшоҳи Яҳу- 
диён». 


Имон овардани роҳзан. 


49. Ва яке аз ҷинояткорони маслубшуда Ӯро дашном 
дода, мегуфт: «Агар Ту Масеҳ бошӣ, Худро ва моро наҷот 
деҳ». 

40. Аммо дигаре, баръакс, вайро мазаммат намуда, гуфт: 
«Оё ту аз Худо наметарсӣ, дар сурате ки худат низ ба ҳамин 
ҷазо маҳкум шудаӣ? 

41. Ҷазои мо аз рӯи инсоф аст, чунки мукофоти амали 
ҳудро гирифтаем; лекин Ӯ ҳеҷ бадӣ накардааст». 

42. Ва ба Исо гуфт: «Эй Худованд, вақте ки ба Малакути 
Худ бирасӣ, маро ба ёд овар!» 

43. Ва Исо ба вай гуфт: «Ба ростӣ ба ту мегӯям, ки имрӯз 
бо Ман дар биҳишт хоҳӣ буд». 

44. Тақрибан соати шашуми рӯз буд, ва тамоми заминро 
то соати нӯҳум торикӣ фаро гирифт: 

45. Офтоб тира шуд, ва пардаи маъбад ду пора шуд. 


Мамоти Исо. 


46. Ва Исо бо овози баланд нидо карда, гуфт: «Эй Ша- 
дар! Рӯҳи Худро ба дасти Гу месупорам». Ва инро гуфта, 
ҷон дод. 

47. Мирисадин ҳодисаро дида, Худоро ҳамду сако хонд 
ва гуфт: «Ҳақиқатан Ин Одам Одил буд». 

48. Ва тамоми мардуме ки барои ин тамошо ҷамъ омада 
буданд, пас аз дидани ин моҷаро синазанон гашта рафтанд. 

49. Вале ҳамаи шиносҳои Ӯ ва заноне ки аз Ҷалил Ӯро 
пайравӣ намуда омада буданд, аз дур истода, инро медиданд. 


Дафни Исо. 


50. Ва инак, Юсуф ном шахс, узви шӯро, марди нек ва 
одил, 

51. Ки бо қарор ва кори онҳо розӣ набуд, ва аз Ҳаромот 
ном шаҳри Яҳудо буда, худаш низ интизори Малакути 
Худо буд, 

52. Назди Пилотус омада, Ҷасади Исоро талаб кард; 

33. Ва онро поён фуроварда, ба катон печонд ва ба қабре 
ниҳод; ки аз санг тарошида шуда буд, ва то ҳол ҳеҷ кас дар 
он гузошта нашуда буд. 

54. Он рӯз рӯзи ҷумъа буд ва шанбе фаро мерасид. 

55. Ва заноне ки ҳамроҳи Исо аз Ҷалил омада буданд, 
аз дунболи вай рафтанд ва қабрро, ва чӣ гуна дар он Ҷасади 
Ӯ гузошта шуд, диданд; 

96. Ва чун баргаштанд, ҳанут ва равғани атрафшон тай- 
ёр карданд; ва рӯзи шанбе, мувофиқи ҳукми шариат, исти- 
роҳат карданд. 


БОБИ БИСТУ ЧОРУМ 
Эуьёи Исои Масех. 


І. ДАР рӯзи якшанбе, субҳидам, ҳанутеро, ки тайёр 
карда буданд, бо худ гирифта, ба сари қабр омаданд, ва баъзе 
занони дигар ҳамроҳи онҳо буданд; 

2. Вале диданд, ки санг аз сари қабр ғалтонда шудааст, 

3. Ва чун дохил шуданд, Ҷасади Исои Худовандро 
наёфтанд. 

4. Дар сурате ки аз ин ҳодиса дар ҳайрат буданд, ба- 
ногоҳ дар пешашон ду марди ҷомаҳои дурахшанда дар бар 
пайдо шуданд. 

5. Ва дар ҳолате ки ба ҳарос афтода, сарҳои худро ба 
зер афканда буданд, он ду ба онҳо гуфтанд: «Чаро шумо 
зиндаро дар миёни мурдагон чустуҷӯ мекунед? 

6.«Дар ин ҷо нест: Ӯ эҳьё шуд; ба ёд оваред, ки чӣ гуна 
Ӯ, ҳангоме ки дар Ҷалил буд, ба шумо сухан ронда, 

7.«Ғуфта буд, ки Писари Одам бояд ба дасти одамони 
гуноҳкор таслим карда шавад, ва маслуб гардад, ва дар рӯзи 
сеюм эҳьё шавад». 

8. Ва онҳо суханони Ӯро ба ёд оварданд 

9. Ва аз сари қабр баргашта, ҳамаи инро ба он ёздаҳ ва 
ба ҳамаи дигарон нақл карданд. 

І0. Инҳо Марьями Маҷдалия, ва Юҳона, ва Марьям, 
модари Яъқуб, ва бо онҳо занони дигар буданд, ки ба ҳавво- 
риён ин чизҳоро гуфтанд. 

11. Вале ин суҳанон ба назарашон чун сафсатае намуд, 
ва ба гапи онҳо бовар накарданд. 

12. Аммо Петрус бархоста, сӯи қабр давид ва хам шуда, 
фақат кафанро дид, ки гузошта шудааст, ва аз ин ҳодиса дар 
ҳайрат монда, ба ҳонаи ҳуд рафт. 


Зоҳир шудани Исои эуьёшуда 
ба шогирдон дар аснои рохи Аммоус. 


13. Дар ҳамон рӯз ду нафар аз онҳо ба деҳае мерафтанд, 
ки тақрибан шаст стадия” аз Ерусалим дур буд, ва Аммоус 
ном дошт, 

14. Ва бо ҳамдигар дар бораи ҳамаи ин воқеаҳо гуфтугӯ 
мекарданд. 

15. Ва ҳангоме ки онҳо гуфтугӯ ва мубоҳиса мекардағд, 
Худи Исо наздик омада, бо онҳо равона шуд; 

16. Декин чашмони онҳо баста буд, ба тавре ки Ӯро 
нашиноҳтанд. 

17. Ба онҳо гуфт: «Аз чӣ хусус бо ҳамдигар дар роҳ гуф- 
тугузор мекунед, ва чеҳраҳотон ғамгин аст?» 

18. Яке аз онҳо, ки Қлеюпос ком дошт, дар ҷавоби Ӯ 
гуфт: «Наҳод ки танҳо Ту аз онҳое ки ба Ерусалим омадаанд, 
аз воқеае ки дар ин рӯзҳо рӯй додааст, бехабар ҳастӣ?» 

19. Ба онҳо гуфт: «Аз кадом воқеа?» Ба Ӯ гуфтанд: «Аз 
он чи ба Исои Носирӣ рӯй додааст, ки Ӯ пайғамбаре буд та- 
воно дар кирдор ва гуфтор дар пеши Худо ва тамоми қавм; 

20. «Чӣ гуна Ӯро саркоҳинон ва сардорони мо таслим 
карданд, то ки ба қатл маҳкум шавад, ва Ӯро маслуб карданд; 

21. «Лекин мо умед доштем, ки Ӯ Ҳамон аст, ки бояд Ис- 
роилро наҷот диҳад; аммо, бо ин ҳама, имрӯз рӯзи сеюм аст, 
ки ин ба вуқӯъ омадааст; 

22. «Вале баъзе аз занони мо низ моро дар ҳайрат андоҳ- 
танд: онҳо бомдодон ба сари қабр рафтаанд, 

23. «Ва Ҷасади Ӯро наёфтаанд, ва омада гуфтанд, ки 
дар рӯъё фариштагонро низ дидаанд, ки мегӯянд: Ӯ зинда 
аст; 

24. «Ва баъзе аз рафиқони мо ба сари қабр рафта, ончу- 
нон ки занон гуфта буданд, ёфтаанд; лекин Ӯро надидаанљ. 


“В, Стадия -- воҳиди андозаи дарозӣ дар Юнони Қадим, 
ки тақрибан ба 194 метр баробар буд. 

25. Ва Ӯ ба онҳо гуфт: «Эй бефаросатон ва сустдилон дар 
имоноварӣ ба он чи анбиё пешгӯӣ кардаанд! 

26. «Оё Масеҳро лозим набуд ҳамаи инро аз сар гузаронда, 
ба ҷалоли Худ бирасад?» 

27. Ва аз Мусо ва аз тамоми анбиё сар карда, он чиро, 
ки дар ҳамаи Навиштаҳо дар бораи Ӯ гуфта шудааст, ба онҳо 
фаҳмонда дод. 

28. Ва онҳо ба деҳае ки сӯяш мерафтанд, наздик омаданд, 
ва Ӯ чунин вонамуд кард, ки меҳоҳад онсӯтар биравад; 

29. Вале онҳо Ӯро нигоҳ дошта, гуфтанд: «Бо мо бимон, 
чунки шом наздик аст, ва рӯз ба поён мерасад». Ва Ӯ ворид 
шуда, бо онҳо монд. 

30. Ва ҳангоме ки Ӯ бо онҳо назди суфра нишаст, нонро 
гирифта, баракат дод ва пора карда, ба онҳо дод. 

31. Он гоҳ чашмони онҳо кушода шуд, ва онҳо Ӯро ши- 
нохтағд; вале Ӯ аз назарашон нопадид шуд. 

32. Ва онҳо ба якдигар гуфтанд: «Оё дили мо дар даруни 
мо намесӯхт, вақте ки Ӯ дар роҳ ба мо сухан меронд ва На- 
виштаҳоро ба мо мефаҳмонд?» 

33. Ва ҳамон соат бархоста, ба Ерусалим баргаштанд ва 
он ёздаҳро ёфтанд, ки бо рафиқони ҳуд ҷамъ шуда, 

34. Мегуфтанд, ки Худованд ҳақиқатан эҳьё шудааст 
ва ба Шимъӯн зоҳир гардидааст. 

35. Ва онҳо низ нақл карданд, ки дар аснои роҳ чӣ ҳо- 
диса рӯй дод, ва чӣ гуна Ӯро дар вақти пора кардани нон 
шинохтанд. 


Зоҳир шудани Исо ба ёздаҳ шогирдон. 


36. Вақте ки онҳо дар ин хусус гап мезаданд, Худи Исо 
дар миёни онҳо истода, ба онҳо гуфт: «Салом бар шумо 
бод». 

37. Онҳо ба изтироб ва ҳарос афтода, гумон карданд, 
ки рӯҳе мебинанд; 

38. Лекин Ӯ ба онҳо гуфт: «Чаро музтариб шудед, ва аз 
чӣ сабаб дар дили шумо чунин фикрҳо пайдо мешавад? 

39.«Ба дастҳои Ман ва ба пойҳои Ман нигоҳ кунед: ин 
Худи Ман ҳастам; Маро ламс кунед ва бубинед; зеро ки рӯҳ 
гӯшт ва устухон надорад, чунон ки дар Ман мебинед». 

40. Ва инро гуфта, дастҳо ва пойҳои Ҳудро ба онҳо ни- 
шон дод. 

41. Ва чун онҳо аз шодӣ ҳанӯз бовар намекарданд ва 

мутааҷҷиб мешуданд, Ӯ ба онҳо гуфт: «Оё чизи ҳхӯрдание дар 
ин ҷо доред?» 

42. Пеши Ӯ як порча моҳии бирьён ва андаке асали мум- 
дор монданд; 

43. Ва Ӯ гирифта, дар пеши назари онҳо хӯрд. 

44. Ва ба онҳо гуфт: «Ин аст он чизе ки, чун бо шумо 
будам, ба шумо мегуфтам, ки ҳар он чи дар Тавроти Мусо 
ва дар суҳафи анбиё ва Забур дар бораи Ман навишта шу- 
дааст, бояд ба амал ояд». 

45. Он гоҳ зеҳни онҳоро равшан кард, то ки Навишта- 
ҳоро бифаҳманд, 


Фармоиши охирин. 


46. Ва ба онҳо гуфт: «Чунин навишта шудааст, ва чунин 
лозим буд, ки Масеҳ уқубат кашад ва дар рӯзи сеюм аз мур- 
дагон эҳьё шавад. 

47. «Ва ба исми Ӯ, аз Ерусалим сар карда, дар миёни 
ҳамаи ҳалқҳо тавба ва омурзиши гуноҳҳо мавъиза карда 
шавад; 

48. «Ва шумо шоҳидони ин ҳастед; 

49. «Ва Ман ваъдаи Падари Худро бар шумо равона 
мекунам; вале шумо дар шаҳри Ерусалим бимонед, то вақте 
ки бо қуввате аз олами боло фаро гирифта шавед». 


Сууди Исои Масеу. 


50. Ва онҳоро берун оварда, то Байт-Ҳинӣ бурд ва даст- 
ҳои Худро бардошта, онҳоро баракат дод. 

51. Ва ҳангоме ки онҳоро баракат медод, аз онҳо ҷудо 
шуда, ба осмон сууд кард. 

52. Ва онҳо ба Ӯ саҷда намуда, бо шодии бузурге ба Еру- 
салим баргаштанд, 

53. Ва ҳамеша дар маъбад буда, Худоро ҳамду сано 
мегуфтанд ва муборак меҳонданд. Омин. 





ИНҶИЛИ ЮҲАННО 


БОБИ ЯКУМ 


Каломи абадӣ ба ҷисм мубаддал шуд. 


1. ДАР ибтидо Калом буд, ва Калом бо Худо буд, ва 
Калом Худо буд. і 

2. Он дар ибтидо бо Худо буд. 

3. Ҳама чиз ба воситаи Ӯ ба вуҷуд омад, ва ҳар оп чи 
вуҷуд ёфт, бе Ӯ вуҷуд наёфт. 

4. Дар Ӯ ҳаёт буд, ва ҳаёт нури одамиён буд.  . 

5. Ва нур дар торикӣ медурахшид, ва торикӣ онро фаро 
нагирифт. 

6. Шахсе аз ҷониби Худо фиристода шуда буд, ки Яҳьё 
ном дошт. 

7. Вай барои шоҳидӣ омад, ки бар Нур шаҳодат диҳад, 
то ки ҳама ба воситаи вай имон оваранд. 

8. Вай он Нур набуд, балки омад, ки бар Нур шаҳодат 
Диҳад. . 


Исо -- Нури уақиқӣ. 


.9. Он Нури ҳақиқӣ, ки ҳар одамро мунаввар мегардо- 
над, ба ҷаҳон омаданӣ буд. 

10. Ӯ дар ҷаҳон буд, ва ҷаҳон ба воситаи Ӯ ба вуҷуд омад, 
ва ҷаҳон Ӯро нэшиноҳт. 

11. Ӯ назди мансубони Худ омад, ва мансубопаш Ӯро 
қабул накарданд. 

1І2. Лекин ба онҳое ки Ӯро қабул кардапд ва баисми Ӯ 
имон оварданд, қудрат дод, ки фарзандони Худо гарданд, 

13. Ки на аз хун, на аз ҳоҳиши ҷисм, на аз ҳоҳиши марде, 
балки аз Худо таваллуд ёфтаанд. | 

14. Ва Калом ҷисм гардид ва дар миёни мо сокин шуд, 

пур аз файз ва ростӣ; ва мо ҷалоли Ӯро дидем, ки ҷалоли 
шоистаи ІЇІисари ягонаи Падар аст. 


Шаходати Яуьёи Таъмиддихуанда дар бораи худаш. 


15. Ва Яҳьё бар Ӯ шаҳодат дод, ва нидо карда, мегуфт: 
«Ин аст Он ки дар бораи Ӯ гуфтам: "Он ки пас аз ман меояд, 
пеш аз ман будааст, зеро ки бар ман муқаддам буд”». 

16. Вааз пуррагии Ӯ ҳамаи мо файз бар файз пайдо кардем; 

17. Зеро ки шариат ба воситаи Мусо ато шуд, аммо 
файз ва ростӣ ба воситаи Исои Масеҳ омад. 

18. Худоро ҳаргиз касе надидааст; Писари ягонае ки 
дар оғӯши Падар аст, Ӯро зоҳир кард. 

19. Ва ин аст шаҳодати Яҳьё дар вақте ки яҳудиён аз 
Ерусалим коҳинон ва левизодагонро фиристоданд, то аз вай 
пурсанд, ки: «Ту кистӣ?» 

20. Вай иқрор кард ва инкор накард, балки зътироф на- 
муда, гуфт: «Ман Масеҳ нестам». 

21. Аз вай пурсиданд: «Пас кистӣ? Оё Ильёс ҳастӣ?» 
Гуфт: «Не. «Оё он набӣ ҳастӣ?» Ҷавоб дод: «Не». 

22. Он гоҳ ба вай гуфтанд: «Пас кистӣ? То ба он касоне 
ки моро фиристодаанд, ҷавоб диҳем: дар бораи худ чӣ ме- 
гӯӣ?» 

23. Гуфт: «Ман овози нидокунанде дар биёбонам: ро- 
ҳи Худовандро рост кунед, чунон ки Ишаъёи набӣ гуфтааст». 

24. Он фиристодагон аз фарисиён буданд; 

25. Ва опҳо аз вай пурсиданд: «Агар ту на Масеҳ ҳастӣ, 
на Ильёс ва на оп набӣ, пас барои чӣ таъмид медиҳӣ?» 

26. Яҳьё дар ҷавоби онҳо гуфт: «Ман бо об таъмид ме- 
диҳам; лекин дар миёни шумо Касе истодааст, ки шумо Ӯро 
намешиносед: 

27. «Ӯ Он аст, кп пас аз ман меояд, аммо пеш аз ман бу- 
дааст; ва ман сазовори он нестам, ки даволи пойафзоли Ӯро 
воз кунам». 

28. Ин дар Байт-Абора, ки он тарафи Ӯрдун аст, дар ҷое 
ки Яҳьё таъмид медод, воқеъ шуд. 


Шаходати Та»ъмиддиханда дар бораи Барраи Худо. 
Таъмиди Исо. 


29. Фардои он, Яҳьё Исоро дид, ки ба ҷониби вай меояд, 
ва гуфт: «Инак Барраи Худо, ки гуноҳи ҷаҳонро мебардорад; 

30. «Ин аст Он ки ман дар бораи Ӯ гуфтам, ки: "Пас аз 
ман Марде меояд, ки пеш аз ман будааст, зеро ки Ӯ бар ман 
муқаддам буд”; 

31. «Ман Ӯро намешиноҳтам; лекин барои он ки Ӯ ба 
Исроил зоҳир гардад, омадам ва бо об таъмид медодам». 

32. Ва Яҳьё шаҳодат дода, гуфт: «Ман Рӯҳро дидам, ки 
чун кабӯтаре аз осмон нозил шуда, бар Ӯ қарор гирифт; 

33. «Ман Ӯро намешиноҳтам; лекин Он ки маро фиристод, 
то бо об таъмид диҳам, ба ман гуфт: "Бар ҳар кас бубинӣ, 
ки Рӯҳ нозил шуда, бар Ӯ қарор гирифт, Ӯ Ҳамон аст, ки бо 
Рӯҳулқудс таъмид медиҳад”. 

34. «Ва ман дида, шаҳодат додам, ки Ӯ Писари Худост». 


Исо ва шогирдони аввалин. 


35. Фардои он, боз Яҳьё бо ду шогирди худ истода буд. 

36. Чун дид, ки Исо аз он ҷо мегузарад, гуфт: «Инак 
Барраи Худо». 

37. Он ду шогирд суханони вайро шунида, аз паи Исо 
равона шуданд. 

38. Исо ба ақиб нигоҳ карда, дид, ки онҳо меоянд, гуфт: 
«Чӣ меҳоҳед?» Ба Ӯ гуфтанд: «Раббӣ», яъне: «эй Устод, дар 
куҷо истиқомат дорӣ?» 

39. Ӯ гуфт: «Биёед ва бубинед». Онҳо омаданд ва диданд, 
ки дар куҷо истиқомат дорад, ва он рӯз назди Ӯ бимонданд. 
Тақрибан соати даҳум” буд. 

40. Яке аз он ду нафар, ки суҳанони Яҳьёро шунида, аз 
паи Ӯ омада буданд, Андриёс, бародари Шимъӯни Петрус 
буд. 

41. Вай аввал бародари худ Шимъӯнро ёфта, гуфт: «Мо 
Масеҳро, яъне Христосро ёфтем». 

42. Вайро назди Исо овард. Исо ба вай нигариста, гуфт: 
«Гу Шимъӯн, писари Юнус ҳастӣ; акцпун номат Кифо ҳоҳад 
шуд, ки маънояш Петрус асъ. 

43. Фардои ин, Исо ҳост ба Ҷалил равад, ва Филиппусро 
ёфта, гуфт: «Аз ақиби Ман биё». 

44. Филиппус аз Байт-Сайдо, ҳамшаҳрии Андриёс ва 
Петрус буд. 

45. Филиппус Натанъилро ёфта, гуфт: «Мо Он касеро, 
ки Мусо дар бораи Ӯ дар Таврот навиштааст, ва анбиё зикр 


«39. Соати даҳум -- соати чори гашти пешин. 

кардаанд, ёфтаем, ки Исо, писари Юсуф, аз Носира аст». 

46. Вале Натакъил ба вай гуфт: «Магар мумкин аст, 
ки аз Носира чизи некӯе пайдо шавад?» Филиппус ба вай 
гуфт: «Биё ва бубињ. 

47. Исо чун дид, ки Натанъил сӯи Ӯ меояд, дар бораи 
вай гуфт: «Инак, исроилии ҳақиқӣ, ки дар вай макре нест». 

48. Натанъил ба Ӯ гуфт: «Маро аз куҷо мешиносӣ?» Исо 
дар ҷавоби вай гуфт: «Пеш аз он ки Филиппус туро даъват 
кунад, ҳангоме ки дар зери дарахти анҷир будӣ, Ман туро 
дидам». 

49. Натанъил дар ҷавоби Ӯ гуфт: «Эй Устод! Ту Писари 
Худоӣ, Ту Подшоҳи Исроил ҳастӣ». 

50. Исо дар ҷавоби вай гуфт: «Ту имон овардӣ, зеро ба 
ту гуфтам, ки: ?Ман туро дар зери дарахти анҷир дидам”; 
чизҳои бузургтар аз ин хоҳӣ дид». 

51. Ва ба вай гуфт: «Ба ростӣ, ба ростӣ ба шумо мегӯям: 
минбаъд осмонро кушода ва фариштагони Худоро, ки бар 
Писари Одам сууд ва нузул мекунанд, хоҳед дид». 


БОБИ ДУЮМ 


Тӯи арӯсӣ дар Қонои Ҷалил ва мӯъуизаи аввалин. 


1. ДАР рӯзи сеюм дар Қонои Ҷалил тӯи арӯсӣ буд, ва 
модари Исо дар он ҷо буд. 

2. Исо ва шогирдонашро низ ба тӯй даъват карда бу- 
данд. 

3. Чун шароб камй кард, модари Исо ба Ӯ гуфт: «Ша- 
роб надоранд». 

4. Исо ба вай гуфт: «Туро бо Ман чӣ кор аст, эй зан? 
Соати Ман ҳанӯз нарасидааст». 

5. Модараш ба хизматгорон гуфт: «Ҳар чи Ӯ ба шумо 
гӯяд, ба ҷо оваред». 

6. Дар он ҷо, мувофиқи оини татҳири яҳудиён, шаш 
кӯзаи сангин истода буд, ки гунҷоиши ҳар яке ду ё се бат” 
буд. 

7. Исо ба онҳо гуфт: «Зарфҳоро аз об пур кунед». 
Ва онҳоро лабрез карданд. 


“б. Бат -- андозаи моеот, ки тақрибан ба 40 литр ба- 
робар буд. 


-»--з ом Б,ААі(ОиКАУАДАОХ^А^ОО ОО -«ЭЮЧФКАСОАСЇПГОАПАОПгСж гм Ҷ^ч АА АхА----- 

8. Ва гуфт: «Акнун кашида, ба сардори базм баред». 
Ва онхо бурданд. 

9. Чун сардор оби ба шароб мубаддалшударо чашид ва 
надонист, ки аз куҷост, зеро фақат ҳизматгороне ки обро 
кашида буданд, медонистанд, ва сардор домодро хонда, 

10. Ба вай гуфт: «Ҳар кас аввал шароби хубро медиҳад, 
ва чун маст шуданд, бадашро меоварад, лекин ту шароби 
"хубро то ҳол нигоҳ доштаӣ»). 

11. Ин ибтидох мӯъҷизоте буд, ки Исо дар Қонои Ҷалил 
нишон дода, ҷалоли Худро зоҳир кард, ва шогирдонаш ба 
Ӯ имон оварданд. 

12. Пасаз он Ӯ бо модараш, бародаронаш ва шогирдонаш 
ба Кафарнаҳум омад, ва дар оч ҷо айёми каме монданд. 


Фисхи аввалин ва пок кардани маъбад. 


13. Ва чун иди фисҳи яҳудиён наздик буд, Исо ба Еруса- 
лим рафт. 

14. Ва дид, ки дар маъбад фурӯшандагони гову гӯсфанду 
кабӯтар ва саррофон нишастаанд. 

15. Ва тозиёнае аз арғамчин сохта, ҳамаро бо гову гӯс- 
фандон аз маъбад пеш кард, ва тангаҳои саррофонро пошида, 
мизҳошонро чаппа кард; 

16. Ва ба кафтарфурӯшон гуфт: «Инҳоро аз ин ҷо гирифта 
баред ва хонаи Падари Маро хонаи савдогарӣ насозед». 

17. Ва шогирдони Ӯ ба хотир оварданд, ки навишта шу- 
дааст: «Рашки хонаи Ту Маро хӯрдааср?. 

18. Он гоҳ яҳудиён ба Ӯ рӯ оварда, гуфтанд: «Ба мо чӣ 
аломате нишон медиҳӣ, ки ин корҳоро мекунӣ?» 

І9. Исо дар ҷавоби онҳо гуфт: «Ин маъбадро вайрон ку- 
нед, ва дар се рӯз Ман онро барпо хоҳам кард». 

20. Яҳудиён гуфтанд: «Ин маъбадро дар зарфи чилу шаш 
сол бино кардаачд, ва Ту онро дар се рӯз барпо мекунӣ?» 

21. Лекин Ӯ дар бораи маъбади Бадани Худ сухан мегуфт. 

22. Вақте ки Ӯ аз мурдагон эҳьё шуд, шогирдонаш ба 
хотир оварданд, ки Ӯ инро ба онҳо гуфта буд, ва ба Навиш- 
таҳо ва ба сухане ки Исо гуфта буд, имон оварданд. 

23. Ва ҳангоме ки дар иди фисҳ дар Ерусалим буд, бись- 
ёр касон мӯъҷизотеро, ки Ӯ нишон медод, дида, ба исми Ӯ 
имон оварданд. 

24. Декин Исо ба онҳо эътимод накард, зеро ки ҳамаро 
мешиноҳт, 

25. Ва эҳтиёҷ надошт, ки касе дар бораи инсон шаҳодат 
диҳад, зеро ки он чи дар инсон аст, Худ медонист. 


БОБИ СЕЮМ 


Мусохибаи Исо бо Ниқӯдимус. 


І. ДАР байни фарисиён шахсе ки Ниқӯдимус ном дошт, 
аз сардорони яҳудиён буд. 

2. Вай шабона назди Исо омада, гуфт: «Эй Устод! Мо 
медонем, ки Ту Устоде ҳастӣ, ки аз ҷониби Худо омадаӣ; 
зеро мӯъҷизотеро, ки Ту нишон медиҳӣ, ҳеҷ кас наметаво- 
над нишон диҳад, ҷуз ин ки Худо бо вай бошад». 

3. Исо дар ҷавоби вай гуфт: «Ба ростӣ, ба ростӣ ба 
ту мегӯям: кас агар аз олами боло таваллуд наёбад, Мала- 
кути Худоро дида наметавонад». 

4. Ниқӯдимус ба Ӯ гуфт: «Чӣ гуна мумкин аст, ки одаме 
ки пир шуда бошад, таваллуд ёбад? Оё метавонад боз ба 
шиками модараш баргашта, таваллуд ёбад?» 

5. Исо ҷавоб дод: «Ба ростӣ, ба ростӣ ба ту мегӯям: 
кас агар аз об ва Рӯҳ таваллуд наёбад, ба Малакути Худо 
даромада наметавонад: 

6. «Он чи аз ҷисм таваллуд меёбад, ҷисм аст, ва он чи 
аз Рӯҳ таваллуд меёбад, рӯҳ аст. 

Т. «Аз он чи ба ту гуфтам, тааҷҷуб накун: бояд шумо 
аз олами боло таваллуд ёбед. 

8. «Бод ҳар ҷо ки хоҳад мевазад, ту овози онро ме- 
шунавӣ, лекин намедонӣ, ки аз куҷо меояд ва ба куҷо 
меравад: чунин аст ҳолати ҳар кӣ аз Рӯҳ таваллуд ёфта 
бошад». 

9. Ниқӯдимус дар ҷавоби Ӯ гуфт: «Чӣ тавр мумкин аст, 
ки чунин шавад?» 

І0. Исо дар ҷавоби вай гуфт: «Ту ки як устоди Исроил 
ҳастӣ, инҳоро намедонӣ? 

11. «Ба ростӣ, ба ростӣ ба ту мегӯям: Мо аз он чи медонем, 
сухан мегӯем ва бар он чи дидаем, шаҳодат медиҳем, лекин 
шумо шаҳодати Моро қабул намекунед; 

12. «Вақте ки ба шумо аз чизҳои заминӣ сухан гуфтам, 
бовар накардед, пас ҳар гоҳ аз чизҳои осмонӣ сухан ронам, 
чӣ сон имон ҳоҳед овард? 

13. «Ҳеҷ кас ба осмон сууд накардааст, магар фақат Он 


228 ЮҲАННО 3 


ки аз осмон нузул кардааст, яъне Писари Одам, ки ҷояш 
дар осмон аст; 

14. «Ва чунон ки Мусо дар биёбон морро боло бардошт, 
Писари Одам низ бояд ончунон боло бурда шавад, 

15. «То ҳар кӣ ба Ӯ имон оварад, талаф нашавад, балки 
ҳаёти ҷовидонӣ ёбад. 

16. «Зеро Худо ҷаҳонро чунон дӯст дошт, ки Писари яго- 
наи Худро дод, то ҳар кӣ ба Ӯ имон оварад, талаф наша- 
вад, балки ҳаёти ҷовидонӣ ёбад. 

17. «Зеро Худо Писари Худро ба ҷаҳон барои он нафирис- 
тод, ки бар ҷаҳон доварӣ кунад, балки барои он ки ҷаҳон 
ба воситаи Ӯ наҷот ёбад. 

18. «Ҳар кӣ ба Ӯ имон оварад, маҳқум намешавад, ле- 
кин ҳар кӣ имон наоварад, аллакай маҳкум шудааст, чунки 
ба исми Писари ягонаи Худо имон наовардааст. 

І9. «Ва ҳукм ин аст, ки нур ба ҷаҳон омад; вале мардум 
торикиро бештар аз рӯшноӣ дӯст доштанд, чунки аъмоли 
онҳо бад аст. 

20. «Зеро ҳар киро кирдор бад бошад, аз рӯшноӣ наф- 
рат дорад ва пеши рӯшноӣ намеояд, то ки аъмолаш ошкор 
нашавад; 

21. «Лекин ҳар кӣ росткор аст, пеши рушноӣ меояд, то 
ошкор бошад, ки аъмолаш ба василаи Худо содир шудааст». 


Шаходати охирини Яуьёи Таъьъмиддиуанда. 


22. Пас аз он Исо бо шогирдонаш ба сарзамини Яҳудо 
омад ва дар он ҷо бо онҳо сокин шуда, таъмид медод. 

23. Ва Яҳъё низ дар Энӯн, ки дар наздикии Солим аст, 
таъмид медод, чунки дар он ҷо об бисьёр буд, ва мардум 
омада, таъмид меёфтанд; 

24. Зеро ки Яҳьё ҳанӯз дар зиндон андохта нашуда буд. 

25. Ва дар байни шогирдони Яҳьё ва яҳудиён дар масъа- 
лаи татҳир баҳсу мунозира рӯй дод; 

26. Ва назди Яҳьё омада, ба вай гуфтанд: «Эй устод! 
Он Касе ки дар он тарафи Ӯрдун бо ту буд, ва ту дар ҳаққи 
Ӯ шаҳодат дода будӣ, ҳоло таъмид медиҳад, ва ҳама назди 
Ӯ меоянд». 

27. Яҳьё дар ҷавоб гуфт: «Кас наметавонад чизе ба зим- 
маи худ бигирад, магар ин ки аз осмон ба вай дода шавад. 

28.«Шумо ҳуд шоҳидони ман ҳастед, ки гуфтам: ” Ман 
Масеҳ нестам, балки фақат пешопеши Ӯ фиристода шудаам”. 

29. «Касе ки арӯс дорад, домод аст; аммо дӯсти домод, 
ки истода, ба овози вай гӯш медиҳад, аз шунидани овози 
домод бисьёр шод мегардад: ҳамин шодии ман акнун комил 
шудааст; 

30. «Ӯ бояд нашъунамо ёбад, ва ман завол ёбам. 

31. «Он ки аз боло меояд, аз ҳама болотар аст; ва он ки 
аз замин аст, заминӣ бошад ва чун заминӣ суҳан гӯяд; Он 
ки аз осмон меояд, аз ҳама болотар аст. 

32. «Ва он чи дидааст ва шунидааст, бар он шаҳодат 
медиҳад, ва ҳеҷ кас шаҳодати Ӯро қабул намекунад. 

33. «Ва касе ки шаҳодати Ӯро қабул кард, тасдиқ кар- 
дааст, ки Худо рост аст. 

34. «Зеро Он Касе ки Худо фиристод, кадоми Худоро 
мегӯяд; зеро Худо Рӯҳро бамизон ато намекунад. 

35. «Падар Писарро дӯст медорад ва ҳама чизро ба дасти 
Ӯ додааст. 

36. «Ҳар кӣ ба Писар имон оварад, ҳаёти ҷовидонӣ меё- 
бад. Ва ҳар кӣ ба Писар имон наоварад, ҳаётро нахоҳад дид, 
балки ғазаби Худо бар вай мемонад». 


БОБИ ЧОРУМ 


Исо ва зани сомарӣ. 


І. ЧУН Исои Худованд дарьёфт, ки ба гӯши фарисиён 
овозае расидааст, ки Ӯ, назар ба Яҳьё, бештар шогирд пайдо 
мекунад ва таъмид медиҳад, -- 

2. Гарчанде ки Худи Исо не, балки шогирдонаш таъ- 
мид медоданд, --- 

3. Яҳудоро тарк карда, боз ба Ҷалил рафт. 

4. Ва Ӯро лозим буд:аз Сомария гузашта равад. 

5. Пас ба яке аз шаҳрҳои Сомария омад, ки Суҳар ном 
дошта, дар наздикии қитъаи замине буд, ки Яъқуб ба писари 
худ Юсуф дода буд; 


Мусоҳибаи Исо бо зани сомарӣ. 


6. Ва дар он ҷо чоҳи Яъқуб буд, ва Исо аз сафар монда 
шуда, бар сари он чоҳ нишаст, ва тақрибан соати шашум 
буд, 

7. Ки зане аз сомариён барои об кашидан омад. Исо ба 
вай гуфт: «Ба Ман барои нӯшидан об деҳ». 

8. Зеро ки шогирдонаш барои харидани хӯрок ба шаҳр 
рафта буданд. 

9. Зани сомарӣ ба Ӯ гуфт: «Чӣ тавр Ту, ки яҳудӣ ҳастӣ, 
аз ман об мехоҳӣ, дар сурате ки ман зани сомариам? Зеро 
ки яҳудиён бо сомариён муошират надоранд». 

І0. Исо дар ҷавоби вай гуфт: «Агар атои Худоро медо- 
нистӣ, ва кист, ки ба ту мегӯяд: "Ба Ман барои нӯшидан об 
деҳ”, холо худат аз Ӯ хоҳиш мекардӣ, ва Ӯ ба ту оби ҳаёт 
медод». 

11. Зан ба Ӯ гуфт: «Эй оғо! Ту зарфе надорӣ, ки об кашӣ, 
ва ҷоҳ чукур аст: пас, аз куҷо оби ҳаёт дорӣ? 

12. «Магар Ту аз падари мо Яъқуб бузургтар хастӣ, ки ин 
чоҳро ба мо дод, ва худаш ва ФАБЗАВДОВАШ ва чорвояш аз 
он менӯшиданд?» 

13. Исо дар ҷавоби вай гуфт: «Ҳар кӣ аз ин об нӯшад, боз 
ташна монад;" 

14. «Лекин ҳар кӣ аз обе ки Ман ба вай медиҳам, нӯшад, 
абадан ташна намонад, балки обе ки Ман ба вай медиҳам, 
дар вай чашмаи обе гардад, ки то ҳаёти ҷовидонӣ меҷӯшад». 

15. Зан ба Ӯ гуфт: «Эй оғо! Ба ман аз он об деҳ, то ки ди- 
гар ташна намонам ва ба ин ҷо барои об кашидан наоям». 

16. Исо ба вай гуфт: «Бирав ва шавҳаратро бихон ва ба! 
ин ҷо биё». 

17. Зан дар ҷавоб гуфт: «Ман шавҳар надорам». Исо 
ба вай гуфт: «Ту рост гуфтӣ, ки шавҳар надорӣ; 

18. «Зеро ки панҷ шавҳар доштӣ, ва касе ки алҳол дорӣ, 
шавҳари ту нест; ин суханат рост аст». 

І9. Зан ба Ӯ гуфт: «Эй оғо! Мебинам, ки Ту набӣ ҳастӣ; 

20. «Падарони мо дар болои ин кӯҳ парастиш мекарданд; 
вале шумо мегӯед, ки ҷое ки дар он бояд парастиш кард, 
дар Ерусалим мебошад». 

21. Исо ба вай гуфт: «Эй зан! Ба Ман бовар кун, соате 
мерасад, ки на дар болои ин кӯҳ ва на дар Ерусалим Падарро 
парастиш хоҳед кард; 

22. «Шумо он чиро, ки намедонед, парастиш мекунед, 
вале мо он чиро, ки медонем, парастиш мекунем, зеро ки 
наҷот аз яҳудиён аст; 

23. «Лекин соате мерасад, ва аллакай расидааст, ки па- 
растандагони ҳақиқӣ Падарро ба рӯҳ ва ростӣ парастиш хо- 
ҳанд кард, зеро ки Падар толиби ин гуна НарасТаНДАТОНИ Худ 
мебошад: 

24. «Худо рӯҳ аст, ва онҳое ки Ӯро парастиш МЕКУНАНД, 
бояд ба рӯҳ ва ростӣ парастиш кунанд». 

25. Зан ба Ӯ гуфт: «Медонам, ки Христос, яъне Масеҳ 
меояд: чун Ӯ ояд, аз ҳар чиз ба мо хабар хоҳад дод». 

26. Исо ба вай гуфт: «Ман, ки бо ту сухан мегӯям, Ҳа- 
монам». 

27. Дар ҳамин вақт шогирдонаш омада, тааҷҷуб кар- 
данд, ки Ӯ бо зане гуфтугӯ мекунад; лекин ҳеҷ кас на- 
гуфт, ки: "Чӣ металабӣ?” Ё ки: "Барои чӣ бо вай ҳарф 
мезанӣ?” 

28. Зан кӯзаи ҳудро монда, ба шаҳр рафт ва ба мардум 
гуфт: 

29. «Биёед ва Касеро бубинед, ки ҳар он чи кардаам, ба 
ман гуфт; оё Ӯ Масеҳ нест?» 

30. Онҳо аз шаҳр берун шуда, назди Ӯ меомаданд. 


Киштзори Худо барои дарав пухтааст. 


31. Дар ин миён шогирдон аз Ӯ илтимос арда ЭР 
«Эй Устод! Бихӯр!» 

32. Ба онҳо гуфт: «Ман ғизое дорам, ки бихӯрам, ва 
шумо онро намедонед». 

33. Шогирдон ба якдигар гуфтанд: «Магар касе ба Ӯ 
хӯрданӣ овардааст?» 

34. Исо ба онҳо гуфт: «Ғизои Ман он аст, ки иродаи 
Фиристандаи Худро ба ҷо оварам ва кори Ӯро ба анҷом 
расонам. 

35. «Оё шумо намегӯед, ки боз чор моҳ мондааст, ва 
дарав фаро хоҳад расид? Инак, Ман ба шумо мегӯям: чаш- 
мони худро боло карда, киштзорро бубинед, ки барои дарав 
сафед шудааст. 

36. «Даравгар музди худро мегирад ва маҳсулеро барои 
ҳаёти ҷовидонӣ ҷамъ мекунад, то ки коранда ва даравгар 
бо ҳам шодӣ кунанд; 

37. «Зеро ки дар ин маврид чунин сухан ҳаққонист, ки: 
?эЯке мекорад ва дигаре дарав мекунад”. 

38. «Ман шуморо барои даравидани маҳсуле фиристодам, 
ки барои он шумо меҳнат накардаед: дигарон меҳнат карда- 
анд, ва шумо дар меҳнати онҳо дохил шудаед». 

39. Ва аз рӯи каломи он зан, ки шаҳодат дода буд: «Ҳар 
он чи кардаам, Ӯ ба ман гуфт», аз он шаҳр бисьёр сомариён ба 
Ӯ имон оварданд. 

40. Бинобар ин, чун сомариён пеши Ӯ омаданд, аз Ӯ хо- 
ҳиш карданд, ки назди онҳо бимонад; ва Ӯ ду рӯз наз 
онҳо монд. і 

41. Ва боз бисьёре аз рӯи каломи Ӯ имон оварданд. 

42. Ва ба он зан гуфтанд: «ІЇас аз ин имони мо аз рӯи су- 
хани ту нест, зеро ки ҳудамон шунидем ва донистем, ки Ӯ 
дар ҳақиқат Наҷотдиҳандаи олам аст, яъне Масеҳ асъ. 

43. Пас аз ду рӯз Ӯ аз он ҷо берун омада, ба Ҷалил равона 
шуд; 

44. Зеро Худи Исо шаҳодат додааст, ки пайғамбар дар 
зодгоҳи худ беқадр аст. 

45. Чун Ӯ ба Ҷалил омад, аҳли Ҷалил Ӯро пазируфтанд, 
зеро ҳар он чи дар Ерусалим дар ид карда буд, дида буданд, 
чунки онҳо низ ба ид рафта буданд. 


Шифо ёфтани писари дарборӣ. 


46. Ва Исо бори дигар ба Қонои Ҷалил омад, ки дар он 
ҷо обро шароб гардонда буд. Ва шахсе аз дарбориён буд, ки 
писараш дар Кафарнаҳум бемор буд. 

47. Чун шунид, ки Исо аз Яҳудо ба Ҷалил омадааст, 
назди Ӯ рафта, илтимос кард, ки омада, писарашро шифо 
Диҳад, ки вай дар дами марг аст. 

48. Исо ба вай гуфт: «Агар аломот ва мӯъҷизот набинед, 
имон намеоваред». 

49. Дарборӣ ба Ӯ гуфт: «Эй оғо! Пеш аз он ки писарам би- 
мирад, биё». 

50. Исо ба вай гуфт: «Бирав, ки писарат зинда аст». Вай 
ба суҳане ки Исо гуфт, имон оварда, равона шуд. 

51. Ва ҳангоме ки мерафт, навкаронаш вайро пешвоз ги- 
рифтанд ва мужда дода, гуфтанд: «Писарат зинда аст». 

52. Аз онҳо пурсид: «Дар кадом соат аҳволаш беҳтар шуд?» 
Ба вай гуфтанд: «Дирӯз дар соати ҳафтум табларза вайро тарк 
кард». 

53. Ва падар донист, ки ин ҳамон соате буд, ки Исо ба вай 
гуфт: «Писарат зинда аст». Ва худаш ва тамоми аҳли байташ 
имон оварданд. | 

54. Ин мӯъҷизаи дуюм буд, ки Исо баъд аз омаданаш аз 
Яҳудо ба Ҷалил нишон дод. 

БОБИ ПАНҶУМ 


Шифо додан дар рӯзи шанбе назди хавзи Байт- Ҳасдо. 


І. ПАС аз он яҳудиёнро иде буд, ва Исо ба Ерусалим 
омад. 

2. Дар Ерусалим дар назди дарвозаи Меш ҳавзе ҳаст, 
ки ба ибронӣ Байт-Ҳасдо мегӯянд, ва он панҷ равоқ дорад: 

3. Дар он ҷо шумораи зиёди беморон, кӯрон, лангон 
ва шалон хобида, мунтазири ҳаракати об буданд; 

4. Зеро фариштаи Худо вақт-вақт ба ҳавз фуромада, 
обро ҳаракат медод, ва ҳар кӣ дар аснои ҳаракати об аввал 
ба ҳавз дарояд, аз ҳар касалие ки дошт, шифо меёфт. 

5. Ва касе дар он ҷо буд, ки сию ҳашт сол боз гирифто- 
ри беморӣ буд. 

6. Чун Исо вайро хобида дид ва донист, ки муддати 
дарозе бемор аст, ба вай гуфт: «Оё мехоҳӣ шифо ёбӣ?» 

7. Бемор ҷавоб дод: «Эй оғо! Касе надорам, ки чун об 
ба ҳаракат ояд, маро дар ҳавз андозад; пеш аз он ки ман оям, 
дигаре худро дар ҳавз меандозад». 

8. Исо ба вай гуфт: «Бархез, бистаратро бардор ва би- 
рав». 

9. Ҳамон дам бемор шифо ёфт ва бистарашро бардошта, 
ба роҳ даромад. Он рӯз рӯзи шанбе буд. 

10. Яҳудиён ба касе ки шифо ёфта буд, гуфтанд: «Имрӯз 
шанбе аст, ва ҷоиз нест, ки бистари худро бардорӣ». 

11. Вай дар ҷавоби онҳо гуфт: «Он Кас, ки маро шифо 
дод, ба ман гуфт: ”Бистаратро бардор ва бирав?”». 

12. Аз вай пурсиданд: «Кист Он Кас, ки ба ту гуфт: ?Бис- 
таратро бардор ва бирав” ?» 

13. Лекин он ки шифо ёфта буд, намедонист, ки Ӯ кист; 
зеро ки дар он ҷо издиҳоми калоне буд, ва Исо нопадид шуда 
рафт. 

14. Пас аз он Исо вайро дар маъбад ёфта, гуфт: «Инак, 
шифо ёфтаӣ; дигар гуноҳе накун, то ки ба вазъияти бадтаре 
дучор нашавӣ». 

15. Он мард рафта, ба яҳудиён гуфт, ки шифодиҳандаи 
ман Исо мебошад. 

16. Аз ин сабаб яҳудиён Исоро таъқиб мекарданд ва Ӯро 
меҳостанд ба қатл расонанд, зеро ки ин корро дар рӯзи шанбе 
карда буд. 

Исо аъмоли Худро ҳимоят мекунад ва аз чониби Падар фирис- 
тода шуданашро далел меоварад. 


17. Исо дар ҷавоби онҳо гуфт: «Падари Ман то кунун 
кор мекунад, ва Ман низ кор мекунам». 

18. Аз ин сабаб бештар қасд карданд, ки Ӯро ба қатл 
расонанд, зеро ки на танҳо шанберо ржоят намекард, балки 
Худоро низ Падари Худ гуфта, Худро бо Худо баробар ме- 
донист. 

19. Исо дар ҷавоби онҳо гуфт: «Ба ростӣ, ба ростӣ ба 
шумо мегӯям: Писар наметавонад аз Худ чизе ба амал оварад, 
магар он чи бубинад, ки Падар ба амал меоварад: зеро ки он 
чи Ӯ мекунад, Писар низ мекунад. 

20. «Зеро ки Падар Писарро дӯст медорад ва ҳар он чи 
Худаш мекунад, ба Писар нишон медиҳад; ва корҳои бузург- 
тар аз ин ҳам ба Ӯ нишон хоҳад дод, то ки шумо тааҷҷуб 
намоед. 

21. «Зеро, ҳамчунон ки Падар мурдагонро эҳьё мекунад 
ва зинда мегардонад, Писар низ ончунон ҳар киро, ки хоҳад, 
зинда мегардонад. 

22. «Зеро ки Падар бар ҳеҷ кас доварӣ намекунад, балки 
тамоми довариро ба Писар супурдааст, 

23. «То ки ҳама Писарро эҳтиром кунанд, ончунон ки 
Падарро эҳтиром мекунанд. Касе ки Писарро эҳтиром на- 
кунад, Падарро, ки Фиристандаи Ӯст, эҳтиром накардааст. 

24. «Ба ростӣ, ба ростӣ ба шумо мегӯям: ҳар кӣ каломи 
Маро бишнавад ва ба Фиристандаи Ман имон оварад, ҳаёти 
ҷовидонӣ дорад ва ба ДрВарӣ намеояд, балки аз марг ба ҳаёт 
гузаштааст. 

25. «Ба ростӣ, ба ростӣ Ѕа шумо мегӯям: соате мерасад, 
ва аллакай расидааст, ки мурдагон овози Писари Худоро 
мешунаванд, ва ҳар кӣ бишнавад, зинда гардад. 

26. «Зеро, ҳамчунон ки Падар дар Худ ҳаёт дорад, ба 
Писар низ ОНЧУНОН ато кардааст, ки дар Худ ҳаёт дошта 
бошад; 

27. «Ва ба Ӯ қудрат бахшидааст, ки доварӣ кунад, зеро 
ки Ӯ Писари Одам аст. 


Қиёмати хаёт ва қиёмати доварӣ. 


28. «Ва аз ин тааҷҷуб накунед: зеро соате мерасад, ки 
ҳамаи онҳое ки дар қабр мебошанд, овози Ӯро хоҳанд шунид, 

29. «Ва берун хоҳанд омад -- некӯкорон барои қиёмати 
ҳаёт ва бадкорон барои қиёмати доварӣ. 

30. «Ман аз Худ чизе ба амал оварда наметавонам. Ончу- 
нон ки мешунавам, доварӣ мекунам, ва доварии Ман одил 
аст, зеро ки толиби иродаи Худ не, балки иродаи Падаре 
ҳастам, ки Маро фиристодааст. 


Шохиди Исо дар бораи фиристода шудани Ӯ аз чониби Падар. 


31. «Агар Ман бар Худ шаҳодат диҳам, шаҳодати Ман 
рост нест: 

32. «Дигаре ҳаст, ки бар Ман шаҳодат медиҳад, ва Ман 
медонам, ки шаҳодате ки вай бар Ман медиҳад, рост аст; 

33. «Шумо назди Яҳьё фиристодед; вай ба ростӣ шаҳодат 
дод. 

34.«Аммо Ман шаҳодати одамро қабул намекунам, вале 
ин суханонро мегӯям, то ки шумо наҷот ёбед. 

35. «Вай чароғе буд, ки месӯхт ва медурахшид; ва шумо 
хостед, ки соате ба нури вай шодӣ кунед. 

346. «Лекин Ман шаҳодате дорам, ки аз шаҳодати Яҳьё 
бузургтар аст: зеро корҳое ки Падар ба Ман ато кардааст, 
то анҷом диҳам, яъне ин корҳое ки Ман мекунам, бар Ман 
шаҳодат медиҳанд, ки Падар Маро фиристодааст. 

37. «Ва Худи Падар, ки Маро фиристод, бар Ман шаҳо- 
дат додааст, ва шумо ҳаргиз на овози Ӯро шунидаед ва на 
сурати Ӯро дидаед, 

38. «Ва каломи Ӯ дар дилҳои шумо ҷой надорад» чунки 
шумо ба Он Касе ки Ӯ фиристодааст, имон намеоваред. 

39. «Шумо Навиштаҳоро тадқиқ мекунед, зеро гумон До- 
ред, ки ба воситаи онҳо ҳаёти човидонӣ пайдо мекунед, вале 
онҳо бар Ман шаҳодат медиҳанд. 

40. «Ва шумо намехоҳед назди Ман биёед, то ки ҳаёт ёбед. 

41. «Ҷалолро аз мардум қабул намекунам. 

42. «Лекин шуморо мешиносам: дар дили худ муҳаббати 
Худоро надоред. 

43. «Ман ба исми Падари Худ омадаам, ва Маро қабул 
намекунед, ва агар дигаре ба исми худаш биёяд, вайро қабул 
хоҳед кард. 

44. «Шумо чӣ тавр метавонед имон оваред, Дар сурате 
ки ҷалол аз якдигар металабед, лекин ҷалолеро, ки аз Ху- 
дои ягона аст, толиб нестед? 

45. «Гумон накунед, ки Ман назди Падар бар шумо даъ- 

вое хоҳам кард: даъвогар бар шумо Мусо мебошад, ки ба 
вай умед бастаед. 
46. «Зеро ки агар шумо ба Мусо имон медоштед, ба Ман 
ҳам имон меовардед, чунки вай дар бораи Ман навиштааст. 
47. «Модоме ки шумо ба навиштаҳои вай имон надоред, 
ба суханони Ман чӣ гуна имон хоҳед овард?» 


БОБИ ШАШУМ 


Сер шудани пану ҳазор мард. 


І. ПАС аз он Исо ба он тарафи баҳри Ҷалил, ё баҳри 
Табария раҳсипор шуд; 

2. Ва мардуми бисьёре аз ақиби Ӯ равона шуданд, зеро 
он мӯъҷизотеро, ки ба беморон нишон медод, медиданд. 

3. Исо ба кӯҳе баромада, бо шогирдони Худ дар он ҷо 
нишаст. 

4. Иди фисҳи яҳудиён наздик буд. 

5. Исо чашм андохта, дид, ки мардуми бисьёре назди 
Ӯ меоянд, ва ба Филиппус гуфт: «Аз куҷо нон бихарем, ки 
инҳо бихӯранд?» 

б. Лекин инро барои озмоиш ба вай гуфт; зеро Худ 
медонист, чӣ бояд кард. 

Т. Филиппус дар ҷавоби Ӯ гуфт: «Дусад динор барои 
онҳо кифоят намекунад, то ки ҳар яке андаке нон би- 
хӯранд». 

8. Яке аз шогирдонаш, Андриёс, бародари Шимъӯни 
Петрус, ба Ӯ гуфт: 

9. «Дар ин ҷо писаре ҳаст, ки панҷ нони ҷав ва ду мо- 
ҳӢ дорад; лекин барои ин қадар одам чӣ мешавад?» 

І0. Исо гуфт: «Мардумро шинонед». Дар он ҷо сабза 
бисьёр буд, ва мардум, ки қариб панҷ ҳазор мард буданд, 
нишастанд. 

11. Исо нонҳоро гирифта, баракат дод ва пора карда, 
ба шогирдон дод, ва шогирдон ба нишастагон доданд, ва 
ҳамчунин аз моҳиҳо низ ба қадре ки хостанд. 

І2. Ва чун сер шуданд, Исо ба шогирдон гуфт: «Пора- 
ҳои боқимондаро ҷамъ кунед, то ки чизе талаф нашавад». 

ІЗ. Ва ҷамъ карда, аз пораҳои панҷ нони ҷав, ки аз хӯ- 
рандагон зиёдатӣ монда буд, дувоздаҳ сабадро пур карданд. 

14. Вақте ки мардум ин мӯъҷизаро, ки Исо нишон дод, 

диданд, гуфтанд: «Ин ҳақиқатан Он Пайғамбар аст, ки бояд 
ба ҷаҳон биёяд». 


Исо бар баур қадам мезанад. 


15. Лекин Исо чун дарьёфт, ки мехоҳанд омада, Ӯро 
ба зӯрӣ баранд ва подшоҳ кунанд, боз танҳо ба кӯҳ баромад. 
16. Шомгоҳон шогирдонаш ба лаби баҳр фуромаданд 

17. Ва ба каиқе савор шуда, ба он тарафи баҳр, сӯи Ка- 
фарнаҳум равона шуданд. Ва ҳаво торик шуд, ва Исо назди 
онҳо наомада буд. 

18. Ва боди шадиде вазида, баҳр ба талотум омад. 

19. Вақте ки ба дурии тақрибан бисту панҷ ё сӣ стадия 
қаиқ ронда буданд, Исоро диданд, ки бар баҳр қадам за- 
да, ба қаиқ наздик меояд, ва ҳаросон шуданд. 

20. Лекин Ӯ ба онҳо гуфт: «Ин Манам, натарсед». 

21. Онҳо мехостанд Ӯро ба қаик дароваранд; ҳамон дам 
қаиқ ба соҳиле ки сӯи он равона буданд, расид. 


Исо -- нони ҳаёт. 


22. Фардои он, мардуме ки дар он тарафи баҳр истода 
буданд, диданд, ки дар он ҷо ҳеҷ қаиқе набуд, ҷуз он ки 
шогирдони Ӯ дохили он шуда буданд, ва Исо бо шогирдони 
Худ ба он надаромада буд, балки шогирдонаш танҳо рафта 
буданд; 

23. Лекин қаиқҳои дигаре аз Табария наздики ҳамон ҷоеки 
пас аз баракат додани Худованд нон хӯрда буданд, расиданд; 

24. Ва чун мардум диданд, ки Исо ва шогирдонаш дар 
он ҷо нестанд, онҳо низ ба қаиқҳо савор шуда, ба ҷустуҷӯи 
Исо ба Кафарнаҳум омаданд. 

25. Ва Ӯро дар он тарафи баҳр ёфта, ба Ӯ гуфтанд: «Эй 
Устод! Кай ба ин ҷо омадӣ?» 

26. Исо дар ҷавоби онҳо гуфт: «Ба ростӣ, ба ростӣ ба 
шумо мегӯям: Маро на ба сабаби мӯъҷизоте ки дидед, балки 
ба он сабаб ҷустуҷӯ мекунед, ки нон хӯрда, сер шудед. 

27. «На аз барои ғизои фонӣ, балки барои ғизое саъю 
кӯшиш кунед, ки то ҳаёти ҷовидонӣ боқӣ мемонад, ва Писа- 
ри Одам онро ба шумо хоҳад дод; зеро ки Худои Падар 
бар Ӯ мӯҳр задааст». 

28. Ба Ӯ гуфтанд: «Чӣ бояд кунем, ки аъмоли писандидаи 
Худоро ба ҷо оварда бошем?» 

29. Исо дар ҷавоби онҳо гуфт: «Амали писандидаи Худо 
ин аст, ки ба Он Касе ки Ӯ фиристод, имон оваред». 

30. Ба Ӯ гуфтанд: «Пас, чӣ аломате Ту нишон медиҳӣ, 
то ки дида, ба Ту имон оварем? Чӣ кор мекунӣ? 

31. «Падарони мо дар биёбон манн хӯрдаанд, чунон ки 
навишта шудааст: "Аз осмон ба онҳо нон ато кард, то бихӯ- 
ранд?». 

32. Исо ба онҳо гуфт: «Ба ростӣ, ба ростӣ ба шумо ме- 
Гӯям: Мусо нонро ба шумо аз осмон надодааст, балки Падари 
Ман нони ҳақиқиро ба шумо аз осмон медиҳад; 

33. «Зеро нони Худо Он Касест, ки аз осмон нозил шуда, 
ба ҷаҳон ҳаёт мебахшад». 

34. Он гоҳ ба Ӯ гуфтанд: «Эй оғо! Ҳамеша ин нонро ба 
мо бидеҳ». 

35. Исо ба онҳо гуфт: «Ман нони ҳаёт ҳастам; касе ки 
назди Ман ояд, ҳаргиз гурусна нахоҳад монд, ва касе ки ба 
Ман имон оварад, ҳаргиз ташна нахоҳад монд. 

36. «Лекин Ман ба шумо гуфтам, ки Маро низ дидаед, 
ва имон намеоваред. 

37. «Ҳар он чи Падар ба Ман ато кунад, назди Ман хо- 
ҳад омад, ва ҳар кӣ назди Ман ояд, бадар наҳоҳам 
ронд. 

38. «Зеро аз осмон нозил шудаам на аз барои он ки ба 
иродаи Худ амал кунам, балки ба иродаи Фиристандаи Худ. 

39. «Ва иродаи Падаре ки Маро фиристод, ин аст, ки 
аз он чи ба Ман ато кард, чизе талаф накунам, балки дар 
рӯзи вопасин онро эҳьё кунам; 

40. «Ва иродаи Фиристандаи Ман ин аст, ки ҳар кӣ Пи- 
сарро дид ва ба Ӯ имон овард, ҳаёти ҷовидонӣ дошта бошад; 
ва Ман дар рӯзи вопасин вайро эҳьё ҳоҳам кард». 

41. Яҳудиён аз Ӯ шикоят карданд, зеро ки гуфта буд: 
«Манам он ноне ки аз осмон нозил шуд». 

42. Ва гуфтанд: «Оё ин Исои писари Юсуф нест, ки мо 
падару модари Ӯро мешиносем? Пас чӣ тавр мегӯяд, ки ” Ман 
аз осмон нозил шудаам?» 

43. Исо дар ҷавоби онҳо гуфт: «Ба якдигар шикоят на- 
кунед: 

44. «Ҳеҷ кас наметавонад назди Ман ояд, магар ин ки 
Падаре ки Маро фиристод, вайро ҷалб кунад; ва Ман вайро 
дар рӯзи вопасин эҳьё ҳоҳам кард. 

45. «Дар суҳафи анбиё навишта шудааст: "Ва ҳама аз 

Худо таълим хоҳанд ёфт”. Ва ҳар кӣ аз Падар шунида ва 
таълим гирифта бошад, назди Ман меояд. 

46. «На ин ки касе Падарро дидааст, чуз Он ки аз ҷо- 
ниби Худост: Ӯ Падарро дидааст. 

47. «Ба ростӣ, ба ростӣ ба шумо мегӯям: ҳар кӣ ба Ман 
имон оварад, ҳаёти ҷовидони дорад. 

48. «Ман нони ҳаёт ҳастам. 

49. «Падарони шумо дар биёбон манн хӯрданд ва 
мурданд; 

50. «Валекин ин ҷо нонест, ки аз осмон нозил шуд, то 
ҳар кӣ аз он бихӯрад, намирад. 

44. «Ман ҳастам он нони зинда, ки аз осмон нозил шуд: 
касе ки аз ин нон бихӯрад, то абад зинда хохад монд; ва ноне 
ки Ман ато мекунам, Бадани Ман аст, ки онро барои ҳаёти 
ҷаҳон мебахшам». 

52. Яҳудиён бо ҳамдигар мубоҳиса карда, мегуфтанд: 
«Чӣ тавр Ин Шахс метавонад Бадани Худро бидиҳад, то мо 
бихӯрем?» 

53. Исо ба онҳо гуфт: «Ба ростӣ, ба ростӣ ба шумо мегӯям: 
агар Бадани Писари Одамро нахӯред ва Хуни Ӯро нанӯшед, 
дар худ ҳаёт надоред; 

54. «Ҳар кӣ Бадани Маро бихӯрад ва Хуни Маро бинӯ- 
шад, ҳаёти ҷовидонӣ дорад, ва Ман дар рӯзи вопасин вайро 
эҳьё хоҳам кард; 

55. «Зеро ки Бадани Ман ғизои ҳақиқист, ва Хуни Ман 
нӯшокии ҳақиқист; 

56. «Ҳар кӣ Бадани Маро бихӯрад ва Хуни Маро бинӯ- 
шад, дар Ман мемонад, ва Ман дар вай; 

57. «Чунон ки Падари Ҳай Маро фиристод, ва Ман ба 
василаи Падар зинда ҳастам, ҳамчунин касе ки Маро бихӯрад, 
ба василаи Ман зинда хоҳад монд; 

58. «Ин аст ноне ки аз осмон нозил шуд; на ончунон ки 
падарони шумо маннро хӯрданд ва мурданд; ҳар кӣ ин нонро 
бихӯрад, то абад зинда хоҳад монд». 

59. Ин суҳанонро, ҳангоме ки дар Кафарнаҳум таълим 
медод, дар куништ гуфт. 


Ҷудоӣ дар миёни шогирдон. 


60. Бисьёре аз шогирдони Ӯ, инро шунида, гуфтанд: 
«Ин сухани сахт аст; кӣ метавонад онро бишнавад?» 
61. Чун Исо дар дили Худ донист, ки шогирдонаш дар 

ин бобат шикоят мекунанд, ба онҳо гуфт: «Оё ин шуморо ба 
васваса меандозад? 

62. «Пас агар Писари Одамро бинед, ки ба мақоми авва- 
лааш сууд мекунад, чӣ хоҳед гуфт? 

63. «Рӯҳ аст, ки ҳаёт мебахшад, лекин аз ҷисм фоидае 
нест; суҳаноне ки Ман ба шумо мегӯям, рӯҳ ва ҳаёт аст; 

64. «Лекин баъзе аз шумо ҳастанд, ки имон надоранд». 
Зеро Исо аз ибтидо медонист, ки киҳо имон надоранд ва кӣ 
Ӯро таслим хоҳад кард. 

65. Ва гуфт: «Аз ин сабаб ба шумо гуфтам, ки ҳеҷ кас 
наметавонад назди Ман биёяд, магар ин ки Падари Ман 
инро ба вай ато кунад». 

66. Аз он вақт бисьёре аз шогирдонаш аз Ӯ дур шуда, 
дигар Ӯро пайравӣ накарданд. 


Эвтирофи Петрус. 
Яуудо -- таслимкунанда. 


67. Ва Исо ба он дувоздаҳ гуфт: «Оё шумо ҳам мехоҳед 
Маро тарк кунед?» 

68. Шимъӯни Петрус дар ҷавоби Ӯ гуфт: «Худовандо! 
Назди кӣ биравем? Суханони ҳаёти ҷовидонӣ назди Густ, 

69. «Ва мо имон овардаем ва донистаем, ки Ту Масеҳ, 
Писари Худои Ҳай ҳастӣ. 

70. Исо дар ҷавоби онҳо гуфт: «Оё Ман шумо дувоздаҳ- 
ро интихоб накардаам? Ва ҳол он ки яке аз шумо иблис аст». 

71. Инро Ӯ дар бораи Яҳудо писари Шимъӯни Исқарьют 
гуфт, зеро вай, ки яке аз он дувоздаҳ буд, мехост Ӯро таслим 
кунад. 


БОБИ ҲАФТУМ 


Бародарон Исоро ба иди хаймахуо таклиф мекунанд. 


І. ШАС аз он Исо дар Ҷалил мегашт, зеро намехост 
дар Яҳудо бошад, чунки яҳудиён қасди куштани Ӯ доштанд. 

2. Ва иди яҳудиён, ки иди хаймаҳо бошад, наздик буд. 

3. Пас бародаронаш ба Ӯ гуфтанд: «Ин ҷоро тарк карда, 
ба Яҳудо равона шав, то ки шогирдонат низ он аъмолеро, 
ки Ту ба ҷо меоварӣ, бубинанд; 

4. «Зеро касе ки мехоҳад машҳур шавад, дар пинҳонӣ 

амал намекунад; агар Ту чунин аъмолро ба ҷо меоварӣ, Худро 
ба ҷаҳон бинамо». 

5. Зеро бародаронаш низ ба Ӯ имон наоварда буданд. 

6. Исо ба онҳо гуфт: «Вақти Ман ҳанӯз нарасидааст, 
лекин барои шумо ҳар вақт муносиб аст; 

7. «Ҷаҳон наметавонад ба шумо адоват дошта бошад, 
лекин ба Ман адоват дорад, чунки Ман бар он шаҳодат ме- 
диҳам, ки аъмолаш бад аст; | 

8. «Шумо ба ин ид биравед, аммо Ман ҳоло ба ин ид 
намеравам, чунки вақти Ман ҳанӯз пур нашудааст». 

9. Инро ба онҳо гуфта, дар Ҷалил монд. 


Исо Ҷалилро тарк мекунад. 


10. Вақте ки бародаронаш ба ид омаданд, Ӯ низ омад, 
на ошкоро, балки пинҳонӣ. 

11. Аммо яҳудиён Ӯро дар ид ҷустуҷӯ намуда, мегуфтанд, 
ки: «Ӯ куҷост» 

12. Ва дар миёни мардум дар бораи Ӯ гуфтугӯи бисьёре 
буд. Баъзеҳо мегуфтанд: «Ӯ некӯст», аммо дигарон мегуфтанд: 
«Не, Ӯ мардумро гумроҳ мекунад». 

13. Лекин, аз тарси яҳудиён, ҳеҷ кас дар бораи Ӯ ошкоро 
суҳан намегуфт. 


Исо дар иди хаймао. 


14. Чуннисфи ид гузашт, Исо ба маъбад омада, таълим дод. 

15. Ва яҳудиён дар ҳайрат афтода, гуфтанд: «Ин Шахс 
Навуштаҳоро чӣ гуна медонад, дар сурате ки ҳаргиз таъ- 
лим наёфтааст?» 

16. Исо дар ҷавоби онҳо гуфт: «Таълими Ман аз они Ман 
нест, балки аз они Фиристандаи Ман аст; 

17. «Агар касе хоҳад иродаи Ӯро ба амал оварад, дар 
бораи ин таълим хоҳад донист, ки оё он аз Худост, ё ки Ман 
аз Худ сухан мегӯям. 

18. «Ҳар кӣ аз худ сухан гӯяд, ҷалоли худро меҷӯяд; 
вале ҳар нӣ ҷалоли Фиристандаи Худро меҷӯяд, Ӯ ҳақиқист, 
ва дар Ӯ норостӣ нест. 

І9. «Оё Мусо ба шумо шариатро надод? Ва касе аз шумо 
аз рӯи шариат амал намекунад. Чаро мехоҳед Маро бикушед?» 

20. Мардум дар ҷавоб гуфтанд: «Ту дев дорӣ. Кӣ мехо- 
ҳад Туро бикушад” 

21. Исо дар ҷавоби онҳо гуфт: «Як кор кардам, ва ҳа- 
маи шумо дар ҳайрат мондед; 

22. «Мусо ба шумо хатнаро дод, ки он на аз Мусо, балки 
аз падарон буд, ва шумо писарони худро дар рӯзи шанбе 
хатна мекунед. 

23. «Модоме ки писаронро дар рӯзи шанбе хатна меку- 
нанд, то ки шариати Мусо вайрон нашавад, пас чаро бар 
Ман хашмгин мешавед, ки дар рӯзи шанбе касеро шифои 
комил додаам? 

24. «Аз рӯи намуди зоҳирӣ доварӣ накунед, балки аз рӯи 
адолат доварй кунед». 

25. Он гоҳ баъзе аз аҳли Ерусалим гуфтанд: «Оё ин 
Ҳамон Касе нест, ки Ӯро мехоҳанд бикушанд? 

26. «Инак, Ӯ ошкоро сухан мегӯяд, ва ба Ӯ чизе намегӯ- 
янд: оё сардорон яқин донистаанд, ки Ӯ дар ҳақиқат Масеҳ 
аст? 

27. «Лекин мо медонем, ки Ин Шахс аз куҷост, аммо чун 
Масеҳ ояд, касе нахоҳад донист, ки Ӯ аз куҷост». 

28. Ва Исо, вақте ки дар маъбад таълим медод, нидо 
карда, гуфт: «Маро мешиносед, ва низ медонед, ки Ман аз 
куҷо ҳастам; ва Ман аз Худ наомадаам, вале Фиристандаи 
Ман ҳақиқист, ки шумо Ӯро намешиносед; 

29. «Аммо Ман Ӯро мешиносам, чунки ман аз ҷониби 
Ӯ ҳастам, ва Ӯ Маро фиристодааст». 

30. Он гоҳ хостанд Ӯро дастгир кунанд, вале касе даст 
бар Ӯ наандохт, чунки ҳанӯз соаташ нарасида буд. 

31. Лекин бисьёре аз мардум ба Ӯ имон оварданд ва гуф- 
танд: «Чун Масеҳ ояд, наход ки аз Ин Шахс бештар аломот 
нишон хоҳад дод?» 

32. Ва фарисиён шуниданд, ки мардум дар бораи Ӯ чунин 
мегӯянд, пас фарисиён ва саркоҳинон мулозимонро фирис- 
тоданд, то ки Ӯро дастгир кунанд. 

33. Ва Исо гуфт: «Боз муддати каме Ман назди шумо ҳас- 
там, пас аз он назди Фиристандаи Худ меравам; 

34. «Шумо Маро хоҳед ҷуст ва нахоҳед ёфт; ва ба он ҷое 
ки Ман ҳастам, наметавонед биёед». 

35. Ва яҳудиён ба якдигар гуфтанд: «Ӯ ба куҷо мехоҳад 
биравад, ки мо Ӯро ёфта натавонем? Оё мехоҳад назди онҳое 
биравад, ки дар байни юнониён пароканда ҳастанд, ва юно- 
ниёнро таълим диҳад? 

36. «Чист маънои суханоне ки Ӯ гуфт: "Маро ҳоҳед ҷуст 

ва нахоҳед ёфт; ва ба он ҷое ки Ман ҳастам, наметавонед 
биёед? »?» 


Исо дар бораи қуввати Рӯуулқудс сухан меронад. 


37. Ва дар рӯзи охир, ки рӯзи бузурги ид буд, Исо ис- 
тода, нидо кард ва гуфт: «Ҳар кӣ ташна бошад, назди Ман 
биёяд ва бинӯшад; 

38. «Ҳар кӣ ба Ман имон оварад, чунон ки дар Навиш- 
таҳо гуфта шудааст, аз батни вай наҳрҳои оби ҳаёт ҷорӣ 
хоҳад шуд». 

39. Ин суханро Ӯ дар бораи Рӯҳ гуфт, ки ҳар кӣ ба Ӯ 
имон оварад, Онро хоҳад ёфт; зеро ки Рӯҳулқудс ҳанӯз ато 
нашуда буд, чунки Исо ҳанӯз ҷалол наёфта буд. 


Фикрхои дигар-дигари яхудиён дар бораи Исо. 


40. Бисьёре аз мардум ин суханро шунида, гуфтанд: «Дар 
ҳақиқат Ин Шахс ҳамон ІЇайғамбар аст. 

41. Баъзеҳо гуфтанд: «Ин Масеҳ аст». Лекин дигарон 
гуфтанд: «Магар Масеҳ аз Ҷалил меояд? 

42. «Оё дар Навиштаҳо гуфта нашудааст, ки Масеҳ аз 
насли Довуд ва аз Байт-Лаҳм, ки деҳи Довуд буд, бояд ояд?» 

43. Ба ҳамин тариқ, дар бораи Ӯ дар байни мардум их- 

тилоф афтод. 

44. Баъзе аз онҳо хостанд Ӯро дастгир кунанд, лекин касе 
ба Ӯ даст наандохт. 

45. Пас мулозимон назди саркоҳинон ва фарисиён бар- 
гаштанд, ва онҳо пурсиданд: «Чаро Ӯро наовардед?» 

46. Мулозимон ҷавоб доданд: «Касе ҳаргиз монанди Ин 
Шахс сухан нагуфтааст». 

47. Фарисиён ба онҳо гуфтанд: «Оё шумо низ гумроҳ 
шудаед? 

48. «Оё касе аз сардорон ё аз фарисиён ба Ӯ имон овар- 
дааст? 
49. «Аммо ин мардуме ки шариатро намедонанд, малъун 
мебошанд». 

50. Ниқӯдимус, ки шабона назди Ӯ омада буд ва яке аз 
онҳо буд, ба онҳо гуфт: 

51. «Оё шариати мо касеро маҳкум менамояд бе он ки 
аввал суханашро бишнавад ва бидонад, ки вай чӣ кор кар- 
дааст?» 

52. Онҳо дар ҷавоби вай гуфтанд: «Магар ту низ ҷалилӣ 
ҳастӣ? Таҳқиқ кун ва бубин, зеро ки ҳеҷ пайғамбаре аз Ҷалил 
зуҳур накардааст». 

53. Пас ҳар кас ба ҳонаи ҳуд рафт. 


БОБИ ҲАШТУМ 


Исо зани гуноукорро афв менамояд. 


]. ЛЕКИН Исо ба кӯҳи Зайтун рафт, 

2. Ва бомдодон боз ба маъбад омад, ва тамоми мардум 
назди Ӯ омаданд; ва Ӯ нишаста, онҳоро таълим медод. 

3. Дар ин вақт китобдонон ва фарисиён занеро, ки дар 
амали зино дастгир шуда буд, назди Ӯ оварданд, ва дар ми- 
ёна ба по ниҳода, 

4. Ба Ӯ гуфтанд: «Устод! Ин зан дар амали зино Дастгир 
шуд; 

5. «Ва Мусо дар шариат ба мо гуфтааст, ки чунин за- 
нон бояд сангсор шаванд: аммо Ту чӣ мегӯӣ?» 

6. Инро барои озмоиш ба Ӯ гуфтанд, то ки далеле ёфта, 
Ӯро айбдор кунанд. Лекин Исо ҳам шуда,бо ангушташ бар 
рӯи замин чизе менавишт. 

7. Чун дар савол исрор намуданд, Ӯ рост шуда, ба онҳо 
Гуфт: «Он ќи аз шумо бегуноҳ аст, аввалин касе бошад, 
ки ба вай санг андозад». 

8. Ва боз хам шуда, бар замин навиштан гирифт. 

9. Чун шуниДанд, виҷдонашон нороҳат шуд, ва 
аз пирон сар карда, то каси охирин паси якдигар ба- 
ромада рафтанд; ва Исо танҳо монд, ва зан дар миёна ба по 
меистод. 

10. Исо чун рост шуд ва ғайр аз зан ҳеҷ касро надид, ба 
вай гуфт: «Эй зан! Даъвогарони ту куҷо шуданд? Оё касе 
туро маҳкум накард?» 

11. Зан гуфт: «Ҳеҷ касе, эй оғо!» Исо ба вай гуфт: «Ман 
низ туро маҳкум намекунам; бирав ва дигар гуноҳ наќун». 


Исо -- Нуфи муауон. 


12. Ва Исо боз ба мардум гуфт: «Ман нури ҷаҳон ҳастам; 
ҳар кӣ Маро пайравӣ кунад, дар торикӣ роҳ напаймояд, 
балки нури ҳаётро ёбад». 

13. Он гоҳ фарисиён ба Ӯ гуфтанд: «Ту бар Худ шаҳодат 
медиҳӣ, шаҳодати Ту рост нест». 

14. Исо дар ҷавоби онҳо гуфт: «Гарчанде ки Ман бар 
Худ шаҳодат медиҳам, шаҳодати Ман рост аст, зеро Ман 
медонам, ки аз куҷо омадаам ва ба куҷо меравам; лекин шумо 
намедонед, ки Ман аз куҷо омадаам ва ба куҷо меравам; 

15. «Шумо аз рӯи ҷисм доварӣ мекунед, вале Ман ҳеҷ 
касро доварӣ намекунам; 

16. «Ва агар Ман доварӣ кунам, доварии Ман рост аст, 
чунки Ман танҳо нестам, балки Падаре ки Маро фиристод, 
бо Ман аст; 

17. «Ва низ дар шариати шумо навишта шудааст, ки 
шаҳодати ду кас рост аст; 

18. «Ман бар Худ шаҳодат медиҳам, ва низ Падаре ки 
Маро фиристод, бар Ман шаҳодат медиҳад». 

19. Ба Ӯ гуфтанд: «Падари Ту куҷост?» Исо ҷавоб дод: 
«Шумо на Маро мешиносед ва на Падари Маро; агар Маро 
мешинохтед, Падари Маро низ мешинохтед». 

20. Ин суҳанонро Исо назди ганҷина, ҳангоме ки дар 
маъбад таълим медод, гуфт; ва ҳеҷ кас Ӯро дастгир накард, 
чунки соати Ӯ ҳанӯз нарасида буд. 


Исо дар бораи назди Падар рафтани Худ шаҳодат медихад. 


21. Боз Исо ба онҳо гуфт: «Ман меравам, ва шумо Маро 
ҳоҳед ҷуст, ва дар гуноҳи ҳуд хоҳед мурд; ба он ҷое ки Ман 
меравам, шумо наметавонед биёед». 

22. Яҳудиён гуфтанд: «Наҳод ки Ӯ мехоҳад Худро бику- 
шад, ки мегӯяд: "Ба он ҷое ки Ман меравам, шумо намета- 
вонед биёед”??» 

23. Ба онҳо гуфт: «Шумо аз поин мебошед, Ман аз боло; 
шумо аз ин ҷаҳон ҳастед, лекин Ман аз ин ҷаҳон нестам; 

24. «Аз ин сабаб ба шумо гуфтам, ки дар гуноҳҳои худ 
хоҳед мурд; зеро агар имон наоваред, ки ин Ман ҳастам, 
дар гуноҳҳои ҳуд ҳоҳед мурд». 

25. Ба Ӯ гуфтанд: «Гу кистӣ?» Исо ба онҳо гуфт: «Ҳамо- 
нам, ки аз аввал ҳам ба шумо гуфтам; 

26. «Ман чизҳои бисьёр дорам, ки дар ҳаққи шумо би- 
гӯям ва доварӣ кунам; лекин Фиристандаи Ман ҳақиқист, 
ва Ман ҳар чи аз Ӯ шунидаам, ба ҷаҳон мегӯям». 

27. Онҳо нафаҳмиданд, ки Ӯ ба онҳо дар бораи Падар 
сухан мегӯяд. 

28. Исо ба онҳо гуфт: «Вақте ки Писари Одамро баланд 
бардоштед, хоҳед фаҳмид, ки ин Ман ҳастам, ва ҳеҷ амалро 
аз Худам намекунам, балки он чиро, ки Падарам ба Ман таъ- 
лим дод, мегўям; 

29. «Фиристандаи Ман бо Ман аст; Падар Маро танҳо 
нагузоштааст, зеро ки Ман ҳамеша аъмоли писандидаи Ӯро 
ба ҷо меоварам». 

30. Чун инро гуфт, бисьёр касон ба Ӯ имон оварданд. 


Дар бораи озодии ҳақиқӣ. 


31. Он гоҳ Исо ба яҳудиёне ки ба Ӯ имон оварданд, гуфт: 
«Агар шумо дар каломи Ман бимонед, ҳақиқатан шогирдони 
Ман хоҳед буд, 

32. «Ва ростиро ҳоҳед шинохт, ва ростӣ шуморо озод 
хоҳад кард». 

33. Ба Ӯ ҷавоб доданд: «Мо фарзандони Иброҳим ҳастем 
ва ҳеҷ гоҳ ғуломи касе набудем; пас чӣ сон Ту мегӯӣ, ки 
?озод хоҳед шуд”2» | 

34. Исо дар ҷавоби онҳо гуфт: «Ба ростӣ, ба ростӣ ба 
шумо мегӯям: ҳар кӣ гуноҳ мекунад, ғуломи гуноҳ аст; 

35. «Лекин ғулом ҳамеша дар хона намемонад: писар ҳа- 
меша мемонад; 

36. «Пас, агар Писар шуморо озод кунад, ҳақиқатан озод 
хоҳед буд; 


Дар бораи душманони ростӣ. 


37. «Медонам, ки фарзандони Иброҳим ҳастед; лекин 
меҳоҳед Маро бикушед, чунки каломи Ман дар шумо на- 
мегунҷад; 

38. «Ман он чи назди Падари Худ дидаам, мегӯям; ва 
шумо он чи назди падари худ дидаед, мекунед». 

39. Онҳо дар ҷавоби Ӯ гуфтанд: «Падари мо Иброҳим 
аст». Исо ба онҳо гуфт: «Агар фарзандони Иброҳим мебудед, 
аъмоли Иброҳимро ба ҷо меовардед; 

40. «Валекин ҳоло мехоҳед Маро бикушед, ва Ман Шахсе 
ҳастам, ки ростиро, ончунон ки аз Худо шунидаам, ба шумо 
мегӯям: Иброҳим чунин коре накардааст. | 

41. «Шумо аъмоли падари худро мекунед». Ба Ӯ гуфтанд: 
«Мо аз зино таваллуд наёфтаем; мо як Падар дорем, ки Худо 
бошад». 

42. Исо ба онҳо гуфт: «Агар Худо Падари шумо мебуд, 
Маро дӯст медоштед, чунки Ман аз ҷониби Худо баромада, 
назди шумо омадаам; зеро ки Ман ба иродаи Худ наомадаам, 
балки Ӯ Маро фиристод. 

43. «Чаро каломи Маро намефаҳмед? Чунки каломи Маро 
наметавонед бишнавед. 

44. «Падари шумо иблис аст, ва шумо мехоҳед орзуҳои 
падари худро ба амал оваред; вай аз ибтидо қотил буд ва 
дар ростӣ собит намонд, зеро ки дар вай ростӣ нест; вақте 
ки вай сухани дурӯғ мегӯяд, аз они худро мегӯяд, зеро ки 
вай дурӯғгӯй ва падари дурӯғ аст. 

45. «Декин азбаски Ман сухани ростро ба шумо мегӯям, 
ба Ман имон намеоваред. 


Сирри шахсияти Исо. 


46. «Кист аз шумо, ки Маро ба гуноҳе таъна зада тавонад? 
Пас агар Ман сухани ростро гӯям, чаро ба Ман имон намео- 
варед? 

47. «Касе ки аз Худо бошад, ба каломи Худо гӯш меди- 
ҳад; шумо ба он сабаб гӯш намедиҳед, ки аз Худо 
нестед». 

48. Он гоҳ яҳудиён дар ҷавоби Ӯ гуфтанд: «Оё дуруст 
нагуфтем, ки Ту сомарӣ ҳасти ва дев дорӣ?» 

49. Исо ҷавоб дод: «Ман дев надорам, балки Шадари 
Худро ҳурмат мекунам, вале шумо ба Ман беҳурматӣ меку- 
неД; 

50. «Ман ҷалоли Худро толиб нестам: Яке ҳаст, ки Толиб 
ва Довар мебошад; 

51. «Ба ростӣ, ба ростӣ ба шумо мегӯям: касе ки каломи 
Маро риоя кунад, то абад маргро нахоҳад дид». 

52. Яҳудиён ба Ӯ гуфтанд: «Акнун донистем, ки Ту дев 
дорӣ; Иброҳим ва анбиё мурданд, вале Ту мегӯӣ: "Касе ки 
каломи Маро риоя кунад, то абад зоиқаи маргро нахоҳад 
чашид?». | 

53. «Оё Ту аз падари мо Иброҳим, ки мурд, ва аз анбиё, 
ки низ мурданд, бузургтар ҳастӣ? Гу Худро кӣ медонӣ?» 

54. Исо ҷавоб дод: «Агар Ман Худро ҷалол диҳам, Ҷа- 
лоли Ман ҳеҷ чизе набошад: Маро ІІадари Ман ҷалол ме- 
бахшад, ки дар ҳаққи Ӯ шумо мегӯед: РӮ Худои мост”; 

55. «Ва Ӯро нашинохтаед, лекин Ман Ӯро мешиносам; 
ва агар бигӯям, ки Ӯро намешиносам, мисли шумо дурӯғгӯй 

мешавам; лекин Ман Ӯро мешиносам ва каломи Ӯро риоя 
мекунам; 

56. «Падари шумо Иброҳим шод буд, ки рӯзи Маро 
бубинад: ва дид ва шод гардид». 

57. Яҳудиён ба Ӯ гуфтанд: «Ҳанӯз панҷоҳсола ҳам нестӣ, 
ва Ту Иброҳимро дидаӣ?» 

58. Исо ба онҳо гуфт: «Ба ростӣ, ба ростӣ ба шумо ме- 
Гӯям: пеш аз он ки Иброҳим пайдо шуд, Ман ҳастам. 

59. Он гоҳ санг бардоштанд, то ки Ӯро сангсор кунанд; 
лекин Исо пинҳон шуд ва аз миёни онҳо гузашта, аз маъбад 


берун шуд ва рафт. 
БОБИ НӮҲУМ 


Шифо ёфтани кӯри модарзод дар рӯзи шанбе. 


1. ВА ЧУН мерафт, як кӯри модарзодро дид. 

2. Ва шогирдонаш аз Ӯ пурсида, гуфтанд «Эй Устод! Кӣ 
гуноҳ кард; ин одам ё падару модараш, ки вай кӯр зоида шуд?» 

3. Исо ҷавоб дод: «На ин одам гуноҳ кард ва на падару 
модараш, балки барои он ки дар вай аъмоли Худо ошкор 
гардад; 

4. «То вақте ки рӯз аст, Ман бояд аъмоли Фиристандаи 
Худро ба ҷо оварам; шаб ки ояд, ҳеҷ кас наметавонад коре 
бикунад; 

5. «То вақте ки Ман дар ҷаҳон ҳастам, нури ҷаҳонам». 

6. Инро гуфта, оби даҳан бар замин андохт, ва бо он об 
Гил сохт, ва он гилро ба чашмони кӯр молид, 

7. Ва ба вай гуфт: «Бирав ва дар ҳавзи Шилӯаҳ, ки 
маънояш Фиристода” мебошад, худро бишӯй». Вай рафта, 
худро шуст, ва бино шуда, омад. 

8. Ҳамсоягон ва касоне ки пеш аз он вайро дар 
ҳолати кӯрӣ дида буданд, гуфтанд: «Оё ин ҳамон нест, ки 
нишаста, гадоӣ мекард?» 

9. Баъзе гуфтанд: «Ҳамон аст». Ва баъзе гуфтанд: «Фа- 
қат ба вай монанд аст». Вале худи вай гуфт: «Ман ҳамонам». 

10. Ба вай гуфтанд: «Пас чӣ тавр чашмони ту воз шуд» 

11. Вай дар ҷавоб гуфт: «Касе ки Исо номида мешавад, 
гил сохта, ба чашмонам молид ва гуфт: "Бирав ва дар ҳавзи 
Шилӯаҳ худро бишӯй”. Ман рафта, ҳудро шустам ва бино 
шудам». 

12. Ба вай гуфтанд: «Ӯ куҷост?» Гуфт: «Намедонам». 
13. Он одамро, ки пештар кӯр буд, назди фарисиён бур- 


14. Ва он рӯзе ки Исо гил сохта, чашмони вайро воз кард, 
рӯзи шанбе буд. 

15. Фарисиён низ аз вай пурсиданд, ки чӣ тавр бино 
шуд. Ба онҳо гуфт: «Гил сохта, ба чашмонам гузошт, ва ман 
ҳудро шуста, бино шудам». 

16. Баъзе аз фарисиён гуфтанд: «Он Шахс аз ҷониби Худо 
нест, чунки шакқберо нигоҳ намедорад». Дигарон гуфтанд: 
«Чӣ тавр як шахси гуноҳкор чунин мӯъҷизот нишон дода 
метавонад?» Ва дар байни онҳо ихтилоф афтод. 

17. Боз ба он кӯр гуфтанд: «Дар бораи Ӯ, ки чашмони 
туро кушод, чӣ мегӯӣ?» Гуфт: «Пайғамбар аст». 

18. Яҳудиён бовар накарданд, ки вай кӯр буду бино шуд, 
то ин ки падару модари он биношударо даъват намуда, 

19. Аз онҳо пурсиданд: «Оё ин аст писари шумо, ки ме- 
гӯед: кӯр зоида шудааст? ІІасчӣтавр вай алҳол бино шудааст?» 

20. Падару модари вай дар ҷавоби онҳо гуфтанд: «Мо 
медонем, ки ин писари мост, ва кӯр зоида шудааст; 

2]. «Лекин алҳол чӣ тавр бино шудааст, намедонем; 
ва чашмони вайро кӣ воз кардааст, намедонем; вай болиғ 
аст, аз худаш пурсед, то аҳволи худро баён кунад». 

22. Падару модараш чунин гуфтанд, чунки аз яҳудиён 
метарсиданд; зеро ки яҳудиён аллакай забон як карда бу- 
данд, ки ҳар кӣ Ӯро чун Масеҳ эьтироф намояд, аз куништ 
биронанд; 

23. Аз ин сабаб падару модараш гуфтанд, ки«вай болиғ 
аст, аз худаш пурсед». 

24. Он гоҳ бори дигар он одамро, ки кӯр буд, талабида, 
гуфтанд: «Худоро сано гӯй; мо медонем, ки Он Шахс гуноҳ- 
кор аст». 

25. Дар ҷавобашон гуфт: «Оё гуноҳкор аст ё не, намедо- 
нам; як чизро медонам, ки кӯр будам ва ҳоло бино ҳастам». 

26. Боз ба вай гуфтанд: «Бо ту чӣ кор кард? Чӣ тавр 
чашмони туро воз кард?» 

27. Ба онҳо ҷавоб дод: «Аллакай ба шумо гуфтам, ва гӯш 
надодед: чаро мехоҳед дубора бишнавед? Оё шумо низ ме- 
ҳоҳед шогирдони Ӯ шавед?» 

28. Вайро мазаммат намуда, гуфтанд: «Гу шогирди Ӯ 
ҳастӣ, мо шогирдони Мусоем; 


250 ЮҲАННО 9, 10 


29. «Мо медонем, ки Худо ба Мусо сухан гуфт; лекин 
Ин Шахсро намедонем аз куҷост». 

30. Он одам дар ҷавоби онҳо гуфт: «Ин аҷиб аст, ки шумо 
аз куҷо будани Ӯро намедонед, ва ҳол он ки Ӯ чашмони маро 
воз кард. 

31. «Мо медонем, ки Худо дуои гуноҳкоронро намешу- 
- навад, лекин агар касе худотарс бошаду иродаи Ӯро ба ҷо 
оварад, дуояшро мешунавад; 

32. «Ҳаргиз шунида нашудааст, ки касе чашмони кӯри 
модарзодро воз карда бошад; 

33. «Агар Ӯ аз ҷониби Худо намебуд, ҳеҷ кор карда на- 
метавонист». 

34. Дар ҷавоби вай гуфтанд: «Ту, ки комилан дар гуноҳ 
таваллуд ёфтаӣ, моро таълим медиҳӣ?» Пас вайро бадар 
ронданд. 

35. Исо чун шунид, ки вайро бадар рондаанд, вайро 
ёфта, гуфт: «Оё ту ба Писари Одам имон дорӣ?» 

36. Дар ҷавоб гуфт: «Эй оғо, Ӯ кист, то ки ба Ӯ имон ова- 
рам?» 

37. Исо ба вай гуфт: «Ту Ӯро дидаӣ, ва Ӯ ҳамон аст, ки 
ҳоло бо ту гуфтугӯ мекунад». 

38. Гуфт: «Имон дорам, Худовандо!» Ва ба Ӯ саҷда кард. 

39. Ва Исо гуфт: «Ман барои доварӣ ба ин ҷаҳон ома- 
даам, то ки кӯрон бино ва биноён кӯр шаванд. 

40. Баъзе аз фарисиён, ки назди Ӯ буданд, чун шуниданд, 
ба Ӯ гуфтанд: «Наход ки мо ҳам кӯр бошем?» 

41. Исо ба онҳо гуфт: «Агар кӯр мебудед, гуноҳ намедош- 
тед; аммо чун мегӯед, ки бино ҳастед, пас гуноҳи шумо ме- 
монад». 


БОБИ ДАҲУМ 


Масал дар бораи чӯпон ва дар бораи каси бегона. 


]. «БА РОСТӢ, ба ростӣ ба шумо мегӯям: ҳар кӣ ба 
оғили гӯсфанд аз дар надарояд, балки аз роҳи дигар дохил 
шавад, вай дузд ва роҳзан аст; 

2. «Лекин ҳар кӣ аз дар дарояд, вай чӯпони гӯсфандон 
аст: 

3. «Дарбон дарро барои вай мекушояд, гӯсфандон ба 
овози вай гӯш медиҳанд, вай гӯсфандони худро ном ба ном 
мехонад ва берун мебарорад; 


ЮҲАННО 10 251 


4. «Чун гӯсфандони худро баровард, пешопеши онҳо 
меравад; ва гӯсфандон аз ақиби вай мераванд, чунки ово- 
зашро мешиносанд; 

5. «Лекин аз ақиби каси бегона намераванд, балки аз 
вай мегурезанд, чунки овози бегонаро намешиносанд». 

6. Ҳамин масалро Исо ба онҳо гуфт. Лекин онҳо на- 
фаҳмиданд, ки Ӯ ба онҳо чӣ гуфт. 


Исо -- дар бораи гӯсфандон. 


7. Боз Исо ба онҳо гуфт: «Ба ростӣ, ба ростӣ ба шумо 
мегӯям: Ман барои гӯсфандон дар ҳастам. 

8. «Ҳамаи касоне ки пеш аз Ман омаданд, дузд ва Роҳ- 
зан ҳастанд; лекин гӯсфандон ба овози онҳо гӯш надоданд. 

9. «Ман дар ҳастам: ҳар кӣ ба василаи Ман дохил шавад, 
наҷот меёбад, ва ба дарун ва берун меравад, ва чарогоҳ пайдо 
мекунад. 

10. «Дузд меояд, то ки бидуздад, бикушад ва талаф ку- 
над; Ман омадаам, то ки онҳо ҳаёт ёбанд ва онро ба фаровонӣ 
дошта бошанд. 


Исо -- чӯпони некдил. 


1. «Ман чӯпони некам: чӯпони нек ҷони ҳудро барои 
гӯсфандон фидо мекунад; 

12. «Лекин муздуре ки чӯпон нест, ва гӯсфандон аз они 
ҳудаш нестанд, чун бубинад, ки гург меояд, гӯсфандонро 
монда мегурезад, ва гург гӯсфандонро мегирад ва пароканда 
мекунад; 

13. «Муздур мегурезад, чунки муздур аст, ва ғами гӯс- 
фандонро намехӯрад. 

14. «Ман чӯпони некам, ва мансубони Худро мешиносам, 
ва мансубонам Маро мешиносанд: 

15. «Чунон ки Падар Маро мешиносад, Ман ҳам Падарро 
мешиносам, ва ҷони Худро барои гӯсфандон фидо мекунам. 

16. «Ман гӯсфандони дигар низ дорам, Ки аз ин оғил 
нестанд, ва онҳоро низ бояд оварам: онҳо низ овози Маро 
ҳоҳанд шунид, ва як рамаю як чӯпон хоҳанд шуд. 

17. «Аз ин сабаб Падар Маро дӯст медорад, ки Ман ҷони 
Худро фидо мекунам, то ки онро боз ёбам; 

18. «Ҳеҷ кас онро аз Ман намегирад, балки Худи Ман 
онро фидо мекунам: қудрат дорам, ки онро фидо кунам, ва 

қудрат дорам, ки онро боз ёбам; ин ҳукмро аз Падари Худ 
гирифтаам». 

19. Ба сабаби ин суҳанон боз дар байни яҳудиён ихтилоф 
афтод. 

20. Бисьёре аз онҳо гуфтанд: «Ӯ дев дорад ва девона ает; 
чаро ба суханонаш гӯш медиҳед?» 

21. Дигарон гуфтанд: «Ин суханони девона нест ; оё 
дев метавонад чашми кӯронро воз кунад?» 


Исо дар Ерусалим дар иди таудид. 
а) Худро Масеу эълон мекунад. 


22. Дар Ерусалим иди таҷдид барпо шуд, ва зимистон буд. 

23. Ва Исо дар маъбад, дар равоқи Сулаймон мегашт. 

24. Яҳудиён гирди Ӯро гирифта, ба Ӯ гуфтанд: «То кай 
моро дар тардид мегузорӣ? Агар Ту Масеҳ бошӣ, ошкоро 
бигӯ». 

25. Исо ба онҳо чавоб дод: «Ман ба шумо гуфтам, ва 
имон наовардед; аъмоле ки Ман ба исми Падари Худ ба ҷо 
меоварам, бар Ман шаҳодат медиҳад; 

26. «Лекин шумо имон намеоваред, зеро ки аз гӯсфандони 
Ман нестед, чунон ки ба шумо гуфтам; 

27. «Гӯсфандони Ман ба овози Ман гӯш медиҳанд, ва 
Ман онҳоро мешиносам, ва онҳо Маро пайравӣ мекунанд, 

28. «Ва Ман ба онҳо ҳаёти ҷовидонӣ мебахшам, ва онҳо 
то абад талаф нахоҳанд шуд, ва ҳеҷ кас наметавонад онҳоро 
аз дасти Ман кашида гирад; 

29. «Падаре ки онҳоро ба Ман дод, аз ҳама бузургтар 
аст, ва ҳеҷ кас наметавонад онҳоро аз дасти Падари Ман 
кашида гирад: 

30. «Ман ва Падар як ҳастем. 


6) Адовати яҳудиён. 


31. Боз яхудиён санг бардоштанд, то ки Ӯро сангсор ку- 
нанд. 

32. Исо ба онҳо ҷавоб дод: «Аз ҷониби Падари Худ ба 
шумо бисьёр аъмоли нек нишон додаам; аз барои кадоми онҳо 
Маро сангсор мекунед?» 

33. Яҳудиён дар ҷавоби Ӯ гуфтанд: «Туро барои амали 
нек сангсор намекунем, балки барои куфр, зеро Ту, ки одам 
ҳастӣ, Худро Худо мехонӣ. 


ЮҲАННО 10, 1! 253 


34. Исо ба онҳо ҷавоб дод: «ОЁ дар шариати шумо навиш- 
та нашудааст: "Ман гуфтам: шумо худоён ҳастед”? 

35. «Агар онҳоеро, ки каломи Худо сӯяшон нозил шуд, 
ҳудоён хондааст, ва Навишта наметавонад ботил шавад, -- 

36. «Пас ба Касе ки Падар Ӯро тақдис карда, ба ҷаҳон 
фиристод, чӣ тавр шумо мегӯед, ки: "Куфр мегӯӣ”, чунки 
гуфтаам: "Писари Худо ҳастам”? 

37. «Агар аъмоли Падари Худро ба ҷо намеоварам, ба 
Ман имон наоваред; 

38. «Ва агар ба ҷо меоварам, ҳарчанд шумо ба Ман имон 
намеоваред, пас ба аъмол имон оваред, то бидонед ва бовар 
кунед, ки Падар дар Ман аст, ва Ман дар Ӯ». 

39. Он гоҳ бори дигар хостанд Ӯро дастгир кунанд; ле- 
кин Ӯ аз дасташон раҳо шуд. 

40. Ва боз ба он тарафи Ӯрдун, ба ҳамон ҷое ки пештар 
Яҳьё таъмид медод, рафт ва дар он ҷо монд. 

41. Ва бисьёр касон назди Ӯ омаданд ва гуфтанд: «Яҳьё 
ҳеҷ мӯъҷизае нишон надод; лекин ҳар он чи Яҳьё дар бораи 
Ин Шахс гуфт, рост буд». 

42. Ва бисьёр касон дар он ҷо ба Ӯ имон оварданд. 


БОБИ ЁЗДАҲУМ 


Эуьёи Лавзор. 


І. ШАХСЕ Лаъзор ном бемор буд аз аҳли Байт-Ҳинӣ, 
ки деҳаи Марьям ва хоҳараш Марто буд. 

2. Марьям ҳамон буд, ки Худовандро бо равғани атраф- 
шон тадҳин карда, пойҳои Ӯро бо мӯи худ хушконид; Лаъ- 
зори бемор бародари вай буд. 

3. Ва хоҳарон ба Ӯ кас фиристода, гуфтанд: «Худовандо! 
Инак, он касе ки дӯст медорӣ, бемор аст». 

4. Чун Исо шунид, гуфт: «Ин касалӣ барои мамот нест, 
балки барои ҷалоли Худост, то ки Писари Худо ба василаи 
он ҷалол ёбад. 

5. Исо Марто ва ҳоҳари вай ва Лаъзорро дӯст медошт. 

6. Чун шунид, ки вай бемор аст, дар ҷое ки буд, ду рӯз 
монд. І 
1. Пас аз он ба шогирдонаш гуфт: «Боз ба Яҳудо би- 
равем». 

8. Шогирдонаш ба Ӯ гуфтанд: «Эй Устод! Бисьёр нагу- 

Заштааст, ки яҳудиён мехостанд Туро сангсор кунанд, ва 
Ту мехоҳӣ боз ба он ҷо биравӣ?» 

9. Исо ҷавоб дод: «Оё рӯз дувоздах соат нест? Касе ки 
рӯзона роҳ меравад, пешпо намехӯрад, чунки нури ин ҷа- 
ҳонро мебинад; 

І0. «Лекин касе ки шабона роҳ меравад, пешпо мехӯ- 
рад» чунки дар вай нур нест». 

11. Инро ба забон ронд ва пас аз он ба онҳо гуфт: «Дӯсти 
мо Лаъзор хуфтааст, лекин Ман меравам, то ки вайро бе- 
дор кунам». 

12. Шогирдонаш гуфтанд: «Худовандо! Агар хуфта бо- 
шад, шифо ҳоҳад ёфт». 

13. Исо дар бораи вафоти вай сухан меронд, лекин онҳо 
гумон карданд, ки дар бораи хоби муқаррарӣ сухан меронад. 

14. Он гоҳ Исо ба онҳо ошкоро гуфт: «Лаъзор мурдааст; 

15. «Ва барои шумо шодам, ки дар он ҷо набудам, то ки 
имон оваред; вале акнун назди вай биравем». 

16. Тумо, ки Экизак номида мешуд, ба шогирдон гуфт: 
«Биёед мо ҳам биравем, то ки бо Ӯ бимирем. 

17. Чун Исо омад, фаҳмид, ки вай чор рӯз боз дар қабр 
мебошад. 

18. Байт-Ҳинӣ дар наздикии Ерусалим, ба масофаи тақ- 
рибан понздаҳ стадия воқеъ буд, 

19. Ва бисьёре аз яҳудиён назди Марто ва Марьям омада 
буданд, то ки барои бародарашон онҳоро тасаллӣ диҳанд. 

20. Чун Марто шунид, ки Исо меояд, ба пешвози Ӯ 
берун рафт; лекин Марьям дар хона монд. 

21. Марто ба Исо гуфт: «Худовандо! Агар дар ин ҷо 
мебудӣ, бародарам намемурд. 

22. «Лекин ҳоло низ медонам, ки ҳар чи аз Худо талаб 
кунӣ, Худо онро ба Ту хоҳад дод». 

23. Исо ба вай гуфт: «Бародари ту эҳьё хоҳад шуд». 

24. Марто ба Ӯ гуфт: «Медонам, ки дар қиёмат, дар рӯзи 
вопасин эҳьё хоҳад шуд». 

25. Исо ба вай гуфт: «Ман қиёмат ва ҳаёт ҳастам; ҳар 
кӣ ба Ман имон оварад, агар бимирад ҳам, зинда хоҳад шуд; 

26. «Ва ҳар кӣ зинда бошад ва ба Ман имон оварад, то 
абад наҳоҳад мурд. Оё ба ин имон дорӣ?» 

27. Ба Ӯ гуфт: «Оре, Худовандо! Ман имон дорам, ки 
Ту Масеҳ Писари Худо ҳастӣ, Он Шахс, ки ба ҷаҳон 
меояд». 

28. Чун инро гуфт, рафта хоҳари ҳуд Марьямро пинҳо- 
нӣ ҳонд ва гуфт: «Устод ин ҷост ва туро металабад». 

29. Инро шунида, вай зуд барҳост ва назди Ӯ омад. 

30. Исо ҳанӯз ба деҳа ворид нашуда буд, балки дар ҳа- 
мон ҷое буд, ки Марто Ӯро пешвоз гирифт. 

31. Яҳудиёне ки дар хона бо вай буданд ва тасаллӣ ме- 
доданд, чун диданд, ки Марьям зуд бархоста, берун рафт, 
аз паи вай равона шуданд, ба гумони он ки ба сари қабр 
меравад, то ки дар он ҷо гирья кунад. 

32. Чун Марьям ба он ҷое ки Исо буд, омад, Ӯро дида, 
ба пойҳои Ӯ афтод ва гуфт: «Агар дар ин ҷо мебудӣ, барода- 
рам намемурд». 

33. Исо, вақте ки вайро ашкрезон ва яҳудиёни бо вай 
омадаро низ гирьён дид, аз дил оҳи аламноке кашид ва муз- 
тариб шуд, 

34. Ва гуфт: «Вайро куҷо гузоштаед?» Ба Ӯ гуфтанд: «Ху- 
довандо! Биё ва бубињ. 

35. Исо гирья кард. 

36. Яҳудиён гуфтанд: «Бингаред, чӣ қадар вайро дӯст 
медошт!» 

37. Баъзе аз онҳо гуфтанд: «Оё Ин Шахс, ки чашмони кӯр- 
ро боз кард, наметавонист амале бикунад, то ки ин ҳам 
намирад?» 

38. Исо, дар ҳолате ки аз дил оҳ мекашид, ба сари қабр 
омад; ва он як ғоре буд, ки санге бар даҳанаш гузошта буданд. 

39. Исо гуфт: «Сангро бардоред». Марто, хоҳари мурда, 
ба Ӯ гуфт: «Худовандо! Аллакай бадбуй шудааст; зеро ки чор 
рӯз боз дар ин ҷост». 

40. Исо ба вай гуфт: «Оё ба ту нагуфтам, ки агар имон 
оварӣ, ҷалоли Худоро ҳоҳӣ дид?» 

41. Пас сангро аз он ҷое ки мурда гузошта шуда буд, бар- 
доштанд. Исо чашмони Худро сӯи осмон боло карда, гуфт: 
«Эй Падар! Туро шукр мекунам, ки суҳани Маро шунидӣ; 

42. «Ва Ман медонистам, ки ҳамеша сухани Маро мешу- 
навӣ; лекин барои мардуме ки дар ин ҷо истодаанд, гуфтам, 
то имон оваранд, ки Ту Маро фиристодаӣ». 

43. Чун инро гуфт,бо овози баланд нидо кард: «Эй Лаъ- 
зор, берун о!» 

44. Ва мурда, ки дастҳо ва поҳояш ба кафан печида ва 
рӯяш бо рӯймоле пӯшида буд, берун омад. Исо ба онҳо 
гуфт: «Вайро воз кунед ва бигзоред биравад». 

45. Бисьёре аз яҳудиён, ки бо Марьям омада буданд, 
чун амали Исоро диданд,ба Ӯ имон оварданд; 

46. Лекин баъзе аз онҳо назди фарисиён рафта, он чи 
Исо карда буд, ба онҳо гуфтанд. 


Қарори саркохинон ва фарисиён, ки Исоро бикушанд. 


47. Саркоҳинон ва фарисиён дар шӯрои пирон ҷамъ ома- 
данд ва гуфтанд: «Чӣ бояд кард? Ин Шаҳс мӯъҷизоти зиёде 
нишон медиҳад; 

48. «Агар Ӯро чунин вогузорем, ҳама ба Ӯ имон хоҳанд 
р ва румиён омада, кишвар ва қавми моро хоҳанд ги- 
рифт». 

49. Яке аз онҳо, ки Қаёфо ном дошт ва дар он сол сарко- 
ҳин буд, гуфт: «Шумо чизе намедонед, 

50. «Ва фикр ҳам намекунед, ки барои мо беҳтар аст агар 
як кас ба ҳотири қавм бимирад, ва тамоми қавм нобуд на- 
шавад». 

51. Лекин вай инро аз ҳуд нагуфт, балки, чун дар он 
сол саркоҳин буд, нубувват кард, ки Исо бояд. барои қавм 
бимирад, 

52. Ва на танҳо барои қавм, балки низ барои он ки фар- 
зандони Худоро, ки пароканда ҳастанд, якҷоя кунад. 

53. Аз ҳамон рӯз маслиҳатро ба як ҷо монданд, ки Ӯро 
б ; 

54. Бинобар ин Исо дигар дар миёни яҳудиён ошкоро 
намегашт, балки аз он ҷо ба мавзее ки наздики биёбон буд, 
ба шаҳре ки Эфроим ном дошт, равона шуд ва бо шогирдо- 
ни Худ дар он ҷо монд. 

55. Чун иди фисҳи яҳудиён наздик шуд, мардуми бись- 
ёре аз ҳар тарафи мамлакат пеш аз фисҳ ба Ерусалим ома- 
данд, то ки ҳудро татҳир намоянд. 

56. Ва онҳо дар ҷустуҷӯи Исо буданд ва дар маъбад ис- 
тода, ба якдигар мегуфтанд: «Фикри шумо чист? Оё Ӯ ба 
ид намеояд?» 

57. Лекин саркоҳинон ва фарисиён фармоне дода буданд, 
ки агар касе донад, ки Ӯ куҷост, бояд ҳабар диҳад, то ки Ӯро 
дастгир кунанд. 

БОБИ ДУВОЗДАҲУМ 


Бо равғани атрафшон тадхин кардани Исо дар Байт-Ҳинӣ. 


І. ШАШ рӯз пеш аз иди фисҳ Исо ба Байт-Ҳинӣ омад, 
ба он ҷое ки Лаъзори мурдаро аз мурдагон эҳьё карда буд. 

2. Дар он ҷо барои Ӯ таоми шом ҳозир карданд, ва Марто 
хизмат мекард, ва Лаъзор яке аз онҳое буд, ки бо Ӯ бар са- 
ри суфра менишастанд. 

3. Он гоҳ Марьям ратлеї аз равғани атрафшони сун- 
були ҳолиси гаронбаҳо гирифта, пойҳои Исоро тадҳин кард 
ва пойҳои Ӯро бо мӯи худ хушконид; ва хона аз бӯи равғани 
атрафшон пур шуд. 

4. Ва яке аз шогирдонаш, Яҳудо ибни Шимъӯни Ис- 
қарьют, ки мехост Ӯро таслим кунад, гуфт: 

5. «Чаро ин равғани атрафшон ба сесад динор фурӯхта 
нашуд, то ки ба мискинон тақсим карда дода шавад?» 

6. Ва инро на аз барои он гуфт, ки ғамхори мискинон 
бошад, балки барои он ки дузд буд: ҳамьёни пул дар дасташ 
буд, ва аз пуле ки дар он меандоҳтанд, барои худ мегирифт. 

7. Исо гуфт: «Вайро ором гузор; вай инро барои рӯзи 
дафни Ман саришта карда нигоҳ доштааст; 

8. «Зеро ки мискинон ҳар вақт назди шумо ҳастанд, 
лекин Ман ҳамеша бо шумо нестам». 

9. Бисьёре аз яҳудиён чун хабар ёфтавд, ки Ӯ дар он 
ҷост, омаданд, то ки на танҳо Исоро, балки низ Лаъзорро, 
ки Ӯ аз мурдагон эҳьё карда буд, бубинанд. 

10. Он гоҳ саркоҳинон қарор доданд, ки Лаъзорро низ би- 
кушанд, 

11. Чунки ба хотири вай бисьёре аз яҳудиён ба он ҷо 
меомаданд ва ба Исо имон меоварданд. 


Ба Ерусалим бо тантана ворид шудани Исо. 


12. Фардои он, мардуми бисьёре ки ба ид омада буданд, 
чун шуниданд, ки Исо ба Ерусалим меояд, 

13. Шоҳаҳои дараҳти хурморо ба даст гирифта, ба пеш- 
вози Ӯ баромаданд ва фарьёд мекарданд: «Ҳӯшаъно! Муборак 
аст Подшоҳи Исроил, ки ба исми Худованд меояд!» 


“З. Ратл -- андозаи вазн, ки тақрибан ба 450 грамм ба- 
робар буд. 

14. Ва Исо харкуррае ёфта, бар он савор шуд, чунов ки 
навишта шудааст: 

15. «Натарс, эй духтари Сион! Инак, Подшоҳи ту бар 
куррае савор шуда, меояд». 

16. Шогирдонаш аввал ин чизҳоро нафаҳмиданд, лекин 
чун Исо ҷалол ёфт, он гоҳ ба ҳотир оварданд, ки ин чизҳо 
дар бораи Ӯ навишта шуда буд, ва ҳамчунон барои Ӯ ба ҷо 
оварда шуд. 

17. Ва мардуме ки бо Ӯ буданд, шаҳодат доданд, ки 
Ӯ Лаъзорро аз қабр хонд ва аз мурдагон эҳьё кард; 

18. Ба ин сабаб низ мардум ба пешвози Ӯ баромаданд, 
зеро шунида буданд, ки Ӯ чунин мӯъҷиза нишон додааст. 

І9. Лекин фарисиён ба якдигар гуфтанд: «Оё мебинед, ки 
ҳеҷ фоида намебаред? Инак, тамоми ҷаҳон аз паи Ӯ меравад». 

20. Дар байни онҳое ки дар ид барои ибодат омада бу- 
данд, баъзе юнониҳо буданд; 

21. Онҳо назди Филиппус, ки аз Байт-Сайдои Ҷалил буд, 
омаданд ва илтимос намуда, гуфтанд: «Эй оғо! Мо меҳоҳем 
Исоро бубинем». 

22. Филиппус омада, ба Андриёс гуфт; баъд Андриёс 
ва Филитпус ба Исо гуфтанд. 


Писари Худо аз чониби Худои Падар чалол дода мешавад. 


23. Исо дар ҷавоби онҳо гуфт: «Соати он расидааст, ки 
Нисари Одам ҷалол ёбад. 

24. «Ба ростӣ, ба ростӣ ба шумо мегӯям: агар донаи ган- 
дум дар ҳок афтода, намирад, фақат худаш боқӣ мемонад; 
лекин агар бимирад, донаҳои фаровон меоварад. 

25. «Касе ки ҷони худро дӯст дорад, онро барбод меди- 
ҳад; ва касе ки аз ҷони худ дар ин ҷаҳон нафрат кунад, то 
ҳаёти ҷовидонӣ онро нигоҳ ҳоҳад дошт. 

26. «Ҳар кӣ ба Ман хизмат мекунад, бояд Маро пайравӣ 
намояд; ва ҳар куҷо ки бошам, ҳодими Ман низ он ҷо хо- 
ҳад буд; ва ҳар кӣ ба Ман хизмат мекунад, Падар вайро 
мӯҳтарам ҳоҳад дошт. 

27. «Алҳол ҷони Ман дар изтироб аст; чӣ бигӯям? Эй 
Падар! Маро аз ин соат раҳо намо! Аммо маҳз барои ҳамин 
соат Ман омадаам. 

28. «Эй Падар! Исми Худро ҷалол деҳ». Дарҳол садое аз 
осмон даррасид: «Ҷалол додаам ва боз ҷалол ҳоҳам дод». 

29. Мардуме ки дар он ҷо истода буданд, инро шунида, 


ЮҲАННО 12 259 





гуфтанд: «Раъд ғуррид». Дигарон гуфтанд: «Фариштае бо Ӯ 
сухан гуфт». 

30. Исо дар ҷавоб гуфт: «Ин садо на аз барои Ман, балки 
барои шумо омад; 

31. «Алҳол доварӣ бар ин ҷаҳон аст; алҳол мири ин Ҷа- 
ҳон бадар ронда мешавад; 

32. «Ва хангоме ки Ман аз замин боло бурда мешавам, 
ҳамаро сӯи Худ хоҳам кашид. 

33. Инро гуфт, то ишорат кунад, ки бо чӣ гуна марг 
Ӯ бояд бимирад. 


Беимонии халқ. 


34. Мардум дар ҷавоби Ӯ гуфтанд: «Мо аз Таврот шу- 
нидаем, ки Масеҳ то абад боқӣ хоҳад монд; пас чӣ сон ме- 
гӯӣ, ки Писари Одам бояд боло бурда шавад? Ин Писари 
Одам кист?» 

35. Исо ба онҳо гуфт: «Боз муддати кӯтоҳе нур бо шумост; 
то даме ки нур бо шумост, роҳ равед, то ки зулмот шуморо 
фаро нагирад, ва касе ки дар торикӣ роҳ меравад, намедо- 
над, ки куҷо меравад; 

36. «То даме ки нур бо шумост, ба нур имон оваред, то 
ки писарони нур гардед». Ин суханонро гуфта, Исо аз пеши 
онҳо рафт ва пинҳон шуд. 

37. Бо вуҷуди мӯъҷизоти бисьёре ки дар пеши назара- 
шон нишон дод, онҳо ба Ӯ имон наоварданд, 

38. То сухани Ишаъёи набӣ ба амал ояд, ки гуфта буд: 
«Худовандо! Кӣ ба пайғоми мо бовар кард, ва бозуи Худо- 
ванд ба кӣ ошкор гардид?» 

39. Бинобар ин натавонистанд имон оваранд, чунон ки 
Ишаъё боз гуфтааст: 

40. «Чашмони онҳоро нобино ва дилҳои онҳоро сахт 
гардондааст, то бо чашмони худ набинанд ва бо дилҳои ҳуд 
нафаҳманд ва руҷӯъ накунанд, то ки Ман онҳоро шифо ди- 
ҳам». 

41. Чунин гуфт Ишаъё, ҳангоме ки ҷалоли Ӯро дид ва 
дар бораи Ӯ сухан ронд. 

42. Бо вуҷуди ин бисьёре аз сардорон низ ба Ӯ имон овар- 
данд, аммо аз тарси фарисиён иқрор накарданд, ки мабодо 
аз куништ ронда шаванд; | 

43. Зеро ки ҷалоли мардумро бештар аз ҷалоли Худо 
дӯст медоштанд. 

Исо халқро бори охирин давѕват менамояд ва огоу мекунад. 


44. Лекин Исо нидо карда, гуфт: «Ҳар кӣ ба Ман имон 
оварад, ба Ман не, балки ба Фиристандаи Ман имон овар- 
дааст; 

45. «Ва ҳар кӣ Маро бинад, Фиристандаи Маро дидааст. 

46. «Ман нур ҳастам, ки ба ҷаҳон омадаам, то ҳар кӣ ба 
Ман имон оварад, дар торикӣ намонад. 

47. «Ва агар касе суҳанони Маро шунида, риоят накунад, 
Ман бар вай доварӣ нахоҳам кард: зеро наомадаам, ки бар 
ҷаҳон доварӣ кунам, балки ҷаҳонро наҷот баҳшам. 

48. «Ҳар кӣ Маро рад карда, суханонамро қабул наку- 
над, доваре бар худ дорад: каломе ки гуфтам, дар рӯзи во- 
пасин бар вай доварӣ хоҳад кард; 

49. «Зеро ки Ман аз Худ нагуфтаам, балки Падаре ки 
Маро фиристод, ба Ман ҳукм дод, ки чӣ бигӯям ва чӣ гуна 
сухан ронам; 

50. «Ва Ман медонам, ки ҳукми Ӯ ҳаёти ҷовидонист. Пас, 
он чи Ман мегӯям, хамон аст, ки Падар фармудааст, то би- 
гӯям». 


БОБИ СЕЗДАҲУМ 


Шустани пойуои шогирдон. 


1. ПЕШ аз иди фисҳ, чун Исо донист, ки соати Ӯ ра- 
сидааст, то ки аз ин ҷаҳон назди Падар биравад, Ӯ, ки ман- 
субони Худро дар ин ҷаҳон дӯст медошт, онҳоро то ба охир 
дӯст дошт. 

2. Ва дар вақти таоми шом, ки иблис қасде дар дили 
Яҳудо ибни Шимъӯни Исқарьют андохта буд, ки Ӯро таслим 
кунад, 

3. Ва Исо медонист, ки Падар ҳама чизро ба дасти Ӯ 
додааст, ва Ӯ аз ҷониби Худо омада буд ва ба сӯи Худо ме- 
равад, 

4. Аз сари суфра бархоста, либоси Худро кашид ва даст- 
моле гирифта, ба камар баст; 

5. Баъд аз он ба тағорае об рехта, ба шустани пойҳои шо- 
гирдонаш ва хушконидани онҳо бо дастмоле ки ба камараш 
баста буд, шурӯъ намуд. 

6. Чун назди Шимъӯни Петрус омад, вай гуфт: «Худо- 
вандо! Ту пойҳои маро мешӯӣ?» 


 ЮҲАННО 13 261 





7. Исо дар ҷавоби вай гуфт: «Он чи Ман мекунам, ал- 
ҳол намедонӣ, лекин баъд хоҳӣ фаҳмид». 

8. Петрус ба Ӯ гуфт: «Пойҳои маро ҳаргиз нахоҳӣ шуст». 
Исо ба вай ҷавоб дод: «Агар туро нашӯям, туро бо Ман ҳис- 
сае нест». 

9. Шимъӯни Петрус ба Ӯ гуфт: «Худовандо! На танҳо 
пойҳои маро, балки низ дастҳо ва сари маро бишӯй. 

І0. Исо ба вай гуфт: «Касе ки ғусл кардааст, фақат ба 
шустани пойҳояш эҳтиёҷ дорад, чунки вай тамоман пок 
аст; ва шумо пок ҳастед, лекин на ҳам. 

11. Зеро ки таслимкунандаи Худро медонист, бинобар 
ин гуфт: «На ҳама пок ҳастед. 

І12. Чун пойҳои онҳоро шуст, либоси Худро пӯшида, 
боз нишаст ва ба онҳо гуфт: «Оё медонед, ки барои шумо 
чӣ кардам? 

13. «Шумо Маро Устод ва Худованд мегӯед ва рост ме- 
гӯед, зеро ки Ман чунин ҳастам. 

14. «Пас, агар Ман, ки Устод ва Худованд ҳастам, пой- 
ҳои шуморо шустаам, шумо ҳам бояд пойҳои якдигарро би- 
шӯед: 

15. «Зеро ба шумо намунае нишон додам, то, чунон ки 
Ман бо шумо кардам, шумо низ бикунед. 

16. «Ба ростӣ, ба ростӣ ба шумо мегӯям: ғулом бузургтар 
аз оғои худ нест, ва расул бузургтар аз фиристандаи худ 
нест. 

17. «Ҳар гоҳ инро донистед, хушо шумо, агар инро ба 
амал оваред. 

18. «Дар бораи ҳамаи шумо намегӯям: онҳоеро, ки бар- 
гузидаам, медонам. Лекин ин Навишта бояд ба амал ояд: 
“Он ки бо Ман нон мехӯрад, пошнаи худро бар Ман баланд 
кардааст”. 

19. «Алҳол, пеш аз вуқӯъ, ба шумо мегӯям, то ки ҳангоми 
воқеъ шуданаш бовар кунед, ки ин Ман ҳастам. 

20. «Ба ростӣ, ба ростӣ ба шумо мегӯям: ҳар кӣ фиристо- 
даи Маро қабул кунад, Маро қабул мекунад; ва ҳар кӣ Маро 
қабул кунад, Фиристандаи Маро қабул мекунад. 


Таслимкунанда аз миёни шогирдон берун карда шуд. 


21. Чун Исо инро гуфт, дар рӯҳ музтариб шуд, ва ша- 
ҳодат дода, гуфт: «Ба ростӣ, ба ростӣ ба шумо мегӯям, ки 
яке аз шумо Маро таслим хоҳад кард». 

22. Шогирдон ба якдигар нигоҳ карда, дар ҳайрат шу- 
данд, ки инро дар бораи кӣ мегӯяд. 

23. Яке аз шогирдонаш буд, ки бар сандуқи синаи Исо 
такья мезад: Исо вайро дӯст медошт; 

24. Шимъӯни Нетрус ба вай ишорат кард, то бипурсад: 
он кист, ки дар ҳаққаш чунин гуфт. 

25. Вай ҳамчунон бар сандуқи синаи Исо такья зада, пур- 
сид: «Худовандо! Он кист?» 

26. Исо ҷавоб дод: «Он аст, ки луқмаи нонро ғӯтонда 
ба вай медиҳам». Ва луқмаро гӯтонда, ба Яҳудо ибни Шим- 
ъӯни Исқарьют дод. 

27. Нас аз он ки луқмаро гирифт, шайтон дар вай дохил 
шуд. Он гоҳ Исо ба вай гуфт: «Он чи мекунӣ, ба зудӣ би- 
кун». 

28. Лекин аз нишастагон ҳеҷ кас нафаҳмид, ки чаро ба 
вай чунин гуфт. 

29. Баъзеҳо гумон карданд, ки чун ҳамьён дар дасти 
Яҳудост, Исо ба вай фармуд, ки ҳар чи барои ид ба мо лозим 
аст, харид кунад Ё ки чизе ба мискинон бидиҳад. 

30. Вай луқмаро гирифта, дарҳол берун рафт; ва шаб 
буд. 


Нутқи видоии Исо. 
ІІ. Вақти ҷалол ёфтан наздик аст. 


31. Чун вай берун рафт, Исо гуфт: «Алҳол Писари Одам 
ҷалол ёфт, ва Худо дар Ӯ ҷалол ёфт; 

32. «Агар Худо дар Ӯ ҷалол ёфт, Худо низ Ӯро дар Худ 
ҷалол ҳоҳад дод, ва ба зудӣ Ӯро ҷалол хоҳад дод. 

33. «Эй фарзандон! Боз муддати каме бо шумо ҳастам: 
шумо Маро ҷустуҷӯ хоҳед кард, ва чунон ки ба яҳудиён 
гуфтам, акнун ба шумо низ мегӯям: ба он ҷое ки Ман мера- 
вам, шумо наметовонед биёед. 


2. Ҳукми нав. 


34. «Ба шумо ҳукми тозае медиҳам, ки якдигарро дӯст 
доред; чунон ки Ман шуморо дӯст доштам, шумо низ якди- 
гарро дӯст доред. 

35. «Аз рӯи ҳамин ҳама хоҳанд донист, ки шогирдони 
Ман ҳастед, агар якдигарро дӯст доред». 

3. Пешгӯӣ кардани инкори Петрус. 


36. Шимъӯни Петрус ба Ӯ гуфт: «Худовандо! Куҷо ме- 
равӣ?» Исо ба вай ҷавоб дод: «Ба он ҷое ки Ман меравам, 
алҳол наметавонӣ аз ақиби Ман биёӣ, лекин баъд аз он аз 
ақиби Ман хоҳӣ омад». 

37. Петрус ба Ӯ гуфт: «Худовандо! Чаро алҳол аз ақиби 
Ту наметавонам биёям? Ҷони худро барои Ту фидо хоҳам 
кард». 

38. Исо ба вай ҷавоб дод: «Ҷони худро барои Ман фидо 
хоҳӣ кард? Ба ростӣ, ба ростӣ ба ту мегӯям: пеш аз он ки 
хурӯс бонг" занад, Маро се бор инкор хоҳӣ кард». 


БОБИ ЧОРДАҲУМ 


4. Назди Падар рафтани Исо. 


І. «ДИЛИ шумо музтариб нашавад; ба Худо имон ова- 
ред, ба Ман низ имон оваред. 

2. «Дар хонаи Падари Ман иқоматгоҳ бисьёр аст; ва 
агар чунин намебуд, магар ба шумо мегуфтам: "Меравам, то 
ки барои шумо ҷой тайёр кунам”? 

3. «Ва ҳангоме ки биравам ва барои шумо ҷой тайёр 
кунам, боз омада, шуморо бо Худ мебарам, то дар он ҷое 
ки Ман ҳастам, шумо низ бошед. 

4. «Ҷое ки Ман меравам, шумо онро медонед, роҳро 
низ медонед». 

5. Тумо ба Ӯ гуфт: «Худовандо! Намедонем, ки Ту куҷо 
меравӣ; пас чӣ гуна метавонем роҳро донем?» 

6. Исо ба вай гуфт: «Ман роҳ ва ростӣ ва ҳаёт ҳастам; 
касе наметавонад назди Падар ояд, магар ин ки ба василаи 
Ман; 

7. «Агар Маро мешиноҳтед, Падари Маро низ меши- 
нохтед; ва аз ҳамин дам Ӯро мешиносед ва Ӯро дидаед». 

8. Филиппус ба Ӯ гуфт: «Худовандо! Падарро ба мо 
нишон Деҳ; ва ин барои мо кофист». 

9. Исо ба вай гуфт: «Ин қадар вақт Ман бо шумо будам, 
ва ту Маро нашинохтӣ, Филиппус? Ҳар кӣ Маро бинад, ГПа- 
дарро дидааст; пас чӣ тавр мегӯӣ: "Їадарро ба мо нишон 

еҳ?? 

І0. «Оё бовар намекунӣ, ки Ман дар Падар ҳастам, ва 
Падар дар Ман? Суханоне ки Ман ба шумо мегӯям, аз Худ 

намегӯям; Падаре ки дар Ман сокин аст, Ӯ ин аъмолро ме- 
кунад. 

П. «Ба Ман имон оваред, ки Ман дар Падар ҳастам, ва 
Падар дар Ман; вагар на, ба хотири он аъмол ба Ман имон 
оваред. 


5. Дуо ба исми Исо. 


12. «Ба ростӣ, ба ростӣ ба шумо мегӯям: ҳар кӣ ба Ман 
имон оварад, аъмолеро, ки Ман мекунам, вай низ хоҳад кард 
ва ҳатто бузургтар аз он ҳам хоҳад кард, зеро ки Ман назди 
Падар меравам. 

13. «Ва ҳар чиро, ки ба исми Ман биталабед, ба ҷо хо- 
ҳам овард, то ки Падар дар Писар ҷалол ёбад; 

14. «Агар чизе ба исми Ман биталабед, Ман онро ба ҷо 
хоҳам овард. 

15. «Агар Маро дӯст доред, аҳкоми Маро риоя хоҳед 
кард. 


б. Ваъда кардани Рӯуулқудс. 


16. «Ва Ман аз Падар илтимос ҳоҳам кард, ва Ӯ ба шумо 
Пуштибони дигаре ато хоҳад кард, то ки ҳамеша бо шумо 
бимонад, 

17. «Яъне Рӯҳи ростӣ, ки ҷаҳон наметавонад Ӯро бипази- 
рад, зеро ки Ӯро намебинад ва намешиносад; лекин шумо 
Ӯро мешиносед, зеро ки Ӯ бо шумо мемонад ва дар шумо хо- 
ҳад буд. 

18. «Шуморо ятим намегузорам; назди шумо меоям. 

І9. «Пас аз андак муддате ҷаҳон дигар Маро нахоҳад 
дид; лекин шумо Маро хоҳед дид, ва азбаски Ман зиндаам, 
шумо низ хоҳед зист. 

20. «Дар он рӯз шумо ҳоҳед донист, ки Ман дар Падар 
ҳастам, ва шумо дар Ман, ва Ман дар шумо. 

21. «Ҳар кӣ аҳкоми Маро дорад ва риоят кунад, вай ка- 
сест, ки Маро дӯст медорад; ва ҳар кӣ Маро дӯст дорад, 
Падари Ман вайро дӯст ҳоҳад дошт, ва Ман вайро дӯст 
ҳоҳам дошт ва Худро ба вай зоҳир хоҳам сохт». 

22. Яҳудо, на он Яҳудои Исқарьют, ба ӯ гуфт: «Худовандо! 
Ин чист, ки Ту мехоҳӣ Худро ба мо зоҳир: созӣ ва на ба 
ҷаҳон?» 

23. Исо дар ҷавоби вай гуфт: «Ҳар кӣ Маро дӯст дорад, 
каломи Маро риоя хоҳад кард; ва Падари Ман вайро дӯст 

хоҳад дошт, ва Мо назди вай омада, бо вай маскан хоҳем 
гирифт. 

24. «Касе ки Маро дӯст надорад, суханони Маро риоят 
намекунад; ва каломе ки мешунавед, аз они Ман нест, балки 
аз они Падарест, ки Маро фиристод. 


7. Вахуйи пурфайзи Рӯмхулқудс. 
Омодагии Исо ба мамот. 


25. «Ин суханонро ба шумо гуфтам, вақте ки бо шумо 
будам. 

26. «Лекин Пуштибон, яъне Рӯҳулқудс, ки Падар Ӯро 
ба исми Ман хоҳад фиристод, ҳама чизро ба шумо таълим 
хоҳад дод ва ҳар чиро, ки ба шумо гуфтам, ба ёди шумо хо- 
ҳад овард. 


Васият кардани осоиштагӣ. 


27. «Осоиштагиро ба шумо боқӣ мегузорам, осоиштагии 
Худро ба шумо медиҳам: на ончунон ки ҷаҳон медиҳад, Ман 
ба. шумо медиҳам. Дили шумо музтариб нашавад ва ҳаросон 
набошад. 

28. «Шунидед, ки ба шумо гуфтам: Меравам ва назди 
шумо бармегардам”. Агар Маро дӯст медоштед, шод мешу- 
дед, ки гуфтам: "Назди Падар меравам”; зеро ки Падар аз 
Ман бузургтар аст. 

29. «Ва инак, пеш аз вуқӯъ ба шумо гуфтам, то ки дар 
вақти воқеъ шуданаш имон оваред. 

30. «Баъд аз ин ба шумо бисьёр гуфтугӯ нахоҳам кард, 
зеро ки мири ин ҷаҳон меояд, ва дар Ман вай чизе надорад. 

31. «Лекин, то ҷаҳон бидонад, ки Ман Падарро дӯст 
медорам, чунон ки Падар ба Ман ҳукм кард, амал мекунам: 
бархезед, аз ин ҷо биравем. 


БОБИ ПОНЗДАҲУМ 


8. Масех -- ток. 


І. «МАН Токи ҳақиқӣ ҳастам, ва Падари Ман Токдор 
аст; 

2. «Ҳар навдаеро, ки дар Ман мева наоварад, Ӯ бурида 
мепартояд; ва онро, ки мева меоварад, пок месозад, то ки 
бештар мева оварад. 


266 ЮҲАННО 15 


3. «Шумо алҳол ба воситаи каломе ки ба шумо гуфтам, 
пок ҳастед. 

4. «Дар Ман бимонед, ва Ман дар шумо. Чӣ тавре ки 
навда наметавонад худ аз худ мева диҳад, агар дар ток на- 
монад, ҳамчунин шумо низ, агар дар Ман намонед. 

5. «Ман Ток ҳастам, ва шумо навдаҳо; касе ки дар Ман 
бимонад, ва Ман дар вай, меваи фаровон меоварад; зеро ки 
бе Ман ҳеҷ коре наметавонед кунед. 

6. «Касе ки дар Ман намонад, чун навдае бурида ме- 
шавад ва мехушкад; ва чунин навдаҳоро гирд оварда, ба 
оташ меандозанд, ва онҳо месӯзанд. 

7. «Агар дар Ман бимонед, ва сухани Ман дар шумо 
бимонад, ҳар чи мехоҳед, талаб кунед, ва он ба шумо дода 
хоҳад шуд. 

8. «Ҷалоли Падари Ман дар ин аст, ки шумо меваи фа- 
ровон оваред, ва шогирдони Ман хоҳед буд. 


9. Дар бораи мондан дар муҳаббати Исо. 


9. «Чунон ки Падар Маро дӯст доштааст, Ман низ шу- 
моро дӯст доштаам; дар муҳаббати Ман бимонед. 

10. «Агар аҳкоми Маро риоят кунед, дар муҳаббати Ман 
хоҳед монд, чунон ки Ман аҳкоми Падари Худро риоят кар- 
дам, ва дар муҳаббали Ӯ мемонам. 

11. «Инро ба шумо гуфтаам, то ки шодии Ман дар шу- 
мо бимонад ва шодии шумо комил бошад. 

12. «Ҳукми Ман ин аст, ки якдигарро дӯст доред, чу- 
нон ки Ман шуморо дӯст доштам. 

13. «Касе муҳаббати бузургтар аз ин надорад, ки ҷони 
худро барои дӯстони худ фидо кунад. 

14. «Шумо дӯстони Ман ҳастед, агар аҳкоми Маро ба 
ҷо оваред. 

15. «Дигар шуморо банда намехонам, зеро ки банда 
намедонад оғояш чӣ мекунад; лекин шуморо дӯст хон- 
даам, чунки ҳар чи аз Падар шунидаам, ба шумо баён 
кардам. 

16. «На шумо Маро баргузидаед, балки Ман шуморо 
баргузидаам ва шуморо таъин кардам, ки шумо биравед ва 
мева оваред, ва меваи шумо бимонад, то ки ҳар чи аз Падар 
ба исми Ман талаб кунед, ба шумо ато кунад. 

17. «Ин чизҳоро ба шумо ҳукм мекунам, то ки якдигарро 
дӯст доред. 

І0. Имондор ва чахон. 


18. «Агар ҷаҳон аз шумо нафрат кунад, бидонед, ки пеш 
аз шумо аз Ман нафрат кардааст. 

19. «Агар шумо аз ҷаҳон мебудед, ҷаҳон мансубони худро 
дӯст медошт; лекин азбаски шумо аз ҷаҳон нестед, балки 
Ман шуморо аз ҷаҳон баргузидаам, аз ин сабаб ҷаҳон аз 
шумо нафрат мекунад. 

20. «Каломеро, ки ба шумо гуфтам, дар хотир нигоҳ 
доред: "Ғулом бузургтар аз оғои худ нест”. Агар Маро таъ- 
қиб карданд, шуморо низ таъқиб хоҳанд кард; агар каломи 
Маро риоя карданд, каломи шуморо низ риоя хоҳанд кард; 

21. «Лекин ҳамаи инро барои исми Ман ба шумо хоҳанд 
кард, чунки Фиристандаи Маро намешиносанд. 

22. «Агар Ман намеомадам ва ба онҳо сухан намегуфтам, 
гуноҳе намедоштанд; лекин акнун барои гуноҳи худ узре 
надоранд. 

23. «Ҳар кӣ аз Ман нафрат кунад, аз Падари Ман низ 
нафрат мекунад. 

24. «Агар дар миёни онҳо аъмолеро намекардам, ки Ди- 
гаре ҳаргиз накардааст, гуноҳе намедоштанд; лекин акнун 
он аъмолро дида, ҳам аз Ман ва ҳам аз Падари Ман нафрат 
кардаанд, 

25. «То ба амал ояд кагоме ки дар Тавроташон навишта 
шудааст: "Бе сабаб аз Ман нафрат доранд?. 


ПШ. Имондор ва Рӯмхулқудс. 


26. «Лекин чун Пуштибон, ки Ӯро аз ҷониби Падар назди 
шумо мефиристам, биёяд, яъне Рӯҳи ростӣ, ки аз Падар 
содир мегардад, Ӯ бар Ман шаҳодат хоҳад доц; 

27. «Ва шумо низ шаҳодат ҳоҳед дод, зеро ки аз ибтидо 
бо Ман будаед». 


БОБИ ШОНЗДАҲУМ 


12. Дар бораи таъқиботи имондорон. 


1. «ИНРО ба шумо гуфтам, то ки ба васваса наафтед. 

2. «Шуморо аз куништҳо ҳоҳанд ронд; ва ҳатто соате 
мерасад, ки ҳар кӣ шуморо бикушад, гумон кунад, ки хизЗ- 
мате ба Худо мекунад. 

3. «Ва ин корҳоро бо шумо ҳоҳанд кард, чунки на Па- 
Дарро шинохтанд ва на Маро. 

4. «Лекин инро ба шумо барои он гуфтам, ки ҳангоми 
расидани он соат ба ёд оваред, ки Ман ба шумо гуфтаам 
ва ннро аз аввал ба шумо нагуфтам, зеро ки бо шумо будам. 

Ээ. «Аммо акнун Ман назди Фиристандаи Худ меравам, 
ва касе аз байни шумо аз Ман намепурсад: "Куҷо меравӣ?” 

б. «Вале чун инро ба шумо гуфтам, дили шумо пур аз 
ғам шуд. 


13. Дар бораи тазсири Рӯҳулқудс. 


7. «Лекин ба шумо рост мегӯям: рафтани Ман барои 
шумо беҳтар аст; зеро ки агар Ман наравам, Пуштибон наз- 
ди шумо нахоҳад омад; ва агар биравам, Ӯро назди шумо 
мефиристам, 

8. «Ва чун Ӯ ояд, ҷаҳонро бар гуноҳ ва бар адолат ва бар 
доварӣ мулзам ҳоҳад кард. 

9. «Бар гуноҳ, зеро ки ба Ман имон намеоваранд; 

10. «Бар адолат, зеро ки назди Падари Худ меравам, ва 
дигар Маро наҳоҳед дид; 

11. «Бар доварӣ, зеро ки мири ин ҷаҳон маҳкум шудааст. 

12. «Боз бисьёр чизҳои дигар дорам, ки ба шумо бигӯям, 
лекин шумо алҳол онҳоро наметавонед бардоред. 

13. «Лекин чун Ӯ, яъне Рӯҳи ростӣ ояд, шуморо ба та- 
моми ростӣ раҳнамоӣ ҳоҳад кард; зеро ки аз Худ нахоҳад 
гуфт, балки ҳар чи мешунавад, онро ҳоҳад гуфт, ва аз во- 
қеоти оянда ба шумо ҳабар хоҳад дод. 

14. «Ӯ Маро ҷалол хоҳад дод, чунки аз он чи аз они Ман 
аст, гирифта, ба шумо ҳабар ҳоҳад дод. 

15. «Ҳар он чи Падар дорад, аз они Ман аст; бинобар 
ин гуфтам: аз он чи аз они Ман аст, гирифта, ба шумо хабар 
хоҳад дод. 


4. Мамот ва омадани Исо. 


16. «Дере нагузашта Маро наҳоҳед дид, ва боз дере 
нагузашта Маро ҳоҳед дид; зеро ки Ман назди Падар 
меравам». 

17. Баъзе аз шогирдонаш ба якдигар гуфтанд: «Чист, 
ки Ӯ ба мо мегӯяд: "Дере нагузашта Маро нахоҳед дид, ва 
боз дере нагузашта Маро ҳоҳед дид” ва: "Ман назди Падар 
меравам”»» 

18. Ва онҳо гуфтанд: «Ин чист, ки Ӯ мегӯяд: "Дере на- 
гузашта”? Намедонем, чӣ мегӯяд». 

19. Исо чун донист, ки мехоҳанд аз Ӯ бипурсанд, ба онҳо 
гуфт: «Оё ба якдигар дар ин хусус савол медиҳед, ки Ман 
гуфтам: "Дере нагузашта Маро нахоҳед дид, ва боз дере 
нагузашта Маро ҳоҳед дид”? 

20. «Ба ростӣ, ба ростӣ ба шумо мегӯям: шумо гирья 
ва нола ҳоҳед кард, лекин ҷаҳон шод ҳоҳад шуд; шумо 
ғамгин ҳоҳед шуд, лекин ғами шумо ба шодӣ мубаддал ҳо- 
ҳад шуд. 

21. «Зан ҳангоми зоидан ғамгин аст, чунки соати вай 
расидааст; лекин чун кӯдакро зоид, ғамашро фаромӯш ме- 
кунад ба сабаби шодии он ки одаме дар ҷаҳон таваллуд ёфт. 

22. «Шумо низ алҳол ғамгин ҳастед; лекин боз шуморо 
хоҳам дид, ва дили шумо шод ҳоҳад шуд, ва ҳеҷ кас намета- 
вонад он шодиро аз шумо бигирад. 


І5. Дуо ба исми Исо. 
Каломи охирини тасаллибахши Исо ба шогирдон. 


23. «Ва дар он рӯз аз Ман чизе нахоҳед пурсид. Ба ростӣ, 
ба ростӣ ба шумо мегӯям: ҳар он чи аз Падар ба исми Ман 
талаб кунед, ба шумо ато хоҳад кард. 

24. «То кунун ба исми Ман чизе талаб накардаед; талаб 
кунед, то бигиред, ва шодии шумо комил гардад. 

25. «Ин чизҳоро бо масалҳо ба шумо гуфтам; лекин соате 
мерасад, ки дигар ба шумо бо масалҳо ҳарф намезанам, балки 
аз Падар ба шумо кушоду равшан хабар хоҳам дод. 

26. «Дар он рӯз ба исми Ман талаб хоҳед кард, ва Ман 
ба шумо намегӯям, ки аз Падар барои шумо илтимос хоҳам 
кард: 

27. «Зеро ки Худи Падар шуморо дӯст медорад, чунки 
шумо Маро дӯст доштаед ва шумо имон овардаед, ки Ман 
аз ҷониби Худо омадаам. 

28. «Ман аз ҷониби Падар омадам ва ба ҷаҳон ворид шу- 
дам; боз ҷаҳонро тарк мекунам ва назди Падар меравам». 

29. Шогирдонаш ба Ӯ гуфтанд: «Инак акнун кушоду рав- 
шан сухан мегӯӣ, на бо масалҳо; 

30. «Акнун донистем, ки Ту ҳама чизро медонӣ, ва ҳо- 
ҷат нест, ки касе аз Ту чизе бипурсад; аз ин рӯ имон меова- 
рем, ки Ту аз ҷониби Худо омадаӣ». 

31. Исо ба онҳо ҷавоб дод: «Алҳол имон меоваред? 

32. «Инак, соате мерасал, ва аллакай расидааст, ки шумо 
пароканда шуда, ҳар яке сӯи хонаи худ меравед ва Маро 
танҳо мегузорец; лекин Ман танҳо нестам, зеро ки Падар 
бо Ман аст. 

33. «Ин чизҳоро ба шумо гуфтам, то ки дар Ман осоиш- 
тагӣ дошта бошед. Дар ҷаҳон ғаму кулфат хоҳед дошт; ле- 
кин далер бошед: Ман бар ҷаҳон ғолиб шудаам». 


БОБИ ҲАФДАҲУМ 


Дуои саркоҳинии Исо. 
І. Илтимос дар бораи чалол додан. 


І. ИСО, чун инро гуфт, чашмони Худро сӯи осмон 
боло карда, гуфт: «Эй Падар! Соат расидааст: Писари Худро 
ҷалол деҳ, то ки Писарат низ Туро ҷалол диҳад. 

2. «Зеро ки Ӯро бар тамоми башар қудрат додаӣ, то ки 
ба ҳар кӣ Ту ба Ӯ баҳшидаӣ, ҳаёти ҷовидонй бидиҳад: 

3. «Ва ҳаёти ҷовидонӣ ин аст, ки Туро, ки Худои яго- 
наи ҳақиқӣ ҳастӣ, ва Исои Масеҳро, ки фиристодӣ, бишно- 
санд. | 

4. «Ман Туро дар рӯи замин ҷалол додам ва кореро, 
ки ба Ман супурда будӣ, то бикунам, ба анҷом расондам; 

5. «Ва акнун Ту, эй Падар, Маро назди Худ ҷалол деҳ 
ба ҳамон ҷалоле ки пеш аз ҳастии олам назди Ту доштам. 


2. Илтимос дар бораи ёздау шогирдон. 


6. «Исми Туро ба одамоне ки аз ҷаҳон ба Ман ато кар- 
ДИ, шиносондам; онҳо аз они Ту буданд, ва Ту онҳоро ба 
Ман ато кардӣ, ва онҳо каломи Туро риоят кардаанд; 

7. «Ва акнун донистанд, ки ҳар он чи ба Ман додаӣ, 
аз ҷониби Туст; 

8. «Зеро каломеро, ки ба Ман додӣ, ба онҳо супурдам, 
ва онҳо қабул карданд ва ҳақиқатан донистанд, ки Ман аз 
ҷониби Ту омадаам, ва имон оварданд, ки Ту Маро фирюк- 
тодаӣ. 

9. «Ман барои онҳо илтимос мекунам: на барои ҷаҳон, 
балки барои онҳое ки Ту ба Ман додаӣ, зеро ки онҳо аз они 
Ту мебошанд; 

І0. «Ва он чи аз они Ман аст, аз они Туст, ва он чи аз 

они Туст, аз они Ман аст; ва Ман дар онҳо ҷалол ёфтаам. 

11. «Ман дигар дар ҷаҳон нестам, лекин онҳо дар ҷаҳон 
ҳастанд, ва Ман назди Ту меоям. Эй Падари Муқаддас! 
Инҳоро, ки ба Ман додаӣ, ба исми Худ нигоҳ дор, то ки як 
бошанд, чунон ки Мо ҳастем. 

12. «Вақте ки бо онҳо дар ҷаҳон будам, онҳоро ба исми 
Ту нигоҳ доштам; онҳоеро, ки Ту ба Ман додӣ, нигаҳбонӣ 
кардам, ва ҳеҷ яке аз онҳо ҳалок нашуд, ҷуз аз писари ҳа- 
локат, то ки Навишта ба амал ояд. 

13. «Вале акнун назди Ту меоям, ва инро дар ҷаҳон ме- 
гӯям, то ки шодии Ман дар онҳо комил бошад. 

14. «Ман каломи Туро ба онҳо супурдам, ва ҷаҳон аз 
онҳо нафрат кард, чунки онҳо аз ҷаҳон нестанд, чунон ки 
Ман низ аз ҷаҳон нестам. 

15. «Илтимос намекунам, ки Ту онҳоро аз ҷаҳон бибарӣ, 
балки онҳоро аз шарорат муҳофизат намоӣ; 

16. «Онҳо аз ҷаҳон нестанд, чунон ки Ман низ аз ҷаҳон 
нестам. 

17. «Онҳоро бо ростии Худ тақдис кун: каломи Ту рос- 
ТИСТ. 
18. «Чунон ки Ту Маро ба ҷаҳон фиристодӣ, Ман низ 
онҳоро ба ҷаҳон фиристодам; 

І9. «Ва Худро барои онҳо тақдис мекунам, то ки онҳо 
низ бо ростӣ тақдис карда шаванд. 


3. Дуо дар бораи имондорони ҳамаи замонхо. 


20. «Танҳо барои онҳо илтимос намекунам, балки низ 
барои касоне ки ба василаи каломи онҳо ба Ман имон хоҳанд 
овард: 

21. «Го ки ҳама як бошанд; чунон ки Ту, эй Падар, дар 
Ман ҳастӣ ва Ман дар Ту, онҳо низ дар Мо як бошанд, -- 
то ҷаҳон имон оварад, ки Ту Маро фиристодӣ. 

22. «Ва Ман ҷалолеро, ки ба Ман додаӣ, ба онҳо додаам: 
то ки як бошанд, чунон ки Мо як ҳастем. 

23. «Ман дар онҳо ҳастам, ва Ту дар Ман; то ки онҳо 
дар ягонагӣ комил бошанд, ва ҷаҳон бидонад, ки Ту Маро 
фиристодӣ ва онҳоро дӯст доштӣ, чунон ки Маро дӯст доштӣ. 

24. «Эй Падар! Мехоҳам онҳое ки ба Ман додаӣ, дар он 
ҷое ки мебошам, бо Ман бошанд, то ҷалоли Маро, ки ба 
Ман додай, бубинанд, чунки Маро пеш аз таъсиси ҷаҳон 
дӯст доштӣ. 

25. «Эй Падари Одил! Ҷаҳон Туро нашиноҳт; лекин 
Ман Туро шинохтам, ва инҳо донистанд, ки Ту Маро фирис- 
ТОДӢ; 

26. «Ва Ман ба онҳо исми Туро шиносондам ва боз ҳам 
хоҳам шиносонид, то он муҳаббате ки Ту ба Ман дорӣ, дар 
онҳо бошад, ва Ман низ дар онҳо бошам». 


БОБИ ҲАЖДАҲУМ 


Исо дар боғи Ҷатсамонӣ. 


1. ЧУН Исо инро гуфт, бо шогирдони Худ ба он тарафи 
водии Қидрӯн рафт, ки дар он ҷо боғе буд, ва Ӯ ва шогир- 
донаш ба он даромаданд. 


Таслим кардани Яуудо. 


2. Ва Яҳудои таслимкунандаи Ӯ низ он ҷойро медонист, 
чунки Исо бо шогирдонаш борҳо дар он ҷо ҷамъ омада буд. 

3. Пас Яҳудо як даста сарбозон ва мулозимонро аз сер- 
коҳинон ва фарисиён гирифта, бо чароғҳо ва машъалҳо ва 
аслиҳа ба он ҷо омад. 

4. Исо, ки огоҳ буд аз он чи бояд ба Ӯ рӯй диҳад, берун 
омада, ба онҳо гуфт: «Киро ҷустуҷӯ мекунед?» 

5. Ба Ӯ ҷавоб додард: «Исои Носириро». Исо ба онҳо 
гуфт: «Ман ҳастам». Яҳудои таслимкунандаи Ӯ низ бо онҳо 
истода буд. 

б. Чун Исо ба онҳо гуфт: «Ман ҳастам», -- онҳо ақиб- 
ақиб рафта, ба замин афтоданд. 

7. Боз аз онҳо пурсид: «Киро ҷустуҷӯ мекунед?» Гуф- 
танд: «Исои Носириро». 

8. Исо ҷавоб дод: «Ман ба шумо гуфтам, ки Ман ҳас- 
там; пас, агар Маро ҷустуҷӯ мекунед, бигзоред инҳо бира- 
ванд», -- 

9. То он сухане ки Ӯ гуфта буд, ба амал ояд: «Аз онҳое 
ки ба Ман додӣ, якеро талаф накардаам». 

10. Он гоҳ Шимъӯни ТГЇетрус, ки шамшер дошт, онро 
кашида, ба ғуломи саркоҳин, ки Малхус ном дошт, зад, ва 
гӯши рости вайро бурида партофт. 

11. Исо ба Петрус гуфт: «Шамшери ҳудро ғилоф кун; 
наход ки он косаеро, ки Падарам ба Ман додааст, нанӯшам?» 

Исо ба ҳузури доварии саркохинон. 
Инкори Петрус. 


12. Он гоҳ дастаи сарбозон ва мириҳазор ва мулозимони 
яҳудиён Исоро дастгир карда, бастанд, 

13. Ва аввал Ӯро назди Ҳонон, падарарӯси Қаёфо, ки 
ҳамон сол саркоҳин шуд, бурданд: 

14. Ва ин ҳамон Қаёфо буд, ки ба яҳудиён маслиҳат дода 
буд, ки беҳтар аст як кас барои қавм бимирад. 

15. Шимъӯни Петрус ва як шогирди дигар аз ақиби Исо 
рафтанд; азбаски он шогирд ба саркоҳин шинос буд, бо Исо 
ба даруни ҳавлии саркоҳин даромад; 

16. Аммо Петрус дар берун, назди дар истод. Баъд он 
шогирди дигар, ки ба саркоҳин шинос буд, берун омада, 
ба дарбон чизе гуфт ва Петрусро ба дарун бурд. 

17. Он канизе ки дарбон буд, ба Петрус гуфт: «Оё ту 
низ аз шогирдони Ин Шаҳс нестӣ?» Вай гуфт: «Нестам». 

18. Дар ин миён ғуломон ва мулозимон оташ афрӯхта 
буданд, зеро ки ҳаво сард буд, ва даври оташ истода, худро 
гарм мекарданд; Петрус низ бо онҳо истода, худро гарм ме- 
кард. 

19. Саркоҳин аз Исо дар бораи шогирдонаш ва таъли- 
маш пурсид. 

20. Исо ба вай ҷавоб дод: «Ман ба ҷаҳон ошкоро сухан 
гуфтаам; Ман ҳар вақт дар куништ ва дар маъбад, ки дар 
он ҷо яҳудиён ҳамеша ҷамъ меомаданд, таълим додаам ва 
пинҳонӣ чизе нагуфтаам; 

21. «Чаро аз Ман мепурсӣ? Аз онҳое ки шунидаанд, би- 
пурс, ки Ман ба онҳо чӣ гуфтаам; инак, онҳо медонанд, ки 
Ман чӣ гуфтаам». 

22. Вақте ки инро гуфт, яке аз мулозимон, ки дар он ҷо 
истода буд, Исоро як торсакӣ зада, гуфт: «Ба саркоҳин ин 
тавр ҷавоб медиҳӣ?» 

23. Исо ба вай ҷавоб дод: «Агар бад гуфтам, ба бадӣ ша- 
ҳодат деҳ; ва агар ҳуб гуфтам, барои чӣ Маро мезанӣ?» 

24. Ҳонон Ӯро дастбаста назди Қаёфои саркоҳин фиристод. 

25. Ва Шимъӯни Петрус истода, худро гарм мекард. Ба 
вай гуфтанд: «Ту низ аз шогирдони Ӯ нестӣ?» Вай инкор кар- 
да, гуфт: «Нестам. 

26. Яке аз ғуломони саркоҳин, ҳеши он касе ки Петрус 
гӯшашро бурида буд, гуфт: «Магар ман туро дар боғ бо Ӯ 
надидам?» 

27. Петрус боз инкор кард; ва ҳамон дам хурӯс бонг зад. 


Исо ба ҳузури Пилотус. 


28. Аз ҳавлии Қаёфо Исоро ба сарбозҳона бурданд. Ва 
субҳ буд; ва онҳо ба сарбозхона надаромаданд, то ки наҷис 
нашаванд ва барраи фисҳро бихӯранд. 

29. Пилотус назди онҳо баромада, гуфт: «Чӣ даъвое бар 
Ин Шахс доред?» 

30. Онҳо дар ҷавоби вай гуфтанд: «Агар Ӯ бадкор наме- 
буд, ба ту таслим намекардем». 

31. Пилотус ба онҳо гуфт: «Шумо Ӯро бигиред ва муво- 
фиқи шариати ҳуд бар Ӯ доварӣ кунед». Яҳудиён ба вай гуф- 
танд: «Ба мо ҷоиз нест, ки касеро бикушем, 

32. То он сухани Исо ба амал ояд, ки Ӯ дар бораи чигу- 
нагии мурдани Худ ишора карда гуфта буд. 

33. Он гоҳ Нилотус боз ба сарбозҳона даромада, Исоро 
хонд ва ба Ӯ гуфт: «Оё Ту Подшоҳи Яҳудиён ҳастӣ» 

34. Исо ба вай ҷавоб дод: «Оё ту инро аз худ мегӯӣ, ё 
ки дигарон дар бораи Ман ба ту гуфтаанд?» 

35. Пилотус ҷавоб дод: «Магар ман яҳудӣ ҳастам? Қав- 
ми Ту ва саркоҳинон Туро ба ман таслим кардаанд; чӣ 
кор кардаӣ?» 

36. Исо ҷавоб дод: «Подшоҳии Ман аз ин ҷаҳон нест; 
агар ГІЇодшоҳии Ман аз ин ҷаҳон мебул, мулозимони Ман 
меҷангиданд, то ки Ман ба яҳудиён таслим карда нашавам; 
лекин акнун ІЇодшоҳии Ман аз ин ҷо нест». 

37. Пилотус ба Ӯ гуфт: «Пас, Ту Подшоҳ ҳастӣ?» Исо 
ҷавоб дод: «Ту мегӯӣ, ки Ман Подшоҳ ҳастам; Ман барои 
он таваллуд ёфтаам ва барои он ба ҷаҳон омадаам, ки бар рос- 
тӣ шаҳодат диҳам; ва ҳар кӣ аз ростист, овози Маро мешуна- 
вад». 

38. Пилотус ба Ӯ гуфт: «Ростӣ чист?» Чун инро бигуфт, 
боз назди яҳудиён баромад ва ба онҳо гуфт: «Ман дар Ӯ 
ҳеҷ айбе намеёбам; 

Исо ва Бараббос. 

39. «Лекин шумо одате доред, ки бандиеро дар иди фисҳ 
барои шумо озод кунам; оё меҳоҳед, ки Подшоҳи Яҳудиёнро 
барои шумо озод кунам?» 

40. Онҳо боз фарьёд зада, гуфтанд: «Ӯро не, балки Ба- 
раббосро». Бараббос як роҳзан буд. 

БОБИ НУЗДАҲУМ 


Исо бо тоуи аз хор бофташуда. 


І. ОН ГОҲ Пилотус Исоро гирифта, тозиёца зад. 

2. Ва сарбозон тоҷе аз хор бофта, бар сараш ниҳоданд, 
ва ҷомаи арғувон ба Ӯ пӯшонданд, 

3. Ва гуфтанд: «Салом, эй Подшоҳи Яҳудиён!» Ва Ӯро 
торсакӣ мезаданд. 


Пилотус ва Исо ба ҳузури мардум. 


4. Боз Пилотус баромада, ба онҳо гуфт: «Инак, Ӯро пеши 
шумо мебарорам, то бидонед, ки ман дар Ӯ ҳеҷ айбе намеё- 
бам». 

5. Ва Исо, дар ҳолате ки тоҷи аз хор бофтае бар сар ва 
ҷомаи арғувон дар бар дошт, берун омад. Ва Пилотус гуфт: 
«Инак Он Одам!» 

6. Чун саркоҳинон ва мулозимон Ӯро диданд, фарьёд 
зада, гуфтанд: «Ӯро маслуб кун, маслуб кун!» Пилотус ба 
онҳо гуфт: «Шумо Ӯро гирифта, маслуб кунед, зеро ки ман 
дар Ӯ айбе намеёбам. 

7. Яҳудиён ба вай ҷавоб доданд: «Мо шариате дорем, 
ва мувофиқи шариати мо Ӯ бояд бимирад, чунки Худро 
Писари Худо кардааст». 

8. Чун Пилотус ин суханро шунид, беш аз пеш ҳаросон 


д. 

9. Ва боз ба сарбозхона даромада, ба Исо гуфт: «Ту аз 
куҷоӣ?» Лекин Исо ба вай ҷавоб надод. 

10. Пилотус ба Ӯ гуфт: «Ба ман сухан намегӯӣ? Магар 
намедонӣ, ки қудрат дорам Туро маслуб кунам ва қудрат 
дорам Туро озод кунам?» 

11. Исо ҷавоб дод: «Ҳеҷ қудрате бар Ман намедоштӣ, 
агар аз боло дода намешуд; аз ин рӯ он касе ки Маро ба ту 
таслим кард, гуноҳи бештаре дорад». 

12. Ва аз он вақт Пилотус саъй дошт Ӯро озод кунад, 
лекин яҳудиён фарьёд зада, гуфтанд: «Агар Ӯро озод кунӣ, 
дӯсти қайсар нестӣ; ҳар кӣ даъвои подшоҳӣ кунад, душмани 
қайсар аст». 

13. Чун Пилотус инро шунид, Исоро берун овард ва 
дар он ҷое ки Сангфарш ва ба ибронӣ Ҷабто номида мешуд, 
бар курсии доварӣ нишаст. 

14. Рӯзи ҷумъаи арафаи иди фисҳ буд, ки дар соати ша- 
шум ба яҳудиён гуфт: «Инак, Подшоҳи шумо!» 

15. Лекин онҳо фарьёд заданд: «Ӯро нест кун, нест кун, 
маслуб кун!» Пилотус ба онҳо гуфт: «Оё Подшоҳи шуморо 
маслуб кунам?» Саркоҳинон ҷавоб доданд: «Ғайр аз қайсар 
подшоҳе надорем». 


Маслуб шудани Исо ва мамоти Ӯ. 


16. Ниҳоят, Ӯро ба дасти онҳо супурд, то ки маслуб ку- 
нанд. Ва онҳо Исоро гирифта бурданд. 

17. Ва Ӯ салиби Худро бардошта, ба он ҷое ки "Ҷои коса- 
хонаи сар” ва ба ибронӣ Ҷолҷолто ном дошт, равона шуд; 

18. Дар он ҷо Ӯро маслуб карданд ва бо Ӯ ду каси дигарро: 
яке аз ин тарафаш ва дигаре аз он тарафаш, ва Исо дар 
миёна. 

19. Пилотус айбномае навишта, бар салиб овеҳт, ки чу- 
нин навишта шуда буд: «Исои Носирӣ, Подшоҳи Яҳудиён. 

20. Бисьёре аз яҳудиён он айбномаро ҳонданд, зеро ҷое 
ки Исо маслуб шуда буд, ба шаҳр наздик буд, ва айбномаро 
ба забонҳои ибронӣ, юнонӣ ва румӣ навишта буданд. 

2]. Саркоҳинони яҳудӣ ба Пилотус гуфтанд: «Нанавис: 
"Подшоҳи Яҳудиён”, балки он чи Ӯ мегуфт: Манам Подшо- 
ҳи Яҳудиён ”». 

22. Пилотус ҷавоб дод: «Он чи навиштам, навиштам». 

23. Ва сарбозон, чун Исоро маслуб карданд, либоси Ӯро 
гирифта, ба чор ҳисса тақсим карданд, ба ҳар сарбоз як 
ҳисса; ва пероҳанро низ гирифтанд; лекин пероҳан дарз 
надошт, балки аз боло то поён бофта шуда буд. 

24. Пас онҳо ба якдигар гуфтанд: «Онро пора накунем, 
балки қуръа бар он партофта бинем, ки аз они кӣ мешавад», 
то ки Навишта ба амал ояд, ки мегӯяд: "Сару либоси Маро 
дар миёни худ тақсим карданд ва бар пероҳани Ман қуръа 
партофтанд”. Ва сарбозон чунин карданд. 

25. Дар назди салиби Исо модари Ӯ ва хоҳари модараш, 
Марьями завҷаи Қлӯпос, ва Марьями Маҷдалия истода бу- 
данд. 

26. Чун Исо модари Худро бо он шогирде ки дӯст ме- 
дошт, дар он ҷо истода дид, ба модари Худ гуфт: «Эй зан! 
инак писари ту». 

27. Ва баъд ба шогирди Худ гуфт: «Инак модари ту!» 
Аз ҳамон соат он шогирд вайро ба хонаи ҳуд бурд. 

28. Пас аз он Исо чун дид, ки ҳама чиз ба анҷом расида- 
аст, то ки Навишта ба амал ояд, гуфт: «Гашнаам». 

29. Дар он ҷо зарфе пур аз сирко истода буд. ІЇас исфан- 
ҷеро аз сирко пур карда, бар сари най ниҳоданд ва наздики 
даҳони Ӯ бурданд. 

30. Чун Исо сиркоро чашид, гуфт: «Иҷро шуд!» Ва сар 
фурӯ оварда, ҷон дод. 


«Ҳеу як устухони Ӯ шикаста нахоҳад шуд». 


31. Лекин, азбаски рӯзи ҷумъа буд, барои он ки ҷасадҳо 
бар салиб дар рӯзи шанбе намонад, зеро ки он шанбеи бу- 
зург буд, бинобар ин яҳудиён аз Пилотус ҳоҳиш карданд, 
ки соқи пойҳои онҳоро бишкананд ва поён фуроваранд. 

32. Сарбозон омада, соқи пойҳои он ду нафарро, ки бо 
Ӯ маслуб шуда буданп, шикастанд; 

33. Чун назди Исо омаданд ва диданд, ки аллакай мур- 
дааст, соқи пойҳои Ӯро нашикастанд, 

34. Аммо яке аз сарбозон ба қабурғаи Ӯ найза зад, ва 
ҳамон дам хун ва об ҷорӣ шуд. 

35, Ва он касе ки дид, шаҳодат дод, ва шаҳодати вай 
рост аст; вай медонад, ки рост мегӯяд, то ки шумо низ имон 
оваред. 

36. Зеро ин воқеъ шуд, то Навишта ба амал ояд, ки 
мегӯяд: "Ҳеҷ як устуҳони Ӯ шикаста нахоҳад шуд”. 

437. Ва Навишта боз дар ҷои дигар мегӯяд: "Ба Он Касе 
ки найза задаанд, назар ҳоҳанд дӯхт”. | 


Дафни Исо. 


38. Пас аз он Юсуф, ки аз аҳли Ҳаромот ва, аз тарси 
яҳудиён, шогирди маҳфии Исо буд, аз Пилотус хоҳиш кард, 
ки Ҷасади Исоро бардорад; ва Пилотус ба вай иҷозат дод. 
Вай омада, Ҷасади Исоро бардошт. 

39. Ва Ниқӯдимус, ки пештар шабона назди Исо омада 
буд, низ омад ва тақрибан сад ратл мур ва уди омехта бо худ 
овард. 

40. Онҳо Ҷасади Исоро гирифтанд ва мувофиқи маросими 
дафни яҳудиён, ҳанут пошида, ба кафан печонданд. 

41. Дар он ҷое ки Ӯ маслуб шуд, боғе буд, ва дар боғ 
қабри наве ки дар он ҳанӯз ҳеҷ кас дафн нашуда буд: 

42. Дар он ҷо Исоро дафн карданд, зеро ки арафаи шан- 
беи яҳудиён буд, ва он қабр наздик буд. 

БОБИ БИСТУМ 


Эуьёи Исо. 


1. ДАР рӯзи якшанбе, бомдодон, ки ҳаво ҳанӯз торик 
буд, Марьями Маҷдалия бар сари қабр омад ва дид, ки санг 
аз қабр бардошта шудааст; 

2. Вай дартоз назди Шимъӯни Петрус ва он шогирди 
дигаре ки Исо дӯст медошт, омада, ба онҳо гуфт: «Худованд- 
ро аз қабр бурдаанд, ва намедонем, ки Ӯро куҷо гузоштаанд». 

3. Дарҳол Шимъӯни Петрус ва он шогирди дигар берун 
омада, ба ҷониби қабр рафтанд. 

4. Ҳар ду бо ҳам медавиданд, вале он шогирди дигар 
зудтар давида, аз ІІетрус пеш гузашт ва аввал бар сари қабр 
омад, 

5. Ва хам шуда, кафанро гузошта дид; лекин ба дарун 
надаромад. 

6. Аз ақиби вай Шимъӯни Петрус омада, ба қабр даро- 
мад ва кафанро гузошта дид 

7. Ва рӯймолеро, ки бар сари Ӯ буд, на бо кафан, балки 
дар гӯшае алоҳида печида дид. 

8. Он шогирди дигар, ки аввал бар сари қабр омада буд, 
низ ба дарун даромад, ва дид, ва имон овард; 

9. Зеро онҳо ҳанӯз Навиштаро нафаҳмида буданд, ки 
Ӯ бояд аз мурдагон эҳьё шавад. 

10. Ва шогирдон ба ҳонаи ҳуд баргаштанд. 


Зоҳир шудани Исои эуьёшуда 
ба Марьями Маудалия ва ба шогирдон. 


11. Аммо Марьям дар беруни қабр истода, гирья мекард; 
ва чун мегирист, ҳам шуда, ба даруни қабр нигоҳ кард 

12. Ва ду фариштаи сафедпӯшро дид, ки дар он ҷое ки 
Ҷасади Исо гузошта шуда буд, яке ба тарафи сар ва дигаре 
ба тарафи пой нишаста буданд. 

13. Онҳо ба вай гуфтанд: «Эй зан! Чаро гирья мекунӣ?» 
Ба онҳо гуфт: «Худованди маро бурдаанд, ва намедонам, 
ки Ӯро куҷо гузоштаанд». 

14. Чун инро гуфт, ба ақиб рӯ овард ва Исоро истода 
дид; вале надонист, ки ин Исост. 

15. Исо ба вай гуфт: «Эй зан! Чаро гирья мекунӣ? Киро 
ҷустуҷӯ мекунӣ?» Вай ба гумони он ки ин боғбон аст, ба Ӯ 

гуфт: «Эй оғо! Агар ту Ӯро бурда бошӣ, ба ман бигӯ, ки Ӯро 
куҷо гузоштӣ, то ки ман Ӯро гирифта барам». 

16. Исо ба вай гуфт: «Эй Марьям!» Вай рӯ оварда, ба Ӯ 
гуфт: «Раббунӣ!» -- яъне: "Устод |” 

17. Исо ба вай гуфт: «Ба Ман даст нарасон, зеро ки ҳа- 
нӯз назди Падари Худ сууд накардаам; лекин назди баро- 
дарони Ман рафта, ба онҳо бигӯ: Ман назди Падари Худ 
ва Падари шумо, назди Худои Худ ва Худои шумо сууд 
мекунам». 

18. Марьями Маҷдалия омада, ба шогирдон хабар дод, 
ки: «Ман Худовандро дидаам, ва ба ман чунин гуфт». 

19. Бегоҳии ҳуди ҳамон рӯзи якшанбе, вақте ки шогир- 
дон дар ҳонае ҷамъ омада, аз тарси яҳудиён дарҳои онро 
баста буданд, Исо омада, дар миёни онҳо биистод ва ба 
онҳо гуфт: «Салом бар шумо бод!» 

20. Чун инро гуфт, дастҳо ва қабурғаи Худро ба онҳо 
нишон Дод. Шогирдон Худовандро дида, шод гардиданд. 

21. Боз Исо ба онҳо гуфт: «Салом бар шумо бод! Чунон 
ки Падар Маро фиристод, Ман низ шуморо мефиристам». 

22. Чун инро гуфт, бар онҳо дамид ва гуфт: «Рӯҳулқудс- 
ро пайдо кунед: 

23. Гуноҳи касеро, ки афв намоед, омурзида мешавад; 
ва касеро, ки афв накунед, омурзида намешавад». 

24. Лекин Тумо, ки яке аз он дувоздаҳ буд ва Экизак 
номида мешуд, вақте ки Исо омад, бо онҳо набуд. 

25. Шогирдони дигар ба вай гуфтанд: «Мо Худовандро 
дидаем». Вай ба онҳо гуфт: «Го дар дастҳои Ӯ ҷои меҳҳоро 
набинам, ва ангушти худро дар ҷои меҳҳо нагузорам; ва 
дасти худро бар қабурғаи Ӯ наниҳам, бовар наҳоҳам 
кард». 


Исо ва Тумо. 


26. Баъд аз ҳашт рӯз боз шогирдони Ӯ дар хона буданд, 
ва Тумо низ бо онҳо буд, ва дарҳо баста. Исо омада, дар 
миёни онҳо биистод ва гуфт: «Салом бар шумо бод!» 

27. Пас аз он ба Тумо гуфт: «Ангушти худро ба ин ҷо 
биёр ва дастҳои Маро бубин; ва дасти худро биёр ва бар 
қабурғаи Ман бигузор; ва беимон набош, балки имон дошта 
бош». 

28. Тумо дар ҷавоби Ӯ гуфт: «Эй Худованди ман ва эй 
Худои ман!» 

29. Исо ба вай гуфт: «Ба ҳотири он ки Маро дидаӣ, имон 
овардӣ: хушо касоне ки надида, имон меоваранд». 

30. Боз бисьёр мӯъҷизоти дигаре Исо дар назди шогир- 
донаш нишон дод, ки дар ин китоб навишта нашуд; 

31. Аммо ин қадараш навишта шуд, то шумо имон ова- 
ред» ки Исо Масеҳ ва Писари Худост; ва имон оварда, ба 
исми Ӯ ҳаёт ёбед. 


БОБИ БИСТУ ЯКУМ 


Исо назди кӯли Табария. 


1. БАЪД аз он боз Исо дар соҳили баҳри "Табария ба 
шогирдон зоҳир шуд. Зоҳир шуданаш ин тавр буд: 

2. Шимъӯни Петрус, Тумо, ки Экизак номида мешуд, 
Натанъил, ки аз Қонои Ҷалил буд, писарони Забдой ва ду 
нафари дигар аз шогирдони Ӯ бо ҳам буданд. 

3. Ва Шимъӯни Петрус ба онҳо гуфт: «Мехоҳам ба сайди 
моҳӣ биравам». Ба вай гуфтанд: «Мо низ ҳамроҳи ту ме- 
равем». Дарҳол рафта, ба қаиқ савор шуданд, ва он шаб 
чизе сайд накарданд. 

4. Вақте ки субҳ шуд, Исо дар соҳил истода буд; лекин 
шогирдон надонистанд, ки ин Исост. 

5. Исо ба онҳо гуфт: «Эй фарзандон! Оё назди шумо 
хӯроке ҳаст?» Ба Ӯ ҷавоб доданд: «Не». 

6. Ӯ ба онҳо гуфт: «Тӯрро ба тарафи рости қаиқ биан- 
дозеД; ва хоҳед ёфт». Онҳо андохтанд» ва аз бисьёрии моҳӣ 
онро кашида натавонистанд. 

7. Он шогирде ки Исо дӯст медошт, ба Пегрус гуфт: 
«Ин Худованд аст». Чун Шимъӯни Петрус шунид, ки ин Ху- 
дованд аст; ҷомаашро ба худ печонд, чунки бараҳна буд, 
ва ҳудро дар баҳр андохт; 

8. Ва шогирдони дигар бо қаиқ омаданд, -- зеро ки аз 
соҳил дур набуданд, балки қариб ба дусад зироъї, -- ва тӯри 
пур аз моҳиро кашиданд. 

9. Ва чун ба ҳушкӣ баромаданд, оташи афрӯҳта ва мо- 
ҳии бар он гузошташуда ва нон диданд. 

І0. Исо ба онҳо гуфт: «Аз он моҳие ки ҳозир сайд кар- 
дед, биёред». 


78. Зироъ -- андозаест аз оринҷ то нӯги ангушти миёна 
(тахминан 48 см). 

11. Шимъӯни Петрус рафта, тӯрро пур аз моҳиёни бу- 
зург, ки саду панҷоҳу се адад буданд, ба ҳушкӣ кашид, ва 
бо вуҷуди бисьёрии моҳӣ тӯр надарид. 

12. Исо ба онҳо гуфт: «Биёед, хӯрок бихӯред». Лекин аз 
шогирдон касе ҷуръат накард, ки аз Ӯ бипурсад: ”"Гу кистӣ?” 
Зеро медонистанд, ки ин Худованд аст. 

13. Ва Исо пеш омада, нонро гирифт ва ба онҳо дод, ва 
ҳамчунин моҳиро. 

14. Ин бори сеюм буд, ки Исо, пас аз эҳьё шуданаш аз 
мурдагон, ба шогирдони Худ зоҳир шуд. 


Имтиҳони Петрус ва ба вай 
баргардонидани хизматгузории уавворигӣ. 


15. Баъд аз хӯрок хӯрданашон, Исо ба Шимъӯни Петрус 
гуфт:«Эй Шимъӯн ибин ІЮнус! Оё Маро бештар аз инҳо дӯст 
медорӣ?» Ба Ӯ гуфт: «Оре, Худовандо! Ту медонӣ, ки "Гуро 
дӯст медорам». Ба вай гуфт: «Барраҳои Маро бичароњ. 

16. Боз бори дигар ба вай гуфт:Эй Шимъӯн ибни Юнус! 
Оё Маро дӯст медорӣ?» Ба Ӯ гуфт: «Оре, Худовандо! Ту ме- 
донӣ, ки Туро дӯст медорам». Ба вай гуфт: «Гусфандони 
Маро чӯпонӣ намо». 

17. Ва бори сеюм ба вай гуфт:«Эй Шимъӯн ибни Юнус! 
Оё Маро дӯст медорӣ?» Петрус ғамгин шуд, ки бори сеюм 
аз вай пурсид: "Оё Маро дӯст медорӣ?” ва ба Ӯ гуфт: «Ху- 
довандо! Ту аз ҳама чиз воқиф ҳастӣ; Ту медонӣ, ки Туро 
дӯст медорам». Исо ба вай гуфт: «Гӯсфандони Маро бичарон; 

18. Ба ростӣ, ба ростӣ ба ту мегӯям: вақте ки ҷавон бу- 
дӣ, камаратро худат мебастӣ ва ба ҳар ҷо, ки меҳостӣ, мераф- 
тӣ; лекин вақте ки пир шавӣ, дастҳоятро дароз ҳоҳӣ кард, 
вадигаре туро баста, ба он ҷое ки намехоҳӣ, туро ҳоҳад 
бурд». 

19. Чунин гуфт, то ишорат кунад, ки бо чӣ гуна фавт 
вай бояд Худоро ҷалол диҳад. Ва чун инро гуфт, ба вай 
фармуд: «Аз ақиби Ман биё». 

20. Петрус ба атроф нигоҳ карда, дид, ки он шогирде 
ки Исо дӯст медошт, аз ақиби онҳо меояд, ва ин ҳамон буд, 
ки дар вақти таоми шом бар сандуқи синаи Ӯ такья зада, гуф- 
та буд: «Худовандо! Кист он ки Туро таслим мекунад?» 

21. Чун Петрус вайро дид, ба Исо гуфт: «Худовандо! 
Оқибати ин чӣ хоҳад буд?» 

22. Исо ба вай гуфт: «Агар хости Ман ин бошад, ки то 


282 ЮҲАННО 21 


вақти омаданам вай бимонад, ин ба ту чӣ даҳл дорад? Аз 
ақиби Ман биё». 

23. Бинобар ин дар миёни бародарон чунин сухан паҳн 
шуд; ки он шогирд нахоҳад мурд. Лекин Исо ба вай нагуфт, 
ки вай нахоҳад мурд, балки гуфт: «Агар хости Ман ин бошад, 
ки то вақти омаданам вай бимонад, ин ба ту чӣ дахл дорад?» 

24. Ва ин шогирдест, ки ба ин чизҳо шаҳодат медиҳад 
ва инҳоро навишт; ва мо медонем, ки шаҳодати вай рост 
аст. 

25. Боз бисьёр аъмоли дигаре Исо ба ҷо овард, ки агар 

муфассалан навишта шавад, ба гумонам, тамоми дуньё ҳам 

а китобҳои навишташударо гунҷоиш дода наметавонист. 
мин. 





АЪМОЛИ ҲАВВОРИЁН 


БОБИ ЯКУМ 


Муқаддима. 


1. НОМАИ аввалро навиштаам, эй Теофилус, дар бо- 
раи ҳар он чи Исо ба амал овард ва таълим дод аз ибтидо, 

2. То ҳамон рӯзе ки ба василаи Рӯҳулқудс ба ҳаввориё- 
ни баргузидаи Худ дастурҳо дод ва ба осмон бурда шуд; 


Хизматгузории Исои Масех баъд аз эуьѓ шудан. 


3. Ба онҳо низ, баъд аз азобу уқубаташ, бо далелҳои 
бисьёр Худро зинда нишон дод ва дар давоми чиҳил рӯз 
ба онҳо зоҳир шуда, дар бораи Малакути Худо сухан гуфт, 

4. Ва онҳоро ҷамъ карда, чунин амр фармуд: «Ерусалим- 
ро тарк накунед, балки мунтазири он ваъдаи Падар бошед, 
ки аз Ман шунидаед; 

5. Зеро ки Яҳьё бо об таъмид медод, лекин шумо, баъд 
аз чанд рӯз, бо Рӯҳулқудс таъмид хоҳед ёфт». 

6. Пас, онҳое ки ҷамъ шуда буданд, ба Ӯ савол дода, 
гӯфтанд: «Худовандо, оё дар ҳамин вақт салтанатро бар Ис- 
роил аз нав барқарор хоҳӣ кард?» 

7. Ба онҳо гуфт: «Кори шумо нест, ки замонҳо ва мӯҳ- 
латҳоеро, ки Падар бо қудрати Худ муқаррар намудааст, 
бидонед; 

8. Аммо вақте ки Рӯҳулқудс бар шумо нозил шавад, 
қувват хоҳед ёфт ва дар Ерусалим ва дар тамоми Яҳудо 
ва Сомария ва то ақсои дуньё шоҳидони Ман хоҳед буд». 


Ба осмон сууд кардани Исо. 


9. Ҳамин ки инро гуфт, боло бурда шуд» ва онҳо ме- 
нигаристанд, ва абре Ӯро аз пеши назари онҳо гирифта бурд. 
10. Чун Ӯ боло мебаромад, ва онҳо ба осмон менигарис- 
танд, ногоҳ ду марди сафедпӯш назди онҳо пайдо шуданд 

11. Ва гуфтанд: «Эй мардони Ҷалил! Чаро ин ҷо истода, 
сӯи осмон нигаронед? Ҳамин Исо, ки аз пеши шумо ба ос- 
мон боло бурда шуд, чӣ тавре ки Ӯро сӯи осмон равона ди- 
дед, боз ҳамон тавр ҳоҳад баргашт». 


Интизорӣ ба Рӯхулқудс. 


12. Он гоҳ онҳо аз кӯҳи Зайтун, ки дар наздикии Еруса- 
лим ба масофати роҳравии рӯзи шанбе” воқеъ аст, сӯи 
Ерусалим равона шуданд 

13. Ва, чун расиданд, ба болохонае баромаданд, ки дар 
он ҷо Іетрус ва Яъқуб, Юҳанно ва Андриёс, Филиппус ва 
Тумо, Барталмо ва Матто, Яъқуб ибни Ҳалфой ва Шим- 
ъӯни Ғаюр ва Яҳудо ибни Яъқуб иқомат доштанд; 

14. Ҳамаи онҳо якдилона ба дуо машғул буданд, ва 
ҳамроҳашон занон ва Марьям модари Исо ва бародарони Ӯ 
низ буданд. 


Интихоб шудани Матьёс. 


І5. Дар он рӯзҳо Петрус дар миёни шогирдон, ки дар 
ҷамъомад тақрибан саду бист нафар буданд, бархоста, гуфт: 

16.«Эй бародарон! Мебоист он Навишта иҷро мешуд, 
ки Рӯҳулқудс бо забони Довуд дар бораи Яҳудо пешгӯӣ кард, 
ки вай роҳнамо буд ба онҳое ки Исоро дастгир карданд; 

17. «Вай ба мо мансуб гардида, насибе дар ин ҳизмат ёфт; 

18.«Ва инак, вай ба музди бадкирдории ҳуд мазраае харид 
ва бар он рӯйнокӣ афтода, шикамаш кафид, ва тамоми ам- 
ъояш берун шуд; 

19.«Хабари ин ба гӯши ҳамаи сокинони Ерусалим расид, 
ва он мазраа ба забони онҳо Ҳақалдамо, яъне "Мазрааи ху- 
нин” номида шудааст. 

20. «Зеро ки дар китоби Забур навишта шудааст: 

"Манзили вай хароб гардад. 
ва касе дар он сокин нашавад”; ва: 
"Ҷоҳу ҷалоли варо дигаре бигирад”. 

21. «Бинобар ин аз касоне ки ҳамроҳи мо буданд дар та- 
моми он муддате ки Исои Худованд бо мо рафтуомад дошт, 

22. «Яъне аз вақти таъмиди Яҳьё то рӯзе ки Ӯ аз пеши-мо 
боло бурда шуд, -- яке аз онҳо бояд бо мо шоҳиди эҳьёи "Ӯ 
бишавад». 


"12. Роуравии рӯзи шанбе -- тақрибан як километр. 

23. Ва ду нафарро: Юсуфро; ки Барсаббо ном дошта, 
лақабаш Юстус буд, ва Матьёсро пешниҳод карданд 

24. Ва дуо карда, гуфтанд: «Ту, эй Худованд, ки Орифул- 
қалб ҳастӣ, бинамо якеро, ки аз ин ду баргузидаӣ, 

25. «То ки вай насиби ин хизмат ва ҳаввориятро пайдо 
кунад, ки Яҳудо аз он маҳрум шуда, ба макони худ рафтааст». 

26. Қуръае барои онҳо партофтанд, ва қуръа ба номи 
Матьёс баромад, ва ӯ ба ёздаҳ ҳаввориён мансуб гашт. 


БОБИ ДУЮМ 


Нозил шудани Рӯмхулқудс. 


І. ВАҚТЕ ки рӯзи Пантикост фаро расид, ҳамаашон 
якдилона дар як ҷо ҷамъ омаданд; 

2. Баногоҳ ғулғулае, мисли садои тундбод, аз осмон 
баромад ва тамоми ҳонаро пур кард, 

3. Ва забонаҳои аз ҳам чудое, мисли забонаҳои оташ, 
ба онҳо зоҳир шуда, якто-якто бар ҳар яке аз онҳо қарор 
гирифт. 

4. Ҳамаашон аз Рӯҳулқудс пур шуданд, ва чун Рӯҳ 
ба онҳо қудрати такаллум баҳшид, ба забонҳои дигар-дигар 
ба сухан гуфтан шурӯъ карданд. 

5. Дар Ерусалим яҳудиён, одамони худотарсе ки аз 
ҳар ҳалқи зери осмон буданд, сукунат доштанд. 

6. Ҳангоме ки он ғулғула баланд шуд, мардуми бисьёре 
ҷамъ омада, дар ҳайрат афтоданд, зеро ки ҳар кас ба забони 
ҳудаш сухани онҳоро мешунид. 

7. Ва ҳама моту мабҳут ва мутааҷҷиб шуда, ба якди- 
гар мегуфтанд: «Оё ҳамаи инҳо, ки гап мезананд, ҷалилӣ 
нестанд? 

8. «Пас чӣ гуна ҳар яке аз мо сухани онҳоро ба забони 
Зодгоҳи худ мешунавем? 

9. «Мо, ки портиён ва модиён ва эломиён, ва сокинони 
байнаннаҳрайн, Яҳудо ва Қаппадукия, Шонтус ва вилояти 
Осиё, 

10. «Фриҷия ва Памфилия, Миср ва ноҳияи Либия, ки 
дар наздикии Қурин аст, ва зиёратчиёни румӣ, ҳам яҳудиён 
ва ҳам онҳое ки чанде пеш дини яҳудиро қабул кардаанд, 

[1]. «Ва аҳли Крит ва Арабистон ҳастем, суханони инҳоро 
аз кибриёи Худо ба забонҳои худамон мешунавем». 

12. Ҳама мутааҷҷиб шуда ва дар ҳайрат афтода, ба якди- 
гар мегуфтанд: «Ин чӣ маъно дорад?» 

13. Вале баъзе касон истеҳзокунон мегуфтанд: «Инҳо 
май хӯрда, маст шудаанд». 


Мавъизаи Петрус. 


14. Он гоҳ Петрус, бо он ёздаҳ нафар, барҳоста ва овози 
худро баланд карда, ба онҳо гуфт: «Эй мардони Яҳудо ва 
ҳамаи сокинони Ерусалим! Инро бидонед ва суҳанони маро 
гӯш кунед: 

І. Ба амал омадани нубуввати Юил. 


15. «Инҳо маст нестанд, чунон ки шумо гумон мекунед, 
зеро ки ҳоло соати сеи рӯз аст, 
16. «Балки ин ҳамон чиз аст, ки Юили набӣ гуфтааст: 
17. "Ва дар рӯзҳои охир, мегӯяд Худо, чунин ҳоҳам 
кард: 
Рӯҳи Худро бар тамоми башар хоҳам рехт, 
ва писарону дуҳтарони шумо нубувват хоҳанд кард, 
ва ҷавонони шумо рӯъёҳо ва пирони шумо хобҳо 
хоҳанд дид; 
18. "Ва ҳатто бар ғуломону канизони Худ дар он рӯзҳо 
Рӯҳи Худро ҳоҳам рехт, 
ва онҳо нубувват ҳоҳанд кард; 
І9. “Ва аз боло дар осмон мӯъҷизот ва аз поён дар 
замин аломот: 
ҳун ва оташ ва буҳороти дуд ба зуҳур ҳоҳам овард: 
20. "Пеш аз он ки рӯзи азиму пуршукӯҳи Худованд фаро 
расад, 
офтоб ба зулмот ва моҳ ба хун мубаддал ҳоҳад шуд; 
21. ”Ва чунин ҳоҳад шуд, 
ки ҳар кӣ исми Худовандро бихонад, 
наҷот ҳоҳад ёфт”. 


2. Аъмоли Исо исбот менамояд, ки Ӯ Ҳудованд Худост. 


22. «Эй мардони Исроил! Ба ин суҳанон гӯш диҳед: Исои 
Носирӣ Марде буд, ки назди шумо аз ҷониби Худо бо кув- 
ваҳо ва мӯъҷизот ва аломоте ки Худо дар миёни шумо ба 
василаи Ӯ содир кард, ба субут расид, чунон ки ҳудатон низ 
медонед; 

23. «Ӯро, ки аз рӯи маслиҳати муайян ва огоҳии пешакии 
Худо таслим карда шуд, шумо бо дасти бадкирдорон бар 
салиб мехкӯб карда, куштед; 

24. «Вале Худо завлонаи маргро шикаста, Ӯро эҳьё кард, 
зеро ғайриимкон буд, ки марг Ӯро дар қайдаш нигоҳ дорад. 


3. Довуд пешгӯӣ кардааст, ки Масеу баъд аз эуьё Подшоух 
хоуад шуд. 


25. «Зеро ки Довуд дар ҳаққи Ӯ мегӯяд: 
"Худовандро ҳамеша пеши назари худ медидам, 
зеро ки Ӯ ба ямини ман аст, 
то ки фурӯ нағалтам; 
26. ”Ба ин сабаб дилам шод шуд, 
ва забонам ба ваҷд омад; 
ҳатто ҷисмам дар умед сокин хоҳад шуд, 
27. "Зеро ки ҷони маро дар дӯзах нахоҳӣ андохт, 
ва нахоҳӣ гузошт, ки қуддуси Ту фаноро бубинад. 

28. "Тариқи ҳаётро ба ман омӯхтаӣ ва бо хузури Худ маро 

аз шодӣ пур хоҳӣ кард”. 

29. «Эй бародарон! Изи мехоҳам, то ки ҷуръат намуда, 
ба шумо дар бораи падари мо Довуд бигӯям, ки ӯ вафот ёфта, 
дафн карда шудааст, ва қабраш то имрӯз дар миёни мо боқист; 

30. «Азбаски ӯ пайғамбар буд ва медонист, ки Худо барои 
ӯ қасам ёд кардааст, ки аз насли ӯ Масеҳро ба миён оварад, 
то ки бар тахти ӯ бинишонад, 

31. «Бинобар ин дар бораи эҳьёи Масеҳ пешбинӣ карда, 
гуфт, ки ҷони Ӯ дар дӯзах намонд, ва ҷисми Ӯ фаноро надид. 


4. Исои маслубшуда Худованд ва Масех аст. 


32. «Ҳамин Исоро Худо эҳьё кард, ва ҳамаи мо шоҳидони 
он ҳастем. 

33. «Акнун, ки Ӯ ба ямини Худо боло бурда шудааст, 
ваъдаи Рӯҳулқудсро аз Надар ёфта, он чиро, ки шумо дида 
ва шунида истодаед, фурӯ рехтааст. 

34. «Зеро ки Довуд ба осмон набаромад, вале худаш ме- 
гӯяд: 

"Худованд ба Худованди ман гуфт: 
ба ямини Ман бинишин, 
35. "То ки душманонатро зери пои Ту андозам”. 
36. «Пас, эй тамоми хонадони Исроил, яқинан бидонед, 

ки Худо Ҳамин Исоро, ки шумо маслуб кардед, Худованд 
ва Масеҳ гардондааст». 


Калисои нахустин. 


37. Чун шуниданд, дилреш шуда, ба Петрус ва ҳавво- 
риёни дигар гуфтанд: «Эй бародарон, мо акнун чӣ кунем?» 

38. Петрус ба онҳо гуфт: «Тавба кунед, ва ҳар яке аз 
шумо ба исми Исои Масеҳ барои омурзиши гуноҳҳо таъмид 
бигиред, ва атои Рӯҳулқудсро хоҳед ёфт; 

39. «Зеро ки ин ваъда барои шумо ва фарзандони шумо 
ва барох ҳамаи онҳоест, ки дур ҳастачд, яъне барок ҳар касе 
ки Худованд Худои мо ӯро бихонад». 

40. Ӯ бо бисьёр суханони дигар ба онҳо шаҳодат медод 
ва мавъиза намуда, мегуфт: «Худро аз ин насли каҷрав раҳо 
кунед!» 

41. Пас онҳое ки каломи ӯро бо рағбат қабул карданд, 
таъмид гирифтанд, ва дар ҳамон рӯз тақрибан се ҳазор на- 
фар ба онҳо ҳамроҳ шуданд, 

42. Ва онҳо бо шунидани таълими ҳаввориён, бо мушо- 
ракати онҳо, бо шикастани нон ва бо дуо гуфтан машғул 
буданд. 

43. Ҳама саросар ба ҳарос афтода буданд, ва бисьёр 
мӯъҷизот ва аломот аз дасти ҳаввориён дар Ерусалим ба 
амал омад. 

44. Ҳамаи имондорон бо ҳам муттаҳид ва дар ҳама чиз 
шарик буданд: 

45. Молу мулки ҳудро мефурӯхтанд ва ба ҳама, муво- 
фиқи эҳтиёҷоти ҳар кас, тақсим мекарданд; 

46. Ҳар рӯз якдилона дар маъбад ҷамъ мешуданд ва дар 
хонаҳои худ нон шикаста, бо дилхушӣ ва самимият бо ҳам 
хӯрок мехӯрданд, 

47. Худоро ҳамду сано мехонданд ва дар миёни тамоми 
мардум меҳру муҳаббат пайдо мекарданд, ва Худованд ҳар 
рӯз касонеро, ки наҷот меёфтанд, ба аҳли калисо меафзуд. 


БОБИ СЕЮМ 


ЉДЛангро шифо додани жхаввориён. 


1. РӮЗЕ дар соати нӯҳуми вақти ибодат Петрус ва Юҳан- 
но ба маъбад мерафтанд. 

2. Марди ланги модарзоде буд, ки ҳар рӯз ӯро бардошта 
оварда, назди он дарвозаи маъбад, ки Ҷамил ном дошпп, 
мегузоштанд, то аз касоне ки ба маъбад меомаданд, садақа 
бигирад; 

3. Вақте ки ӯ Петрус ва Юҳанноро назди даромадгоҳи 
маъбад дид, аз онҳо садақа пурсид. 

4. Петрус, ки бо Юҳанно буд, ба ӯ синчакунон нигарис- 
та, гуфт: «Ба мо нигоҳ кун». 

5. Ӯ ба онҳо назар дӯҳт ба умеди он ки аз онҳо чизе би- 
гирад. 

6. Аммо Петрус гуфт: «Ман нуқра ва тилло надорам; 
лекин он чи дорам, ба ту медиҳам: ба исми Исои Масеҳи 
Носирӣ барҳезу роҳ рав». 

7. Аз дасти росташ гирифта, ӯро ба по ҳезонд; бано- 
гоҳ пойҳо ва шитолингҳои ӯ қувват гирифт, 

8. Ва аз ҷои ҳуд ҷаста ҳеста, ба роҳравӣ даромад ва роҳ- 
равону ҷастуҳезкунон ва Худоро ҳамдгӯён ҳамроҳи онҳо 
вориди маъбад шуд. 

9. Тамоми мардум ӯро роҳравон ва Худоро ҳамдгӯён 
диданд 

10. Ва ӯро шинохтанд, ки ҳамон касест, ки назди дарвозаи 
Ҷамили маъбад нишаста, садақа мепурсид, ва аз он чи ба ӯ 
рӯй дода буд, дар даҳшат ва дар ҳайрат афтоданд. 

1. Азбаски ӯ ба Петрус ва Юҳанно часпида буд, тамоми 
мардум дар равоқи Сулаймон бо ҳайрат сӯи онҳо шитоф- 
танд. 


Мавѕизаи дуюми Петрус. 


12. Петрус, чун дид, ба он ҷамоат рӯ оварда, гуфт: «Эй 
мардони Исроил! Чаро аз дидани ин дар ҳайрат афтодаед ва 
чаро ба мо чашм дӯҳтаед, гӯё ки мо бо кувват ё парҳезгории 
ҳуд сабаби роҳ рафтани ин шахс шуда бошем? 

13. «Худои Иброҳим ва Исҳоқ ва Яъқуб, Худои падарони 
мо, Писари Худ Исоро ҷалолат бахшид. Шумо Ӯро таслим 
кардед ва дар ҳузури Пилотус, ки меҳост Ӯро озод кунад, 
Ӯро рад намудед; 

14. «Лекин шумо Қуддус ва Одилро рад намуда, ҳоҳиш 
кардед, ки як шахси одамкуш барои шумо озод карда шавад, 

15. «Вале Сарвари ҳаётро куштед, вале Худо Ӯро аз мур- 
дагон эҳьё кард, ва мо шоҳидони он ҳастем. 

16. «Ба ҳотири имон ба исми Ӯ ин шаҳсе ки мебинед ва 

мешиносед, қувват ёфтааст, бале, исми Ӯ ва имоне ки дар 
мо аз Ӯст, дар ҳузури ҳамаи шумо ба вай ин шифоро баҳши- 
дааст. 

17. «Лекин, эй бародарон, медонам, ки шумо, мисли сар- 
дорони худ, ин корро аз рӯи нодонӣ кардаед; 

18. «Аммо Худо он чиро, ки бо забони тамоми анбиёяш 
пешакӣ гуфта буд, ки Масеҳ бояд азобу уқубат кашад, ҳамин 
тавр анҷом дод. 

І9. «Пас, тавба кунед ва руҷӯъ намоед, то ки гуноҳҳои 
шумо маҳв гардад, 

20. «Ва айёми фароғат аз ҳузури Худованд фаро расад, 
ва Ӯ Исои Масеҳро, ки бароятон аз аввал баргузида буд, 
бифиристад, 

21. «То замони таҷдид кардани ҳама чиз мутобиқи он чи 
Худо бо забони анбиёи муқаддаси Худ аз азал гуфтааст, 
мебоист осмон Ӯро қабул мекард. 

22. «Чунончи, Мусо ба падарони мо гуфта буд: 

Худованд Худои шумо Пайғамбаре мисли ман барои 
шумо 
аз миёни бародарони шумо ба миён хоҳад овард; 
бояд ба он чи Ӯ ба шумо мегӯяд, гӯш диҳед, 

23. ”Ва ҳар кӣ ба суханони Он Пайғамбар гӯш вадиҳад, 

бояд аз байни қавми ҳуд решакан шавад”. 

24. «Ҳамчунин тамоми анбиё, аз Самуил гирифта то он- 
ҳое ки баъд аз ӯ нубувват кардаанд, ҳамаашон ин айёмро 
пешгӯӣ кардаанд. 

25. «Шумо фарзандони он анбиё ҳастед ва дар он аҳде 
ки Худо бо падарони мо баст, насибе доред, чунон ки Ӯ ба 
Иброҳим гуфтааст: "Ҳамаи қабилаҳои рӯи замин дар насли 
ту баракат хоҳанд хост”. 

26. «Худо Писари Худ Исоро муваккал карда, аввал 
назди шумо фиристод, то ки Ӯ ҳар якеро аз роҳҳои шаро- 
ратомези шумо баргардонида, шуморо баракат диҳад». 


БОБИ ЧОРУМ 


Та ьѕқиботи аввалин ба муқобили жхаввориён. 


1. ҲАНГОМЕ ки онҳо ба мардум суҳан мегуфтанд, ко- 
Ҳинон ва сардори посбонони маъбад ва саддуқиён бар сари 
онҳо тохтанд, 

2. Зеро хеле нороҳат шуданд аз ин ки онҳо мардумро 
таълим медоданд ва дар шаҳси Исо эҳьёи мурдагонро мав- 
ъиза менамуданд, 

3. Ва дасти тааддӣ ба онҳо дароз карда, то фардо ба 
ҳабс гирифтанд, зеро ки шомгоҳ буд. 

4. Аммо бисьёре аз шунавандагони калом имон овар- 
данд, ва шумораи онҳо тақрибан панҷ ҳазор мард буд. 


Нутқи Петрус ба пирон. 


5. Фардои он, сардорон ва пирон ва китобдонони онҳо 
дар Ерусалим ҷамъомаде барпо карданд, 

6. Ва Ҳонони саркоҳин ва Қаёфо ва Юҳанно ва Искан- 
дар ва ҳамаи аъзоёни хонаводаи саркоҳин ҳузур доштанд, 

7. Ва онҳоро дар миёнаҷо ба по ҳезонда, пурсиданд: 
«Ба кадом қувват ва ба кадом исм ин корро кардаед?» 

8. Петрус аз Рӯҳулқудс пур шуда, ба онҳо гуфт: «Э 
сардорони қавм ва пирони Исроил! 

9. «Агар имрӯз барои некие ки ба марди нотавоне кар- 
даем, моро тафтиш менамоед ва меҳоҳед бидонед, ки вай 
ба чӣ васила шифо ёфтааст, 

10. «Пас ба ҳамаи шумо ва ба тамоми қавми Исроил маъ- 
лум бод, ки ба исми Исои Масеҳи Носирӣ, ки Ӯро шумо мас- 
луб кардед, ва Худо Ӯро аз мурдагон эҳьё намуд, -- оре, ба 
исми Ӯ ин одам дар ҳузури шумо тандуруст истодааст: 

11. «Ӯ ҳамон сангест, ки шумо, бинокорон, онро рад 
кардед, вале он ҳоло санги сари гӯшаи бино гардидааст. 

12. «Дар ҳеҷ каси дигар наҷот нест, ва дар зери осмон 
ҳеҷ исми дигаре ба одамон ато нашудааст, то ки ба василаи 
он наҷот ёбем». 


Мав ѕиза ба исми Исо ман» карда шудааст. 


13. Вақте ки ҷасорати ІЇетрус ва Юҳанноро диданд ва 
пай бурданд, ки одамони ноҳонда ва оддӣ ҳастанд, мутааҷ- 
ҷиб шуданд ва онҳоро шиноҳтанд, ки аз ҳамроҳони Исо 
буданд; 

14. Чун шаҳси шифоёфтаро диданд, ки назди онҳо ис- 
тода буд, чизе ба муқобили онҳо гуфта натавонистанд. 

15. Ба онҳо амр фармуданд, ки аз шӯрои пирон берун 
бираванд; пас аз он бо якдигар машварат карданд 

16. Ва гуфтанд: «Бо ин одамон чӣ кунем? Инак ба ҳамаи 

сокинони Ёрусалим маълум шудааст, ки онҳо мӯъҷизаи ба 
назар намоёне ба амал овардаанд, ва мо онро наметавонем 
инкор кунем; 

17. «Аммо барои он ки бештар аз ин дар миёни мардум 
овоза нашавад, бояд онҳоро саҳт таҳдид кунем, ки дигар 
ба ҳеҷ кас дар бораи ин исм гап назананд». 

18. Онҳоро даъват намуда, фармон доданд, ки ба ҳеҷ ваҷҳ 
исми Исоро ба забон наоваранд ва таълим надиҳанд. 

19. Вале Петрус ва Юҳанно ба ҷавоби онҳо гуфтанд: 
«Худатон ҳукм кунед, оё дар назари Худо дуруст аст, ки итоа- 
ти шуморо аз итоати Худо авло донем? 

20.«Мо наметавонем аз гуфтани он чи дидаем ва шуни- 
даем, даст кашем». | 

21. Онҳоро боз ҳам зиёдтар таҳдид карда, ҷавоб доданд, 
чунки ба сабаби мардум имконият наёфтанд ба онҳо ҷазо 
диҳанд, зеро ки ҳама Худоро барои он чи воқеъ шуда буд, 
ҳамду сано мегуфтанд; 

22. Шахсе ки ин мӯъҷизаи шифо ба вай рӯй дод, бештар 
аз чиҳилсола буд. 


Шогирдон бори дуюм аз Рӯҳулқудс пур мешаванд. 


23. Баъд аз раҳо шуданашон назди ёрони худ омаданд 
ва он чиро, ки саркоҳинон ва пирон гуфта буданд, ба онҳо 
нақл карданд. 

24. Чун инро шуниданд, овози ҳудро якдилона сӯи Худо 
баланд карда, гуфтанд: «Эй Парвардигор, эй Офаридагори 
осмон ва замин ва баҳр ва ҳар он чи дар онҳост! 

25. «Ғу бо забони падари мо ва бандаи Худ Довуд ба 
василаи Рӯҳулкудс гуфтаӣ: 

"Чаро ҳалқҳо шӯриш менамоянд ва қавмҳо беҳуда 
қасд мекунанд? 

26. “Подшоҳони замин қиём кардаанд ва мирон 

муттаҳид шудаанд 
бар зидди Худованд ва бар зидди Масеҳи Ӯ”. 

27. «Дар воқеъ, бар зидди Писари Муқаддаси Ту Исо, 
ки Ӯро тадҳин кардаӣ, Ҳиродус ва Понтиюс ГЇилотус бо 
гайрияҳудиён ва қавми Исроил муттаҳид шуданд, 

28. «То он чиро, ки бозуи Ту ва раъи Ту пешакӣ муқар- 
рар карда буд, ба ҷо оваранд. 

29. «Ва алҳол, эй Худованд, ба таҳдидҳои онҳо назар 

андоз ва ба бандагони Худ ато фармо, то ки бо камоли ҷа- 
сорат каломи Туро баён кунанд, 

30. «Дар сурате ки Ту дасти Худро барои шифо баҳши- 
дан ва барои нишон додани аломоту мӯъчизот ба исми ІІисари 
Муқаддаси Худ Исо дароз бикунӣ». 

31. Ҳамин ки дуояшон ба оҳир расид, маконе ки дар он 
ҷамъ шуда буданд, ба ҷунбиш омад, ва ҳама аз Рӯҳулқудс 
пур шуданд ва каломи Худоро далерона мегуфтанд. 


Дуволи калисои Ерусалим 


32. Ҳамаи имондорон аз ҷону дил муттаҳид шуда буданд, 
ва ҳеҷ касе молу мулки худро аз они ҳуд намедонист, балки 
ҳама чизро онҳо муштарак медоштанд. 

33. Ҳаввориён бо қувваи бузурге ба эҳьёи Исои Худо- 
ванд шаҳодат медоданд, ва файзи азиме бар ҳамаи онҳо 
буд. 

34. Ҳеҷ эҳтиёҷманде дар байнашон набуд, зеро ҳар касе 
ки замин ё хонае дошт, онро мефурӯҳт ва пулашро оварда, 

35. Дар иҳтиёри ҳаввориён мегузошт, ва ба ҳар кас ба 
қадри эҳтиёҷаш дода мешуд. 

36. Юсуф, ки ҳаввориён ба ӯ лақаби Барнаббо, яъне 
?ибни тасаллӣ”?- ро дода буданд, ва ӯ аз сибти Левӣ, аз 
аҳли Қаприс буд, 

37. Замине дошт, ва онро фурӯхт ва пулашро оварда, 
дар ихтиёри ҳаввориён гузошт. 


БОБИ ПАНҶУМ 


Гуноҳ ва мамоти Ҳанониё ва Сафира. 


І. АММО Ҳанониё ном шаҳсе, бо ҳамсараш Сафира, 
мулки худро фурӯхт 

2. Ва як қисми пули онро, бо огоҳии ҳамсараш, гирифта 
нигоҳ дошт ва боқии онро оварда, дар иҳтиёри ҳаввориён 
гузошт. 

3. Петрус гуфт: «Эй Ҳанониё! Чаро ин тавр ба дилат 
шайтон роҳ ёфтааст, то туро водор намояд, ки ба Рӯҳулқудс 
дурӯғ бигӯӣ ва як қисми пули заминро пинҳон кунӣ? 

4. «Оё он чи доштӣ, аз они ту набуд? Оё он чи баъд аз 
фурӯхтан пайдо кардӣ, дар ихтиёри ту набуд? Чаро чунин 

фикрро дар дили худ ҷо додӣ? Ту на ба одамизод, балки ба 
Худо дурӯғ гуфтӣ. 

5. Ҳамин ки Ҳанониё ин суханонро шунид, ба замин 
афтод ва ҷон дод, ва ҳамаи онҳое ки инро шуниданд, ба ҳа- 
роси азиме афтоданд. 

6. Ҷавонон бархоста, ӯро барои дафн тайёр карданд 
ва берун бурда, ба ҳок супурданд. 

7. Таҳминан баъд аз гузаштани се соат ҳамсараш омад, 
ки аз ин воқеа бехабар буд. 

8. Петрус аз вай пурсид: «Ба ман бигӯ, ки оё заминро ба 
ҳамин маблағ фурӯхтед?» Зан гуфт: «Оре, ба ҳамин маблағ». 

9. Петрус ба вай гуфт: «Чаро ҳар ду забон як кардед, 
ки Рӯҳи Худовандро биозмоед? Онҳое ки шавҳаратро гӯ- 
рониданд, бар остонаи цар ҳастанд; туро низ хоҳанд бурд». 

10. Ҳамон дам вай пеши пои ӯ афтода, ҷон дод; ва ҷа- 
вонон, чун дохил шуданд, вайро мурда ёфтанд ва берун 
бурда, дар паҳлуи шавҳараш дафн карданд. 

11. Тамоми аҳли калисо ва ҳамаи онҳое ки инро шуни- 
данд, ба ҳароси азиме афтоданд. 


Тараққии калисо. 


12. Ҳаввориён аломоту мӯъҷизоти зиёде дар миёни қавм 
ба амал меоварданд ва ҳама якдилона дар равоқи Сулаймон 
ҷамъ мешуданд. 

13. Ҳеҷ каси бегона ҷуръат намекард бо онҳо ҳамнишин 
шавад, лекин мардум онҳоро ситоиш мекарданд. 

14. Мардону занони бисьёре ба Худованд имон оварда, 
торафт бештар ба онҳо ҳамроҳ мешуданд; 

15. Кор ба ҷое расид, ки мардум беморонро ба кӯчаҳо 
бароварда, болои бистарҳо ва катҳо мегузоштанд, то ки дар 
вақти гузашта рафтани ІЇетрус ақаллан сояи ӯ бар баъзеи 
онҳо биафтад. 

16. Ҳамчунин мардуми бисьёре аз шаҳрҳои атроф дар 
Ерусалим ҷамъ шуда, беморон ва гирифторони арвоҳи па- 
лидро меоварданд, ва ҳамаи онҳо шифо меёфтанд. 


Таьқиботи дуюм. 


17. Аммо саркоҳин ва бо вай ҳамаи онҳое ки аз фирқаи 
саддуқиён буданд, аз ҳасад пур шуда, барҳостанд 

18. Ва ба ҳаввориён дасти тааддӣ дароз карда, онҳоро 
дар зиндони ом андоҳтанд. 

19. Вале ҳамон шаб фариштаи Худованд дарҳои зиндон- 
ро кушода ва онҳоро берун оварда, гуфт: 

20. «Биравед ва дар маъбад истода, ҳамаи ин суханони 
ҳаётро ба ин қавм бигӯед». 

21. Чун инро шуниданд, субҳидам ба маъбад омаданд 
ва ба таълим додан шурӯъ карданд. Дар ин миён саркоҳин 
ва онҳое ки бо вай буданд, шӯрои пирон ва ҳамаи пирони 
банӣ-Исроилро даъват карданд ва ба зиндон кас фиристо- 
данд, то ки онҳоро биёранд. 

22. Аммо мулозимон рафта, онҳоро дар зиндон наёфтанд 
ва баргашта, ҳабар доданд 

23. Ва гуфтанд: «Зиндонро бо эҳтиёти тамом баста дидем, 
ва посбонон дар пеши дар истода буданд, вале вақте ки дарро 
кушодем, касеро наёфтем». 

24. Чун саркоҳин ва сардори посбонони маъбад ва сар- 
коҳинони дигар ин суханонро шуниданд, дар ҳайрат афто- 
данд, ки ин чӣ окибате дошта бошад. 

25. Дар ҳамин вақт касе омада, ба онҳо хабар дод ва гуфт: 
«Инак, он шаҳсоне ки дар зиндон андоҳта будед, дар маъбад 
истода, қавмро таълим медиҳанд». 

26. Он гоҳ сардори посбонон бо мулозимонаш рафта, 
онҳоро овард, лекин на бо зӯрӣ, зеро аз қавм тарсиданд, 
ки мабодо онҳоро сангсор кунанд; 

27. Чун онҳоро оварда, назди шӯрои пирон ба по хезон- 
данд, саркоҳин ба онҳо савол дода, гуфт: 

28. «Оё шуморо ба таври қатъӣ амр нафармудаем, ки ба 
ин исм таълим надиҳед? Ва инак, шумо Ерусалимро бо таъ- 
лимоти худ пур кардаед ва мехоҳед хуни Он Одамро ба гар- 
дани мо бор кунед». 


Цавоби ҳаввориён. 


29. Петрус ва ҳаввориён ба ҷавоб гуфтанд: «Ба Худо 
бояд итоат кард, на ба одамизод; 

30. «Худои падарони мо Исоро эҳьё кард, ки шумо Ӯро 
ба дарахт овехта, кушта будед: 

31. «Худо Ӯро ба ямини Худ боло бардошта, Сарвар ва 
Наҷотдиҳанда гардонд, то ки ба Исроил тавба ва омурзиши 
гуноҳҳоро ато фармояд; 

32. «Мо шоҳидони Ӯ дар ин бобат ҳастем ва ҳамчунин 

Рӯҳулқудс аст, ки Онро Худо ба фармонбардорони Худ 
бахшидааст». 

33. Чун шуниданд, чунон дарғазаб шуданд, ки қасд 
карданд онҳоро ба қатл расонанд. 


Огоҳхонидани Ҷамлиил. 


34. Аммо яке аз фарисиён, ки Ҷамлиил ном дошт ва 
муаллими шариат буд, ва тамоми қавм ӯро мӯҳтарам медош- 
танд, дар шӯрои пирон бархоста, амр дод, ки ҳаввориёнро 
ба муддати кӯтоҳе берун баранд, 

35. Ва ба ҳозирон гуфт: «Эй мардони Исроил! Эҳтиёт 
кунед аз он чи мехоҳед бо ин одамон бикунед: 

36. «Зеро ки чанде пеш аз ин айём шаҳсе Тавдо ном 
бархоста, худро чун шахси бузурге вонамуд кард, ва тақ- 
рибан чорсад нафар ба вай ҳамроҳ шуданд; вале вай кушта 
шуд; ва ҳамаи пайравонаш пароканда ва нест шуданд; 

37. «Баъд аз вай Яҳудои Ҷалилӣ дар замони саршуморӣ 
бархост ва мардуми бисьёреро аз ақиби худ кашид; вай низ 
кушта шуд, ва ҳамаи пайравонаш пароканда шуданд; 

38. «Ва алҳол ба шумо мегӯям, ки аз ин одамон даст 
кашед ва онҳоро ба ҳоли худ бигузоред, зеро ки агар ин раъй 
ва амал аз одамизод бошад, худ аз ҳуд барҳам хоҳад хӯрд, 

39. «Вале агар аз Худо бошад, шумо онро наметавонед бар- 
ҳам диҳед, мабодо маълум шавад, ки бо Худо ситеза мекунед». 


Ҳаввориён сазовори беҳурматӣ гардидаанд. 


40. Ба гапи вай даромаданд ва ҳаввориёнро ҷеғ зада 
оварда, қамчинкорӣ карданд ва минбаъд ба исми Исо ҳарф 
заданро ба онҳо манъ карда, онҳоро озод намуданд. 

41. Онҳо аз шӯрои пирон баромада, хурсанд шуданд, 
ки ба хотири исми У сазовори беҳурматӣ гардидаанд, 

42. Ва ҳар рӯз дар маъбад ва дар хонаҳо лар бораи Исои 
Масеҳ таълим ва башорат медоданд. 


БОБИ ШАШУМ 


Дьяконуои аввалин. 
Ї. ДАР он айём, ки шогирдон зиёд мешуданд, яҳудиёни 
юнонизабон аз яҳулиёни ибронизабон шикоят карданд, ки 
бевазанони онҳо дар тақсими ризқи ҳаррӯза бе баҳра мемонанд. 

2. Он дувоздаҳ нафар ҷамоати шогирдонпро даъват на- 
муда, гуфтанд: «Шоиста нест, ки мо каломи Худоро тарк 
карда, ба ҳизмати таъмини ризқу рӯзӣ машғул шавем; 

3. «Пас, эй бародарон, ҳафт одами некном ва пур аз 
Рӯҳулқудс ва пурҳикматро аз миёни ҳуд интихоб намоед, 
то ки онҳоро ба ин ҳизмат таъин кунем; 

4. «Лекин мо бо дуо ва бо таълими каломи Худо машгул 
ҳоҳем шуд». 

5. Ин таклиф ба тамоми ҷамоат маъқул шуд, ва Исте- 
фанусро, ки шахси пур аз имон ва Рӯҳулқудс буд, ва Филип- 
пус ва Прохорус ва Никонӯр ва Тимӯн ва Шарминос ва 
Николосро, ки аз аҳли Антиёхия буда, чанде пеш дини яҳу- 
диро қабул карда буд, интихоб карданд; 

6. Инҳоро дар назди ҳаввориён ба по хезонданд, ва 
даст бар сарашон монда, дуо карданд. 

7. Каломи Худо торафт интишор меёфт, шумораи шо- 
гирдон дар Ерусалим бағоят меафзуд, ва бисьёре аз коҳӣ- 
нон низ ба имон тан доданд. 


Таьқиботи сеюм. 
Айбдор кардани Истефанус. 


8. Истефанус, ки пур аз имон ва кувват буд, дар миёни 
қавм аломоту мӯъҷизоти бузурге ба амал меовард. 

"9. Баъзе касон аз куништи ба ном либартиниён, қури- 
ниён ва искандариён ва аз аҳли Қилиқия ва Осиё бо Исте- 
фанус баҳсу мунозира карданд, 

і0. Лекин ба он ҳикмат ва Рӯҳе ки дар суҳанонаш буд, 
ёрои мухолифат надоштанд. 

11. Бинобар ин чанд касро водор карданд, ки бигӯянд: 
«Мо шунидем, ки ӯ дар ҳаққи Мусо ва Худо суханони куфр- 
омез мегуфт». 
12. Дар миёни қавм ва пирон ва китобдонон шӯр ангехта, 
ба ӯ ҳуҷум оварданд ва ӯро дастгир карда, ба шӯрои пирон 
бурданд. 

13. Шоҳидони козибро пеш оварданд, ва онҳо гуфтанд: 
«Ин шахс ҳамеша ба муқобили ин макони муқаддас ва ба 
муқобили Таврот суханони куфромез мегӯяд; 

14. «Зеро шунидем, ки ӯ мегуфт: "Исои Носирӣ ин макон- 
ро хароб хоҳад кард ва русумеро, ки Мусо ба мо супурдааст, 
тағьир ҳоҳад дод”». 

15. Ҳамаи касоне ки дар шӯрои пирон нишаста буданд, 

бар ӯ назар андохта, диданд, ки чеҳраи ӯ монанди чеҳраи 
фаришта буд. 


БОБИ ҲАФТУМ 


Нутқи Истефанус ба хузури шӯрои пирон. 


І. ОН гоҳ саркоҳин пурсид: «Оё инҳо рост мегӯянд?» 

2. Ба ҷавоб гуфт: «Эй бародарон ва эй падарон, гӯш 
кунед! Худои Зулҷалол ба падари мо Иброҳим, вақте ки ӯ 
дар Байнаннаҳрайн буд, яъне пеш аз он ки ба Ҳоррон муҳо- 
ҷират кунад, зоҳир шуд 

3. «Ва ба ӯ гуфт: "Замини худ ва ақрабои ҳудро тарк 
намо ва сӯи замине ки бату нишон медиҳам, равона шав”. 

4. «Аз замини калдониён берун омада, дар Ҳоррон мас- 
кан гирифт; баъд аз вафоти падараш, Худо ӯро аз он ҷо 
ба замине ки шумо дар он иқомат доред, кӯчонид 

5. «Ва аз он ба андозаи як кафи пой ҳам ба тасарруфи 
ӯ надод, вале дар ҳамон вақте ки ӯ ҳанӯз фарзанде надошт, 
ваъда кард, ки ӯро ва баъд аз ӯ наслашро молики он гардо- 
над. 

6. «Ва Худо ба ӯ гуфт, ки насли ӯ дар замини бегона 
монанди ғарибон зиндагӣ ҳоҳанд кард, ва муддати чорсад 
сол онҳоро дар бандагӣ нигоҳ дошта, азоб ҳоҳанд дод. 

7. ФАммо Ман”, гуфт Худо, бар он ҳалқе ки онҳоро 
Дар бандагӣ нигоҳ дорад, доварӣ хоҳам кард, ва баъд аз он 
онҳо берун омада, дар ин макон ба Ман ибодат хоҳанд кард”. 

8. «Ва аҳди ҳатнаро ба ӯ дод. Пас аз ин Иброҳим падари 
Исҳоқ шуда, дар рӯзи ҳаштум ӯро хатна кард; ва Исҳоқ 
падари Яъқуб ва Яъқуб падари дувоздаҳ сарқабила гардид. 

9. «Сарқабилаҳо аз Юсуф ҳасад бурда, ӯро ба Миср фу- 
рӯҳтанд; лекин Худо бо ӯ буд 

10. «Ва ӯро аз ҳамаи мусибатҳояш халосӣ дод, ва ба ӯ ҳик- 
мат ва ҳусни таваҷҷӯҳ дар назари фиръавн подшоҳи Миср 
баҳшид, то ӯро бар Миср ва бар тамоми ҳонаи худ ҳукмфармо 
таъин кард. 

11. «Дар тамоми замини Миср ва Канъон қаҳтӣ рӯй дода, 
боиси кулфати бузурге гардид, ва падарони мо қуте наёфтанд. 

12. «Чун Яъқуб шунид, ки дар Миср ғалла ёфт мешавад, 
бори аввал падарони моро ба он ҷо фиристод; 

13. «Дар сафари дуюм Юсуф ҳудро ба бародаронаш ши- 
носонид, ва аслу насаби Юсуф ба фиръавн маълум шуд. 

14. «Юсуф кас фиристода, падари ҳуд Яъкуб ва тамоми 
хешу таборашро, ки ҳафтоду панҷ нафар буданд, даъват на- 
муд. 

15. «Яъқуб ба Миср омад, ва ҳудаш ва падарони мо ва- 
фот ёфтанд; 

16. «Онҳоро ба Шакем бурда, дар мақбарае ки Иброҳим 
аз банӣ-Ҳамӯри шакемӣ ба нуқраи худ харида буд, дафн 
карданд. 

17. «Баробари наздик омадани вақти ваъдае ки Худо дар 
бораи он ба Иброҳим қасам ёд карда буд, қавм дар Миср меаф- 
зуд ва бузург мешуд, 

18. «То даме ки подшоҳи дигаре ба тахт нишаст, ки Юсуф- 
ро намешиноҳт; 

19. «Ӯ бар зидди нажоди мо найрангбозӣ карда, падарони 
моро ба танг овард ва амр фармуд, ки кӯдакони навзоди 
ҳудро бароварда партоянд, то ки Зинда намонанд. 

20. «Дар он вақт Мусо таваллуд шуд, ки дар назди Худо 
бағоят ҷамил буд, ва муддати се моҳ дар ҳонаи падари худ 
парвариш ёфт; 

21. «Ҳангоме ки ӯро бароварда партофтанд, духтари 
фиръавн ӯро гирифта, ҳамчун фарзанди худ калон кард; 

22. «Мусо тамоми ҳикмати Мисрро таълим гирифта, 
дар сухан ва амал қавӣ шуд. 

23. «Вақте ки ӯ чиҳилсола шуд, ба дилаш омад, ки баро- 
дарони ҳуд, банӣ-Исроилро тафаққуди ҳол кунад; 

24. «Чун якеро мазлум дид, ӯро ҳимоят кард ва интиқо- 
ми он ситамкашро гирифта, мисриро кушт. 

25. «Ӯ гумон мекард, ки бародаронаш ҳоҳанд фаҳмид, 
ки Худо ба василаи ӯ онҳоро наҷот медиҳад, аммо онҳо 
нафаҳмиданд. 

26. «Рӯзи дигар назди онҳо омада дид, ки муноқиша 
мекунанд, ва онҳоро оштӣ доданӣ шуда, гуфт: ”Эй марду- 
мон, шумо бародар ҳастед, чаро якдигарро меранҷонед?” 

27. «Вале он касе ки ба ёри ҳуд тааддӣ мекард, ӯро тела 
дода, гуфт: "Кӣ туро бар мо ҳоким ва қозӣ таъин кардааст? 

28. "Оё меҳоҳӣ маро низ бикушӣ, чунон ки дирӯз он мис- 
риро куштӣ?” 

29. «Мусо, ҳамин ки ин суханонро шунид, гурехта рафт 
ва дар замини Мидьён ғурбат иҳтиёр кард, ва дар он ҷо 
аз ӯ ду писар таваллуд шуд. 

30. «Чун чиҳил сол гузашт, дар биёбони атрофи кӯҳи 

Сино фариштаи Худованд дар шӯълаи буттаи фурӯзон ба 
ӯ зоҳир шуд. 

31. «Мусо, чун дид, аз ин рӯъё дар ҳайрат афтод, ва ҳан- 
гоме ки наздик меомад, то ки назар андозад, садои Худованд 
ба гӯшаш расид: 

32. “Ман Худои падарони ту, Худои Иброҳим ва Ху- 
дои Исҳоқ ва Худои Яъқуб ҳастам”. Мусо ба ларза даромада, 
ҷуръат накард, ки назар андозад. 

33. «Худованд ба ӯ гуфт: "Кафшҳоятро аз пойҳоят би- 
каш, зеро ҷое ки дар он истодай, замини муқаддас аст; 

34. ”Ситамеро, ки қавми Ман дар Миср мекашанд, 
Дидаам ва оҳу нолаи онҳоро шунидаам ва барои наҷот до- 
Дани онҳо фуромадаам; акнун биё, то ки туро ба Миср би- 
фиристам”. 

35. «Ҳамон Мусоро, ки рад карда,гуфта буданд: "Кӣ 
туро ҳоким ва қозӣ таъин кардааст?”, Худо ба василаи фа- 
риштае ки дар бутта ба ӯ зоҳир шуд, ҳоким ва раҳокунанда 
таъин намуда, фиристод; 

36. «Ӯ онҳоро берун оварда, дар давоми чиҳил сол дар 
замини Миср ва дар баҳри Қулзум ва дар биёбон мӯъҷизоту 
аломот ба амал овард. 

37. «Ин ҳамон Мусост, ки ба банӣ-Исроил гуфт: ”"Худо- 
ванд Худои шумо ШПайғамбаре мисли ман барои шумо аз 
миёни бародарони шумо ба миён ҳоҳад овард; ба суҳанони Ӯ 
гӯш диҳед”. 

38. «Ин ҳамон аст, ки дар ҷамоат дар биёбон бо фариштае 
ки дар кӯҳи Сино бо ӯ суҳан гуфт, ва бо падарони мо буд, 
ва калимоти зиндаро қабул кард, то ки ба мо бирасонад, 

39. «Вале падарони мо наҳостанд ба ӯ итоат намоянд, бал- 
Ки ӯро рад карданд, ва дилҳои онҳо сӯи Миср моил шуд 

40. «Ва ба Ҳорун гуфтанд: "Барои мо ҳудоёне бисоз, ки 
пешопеши мо равона бошанд, зеро намедонем, бар сари Мусо, 
ки моро аз замини Миср берун овард, чӣ омадааст”. 

41. «Дар он айём гӯсолае соҳтанд ва ба он бут курбониҳо 
карданд ва аз аъмоли дастҳои худ ҳеле шод гаштанд. 

42. «Аммо Худо аз онҳо рӯй гардонда, вогузор кард, ки 
сипоҳи осмонро парастиш намоянд, чунон ки дар китоби 
анбиё навишта шудааст: "Эй ҳонадони Исроил! Оё дар да- 
воми чиҳил сол дар биёбон барои Ман қурбониҳо ва ҳадияҳо 
тақдим кардед? 

43. "Хаймаи Малук ва кавкаби ҳудои ҳуд Римфонро 

бардошта мегаштед, ки ин санамҳоро барои парастиш сохта 
будед; пас, шуморо ба он тарафи Бобил бадарға хоҳам кард”. 

44. «Падарони мо дар биёбон хаймаи шаҳодат доштанд, 
чунон ки Худо ба Мусо амр фармуда гуфта буд, ки онро 
мувофиқи намунае ки дидааст, бисозад. 

45. «Онро падарони мо гирифта, ҳамроҳи Е.ҳушаъ ба мулки 
қавмҳо оварданд, вақте ки Худо онҳоро аз сари роҳи па- 
дарони мо бадар ронд, ва ҳайма то замони Довуд дар он ҷо 
монд, 

46. «Ки ӯ дар ҳузури Худо илтифот ёфт ва дарҳост на- 
муд» ки маскане барои Худои Яъқуб омода кунад. 

47. «Вале Сулаймон барои Ӯ хонае соҳт. 

48. «Аммо Ҳаққи Таоло дар маъбадҳои соҳтаи дасти 
инсон маскан намегирад, чунон ки набӣ гуфтааст: 

49. “Осмон”, мегӯяд Худованд, курсии Ман аст, 

ва замин пойандози Ман; чӣ гуна хонае барои Ман 
бино хоҳед кард 
ва чӣ гуна маконе барои оромиши Ман? 

50.?Магар ҳамаи ин чизҳоро дасти Ман наофаридааст?” 

51. «Эй гарданкашон! Эй соҳибони дилҳо ва гӯшҳои 
номаҳтун! Шумо ҳамеша ба Рӯҳулқудс муқобилат мекунед, 
шумо низ монанди падарони худ ҳастед: 

52. «Кист аз анбиё, ки падарони шумо ӯро таъқиб накар- 
да бошанд? Онҳо касонеро куштанд, ки аз омадани Он Одил 
пешакӣ ҳабар дода буданд, ва алҳол шумо ҳуди Ӯро таслим 
кардед ва ба қатл расондед, 

53. «Оре, шумо Тавротро, ки ба василаи фариштагон 
барқарор шуд, қабул кардед, вале аз риояи он гардан тоф- 
тед». 


Риёзаткаши аввалин. 
Қайди якум дар бораи Павлус. 


54. Чун инро шуниданд, он қадар дарғазаб шуданд, ки 
дандонҳои худро ба ҳам месоиданд. 

55. Аммо ӯ, ки пур аз Рӯҳулқудс буд, сӯи осмон нига- 
риста, ҷалоли Худо ва Исоро, ки ба ямини Худо истода буд, 


56. Ва гуфт: «Инак, осмонро кушода ва Іисари Одамро 
ба ямини Худо истода мебинам». 

57. Вале онҳо бо овози баланд фарьёд зада ва гӯшҳои 
худро маҳкам карда, якдилона ба ӯ ҳамла оварданд 

58. Ва аз шаҳр берун бароварда, сангсор карданд, ва 
шоҳиДон ҷомаҳои ҳудро назди пойҳои ҷавоне ки Шоул ном 
дошт, гузоштанд. 

59. Вақте ки ШИстефанусро сангсор мекарданд, ӯ дуо 
меҳонду мегуфт: «Эй Исои Худованд! Рӯҳи маро қабул кун». 

60. Сонӣ зону зада, бо овози баланд нидо кард: «Худо- 
вандо! Ин гуноҳро ба ҳисоби онҳо доҳил накун». Инро гуфту 
ҷон дод. 


БОБИ ҲАШТУМ 


Таъқиботи чорум. 
Шоул -- та»зқибкунандаи асосӣ. 


1. ШОУЛ низ ба қатли ӯ розӣ буд. Дар он рӯз таъқи- 
боти шадиде бар зидди аҳли калисои Ерусалим ба амал омад, 
ва ҳама, ғайр аз ҳаввориён, ба ноҳияи Яҳудо ва Сомария 
пароканда шуданд; 

2. Мардуми некӯкор Истефанусро дафн карда, барои ӯ 
мотами азиме гирифтанд. 

3. Аммо Шоул аҳли калисоро азоб медод ва хона ба 
хона гашта, мардон ва занонро кашола карда мебурду дар 
зиндон меандохт. 

4. Дар ин миён онҳое ки пароканда шуда буданд, ба 
ҳар ҷое ки мерафтанд, аз калом башорат медоданд. 


Хизматгузории Филиппус. 
Инуил дар Сомария. 


5. Чунончи, Филиппус ба як шаҳри Сомария омада, 
ба онҳо Масеҳро мавъиза мекард; 

6. Мардум ба суҳанони Филиппус якдилона гӯш медо- 
Данд ва мӯъҷизотеро, ки ба амал меовард, мешуниданд ва 
медиданд; 

7. Зеро ки арвоҳи палид аз бисьёр мубталоён наъра 
кашида берун мешуданд, ва мафлуҷону лангони бисьёре 
шифо меёфтанд, 

8. Ва шодии азиме дар он шаҳр падид омад. 


Шимг»вӯни муодугар. 
9. Шимъӯн ном марде дар он шаҳр буд, ки пештар 
ҷодугарӣ мекард ва мардуми Сомарияро дар ҳайрат меан- 
Доҳт ва худро шаҳси бузурге вонамуд месоҳт; 

10. Ҳама, аз хурд то калон, ба ӯ гӯш андохта, мегуфтанд: 
«Ин шаҳс қуввати азими Худост». і 

11. Аз он сабаб ба ӯ гӯш меандохтанд, ки ӯ муддати да- 
розе онҳоро бо ҷодугарии худ ба ҳайрат меовард. 

12. Лекин вақте ки ба башорати Филиппус дар бораи 
Малакути Худо ва исми Исои Масеҳ имон оварданд, мардон 
ва занон таъмид гирифтанд. 

13. Худи Шимъӯн низ имон овард ва таъмид гирифт 
ва ҳамеша ҳамроҳи Филиппус буд; ва аз дидани аломот 
ва мӯъҷизоти азиме ки ба амал меомад, дар ҳайрат ме- 
монд. 

14. Ҳаввориёне ки дар Ерусалим буданд, чун шуниданд, 
ки аҳли Сомария каломи Худоро қабул кардаанд, Петрус 
ва Юҳанноро назди онҳо фиристоданд, 

15. Ва чун омаданд, барои онҳо дуо гуфтанд, то ки Рӯ- 
ҳулқудсро қабул кунанд: 

16. Зеро ки Рӯҳ ҳанӯз бар ҳеҷ кадоме аз онҳо нозил на- 
шуда буд, балки фақат ба исми Исои Худованд таъмид ёфта 
буданд; 

17. Пас, дастҳои худро бар сари онҳо гузоштанд, ва 
онҳо Рӯҳулқудсро қабул карданд. 

18. Шимъӯн, чун дид, ки бо дастгузории ҳаввориён 
Рӯҳулқудс ато мешавад, ба онҳо пул овард 

19. Ва гуфт: «Ин қудратро ба ман низ бидиҳед, то ки ба 
ҳар кас даст гузорам, Рӯҳулқудсро қабул кунад». 

20. Аммо Петрус ба вай гуфт: «Бигзор пулат бо ту нест 
шавад, чунки ту гумон кардаӣ, ки атои Худоро ба бадали 
пул биҳарӣ; 

21. «Туро аз ин чиз насибе ва баҳрае нест, зеро ки дилат 
дар ҳузури Худо рост намебошад; 

22. «Акнун аз ин шарорати ҳуд тавба кун ва ба Худо 
дуо гӯй: шояд, ин қасди дилат омурзида шавад; 

23. «Зеро мебинам, ки пур аз заҳраи талҳ ва гирифтори 
қайди шарорат ҳастӣ». 

24. Шимъӯн дар ҷавоб гуфт: «Шумо барои ман ба Ху- 
дованд дуо гӯед, то ки чизе аз он чи гуфтед, ба ман рӯй 
надиҳад. 

25. Онҳо, пас аз он ки шаҳодат доданд ва қаломи Ху- 
довандро мавъиза карданд, ба Ерусалим баргаштанд 
ва дар бисьёре аз деҳоти Сомария аз Инҷил башорат 
доданд. 

Филиппус ва ҳабашӣ. 


26. Фариштаи Худованд ба Филиппус гуфт: «Барҳез ва 
ба тарафи ҷануб, ба роҳе ки аз Ерусалим сӯи Ғазза меравад, 
ва роҳи биёбон аст, равона шав». 

27. Барҳост ва равона шуд. Ва инак, шаҳси ҳабашӣ, 
ҳоҷасаро ва кабири Кандока маликаи Ҳабаш, нигаҳбони 
тамоми ҳазинаи вай, ки ба Ерусалим барои ибодат омада буд, 

28. Ба ватан бармегашт ва бар аробаи ҳуд нишаста, ки- 
тоби Ишаъёи набиро мехонд. 

29. Рӯҳ ба Филиппус гуфт: «Наздик биё ва ба он ароба 
ҳамроҳ шав». 

30. Филиппус ба он ҷо давида, шунид, ки китоби Ишаъ- 
ёи набиро меҳонад. Гуфт: «Оё мефаҳмӣ он чиро, ки мехо- 
нӣ?» 

31. Гуфт: «Чӣ гуна фаҳмида метавонам, агар касе ба ман 
роҳнамоӣ накунад?» Ва аз Филиппус ҳоҳиш кард, ки ба аро- 
ба савор шуда, бо ӯ бинишинад. 

32. Порчае ки аз Навиштаҳо меҳонд, ин буд: 

Ӯ". Мисли гӯсфанде Ӯро ба забҳ бурданд, 
ва мисли баррае ки назди пашмтарошаш безабон аст, 
Ӯ ҳамчунон даҳони Худро воз накард; 
33. ?Дар таҳқири Ӯ инсофро аз Ӯ гирифтанд, 
ва насли Ӯро кӣ шарҳ ҳоҳад дод? 
Зеро ки ҳаёти Ӯ аз замин қатъ карда шуд”. 

34. Он ҳоҷасаро ба Филиппус гуфт: «Аз ту саволе дорам, 
ки набӣ инро дар ҳаққи кӣ мегӯяд? Оё дар ҳаққи ҳудаш ё 
дар ҳаққи каси дигаре?» 

35. Он гоҳ Филиппус даҳони ҳудро кушод ва аз ҳамон 
Навишнпа сар карда, ба ӯ аз Исо башорат дод. 

36. Дар ин миён, дар аснои роҳ, онҳо ба обе расиданд, 
ва ҳоҷасаро гуфт: «Инак, об; ба таъмид гирифтанам чӣ чиз 
монеъ мешавад?» 

37. Филиппус гуфт: «Агар аз таҳти дил имон оварда 
бошӣ, ҷоиз аст». Вай дар ҷавоб гуфт: «Имон дорам, ки Исои 
Масеҳ Писари Худост». 

38. Сонӣ фармон дод, ки аробаро нигоҳ дорад, ва ҳар 
ду» Филиппус ва ҳоҷасаро, ба об фуромаданд, ва ӯро таъ- 
МИД ДОД. 

39. Вақте ки аз об баромаданд, Рӯҳи Худованд Филип- 
пусро даррабуд, ва ҳоҷасаро дигар ӯро надида, роҳи худро 
бо ҳурсандӣ давом дод. 

40. Аммо Филиппус дар Ашдӯд пайдо шуд ва дар ҳамаи 
шаҳрҳо гашта, башорат медод, то даме ки ба Қайсария расид. 


БОБИ НӮҲУМ 


Имон овардани Шоул. 


1. ШОУЛ, ки ҳанӯз таҳдид ва қатл бар шогирдони Ху- 
дованд меангехт, назди саркоҳин рафт 

2. Ва аз ӯ номаҳо барои куништҳои Димишқ пурсида 
гирифт, то ки агар марде ё занеро аз пайравони ин тариқат 
биёбад, бандӣ карда, ба Ерусалим оварад. ; 

3. Дар аснои роҳ, вақте ки ба Димишқ наздик омад, 
баногоҳ нуре аз осмон давродаври ӯ дураҳшид; 

4. Ӯ бар замин афтод ва овозе шунид, ки мегуфт: «Шоул, 
Шоул! Барои чӣ Маро таъқиб мекунӣ?» 

5. Гуфт: «Худовандо, Ту кистӣ?» Худованд гуфт: «Ман 
он Исо ҳастам, ки ту Ӯро таъқиб мекунӣ; лагад заданат ба 
сихак душвор аст». 

6. Ва ӯ ба ларза ва даҳшат афтода, гуфт: «Худовандо! 
Чӣ амр мефармоӣ, то ба ҷо оварам?» Ва Худованд дар ҷавоб 
гуфт: «Бархез ва ба шаҳр бирав, ва дар он ҷо ба ту гуфта 
хоҳад шуд, ки чӣ бояд бикунӣ». 

7. Аммо онҳое ки ҳамсафари ӯ буданд, моту мабҳут меисто- 
данд, зеро ки он садоро шуниданд, лекин ҳеҷ касро надиданд. 

8. Шоул аз замин бархост, ва чашмонаш кушода бошад 
ҳам, ҳеҷ касро намедид; аз дасташ гирифта, ӯро ба Димишқ 
бурданд; 

9. Дар он ҷо се рӯз нобино монд, ва чизе нахӯрд ва на- 
н Ї 

10. Дар Димишқ Ҳанониё ном шогирде буд; Худованд 
дар рӯъё ба ӯ гуфт: «Эй Ханониё!» Ҷавоб дод: «Лаббай, Ху- 
довандо!» 

11. Худованд ба ӯ гуфт: «Барҳез ва ба кӯчае ки Рост ном 
дорад, бирав ва Шоул ном тарсусиро дар ҳонаи Яҳудо суроғ 
кун, ки ӯ ҳоло ба дуо машғул аст 

12. «Ва Ханониё ном шаҳсеро дар рӯъё дидааст, ки омада, 
бар ӯ даст гузоштааст, то ки бино шавад». 

13. Ҳанониё дар ҷавоб гуфт: «Худовандо! Дар бораи ин 
одам аз бисьёр касон шунидаам, ки дар Ерусалим ба муқад- 
дасони Ту чӣ қадар бадиҳо кардааст; 


306 АЪМОЛ 9 





14. «Дар ин ҷо низ аз саркоҳинон изн дорад, ки ҳамаи 
касонеро, ки исми Туро мехонанд, бандӣ кунад». 

15. Аммо Худованд ба вай гуфт: «Ту бояд биравӣ, зеро 
ки ӯ зарфи баргузидаи Ман аст, то ки исми Маро пеши халқҳо 
ва подшоҳон ва банӣ-Исроил Эълон намояд; 

16. «Зеро ки Ман ба ӯ нишон хоҳам дод, ки барои исми 
Ман ӯ чӣ қадар азобу уқубат бояд бикашад». 

17. Ҳанониё рафта, ба он хона даромад ва даст бар ӯ 
гузошта, гуфт: «Эй бародар Шоул! Исои Худованд, ки дар 
роҳе ки меомадӣ, бар ту зоҳир шуд, маро фиристод, то ки 
боз бино гардӣ ва аз Рӯҳулқудс пур шавӣ». 

18. Дарҳол аз чашмони ӯ чизе монанди пулакча афтода, 
бино шуд, ва бархоста, таъмид гирифт 

19. Ва ҳӯрок ҳӯрда, қувват гирифт. Якчанд рӯз Шоул 
бо шогирдон дар Димишқ монд; 

20. Дарҳол дар куништҳо дар ҳаққи Исо мавъиза кардан 
гирифт ва гуфт, ки Ӯ Писари Худост. 

21. Ҳар кӣ суҳанонашро мешунид, дар ҳайрат афтода, 
мегуфт: «Магар ин ҳамон касе нест, ки дар Ерусалим касоне- 
ро» ки ин исмро ба забон меоварданд, несту нобуд мекард? 
Оё ба ин ҷо низ ӯ барои он наомада буд, ки онҳоро бавдӣ 
карда, назди саркоҳинон барад?» 

22. Аммо Шоул дар мавъизаи ҳуд торафт бештар қувват 
мегирифт ва яҳудиёни сокини Димишқро дар ҳайрат андоҳта, 
исбот мекард, ки Ҳамин Исо Масеҳ аст; 

23. Баъд аз гузаштани якчанд вақт яҳудиён қасд кар- 
Данд; ки ӯро бикушанд. 

24. Шоул аз қасди онҳо хабардор шуд; вале онҳо шабу 
рӯз назди дарвозаи шахр поида меистоданд, то ки ӯро би- 
кушанд. 

25. Шогирдон ӯро шабона гирифта, дар сабаде гузоштанд 
ва аз девори шаҳр поён фуроварданд. 


Павлус ба Ерусалим меояд. 


26. Вақте ки Шоул ба Ерусалим расид, ҳост ба шогирдон 
ҳамроҳ шавад, лекин ҳама аз ӯ метарсиданд ва бовар намекар- 
данд, ки ӯ шогирд аст. 

27. Он гоҳ Барнаббо ӯро гирифта, назди ҳаввориён овард 
ва ба онҳо нақл кард, ки чӣ гуна Худовандро дар роҳ ди- 
дааст, ва Худованд ба ӯ суҳан гуфтааст, ва чӣ гуна ӯ дар 
Димишқ ба исми Исо далерона мавъиза намудааст. 

28. Пас аз он ӯ дар Ерусалим бо онҳо омаду рафт ме- 
кард ва ба исми Исои Худованд далерона мавъиза менамуд. 

29. Бо яҳудиёни юнонизабон низ гуфтугӯ ва мубоҳиса ме- 
кард, ва онҳо қасд карданд, ки ӯро бикушанд. 


Павлус ба Тарсус бармегардад. 


30. Чун бародарон аз ин хабардор шуданд, ӯро ба Қай- 
сария фиристоданд ва аз он ҷо ба Тарсус гусел карданд. 

31. Он вақт аҳли калисоҳо дар сар то сари Яҳудо» Ҷалил 
ва Сомария дар оромӣ буда, обод мешуданд ва модоме ки 
дар тарси Худовандва тасаллои Рӯҳулқудс рафтор мекарданд, 
меафзуданд. 


Петрус дар Лидда. Шифо ёфтани Аниёс. 


32. Ва воқеъ шуд, ки Петрус дар тамоми ноҳия гашта, 
назди муқаддасони сокини Лидда низ омад; 

33. Дар он ҷо Аниёс ном шаҳсеро дид, ки ҳашт сол боз 
фалаҷ шуда, болои бистар хобида буд. 

34. Петрус ба ӯ гуфт: «Эй Аниёс! Исои Масеҳ туро шифо 
медиҳад; аз бистарат бархез». Ӯ дарҳол бархост, 

35. Ва ҳамаи сокинони Лидда ва Сорӯн ӯро дида, ба Ху- 
дованд рӯй оварданд. 


Петрус дар Ёфо. 


Тобито аз мурдагон эуьё шуд. 


36. Дар Ёфо шогирде буд, зане ба номи Тобито, ки маъ- 
нояш Ғизол аст, ва ӯ хеле некӯкор буд ва садақоти бисьёре 
медод. | 

37. Ва воқеъ шуд дар он айём, ки ӯ касал шуда, мурд, 
ва ӯро ғусл дода, дар болоҳонае гузоштанд. 

38. Азбаски Лидда ба Ёфо наздик буд, ва шогирдон 
шунида буданд, ки Петрус дар он ҷост, ду касро назди ӯ 
фиристода, хоҳиш карданд, ки бо зудӣ назди онҳо биёяд. 

39. Петрус бархоста, бо онҳо рафт, ва чун расид, ӯро 
ба он болоҳона бароварданд, ва ҳамаи бевазанон гирьяку- 
нон назди ӯ меистоданд ва куртаю ҷомаҳоеро, ки Ғизол дар 
зиндагии худ дӯхта буд, ба ӯ нишон медоданд. 

40. Петрус ҳамаро берун карда, зону зад ва дуо гуфт ва 
ба ҷасад рӯй оварда, гуфт: «Эй Тобито! Барҳез!» Вай дарҳол 
чашмонашро кушод ва Петрусро дида, бинишаст. 

41. Аз дасташ гирифта, ба по ҳезонд ва муқаддасону бе- 
вазанонро даъват намуда, ӯро ба онҳо зинда супурд. 

42. Ин ҳодиса дар тамоми Ёфо овоза шуд, ва бисьёр 
касон ба Худованд имон оварданд. 

43. Чандин рӯз ӯ дар Ёфо назди Шимъӯн ном да;боғе 
монд. 


БОБИ ДАҲУМ 


Аз ҷиҳати рӯҳӣ бедор шудани Корнилюси мирисад. 


І. ДАР Қайсария Корнилюс ном марде мирисади фавҷи 
ба ном Итолиявӣ буд 

2. Ва бо тамоми аҳли байташ парҳезгор ва ҳудотарс буда, 
ба қавм садақоти бисьёре медод ва ҳамеша назди Худо дуо 
мегуфт. 

3. Рӯзе, тақрибан соати нӯҳ, фариштаи Худоро ошкоро 
дар рӯъё дид, ки назди ӯ омада, гуфт: «Эй Корнилюс!» 

4. Ӯ бар вай нигариста ва ба ҳарос афтода, гуфт: «Ху- 
довандо, чӣ мефармоӣ?» Ба ҷавоби ӯ гуфт: «Дуоҳо ва сада- 
қоти ту дар ҳузури Худо зикр ёфтаанд; 

5. «Акнун ба Ёфо кас фиристода, Шимъӯнро, ки лақа- 
баш Петрус аст, даъват намо: 

6. «У назди Шимъӯн ном: даббоғе ки хонааш дар соҳили 
баҳр аст, меҳмон аст; ӯ бату хоҳад гуфт, ки туро чӣ бояд кард». 

7. Чун он фариштае ки бо Корнилюс суҳан гуфт, нопа- 
дид шуд, ӯ ду нафар аз навкарони ҳуд ва як сарбози пар- 
ҳезгорро, аз онҳое ки дар ҳизматаш буданд, даъват намуд 

8. Ва тамоми ҳодисаро ба онҳо нақл карда, онҳоро ба 
Ёфо фиристод. 


Рӯъоёи Петрус. 


9. Фардои он, ки онҳо роҳ паймуда, ба шаҳр наздик 
мешуданд, ІІетрус тақрибан соати шаш ба боми хона баро- 
мад, то ки дуо гӯяд. 

10. Дар он ҷо гурусна монда, хост чизе бихӯрад, ва ҳан- 
гоме ки барои ӯ муҳайё мекарданд, ҳолати бехудӣ ӯро фаро 
гирифт, 

11. Ва осмонро кушода дид, ва инак зарфе сӯи ӯ нозил 
мешуд, монанди суфраи калоне ки аз чор гӯшааш овезон 
ба замин мефуромада бошад; 

12. Дар доҳили он ҳар гуна чорвои замин, ҳайвоноти 
ваҳшӣ, ҳазандагон ва мурғони ҳаво буданд. 

13. Хитобе ба гӯшаш расид, ки мегуфт: «Эй Петрус, 
бархоста, забҳ кун ва бихӯр!» 

14. Аммо Петрус гуфт: «Ҳошо, Худовандо, зеро ки ҳар- 
гиз чизе ҳаром ё палид наҳӯрдаам». 

15. Бори дигар хитобе ба гӯшаш расид, ки мегуфт: «Он 
чи Худо пок кардааст, ту ҳаром нахон». 

16. Ин ҳодиса се бор такрор ёфт, ва он зарф ба осмон 
баромад. 


Фиристодагони Корнилюс назди Петрус. 


17. Чун Петрус бисьёр мутаҳайир шуда, фикр мекард, 
ки ин рӯъё чӣ маънӣ дошта бошад, фиристодагони Корнилюс 
ҳонаи Шимъӯнро суроғ карда, назди дарвозаи он омаданд 

18. Ва нидо карда, пурсиданд: «Оё Шимъӯне ки лақабаш 
Петрус аст, дар ин ҷост?» 

19. Дар сурате ки Петрус ҳанӯз дар бораи рӯъё андеша 
мекард, Рӯҳ ба ӯ гуфт: «Инак, се мард туро суроғ мекунанд; 

20. «Пас, барҳоста, фуруд ой ва ҳеҷ шубҳа накарда, 
ҳамроҳи онҳо бирав, зеро ки Ман онҳоро фиристодаам». 

21. Петрус назди одамоне ки аз ҷониби Корнилюс сӯи 
ӯ фиристода шуда буданд, фуромада, гуфт: «Манам он касе 
ки суроғ мекунед; ба чӣ кор омадаед?» 

22. Гуфтанд: «Корнилюси мирисад, ки марди некӯкор 
ва худотарс ва назди тамоми қавми яҳудӣ некном аст, аз 
фариштаи муқаддас фармон гирифтааст, ки туро ба хонаи 
худ даъват намояд ва суҳанонатро бишнавад». 


Петрус ба Қайсария меравад. 


23. Онҳоро ба хона таклиф карда, зиёфат дод, ва рӯзи 
дигар бархоста, ҳамроҳашон равона шуд, ва чанд нафар 
аз бародарон, ки аҳли Ёфо буданд, бо ӯ рафтанд. 

24. Фардои он ба Қайсария расиданд. Корнилюс, ки 
ҳешу табор ва дӯстони наздикашро даъват карда бул, ба 
онҳо интизорӣ дошт. 

25. Вақте ки Петрус дохили хона мешуд, Корнилюс ӯро 
пешвоз гирифт ва бар пойҳояш афтода, таъзим кард. 

26. Аммо Петрус ӯро ба по хезонда, гуфт: «Бархез, зеро 
ки ман низ инсон ҳастам». 

27. Бо ӯ сӯҳбаткунон ба хона даромада, дид, ки мардуми 
бисьёре ҷамъ омадаанд; 

28. Ба онҳо гуфт: «Шумо ҳуб медонед, ки ба яҳудӣ бо 
шахси бегона муошират доштан ё наздик шудан мамнӯъ аст, 
вале Худо ба ман дастур дод, ки ҳеҷ касро палид ё наҷис на- 
донам; 

29. «Бинобар ин, вақте ки даъват шудам, бечуну чаро 
омадам, ва акнун мепурсам: аз барои чӣ маро даъват наму- 
даед” 

30. Корнилюс гуфт: «Чор рӯз пеш аз ин ман то ҳамин 
соат рӯза доштам ва дар соати нӯҳум дар хонаи худ дуо ме- 
гуфтам, ки ногоҳ шахсе бо либоси нуронӣ пеши ман пайдо 


шуд 

31. «Ва гуфт: "Эй Корнилюс! Дуоҳои ту мустаҷоб шуд 
ва садақоти ту дар ҳузури Худо зикр ёфт; 

32. "Акнун ба Ёфо фиристода, Шимъӯнро, ки лақабаш 
Петрус аст, даъват намо: ӯ дар хонаи Шимъӯн ном даббоғе 
дар соҳили баҳр меҳмон аст; ӯ чун биёяд, бо ту сухан хоҳад 
ронд”. 

33. «Дарҳол назди ту фиристодам, ва ту ҳуб кардӣ, ки 
омадӣ; алҳол ҳамаамон дар ҳузури Худо ҳозирем, то ҳар он 
чиро, ки Худо ба ту фармудааст, бишнавем». 


Петрус дар хонаи Корнилюс ба халқҳо мавзиза менамояд. 


34. Петрус ба сухан оғоз карда, гуфт: «Акнун яқин до- 
нистам, ки Худо рӯйбинӣ надорад. 

35. «Ва аз ҳар қавм ҳар кӣ аз Ӯ тарсад ва аз рӯи адолат 
рафтор кунад, дар ҳузури Ӯ мақбул аст. 

36. «Ӯ каломи Худро ба банӣ-Исроил фиристода, ба ва- 
силаи Исои Масеҳ, ки Худованди ҳама аст, башорати сулҳу 
осоиштагӣ дод. 

37. «Шумо аз воқеае ки дар сар то сари Яҳудо рӯй дод, 
хабардор ҳастед, ки он баъд аз таъмиде ки Яҳьё мавъиза на- 
муд, аз Ҷалил оғоз шуда буд: 

38. «Исои Носириро Худо бо Рӯҳулқудс ва қуввати Худ 
тадҳин кард, ва Ӯ ба ҳама ҷо рафта, корҳои нек мекард ва ба 
ҳамаи онҳое ки дар қайди иблис буданд, шифо мебахшид, 
зеро ки Худо бо Ӯ буд; 

39. «Мо шоҳидони ҳамаи он корҳое ҳастем, ки Ӯ дар киш- 
вари яҳудиён ва дар Ерусалим ба ҷо овард, ва онҳо Ӯро ба 
салиб овехта, куштанд. 

40. «Худо Ӯро дар рӯзи сеюм эҳьё кард, ва Ӯро зоҳир 
СОХТ. 
41. «Аммо на бар тамоми қавм, балки ба шоҳидоне ки Худо 
пешакӣ баргузида буд, яъне ба моён, ки баъд аз эҳьё шуда- 
наш аз мурдагон, бо Ӯ ҳӯрдаем ва нӯшидаем, 

42. «Ва Ӯ ба мо фармуд, ки ба мардум мавъиза намоем 
ва шаҳодат диҳем, ки Худо Ӯро Довари зиндагон ва мурда- 
гон таъин кардааст. 

43. «ҒГамоми анбиё бар Ӯ шаҳодат медиҳанд, ки ҳар кӣ 
ба Ӯ имон оварад, ба василаи исми Ӯ гуноҳҳояш омурзида 
ҳоҳад шуд». 

44. Ин суханон ҳанӯз бар забони Петрус буд, ки Рӯҳул- 
қудс бар ҳамаи шунавандагони калом нозил шуд, 

45. Ва имондорони маҳтун, ки ҳамроҳи Петрус омада 
буданд, дар ҳайрат афтоданд, ки атои Рӯҳулқудс ба гайрия- 
ҳудиён низ ҷорӣ шудааст, 

46. Зеро шуниданд, ки онҳо ба забонҳо суҳан ронда, Ху- 
доро ҳамду сано меҳонанд. Он гоҳ Петрус гуфт: 

47. «Оё касе метавонад ба онҳое ки Рӯҳулқудсро мисли 
мо низ ёфтаанд, бо об таъмид гирифтанро манъ кунад?» 

48. Ва фармуд, ки онҳоро ба исми Исои Масеҳ таъмид 
диҳанд. Ва аз ӯ хоҳиш карданд, ки якчанд рӯз назди онҳо 
бимонад. 


БОБИ ЁЗДАҲУМ 


Петрус ба халқуо хизматгузорӣ намуданашро сафед мекунад. 


1. ҲАВВОРИЁН ва бародароне ки дар Яҳудо буданд, 
шуниданд, ки гайӣрияҳудиён низ каломи Худоро қабул кар- 


2. Вақте ки Петрус ба Ерусалим омад, махтунон бар вай 
таъна зада, 

3. Гуфтанд: «Назди мардуми номаҳтун рафта, бо онҳо 
хӯрок хӯрдаӣ». 

4. Вале Петрус ба ҳикояти муфассали ҳар он чи рӯй 
дода буд, шурӯъ намуда, гуфт: 

5. «Ман дар шаҳри Ёфо дуо мегуфтам ва дар ҳолати 
беҳудӣ рӯъёе дидам: зарфе нозил мешуд, мисли суфраи ка- 
лоне ки аз чор гӯшааш овезон аз осмон мефуромада бошад, 
ва инак он назди ман фуромад; 

6. «Чун ба оннигариста, дурустакак аз назар гузарондам, 
чорвои Замин, ҳайвоноти ваҳшӣ, хазандагон ва мурғони 
ҳаворо дидам, 

7. «Ва овозе ба гӯшам расид, ки мегуфт: "Эй Петрус, 
барҳоста, забҳ кун ва биҳӯр”. 

8. «Гуфтам: "Ҳошо, Худовандо, зеро ки ҳаргиз чизе 
ҳаром ё палид ба даҳон набурдаам”. 

9. «Бори дигар ҳитобе аз осмон ба ҷавобам даррасид, 
ки мегуфт: ”Он чи Худо пок кардааст, ту ҳаром нахон”. 

10. «Ин ҳодиса се бор такрор ёфт, ва ҳама чиз боз ба ос- 
мон баромад. 

11. «Ва инак, дар ҳамон лаҳза се марде ки аз Қайсария 
назди ман фиристора шуда буданд, ба ҳонае ки иқомат дош- 
там, расиданд, 

12. «Ва Рӯҳ ба ман гуфт, ки ҳеҷ шубҳа накарда, бо онҳо 
биравам; ин шаш бародар низ ҳамроҳи ман рафтанд, ва мо 
ба хонаи он шахс даромадем. 

13. «Вай бамо нақл кард, ки чӣ гуна дар хонаи худ фариш- 
таро дидааст, ки истота, ба вай гуфтааст: "Ба Ёфо фиристода, 
Шимъўнро, ки лақабаш Петрус аст, даъват намо, 

14. ”Ва ӯ ба ту суҳаноне бигӯяд, ки боиси наҷоти ту ва 
тамоми хонадони ту хоҳанд шуд”. 

15. «Вақте ки ба сухан оғоз кардам, Рӯҳулқудс бар онҳо 
нозил шуд, мисли он ки дар ибтидо бар мо нозил шуда буд. 

16. «Он гоҳ ба ёд овардам, ки Худованд гуфта буд: ”Яҳьё 
бо об таъмид медод, лекин шумо бо Рӯхулқудс таъмид хо- 
ҳед ёфт”. 

17. «Пас, модоме ки Худо ба онҳо ҳамон бахшоишро ато 
кардааст, ки ба мо ато кард, вақте ки ба Исои Масеҳи Худо- 
ванд имон овардем, ман кистам, ки тавонам ба Худо монеъ 
шавам?» 

18. Вақте ки инро шуниданд, ором шуданд ва Худоро 
ҳамду сано хонда, гуфтанд: «Дар ҳақиқат Худо ба гайрия- 
ҳудиён низ тавбаи ҳаётбахшро ато кардааст». 


Калисо дар Антиёхия. 


19. Дар ин миён ба сабаби таъқиботе ки баъд аз Истефанус 
ба амал омад, бисьёр касон пароканда шуда, то Финиқия 
ва Қаприс ва Антиёхия расиданд, ва онҳо каломро ба ҳеҷ кас, 
ғайр аз яхудиён, мавъиза намекарданд. 

20. Лекин баъзе аз онҳо, ки аз аҳли Қаприс ва Қурин 

буданд, ба Антиёхия расида, бо юнониён гуфтугӯй карданд 
ва аз Исои Худованд башорат доданд, 

21. Ва дасти Худованд бар онҳо буд, ва шумораи бузурге 
имон оварда, ба Худованд руҷӯъ карданд. 

22. Вақте ки овозаи ин ба гӯши аҳли калисои Ерусалим 
расид, Барнабборо ба Антиёҳия фиристоданд. 

23. Чун расид, файзи Худоро дида, шод шуд, ва ҳамаро 
насиҳат кард, ки аз самими қалб ба Худованд бичаспанд; 

24. Зеро ки ӯ марди некӯкор ва пур аз Рӯҳулқудс ва имон 
буд; ва мардуми бисьёре ба Худованд имон оварданд. 

25. Сонӣ Барнаббо барои ҷустуҷӯи Шоул ба Тарсус рафт 
ва ӯро ёфта, ба Антиёхия овард. 

26. Тамоми сол онҳо дар калисо ҷамъ мешуданд ва мар- 
думи бисьёрро таълим медоданд, ва шогирдон аввалин бор 
дар Антиёхия масеҳӣ номида шуданд. 


Калисои Антиёхия ба бародароне ки дар Ерусалим буданд, 
Мадад мерасонад. 


27. Ва воқеъ шуд дар он айём, ки якчанд анбиё аз Еру- 
салим ба Антиёхия омаданд. 

28. Яке аз онҳо, ки Оғобус ном дошт, бархост ва аз Рӯҳ 
илҳом ёфта, пешгӯӣ кард, ки дар тамоми ҷаҳон қаҳтии сахте 
рӯй хоҳад дод; он дар замони қайсар Клавдиюс рӯй дод; 

29. Он гоҳ шогирдон қарор доданд, ки ҳар яке алоқадри 
дороии худ ионате барои бародарони сокини Яҳудо равона 
кунад; 

30. Ҳамин тавр ҳам карданд, ва онро ба василаи Барнаббо 
ва Шоул ба пирон фиристоданд. 


БОБИ ДУВОЗДАҲУМ 


Таьъқиботи пануум дар подшоҳии Ҳиродуси Ағрипоси 1. 
Ҳабс шудани Петрус. 


1. ДАР он замон подшоҳ Ҳиродус дасти тааддӣ бар баъзе 
аз аҳли калисо дароз кард, то ки онҳоро азоб диҳад. 

2. Ва Яъқуб, бародари Юҳанноро ба шамшер кушт; 

3. Чун дид, ки ин ба яҳудиён писанд афтод, 1Іетрусро 
низ дастгир кард, ки ин дар айёми иди фатир буд, 

4. Ва ӯро гирифта, ба зиндон андохт ва ба чор дастаи 

чоргонаи сарбозон супурд, ки ӯро посбонӣ кунанд, зеро ният 
дошт, ки баъд аз иди фисҳ ӯро назди қавм берун оварад. 


Дуои калисо дар бораи Петрус. 
Фариштаи Худо. 


5. Пас, Петрусро дар зиндон нигоҳ медоштанд, аммо 
аҳли калисо барои ӯ назди Худо пайваста дуо мегуфтанд. 

6. Дар ҳамон шабе ки Ҳиродус касди берун овардани 
ӯро дошт, Петрус, бастаи ду занҷир, дар миёни ду сарбоз 
ҳобида буд, ва дарбонон зиндонро посбонӣ мекарданд. 

7. Ва инак, фариштаи Худованд назди ӯ ҳозир шуд, 
ва рӯшноӣ дар он ҳона дураҳшид; ба паҳлуи Петрус зада, 
ӯро бедор кард ва гуфт: «Зуд барҳез». Дарҳол занҷирҳо аз 
дастҳояш афтод. 

8. Фаришта ба ӯ гуфт: «Камари худро бибанд ва кафш 
бар пой кун». Ва чунин кард. Сонӣ ба ӯ гуфт: «Ҷомаи худро 
бипӯш ва аз қафои ман биё». 

9. Берун омада, аз қафои вай равона шуд, ва надонист, 
ки он чи аз фаришта содир шуд, воқеист, балки гумон ме- 
кард, ки ин рӯъёест. 

10. Аз пеши посбонони аввал ва дуюм гузашта, ба дар- 
возаи оҳанине ки ба сӯи шаҳр мебурд, расиданд, ва он ҳуд 
аз худ пеши рӯи онҳо кушода шуд; онҳо берун рафта, аз як 
кӯча гузаштанд, ки ногаҳон фаришта аз пеши ӯ нопадид шуд. 

11. Петрус ба худ омада, гуфт: «Акнун яқин донистам, 
ки Худованд фариштаи Худро фиристода, маро аз дасти 
Ҳиродус ва аз он чи қавми яҳудӣ чашм доштанд, раҳо кард». 

І]2. Инро аз фикри худ гузаронда, ба ҳонаи Марьям, 
модари Юҳанно, ки лақабаш Марқӯс буд, омад, ки дар он 
ҷо касони бисьёре ҷамъ шуда, дуо мегуфтанд. 

13. Вақте ки дарвозаро кӯфт, Рудо ном канизе баромад, 
то ки воз кунад, 

14. Ва овози Петрусро шиноҳта, ба ҷои он ки дарвозаро 
кушояд, аз шодӣ ба ҳона давида даромад ва хабар дод, ки 
Петрус назди дарвоза истодааст. 

15. Ба вай гуфтанд: «Магар девона шудаӣ?» Аммо вай 
ба гапаш исрор кард. Гуфтанд: «Ин фариштаи ӯст». 

16. Аммо Петрус пайваста тақ-тақ мекард; вақте ки ку- 
шоданд, ӯро дида, дар ҳайрат афтоданд. 

17. Ӯ бо дасташ ишорат кард, ки Хомӯш бошанд, ва ба 
онҳо нақл кард, ки чӣ гуна Худованд ӯро аз зиндон берун 

овард; ва гуфт: «Инро ба Яъқуб ва ба бародарон ҳабар ди- 
ҳед». Сонӣ берун баромада, ба ҷои дигар рафт. 

18. Чун субҳ дамид, изтироби бузурге дар байни сарбо- 
зон афтод, ки Петрусро чӣ шуд, 

19. Ва Ҳиродус, чун ӯро талабида наёфт, посбононро 
истинтоқ карда, фармуд, ки онҳоро ба қатл расонанд, ва 
ҳудаш аз Яҳудо ба Қайсария рафта, дар он ҷо иқомат кард. 


Заволи Ҳиродус. 


20. Ҳиродус ба мардуми Сӯр ва Сидӯн бисьёр ҳашмгин 
буд, ва онҳо, маслиҳатро ба як ҷо монда, назди ӯ омаданд ва 
Блостусро, ки нозири ҳобгоҳи подшоҳ буд, ба тарафи худ 
кашида, талаби сулҳ карданд, чунки диёрашон аз кишвари 
подшоҳ асбоби маишат меёфт. 

21. Дар рӯзи таъиншуда Ҳиродус либоси шоҳона дар бар 
кард ва бар маснади ҳукумат нишаста, ба онҳо нутқ кард, 

22. Ва мардум нидо карда гуфтанд, ки ин овози Худост, 
на овози инсон. 

23. Лекин баногоҳ фариштаи Худованд ӯро зад, зеро 
ки ӯ Худоро ҷалол надод, ва кирмҳо ӯро ҳӯрданд, ва ӯ мурд. 

24. Аммо каломи Худо торафт бештар интишор меёфт. 

25. Барнаббо ва Шоул, баъд аз иҷрои ҳизматашон, аз 
Ерусалим баргаштанд, ва Юҳанноро, ки лақабаш Марқӯс 
буд, ҳамроҳи худ оварданд. 


БОБИ СЕЗДАҲУМ 


Рӯҳулқудс Павлус ва Барнабборо даъват менамояд. 


1. ДАР калисои Антиёҳия якчанд нафар анбиё ва муал- 
лимон буданд, чунончи: Барнаббо ва Шимъӯн, ки лақабаш 
Ниҷар буд, ва Лукюси Қуринӣ ва Маноҳим, ки бо тетрарх 
Ҳиродус дар як ҷо тарбият ёфта калон шуда буд, ва Шоул. 

2. Вақте ки онҳо ба ибодати Худованд ва рӯзадорӣ маш- 
ғул буданд, Рӯҳулқудс гуфт: «Барнаббо ва Шоулро аз баҳри 
коре ки барояш онҳоро даъват намудаам, ба Ман ҷудо ку- 
нед». 


Сафари якуми Павлус ба чазираи Қаприс. 


3. Баъд аз рӯза гирифтан ва дуо гуфтан даст бар сари 
онҳо гузоштанд ва онҳоро равона карданд. 

4. Онҳо, ки фиристодагони Рӯҳулқудс буданд, ба Салу- 
кия омаданд ва аз он ҷо бо киштӣ ба Қаприс рафтанд 

5. Ва вориди Саломис шуда, дар куништҳои яҳудиён 
каломи Худоро мавъиза карданд; Юҳанно низ мулозими онҳо 
буд. 


Муқобилияти Алимои чодугар. 


6. Чун тамоми ҷазираро то ба Пофус тай карданд, як 
ҷодугари яҳудиро ёфтанд, ки набии козиб буд ва Барюшаъ 
ном дошт; 

7. Ӯ бо волӣ Сарҷиюс Павлус ҳамнишин буд. Волӣ, ки 
марди бофаҳм буд, Барнаббо ва Шоулро даъват намуда, ҳост 
каломи Худоро бишнавад. 

8. Аммо Алимои чодугар, ки тарҷимаи номаш чунин 
аст, ба онҳо мухолифат карда, хост волиро аз имон овардан 
боздорад. 

9. Вале Шоул; ки Павлус низ ном дошт, аз Рӯҳулқудс 
пур шуда, ба ӯ назар дӯхт 

10. Ва гуфт: «Эй манбаи ҳар макру шарорат, эй фарзанди 
иблис ва душмани ҳама гуна адолат! Оё аз роҳи рости Худо- 
ванд баровардани мардумро бас намекунӣ? 

11. «Ҳоло дасти Худованд туро хоҳад зад, ва нобино гаш- 
та, нури офтобро то муддате нахоҳӣ дид». Ногаҳон дуньё 
дар назараш тираву тор шул, ва ӯ ба ҳар сӯ рӯ оварда, асо- 
каше меҷуст. 

І]2. Чун волӣ ин ҳодисаро дид, аз таълими Худованд 
мутаҳайир шуда, имон овард. 

13. Павлус ва ҳамроҳонаш ШПофусро тарк карда, бо 
киштӣ ба Пирҷаи Памфилия омаданд, аммо Юҳанно аз овмҳо 
ҷудо шуда, ба Ерусалим баргашт. 


Мавъизаи Павлус дар куништи Писидия. 


14. Онҳо аз Пирҷа гузашта, ба Антиёҳияи Писидия ра- 
сиданд ва рӯзи шанбе ба куништ даромада, нишастанд. 

15. Баъд аз қироати Таврот ва суҳафи анбиё, сардорони 
Куништ назди онҳо кас фиристода, гуфтанд: «Эй бародарони 
азиз! Агар каломи насиҳатомезе барои қавм дошта бошед, 
бигӯед». 

16. Павлус барҳоста ва бо дасташ ишора карда, гуфт: 
«Эй мардони исроилӣ ва худотарсон! Гӯш диҳед: 

17. «Худои қавми Исроил падарони моро баргузид ва ин 

қавмро, ҳангоме ки дар ғурбати замини Миср буданд, сарафроз 
кард, ва онҳоро бо бозуи зӯрманд аз он ҷо берун овард; 

18. «Қариб чиҳил сол онҳоро дар биёбон ғизо дод; 

19. «Ҳафт қавмро дар замини Канъон несту нобуд карда, 
заминашонро ҳамчун мерос ба онҳо тақсим кард, 

20. «Дар давоми тақрибан чорсаду панҷоҳ сол. Пас аз 
он, то замони Самуили набӣ, доваронро ба онҳо баҳшид; 

21. «Сонӣ барои худ подшоҳ талабиданд, ва Худо Шоул 
ибни Кисро аз сибти Биньёмин ба онҳо дод, ки муддати чи- 
ҳил сол салтанат ронд; 

22. «Вақте ки ӯро аз миён бардошт, Довудро бар онҳо 
подшоҳ таъин кард ва дар ҳаққи ӯ шаҳодат дода, гуфт: ”"До- 
вуд ибни Йисойро мувофиқи табъи дили Худ ёфтам, ки ӯ 
тамоми ҳостаи Маро ба ҷо хоҳад овард”. 

23. «Ин ҳамон касест, ки Худо аз насли ӯ, мувофиқи 
ваъдаи Худ, барои Исроил Наҷотдиҳандае, яъне Исоро ба 
миён овард; 

24. «Пеш аз омадани Ӯ Яҳьё ба тамоми қавми Исроил таъ- 
миди тавбаро мавъиза кард. 

25. «Чун Яҳьё ҳизмати худро анҷом дод, гуфт: ?Ман он 
касе ки шумо гумон мекунед, нестам; лекин баъд аз ман Касе 
меояд, ки ман сазовори он нестам, ки банди пойафзоли Ӯро 
воз кунам”. 

26. «Эй бародарон, эй фарзандони насли Иброҳим ва 
касоне ки аз байни шумо ҳудотарс ҳастанд! Каломи ин наҷот 
ба шумо фиристода шудааст. 

27. «Зеро ки сокинони Ерусалим ва сардорони онҳо Ӯро 
нашинохта ва маҳкум карда, гуфтаҳои анбиёро, ки ҳар рӯзи 
шанбе қироат мешавад, ба иҷро расонданд; 

28. «Ва гарчанде ки аз Ӯ ҳеҷ айби сазовори марг наёфта 
буданд, аз Пилотус ҳоҳиш карданд, ки Ӯро бикушад; 

29. «Пас аѓ он ки ҳар чизи дар бораи Ӯ навишташударо 
ба иҷро расонданд, Ӯро аз салиб фуроварда, ба қабр супур- 


анд. 

30. «Лекин Худо Ӯро аз мурдагон эҳьё кард, 

31. «ВаӮ рӯзҳои бисьёр ба касоне зоҳир шуд, ки ҳамроҳи 
Ӯ аз Ҷалил ба Ерусалим омада буданд ва ҳоло дар пеши қавм 
шоҳидони Ӯ мебошанд. 

32. «Мо ба шумо башорат медиҳем, ки Худо ваъдаеро; 
ки ба падарони мо дода буд, барои мо, фарзандони онҳо, ба 
иҷро расонда, Исоро эҳьё кард, 

33. «Чунон ки дар таронаи дуюми Забур навишта шу- 
дааст: "Ту Писари Ман ҳастӣ, Ман имрӯз Падари Ту шу- 
даам”. 

34. «Дар бораи он ки Ӯро аз мурдагон эҳьё кард, то ки 
дигар ба фано дучор нашавад, чунин гуфт: ”Марҳаматҳои 
боэътимоди Довудро ба шумо хоҳам баҳшид”. 

35. «Бинобар ин дар ҷои дигар низ мегӯяд: "Нахоҳӣ гу- 
зошт, ки Қуддуси Ту фаноро бубинад”. 

36. «Довуд дар замони ҳуд бо иродати Худо хизмат кар- 
па, вафот ёфт ва ба падарони худ пайваст ва фаноро дид; 

37. «Аммо Он Касе ки Худо Ӯро эҳьё кард, фаноро надид. 

38. «Пас, эй бародарон, ба шумо маълум бод, ки ба во- 
ситаи Ӯ ба шумо омурзиши гуноҳҳо эълон мешавад, 

39. Ва аз ҳар чизе ки ба василаи шариати Мусо сафед 
шуда натавонистед, ҳар имондор ба василаи Ӯ сафед хоҳад 
шуд. 

40. «Пас эҳтиёт бошед, мабодо он чи дар суҳафи анбиё 
гуфта шудааст, ба шумо рӯй диҳад: 

41. ?Эй мутанаффирон, бингаред ва тааҷҷуб намоед ва 

маҳв шавед, 

зеро ки Ман амалеро дар айёми шумо содир мена- 
моям, 

амале ки агар касе онро ба шумо нақл мекард, 
бовар намекардед?”». 

42. Вақте ки яҳудиён аз куништ баромаданд, гайрияҳу- 
диён хоҳиш карданд, ки рӯзи шанбеи оянда низ ин суҳанонро 
ба онҳо бигӯянд; 

43. Чун аҳли куништ пароканда шуданд, бисьёре аз яҳу- 
Диён ва онҳое ки чанде пеш дини яҳудиро қабул карда бу- 
данд, аз паи Павлус ва Барнаббо рафтанд, ва ин ду нафар 
ба онҳо сухан гуфта, тарғиб менамуданд, ки дар файзи Худо 
устувор бошанд. 

44. Рӯзи шанбеи дигар қариб тамоми аҳли шаҳр ҷамъ 
омаданд, то ки каломи Худоро бишнаванд; 

45. Вале чун яҳудиён издиҳоми мардумро диданд, аз 
ҳасад пур гаштанд ва куфр гуфта, ба суҳанони Павлус му- 
ҳолифат карданд. 


Павлус ва Барнаббо назди халқуо мераванд. 


46. Он гоҳ Павлус ва Барнаббо далер шуда, гуфтанд: 
«Воҷиб буд, ки каломи Худо аввал ба шумо мавъиза карда 

шавад, лекин азбаски шумо онро рад кардед ва худро шоис- 
таи ҳаёти ҷовидонӣ надонистед, бинобар ин мо ба гайрияҳу- 
диён рӯ меоварем; 

47. «Зеро ки Худованд ба мо чунин амр фармудааст: 

Гуро нури ҳалқҳо гардондам, 
то ки Ту то ақсои замин василаи наҷот бошӣ?”». 

48. Вақте ки гайрияҳудиён инро шуниданд, шод шуда, 
каломи Худованлро ҳамду сано ҳонданд, ва ҳамаи онҳое ки 
барои ҳаёти ҷовидонӣ пешакӣ таъин шула будант, имон 
оварданд, 

49. Ва каломи Худованд дар тамоми он сарзамин интишор 
ёфт. 
50. Яҳудиён занони диндору иззатманд ва акобири шаҳр- 
ро ба шӯр оварца, барои таъқиб кардани Павлус ва Барнаб- 
бо барангехтанд ва онҳоро аз он ноҳия ронданд. 

51. Аммо ин ду нафар, ғубори пойҳои худро бар онҳо 
афшонда, ба Иқуния равона шуданд, 

52. Ва шогирдон аз шодӣ ва Рӯҳулқудс пур шуданд. 


БОБИ ЧОРДАҲУМ 


Хизматгузорӣ дар Иқуния. 


І. ДАР Иқуния бо ҳам ба куништи яҳудиён даромада, 
тавре сухан гуфтанд, ки шумораи зиёде аз яҳудиён ва юно- 
ниён имон оварданд. 

2. Аммо яҳудиёне ки имон наоварда буданд, дилҳои 
гайрияҳудиёнро шӯронида, ба муқобили бародарон баран- 
геҳтанд. 

3. Муддати дарозе дар он ҷо монда, дар бораи Худованд 
далерона суҳан мегуфтанд, ва Ӯ ба каломи файзи Худ шаҳо- 
дат дода, ба василаи онҳо аломоту мӯъчизот ато мекард. 

4. Дар ин миён мардуми шаҳр ду тақсим шуданд, ки як 
қисмашон тарафдори яҳудиён ва қисми дигарашон тараф- 
дори ҳаввориён буданд. 

5. Вақте ки гайрияҳудиён ва яҳудиён бо сардорони ҳуд 
ба онҳо ҳуҷум оварданд, то ки онҳоро тамасхур ва сангсор 


кунанД; 

Хизматгузорӣ дар Дарба ва Лустра. 


6. Онҳо огоҳӣ ёфта, ба Лустра ва Дарба, шаҳрҳои Ле- 
кония ва атрофи он фирор карданд, 
7. Ва дар он чо башорат медоданд. 


Дар Лустра шифо ёфтани марде ки пойҳояш беуаракат буд. 


8. Дар Лустра марде нишаста буд, ки пойҳояш беҳа- 
ракат буд ва аз шиками модар ланг буда, ҳаргиз роҳ нарафта 
буд. 

9. Вай сухани Павлусро мешунид; Павлус ба вай ни- 
гарист ва чун дид, ки имон ба шифо дорад, 

10. Бо овози баланд ба вай гуфт: «Бар пойхои худ рост 
биист». Вай дарҳол ҷаста ҳесту ба роҳ рафтан даромад. 

11, Вақте ки мардум ин амали Їавлусро диданд, ово- 
зи хулро баланд карда, ба забони леконӣ гуфтанд: «Худоён 
ба сурати инсон назди мо фуромадаанд». 

12. Барнабборо Зевс ва Павлусро Ҳермис номиданд, 
зеро ки ӯ сарвари нотиқон буд. 

13. Коҳини маъбади Зевс, ки дар беруни шаҳр воқеъ 
буд; барзаговон ва тоҷҳои гул назди дарвозаи шаҳр овард 
ва меҳост бо якҷоягии мардум қурбонӣ кунад. 

14. Ҳамин ки ҳаввориён Барнаббо ва Павлус инро фаҳ- 
миданд, ҷомаҳои ҳудро дарронида, ба миёни мардум давида 
даромаданд ва фарьёд зада гуфтанд: 

15. «Эй мардон! Чаро чунин мекунед? Мо низ мисли шумо 
одамони ноқис ҳастем ва ба шумо башорат медиҳем, ки аз 
бутҳои ҳуд гашта, ба Худои Ҳай руҷӯъ намоед, ки Ӯ осмон 
ва замин ва баҳр ва он чиро, ки дар онҳост, офаридааст, 

16. «Ва дар наслҳои пешина ҳамаи ҳалқҳоро гузоштааст, 
ки мувофиқи тариқати худ рафтор кунанд, 

17. «Гарчанде ки ҳамеша бо некиҳояш аз вуҷуди Худ 
шаҳодат дода, ба мо аз осмон борон меборонад, фаслҳои бор- 

овар мебаҳшад, ба мо ғизо медиҳад ва дилҳои моро аз шод- 
монӣ пур мекунад». 

18. Бо ин суҳанон мардумро аз қурбонӣ кардан барояшон 
базӯр боздоштанд. 

І9. Дар ин миён аз Антиёҳия ва Иқуния яҳудиён расида 
омаданд ва мардумро барангехта, Павлусро сангсор карданд 
ва, ба гумони он ки мурдааст, аз шаҳр берун кашиданд. 

Павлус дар Дарба. 
Рафта дидани калисоуои барпошуда. 


20. Вақте ки шогирдон дар гирди ӯ ҷамъ омаданд, бар- 
хоста, ба шаҳр даромад ва фардои он бо Барнаббо сӯи Дарба 
равона шуд. 

21. Дар ин шаҳр низ башорат дода, шогирдони зиёде 
пайдо карданд ва боз ба Лустра, Иқуния ва Антиёхия ворид 
шуданд. 

22. Ва дилҳои шогирдонро тақвият дода, панд мегуфтанд, 
ки ?дар имон устувор бошед, зеро ки мо бояд бо мусибатҳои 
бисъёр доҳили Малакути Худо гардем”. 


Таѕин кардани пирон дар уар калисо. 
Баргаштан ба Антиёхия. 


23. Дар ҳар калисо барои онҳо пиронро таъин карданд 
ва бо дуо ва рӯза онҳоро ба Худованде ки ба Ӯ имон оварда 
буданд, супурданд. 

24. Аз Писидия гузашта, ба Памфилия омаданд 

25. Ва дар Пирҷа каломи Худовандро мавъиза намуда, 
ба Аттолия фуромаданд; 

26. Боз ба киштӣ савор шуда, ба Антиёхия рафтанд, ки 
дар ҳамон ҷо онҳо, ба хотири хизмате ки ба ҷо оварданд, ба 
файзи Худо супурда шуда буданд. 

27. Чун расиданд, аҳли калисоро ҷамъ оварда, аз он чи 
Худо бо онҳо ба амал оварда буд ва чӣ гуна Ӯ дарвозаи имон- 
ро ба рӯи гайрияҳудиён кушода буд, нақл карданд; 

28. Ва муддати дарозе дар он ҷо бо шогирдон монданд. 


БОБИ ПОНЗДАҲУМ 


Ҷамѕомад дарї Ерусалим. 
Масѕалаи хатна. 


І. БАЪЗЕ касон аз Яҳудо омада ва бародаронро таъ- 
лим дода, мегуфтанд: «Агар мувофиҳи оини Мусо махтун 
нашавед, наҷот ёфта наметавонед». 

2. Пас аз он ки Павлус ва Барнаббо бо онҳо мунозира 
ва мубоҳисаи бисьёре карданд, қарор дода шуд, ки Павлус 
ва Барнаббо ва чанд нафари дигар аз онҳо барои ҳалли ин 
масъала назди ҳаввориён ва пирон ба Ерусалим бираванд. 

3. Аҳли калисо онҳоро гуселониданд, ва ҳангоме ки онҳо 
аз Финиқия ва Сомария мегузаштанд, имон овардани ғай- 
рияҳудиёнро ҳикоят карданд, ва ин хабар ҳамаи бародарон- 
ро бағоят шод гардонд. 

4. Чун ба Ерусалим расиданд, аҳли калисо, ҳаввориён 
ва пирон онҳоро пазироӣ карданд, ва онҳо аз он чи Худо бо 
онҳо ба амал оварда буд, нақл карданд. 

5. Баъзе аз фарисиён, ки имон оварда буданд, бархоста, 
гуфтанд, ки онҳоро бояд хатна карда, амр фармоянд, ки ша- 
риати Мусоро риоя кунанд. 

6. Ҳаввориён ва пирон ҷамъ шуданд, то ки ин масъаларо 
муҳокима намоянд. 

7. Баъд аз муҳокимаи бисьёр Петрус бархоста, ба онҳо 
гуфт: «Эй бародарон! Шумо медонед, ки аз рӯзҳои аввал 
Худо аз миёни ҳамаи мо маро баргузид, то ки гайрияҳудиён 
каломи Инҷилро аз забони ман бишнававд ва имон оваранд; 

8. «Худои Орифулқалб ба онҳо бо чунин васила шаҳодат 
дод, ки Рӯҳулқудсро ба онҳо низ бахшид, чунон ки ба мо 
бахшидааст, 

9. «Ва дар байни мо ва онҳо ҳеҷ фарқе нагузошта, дил- 
ҳои онҳоро бо имон пок сохт. 

10. «Пас чаро акнун Худоро озмуда, бар гардани шогир- 
Дон юғе меандозед, ки онро ҳам падарони мо ва ҳам мо бар- 
дошта натавониста будем? 

11. «Лекин мо ба файзи Исои Масеҳи Худованд эътиқод 
дорем ва наҷот меёбем, ҳамчунон ки онҳо ни». 

12. Он гоҳ тамоми аҳли маҷлис сокит шуда, ба ҳикояти 
Барнаббо ва Павлус дар бораи аломоту мӯъҷизоте ки Худо 
дар миёни гайрияҳудиён ба василаи онҳо ба амал оварда 
буд, гӯш доданд. 

13. Ҳамин ки нутқи онҳо ба охир расид, Яъқуб ба суҳан 
оғоз карда, гуфт: «Эй бародарон! Ба ман гӯш диҳед: 

14. «Шимъӯн фаҳмонда дод, ки чӣ гуна Худо аввал ба 
гайрияҳудиён назар андохт, то ки аз миёни онҳо қавме ба 
исми Худ бигирад; 

15. «Гуфтаҳои анбиё низ ба ин мутобиқ аст, чунон ки 
навишта шудааст: 

16. "Баъд аз ин руҷӯъ намуда, хаймаи Довудро, 

ки фурӯ ғалтидааст, 
аз нав барқарор мекунам ва харобаҳои онро обод 
мегардонам ва барпо менамоям, 

17. "То ки бақияи мардум ва ҳамаи халқҳое ки исми Ман 
дар байни онҳо хонда мешавад, толиби Худованд гарданд, 
мегӯяд Худованде ки ҳамаи инро ба амал меоварад”. 

18. «Ба Худо ҳамаи корҳояш абадан маълум аст. 


Халқҳо ба Таврот тобеъ нестанд. 


19. «Пас, фикри ман ин аст, ки касонеро, ки аз миёни 
ҳалқҳо ба Худо руҷӯъ менамоянд, ба душворӣ наандозем, 
20. «Балки ба онҳо фақат дастуре бинависем, ки аз на- 
ҷосати бутҳо, аз зино, аз гӯшти ҳайвоноти буғишуда ва аз 
хун парҳез кунанд; 
21. «Зеро ки Мусо аз наслҳои қадим дар ҳамаи шаҳрҳо 
воизони худро дорад, ва дар куништҳо ҳар рӯзи шанбе қи- 
роат мешавад. 
22. Он гоҳ ҳаввориён ва пирон бо тамоми аҳли калисо 
ба қароре омаданд, ки чанд касро аз миёни худ интихоб 
карда, ҳамроҳи Павлус ва Барнаббо ба Антиёхия фиристо- 
нанд; онҳо Яҳудоро, ки лақабаш Барсаббо буд, ва Силоро 
интихоб карданд, ки ин ду нафар аз пешвоёни бародарон 
буданд; 
23. Ва номае ба ин мазмун навишта, ба дасти онҳо супур- 
данд: 
«Ҳаввориён ва пирон ва бародарон 
ба бародароне ки аз байни гайрияҳудиён дар Антиё- 
ҲИЯ, 
Сурия ва Қилиқия ҳастанд, салом мерасонанд. 
24. “Чун шунидем, ки аз миёни мо баъзе касон шуморо бо 
суханони худ мушавваш 
соҳтаанд ва дилҳои шуморо ба шакку шубҳа андох- 
таанд ва гуфтаанд, 
ки ?бояд хатна кунед ва шариатро риоя намоед”, 
ва ҳол он ки мо ба онҳо чунин дастуре надодаем, 
25. « Бинобар ин мо якдилона ба қароре омадем, 
ки чанд нафарро интихоб намуда, 
назди шумо равона кунем, 
ҳамроҳи азизони худ Барнаббо ва ІЇавлус, 

26. «Ки ҷонҳои худро аз барои исми Худованди мо Исси 
Масеҳ нисор кардаанд. 

27. «Пас, Яҳудо ва Силоро фиристодаем, 
ки онҳо низ ҳамин чизҳоро ба шумо даҳанакӣ баён 
хоханд кард. 

28.«Зеро ки Рӯҳулқудс ва мо савоб дидем, 
ки ба зиммаи шумо боре нагузорем, ҷуз воҷиботи 
зерин: 
29.«Аз қурбониҳои бутҳо, аз ҳун, 
аз гӯшти ҳайвоноти буғишуда ва аз зино парҳез ку- 
нед; 
ҳар гоҳ аз ин чизҳо ҳудро нигоҳ доред, кори хубе 
мекунед. 
Саломат бошед». 
30. Вақте ки фиристодагон ба Антиёхия омаданд, мар- 
думро ҷамъ карда, номаро супурданд. 
31. Онро ҳонда, аз мазмуни тасаллибахшаш шодмон 
шуданд. 
32. Яҳудо ва Сило, ки низ набӣ буданд, бародаронро бо 
суханони бисьёр насиҳат ва тақвият доданд. 
33. Баъд аз он ки муддате дар он ҷо монданд, бародарон 
онҳоро ба саломатӣ назди ҳаввориён равона карданд; 
34. Вале Сило дар он ҷо монданӣ шуд. 
35. Павлус ва Барнаббо дар Антиёхия иқомат намуда, 
бо ҳамроҳии бисьёр касони дигар каломи Худовандро таълим 
ва башорат медоданд. 


Сафари дуюми Павлус. 
Ҷудоӣ аз Барнаббо. 


36. Чун якчанд рӯз гузашт, Павлус ба Барнаббо гуфт: 
«Акнун гашта равем ва дар ҳар шаҳре ки каломи Худовандро 
мавъиза карла будем, бародарони худро бубинем, ки аҳво- 
лашон чӣ гуна аст». 

37. Барнаббо меҳост Юҳанноро, ки лақабаш Марқӯс 
буд, ҳамроҳашон бибаранд, 

38. Аммо Павлус салоҳ надонист, ки шахсеро, ки дар 
Памфилия аз онҳо ҷудо шуда, дар корашон то ба охир ҳам- 
роҳӣ накарда буд, бо худ бибаранд. 

39. Ба ин сабаб низое ба миён омада, то ба ҳадде расид, 
ки онҳо аз якдигар чудо шуданд, ва Барнаббо Марқӯсро 
ҳамроҳи худ гирифта, бо киштӣ ба Қаприс рафт, 

40. Ва Павлус барои худ Силоро интиҳоб кард, ва ҳа- 
мин ки бародарон ӯро ба файзи Худо супурданд, рӯ ба сафар 
ниҳод 

41. Ва ба Сурия ва Қилиқия гузашта, калисоҳоро тақвият 
мекард. 

Павлус дар Осиёи Сағир. Тимотиюс. 


І. БА Дарба ва Лустра омад. Ва инак, Тимотиюс ном 
шогирде дар он ҷо буд, ки модараш яҳудизани имондор, 
лекин падараш юнонӣ буд, 

2. Ва бародарони сокини Лустра ва Иқуния ӯро таъриф 
мекарданд. 

3. Павлус майл дошт ӯро ҳамроҳи ҳуд бибарад, ва ӯро 
гирифта, ба ҳотири яҳудиёне ки дар он ноҳия буданд, хатна 
кард, зеро ки ҳама падарашро мешинохтанд, ки вай юнонӣ 
буд. 

4. Онҳо дар ҳар шаҳре ки мегаштанд, дастурҳоеро, ки 
ҳаввориён ва пирон дар Ерусалим қарор дода буданд, ба 
онҳо месупурданд, то ки аз рӯи он дастурҳо амал кунанд. 

5. Калисоҳо дар имон мустаҳкам мешуданд, ва шумо- 
раашон рӯз ба рӯз меафзуд. 


Павлус дар Трӯос. 
Рӯуулқудс идора мекунад. 


6. Вақте ки аз Фриҷия ва кишвари Ғалотия мегузаштанд, 
Рӯҳулқудс онҳоро нагузошт, ки каломро дар вилояти Осиё 
мавъиза намоянд. 

7. Ба Мисия расида, аз он ҷо ба Битуния рафтанӣ шу- 
данд, лекин Рӯҳ ба онҳо иҷозат надод. 

8. Он гоҳ аз Мисия гузашта, ба Трӯос фуромаданд. 

9. Ҳамон шаб ба ІІавлус рӯъёе аён шуд, ки инак шаҳсе 
аз аҳли Мақдуния назди ӯ истода буд ва илтимос карда, ме- 
гуфт: «Ба Мақдуния омада, ба мо мадад расон». 

І0. Ҳамин ки ӯ ин рӯъёро дид, мо дарҳол ба Мақдуния 
рафтанӣ шудем, зеро яқин донистем, ки Худованд моро даъ- 
ват намудааст, ки дар он ҷо башорат диҳем. 

1. Аз Трӯос бо киштӣ рафта, рост ба Сомӯтрокӣ раси- 
дем ва рӯзи дигар ба Ниёпӯлис равона шудем; 


Павлус ва Сило дар Филип. 


12. Аз он ҷо ба Филиппӣ рафтем, ки шаҳри аввали вилоя- 
ти Мақдуния, қасабаи муҳоҷирнишин буд; дар он шаҳр як- 
чанд рӯз истодем. 

13. Рӯзи шанбе аз шаҳр берун шуда, дар соҳили дарьё, 
ки он ҷо одатан ибодатгоҳ буд, нишастем ва бо заноне ки 
дар он ҷо ҷамъ омада буданд, гуфтугӯ кардем. 


Имон овардани Лидия. 


14. Лидия ном занаки худопарасти арғувонфурӯш, ки 
аз шаҳри Тиётира буд, гуфтугӯи моро гӯш мекард; Худованд 
дили ӯро кушода буд, то ки суҳанони ІЇ[авлусро бишнавад. 

15. Вақте ки ӯ ва аҳли байташ таъмид гирифтанд, ҳо- 
ҳиш карда, гуфт: «Агар шумо яқин дониста бошед, ки ман 
ба Худованд имон овардаам, ба ҳонаи ман омада, иқомат 
кунед». Ӯ он қадар исрор кард, ки мо розӣ шудем. 


Берун кардани рӯҳи ғайбгӯй. 
Задани Павлус ва Сило. 


16. Як рӯз, ки мо ба ибодатгоҳ мерафтем, ба мо канизе 
воҳӯрд, ки рӯҳи ғайбгӯй дошт ва аз ғайбгӯӣ ба оғоёни худ 
даромади калоне меовард. 

17. Вай аз қафон мо ва ІЇавлус омада, фарьёд зад, ки 
ин одамон бандагони Худои "Таолоянд ва роҳи наҷотро ба 
мо ҳабар медиҳанд. 

18. Азбаски чандин рӯз вай ҳамин тавр рафтор кард, 
Павлус дарғазаб шуд ва ба вай рӯ гардонда, ба он рӯҳ гуфт: 
«Ба исми Исои Масеҳ туро амр мефармоям, ки аз вай берун 
баро». Ва дарҳол аз вай берун омад. 

І9. Чун оғоёни вай диданд, ки умеди даромадашон аз 
даст рафт, Павлус ва Силоро дастгир карда, ба майдони 
шаҳр назди сардорон кашида бурданд; 

20. Вақте ки онҳоро назди волиён оварданд, гуфтанд: 
«Ин одамон, ки яҳудӣ ҳастанд, шаҳри моро ба шӯр овардаанд 

21. «Ва расму таомулеро мавъиза мекунанд, ки қабул кар- 
Дан ва ба ҷо овардани он ба мо, румиён, чоиз нест». 

22. Мардум низ бар онҳо қиём карданд, ва волиён ҷома- 
ҳои онҳоро канда партофта, фармуданд, ки онҳоро калтакко- 
рӣ кунанд; 

23. Пас аз задани шаттаи бисьёр, онҳоро дар зиндон ан- 
дохтанд ва ба зиндонбон амр фармуданд, ки онҳоро дуруста- 
как нигаҳбонӣ кунад; 

24. Чун вай ин тавр амре гирифт, онҳоро дар зиндони 
дохилӣ маҳбус кард ва ба пойҳошон кунда зад. 

Имон овардани зиндонбон дар Филипиӣ. 


25. Дар қарибии нисфи шаб Павлус ва Сило дуо гуфта, 
Худоро ҳамду сано мехонданд, ва бандиён онҳоро мешуни- 
данд. 

26. Ногаҳон заминҷунбии азиме рӯй дод, то ба ҳадде ки 
таҳкурсии зиндон ба ларза даромад; дарҳол ҳамаи дарҳо 
кушода шуд, ва ҳама завлонаҳо ба замин афтод. 

27. Зиндонбон бедор шуда, дарҳои зиндонро кушода дид 
ва шамшери ҳудро кашида, мехост ҳудро бикушад, ба гу- 
мони он ки бандиён гуреҳта рафтаанд. 

28. Аммо Павлус бо овози баланд гуфт: «Ба ҳуд осебе на- 
расон, зеро ки ҳамаи мо дар ин ҷо ҳастем». 

29. Зиндонбон чароғе талаб карда, ба дарун давида да- 
ромад ва ларзон шуда, пеши пои Павлус ва Сило афтод; 

30. Сонӣ онҳоро берун оварда, гуфт: «Эй оғоён! Чӣ бояд 
бикунам, то ки наҷот ёбам?» 

31. Гуфтанд: «Ба Исои Масеҳи Худованд имон овар, 
ва ту бо аҳли байти ҳуд наҷот хоҳӣ ёфт». 

32. Он гоҳ каломи Худовандро ба вай ва тамоми аҳли 
байташ мавъиза карданд. 

33. Дар ҳамон соати шаб зиндонбон онҳоро берун овар- 
да, захмҳошонро шуст, ва фавран худаш ва тамоми аҳли 
байташ таъмид гирифтанд, 

34. Ва онҳоро ба хонаи худ оварда, дар пешашон хўрок 
монд, ва бо тамоми аҳли байти ҳуд шод шуд, ки ба Худо 
имон овард. 


Павлус намехоҳад пинҳонӣ биравад. 


35. Вақте ки субҳ дамид, волиён мулозимонро фирис- 
тоДанд, ки бигӯянд: «Он шахсонро ҷавоб деҳ». 

36. Зиндонбон инро ба Павлус хабар дода, гуфт: «Во- 
лиён кас фиристодаанд, ки шуморо ҷавоб диҳам; пас, берун 
омада, ба саломатӣ биравед». 

37. Вале Павлус ба онҳо гуфт: «Моро, ки румӣ ҳастем, 
бе муҳокима дар пеши назари тамоми мардум калтаккорӣ 
карда, дар зиндон андохтанд, ва акнун мехоҳанд пинҳонӣ 
ҷавоб диҳанд? Не, бигзор ҳудашон омада, моро берун оваранд». 

38. Мулозимон ин суханонро ба волиён расонданд, ва 
чун шуниданд, ки румӣ ҳастанд, ба ҳарос афтоданд 

39. Ва омада, аз онҳо узр пурсиданд ва берун оварда, 
хоҳиш карданд, ки аз шаҳр бираванд. 


328 АЪМОЛ 16, 17 


40. Онҳо аз зиндон берун омада, ба хонаи Лидия ши- 
тофтанд ва бо бародарон вохӯрда ва онҳоро насиҳат карда, 
равона шуданд. 


БОБИ ҲАФДАҲУМ 


Барпо шудани калисо дар Таслӯникӣ. 


І. АЗ Амфипӯлис ва Аполония гузашта, ба Таслӯникӣ 
омаданд, ки дар он ҷо куништи яҳудиён буд. 

2. Павлус, аз рӯи одати худ, назди онҳо дохил шуд, ва 
се рӯзи шанбе бо онҳо аз Навиштаҳо гуфтугӯ мекард 

3. Ва ошкор карда ва исбот намуда, мегуфт, ки лозим 
буд Масеҳ азобу уқубат кашад ва аз мурдагон эҳьё шавад, 
ва Ҳамин Исо, ки ман Ӯро ба шумо мавъиза мекунам, Масеҳ 
аст. 

4. Баъзе аз онҳо ва ҳамчунин бисьёре аз юнониҳои ҳу- 
дотарс ва шумораи зиёде аз занони ашроф имон оварданд ва 
ба Павлус ва Сило ҳамроҳ шуданд. 


Ба шӯр омадани яхудиён дар Таслӯникӣ. 


5. Аммо яҳудиёне ки имон наоварда буданд, ҳасад бур- 
данд ва чанд нафар нобакоронро аз бозор гирифта, издиҳоме 
ҷамъ карданд ва шаҳрро ба шӯр оварданд ва ба ҳонаи Ёсӯн 
тоҳта, Ҳҳостанд онҳоро назди ҷамоат берун оваранд. 

6. Чун онҳоро наёфтанд, Ёсӯн ва чанд нафар бародарон- 
ро назди сардорони шаҳр кашиданд ва дод зада мегуфтанд, 
ки онҳое ки тамоми оламро зеру забар карданд, ба ин ҷо низ 
омадаанд, 

7. Ва Ёсӯн онҳоро пазироӣ кардааст, ва ҳамаи онҳо бар 
хилофи фармоишоти қайсар амал мекунанд ва шахси дигарро, 
ки Исо ном дорад, подшоҳ медонанд. 

8. Аз шунидани ин суҳанон мардум ва сардорони шаҳр 
ба ташвиш афтоданд, 

9. Ва аз Ёсӯн ва дигарон замонат гирифта, онҳоро ҷа- 
воб доданд. 


Павлус ва Сило дар Бифил. 


10. Бародарон фавран Павлус ва Силоро шабона ба Би- 
рия равона карданд, ва онҳо ба он ҷо расида, ба куништи 
яҳудиён даромаданд. 

11. Яҳудиёни он ҷо назар ба аҳли Таслӯникӣ равшанфикр- 
тар буданд: бо иштиёқи комил каломро гӯш мекарданд ва 
ҳар рӯз Навиштаҳоро санҷида мебаромаданд, то бидонанд, 
ки оё дар ҳақиқат ҳамин тавр аст ё не; 

12. Бисьёре аз онҳо, ҳам аз занони ашрофи юнонӣ ва 
ҳам шумораи зиёде аз мардон имон оварданд. 

13. Лекин чун яҳудиёни Таслӯникӣ фаҳмиданд, ки ІІав- 
лус дар Бирия низ каломи Худоро мавъиза намудааст, ба 
он ҷо омада, мардумро ба шӯр оварданд. 

14. Дарҳол бародарон ІЇ[авлусро сӯи баҳр равона карданд, 
вале Сило ва Тимотиюс дар он ҷо монданд. 


Павлус дар Атино. 


15. Ҳамроҳони Павлус ӯро то Атино гуселониданд, ва 
ӯ ба онҳо фармуд, ки гашта рафта, ҳар чи зудтар Сило ва 
Тимотиюсро назди ӯ равона кунанд. 

16. Ҳангоме ки Павлус дар Атино ба онҳо интизорӣ дошт, 
чун дид, ки ин шаҳр аз бутҳо пур аст, рӯҳаш дар дарунаш 
музтариб шуд. 

17. Бинобар ин дар куништ бо яхудиён ва худотарсон ва 
дар бозор ҳар рӯз бо ҳар кӣ вомехӯрд, гуфтугӯ мекард. 

18. Баъзе аз файласуфони эпикурӣ ва истоӣ бо ӯ мунозира 
мекарданд; як хелашон мегуфтанд: ?Ин лаққӣ чӣ мехоҳад 
бигӯяд?”?; дигарҳо мегуфтанд: ?Зоҳиран, ӯ худоҳои бегонаро 
мавъиза мекунад”; зеро ки ӯ ба онҳо аз Исо ва эҳьё башорат 
медод. 

19. Ӯро дастгир карда, ба Арьюпогус, ки кӯҳи доварон 
аст, оварданд ва гуфтанд: «Оё мумкин аст мо бидонем, ки ин 
тариқати наве ки ту мавъиза меғамоӣ, чист? 

20. «Азбаски суханонат ба гӯши мо аҷиб мерасад, бино- 
бар ин меҳоҳем бидонем, ки онҳо чӣ маъно доранд». 

21. Зеро ки тамоми аҳли Атино ва аҷнабиёни сокини он 
ҷо вақти худро аз ҳама зиёдтар дар гуфтану шунидани ягон 
гапи тоза мегузаронданд. 


Мавъизаи Павлус дар Арьюпогуси Атино. 


22. Он гоҳ Павлус дар миёнаҷои Арьюпогус истода, гуфт: 
«Эй мардони Атино! Шуморо аз ҳар ҷиҳат бисьёр диндор ёф- 
таам; 

23. «Зеро ки, чун гаштгузор карда, ибодатгоҳҳои шуморо 
аз назар мегузаронцам, мазбаҳе дидам, ки бар он навишта 

шудааст: "Ба Худои ношинос”. Пас, Ҳамонро, ки шумо ме- 
парастед, вале намешиносед, ман ба шумо мавъиза менамоям: 

24. «Худое ки олам ва тамоми мавҷудоти онро офаридааст, 
Худованци осмону замин аст ва дар маъбадҳои сохтаи дасти 
инсон сокин нест 

25. «Ва ба ҳизмати дастҳои одамӣ эҳтиёҷ надорад, зеро 
ки Худаш ҳаёт ва нафас ва ҳар чизро ба ҳама мебахшад; 

26. «Ҳамаи қавмҳои насли одамизодро Ӯ аз як хун ба 
вуҷуд овардааст, то ки бар тамоми рӯи замин сокин шаванд, 
ва барои сукунати онҳо мӯҳлатҳо ва ҳудуди муайяне пешакӣ 
муқаррар кардааст, 

27. «Ғо ки онҳо Худоро ҷустучӯ кунанд ва, шояд Ӯро 
ёбем гӯён, кӯр-кӯрона даст-даст карда нагарданд, гарчанде 
ки Ӯ аз ҳеҷ яке аз мо дур нест: 

28. «Зеро ки мо дар Ӯ зиндагӣ ва ҳаракат мекунем ва ву- 
ҷуд дорем, чунон ки баъзе аз шоирони шумо низ гуфтаанд: 
?Мо фарзандони Ӯ ҳастем”. 

29. «Пас, модоме ки ҳамаи мо фарзандони Худо ҳастем, 
набояд гумон кунем, ки Илоҳият монанд аст ба тилло ё нуқ- 
ра ё санге ки аз санъат ва хаёли инсон сурате гирифтааст. 

30. «Хуллас, ҳоло Худо аз замонҳои ҷаҳолат сарфи назар 
карда, дар ҳар ҷо ба ҳамаи одамон амр мефармояд, ки тавба 
кунанд; 

31. «Зеро ки Ӯ рӯзеро муқаррар намудааст, ки аҳли ҷа- 
ҳонро ба василаи Марде ки баргузидаи Ӯст, аз рӯи инсоф до- 
варӣ кунад, ва барои он ки инро ба ҳама исбот намояд, Ӯро 
аз мурдагон эҳьё кард». 

32. Вақте ки зикри эҳьёи мурдагонро шуниданд, баъзе 
касон тамасхур карданд ва баъзеи дигарон гуфтанд: «Дар 
ин бора дафъаи дигар ба сухани ту гӯш хоҳем дод». 

33. Бо ҳамин, Павлус аз миёни онҳо берун омад. 

34. Вале якчанд кас ба ӯ ҳамроҳ шуда, имон оварданд; 
дар байни онҳо Диёнисиюси арьюпогӣ ва Домарис ном зане 
ва дигарон буданд. 


БОБИ ҲАЖДАҲУМ 


Павлус дар Қӯринтус. 


І. БАЪД аз ин Павлус Атиноро тарк карда, ба Қӯрин- 
тус омад. 

2. Дар он ҷо Акило ном марди яҳудӣ, ки зодгоҳаш Пон- 
тус буда, ба қарибӣ бо ҳамсараш ІІрискила аз Итолия омада 
буд, -- зеро Клавдиюс фармон дода буд, ки ҳамаи яҳудиён 
аз Рум бираванд, -- ва Павлус бо онҳо шиносой пайдо кард 
ва назди онҳо омад, 

3. Ва азбаски монанди онҳо ҳунари хаймадуӯзӣ дошт, 
назди онҳо монда, ба кор машғул шуд. 


Барпо шудани калисо дар Қӯринтус. 


4. Ҳар рӯзи шанбе ӯ дар куништ сухан ронда, саъю 
кӯшиш менамуд, ки яҳудиён ва юнониёнро мӯътақид гардо- 
над. 

5. Вақте ки Сило ва Тимотиюс аз Мақдуния омаданд, 
Павлус аз Рӯҳ илҳом ёфта, ба яҳудиён шаҳодат додан гирифт, 
ки Исо Масеҳ аст. 

6. Аммо азбаски онҳо муҳолифат ва бадзабонӣ мекар- 
данд, домани худро бар онҳо афшонда, гуфт: «Хунатон ба 
гарданатон; ман аз он мубарро ҳастам; минбаъд назди ғай- 
рияҳудиён ҳоҳам рафт». 

7. Аз он ҷо рафта, назди Юстус ном шаҳси ҳудотарсе 
омад, ки ҳонаи вай дар шафати куништ буд. 

8. Криспус, ки сардори куништ буд, бо тамоми аҳли бай- 
таш ба Худованд имон овард, ва бисьёре аз қӯринтиён, чун 
шуниданд, имон оварданд ва таъмид гирифтанд. 

9. Худованд як шаб дар рӯъё ба Павлус гуфт: «Натарс, 
балки суҳан бигӯ ва хомӯш набош, 

10. «Зеро ки Ман бо ту ҳастам, ва ҳеҷ кас ба ту осебе на- 
ҳоҳад расонд; чунки Ман дар ин шаҳр мардуми бисьёре до- 
рам». 

11. Ба ин сабаб ӯ як солу шаш моҳ дар он ҷо монда, ка- 
ломи Худоро ба онҳо таълим дод. 


Ғолиюни бомулохиза. 


12. Дар ин миён, вақте ки Ғолиюн волии Оҳоия буд, 
яҳудиён якдил шуда, ба Павлус ҳуҷум карданд ва ӯро ба 
маҳкама кашида оварданд 

13. Ва гуфтанд: «Ин шахс мардумро иғво медиҳад, Ки 
ибодати Худоро бар ҳилофи шариат ба ҷо оваранд». 

14. Павлус ҳанӯз ҳарфе назада буд, ки Ғолиюн ба яҳу- 
диён гуфт: «Эй яҳудиён! Агар озоре ё кирдори баде ба вуқӯъ 

меомад, барои ман асосе мебуд, ки арзи шуморо бишнавам; 

15. «Вале модоме ки сухан дар бораи калимот ва номҳо 
ва шариати шумо меравад, ҳудатон бояд онро яктарафа ку- 
нед: ман дар ин бобат доварӣ нахоҳам кард». 

16. Ва онҳоро аз маҳкама пеш кард. 

]7. Ҳамаи юнониён сардори куништ Сӯстинисро даст- 
гир карда, дар назди маҳкама каллакӯбак карданд, ва Ғо- 
лиюн ба ин ҳеҷ парво накард. 


Павлус ба Антиёхия бармегардад ва мувофиқи шариати яуу- 
диён назр мекунад. 


18. Павлус боз чандин рӯз дар он ҷо истод, он вақт бо 
бародарон ҳайру маъзур кард ва бо киштӣ ба Сурия равона 
шуд ва ІЇрискила ва Акилоро ҳамроҳи худ бурд ва дар Кан- 
хария мўйсар гирифт, чунки назр карда буд. 

19. Вақте ки ба Эфсӯс расиданд, онҳоро дар он ҷо монда, 
худаш ба куништ даромад ва бо яҳудиён суханронӣ кард. 

20. Аз ӯ хоҳиш карданд, ки муддате бо онҳо бимонад, 
лекин ӯ розӣ нашуд. 

21. Ва бо онҳо хайру маъзур карда, гуфт: «Ман бояд иди 
дар пеш истодаро ҳатман дар Ерусалим гузаронам; баъд аз 
он, Худо хоҳад, боз назди шумо хоҳам баргашт». Ва Эфсӯсро 
тарк кард. 

22. Ба Қайсария расида, ба Ерусалим рафт ва аҳли кали- 
соро табрик ва аҳволпурсӣ карда, ба Антиёхия равона шуд. 


Сафари сеюми Павлус. 


23. Муддате дар он ҷо истода, боз ба сафар рафт ва дар 
кишвари Ғалотия ва Фриҷия гашта, ҳамаи шогирдонро тақ- 
вият мекард. 


Апӯллӯс дар Эфсӯс. 


24. Апӯллӯс ном яҳудие аз аҳли Искандария, ки шаҳси 
суханвар ва аз Навиштаҳо хабардор буд, ба Эфсӯс расид; 

25. Ӯ дар тариқи Худованд тарбият ёфта буд ва бо ҷӯшу 
хурӯши Рӯҳ сухан ронда, дар бораи Исо ба хубӣ таълим ме- 
дод; гарчанде ки фақат аз таъмиди Яҳьё огоҳӣ дошт. 

26. Ӯ дар куништ далерона сухан рондан гирифт. Чун 
Акило ва Прискила суханонашро шуниданд, ӯро назди худ 
оварданд ва тариқи Худовандро ба ӯ дурустакак фаҳмонданд. 

27. Вақте ки ӯ азми сафари Охоия кард, бародарон ба 
шогирдон навиштанд, ки ӯро пазироӣ кунанд; чун ба он ҷо 
расид, ба касоне ки ба файзи илоҳӣ имон оварда буданд, 
ёрдами бисьёр дод: 

28. Зеро ки бо қуввати тамом дар пеши назари ҳама бо 
яҳудиён баҳсу мунозира карда, аз рӯи Навиштаҳо исбот ме- 
намуд, ки Исо Масеҳ аст. 


БОБИ НУЗДАҲУМ 


Павлус дар Эфсӯс. 
Шогирдони Яуьё масеуӣ мешаванд. 


1. ДАР он замоне ки Апӯллӯс дар Қӯринтус буд, Павлус 
дар кишварҳои боло гардиш карда, ба Эфсӯс расид ва дар 
он ҷо шогирдонро ёфта, 

2. Ба онҳо гуфт: «Оё вақте ки имон овардед, Рӯҳулқудс- 
ро қабул кардед?» Ба ӯ гуфтанд: «Ҳатто нашунидаем, ки 
Рӯҳулқудс вуҷуд дорад». 

3. Ба онҳо гуфт: «Пас чӣ навъ таъмид гирифтед?» Гуф- 
танд: «Гаъмиди Яҳьё». 

4. Павлус гуфт: «Таъмиде ки Яҳьё медод, таъмиди тав- 
ба буд, ва ӯ ба мардум мегуфт: ?”Ба Он Касе ки баъд аз ман 
меояд, яъне ба Исои Масеҳ имон оваред”. 

5. Чун инро шуниданд, ба исми Исои Худованд таъмид 
гирифтанд, 

6. Ва ҳангоме ки Павлус дастҳои худро бар сари онҳо 
ниҳод, Рӯҳулқудс бар онҳо нозил шуд, ва ба забонҳо сухан 
ронда, нубувват карданд. 

7. Онҳо тақрибан дувоздаҳ нафар буданд. 


Павлус дар куништ ва дар мадрасаи Тиронус дар Эфсӯс. 


8. Муддати се моҳ ӯ ба куништ даромада, нотарс мав- 
ъиза менамуд ва дар бораи Малакути Худо мусоҳиба мекард 
ва далелҳо меовард. 

9. Вале азбаски баъзе касон саҳтдил буданд ва имон 
намеоварданд ва дар ҳаққи ин тариқат дар пеши мардум бад- 
забонӣ мекарданд, бинобар ин аз онҳо худро канор гирифта, 
шогирдонро ҷудо кард ва ҳар рӯз дар мадрасаи Тиронус 
ном шаҳсе мавъиза менамуд. 

10. Ин тақрибан ду сол давом кард, ба тавре ки ҳамаи 
сокинони вилояти Осиё, ҳам яҳудиён ва ҳам юнониён, кало- 
ми Исои Худовандро шуниданд. 


Мӯъҷизоте ки Павлус ба амал овардааст. 


11. Худо ба василаи Павлус мӯъҷизоти бузурге ба амал 
меовард, 

12. То ба ҳадде ки дастмолҳо ва фӯтаҳои ба бадани ӯ 
расидаро бурда, бар беморҳо мегузоштанд, ва бемории онҳо 
нест мешуд, ва арвоҳи ҳабис аз онҳо берун мерафт. 

13. Ҳатто баъзе аз азоимҳонҳои оворагарди яҳудӣ ҳам бар 
онҳое ки мубталои рӯҳи хабис буданд, исми Исои Худовандро 
зикр карда, мегуфтанд: «Шуморо ба Исое ки Павлус мав- 
ъиза менамояд, қасам медиҳем». 

14. Ҳафт нафар писарони Искиво ном шахсе ки яке 
аз саркоҳинони яҳудӣ буд, ҳамин тавр амал мекарданд. 

15. Аммо рӯҳи ҳабис дар ҷавоби онҳо гуфт: «Исоро ме- 
шиносам, ІЇавдусро низ медонам, лекин шумо кистед?» 

16. Марде ки рӯҳи хабис дошт, бо чунон куввате ба онҳо 
дарафтод, ки ҳама мағлуб шуданд ва дар ҳолате ки бараҳна 
ва маҷрӯҳ буданд, аз он хона гурехтанд. 

17. Ин вокеа ба гӯши ҳамаи яҳудиён ва юнониёни сокини 
Эфсӯс расида, ҳамаро ба ҳарос андохт, ва исми Исои Худо- 
ванд дар миёни онҳо бештар иззату икром пайдо кард; 

18. Бисьёре аз имондорон омада, аъмоли худро иқрор 
ва ошкор мекарданд; 

19. Бисьёре аз онҳое ки ба ҷодугарӣ машғул буданд, 
китобҳои ҳудро оварда, дар пеши назари ҳама сӯзонданд; 
вақте ки арзиши онҳоро ҳисоб карданд, маълум шуд, ки ба- 
робари панҷоҳ ҳазор дирҳам аст. 

20. Каломи Худо ҳамин тавр қувват мегирифт ва инти- 
шор меёфт. 

21. Пас аз анҷоми ин чизҳо, Павлус Дар дили худ азм 
кард, ки аз Мақдуния ва Охоия гузашта, ба Ерусалим бира- 
вад, ва гуфт: «Баъд аз рафтанам ба он ҷо, Румро низ бояд 
бубинам». 

22. Аз мулозимонаш ду нафарро, яъне Тимотиюс ва Арас- 
тусро, ба Мақдуния равона карца, худаш муддате дар вилоя- 
ти Осиё бимонд. 


АЪМОЛ 19 ЊАМ 


Ба шӯр омадани нуқрагарон дар Эфсӯс. 


23. Дар он замон исьёни азиме бар зидди тариқи Худованд 
рӯй дод; 

24. Зеро ки Димитриюс ном нуқрагаре ки тасвирҳои нуқ- 
рагини маъбади Артамисро месохт ва ба ин васила ба санъат- 
гарон фоидаи калоне мерасонд, 

25. Онҳоро, ҳамчунин ҳунармандони Дигарро ҷамъ овар- 
да, гуфт: «Эй мардумон! Шумо медонед, ки некӯаҳволии мо 
аз пушти ҳамин ҳунар аст, 

26. «Ва шумо дида ва шунида истодаед, ки на танҳо дар 
Эфсӯс, балки қариб дар тамоми вилояти Осиё ин ІІавлус 
мардуми бисьёрро иғво андохта, гумроҳ кардааст, ва мегӯяд: 
2Чизҳои сохтаи дасти инсон ҳудо нестанд”. 

27. «Пас, хавфи он аст, ки на танҳо ҳунари мо аз байн 
равад, балки ин маъбади олиҳаи бузурги мо Артамис низ беэъ- 
тибор шавад, ва ҳашамати вай, ки тамоми вилояти Осиё 
ва аҳли олам парастишаш мекунанд, беқурб гардад». 

28. Вақте ки ин суҳанонро шуниданд, онҳо хеле ба хашм 
омада, фарьёд заданд: «Бузург аст Артамиси эфсӯсиён!» 

29. Тамоми шаҳр ба шӯр омада, ҳама якдилона сӯи та- 
мошохона тохтанд ва Ғоюс ва Ористархусро, ки аз аҳли Мақ- 
дуния ва ҳамроҳони Павлус буданд, дастгир карда, бо худ 
кашида бурданд. 

30. Павлус мехост, ки ба миёни мардум дарояд, аммо шо- 
гирдон ӯро намонданд; 

31. Ҳамчунин баъзе аз сардорони вилояти Осиё, ки дӯс- 
тонаш буданд, назди ӯ кас фиристода, таъкид карданд, ки ба 
тамошохона набиёяд. 

32. Дар ин миён баъзе касон дод зада, чизе мегуфтанд, 


касони дигар -- чизи дигаре; зеро ки ҷамоат ошуфтаҳол 
буданд ва аксари онҳо намедонистанд, ки барои чӣ ҷамъ 
шудаанд. 


33. Аз миёни издиҳом Искандарро кашола карданд, чунки 
яҳудиён ӯро пеш андохта буданд, ва Искандар бо дасташ 
ишора намуда, хост барои муҳофизати худ ба мардум сухане 
бигӯяд. 

34. Аммо, чун яҳудӣ буданашро донистанд, ҳама бо як 
овоз дод заданд ва қариб ду соат нидо мекарданд: «Бузург 
аст Артамиси эфсӯсиён!» 

35. Нозири низом мардумро сокит карда, гуфт: «Эй мар- 
дони Эфсӯс! Кӣ намедонад, ки шаҳри Эфсӯс парастандаи 

маъбади Артамиси олиҳаи бузург ва ҳайкали аз осмон нозил- 
шудаи вай мебошад? 

36. «Модоме ки ин баҳснопазир аст, шуморо лозим аст, 
ки ором бошед ва рафтори бемулоҳизае накунед; 

37. «Зеро ин шаҳсоне ки шумо овардаед, на тороҷкунан- 
дагони маъбаданд ва на дар ҳаққи олиҳаи шумо сухани куфр- 
омез гуфтаанд; 

38. «Агар Димитриюс ва ҳамкоронаш даъвое бар касе 
дошта бошанд, инак дари маҳкамаҳо кушода, волиён низ 
ҳозиранд; бигзор ба онҳо шикоятҳои худро оварда супоранд; 

39. «Вале агар талаби дигаре дошта бошед, он бояд дар 
маҳкамаи шаръӣ яктарафа шавад; 

40. «Зеро ҳавфи он аст, ки мо барои рафтори имрӯза ба 
балвогарӣ айбдор шавем, ва мо ҳеҷ лалеле надорем, ки барои 
чунин ҷамъомад онро сабаб нишон диҳем». Инро гуфта, 
издиҳомро пароканда кард. 


БОБИ БИСТУМ 


Павлус дар Мақдуния ва Юнон. 


І. ПАС аз он ки ин шӯру ғавғо ҳотима ёфт, Павлус 
шогирдонро даъват намуда, ҳайру маъзур кард ва ба Мақнду- 
ния равона шуд. 

2. Дар он ноҳия гашта, бисьёр насиҳат дод ва ба Юнон 
омад; 

3. Дарон ҷо се моҳ истод; азбаски яҳудиён ба муқобили 
ӯ ошӯб бардоштанд, ӯ азми сафари Сурия кард ва ба фикре 
омад, ки бо роҳи Мақдуния гашта равад. 

4. То ба вилояти Осиё ҳамроҳи ӯ инҳо рафтанд: Супо- 
трус аз аҳли Бирия, Ористархус ва Секундус аз аҳли Таслӯ- 
никӣ, Ғоюс аз Дарба, Тимотиюс ва аз мардуми Осиё Тӯ- 
хиқӯс ва Трофимус. 

5. Инҳо аз мо пештар рафта, дар Трӯос мунтазири мо 
шуданд. 

Павлус дар Трӯос. 

6. Лекин мо пас аз айёми иди фатир аз Филиппӣ бокиштйӣ 
рафтем ва баъд аз панҷ рӯз ба Трӯос назди онҳо расидем ва 
дар он ҷо ҳафт рўз истодем. 

7. Рӯзи якшанбе, вақте ки шогирдон барои нон шикас- 

тан ҷамъ шуданд, Павлус, ки фардояш аз он ҷо рафтанӣ 
буд, бо онҳо мусоҳиба намуд, ва суханаш то нисфи шаб да- 
вом кард. 

8. Дар болохонае ки мо ҷамъ шуда будем, чароғҳои 
бисьёре месӯхт. 

9. Офтихӯс ном чавоне ки бар остонаи тиреза нишаста 
буд, ба пинак рафт, ва ҳангоме ки мусоҳибаи ІЇавлус тӯл 
мекашид, хоби сахташ бурла, баногоҳ аз ошьёнаи сеюм ба 
зер афтод, ва чун ӯро бардоштанд, мурда буд. 

10. Павлус поён фуромада, худро болои ӯ партофт ва ӯро 
дар оғӯш гирифта, гуфт: «Хавотир накашед, зеро ки ҷони ӯ 
дар ӯст». 

1. Баъд боло баромад ва нонро шикаста, хӯрд ва то 
субҳ гуфтугӯи бисьёре карда, ба роҳи худ равона шуд. 

12. Дар ин миён он ҷавонро зинда оварданд, ва ҳотира- 
шон хеле осуда шуд. 


Аз Трӯос ба Милитус. 


13. Мо зуд ба киштӣ савор шуда, ба Асӯс рафтем, то ки 
аз он ҷо Павлусро ҳамроҳи худ бигирем, зеро ки ҳамин тавр 
амр фармуда буд, ва ӯ ният дошт ба он ҷо пиёда равад. 

14. Вақте ки дар Асӯс бо мо вохўрд, ӯро ҳамроҳи худ ги- 
рифта, ба Митилинӣ омадем. 

15. Аз он ҷобо киштӣ равона шуда, рӯзи дигар дар рӯ ба 
рӯи Хиюс бозистодем; рӯзи сеюм ба Сомӯс расидем ва дар 
Труҷилиюн истода, фардои он вориди Милитӯс шудем, 

16. Зеро ки Павлус ният дошт аз паҳлуи Эфсӯс гузашта 
равад, то ки дар вилояти Осиё даранг накунад, чунки ӯ таъ- 
ҷил менамуд, ки ба қадри имкон дар арафаи иди І1Іантикост 
дар Ерусалим бошад. 


Павлус дар Милитус. 
Видо» бо пирони калисои Эфсӯс. 


17. Аз Милитус ба Эфсӯс кас фиристода, пирони калисоро 
даъват намуд, 

18. Ва ҳангоме ки назди ӯ омаданд, ба онҳо гуфт: «Шумо 
медонед, ки аз рӯзи аввали ба Осиё қадам монданам, дар та- 
моми вақте ки бо шумо будам, ман чӣ гуна рафтор кардам, 

19. «Дар ҳолате ки бо камоли фурӯтанӣ, бо ашкҳои бисьЬ- 
ёр ва бо машаққатҳое ки ба туфайли дасисаҳои яҳудиён ба 
сарам меомад, ба Худованд ҳизмат кардам, 

20. «Ва чӣ гуна ман ҳар чизеро, ки фоиданок буд, аз шумо 
Дареғ надоштам, балки дар пеши тамоми мардум ва хона ба 
Ҳона гашта, ба шумо мавъиза намудам ва таълим додам 

21. «Ва ба яҳудиён ва юнониён ҳотирнишон мекардам, 
ки назди Худо тавба кунанд ва ба Худованди мо Исои Масеҳ 
имон оваранд. 

22. «Ва инак, ҳоло бо тақозои Рӯҳ ба Ерусалим меравам ва 
аз он чи дар он ҷо ба сарам ҳоҳад омад, чизе намедонам, 

23. «Ҷуз ин ки Рӯҳулқудс дар ҳар шаҳр шаҳодат дода, 
мегӯяд, ки занҷирҳои асорат ва уқубатҳо барои ман муҳайёст. 

24. «Лекин ба ин чизҳо нигоҳ намекунам ва ҷони худро 
азиз намедорам, балки муроди ман фақат ин аст, ки вазифаи 
худро ва он ҳизматеро, ки Исои Худованд ба ман супурдааст, 
яъне мавъизаи Инҷили файзи Худоро ба хушӣ анҷом диҳам. 

25. «Ва алҳол инро медонам, ки ҳамаи шумо, ки дар бай- 
натон гашта, Малакути Худоро мавъиза намудаам, дигар 
рӯи маро нахоҳед дид. 

26. «Бинобар ин имрӯз ба шумо шаҳодат медиҳам, ки ман 
аз хуни ҳамаатон мубарро ҳастам, 

27. «Зеро ки ҳеҷ як фурсатро аз даст надодаам, ки ба 
шумо тамоми иродаи Худоро бифаҳмонам. 

28. «Пас, нигаҳбони худатон ва нигаҳбони тамоми он 
рамае бошед, ки Рӯҳулқудс шуморо барои назорат кардани 
он таъин намудааст, то ки Калисои Худоро, ки Ӯ бо Хуни Худ 
харидааст, бичаронед. 

29. «Зеро ман медонам, ки баъд аз рафтани ман гургҳои 
дарранда ба миёни шумо ҳоҳанд омад, ки ба рама раҳме на- 
ҳоҳанд кард; 

30. «Аз миёни ҳудатон низ шахсоне пайдо ҳоҳанд шуд, 
ки суханони каҷ ҳоҳанд гуфт, то ки шогирдонро аз ақиби худ 
бикашанд. 

31. «Бинобар ин ҳушьёр бошед ва дар ҳотир нигоҳ доред, 
Ки чӣ гуна ман дар давоми се сол, рӯзонаю шабона ашк реҳла, 
ҳар яке аз шуморо таълим додам. 

32. «Акнун, эй бародарон, шуморо ба Худо ва ба каломи 
файзи Ӯ месупорам, ки қодир аст шуморо обод гардонад ва 
дар миёни ҳамаи муқаддасон ба шумо меросе бибахшад. 

33. «Ман ба симу зар ё пероҳани касе чашм надӯхтаам: 

34. «Худатон медонед, ки ҳамин дастҳои ман барои таъ- 
мини эҳтиёҷоти худам ва ҳамроҳонам ҳизмат кардааст. 

35. «Бо тамоми рафтори худ ман ба шумо нишон додаам, 

ки мо бояд ҳамин тавр меҳнат карда, нотавононро дастгирӣ 
намоем ва суханони Исои Худовандро дар хотир нигоҳ дО- 
рем, ки Ӯ гуфтааст: ?»Додан аз гирифтан беҳтар аст?». 

36. Баъд аз гуфтани ин суханон зону зада, бо ҳамаашон 
дуо гуфт. 

37. Ҳама гирьяи бисьёр карданд ва ІІавлусро ба оғӯш 
кашида, мебӯсиданд. 

38. Алалхусус аз чунин сухани ӯ хеле ғамгин шуданд, 
ки гуфта буд: ?Рӯи маро дигар нахоҳед дид”. Ва ӯро то киштӣ 
гуселониданд. 


БОБИ БИСТУ ЯКУМ 


Аз Милитус ба Сӯр. 


1. БО онҳо хайру маъзур карда, бо киштӣ равона шудем 
ва рост ба Кос омадем; рӯзи дигар ба Рудс ва аз он ҷо ба 
Потра расидем; 

2. Дар он ҷо киштие ёфтем, ки ба Финиқия рафтанӣ буд, 
ва ба он савор шуда, ҳаракат кардем. 

3. Қаприсро, ки аз дур намоён шуд, ба тарафи чап монда, 
сӯи Сурия равона шудем ва дар Сӯр лангар андохтем, зеро 
ки дар он ҷо мебоист бори киштиро мефуроварданд; 


Рӯуулқудс Павлусро аз сафари Брусалим нигоҳ медорад. 


4. Дар он ҷо шогирдонро пайдо карда, ҳафт рӯз истодем; 
онҳо аз Рӯҳ илҳом ёфта, ба Іавлус гуфтанд, ки ба Ерусалим 
наравад. 

5. Чун вақти мо ба охир расид, боз ба роҳ даромадем, 
ва ҳама бо занону бачаҳошон моро то беруни шаҳр гусел кар- 
данд; мо дар соҳили баҳр зону зада, дуо гуфтем 

6. Ва бо ҳамдигар хайру хуш карда, ба киштӣ дарома- 
дем, ва онҳо ба хонаҳои худ баргаштанд. 

7. Аз Сӯр сафари худро бо киштӣ давом Дода, ба Птоли- 
мус расидем ва дар он ҷо бо бародарон мулоқот карда, як 
рӯз дар наздашон истодем. 


Павлус дар Қайсария. 


8. Рӯзи дигар Павлус ва мо, ки ҳамроҳаш будем, он ҷоро 
тарк карда, ба Қайсария омадем ва ба хонаи Филиппуси ба- 

шоратдиҳанда, ки яке аз ҳафт нафар буд?, даромада, назди 
ў мондем. 
9. Ӯ чор дуҳтари бокира дошт, ки нубувват мекарданд. 

10. Баъд аз чандин рӯзе ки дар он ҷо будем, Оғобус ном 
набие аз Яҳудо омад 

11. Ва назди мо даромада, камарбанди Павлусро гирифту 
дастҳо ва пойҳои худро бо он баст ва гуфт: «Рӯҳулқудс ме- 
Гӯяд, ки яҳудиён дар Ерусалим соҳиби ин камарбандро ҳа- 
мин тавр баста, ба дасти ғайрияҳудиён ҳоҳанд супурд». 

12. Вақте ки инро шунидем, мо ва аҳли он ҷо илтимос 
кардем, ки ӯ ба Ерусалим наравад. 

13. Аммо Павлус дар ҷавоб гуфт: «Ин чӣ корест, ки шумо 
мекунед? Чаро бо гирьяи худ дили маро мешиканед? Зеро ки 
ман тайёрам на танҳо бандӣ шавам, балки дар Ерусалим ба 
хотири исми Исои Худованд бимирам». 


Павлус дар Ерусалим. 


14. Чун ба гапи мо надаромад, ба ҷуз ин сухан: ?Он чи 
ҳости Худованд аст, бишавад!” -- чизи Дигар нагуфтем. 

15. Баъд аз он рӯзҳо мо тадоруки сафарро дида, сӯи Еру- 
салим равона шудем; 

16. Баъзе аз шогирдони сокини Қайсария низ ҳамроҳи мо 
омада, моро ба хонаи Маносӯн ном шаҳсе ки аз аҳли Қаприс 
Ва шогирди дерина буд, оварданд, то ки назди ӯ манзил ку- 
нем. 

І]7. Вақте ки вориди Ерусалим шудем, бародарон моро 
бо хурсандӣ пазироӣ карданд. 


Павлус мувофиқи шариати яхудиён назр мекунад ва хадияи 
тауоратро меоварад. 


18. Рӯзи дигар Павлус ҳамроҳи мо назди Яъқуб омад; 
Ҳамаи пирон низ ҳозир шуданд. 

19. Пас аз салому аҳволпурсӣ аз он чи Худо ба василаи 
хизмати ӯ дар миёни ғайрияҳудиён ба амал оварда буд, му- 
фассал нақл кард. 

20. Чун шуниданд, Худоро ҳамду сано хонданд ва ба ӯ 
гуфтанд: «Эй бародар, чунон ки мебинӣ, чандин ҳазор яҳу- 
Диён имон овардаанд ва ҳамаашон ғаюрони шариат мебо- 
шанд; 


ҒЕ8. Ниг. боби шашуми «Аъмоли ҳаввориёњ. 

21. «Онҳо дар бораи ту шунидаанд, ки ба ҳамаи яҳудиёне 
ки дар миёни халққо умр ба сар мебаранд, таълим медиҳӣ, 
ки аз Мусо дур шаванд, ва мегӯӣ, ки писарони худро хатна 
накунанд ва қоидаҳои шариатро ба ҷо наоваранд. 

22. «Пас, чӣ бояд кард? Албатта мардум ҷамъ хоҳанд 
шуд, зеро ки аз омаданат ҳабар хоҳанд ёфт. 

23. «Бинобар ин он чи ба ту мегӯем, ба ҷо овар: назди мо 
чор одам ҳастанд, ки назре кардаанд; 

24. «Онҳоро бо ҳуд гирифта, ҳамроҳашон таҳорат намо 
ва ҳарҷашонро ба гарданат бигир, то ки онҳо мӯйсари худро 
битарошанд, -- ва ҳама ҳоҳанд фаҳмид; ки он чи дар бораи 
ту шунидаанд, асосе надорад, балки ҳудат ҳам мувофиқи 
шариат рафтор мекунӣ. 

25. «Лекин дар ҳусуси онҳое ки аз байни ғайрияҳудиён 
имон овардаанд, мо навишта ва амр фармуда будем, ки ба 
чизе риоя накунанд, балки фақат аз қурбониҳои бутҳо, аз 
хун, аз гӯшти ҳайвоноти буғишуда ва аз зино парҳез намоянд». 

26. Павлус он одамонро бо худ гирифта, ҳамроҳашон та- 
ҳорат намуд ва рӯзи дигар ба маъбад даромад ва анҷоми рӯз- 
ҳои таҳоратро, ки бояд барои ҳар яке аз онҳо ҳадияе пешкаш 
карда шавад, эълон кард. 


Павлусро яҳудиён дар мағѕбад дастгир карданд. 


27. Вақте ки ҳафт рӯз ба оҳир мерасид, яҳудиёни аҳли 
вилояти Осиё ӯро дар маъбад дида, тамоми мардумро ба шӯр 
оварданд ва ба ӯ дасти тааддӣ дароз карданд 

28. Ва фарьёд зада, гуфтанд: «Эй мардони Исроил, мадад 
кунед! Ин ҳамон касест, ки ҳамаро дар ҳар ҶО бар зидди қавм 
ва шариат ва бар зидди ин макон таълим меДиҳад, Дар айни 
ҳол юнониҳоро низ ба маъбад дароварда, ин макони му- 
каддасро палид кардаст». 

29. Зеро ки пеш аз ин онҳо Трофимуси эфсӯсиро бо ӯ 
дар шаҳр дида буданд ва гумон карданд, ки Павлус вайро 
ба маъбад овардааст. 

30. Тамоми шаҳр ба ҷунбиш омад, мардуми бисьёре ҷамъ 
шуданд ва Павлусро дастгир карда, аз маъбад берун баро- 
варданд ва дарҳол дарҳоро бастанд. 

31. Вақте ки онҳо қасди ҷони ӯ мекарданд, ба мириҳа- 
зори сипоҳ ҳабар расид, ки тамоми Ерусалим ба ошӯб ома- 
дааст; 

32. Вай дарҳол сарбозон вамирисад ҳоро бо ҳуд гирифта, 

сӯи онҳо шитофт, ва ҳангоме ки онҳо мириҳазор ва сарбозон- 
ро диданд, аз задани Павлус даст кашиданд. 


Павлусро бо ду зануир мебанданд. 


33. Мириҳазор наздик омада, ӯро дастгир кард ва амр 
фармуд, ки ӯро бо ду занҷир бибанданд, ва пурсид, ки ин 
кист ва чӣ гуноҳе кардааст? 

34. Аз байни издиҳом дод зада, баъзеҳо як чиз ва баъ- 
зеҳо чизи дигар мегуфтанд, ва азбаски вай аз боиси шӯру 
ғавғо ҳақиқати ҳолро фаҳмида натавонист, фармон дод, ки 
ӯро ба қалъа баранд. 

35. Вақте ки ӯ ба зинапоя расид, сарбозонро лозим омад, 
ки ба сабаби ҳашми мардум ӯро бардошта баранд, 

36. Зеро ки мардуми бисьёре аз қафо омада, фарьёд ме- 
заданд, ки ӯро бикушед!” 

37. Пеш аз он ки вориди қалъа шаванд, Павлус ба мири- 
ҳазор гуфт: «Оё ҷоиз аст ба ту чизе бигӯям?» Гуфт: «Ое 
забони юнониро медонӣ? 

38. «Оё ту ҳамон мисрие нестӣ, ки якчанд рӯз пеш аз ин, 
фитнае барангехта, чор ҳазор одамкушро бо худ ба биёбон 
бурд» 

39. Павлус гуфт: «Ман яҳудӣ ҳастам, аз "Тарсус, табааи 
Қилиқия, ки шаҳри машҳур аст; ҳоҳишмандам иҷозат би- 
Деҳ, то ки ба мардум суҳане гӯям». 

40. Вақте ки иҷозат Дод, Павлус дар болои зина истода, 
бо дасташ ба мардум ишора кард, ва ҳамин ки ҳомӯшии том 
барқарор гашт, ба забони ибронӣ ба сухан шурӯъ намуда, 
чунин гуфт: 


БОБИ БИСТУ ДУЮМ 


Ба уузури мардуми бисьёр худро химоят кардани Павлус. 


1. «ЭЙ бародарон ва эй падарон! Он чиро, ки пеши шумо 
барои муҳофизати худ арз менамоям, гӯш кунед». 

2. Чун шуниданд, ки ба онҳо ба забони ибронӣ сухан 
мекунад, боз зиёдтар ҳомӯш шуданд. Ӯ гуфт: 

3. «Ман яҳудӣ ҳастам, ки дар Тарсуси Қилиқия таваллуд 
шудаам ва дар ин шаҳр дар хизмати Ҷамлиил тарбият ёфтаам 
ва шариати падаронро бодиққат омӯҳтаам ва дар роҳи Худо 
ғаюр будам, чунон ки ҳамаи шумо имрӯз ҳастед; 

4. «Ва ин тариқатро то ба дараҷаи марг таъқиб менаму- 
дам ва мардону занонро побанд карда, дар зиндон меандоҳ- 
там; 

5. «Дар бораи ман саркоҳин ва ҳамаи пирон низ шаҳодат 
ҳоҳанд дод, ки ман аз онҳо номаҳо гирифта, ба Димишқ назди 
бародарон рафта будам, то ки дар он ҷо масеҳиёнро бандӣ 
карда, барои ҷазо ба Ерусалим биёрам; 

6. «Аммо дар аснои роҳ, вақте ки ба Димишқ наздик мео- 
мадам, қариби пешин баногоҳ нури азиме аз осмон давродаври 
ман дурахшид; 

7. «Бар замин афтодам ва овозе шунидам, ки ба ман ме- 
гуфт: "Шоул, Шоул! Барои чӣ Маро таъқиб мекунӣ?” 

8. «Ба ҷавоб гуфтам: "Худовандо, Ту кистӣ?” Ӯ ба ман 
гуфт: "Ман он Исои Носирӣ ҳастам, ки ту Ӯро таъқиб ме- 


кунӣ”. 

9. «Онҳое ки ҳамроҳи ман буданд, нурро дида, ҳаросон 
шуданд, вале овози Он Касро, ки бо ман сухан мегуфт, на- 
мешуниданд. 

10. «Он гоҳ ман гуфтам: "Худовандо! Чӣ кунам!” Худо- 
ванд ба ман гуфт: "Барҳез ва ба Димишқ бирав, ва дар он 
ҷо ҳар коре ки бояд бикунӣ, ба ту гуфта ҳоҳад шуд”. 

11. «Азбаски ман аз дурахши он нур нобино шуда будам, 
ҳамроҳонам аз дастам гирифта, маро ба Димишқ бурданд. 

12. «Ҳанониё ном марди порсои мутеи шариат, ки дар 
миёни ҳамаи яҳудиёни сокини Димишқ некном буд, 

13. «Назди ман омада, истоду ба ман гуфт: Эй бародар 
Шоул! Бино шав”. Дарҳол чашмонам кушода шуду ман ӯро 

идам. 

14. «Ӯ гуфт: "Худои падарони мо туро баргузидааст, то 
ки иродаи Ӯро дарк намоӣ ва Он Одилро бубинӣ ва аз за- 
бонаш сухане бишнавӣ, 

15. "Чунки аз он чи дидаӣ ва шунидаӣ, дар пеши тамоми 
мардум шоҳиди Ӯ ҳоҳӣ шуд; 

16. "Пас, чаро таъхир мекунӣ? Бархез ва таъмид бигир 
ва исми Ӯро ҳонда, аз гуноҳҳои ҳуд пок шав”. 

17. «Вақте ки ба Ерусалим баргашта, дар маъбад дуо ме- 
гуфтам, дар ҳолати бехудӣ афтодам 

18. «Ва Ӯро дидам, ки мегуфт: "Шитоб намо ва аз Ерусалим 
зудтар равона шав, чунки шаҳодати туро дар ҳаққи Ман 
қабул нахоҳанд кард”. 

19. «Гуфтам: "Худовандо! Онҳо медонанд, ки ман мӯъ- 

минони Туро дар зиндон меандохтам ва дар куништҳо шаллоқ 
мезадам, 

20. ”Ва ҳангоме ки хуни шоҳиди Ту Истефанусро мерех- 
танд, ман дар он ҷо истода, қатли ӯро таҳсин менамудам ва 
либосҳои қотилони ӯро посбонӣ мекардам?. 

21. «Аммо Ӯ ба ман гуфт: ?Равона шав, зеро ки Ман туро 
ба ҷойҳои дур сӯи ғайрияҳудиён хоҳам фиристод”. 

22. "Го ҳамин суханаш ба ӯ гӯш доданд; сонӣ фарьёд заца, 
гуфтанд: «Чунин шахсро аз рӯи замин маҳв кунед! Зеро ки 
набояд ӯ зинда бимонад». 

23. Дар ҳамон вақте ки онҳо дод мезаданд, ҷомаҳои худро 
мепартофтанр ва чангу ғубор ба ҳаво мебардоштанд, 

24. Мириҳазор амр фармуд, ки ӯро ба қалъа дароварда, 
тозиёна зананд, то фаҳманд, ки аз чӣ сабаб бар ӯ ин қадар 
фарьёд мезананд. 

25. Вақте ки ӯро бо тасмаҳо мебастанд,ба мирисаде ки наз- 
Даш истода буд, гуфт: «Оё бар шумо ҷоиз аст, ки табааи Рум- 
ро, бе он ки маҳкум шуда бошад, тозиёна занед?» 

26. Чун мирисад инро шунид, назди мириҳазор рафта, 
хабар дод ва гуфт: «Оё медонӣ, чӣ мекунӣ? Ин шахс табааи 
Рум асъ. 

27. Мириҳазор назди ӯ омада, пурсид: «Баман бигӯй, ки оё 
ту табааи Рум ҳастӣ?» Гуфт: «Оре». 

28. Мириҳазор гуфт: «Ман ин табаиятро ба бадали маб- 
лағи калон ба даст овардаам». Павлус гуфт: «Аммо ман бо 
он ба дуньё омадаам». 

29. Дарҳол онҳое ки ӯро шиканҷа карданӣ буданд, аз 
ӯ даст кашиданд; мириҳазор низ, румӣ будани ӯро фаҳмида, 
ҳаросон шуд, ки ӯро занҷир зада буд. 

30. Рӯзи дигар, бо мақсади донистани он ки барои чӣ 
яҳудиён ӯро айбдор мекунанд, ӯро аз завлона озод кард ва 
амр фармуд, ки саркоҳинон ва тамоми шӯрои пирон ҷамъ 
шаванд, ва Павлусро бароварда, назди онҳо ба по хезонд. 


БОБИ БИСТУ СЕЮМ 


Павлус ба ҳузури шӯрои пирон. 


1. ПАВЛУС ба шӯрои пирон назар дӯхта, гуфт: «Эй ба- 
родарон! Ман то имрӯз дар хузури Худо бо виҷдони пок раф- 
тор кардаам». 

2. Саркоҳин Ҳанониё ба онҳое ки назди ӯ истода буданд, 
фармон дод, ки ба даҳонаш як торсакӣ зананд. 

3. Павлус ба вай гуфт: «Худо туро хоҳад зад, эй девори 
сафедшуда! Ту нишастаӣ, ки маро аз рӯи шариат доварӣ кунӣ, 
вале бар хилофи шариат амр медиҳӣ, ки маро бизананд». 

4. Онҳое ки назди ӯ истода буданд, гуфтанд: «Саркоҳини 
Худоро дашном медиҳӣ?» 

5. Павлус гуфт: «Эй бародарон, ман надонистам, ки вай 
саркоҳин аст; зеро ки навишта шудааст: ӮБа пешвои қавми 
худ носазо нагӯй”. 

6. Вақте ки Павлус фаҳмид, ки як қисми онҳо саддуқиён 
ва қисми дигарашон фарисиён мебошанд, дар шӯрои пирон 
нидокунон гуфт: «Эй бародарон! Ман фарисӣ ва фарзанди 
фарисӣ ҳастам, ва аз барои умеди эҳьёи мурдагон дар ин ҷо 
муҳокима карда мешавам». 

7. Ҳамин ки ин суҳанонро гуфт, дар миёни фарисиён 
ва саддуқиён низоъ афтод, ва аҳли ҷамъомад ду тақсим шу- 
данд; 

8. Зеро саддуқиён мегӯянд, ки на эҳьё вуҷуд дорад; на 
фаришта ё рӯҳ, аммо фарисиён ин ҳар дуро зътироф мена- 
моянд. 

9. Ғавғои азиме ба амал омад, ва китобдонони фирқаи 
фарисиён бархоста, баҳскунон гуфтанд: «Мо дар ин шахс 
ҳеҷ бадӣ намебинем; ва агар рӯҳе ё фариштае ба вай суҳан 
гуфта бошад, ба Худо муқобилат нахоҳем кард. 

І0. Аммо азбаски ихтилофот қувват гирифт, мириҳазор 
аз хавфи он ки Павлусро тикка-тикка кунанд, ба сарбозон 
фармон дод, ки ӯро аз миёни онҳо гирифта, ба қалъа даро- 
ранд. 

11. Ҳамон шаб Худованд ба ӯ зоҳир шуда, гуфт: «Усту- 
вор бош, Павлус, ва чӣ тавре ки дар Ерусалим дар ҳаққи 
Ман шаҳодат додӣ, дар Рум низ бояд ҳамон тавр шаҳодат ди- 
ҳӢӣ». 


Суиқасди яхудиён ба муқобили Павлус. 


12. Чун чашми рӯз кушода шуд, баъзе аз яҳудиён забон 
як карда, қасам хӯрданд, ки то ШІЇавлусро накушанд, ба 
ҳеҷ хӯрданӣ ва нӯшиданӣ лаб назананд; 

13. Шумораи онҳое ки чунин ахд карда буданд, бештар 
аз чиҳил нафар буд; 

14. Онҳо назди саркоҳинон ва пирон рафта, гуфтанд: 

«Мо савганд ёд кардем, ки то Павлусро накушем, чизе на- 
чашем; 

15. «Акнун шумо ва шӯрои пирон ба мириҳазор ҳабар 
диҳед, ки фардо ӯро назди шумо бароварад, гӯё ки меҳоҳед 
кори ӯро аниқтар дида бароед; ва мо тайёр ҳастем, ки ӯро, 
пеш аз наздик омаданаш, бикушем». 

16. Аммо ҳоҳарзодаи Павлус аз қасди онҳо воқиф шуд 
ва рафта, ба қальа даромад ва Павлусро хабардор кард. 

17. Павлус яке аз мирисадҳоро даъват намуда, гуфт: 
«Ин ҷавонро назди мириҳазор бибар, зеро чизе дорад, ки ба 
ӯ бигӯяд». 

18. Вайро гирифта, назди мириҳазор бурд ва гуфт: «Пав- 
луси бандӣ маро даъват намуда, ҳоҳиш кард, ки ин ҷавонро 
назди ту биёрам, зеро чизе дорад, ки ба ту бигӯяљ. 

І9. Мириҳазор дасти вайро гирифта, ба ҳилватгоҳе бурд 
ва пурсид: «Чӣ чиз аст, ки меҳоҳӣ ба ман бигӯӣ?» 

20. Гуфт: «Яҳудиён маслиҳатро ба як ҷо мондаанд, ки аз 
ту хоҳиш кунанд, то Павлусро фардо назди шӯрои пирон 
барорӣ, гӯё ки онҳо меҳоҳанд кори ӯро аниқтар тафтиш на- 
моянд; 

21. «Аммо ту ба онҳо гӯш надеҳ, зеро ки бештар аз чиҳил 
нафарашон дар сари роҳи ӯ камин сохтаанд ва савганд ёд 
кардаанд; ки то ӯро накушанд, чизе нахӯранд ва нанӯшанд; 
ва ҳоло онҳо тайёр шуда, мунтазири фармоиши ту истодаанљ». 

22. Мириҳазор ҷавонро ҷавоб дода, гуфт: «Ба ҳеҷ кас 
нагӯ, ки маро аз ин роз ҳабардор кардаю. 


Павлус ба Қайсария назди Феликс фиристода шуд. 


23. Сонӣ дуІмирисадро даъват намуда, гуфт: «Дусад сар- 
боз ва ҳафтод савора ва дусад найзаандозро омода кунед, то 
ки имшаб соати сеюм ба Қайсария бираванд. 

24. Инчунин маркабҳо ҳозир созед, то ки Павлусро савор 
карда, ба саломатӣ назди Феликси ҳоким равона намоед». 

25. Ӯ номае ба ин мазмун навишт: 

26. «Клавдиюс Лисиёс ба мӯҳтарам Феликси ҳоким са- 

лом мерасонад; 

27. «Ин одамро яҳудиён Дастгир карда буданд ва қасди 

куштани ӯро доштанд; 
чун фаҳмидам, ки фуқарои Рум аст, бо сарбозон раф- 
та, аз дасліашон раҳонидам; 

28. «Азбаски ҳостам бидонам, ки бар ӯ чӣ даъво доранд, 
ӯро ба шӯрои пирони онҳо овардам 
29. «Ва донистам, 
ки ӯро дар ақидаҳои баҳсноки оид ба шариаташон 
айбдор мекунанд, 
вале ӯ ҳеҷ коре накардааст, ки сазовори марг ё ҳабс 
бошад; 
340. «Чун ба гӯшам расид, ки яҳудиён қасди ҷони ин одам 
доранд, 
фавран ӯро назди ту фиристодам ва ба даъвога- 
ронаш низ амр фармудам, 
ки даъвоҳои ҳудро дар ҳаққи ӯ дар ҳузури ту баён 
кунанд; 
вассалом». 
31. Сарбозон мувофиқи дастуре ки ба онҳо дода шуд, 
Павлусро гирифта, шабона ба Антипотрис бурданд. 
342. Ва рӯзи дигар ба саворон вогузор карданд, ки бо ӯ 
бираванд, ва ҳудашон ба қалъа баргаштанд. 
33. Ҳамин ки онҳо ба Қайсария расиданд, номаро ба дас- 
ти Ҳоким супурда, Павлусро низ назди ӯ ҳозир соҳтанд. 
344. Ҳоким номаро хонда, пурсид, ки ӯ аз кадом вилоят 
аст, ва чун фаҳмид, ки аз Қилиқия аст, гуфт: 
35. «Вакте ки даъвогарони ту ҳозир шаванд, сухани туро 
ҳоҳам шунид». Ва амр фармуд, ки ӯро дар сарбозхонаи 
Ҳиродус нигоҳ доранд. 


БОБИ БИСТУ ЧОРУМ 


Павлус ба хузури Феликс. 


1. БАЪД аз панҷ рӯз саркоҳин Ҳанониё бо пирон ва Тар- 
туллӯс ном нотиқе омад, ва онҳо шикояти худро дар ҳаққи 
Павлус ба ҳоким супурданд. 

2. Вақте ки Павлусро даъват карданд, Тартуллӯс ба айб- 
дор кардани ӯ шурӯъ намуда, гуфт: 

3. «Эй Феликси мӯҳтарам, мо ҳамеша ва дар ҳама ҷо бо 
камоли миннатдорӣ зътироф менамоем, ки дар сояи ту осоиши 
комил дорем, ва ба туфайли ғамҳӯрии ту ин қавм ба некӯаҳ- 
волӣ расидааст; 

4. «Вале, барои он ки туро бисьёр заҳмат надиҳам, аз ту 
ҳоҳишмандам, ки илтифот намуда, мухтасаран арзи моро биш- 
навӣ: 

5. «Зеро ки ин одамро фасодангез ёфтаем, ки ӯ дар миёни 
ҳамаи яҳудиёни рӯи олам ошӯб меандозад ва сардастаи бид- 
ъати носирӣ мебошад, 

6. «Ва ҳатто саъю кӯшиш намудааст, ки маъбадро палид 
гардонад, ва мо ӯро дастгир кардем, то ки аз рӯи шариати худ 
бар ӯ доварӣ намоем, 

7. «Аммо Лисиёси мириҳазор омада, ӯро бо зӯрӣ аз дасти 
мо гирифт 

8. «Ва амр фармуд, ки даъвогарони ӯ назди ту биёянд; 
худат метавонӣ тафтиш намуда, ҳар он чиро, ки мо бар ӯ 
даъво дорем, аз ҳуди ӯ бифаҳмӣ». 

9. Яҳудиён суханони ӯро тасдиқ карда, гуфтанд, ки чу- 
нин аст. 


Худро сафед кардани Павлус. 


І0. Чун ҳоким ба Павлус ишора кард, ки сухан гӯяд, ӯ 
ба ҷавоб гуфт: «Азбаски медонам, ки ту чандин сол боз до- 
вари ин қавм ҳастӣ, ман кори худро дилпурона муҳофизат 
менамоям; 

11. «Гу метавонӣ бифаҳмӣ, ки аз дувоздаҳ рӯз зиёд нагу- 
заштааст, ки ман барои ибодат ба Ерусалим рафта будам; 

12. «Ва маро ҳеҷ кас надидааст, ки дар маъбад, ё дар ку- 
ништҳо ва ё дар шаҳр бо касе мубоҳиса карда бошам ё ки дар 
байни мардум ошӯб андохта бошам; 

13. «Низ он чиро, ки ҳоло бар ман даъво менамоянд, ис- 
бот карда наметавонанд; 

14. «Лекин инро назди ту иқрор мекунам, ки аз рӯи та- 
риқате ки онҳо бидъат меноманд, ман дар ҳақиқат Худои па- 
даронро ибодат менамоям, дар ҳолате ки ба ҳар чи дар Тав- 
рот ва дар суҳафи анбиё навишта шудааст, эътиқод дорам 

15. «Ва аз Худо умед дорам, чунон ки инҳо низ интизорӣ 
Доранд, ки ҳам барои одилон ва ҳам барои золимон эҳьёи мур- 
Дагон дар пеш аст; 

16. «Бинобар ин худам низ саъю кӯшиш менамоям, ки 
виҷдонам назди Худо ва одамон ҳамеша пок бошад; 

17. «Баъд аз чандин сол ман омадам, то ки ба халқи худ 
садақот биёрам ва ҳадия пешкаш бикунам, 

18. «Ва дар ҳолате ки таҳорат ёфта будам, ва дар гирду 
пешам на мардуме буд, на ғавғое, маро дар маъбад чанд на- 
фар яҳудиёни вилояти Осиё диданд, 

19. «Ки онҳо низ мебоист Дар ин ҷо назди ту меистоданд 

ва, агар чизе бар зидди ман дошта бошанд, даъво мекарданд; 

20. «Ё худи инҳо бигӯянд, ки аз ман, вақте ки назди шӯ- 
рои пирон истода будам, чӣ хатое дидаанд, 

21. «Чуз он як сухан, ки дар миёни онҳо истода, бо овози 
баланд гуфтам, ки аз барои эҳьёи мурдагон имрӯз пеши шумо 
муҳокима карда мешавам». 

22. Феликс, ки аз ин тариқат ба ҳубӣ огоҳӣ дошт, му- 
ҳокимаро ба таъхир андохта, гуфт: «Вақте ки Лисиёси мири- 
ҳазор биёяд, кори шуморо тафтиш хоҳам кард». 

23. Ва ба мирисад амр фармуд, ки Павлусро дар бандиҳо- 
на нигоҳ дорад, лекин ба ӯ сабукй диҳад ва ба ҳеҷ касе аз наз- 
диконаш, ки барои ҳизмат ё мулоқоти ӯ меоянд, монеъ на- 
шавад. 


Павлус бори дуюи ба ҳузури Феликс. 


24. Баъд аз чанд рӯз Феликс бо ҳамсари ҳуд Друсила, ки 
занаки яҳудӣ буд, омад ва Павлусро даъват намуда, суха- 
нони ӯро дар бораи имон ба Масеҳ гӯш кард. 

25. Аммо вақте ки ӯ дар бораи адолат, парҳезгорӣ ва до- 
варии оянда сухан меронд, Феликс ба ҳарос афтода, ҷавоб 
дод: «Алҳол бирав, ва ҳар гоҳ фурсат ёбам, боз туро даъват 
хоҳам кард». 

26. Дар айни ҳол вай умедвор буд, ки Павлус ба вай пул 
медиҳад, то ки ӯро озод кунад; бинобар ин ӯро дам ба дам 
даъват намуда, бо ӯ мусоҳиба мекард. 


Ду соли оромӣ дар Қайсария. 


27. Лекин баъд аз гузаштани ду сол Поркиюс Фестус ба 
ҷои Феликс таъин шуд, ва Феликс, ки мехост яҳудиёнро хур- 
санд созад, Павлусро дар зиндон нигоҳ дошт. 


БОБИ БИСТУ ПАНҶУМ 


Павлус ба хузури Фестус. 


І. ЧУН Фестус ба вилоят омад, баъд аз се рӯз аз Қай- 
сария ба Ерусалим рафт. 

2. Саркоҳин ва бузургони яҳудиён даъвои худро нис- 
бат ба Павлус ба вай фаҳмонданд ва гапи худро маъқул кар- 
данд. 

3. Ва илтимос карданд, ки ба онҳо илтифот намуда, ӯро 
ба Ерусалим биёрад; онҳо қасд доштанд, ки ӯро дар роҳ ба 
қатл расонанд. 

4. Аммо Фестус ба ҷавоб гуфт, ки «Павлус дар Қайсария 
маҳбус аст, ва худи ман ба қарибӣ ба он ҷо бармегардам». 
5. «Бинобар ињ, гуфт вай, «онҳое ки аз шумо метавонанд, 
ҳамроҳи ман биёянд, ва агар ин шаҳс айбе дошта бошад, бар 
ӯ даъво кунанд». 

6. Дар миёни онҳо аз ҳашт ё даҳ рӯз зиёд намонда, ба 
Қайсария баргашт, ва рӯзи дигар бар курсии доварӣ нишаста, 
амр фармуд, ки Павлусро биёранд. 

7. Вақте ки ӯ ҳозир шуд, яҳудиёне ки аз Ерусалим ома- 
да буданд, даври ӯро гирифта, бисьёр айбҳои гаронро ба 
гардани ӯ бор карданд, ки онҳоро исбот карда наметавонис- 
танд. 

8. Вале ӯ худро муҳофизат намуда, гуфт: «Ман на бар 
зиДди шариати яҳудиён, на бар зидди маъбад ва на бар зидди 
қайсар ҳеҷ ҷинояте накардаам». 

9. Фестус, ки мехост дили яҳудиёнро ёбад, дар ҷавоби 
Павлус гуфг: «Оё мехоҳӣ ба Ерусалим биравӣ, то ки ман туро 
Дар он ҷо дар ин бобат доварӣ намоям?» 


Павлус доварии қайсарро талаб мекунад. 


І0. Павлус гуфт: «Ман дар маҳкамаи қайсар истодаам, 
ва муҳокимаи ман бояд дар ҳамин ҷо ба амал ояд; ман ба 
яҳудиён ҳеҷ бадӣ накардаам, чунон ки худат ҳам инро ба 
хубӣ медонӣ; 

11. «Агар бадие ё ягон кори сазовори марг карда бошам, 
аз мурдан ибое надорам; лекин агар аз он айбҳое ки инҳо 
ба гардани ман мемонанд, дар ман ҳеҷ чизе набошад, касе ҳақ 
надорад маро ба дасти онҳо бисупорад; ман доварии қайсарро 
талаб мекунам». 

12. Фестус бо мушовиронаш маслиҳат карда, дар ҷавоби 
ӯ гуфт: «Модоме ки доварии қайсарро талаб мекунӣ, назди 
қайсар хоҳӣ рафт». 


Павлус ба ҳузури подшоху Ағрипос. 
Беайб донистани Павлус. 


13. Баъд аз чанд рӯз подшоҳ Ағрипос ва Бернико ба Қайса- 
рия омаданд, то ки Фестусро муборакбод кунанд. 

14. Чун рӯзҳои зиёде дар он ҷо истоданд, Фестус ба под- 
шоҳ кори ІЇавлусро ҳикоят карда, гуфт: «Шахсе ҳаст, ки 
Феликс ӯро дар зиндон нигоҳ доштааст, 

15. «Ва ҳангоме ки дар Ерусалим будам, саркоҳинон ва 
пирони яҳудӣ дар бораи ӯ ба ман гап заданд ва маҳкумияли 
ӯро талаб карданд. 

16. «Дар ҷавоби онҳо гуфтам, ки расму таомули румиён 
ин нест, ки касеро ба марг таслим кунанд, бе он ки аввал 
айбдорро бо даъвогаронаш рӯ ба рӯ карда, ба вай имконият 
Диҳанд, ки худро аз айбҳо сафед кунад. 

17. «Бинобар ин, вақте ки онҳо ба ин ҷо омаданд, ман бе 
таъхир, фардои он, бар курсии доварӣ нишастам ва амр 
фармудам, ки он шахсро биёранд. 

18. кАммо даъвогарон бархоста, аз он чи ман гумон цош- 
там, ҳеҷ як айберо ба гардани ӯ монда натавонистанл, 

І9. «Балки бо ӯ фақат дар бораи парастиши Худои худ 
ва дар бораи Исо ном шахсе ки мурдааст, вале ІЇавлус ме- 
гуфт, ки Ӯ зинда аст, ихтилофи ақида доштанд. 

20. «Чун дар ҳалли ин масъала душворӣ кашидам, ман 
гуфтам: ?Оёӯ мехоҳад ба Ерусалим биравад, то ки муҳокимаи 
ӯ дар он ҷо ба амал ояд?” 

21. «Аммо Павлус талаб кард, ки ӯро барои доварии Ав- 
ғустус маҳфуз дорам, бинобар ин ман амр фармудам, ки то 
вақте ки ӯро назди қайсар бифиристам, ӯ дар ҳабс нигоҳ 
дошта шавад». 

22. Ағрипос ба Фестус гуфт: «Ман ҳам мехостам суха- 
нони ин шахсро бишнавам». Дар ҷавоб гуфт: «Фардо хоҳӣ 
шунид». 

23. Рӯзи дигар, вақте ки Ағрипос ва Бернико бо ҳашамати 
бузурге омада, бо мириҳазорон ва бузургони шаҳр ба маҳкама 
дохил шуданд, бо фармони Фестус ІЇавлусро оварданд. 

24. Фестус гуфт: «Эй подшоҳ Ағрипос ва эй ҳамаи мар- 
думоне ки дар ин ҷо ҳузур доред! Инак, шумо ҳамон шахсро 
мебинед, ки тамоми ҷамоати яҳудиён, чи дар Ерусалим ва 
чи дар ин ҷо, ба ман аз ӯ шикоят қардаанд ва фарьёд зада 
гуфтаанд, ки ӯ набояд дигар зинда бимонад; 

25. «Лекин ман, чун дидам, ки ӯ ҳеҷ кори сазовори марг 
накардааст ва ҳудаш низ доварии Авғустусро талаб намуд, 
ба ин сабаб қарор додам, ки ӯро ба он ҷо бифиристам; 

26. «Азбаски ҳеҷ чизи дурусте надорам, ки дар ҳаққи ӯ 
ба олиҳазрат бинависам, бинобар ин ӯро назди шумо ва алал- 

хусус назди ту, подшоҳ Ағрипос, овардам, то ки дар натиҷаи 
таҳқиқ чизе барои навиштанам пайдо кунам; 

27. «Зеро ба назарам ҳилофи ақл менамояд, ки бандиеро 
фиристонаму айбҳои ба гарданаш мондашударо нишон на- 
диҳам». 


БОБИ БИСТУ ШАШУМ 


Ба уузури Ағрипос худро химоят кардани Павлус. 


І. АҒРИПОС ба Павлус гуфт: «Ба ту иҷозат дода ме- 
шавад, ки барои ҳимояти ҳуд суҳан гуӣ».Он гоҳ Павлус дасти 
худро дароз карда, барои муҳофизати худ гуфт: 

2. «Эй подшоҳ Ағрипос! Барои ҳуд камоли хушбахтӣ ме- 
донам, ки имрӯз имконият дорам дар ҳузури ту худро аз 
ҳамаи айбҳое ки яҳудиён ба гардани ман бастаанд, муҳофизат 
намоям, 

3. «Хусусан ки ту аз ҳамаи расму таомулҳо ва иҳтило- 
фоти байни яҳудиён ба ҳубӣ воқиф ҳастӣ. Бинобар ин аз 
ту ҳоҳишмандам, ки ҳиммат намуда, суҳанони маро бишнавӣ. 

4. «Зиндагии маро, ки аз аввали ҷавониам онро дар миё- 
ни қавми ҳудам ва дар Ерусалим гузарондаам, ҳамаи яҳудиён 
медонанд; 

5. «Онҳо аз рӯзҳои аввал маро мешиносанд ва, агар би- 
хоҳанд, метавонанд гувоҳӣ диҳанд, ки ман мувофиқи пор- 
сотарин тариқати мазҳаби мо фарисӣ шуда рафтор мекардам. 

6. «Ва ҳоло барои умед бастанам ба он ваъдае, ки Худо 
ба падарони мо додааст, ман муҳокима карда мешавам, 

7. «Дар сурате ки дувоздаҳ сибти мо шабу рӯз бо ҷидду 
ҷаҳд ибодат мекунанд ба умеди он ки иҷрои ҳамон ваъдаро 
бубинанд: аз барои ҳамин умед, эй подшоҳ Ағрипос, яҳудиён 
маро айбдор мекунанд. 

8. «Чаро ба назари шумо аз ақл берун менамояд, ки Худо 
мурдагонро эҳьё мекунад? 

9. «Оре, ман ҳам пештар барои ҳуд воҷиб медонистам, 
ки бар зидди исми Исои Носирӣ ҳар чи зиёдтар амал кунам, 

10. «Чӣ тавре ки дар Ерусалим мекардам: аз саркоҳинон 
изн гирифта, бисьёр муқаддасонро дар зиндон меандоҳтам, 
ва ҳангоме ки онҳоро мекуштанд, бар зиддашон фатво ме- 
додам; 

11. «Дар ҳамаи куништҳо ҳар дам онҳоро азоб медодам 

ва маҷбур мекардам, ки куфр бигӯянд, ва азбаски хашму 
ғазабам нисбат ба онҳо пурзӯр буд, ҳатто дар шаҳрҳои бе- 
гона онҳоро таъқиб менамудам. 

І]2. «Боре барои чунин амалиёт бо изн ва супориши сар- 
коҳинон ба Димишқ мерафтам; 

13. «Ва инак, эй подшоҳ, дар нисфи рӯз дар роҳ нуреро 
аз осмон дидам, ки равшантар аз офтоб буд, ва давродаври 
ман ва ҳамроҳонам дураҳшид. 

14. «Ҳамаамон бар замин афтодем, ва ман овозе шунидам, 
ки ба забони ибронӣ ба ман мегуфт: "Шоул, Шоул! Барои чӣ 
маро таъқиб мекунӣ? Лагад заданат ба сиҳак душвор аст”. 

15. «Ман гуфтам: "Худовандо, Ту кистӣ?” Гуфт: ?Ман 
он Исо ҳастам, ки ту Ӯро таъқиб мекунӣ; 

16. ?Аммо бархез ва бар пои худ биист; зеро барои он 
ба ту зоҳир шудаам, ки туро ҳодим ва шоҳид таъин намоям 
бар он чи дидаӣ ва бар он чи ба ту ошкор ҳоҳам кард; 

17. ?”Ва туро раҳоӣ ҳоҳам дод аз дасти ин қавм ва аз дасти 
ҳалқҳое ки холо туро назди онҳо мефиристам, 

18. "То ки чашмони онҳоро воз кунӣ, ва онҳо аз зулмот 
ба рӯшноӣ бароянд ва аз чанголи шайтон раҳо шуда, ба Худо 
руҷӯъ намоянд ва ба василаи имоне ки ба Ман меоваранд, 
омурзиши гуноҳҳо ва насибе дар миёни муқаддасон пайдо 
кунанд”. 

19. «Бинобар ин, эй подшоҳ Ағрипос, ба рӯъёи осмонӣ 
беимонӣ накардам, 

20. «Балки дар навбати аввал ба сокинони Димишқ ва 
Ерусалим ва тамоми сарзамини Яҳудо ва низ ба ғайрияҳу- 
Диён мавъиза менамудам, ки тавба карда, ба Худо руҷӯъ 
намоянд ва корҳое кунанд, ки сазовори тавба бошад. 

21. «Аз барои ҳамин маро яҳудиён дар маъбад дастгир кар- 
данд ва куштани шуданд. 

22. «Аммо Худо ба ман ёр шуд, ва ман то имрӯз зинда 
мондаам ва ба хурду калон шаҳодат медиҳам ва гапе наме- 
занам ҷуз он чи анбиё ва Мусо гуфтаанд, ки бояд ба вуқӯъ 
ояд, 

23. «Яъне Масеҳ бояд азобу уқубат кашад ва аввалин 
касе бошад, ки аз мурдагон эҳьё шуда, ба ин қавм ва ба халқ- 
ҳо аз тулӯи нур хабар расонад». 

24. Чун ӯ ба ин тарз худро муҳофизат мекард, Фестус бо 
овози баланд гуфт: «Эй Навлус, ту аз ақл бегона шудай! 
Дониши бисьёр туро девона кардааст». 

25. Гуфт: «Эй Фестуси мӯҳтарам, ман аз ақл бегона на- 
шудаам, балки суханони ҳақиқатро бо ақли солим баён ме- 
намоям: 

26. «Зеро подшоҳе ки дар ҳузураш далерона сухан меро- 
нам, аз ин воқиф аст; ман яқин дорам, ки чизе дар ин бора 
аз ӯ пӯшида нест, зеро ки ин дар хилватгоҳе воқеъ нашудааст; 

27. «Эй подшоҳ Ағрипос, оё ба анбиё имон дорӣ? Медонам, 
ки имон дорӣ». 

28. Ағрипос ба І[авлус гуфт: «Кам мондааст маро тарғиб 
намоӣ, ки масеҳӣ шавам». 

29. Павлус гуфт: «Аз Худо мехостам, ки ба андозаи кам 
ё зиёд на танҳо ту, балки ҳамаи онҳое ки сухани маро мешу- 
наванд, мисли ман гарданд, чуз аз ин занҷирҳо». 

30. Чун инро гуфт, подшоҳ ва ҳоким, Бернико ва дигар 
касоне ки бо онҳо нишаста буданд, бархостанд. 

31. Ва онсӯтар рафта, ба якдигар гуфтанд: «Ин одам ҳеҷ 
коре накардааст, ки сазовори марг ё ҳабс бошал». 

32. Ағрипос ба Фестус гуфт: «Агар ин одам доварии қай- 
сарро талаб намекард, метавонист озод шавад. 


БОБИ БИСТУ ҲАФТУМ 


Павлус дар аснои рохи Рум. 
І. Роу то ба Крит. 


І. ЧУН қарор доданд, ки бо киштӣ ба Итолия равем, 
Павлус ва чанд бандии дигарро ба мирисади қӯшуни Авғус- 
тус, ки Юлиус ном дошт, супурданд. 

2. Ба киштии Адрамит савор шуда, ба роҳ даромадем, 
ки он ният дошт дар наздикии соҳили вилояти Осиё шино 
НО ; Ористархуси мақдунӣ аз аҳли Таслӯникӣ ҳамроҳи мо 

уд. 

3. Рӯзи дигар ба Сидӯн расидем; Юлиус ба Павлус ил- 
тифот намуда, иҷозат дод, ки назди дӯстони худ рафта, ла- 
возимоти сафарашро аз онҳо бигирад. 

4. Аз он ҷо равона шуда, дар қарибии Қаприс гузаштем, 
зеро ки боди мухолиф мевазид; 

5. Баҳрро дар рӯ ба рӯи Қилиқия ва Памфилия тай на- 
муда, ба Мирои Ликия расидем. 

6. Дар он ҷо мирисад киштии Искандарияро, ки ба Ито- 
лия мерафт, пайдо карда, моро бар он савор кард. 

7. Чандин рӯз оҳиста-оҳиста шино карда, базӯр ба Қни- 
дӯс наздик омадем, вале азбаски боди номусоид мевазид, 
сӯи Крит ба соҳили Салмӯни рондем 

8. Вабо душворӣ аз пеши он гузашта, ба мавзее расидем, 
ки Бандари Нек ном дошт ва ба шаҳри Ласия наздик буд. 

9. Баъд аз гузаштани муддати зиёд, ки сафари баҳр 
акнун ҳатарнок шуда буд, зеро ки айёми рӯзадорӣ ҳам гу- 
зашта буд, Павлус онҳоро таъкид намуда, 

10. Гуфт: «Эй мардон! Мебинам, ки ин сафари мо на танҳо 
барои бор ва киштӣ, балки барои ҷони мо низ хеле душвор 
ва зарарнок хоҳад шуд». 

11. Аммо мирисад аз суханони Павлус дида, бештар ба 
гапи суккондор ва соҳиби киштӣ боварӣ дошт. 

І[2. Азбаски он бандар барои зимистонгузаронӣ мувофиқ 
набуд, бисьёр касон маслиҳат доданд, ки аз он ҷо бираванд, 
то ки, шояд, ба Финиқо расида, айёми зимистонро дар ин 
бандари Крит, ки рӯ ба самти ҷануби ғарбӣ ва шимоли ғарбӣ 
воқеъ аст, гузаронанд. 

13. Чун боди ҷанубӣ вазид, ба гумони он ки муродашон 
ҳосил шуд, лангар бардошта, дар қарибии соҳили Крит ра- 
вона шуданд. 


2. Тундбод. 


14. Вале дере нагузашта, боди сахти мухолифе барҳост, 
ки авриклидӯн ном дорад, 

І5. Ва чунон бошиддат ба киштӣ омада зад, ки он ба 
муқобили бод истода натавонист, ва мо идораи киштиро аз 
даст дода, беиҳтиёр ба ҷараёни об ронда шудем 

16. Ва ба ҷазирачае ки Клавдо ном дорад, бошиддат бар- 
хӯрда, қаиқи киштиро базӯр нигоҳ дошта тавонистем. 

17. Онро кашида бароварда, камари киштиро бо танобҳо 
маҳкам бастанд ва, аз тарси он ки дар ҷои пастобе фурӯ 
монанд, бодбонро фуроварданд, ва мо ҳамчунон ба ҷараёни 
об ронда мешудем. 

18. Рӯзи дигар, ба сабаби пурзӯр шудани тӯфон, бори 
киштиро ба об партофтан гирифтанд. 

19. Дар рӯзи сеюм мо бо дастҳои худ асбобу анҷоми киш- 
тиро бароварда партофтем. 

20. Чандин рӯз на офтоб аён мешуд, на ситорагон; тӯфони 
шадид як зайл давом мекард, ва дигар ҳеҷ умеде барои ҳа- 
лосии мо набуд. 

21. Азбаски муддати дуру дароз чизе нахӯрда буданд, 
Павлус дар миёни онхо истода, гуфх: «Эй мардон! Кошки ба 
сухани ман даромада, аз Крит намебаромадед, ки дар он сурат 
аз ҳамаи ин мушкилот ва зиён амон меёфтед; 

22. «Акнун низ шуморо насиҳат дода, мегӯям, ки қавидил 
бошед, чунки ҳеҷ осебе ба ҷони ҳеҷ яке аз шумо нахоҳад 
расид, фақат киштӣ талаф хоҳад шуд; 

23. «Зеро ки имшаб фариштаи Худое ки ман аз они Ӯ 
ҳастам ва Ӯро ибодат мекунам, ба ман зоҳир шуд 

24. «Ва гуфт: "Эй Павлус, натарс! Ту бояд дар ҳузури 
қайсар ҳозир шавӣ, ва инак, Худо ҷони ҳамаи ҳамсафаронат- 
ро ба ту бахшидааст”. 

25. «Бинобар ин, эй мардон, қавидил бошед, зеро ки ман 
ба Худо имон дорам, ва ҳамон тавре ки ба ман гуфтааст, 
воқеъ хоҳад шуд: 

26. «Лекин бар яке аз ҷазираҳо хоҳем афтод». 


3. Киштӣ дар чои пастобе фурӯ монд. 


27. Чун шаби чордаҳум фаро расид, ва мо ҳанӯз дар 
баҳри Адриё ба ҳар сӯ ронда мешудем, дар қарибии нисфи 
шаб, маллоҳон пай бурданд, ки хушкие наздик аст, 

28. Ва чуқурии обро чен карданд, бист қомат баромад, 
андаке пеш рафта, боз чен карданд, понздаҳ қомат баромад. 

29. Аз бими он ки ба санглоҳе бархӯранд, аз думи киштӣ 
чор лангар андохтанд ва дамидани субҳро мунтазир шуданд. 

30. Маллоҳон мехостанд киштиро тарк кунанд, ва бо ин 
мақсад қаиқро ба об мефуроварданд, ба баҳонаи он ки гӯё 
мехоҳанд лангарҳоро аз бинии киштӣ биандозанд, 

31. Аммо Павлус ба мирисад ва сарбозон гуфт: «Агар инҳо 
Дар киштӣ намонанд, шумо наҷот нахоҳед ёфт». 

32. Он гоҳ сарбозон танобҳои қаиқро буриданд, ва он 
афтод. 

33. Пеш аз субҳидам Павлус аз ҳама хоҳиш кард, ки чизе 
бихӯранд; ӯ гуфт: «Имрӯз рӯзи чордаҳум аст, ки шумо инти- 
зорӣ кашида, чизе нахӯрдаед ва гурусна ҳастед. 

34. «Бинобар ин шуморо даъват менамоям, ки чизе би- 
хӯред, зеро ки саломатии ҷони шумо ба ин вобаста аст: мӯе 
аз сари ҳеҷ яке аз шумо наҳоҳад афтод». 

35. Бо ин суҳанон нонро гирифта, дар ҳузури ҳама Худоро 
шукргузорӣ кард ва онро шикаста, ба хӯрдан шурӯъ намуд. 


АЪМОЛ 27, 28 357 


36. Он гоҳ ҳама қавидил шуданд, ва онҳо низ нон хӯр- 
данд. 

37. Шумораи мо дар киштӣ ҷамъ дусаду ҳафтоду шаш 
нафар буд. 

38. Чун аз хӯрок сер шуданд, гандумро ба об партофта, 
киштиро сабук карданд. 

39. Вақте ки рӯз равшан шуд, заминро нашинохтанд, ле- 
кин ҳалиҷе Диданд, ки соҳили паст Дошт, ва қарор доданд, 
ки агар мумкин шавад, киштиро сӯи он биронанд. 

40. Лангарҳоро бурида, дар баҳр гузоштанд, бандҳои сук- 
конро низ кушоданд ва бодбонро ба ҷараёни бод боло кашида, 
роҳи соҳилро пеш гирифтанд. 

41. Ба димоғае дакка хӯрданд, ва киштӣ дар ҷои пастобе 
фурӯ монд: бинии он дармонда беҳаракат истод, лекин ду- 
маш аз шиддати мавҷҳо дарҳам шикаст. 

42. Сарбозон қасди куштани бандиён карданд, ки мабодо 
касе шинокунон гурехта равад. 

43. Лекин мирисад ки мехост ІЇавлусро раҳо кунад, ба 
ин қасди онҳо монеъ шуд ва фармуд, ки аввал касоне ки ши- 
но карда метавонанд, худро дар об андохта, ба соҳил бира- 
санд, 

44. Ва дигарон, баъзе бар тахтаҳо ва баъзе бар шикаста- 
пораҳои киштӣ аз дунболи онҳо бираванд. Ба ҳамин тарз 
ҳамаашон ба саломатӣ ба хушкӣ расиданд. 


БОБИ БИСТУ ҲАШТУМ 


4. Фурудоӣ ба уазираи Малит. 
Павлусро мор газид. 


1. ВАҚТЕ ки раҳо шудем, фаҳмидем, ки он ҷазира Ма- 
лит ном дорад. 

2. Сокинони ҷазира ба мо хеле меҳрубонӣ намуданд: аз- 
баски борон меборид ва ҳаво хунук буд, онҳо оташ афрӯҳта, 
ҳамаамонро пазироӣ карданд. 

3. Павлус як миқдор ҳезум ҷамъ карда буд, ва ҳангоме 
ки онро дар оташ меандохт, ба сабаби гармии оташ мори 
афъие берун омада, ба дасташ часпид. 

4. Ҳамин ки сокинони ҷазира ҷонварро бар дасти ӯ ове- 


зон диданд, ба якдигар гуфтанд: «Бидуни шакку шубха, ин 

шахс қотил аст, ки бо вуҷуди аз баҳр раҳо шуданаш адолат 
намегузорад, ки ӯ зинда бимонад». 
95. Аммо ӯ ҷонварро дар оташ афканд ва ҳеҷ осебе надид. 
б. Онҳо мунтазир буданд, ки баданаш варам мекунад ё 
ки ӯ баногоҳ афтода ҷон медиҳад; вале чун бисьёр интизорӣ 
кашиданд ва диданд, ки ҳеҷ офате ба ӯ нарасид, фикрашон 
дигаргун шуд, ва гуфтанд, ки ӯ Худое мебошад. 


5. Мӯъҷизаи шифо ёфтани падари Публиюс. 


7. Дар наздикиҳои он мавзеъ амлоки сардори ҷазира буд, 
ки ӯ Публиюс ном дошт; ӯ моро ба ҳонаи худ оварда, се рӯз 
бо меҳрубонӣ пазироӣ намуд. 

8. Падари Публиюс гирифтори табларза ва дарди иш- 
кам шуда хобида буд, ва Павлус назди вай омад ва дастҳои 
худро бар вай гузошта, вайро шифо дод. 

9. Баъд аз ин воқеа дигар беморони ҷазира низ омада, 
шифо ёфтанд, 

І0. Ва моро хеле иззату ҳурмат карданд, ва ҳангоме ки 
аз он ҷо мерафтем, моро бо лавозимоти сафар таъмин наму- 
данд. 

11. Нас аз се моҳ ба киштии Искандария, ки аломати 
Ҷавзо дошт ва зимистонро дар ҷазира гузаронда буд, савор 
шудем 

12. Ва ба Саркузо расида, дар он ҷо се рӯз мондем; 

13. Аз он ҷо равона шуда, ба Риғюн омадем; азбаски баъд 
аз як рӯз боди ҷанубӣ вазид, рӯзи дуюм вориди Пӯтюлӣ 
шудем; 

14. Дар он ҷо бародаронро ёфта, мувофиқи ҳоҳишашон 
ҳафт рӯз назди онҳо мондем ва сонӣ роҳи Румро пеш гириф- 
тем. 

15. Бародарони он ҷо, чун аз омадани мо хабардор шу- 
данд, то бозоргоҳи Опиюс ва меҳмонсарое ки ?Се майхона” 
ном дошт, ба истиқболи мо омаданд, ва Павлус онҳоро дида, 
ба Худо шукргузорӣ кард ва қавидил гашт. 


Павлус дар Рум ва хизматгузории ӯ. 


16. Вақте ки ба.Рум расидем, мирисад бандиёнро ба си- 
паҳсолор супурд, аммо ба Павлус иҷозат шуд, ки бо як сар- 
боз, ки ӯро посбонӣ мекард, дар хонаи ҷудогонае иқомат 
кунад. 

17. Баъд аз се рӯз Павлус бузургони яҳудиёнро даъват 
намуд, ва ҳангоме ки онҳо ҷамъ омаданд, ба онҳо гуфт: «Эй 
бародарон! Гарчанде ки ман ҳеҷ амале бар зидди қавм ва 
расму таомули падарон накардаам, маро дар Ерусалим бандӣ 
карда, ба дасти румиён супурданд; 

18. «Онҳо, баъд аз тафтиш, мехостанд маро озод кунанд, 
чунки ман ҳеҷ гуноҳе накардаам, ки сазовори марг бошам; 

19. «Аммо азбаски яҳудиён мухолифат карданд, ман маҷ- 
бур шудам доварии қайсарро талаб намоям, вале на аз барои 
он ки аз қавми ҳуд шикояте кунам; 

20. Ба ин сабаб ман шуморо даъват намудам, то ки бо 
шумо воҳӯрда гуфтугӯ кунам, зеро ки аз барои умеди Исроил 
бо ин занҷир баста шудаам». 

21. Ба ӯ гуфтанд: «Мо ҳеҷ номае дар ҳаққи ту аз Яҳудо 
нагирифтаем, ва аз бародароне ки ба ин ҷо омада буданд, ҳеҷ 
кас аз ту чизе хабар надодааст ва ё суҳани баде нагуфтааст; 

22. «Лекин ҳоҳишмандем, ки фикру ақидаи туро аз ху- 
дат бишнавем, зеро ба мо маълум аст, ки дар бораи ин фирқа 
дар ҳама ҷо ҷидол мекунанд». 

23. Рӯзеро барои ӯ муқаррар карданд, ва мардуми бись- 
ёре назди ӯ ба манзилаш омаданд, ва ӯ аз субҳ то шом ба 
онҳо аз Малакути Худо шаҳодат ва шарҳ медод ва аз Тавроти 
Мусо ва суҳафи анбиё далелҳо дар бораи Исо меовард. 

24. Баъзе аз онҳо ба суҳанонаш имон оварданд, вале ди- 
гарон имон наоварданд. 


Павлус ба халқҳо мавъиза мекунад. 


25. Азбаски бо якдигар муҳолифат доштанд, ІЇавлус пеш 
аз рафтани онҳо чунин суҳане гуфт: «Рӯҳулқудс ба василаи 
Ишаъёи набӣ ба падарони мо чӣ хуб гуфтааст: 

26. “Назди ин қавм бирав ва бигӯ: бо гӯшҳои шунаво 

хоҳед шунид, 
вале нахоҳед фаҳмид; ва бо чашмҳои бино хоҳед 
нигарист, 
вале нахоҳед Дид; 
27. Ӯ”Зеро ки дили ин қавм саҳт ва гӯшҳошон вазнин 
ва чашмҳошон баста "шудааст, 
мабодо бо чашмҳо бубинанд ва бо гӯшҳо бишнаванд 
ва бо дил бифаҳманд ва руҷӯъ кунанд, 
то ки онҳоро шифо баҳшам”. 

28. Пас, бидонед, ки наҷоти Худо ба ғайрияҳудиён фи- 
ристода шудааст, ва онҳо хоҳанд шунид». 

29. Чун инро гуфт, яҳудиён рафтанд, дар ҳолате ки бо 
якдигар бисьёр мубоҳиса мекарданд. 

30. Павлус ду соли тамом дар ҳонаи иҷорагии ҳуд исти- 
қомат кард, ва ҳар киро, ки назди ӯ меомад, пазироӣ менамуд 

31. Ва Малакути Худоро мавъиза мекард ва бо тамоми 
далерӣ тариқати Исои Масеҳи Худовандро бемалол таълим 
медод. 

НОМАИ 
ҲАВВОРИИ МУҚАДДАС ЯЪҚУБ 


БОБИ ЯКУМ 


Имтихони имон. 


1. ЯЪҚУБ, ки бандаи Худо ва Исои Масеҳи Худованд 
аст, ба дувоздаҳ сибте ки пароканда мебошанд, салом мера- 
сонад. 

2. Эй бародарони ман, вақте ки ба озмоишҳои гуногун 
дучор мешавед, инро барои худ шодии бузург ҳисоб кунед, 

3. Чун медонед, ки имтиҳони имони шумо сабрро ба 
вуҷуд меоварад; 

4. Ва сабр бояд амали комил дошта бошад, то ки шумо 
комил ва солим буда, ҳеҷ камбудие надошта бошед. 

5. Ва агар касе аз шумо аз ҳикмат камӣ дошта бошад, 
бигзор талаб кунад аз Худое ки ба ҳама бо саховат ва бе 
сарзаниш ато менамояд, -- ва ба вай ато хоҳад шуд. 

6. Валекин бигзор бо имон талаб кунад ва ҳеҷ шакку 
шубҳа надошта бошад, чунки шаккок ба мавҷи баҳр монанд 
аст, ки аз шамол баланд шуда, ҷавлон мекунад: 

7. Бигзор чунин кас гумон накунад, ки аз Худованд чизе 
ба даст хоҳад овард. 

8. Шахси дудила дар ҳамаи роҳҳои худ ноустувор аст. 

9. Бигзор бародари залил бо сарбаландии худ фахр на- 
МОоЯяД, 

10. Ва сарватдор -- бо залолати худ, чунки ӯ мисли гули 
алаф даргузар аст: 
11. Офтоб бо гармо тулӯъ намуда, алафро мехушконад, 

ва гули он рехта, зебоии намуди он нест мешавад; сарватдор 
низ дар роҳҳои худ ҳамин тавр пажмурда хоҳад шуд. 

]2. Хушо касе ки дар озмоиш вафодор мемонад, зеро 
вақте ки вай имтиҳон медиҳад, тоҷи ҳаётро, ки Худованд ба 
дӯстдорони Худ ваъда кардааст, ба даст хоҳад овард. 


Озмоиш аз куҷо ба амал меояд. 


13. Дар озмоиш бигзор ҳеҷ кас набояд бигӯяд: «Маро 
Худо меозмояд»; чунки Худо бо бадӣ озмуда намешавад ва 
Худаш ҳеҷ касро намеозмояд, 

14. Балки ҳар кас саргарм ва фирефтаи ҳаваси худ гар- 
Дида, ба озмоиш дучор мешавад; 

15. Баъд ҳавас, ҳомила шуда, гуноҳро ба дуньё меоварад, 
ва гуноҳ, ки ба амал омад, мамотро ба вуҷуд меоварад. 

16. Эй бародарони маҳбуби ман, фирефта нашавед. 

І7. Ҳар як инъоми нек ва ҳар як бахшоиши комил аз 
боло, аз ҷониби Падари нурҳо нозил мешавад, ки дар Ӯ 
тағьироте ва ҳеҷ дигаргуние мавҷуд нест. 

18. Ӯ, бар ҳасби хости Худ, моро ба василаи каломи ростӣ 
ба дуньё овард, то ки як навъ навбари офаридаҳои Ӯ бошем. 


Огоуонидан аз худфиребӣ дар вақти шунидани Каломи Худо. 


19. Пас, эй бародарони маҳбуби ман, бигзор ҳар кас дар 
шунидан бошитоб, дар гуфтан оҳиста ва дар хашм оҳиста 
бошад; 

20. Зеро ки хашми одамизод адолати Худоро ба амал на- 
меоварад. 

21. Бинобар ин ҳар нопокӣ ва бақияи бадиро як сӯ гу- 
зошта, каломеро, ки дар шумо кошта шудааст, бо фурӯтанӣ 
қабул кунед, ки он метавонад ҷонҳои шуморо наҷот диҳад. 


Хушо касе ки Каломи Худоро ба ҷо меоварад. 


22. Пас иҷрокунандагони калом бошед, на фақат шуна- 
вандагоне ки худро фиреб медиҳанд, 

23. Зеро, касе ки каломро мешунаваду иҷро намекунад, 
ба шахсе монанд аст, ки тарҳи рӯяшро дар оина мебинад: 

24. Ба чеҳраи худ нигоҳ карду рафт, ва дарҳол фаромӯш 
кард; ки он чӣ гуна аст. 

25. Аммо касе ки ба шариати комил, ба шариати озодӣ 

диққат мекунад ва дар он устувор мемонад, дар ҳолате ки 
на шунавандаи фаромӯшҳотир, балки иҷрокунандаи кор ме- 
бошад, -- хушо он кас дар амали ҳуд. 

26. Агар касе аз шумо гумон кунад, ки диндор аст, ва 
ҷилави забони худро накашад, балки дили худро фирефта 
намояд, -- диндории вай бефоида аст. 

27. Дини пок ва беайб ба ҳузури Худо ва ІЇадар ин аст, 
ки ятимон ва бевазанонро дар андӯҳи онҳо парасторӣ кунем 
ва худро аз олам олуда накарда нигоҳ дорем. 


БОБИ ДУЮМ 


Сарватдорони имон -- ворисони Малакути Худо. 


1. ЭЙ бародарони ман! Ба Исои Масеҳи Худованди мо, 
ки Худованди ҷалол аст, бе рӯйбинӣ имон дошта бошед. 

2. Зеро, агар ба ҷамъомади шумо касе ангуштарини тил- 
ло дар даст ва либоси зебо дар тан биёяд, ва камбағале низ 
либоси чиркин дар тан биёяд, 

3. Ва шумо ба соҳиби либоси зебо нигоҳ карда, гӯед: 
эШїумо марҳамат фармуда ин ҷо бинишинед”, ва ба камба- 
ғал гӯед: "Ту он ҷо биист” ё ки: "Ин ҷо, поини пои ман би- 
нишин”, - 

4. Оё шумо миёни худатон фарқ нагузоштаед ва оё до- 
варони соҳиби афкори бад нестед? 

5. Гӯш диҳед, эй бародарони маҳбуби ман: оё Худо кам- 
бағалони оламро интиҳоб накардааст, ки сарватдор дар имон 
ва ворисони Малакуте бошанд, ки онро Ӯ ба дӯстдорони 
Худ ваъда кардааст? 

6. Валекин шумо аз камбағал нафрат кардаед. Оё сар- 
ватдорон шуморо ба танг намеоваранд, ва оё онҳо шуморо 
ба маҳкамаҳо намекашанд? 

7. Оё онҳо номи некеро, ки бар шумост, беобрӯ наме- 
кунанд? 

8. Агар шумо шариати шоҳонаро, бар тибқи Навиштаи: 
“Ёри ҳудро мисли худ дӯст бидор” ба ҷо меоварда бошед, 
хуб мекунед; 

9. Аммо агар рӯйбинӣ мекарда бошед, гуноҳ мекунед, 
ва шариат шуморо вайронкунанда ҳисоб мекунад. 

І0. Касе ки тамоми шариатро риоя намуда, валекин дар 
як чиз гуноҳ кунад, нисбат ба ҳама чиз айбдор мешавад. 

11. Зеро Он ки “зино накун” гуфтааст, "қатл накун” 
ҳам гуфтааст; бинобар ин, агар ту зино накунӣ, вале қатл 
кунӣ, -- ба шариат хато кардаӣ. 

І][2. Ҳамчун касоне ки бар тибқи шариати озодӣ доварӣ 
карда хоҳанд шуд, чунин сухан гӯед ва чунин амал кунед, 

13. Зеро бар касе ки эҳсон накардааст, доварӣ бе мар- 
ҳамат ҳоҳад буд; марҳамат бар доварӣ ғалаба меёбад. 


Имони ҳақиқӣ наметавонад бе аъмол бошад. 


14. Эй бародарони ман, чӣ фоидае ҳаст, агар касе гӯяд, 
ки имон дорад, дар сурате ки амал надорад? Оё чунин имон 
метавонад ӯро наҷот диҳад? 

15. Агар бародаре ё ҳоҳаре бараҳна буда, ризқу рӯзӣ на- 
дошта бошанд, 

16. Ва касе аз шумо ба онҳо гӯяд: "Ба саломатӣ рафта, 
гарм ва сер шавед”, валекин он чи барои ҷисм лозим аст, 
ба онҳо надиҳад, --- чи фоидае ҳаст? 

]7. Ҳамчунин имон низ, агар аъмол надошта бошад, ба 
ҳудии худ мурда аст. 

18. Балки касе хоҳад гуфт: "Ту имон дорӣ, вале ман 
аъмол дорам, -- имони худро бе аъмол ба ман нишон бидеҳ, 
вале ман ба ту имони ҳудро аз аъмоли худ нишон медиҳам”. 

19. Ту имон дорӣ, ки Худо ягона аст? Хуб мекунӣ; девҳо 
низ имон доранд ва меларзанд. 

20. Аммо, эй одами бемағз, оё мехоҳӣ бидонӣ, ки имон 
бе аъмол мурда аст? 


Имон ба воситаи аъмол ба камол мерасад. 


21. Оё падари мо Иброҳим, ки писари худ Исҳоқро ба 
қурбонгоҳ бароварда буд, бо аъмоли ҳуд сафед нашуд? 

22. Оё ту мебинӣ, ки имон ба аъмоли ӯ мадад кард, ва 
имони ӯ ба василаи аъмол ба камол расид? 

23. Ва он Навишта иҷро шуд, ки мегӯяд: "Иброҳим ба 
Худо имон овард, ва ин барои ӯ адолат ҳисоб карда шуд, 
ва ӯ дӯсти Худо номида шуд”. 

24. Оё мебинед, ки одамизод ба василаи аъмол сафед ме- 
шавад, на фақат ба василаи имон? 

25. Ба ҳамин тарз Роҳоби фоҳиша низ, ки ҷосусонро қа- 
бул карда, бо роҳи дигаре фиристода буд, оё ба василаи аъмол 
сафед нашуд? 

26. Зеро, чунон ки ҷисм бе рӯҳ мурда аст, ончунон имон 
низ бе аъмол мурда аст. 


БОБИ СЕЮМ 


Огохонидан аз гуноууои забон. 


1. ЭЙ бародарони ман! Бисьёре аз шумо муаллим наша- 
вед, чун медонед, ки мо ба маҳкумияти бештаре дучор хоҳем 
шуд; 

2. Зеро ки ҳамаи мо бисьёр пешпо мехӯрем. Касе ки дар 
суҳан пешпо намеҳӯрад, вай одами комил аст, ки метавонад 
ҷилави тамоми ҷисмро бикашад. 

3. Инак, мо ба даҳони аспҳо лаҷом меандозем, то ки ба 
мо итоат кунанд, ва тамоми ҷисми онҳоро идора мекунем; 

4. Инак, киштиҳо низ, ҳар чанд бузург бошанд ва ҳар 
чанд бо бодҳои пурзӯр ронда шаванд ҳам, ба воситаи суккони 
хурде, ба куҷое ки суккондор хоҳад, равона карда мешаванд; 

5, Ҳамчунин забон низ узви хурд аст, вале бисьёр лоф 
мезанад. Бубин, оташи ҳурде чӣ гуна ҷангали бузургро месӯ- 
зонад. 

б. Забон низ оташ аст, шарорате дар миёни узвҳои мо 
мебошад. Тамоми ҷисмро палид мекунад ва доираи ҳаётро 
оташ медиҳад, дар сурате ки худаш аз ҷаҳаннам оташ ме- 
гирад. 

7. Зеро ки ҳама гуна даррандагон ва паррандагон, хазан- 
дагон ва ҳайвоноти баҳрӣ ба воситаи одамизод ром мешавад 
ва ром шудааст, 

8. Валекин забонро ҳеҷ кас аз одамон ром карда намета- 
вонад: он -- шароратест боздоштанашаванда ва пур аз заҳри 
марговар. 

9. Бо он мо Худо ва Падарро муборак мехонем, ва бо 
он мо ба одамон, ки ба сурати Худо офарида шудаанд, лаъ- 
нат мегӯем: 

10. Аз айни як даҳон баракат ва лаънат мебарояд. Эй 
бародарони ман, набояд ин тавр шавад. 

11. Оё аз як сӯрохи чашма ҳам оби ширин ва ҳам оби 
талх ҷорӣ мешавад? 

12. Эй бародарони ман, дарахти анҷир наметавонад зай- 
тун оварад, ё токи ангур -- анҷир: ҳамчунин як чашма наме- 
тавонад оби шӯр ва ширин ба вуҷуд оварад. 

Ҳикмати ҳақиқӣ ба воситаи рафтор исбот меёбад. 


І3. Оё касе аз шумо ҳаким ва бохирад аст? Бигзор инро 
дар рафтори неки худ бо фурӯтании хирадмандона дар амал 
нишон Диҳад. 

14. Аммо агар шумо дар дили ҳуд ҳасади талҳ ва ҳуд- 
сарӣ доред, фахр накунед ва дар ҳаққи ростӣ дурӯғ нагӯед: 

15. Ин ҳикмате нест, ки аз боло нозил шуда бошад, балки 
ҳикмати заминӣ, нафсонӣ ва шайтонӣ мебошад; 

]6. Зеро ҳар ҷое ки ҳасад ва худсарӣ бошад, он ҷо но- 
сози ва ҳар кори бад ҳувайдост. 

17. Валекин ҳикмате ки аз болост, аввалан, пок аст, сонӣ 
осоишта, боилтифот, фармонбардор, пур аз марҳамат ва са- 
мараи нек, беғараз ва бериё мебошад. 

18. Ва самараи адолат дар осоиштагӣ кошта мешавад ба- 
рои онҳое ки осоиштагиро ба амал меоваранд. 


БОБИ ЧОРУМ 


Дӯстӣ бо дуньё душманӣ бо Худост. 


І. АДОВАТ ва ҷидолҳо дар миёни шумо аз куҷост? Оё 
на аз ҳавасҳои шумост, ки дар андоматон меҷанганд? 

2. Ҳавас мекунед -- ва надоред; мекушед ва ҳасад ме- 
баред -- ва наметавонед ба даст оваред; муноқиша ва адо- 
ват мекунед -- ва надоред, чунки илтимос намекунед; 

3. Илтимос мекунед ва ба даст намеоваред, чунки на аз 
баҳри қасди нек илтимос мекунер, балки аз баҳри он ки 
барои ҳавасҳои худ истифода намоед. 

4. Эй зинокорон! Оё намедонед, ки дўстӣ бо дуньё душ- 
манӣ бо Худост? Пас, касе ки меҳоҳад дусти дуньё бошад, 
Душмани Худо мегардад. 

5. Оё шумо гумон мекунед, ки Навишта бар абас гуф- 
тааст: ?Рӯҳеро, ки дар мо сокин аст, то ба дараҷаи рашк 
дӯст медорад”? 

б. Лекин файзи бештаре мебахшад; барои ҳамин ҳам 
гуфта шудааст: "Худо ба мағрурон муқобилат мекунад, вале 
ба фурӯтанон файз мебаҳшад”. 

7. Пас, ба Худо итоат намоед, ба иблис муқобилат ку- 
нед, ва ӯ аз шумо ҳоҳад гурехт. 

8. Ба Худо наздик шавед, ва Ӯ ба шумо наздик ҳоҳад 





ЯЪҚУБ 4, 5 367 


шуд. Дастҳои худро бишўед, эй гуноҳкорон, ва дилҳои худро 
пок кунед, эй дудилагон. 

9. Андӯҳгин шуда, гирья ва нола кунед. Бигзор хандаи 
шумо ба гирья ва шодии шумо ба ғусса мубаддал шавад. 

10. Дар ҳузури Худованд фурӯтан бошед, ва Ӯ шуморо 
сарафроз хоҳад кард. 

11. Эй бародарон, дар ҳаққи якдигар бадгӯӣ накунед. Ка- 
се ки бародарашро бадгӯӣ кунад, ё бародарашро ҳукм на- 
мояд, вай шариатро бадгӯӣ мекунад ва шариатро ҳукм мена- 
мояд. Ва агар ту шариатро ҳукм намоӣ, пас иҷрокунандаи 
шариат нестӣ, балки довар ҳасти. 

12. Шариатгузор ва Довар якест, ва Ӯ қодир аст наҷот 
диҳад ва талаф кунад. Вале ту кистӣ, ки дигареро ҳукм 
менамоӣ? 


Ба муқобили нақшаҳое ки дилхоҳи Худо нест. 


13. Акнун гӯш кунед шумо, эй касоне ки мегӯед: "Им- 
рӯз ё фардо ба фалон шаҳр рафта, дар он ҷо як сол зиндагонӣ 
мегузаронем, ва бо тиҷорат машғул шуда, фоида мекунем”, 

14. Дар сурате ки шумо намедонед, ки фардо чӣ ҳодиса 
рӯй хоҳад дод: зеро ки чист зиндагонии шумо? Буғест, ки 
ба муддати кӯтоҳе зоҳир гардида, баъд нест мешавад. 

15. Ба ҷои он шумо бояд бигӯед: "Агар Худо хоҳад, мо 
зинда мемонем ва чунин ё чунон мекунем”. 

16. Лекин акнун шумо, ба сабаби ҳавобаландии худ, лоф 
мезанед: ҳар лофи монанди ин бад аст. 

17. Пас, касе ки медонад, чӣ некӣ бояд кард, ва намеку- 
над, -- ба вай гуноҳ аст. 


БОБИ ПАНҶУМ 


Огохонидани сарватдорон. 


1. ГӮШ кунед шумо, эй сарватдорон: дар бораи бало- 
ҳое ки ба сари шумо меояд, гирья ва нола кунед. 

2. Сарвати шумо пӯсидааст, ва либоси шуморо куя за- 
дааст. 

3. Тилло ва нуқраи шуморо занг задааст, ва занги онҳо 
исботе ба муқобили шумо гардида, мисли оташ ҷисми шумо- 
ро хоҳад хӯрд: шумо барои айёми оҳирини худ ганҷ ҷамъ 
кардаед. 

4. Инак, музди коргароне ки саҳроҳои шуморо дарави- 
даанд, ва шумо онро надода нигоҳ доштаед, фиғон мекашад, 
ва доду фарьёди даравгарон ба гӯши Худованди лашкарҳо 
расидааст. 

5. Шумо дар рӯи замин бо ҳашамат ва дабдаба умр ба 
сар бурда, айшу ишрат менамудед, ва дилҳои худро гӯё ки 
барои рӯзи қатл фарбеҳ кардед. 

6. Шумо одилро маҳкум намуда, куштед; ӯ ба шумо му- 
қобилат накард. 


Омадани Худованд наздик аст. 


7. Пас, эй бародарон, то вақти омадани Худованд пур- 
сабр бошед. Инак, зироаткор самараи гаронбаҳои заминро 
интизор мешавад ва барои ин бисьёр сабр мекунад, то даме 
ки борони аввалин ва охирин биборад. 

8. Шумо низ сабр кунед, дилҳои худро қавӣ гардонед, 
чунки омадани Худованд наздик аст. 

9. Эй бародарон, аз якдигар шиква накунед, то ки маҳ- 
қум нагардед: инак, Довар назди дар истодааст. 

10. Эй бародарон, аз уқубат ва пурсабрии анбиё ибрат 
гиред, ки онҳо ба исми Худованд сухан меронданд. 

11. Инак, мо онҳоеро, ки сабр кардаанд, ҳушбаҳт мешу- 
морем: шумо дар бораи сабри Айюб шунидаед ва анҷоми 
кори Худовандро дидаед, зеро ки Худованд раҳмон ва 
бахшанда аст. 


Дар бораи қасаин. 


12. Вале пеш аз ҳама, эй бародарони ман, на ба осмон 
қасам ёд кунед, на ба замин, на ба ягон қасами дигаре; балки 
бигзор дар шумо "оре, оре” ва "не, не” бошад, то ки ба 
маҳкумият дучор нашавед. 


Дуо гӯед: дуои боисрори шахси одил қуввати бузурге дорад. 


13. Оё касе аз шумо уқубат мекашад? Бигзор дуо гӯяд. 
Оё касе шодмон аст? Бигзор таронаи Забурро хонад. 

14. Оё касе аз шумо бемор аст? Бигзор пирони калисоро 
назди ҳуд даъват намояд, ва онҳо ӯро ба исми Худованд 
равған молида, дар ҳаққи ӯ дуо гӯянд, -- 

15. Ва дуои имон беморро шифо хоҳад дод, ва Худованд 

ӯро ба по ҳоҳад хезонд; ва агар ӯ гуноҳ карда бошад, гуноҳ- 
ҳояш омурзида хоҳад шуд. 

16. Ба гуноҳҳои худ назди якдигар иқрор намоед ва ба- 
рои якдигар дуо гӯед, то шифо ёбед: дуои боисрори шаҳси 
одил қуввати бузурге дорад. 

17. Ильёс шаҳсе буд монанди мо, ва дуо гуфт, ки борон 
наборад, ва се солу шаш моҳ дар рӯи замин борон набуд. 

18. Ва боз дуо гуфт, ва осмон борон дод, ва Замин самараи 


ҳудро ба вуҷуд овард. 


Дар бораи муҳаббат нисбат ба бародарони гумрох. 


19. Эй бародарон! Агар касе аз шумо аз ростӣ сар печад, 
ва касе ӯро баргардонад, 

20. Бигзор вай бидонад, ки шаҳсе ки гуноҳкорро аз роҳи 
ғалати вай гардонад, ҷони вайро аз мамот наҷот дода, гу- 
ноҳҳои зиёдро рӯпӯш хоҳад кард. 


“а 

Бьамї 


НОМАИ ЯКУМИ 
ҲАВВОРИИ МУҚАДДАС ПЕТРУС 






БОБИ ЯКУМ 


Уқубати масехиён имонро мустахкам мекунад ва сӯи наҷот 
мебарад. 


]. ПЕТРУС, ки ҳаввории Исои Масеҳ аст, ба ғари- 
боне ки дар вилоятҳои Понтус, Ғалотия, Каппадукия, Осиё 
ва Битуния пароканда мебошанд, 

2. Ва мувофиқи таъиноти пешакии Худои Падар, бо 
тақдиси Рӯҳ, барои итоат ва пошидани Хуни Исои Масеҳ 
интиҳоб шудаанд: файз ва осоиштагӣ бар шумо фаровон 
бод. 


Дар бораи умеди пур аз чалоли имондорон. 


3. Муборак аст Худо ва Падари Худованди мо Исои 
Масеҳ, ки бо марҳамати бузурги Худ, ба василаи эҳьёи 
Исои Масеҳ аз мурдагон, моро аз нав ба вуҷуд овард барои 
умеди зинда, 

4. Барои мероси бефано, пок ва пажмурданашаванда, ки 
Дар осмон барои шумо маҳфуз аст, 

5. Ки бо қуввати Худо ба воситаи имон нигоҳ дошта 
мешавед барои наҷоте ки муҳайё шудааст, то ки дар замони 
охир ба зуҳур ояд. 

6. Дар ин бора шодӣ кунед, дар сурате ки ҳоло, агар 
лозим шавад, аз озмоишҳои гуногун андаке андӯҳгин меша- 
вед. 

7. Имони шумо аз тилло, ки бо вуҷуди озмуда шуданаш 

дар оташ ҳам фонӣ мебошад, гаронбаҳотар аст. Ин имон аз 
имтиҳон мегузарад ва барои ҳамд ва шавкат ва ҷалол дар 
вақти зуҳури Исои Масеҳ холис ба миён меояд. 

8. Шумо Ӯро надида дӯст медоред, ва агарчи Ӯро ҳанӯз 
надидаед, ба Ӯ имон меоваред ва бо шодмонии молокалом ва 
пур аз ҷалол шодӣ мекунед 

9. Ва ба мақсади имони худ, яъне ба наҷоти ҷонҳотон 
ноиЛ мешавед. 

10. Тафтишот ва тадқиқоти анбиё ба ҳамин наҷот тааллуқ 
дошт, ва онҳо файзеро, ки барои шумо таъин шуда буд, 
пешгӯӣ кардаанд. 

11. Онҳо тадқиқ намудаанд, ки кадом ва чӣ гуна замонро 
Рӯҳи Масеҳе ки андаруни онҳо буд, нишон додааст, вақте ки 
Он аз уқубатҳои Масеҳ ва аз ҷалоле ки баъд аз он фаро хо- 
ҳад расид, пешакӣ хабар медод. 

12. Ба онҳо ошкор шуда буд, ки на ба худашон, балки 
ба мо хизмат кардаанд дар хусуси он чи ҳоло ба шумо мавъиза 
шудааст ба воситаи онҳое ки бо Рӯҳулқудси аз осмон фиристо- 
дашуда ба шумо башорат додаанд, яъне он чи, ки фариш- 
тагон мехоҳанд андарунаш назар андозанд. 


Тақдиси имондорон ба воситаи хуни қурбонии Масеу. 


13. Бинобар ин, камари ақли худро маҳкам баста ва ҳушь- 
ёр шуда, ба файзе ки дар вақти зуҳури Исои Масеҳ ба 
шумо ато хоҳад шуд; комиЛан умедвор бошед. 

14. Ҳамчун бачагони фармонбардор, ба ҳавасҳои пешта- 
рае ки дар вақти нодонии худ доштед, мувофиқат накунед, 

15. Балки, чунон ки Даъваткунандаи шумо муқаддас аст, 
ҳудатон низ дар тамоми рафторатон муқаддас бошед, 

16. Зеро ки навишта шудааст: ” Муқаддас бошед, чунки 
Ман муқаддас ҳастам”. 

17. Ва агар шумо Ӯро Падар мехонед, ки бе рӯйбинӣ 
ҳар касро аз рӯи аъмолаш доварӣ мекунад, пас замони ғур- 
бати худро бо ҳудотарсӣ бигзаронед, 

18. Чун медонед, ки шумо на бо фидияи нуқра ё тилло 
ҳарида шудаед аз ҳаёти ботиле ки аз падароии худ мерос 
гирифтаед, 

19. Балки бо Хуни гаронбаҳои Масеҳ, ҳамчун барраи беайб 
ва пок, 

20. Ки пеш аз таъсиси ҷаҳон пешакӣ таъин шуда буд, 
лекин дар замони охир барои шумо зоҳир шудааст; 

21. Ки ба воситаи Масеҳ шумо ба Худое имон овардед, ки 
Масеҳро аз мурдагон эҳьё кард ва ба Ӯ ҷалол бахшид, то ки 
шумо ба Худо имон ва умед дошта бошед. 

22. Чун ҷонҳои худро бо итоати ростӣ ба воситаи Рӯҳ 
барои бародардӯстии бериё пок кардаед, доимо якдигарро 
аз самими қалб дӯст бидоред, 

23. Ҳамчун касоне ки аз нав ба вуҷуд омадаед на аз тухми 
фонӣ, балки аз тухми бефано, ба василаи каломи Худо, ки 
зинда аст ва то абад боқист. 

24. Зеро ки ҳар ҷисм мисли алаф аст, ва ҳар ҷалоли 
одамӣ -- мисли гули алаф; алаф хушк мешавад, ва гули 
он мерезад; 

25. Аммо каломи Худованд то абад боқист. Ва ин аст он 
каломе ки ба шумо мавъиза шудааст. 


БОБИ ДУЮМ 


Дар бораи нашъунамо ёфтан дар холати масехӣ. 


І. ПАС, ҳар кина ва ҳар макр ва риё ва ҳасад ва ҳар 
бадгӯиро аз худ дур карда, 

2. Чун кӯдакони навзод муштоқи шири поки калом бо- 
шед, то ки аз он барои наҷот нашъунамо ёбед, 

3. Агар ҳақиқатан чашидаед, ки Худованд некӯст. 


Қавми Худо бар уасби ауди уадид. 


4. Ва чун наздик мешавед ба Ӯ, яъне ба санги зиндае 
ки одамон рад карданд; вале Худованд онро баргузид ва 
гаронбаҳо мешуморад, 

5. Худатон низ, ҳамчун сангҳои зинда, аз худ ҳонаи рӯ- 
ҲОНӣӢ, каҳонати муқаддас барпо намоед, то ки қурбониҳои 
рӯҳонии мақбули Худоро ба василаи Исои Масеҳ тақдим 
кунед. 

6. Зеро ки дар Навишта гуфта шудааст: 

"Инак, Ман дар Сион санги зовия мегузорам, 
ки баргузида ва гаронбаҳост; 
ва касе ки ба Он имон оварад, ҳиҷил наҳоҳад шуд”. 

7. Нас, Он барои шумо, имондорон, чизи гаронбаҳост, 
аммо барои беимонон сангест, ки меъморон рад кардаанд, 
лекин он санги сари гӯшаи бино гардидааст, 

8. Ва санги пешпо ва сахраи васваса, зеро ки онҳо, ба 
калом итоат накарда, ба ин санг пешпо мехӯранд, ки барои 
ҳамин ҳам таъин шудаанд. 

9. Лекин шумо насли баргузида, каҳонати шоҳона, ҳалқи 
муқаддас, қавме ҳастед, ки мулки азизи Худо дониста шу- 
даед, то аз камолоти Ӯ, ки шуморо аз зулмот ба рӯшноии 
аҷоиби Худ даъват намудааст, нақл кунед; -- 

10. Шумо; ки як вақте қавм набудед, вале ҳоло қавми 
Худо ҳастед; як вақте аз марҳамат маҳрум будед, вале ҳоло 
ба он ноил шудаед. 


Мухоуирати имондорон ҳамчун ғарибон дар он дуньё. 
І. Муҳоуират дар миёни халқӯуод. 


11. Эй маҳбубон! Аз шумо, ҳамчун ғарибон ва муҳоҷирон, 
ҳоҳишмандам, ки аз ҳавасҳои ҷисм, Ки бар зидди ҷон қиём 
мекунанд, парҳез намоед 

12. Ва дар миёни ҳалқҳо умри некӯкорона ба сар баред, 
то ки онҳо ба ҷои он ки дар ҳаққи шумо ҳамчун бадкирдорон 
бадгӯӣ кунанд, аъмоли некатонро Дида, Худоро дар рӯзи 
тафаққуд ҳамду сано ҳонанд. 


2. Ӯудадориҳо нисбат ба хукуматдорон. 


13. Пас, ба ҳотири Худованд ба ҳар сарвари одамӣ итоат 
намоед: хоҳ ба подшоҳ, ҳамчун ҳокимияти олӣ, 

14. Хоҳ ба ҳокимон, ҳамчун касоне ки аз ҷониби вай 
фиристода мешаванд, то ки ҷинояткоронро ҷазо диҳанд ва 
некӯкоронро тақдир кунанд; -- 

15. Зеро чунин аст иродаи Худо» то ки мо бо некӯкории 
худ даҳони ҷаҳолати мардуми беандешаро маҳкам кунем, -” 

16. Ҳамчун касони озод, на ҳамчун касоне ки аз озодӣ 
барои рӯпӯш кардани бадӣ истифода мебаранд, балки ҳам- 
чун бандагони Худо. 

17. Ҳамаро ҳурмат кунед, бародариро дӯст доред; аз Ху- 
до тарсед, подшоҳро иззат кунед. 


3. Сухане ба хизматгорон: намунаи ибрати Масех дар андӯҳи 
ноҳақ. 


18. Эй ҳизматгорон, бо камоли тарс ба оғоёни ҳуд итоат 
намоед, на танҳо ба оғоёни нек ва фурӯтан, балки ба оғоёни 
саҳтгир низ. 

19. Зеро савоб аст, ки кас агар аз рӯи виҷдон ба ҳотири 
Худо андӯҳгин шуда, ноҳақ уқубат кашад. 

20. Зеро чӣ фахре ҳаст агар шумо барои кирдори бад 

шаллоқ хӯрда тоқат кунед? Аммо агар барол некӯкорӣ уқу- 
бат кашида тоқат кунед, ин мақбули Худост. 

21. Зеро ки шумо барои ҳамин даъват карда шудаед, 
чунки Масеҳ низ барои шумо уқубат кашида, ба шумо на- 
мунаи ибрат боқӣ гузошт, то ки аз паи Ӯ равона шавед: 

22. Ӯ гуноҳе накардааст, ва дар забонаш макре набуд; 

23. Гирифтори бадгӯӣ гардида, Ӯ ҷавобан бадгӯӣ наме- 
кард; азоб кашида, таҳдид намекард, балки Худро ба Довари 
Одил месупурд; 

24. Ӯ шахсан гуноҳҳои моро дар Бадани Худ ба дор бар- 
ДОШТ, то ки мо аз гуноҳҳо фориғ шуда, барои адолат зиндагӣ 
кунем: шумо аз ҷароҳатҳои Ӯ шифо ёфтед. 

25. Зеро ки шумо мисли гӯсфандони гумшудае будед, ле- 
кин ҳоло сӯи Чӯпон ва Нозири ҷонҳои худ баргаштаед. 


БОБИ СЕЮМ 


4. Сухане ба занону шавуарон. 


І. ҲАМЧУНИН шумо, эй занон, ба шавҳарони худ итоат 
намоед; то ки, агар баъзе аз онҳо мутеи калом набошанд, ба 
воситаи рафтори занон бе калом тобеъ гарданд, 

2. Вақте ки рафтори поки худотарсонаи шуморо мушо- 
ҳида кунанд. 

3. Бигзор зебоии шумо на ороиши зоҳирӣ: гесӯ бофтан, 
зевари тилло бастан ё либосҳои зебо пӯшидан, 

4. Балки одамияти ботинии самимӣ дар рӯҳи ҳалиму со- 
кити бефано бошад, ки ин дар назари Худо гаронбаҳост, 

5. Чунон ки як вақте занони муқаддас низ худро бо умед 
бастан ба Худо оро медоданд ва мутеи шавҳарони худ буданд, 

б. Ба монанди Соро, ки ба Иброҳим итоат намуда, ӯро 
оғо меномид; шумо фарзандони вай ҳастед, модоме ки некӣ 
мекунед ва аз ҳеҷ тарсе музтариб намешавед. 

7. Ҳамчунин шумо, эй шавҳарон,бо занон,ки зарфи заиф- 
тар ҳастанд, бомулоҳиза рафтор кунед, ва онҳоро ҳамчун 
ҳамирсони файзи ҳаёт мӯҳтарам доред, то ки ба дуоҳои шумо 
мамониате нарасад. 


2. Дар бораи муносибати бародарии аъзоёни калисо ва дар 
бораи уқубатҳо барои адолат. 


8. Ниҳоят, ҳамаатон ҳамфикр, ҳамдард, бародардӯст, 
бошафқат, меҳрубон ва фурӯтан бошед; 

9. Дар ивази бадӣ бадӣ накунед, ё дар ивази лаънат лаъ- 
нат нагӯед; баръакс, баракат диҳед, чун медонед, ки шу- 
мо барои он даъват карда шудаед, ки вориси баракат 
гардед. 

10. Зеро, касе ки ҳаётро дӯст медорад ва мехоҳад рӯзҳои 
нек бинад, бигзор забонашро аз бадӣ нигоҳ дорад, ва лаб- 
ҳояшро аз гуфтори макромез, 

11. Аз бадӣ дур шавад ва некӣ кунад, талабгори осоиш- 
тагӣ шавад ва дар паи он бошад, 

12. Чунки чашмони Худованд сӯи одилон нигаронида 
шудааст, ва гӯшҳои Ӯ -- сӯи дуои онҳо, аммо рӯи Худо- 
ванд ба муқобили бадкорон аст. 

13. Ва кист, ки ба шумо бадӣ кунад, агар шумо дар некӯ- 
корӣ ғаюр бошед? 

14. Лекин агар барои адолат уқубат кашед, хушо шумо; 
аз воҳимаи онҳо натарсед ва музтариб нашавед. 

15. Худованд Худоро дар дилҳои худ тақдис намоед; 
ҳамеша тайёр бошед, ки ба ҳар касе ки аз шумо дар бораи 
умедатон ҳисоб талаб кунад, бо фурӯтанӣ ва эҳтиром ҷавоб 
диҳед: 

16. Бигзор виҷдони шумо пок бошад, то онҳое ки рафтори 
некатонро дар Масеҳ мазаммат менамоянд, бо он чи шуморо 
бадгӯӣ мекунанд, шарманда шаванд. 

17. Зеро, агар мутобиқи иродаи Худо бошад, барои аъ- 
моли нек уқубат кашидан беҳтар аст аз он ки кас барои аъ- 
моли бад уқубат кашад, 


б. Масех бо уқубатухои худ, ки бар салиб кашидааст, имондо- 
ронро сӯи Худо меоварад. 


18. Чунки Масеҳ низ, барои он ки моро сӯи Худо оварад, 
як бор барои гуноҳҳои мо уқубат кашид, яъне одил барои 
золимон ба ҳасби ҷисм кушта шуд, аммо ба ҳасби рӯҳ зинда 
гардид, 

19. Ва дар рӯҳ Ӯ рафта, ба арвоҳе ки дар зиндон буданд, 
мавъиза намуд. 

20. Онҳо пештар беитоат буданд, вақте ки Худо, дар ай- 
ёми Нӯҳ, пурсаброна интизорӣ мекашид, ҳангоме ки киштӣ 
соҳта мешуд, ки дар он мардуми каме, яъне ҳашт нафар, аз 
об наҷот ёфтанд. 

21. Ватимсоли он таъмид аст, ки на шустани нопокии ҷисм, 
балки ба зимма гирифтани виҷдони пок аст ба ҳузури Худо, 

ки ҳоло моро низ ба воситаи эҳьёи Исои Масеҳ наҷот ме- 
диҳад, 

22. Ки Ӯ ба осмон сууд карда, ба ямини Худо нишастааст 
ва фариштаҳо ва ҳукуматдориҳо ва қудратҳо мутеи Ӯ шудаанд. 


БОБИ ЧОРУМ 


Таѕсири пурбаракати уқубатхуо ба хаёти имондорон. 


1. ПАС, чӣ тавре ки Масеҳ барои мо ба ҳасби ҷисм уқу- 
бат кашидааст, шумо низ бо ҳамон фикр мусаллаҳ шавед; 
зеро касе ки ба ҳасби ҷисм уқубат кашад, Дигар гуноҳ наме- 
кунад, 

2. То ки боқии умри ҷисмониро на аз рӯи ҳавасҳои ода- 
мӣ, балки мувофиқи иродаи Худо ба сар барад. 

3. Шумо дар замони гузашта ба андозаи кофӣ мисли халқ- 
Ҳо рафтор кардаед, ба нопокиҳо ва ҳавасҳо, ба мастигарӣ, 
ба ифроткорӣ дар ҳӯрдан ва нӯшидан ва ба бутпарастии зишт 
дода шудаед. 

4. Ба ҳамин сабаб онҳо мутаҳайир мешаванд, ки шумо бо 
онҳо дар ҳамон фисқу фуҷур иштирок надоред, ва дар ҳаққи 
шумо бадгӯӣ мекунанд; 

5. Онҳо ба Худое ки тайёр аст зиндагон ва мурдагонро 
Довари кунад, ҳисоб хоҳанд дод. 

6. Зеро барои ҳамин ба мурдагон низ башорат дода 
шудааст, то ки онҳо ба ҳасби ҷисм ба тариқи одамизод ба 
доварӣ дучор гардида, вале ба ҳасби рӯҳ ба тариқи Худо зин- 
дагӣ кунанд. 


Дар бораи уаёт дар калисои имондорон. 


7. Аммо фарҷоми ҳама чиз наздик аст. Пас бомулоҳиза 
ва барои дуо ҳушьёр бошед. 

8. Пеш аз ҳама чиз ба якдигар муҳаббати пурзӯр дошта 
бошед, чунки муҳаббат гуноҳҳои зиёдро рӯпӯш мекунад; 

9. Якдигарро бешикваю шикоят меҳмоннавозӣ кунед; 

10. Ба якдигар, ҳар яке аз рӯи бахшоише ки ёфтаед, ҳам- 
чун муваккалони неки файзи гуногуни Худо хизмат кунед. 

11. Касе агар сухане ба забон ронад, бигзор ҳамчун суҳа- 
нони Худо ба забон ронад; касе агар ҳизмат кунад, бигзор 
мувофиқи қуввате ки Худо ба вай медиҳад, ҳизмат кунад, 

то ки дар ҳама чиз Худо ба воситаи Исои Масеҳ ҷалол ёбад, 
ки Ӯро ҷалол ва салтанат то абад бод. Омин. 


Уқубатхо барои чалоли оянда пок мекунанд. 


12. Эй маҳбубон! Аз озмоиши оташе ки барои имтиҳони 
шумо фиристода мешавад, ҳайрон нашавед, ки гӯё воқеаи 
аҷибе ба шумо рӯй дода бошад, 

13. Балки, модоме ки шумо дар уқубатҳои Масеҳ иштирок 
доред, шодӣ кунед, то ки дар вақти зуҳури ҷалоли Ӯ низ ба 
ваҷд оед ва хурсанди кунед. 

14. Агар дар ҳаққи шумо ба хотири исми Масеҳ бадгӯӣ 
кунанд, хушо шумо, чунки Рӯҳи ҷалол, Рӯҳӣ Худо бар шумо 
қарор мегирад: онҳо Ӯро хорӣ медиҳанд, лекин шумо ҷалол 
медиҳед. 

15. Бигзор ҳеҷ яке аз шумо ҳамчун қотил, ё дузд, ё бад- 
кирдор, ё фузул уқубат накашад; 

16. Аммо агар касе ҳамчун масеҳӣ уқубат кашад, бигзор 
ҳиҷил нашавад, балки барои чунин қисматаш Худоро ҳамду 
сано хонад. 

17. Зеро вақти он расидааст, ки доварӣ аз хонаи Худо 
оғоз шавад; ва агар аввал аз мо оғоз шавад, пас фарҷоми он- 
ҳое ки ба Инҷили Худо итоат намекунанд, чи гуна хоҳад буд? 

18. Ва агар одил базӯр наҷот меёфта бошад, пас оқибати 
осиён ва гуноҳкорон чӣ хоҳад буд? 

19. Пас, онҳое ки бар тибқи иродаи Худо уқубат мека- 
шанд, бигзор ҷонҳои худро ба Офаридагори амин супоранд 
ва неки кунанд. 


БОБИ ПАНҶУМ 


Худи Худо имондоронро мустаукам мекунад 
ва устувор мегардонад. 


І. АЗ пирони шумо хоҳишмандам ман, ки низ пир ва 
шоҳиди уқубатҳои Масеҳ ҳастам, ва шарики ҷалоле ҳоҳам 
буд, ки бояд ба зуҳур ояд: 

2. Рамаи Худоро, ки назди шумост, бичаронед ва ба он 
назорат кунед, на ба таври маҷбурӣ, балки ба таври ихтиёрӣ, 
чунон ки мақбули Худост, ва на аз барои тамаи нангин, балки 
аз сидқи дил, 

3. Ва на ҳамчун касоне ки бар мероси Худо ҳукмронӣ 
мекунанд, балки ба рама намунаи ибрат нишон диҳед, -- 

4. Ва ҳангоме ки Сарвари чӯпонон зоҳир шавад, шумо 
тоҷи ҷалолро, ки пажмурда намешавад, хоҳед ёфт. 

5. Ҳамчунин шумо, эй ҷавонон, ба пирон итоат намоед; 
ва ҳамаатон, ба якдигар итоат намуда, фурӯтаниро дар бар 
кунед, чунки Худо ба мағрурон муқобилат мекунад, вале ба 
фурӯтанон файз мебаҳшад. 

6. Пас, дар зери дасти пурзӯри Худо фурӯтан бошед, то 
ки Ӯ шуморо дар замони Худ сарафроз кунад; 

7. Ҳамаи ғамҳои худро ба Ӯ вогузор намоед, зеро ки Ӯ 
ба шумо ғамхорӣ мекунад. 

8. Ҳушьёр ва бедор бошед, чунки душмани шумо, иб- 
лис, мисли шери ғуррон гаштугузор карда, касеро меҷӯяд, 
то ба коми худ кашад; 

9. Ба вай бо имони қавӣ муқобилат кунед, чун медонед, 
Ки ин гуна уқубатҳо ба сари бародарони шумо низ, ки дар 
сар то сари ҷаҳон ҳастанд, меояд. 

10. Ва Худои ҳар файз, ки моро ба ҷалоли абадии Худ дар 
Исои Масеҳ даъват намудааст, баъд аз уқубати кӯтоҳмуддати 
шумо, шуморо комил, устувор, қавӣ ва матин хоҳад кард. 

11. Ӯро ҷалол ва салтанат то абад бод. Омин. 

12. Ба воситаи Силвонус, ки ба фикри ман бародари амин 
аст, ба шумо мухтасар навиштам, то шуморо насиҳат ва ша- 
ҳоДат диҳам, ки ҳамин аст файзи ҳақиқии Худо, ки дар он 
шумо қоим ҳастед. 


Саломуо. 


13. Калисое ки дар Бобил аст ва мисли шумо интихоб шу- 
Дааст, ба шумо салом мерасонад, ҳамчунин писарам Марқӯс. 

14. Ба якдигар бо бӯсаи муҳаббат салом гӯед. Бар ҳамаи 
шумо, ки.дар Исои Масеҳ ҳастед, осоиштагӣ бод. Омин. 

НОМАИ ДУЮМИ 
ҲАВВОРИИ МУҚАДДАС ПЕТРУС 


БОБИ ЯКУМ 


Омода шудан ба ануоми науот. 


1. ШИМЪӮНИ Петрус, ки банда ва ҳаввории Исои 
Масеҳ аст, ба онҳое ки имони гаронбаҳоро мисли имони мо 
дар адолати Худои мо ва Исои Масеҳи Наҷотдиҳанда қа- 
бул кардаанд: 

2. ФаЯз ва осоиштагӣ дар шинохтани Худо ва Исои 
Худованди мо бар шумо фаровон бод. 

3. Азбаски қуввати илоҳии Ӯ ҳамаи чизҳои барои ҳаёт 
ва парҳезгорӣ зарурро ба мо бахшидааст, ба воситаи шинох- 
тани Ӯ, ки моро бо ҷалол ва камоли Худ даъват намудааст, 

4. Ки бо онҳо ба мо ваъдаҳои бузург ва гаронбаҳо дода 
шудааст, то ки шумо ба воситаи онҳо шарики табиати ило- 
ҳӣ гардида, аз фасоди шаҳват, ки дар ҷаҳон ҳукмфармост, 
дур шавед, -- 

5. Бинобар ин шумо тамоми ҷидду ҷаҳди ҳудро ба кор 
бурда, ба имони худ некӯкориро изофа намоед, ба некӯкорӣ 
--ххирадмандиро; 

6. Ба хирадмандӣ--порсоиро, ба порсоӣ--тоқатро, ба 
тоқат--парҳезгориро; 

7. Ба парҳезгорӣ--бародардӯстиро ва ба бародардўӯсти-- 
муҳаббатро. 

8. Агар ин сифот дар шумо ёфт шавад ва афзоиш ёбад, 
шумо дар шинохтани Худованди мо Исои Масеҳ бе муваффа- 
қият ва бе самар наҳоҳед монД; 

9. Вале дар ҳар кӣ ин сифот ёфт нашавад, вай кӯр аст, 
яъне чашмонашро пӯшида, фаромӯш кардааст, ки гуноҳҳои 
пештараи ӯ татҳир шудаанд. 

10. Аз ин рӯ, эй бародарон, беш аз пеш саъю кӯшиш на- 
моед, ки даъват ва интихоби худро устувор гардонед ва 
агар ҳамин тавр рафтор кунед, ҳаргиз пешпо нахоҳед хӯрд, 

11. Зеро ки бо чунин роҳ даромадгоҳи Малакути абадии 
Худованд ва Наҷотдиҳандаи мо Исои Масеҳ барои шумо 
бемалол кушода ҳоҳад шуд. 

І]2. Барои ҳамин ман ба ёди шумо овардани инро ҳаргиз 
бас намекунам, гарчанде ки шумо инро медонед ва дар ин 
ростӣ устувор ҳастед. 

13. Аммо ман салоҳ медонам, то даме ки дар ин хайма 
ҳастам, шуморо бо ёдоварӣ таҳрик диҳам, 

14. Чун медонам, ки ба қарибӣ бояд хаймаи худро тарк 
кунам, чунон ки Худованди мо Исои Масеҳ ба ман эълон 
намудааст. 

15. Ва саъю кӯшиш хоҳам кард, ки шумо пас аз риҳлатам 
низ ҳамеша инро ба ёд оваред. 


Дигаргун шудани Исо пешгӯиест 
дар бораи бори дуюм бо ҷалол омадани ?. 


16. Зеро, ҳангоме ки мо қувват ва омадани Худованди 
мо Исои Масеҳро ба шумо хабар додем, аз паи афсонаҳои 
фиребгарона нарафтаем, балки кибриёи Ӯро бо чашми худ 
дидаем. 

17. Зеро ки Ӯ аз Худои Падар шавкат ва ҷалол ёфт, вақ- 
те ки аз ҷониби ҷалоли боазамат сӯи Ӯ чунин овоз расид: 
Ка: аст Писари Маҳбуби Ман, ки ҳусни таваҷҷӯҳи Ман бар 

СТ”. 

18. Ва ин овозро, ки аз осмон омада расид, мо шунидем, 
ҳангоме ки бо Ӯ дар кӯҳи муқаддас будем. 

19. Ва каломи нубувват барои мо матонати бештаре дорад; 
шумо хуб мекунед, ки ба он рӯ меоваред, ҳамчун ба чароғе 
ки дар ҷои торик нур мепошад, то даме ки чашми рӯз кушода 
шуда, ситораи субҳ дар дилҳои шумо тулӯъ намояд; 

20. Ва пеш аз ҳама чиз инро бидонед, ки ҳеҷ як нубувва- 
ти Навиштаҳо тафсири шахсиро раво намедонад; 

21. Зеро ки ҳаргиз нубувват ба ҳасби иродаи одамизод 
ба забон ронда нашудааст, балки муқаддасони Худо, бо таҳ- 
рики Рӯҳулқудс, онро ба забон рондаанд. 

БОБИ ДУЮМ 


Дар бораи муаллимони козиби фосиқ ва доварӣ бар онхо. 


І. АММО дар миёни қавм анбиёи козиб низ буданд, 
чунон ки дар миёни шумо ҳам муаллимони козиб ҳоҳанд буд, 
ки бидъатҳои ҳалокатоварро ҷорӣ хоҳанд кард ва Худован- 
деро, ки барои онҳо фидия дод, инкор намуда, ба зудӣ ба сари 
ҳуд ҳалокат ҳоҳанд овард. 

2. Ва бисьёр касон фисқу фуҷури онҳоро пайравӣ ҳоҳанд 
кард, ва ба василаи онҳо роҳи ростӣ гирифтори таҳқир ҳоҳад 
шуд. 

3. Ва аз рӯи тамаъкорӣ бо суханони макромез шуморо 
ба дом ҳоҳанд даровард; ҳукми онҳо кайҳо муҳайёст, ва ҳа- 
локати онҳо пинак нарафтааст. 

4. Зеро, модоме ки Худо ба фариштаҳои гуноҳкор амон 
надод, балки онҳоро дар ҷаҳаннам андоҳта, ба мағораҳои 
зулмот супурд, то ки барои доварӣ дар қайду банд нигоҳ 
дошта шаванд; 

5. Ва ба дуньёи қадим амон надод, балки фақат ҳашт 
нафар ва аз он ҷумла Нӯҳро, ки воизи адолат буд, маҳфуз 
дошта, бар олами осиён тӯфон овард; 

б. Ва шаҳрҳои Садӯм ва Амӯроро ба ҳалокат маҳкум 
намуд ва, ҳамчун тимсоле барои осиёни оянда, ба хокистар 
табдил дод, 

7. Ва Лути одилро, ки аз рафтори фосиқонаи шарирон 
ба танг омада буд, раҳо кард, -- 

8. Зеро ки он одил дар миёни онҳо умр ба сар бурда ва 
корҳои бади онҳоро дида ва шунида, ҷони одилонаи худро 
ҳаррӯза меозурд; -- 

9. Пас Худованд медонад, ки чӣ гуна парҳезгоронро аз 
озмоиш раҳо кунад ва шариронро барои ҷазо то рӯзи доварӣ 
дар қайду банд нигоҳ дорад, 

10. Алалҳусус онҳоеро, ки аз паи ҳавасҳои қабеҳи ҷисм 
мераванд, ва аз сарварон нафрат доранд, ва густохӣ ва худ- 
сарӣ мекунанд ва аз бадгӯӣ дар ҳаққи мақомҳои осмонӣ на- 
метарсанд, 

11. Дар сурате ки ҳатто фариштагон, ки дар қудрат ва 
қувват аз онҳо бартарӣ доранд, ба ҳузури Худованд дар 
ҳаққи онҳо ҳукми мазамматкунандае ба забон намеронанд. 

12. Аммо онҳо ҳамчун ҳайвоноти безабоне ки табиатан 
барои шикор ва талаф таваллуд ёфтаанд, ба он чи намефаҳ- 

манд, бӯҳтон мезананд, ва онҳо дар фасоди худ талаф хоҳанд 
шуд, 

13. Ва подоши шарорати худро хоҳанд ёфт, зеро ки айшу 
нӯши ҳаррӯзаро барои худ роҳат медонанд; онҳо, ки беҳаё 
ва қабоҳаткор ҳастанд, аз ҳуққабозиҳои ҳуд лаззат мебаранд, 
ҳангоме ки бо шумо айшу ишрат мекунанд. 

14. Чашмони онҳо пур аз зино ва гуноҳи доимист; онҳо 
ҷонҳои ноустуворро ба дом медароваранд; дили онҳо ба та- 
маъкорӣ омӯхта шудааст; онҳо фарзандони лаънат ҳастанд. 


Анбиёи козиб, мисли Билъом, роҳи ростро тарк мекунанд. 


15. Онҳо роҳи ростро тарк карда, гумроҳ шудаанд ва 
аз паи Билъом ибни Баӯр рафтаанд, ки вай музди ноҳақро 
дӯст медошт. 

16. Аммо дар шарорати худ мазаммат карда шуд: мода- 
хари безабон бо овози одамӣ суҳан ронда, девонагии набиро 
боздошт. 

17. Онҳо чашмаҳои беоб ва абрҳое ҳастанд, ки бо тундбод 
ронда мешаванд: барои онхо зулмоти торикии абадӣ муҳайё 
шудааст. 


Муаллимони козиб бо қиёфаи олимонаи дабдабанок озодиро 
ваъда медиханд ва касони дар имон ноустуворро ба дом меда- 
роваранд. 


18. Зеро ки суханони беҳудаи дабдабаноке гуфта, онҳое- 
ро; ки навакак аз гумроҳон халос шудаанд, ба доми ҳавас- 
ҳои ҷисм, ба доми фисқу фуҷур медароваранд; 

І9. Ба онҳо озодиро ваъда медиҳанд, дар сурате ки худа- 
шон ғуломони фасод ҳастанд; зеро ҳар кӣ касеро мағлуб кар- 
Да бошад, ҳамон кас ғуломи ӯст. 

20. Зеро, агар ба василаи шинохтани Худованд ва На- 
ҷотдиҳандаи мо Исои Масеҳ аз қабоҳатҳои дуньё халосӣ ёфта, 
аз нав ба доми онҳо афтода мағлуб мешуда бошанд, анҷоми 
онҳо бадтар аз аввалашон мешавад. 

21. Барои онҳо надонистани роҳи адолат беҳтар мебуд аз 
он ки, баъд аз донистани он, аз ҳукми муқаддасе ки ба онҳо 
супурда шулааст, рӯй гардонанд. 

22. Ба онҳо ҳамон чизе рӯй додааст, ки дар ин зарбулма- 
сали дуруст гуфта мешавад: ”Саг ба қаи худ баргашт”, ва: 
?Хук баъд аз шустушӯй рафт, ки дар лой ғел занад”. 


О) ПЕТРУСЗ о аё 





БОБИ СЕЮМ 


1. ИН номаи дуюм аст, ки ба шумо, эй маҳбубон, мена- 
висам; дар онҳо бо роҳи ёдоварӣ фикри поки шуморо таҳ- 
рик медиҳам, 

2. То шумо ба ҳотир оваред суханонеро, ки пештар ан- 
биёи муқаддас гуфтаанд, ва ҳукми Худованд ва Наҷотди- 
ҳандаро, ки ҳаввориён ба шумо супурдаанд. 


Масхарабозони бехаё Омадани Дуюми Масеуро мункир меша- 
ванд; раддияи беимонии онуо. 


3. Пеш аз ҳама бидонед, ки дар рӯзҳои охир масхарабо- 
зони беҳаёе пайдо хоҳанд шуд, ки бар тибқи ҳавасҳои худ 
рафтор намуда, 

4. Хоҳанд гуфт: "Куҷост ваъдаи омадани Ӯ? Зеро аз за- 
моне ки падарон вафот кардаанд, ҳама чиз ончунон ки аз 
аввали офариниш буд, боқӣ мондааст”. 

5. Онҳое ки чунин гумон мекунанд, намедонанд, ки дар 
ибтидо бо каломи Худо осмон ва замин аз об ва ба воситаи 
об таркиб ёфта буданд: 

6. Бинобар ин дуньёи онвақта дар об ғарқ шуда, ба ҳа- 
локат расид. 

7. Аммо осмон ва замини ҳозира низ бо ҳамон калом ба- 
рои оташ нигоҳ дошта шудаанд ва то рӯзи доварӣ ва ҳалокати 
мардуми оси саришта карда мешаванд. 


Чаро Худованд дар омадани Худ таѕхир менамояд. 


8. Аммо ҳамин як чиз аз шумо, эй маҳбубон, набояд 
пӯшида бошад, ки дар назари Худованд як рӯз мисли ҳазор 
сол аст, ва ҳазор сол мисли як рӯз. 

9. Худованд дар иҷрои ваъда таъхир наменамояд, чу- 
нон ки баъзе касон инро таъхир ҳисоб мекунанд; балки ба 
шумо пурсабрӣ зоҳир менамояд ва намехоҳад, ки касе нобуд 
шавад, балки ҳама ба тавба рӯ оваранд. 

10. Валекин рӯзи Худованд, чунон ки дузд дар шаб, 
ҳохад омад, ва он гоҳ осмон бо ғулғулае хоҳад даргузашт, 
ва аносир оташ гирифта, хоҳанд гудоҳт, ва замин ва тамоми 
аъмоле ки дар он аст, хоҳад сӯхт. 

Ба таври бояду шояд омода шудан ба омадани Худованд. 


11. Агар ҳамаи инҳо чунин нобуд мешуда бошанд, пас 
шумо дар рафтори муқаддасона ва парҳезгорӣ чӣ гуна бояд 
бошед, 

12. Дар ҳолате ки омадани рӯзи Худоро орзу доред ва 
мешитобонед, ки дар он рӯз осмон аланга гирифта несту но- 
буд хоҳад шуд, ва аносир оташ гирифта, хоҳанд гудохт? 

13. Лекин мо, мувофиқи ваъдаи Ӯ, мунтазири осмони 
нав ва замини нав ҳастем, ки дар онҳо адолат сокин хоҳад 
буд. 

14. Пас, эй маҳбубон, модоме ки инро интизорӣ доред, 
саъю кӯшиш намоед, ки назди Ӯ покиза ва беайб дар осоиш- 
тагӣ хозир шавед; 

15. Ва пурсабрии Худованди моро наҷот ҳисоб кунед, 
чунон ки бародари маҳбуби мо Павлус низ, аз рӯи ҳикмате ки 
ба ӯ ато шудааст, ба шумо навиштааст, 

16. Ва ҳамчунин дар ҳамаи номаҳои худ ӯ дар ин бора 
суҳан меронад, ки дар онҳо кадом як чизи душворфаҳме 
Ҳаст, ки онро нодонон ва ноустуворон мисли Навиштаҳои 
дигар ғалат таъбир менамоянд, ва анҷоми ин кор барои онҳо 
ҳалокат меоварад. 

17. Пас шумо, эй маҳбубон, азбаски пешакӣ огоҳонида 
шудаед, эҳтиёт шавед, ки гирифтори иштибоҳи шарирон 
нагардед ва аз матонати худ маҳрум нашавед, 

18. Балки дар файз ва шинохтани Худованд ва Наҷот- 
диҳандаи мо Исои Масеҳ нумӯ ёбед, ки Ӯро аз ҳоло то абад 
ҷалол бод. Омин. 





НОМАИ ЯКУМИ 
ҲАВВОРИИ МУҚАДДАС ЮҲАННО 


БОБИ ЯКУМ 


Шахуодати уавворӣ дар бораи Каломи уаёт. 


І. ДАР бораи он чи аз ибтидо буд, ва мо онро шуни- 
даем ва бо чашмони ҳуд дидаем ва муроқиба намудаем, ва 
онро дастҳои мо ламс кардааст, дар бораи Каломи ҳаёт, -- 

2. Зеро ки ҳаёт зоҳир шуд, ва мо дидаем ва шаҳодат 
медиҳем ва ба шумо аз ҳаёти ҷовидоние хабар медиҳем, ки бо 
Падар буд ва ба мо зоҳир шуд, -- 

3. Дар бораи он чи мо дидаем ва шунидаем, ба шумо 
ҳабар медиҳем, то ки шумо низ бо мо мушоракат дошта бо- 
шед; валекин мушоракати мо бо ІІадар ва бо ІІисари Ӯ Исои 
Масеҳ аст. 

4. Ва инро мо ба шумо менависем, то ки шодии шумо 
комил бошад. 


Мушоракат бо Худо дар нур зистан ва эътироф 
кардани гуноҳуоро металабад. 


5. Ва ин аст паёме ки мо аз Ӯ шунидаем ва ба шумо ҳа- 
бар медиҳем: Худо нур аст, ва дар Ӯ ҳеҷ зулмоте нест. 

6. Агар мо гӯем, ки бо Ӯ мушоракат дорем, вале дар зул- 
мот мегардем, мо дурӯғ мегӯем ва бар тибқи ростӣ рафтор 
намекунем; 

7. Аммо агар дар нур мегашта бошем, чунон ки Ӯ дар 
нур аст, бо якдигар мушоракат дорем, ва Хуни Писари Ӯ 
Исои Масеҳ моро аз ҳар гуноҳ пок менамояд. 

8. Агар гӯем, ки мо гуноҳе надорем, -- худамонро фи- 
реб медиҳем, ва дар мо ростӣ нест. 

9. Агар мо гуноҳҳои худро эътироф кунем, Ӯ амин ва 
одил аст, ки гуноҳҳои моро биомурзад ва моро аз ҳар ноин- 
софӣ пок намояд. 

10. Агар гӯем, ки мо гуноҳе накардаем, Ӯро дурӯғгӯй 
месозем, ва каломи Ӯ дар мо нест. 


БОБИ ДУЮМ 


Исо Шафоатгари мо ба хузури Падар аст. 


І. ЭЙ фарзандонам! Инро ба шумо менависам, то ки 
шумо гуноҳ накунед; ва агар касе гуноҳ кунад, мо ба ҳузури 
Падар Шафоатгаре дорем, ки Исои Масеҳи Одил аст. 

2. Ва Ӯ кафорат аст барои гуноҳҳои мо, ва на танҳо барои 
гуноҳҳои мо, балки барои гуноҳҳои тамоми ҷаҳон низ. 


Касе ки каломи Худоро риоят мекунад, дар нур сокин аст. 


3. Аз ин медонем, ки Ӯро мешиносем, ки аҳкоми Ӯро 
риоят мекунем. 

4. Касе ки гӯяд: "Ман Ӯро мешиносам”, аммо аҳкоми 
Ӯро риоят накунад, вай дурӯғгӯй аст, ва дар вай ростӣ нест. 

5. Валекин касе ки каломи Ӯро риоят мекунад, дар вай 
ба ростӣ муҳаббати Худо ба камол расидааст. Аз ин медонем, 
ки мо дар Ӯ ҳастем. 

6. Касе гӯяд, ки дар Ӯ собит мемонад, вай бояд тавре 
рафтор кунад, ки Ӯ рафтор мекард. 


Мухаббати бародарӣ ҳукми тозаест барои фарзандони нур. 


7. Эй маҳбубон! Ба шумо ҳукми тозае наменависам, бал- 
ки ҳукми қадимие ки шумо аз ибтидо доштед: ҳукми қадимӣ 
каломест, ки шумо аз ибтидо шунидаед. 

8. Лекин дар айни ҳол ба шумо ҳукми тозае менависам, 
ки ростии он ҳам дар Ӯст ва ҳам дар шумост, чунки зулмот 
гузарон аст, ва акнун нури ҳақиқӣ медурахшад. 

9. Ҳар кӣ гӯяд, ки вай дар нур аст, валекин аз бародари 
ҳуд нафрат дошта бошад, вай ҳанӯз дар зулмот аст. 

10. Касе ки бародари ҳудро дӯст медорад, вай дар нур 
сокин аст, ва дар вай васвасае нест. 

11. Вале касе ки аз бародари ҳуд нафрат дорад, вай дар 
зулмот аст, ва дар зулмот мегардад, ва намедонад, ки куҷо 
меравад, чунки зулмот чашмонашро кӯр кардааст. 

12. Ба шумо, эй фарзандон, менависам, чунки гуноҳҳои 
шумо ба хотири исми Ӯ омурзида шудааст. 

13. Ба шумо, эй падарон, менависам, чунки шумо Ӯро, 
ки аз ибтидост, шикғоҳтаед. Ба шумо, эй ҷавонон, менависам, 
чунки шумо кблисро мағлуб кардаед. Ба шумо, эй бачагон, 
менависам, чунки шумо ІІадарро шинохтаед. 

14. Ба-шумо, эй падарон, навиштаам, чунки шумо Ӯро, 
ки аз ибтидост, шинохтаед. Ба шумо, эй ҷавонон, навиштаам, 
чунки шумо пурзӯр ҳастед, ва каломи Худо дар шумо сокин 
аст, ва шумо иблисро мағлуб кардаед. 


Тарк кардани мухаббати чуауон. 


15. Ҷаҳонро дӯст надоред, на он чиро, ки дар ҷаҳон аст: 
касе ки ҷаҳонро дӯст медорад, дар вай муҳаббати ІІадар нест; 

16. Зеро ҳар чи дар ҷаҳон аст: шаҳвати ҷисм, ҳаваси чаш- 
мон ва ғурури зиндагонӣ -- аз Падар нест, балки аз ин ҷа- 
Ҳон аст. 

17. Ва ҷаҳон бо ҳавасҳояш гузарон аст, аммо касе ки иро- 
даи Худоро ба ҷо меоварад, то абад боқист. 


Ҷудо шудан аз зиддимасеу. 


18. Эй фарзандон! Соати охирин аст, ва чунон ки шуни- 
даед, зиддимасеҳ меояд, ва ҳоло зиддимасеҳони зиёде пайдо 
шудаағд; аз ин рӯ медонем, ки соати охирин аст. 

19. Онҳо аз мо берун омадаанд, аммо аз они мо набуданд; 
зеро, агар онҳо аз они мо мебуданд, бо мо мемонданд; лекин 
онҳо берун омаданд, то маълум шавад, ки ҳеҷ яке аз онҳо 
аз они мо нестанд. 

20. Валекин шумо аз ҷониби Қуддус тадҳин ёфтаед ва 
ҳамаи шумо гостиро медонед. 

21. Ман ба шумо на аз он сабаб навиштаам, ки ростиро 
намедониста бошед, балки аз он сабаб, ки шумо онро медонед, 
ҳамчунин инро, ки ҳеҷ Дурӯғ аз ростӣ нест. 

22. Кист дурӯғгӯ, ғайр аз касе ки Масеҳ будани Исоро 
инкор мекунад? Вай зиддимасеҳ аст, ки Падар ва Писарро 
инкор мекунад. 

23. Ҳар кӣ Писарро инкор мекукад, Падарро низ надорад; 
ҳар кӣ Писарро эътироф мекунад, Падарро низ дорад. 

24. Пас, он чи шумо аз ибтидо шунидаед, бигзор дар шумо 
бимонад; агар он чи аз ибтидо шунидаед, дар шумо бимонад, 
шумо низ дар Писар ва дар Падар хоҳед монд. 

25. Ва он ваъдае ки Ӯ ба мо додааст, ҳаёти ҷовидонист. 

26. Инро ба шумо дар бораи онҳое навиштаам, ки шуморо 
гумроҳ мекунанд. 

27. Валекин тадҳине ки шумо аз Ӯ ёфтаед, дар шумо со- 
кин аст, ва шумо эҳтиёҷе надоред, ки касе шуморо таълим 
диҳад; аммо азбаски тадҳини Ӯ ба шумо ҳар чизро таълим ме- 
диҳад; ва он рост аст ва дурӯғ нест, ва ҳамон тавр, ки шу- 
моро таълим додааст, дар Ӯ бимонед. 

28. Пас, эй фарзандон, дар Ӯ бимонед, то ки ҳангоми зо- 
ҳир шудани Ӯ мо ҷуръат дошта бошем ва ба ҳузури Ӯ дар 
вақти омадани Ӯ ҳиҷил нашавем. 

29. Агар донистаед, ки Ӯ одил аст, пас бидонед, ки ҳар 
кӣ адолатро ба амал меоварад, аз Ӯ таваллуд ёфтааст. 


БОБИ СЕЮМ 


Ҷалоли фарзандони Худо. 


І. БУБИНЕД, ки Падар ба мо чӣ гуна муҳаббате ато 
намудааст, то ки мо фарзандони Худо номида шавем, ва чу- 
нин ҳастем. Ҷаҳон моро аз он сабаб намешиносад, ки Ӯро на- 
шинохтааст. 

2. Эй маҳбубон! Мо акнун фарзандони Худо ҳастем, вале 
ҳанӯз маълум нашудааст он чи хоҳем буд. Фақат ҳамин қада- 
рашро медонем, ки дар вақти зоҳир шуданаш монанди Ӯ ҳо- 
ҳем буд, зеро Ӯро, чунон ки ҳаст, ҳоҳем дид. 

3. Ва ҳар кӣ аз Ӯ чунин умед дорад, ҳудро пок менамояд, 
чунон ки Ӯ пок аст. 

4. Ҳар кӣ гуноҳ мекунад, шариатро мешиканад, ва гу- 
ноҳ шикастани шариат аст. 

5. Ва шумо медонед, ки Ӯ барои бардоштани гуноҳҳои мо 
зоҳир шуд, ва дар Ӯ гуноҳе нест. 

6. Ҳар кӣ дар Ӯ бимонад, гуноҳ намекунад; ҳар кӣ гу- 
ноҳ мекунад, Ӯро надидааст ва Ӯро нашиноҳтааст. 

7. Эй фарзандон! Бигзор шуморо ҳеҷ кас фирефта на- 
кунад. Касе ки адолатро ба амал меоварад, вай одил аст, чу- 
нон ки Ӯ одил аст. 

8. Касе ки гуноҳ мекунад, вай аз иблис аст, чунки иблис 
аз ибтидо гуноҳ кардааст. Барои ҳамин ҳам Писари Худо зо- 
ҳир шуд, ки аъмоли иблисро вайрон кунад. 

9. Ҳар кӣ аз Худо таваллуд ёфтааст, гуноҳ намекунад, 
чунки зоти Ӯ дар вай сокин аст; вай гуноҳ намекунад, чунки 
аз Худо таваллуд ёфтааст. 

10. Фарзандони Худо ва фарзандони иблис ин тавр ши- 
нохта мешаванд: ҳар кӣ адолатро ба амал намеоварад, аз Худо 
нест, ҳамчунин касе ки бародари худро дӯст намедорад. 


Мухаббат нишонаи фарзандони Худост. 


11. Зеро паёме ки шумо аз ибтидо шунидаед, чунин аст, 
ки мо бояд якдигарро дӯст дорем, 

12. На ҳамчун Қобил, ки аз иблис буд ва бародари худро 
кушт. Ва аз барои чӣ вайро кушт? Аз барои он ки аъмоли ху- 
даш бад буд, вале аъмоли бародараш -- одилона. 

13. Ҳайрон нашавед, эй бародаронам, агар ҷаҳон аз шумо 
нафрат кунад. 

14. Мо медонем, ки аз марг ба ҳаёт гузаштаем, чунки баро- 
даронро дӯст медорем; касе ки бародарашро дӯст намедорад, 
ҳанӯз дар марг сокин аст. 

15. Ҳар кӣ аз бародари худ нафрат дорад, қотил аст; ва 
шумо медонед, ки ҳеҷ як қотил ҳаёти ҷовидоние надорад, ки 
дар вай сокин бошад. 

16. Мо муҳаббатро аз он донистем, ки Ӯ ҷони Худро барои 
мо фидо кард. Мо ҳам бояд ҷонҳои худро барои бародарон 
фидо кунем. 

17. Ва агар касе ки дар ҷаҳон осудаҳол аст,бародари ҳудро 
дар ҳолати мӯҳтоҷӣ дида, раҳмдилии худро аз вай дареғ ме- 
дорад, -- чӣ гуна муҳаббати Худо дар ӯ сокин аст? 

18. Эй фарзандонам! На бо суҳан ва забон, балки бо амал 
ва ростӣ дӯст бидорем. 


Ҷурьати фарзандони Худо. 


19. Ва аз ин хоҳем донист, ки мо аз ростӣ ҳастем, ва дили 
ҳудро ба ҳузури Ӯ ором хоҳем кард, 

20. Дар ҳар чизе ки дил моро маҳкум менамояд, чунки 
Худо аз дили мо бузургтар аст ва ҳар чизро медонад. 

21. Эй маҳбубон! Агар дили мо моро маҳкум накунад, мо 
ба ҳузури Худо ҷуръат дорем, 

22. Ва ҳар чӣ талаб кунем, аз Ӯ меёбем, чунки аҳкоми Ӯро 
риоят мекунем ва он чи ба ҳузури Ӯ мақбул аст, ба амал мео- 
варем. 

23. Ва ҳукми Ӯ ин аст, ки мо ба исми Писари Ӯ Исои Ма- 
сеҳ имон оварем ва якдигарро дӯст дорем, чунон ки Ӯ ба мо 
ҳукм кардааст. 

24. Ва касе ки аҳкоми Ӯро нигоҳ медорад, вай дар Ӯ со- 
кин аст, ва Ӯ дар вай. Ва ин ки Ӯ дар мо сокин аст, аз он Рӯҳе 
медонем, ки Ӯ ба мо ато намудааст. 


БОБИ ЧОРУМ 


Рӯуи ростӣ ва рӯҳи иштибоуро чӣ гуна бояд шинохт. 


1. ЭЙ маҳбубон! Ба ҳар рӯҳ зътимод накунед, балки рӯҳ- 
ҳоро имтиҳон кунед, ки оё аз Худо ҳастанд, чунки бисьёр 
анбиёи козиб ба сар то сари дуньё рафтаанд. 

2. Рӯҳи Худоро шумо ин тавр ҳоҳед шиноҳт: ҳар рӯҳе ки 
зътироф кунад; ки Исои Масеҳ ба ҳасби ҷисм омад, аз Ху- 
Дост, 

3. Ва ҳар рӯҳе ки инкор кунад, ки Исои Масеҳ ба ҳасби 
ҷисм омад, аз Худо нест, балки рӯҳи зиддимасеҳ аст, ки дар 
бораи он шумо шунидаед, ки он меояд, ва он акнун дар ҷа- 
ҳон аст. 

4. Шумо, эй фарзандон, аз Худо ҳастед, ва онҳоро мағ- 
луб кардаед, зеро Ӯ, ки дар шумост, аз он ки дар ҷаҳон аст, 
бузургтар аст. 

5. Онҳо аз ҷаҳон ҳастанд, бинобар ин онҳо ба таври дунь- 
ёи суҳан меронанд, ва ҷаҳон онҳоро мешунавад. 

б. Мо аз Худо ҳастем: ҳар кӣ Худоро мешиносад, ба 
мо гўш медиҳад; касе ки аз Худо нест, ба мо гӯш намедиҳад. 
Аз рӯи ҳамин мо рӯҳи ростӣ ва рӯҳи иштибоҳро мешиносем. 


Мухуаббате ки Худо ба мо дорад, моро ба муҳаббати бародарӣ 
Тудадор мекунад. 


7. Эй маҳбубон! Якдигарро дӯст бидорем, чунки муҳаб- 
бат аз Худост, ва ҳар кӣ дӯст медорад, аз Худо таваллуд 
ёфтааст ва Худоро мешиносад. 

8. Касе ки дӯст намедорад, вай Худоро нашинохтааст, 
чунки Худо муҳаббат аст. 

9. Муҳаббати Худо ба мо дар он зоҳир шуд, ки Худо Пи- 
сари ягонаи Худро ба ҷаҳон фиристод, то ки мо ба воситаи Ӯ 
ҳаёт ёбем. 

10. Муҳаббат дар ин аст, ки на мо Худоро дӯст доштаем, 
балки Ӯ моро дӯст дошт ва ІЇисари Худро барои кафорати 
гуноҳҳои мо фиристод. 

11. Эй маҳбубон! Агар Худо моро ин гуна дӯст дошта бо- 
шад, мо низ бояд якдигарро дӯст бидорем. 

12. Худоро ҳаргиз касе надидааст: агар мо якдигарро 
дӯст дорем, Худо дар мо сокин аст, ва муҳаббати Ӯ дар мо 
комил аст. 

13. Ин ки мо дар Ӯ сокин ҳастем ва Ӯ дар мо, аз он меши- 
носем, ки Ӯ аз Рӯҳи Худ ба мо ато намудааст. 

14. Ва мо дидаем ва шаҳодат медиҳем, ки Падар Писарро 
фиристод, то ки Наҷотдиҳандаи ҷаҳон гардад. 

15. Ҳар кӣ эътироф мекунад, ки Исо Писари Худост, 
Худо дар Ӯ сокин аст, ва Ӯ дар Худо. 

16. Ва мо муҳаббатеро, ки Худо ба мо дорад, медонем ва 
ба он эътимод дорем. Худо муҳаббат аст, ва ҳар кӣ дар муҳаб- 
бат сокин аст, вай дар Худо сокин аст, ва Худо дар вай. 

17. Муҳаббат дар мо чунон ба камол расидааст, ки мо 
дар рӯзи доварӣ ҷуръат дорем, зеро, чунон ки Ӯ дар ин ҷа- 
ҳон ҳаст, ончунон мо ҳастем. 

18. Дар муҳаббат ҳаросе нест, балки муҳаббати комил 
ҳаросро бадар меронад, чунки ҳарос азоб дорад, ва касе ки 
меҳаросад, дар муҳаббат комил нест. 

19. Мо Ӯро дӯст медорем, чунки аввал Ӯ моро дӯст дошт. 

20. Агар касе гӯяд, ки”? ман Худоро дӯст медорам”, вале 
аз бародари худ нафрат кунад, вай дурӯғгӯй аст; зеро касе ки 
бародари худро, ки дидааст, дӯст намедорад, чӣ гуна мета- 
вонад Худоро, ки надидааст, дӯст бидорад? 

21. Ва мо аз Ӯ чунин ҳукме дорем, ки ҳар кӣ Худоро дўст 
медорад, бародари худро низ дӯст бидорад. 


БОБИ ПАНҶУМ 


Имон ба Исои Писари Худо ҷаҳонро мағлуб менамояд. 
І. ҲАР кӣ имон дорад, ки Исо Масеҳ аст, вай аз Худо 
таваллуд ёфтааст, ва ҳар кӣ Волидро дӯст медорад,вай Мав- 
луди Ӯро низ дӯст медорад. 

2. Аз ин мо медонем, ки фарзандони Худоро дӯст медо- 
рем, ки Худоро дӯст дорем ва аҳкоми Ӯро риоят кунем. 

3. Зеро муҳаббат ба Худо ҳамин аст, ки мо аҳкоми Ӯро 
риоят кунем; ва аҳкоми Ӯ гарон нест, 

4. Зеро ҳар кӣ аз Худо таваллуд ёфтааст, ҷаҳонро мағ- 
луб мекунад; ва ин ғалабае ки ҷаҳонро мағлуб кардааст, имони 
мост. 

5. Кист, ки ҷаҳонро мағлуб мекунад, ҷуз касе ки имон 
дорад, ки Исо Писари Худост? 


Касе ки ба Исо имон меоварад» ҳаёти абадӣ дорад. 


6. Ӯ Исои Масеҳ аст, ки бо об ва хун ва Рӯҳ омадааст, 
на танҳо бо об, балки бо об ва хун; ва Рӯҳ шаҳодат медиҳад, 
чунки Рӯҳ ростист. 

7. Зеро се ҳастанд, ки дар осмон шаҳодат медиҳанд: 
Падар, Калом ва Рӯҳулқудс; ва Ин се як ҳастанд. 

8. Ва се ҳастанд, ки дар замин шаҳодат медиҳанд: рӯҳ, 
об ва ҳун; ва ин се мувофиқат мекунанд. 

9. Агар мо шаҳодати одамиро қабул кунем, шаҳодати 
Худо бузургтар аст, зеро ин шаҳодати Худост, ки Ӯ дар бораи 
Писари Худ шаҳодат додааст. 


Имондор бар хасби дуо он чи аз Худо талаб кунад, меёбад. 


10. Касе ки ба Писари Худо имон дорад, дар худ шаҳодат 
дорад; касе ки ба Худо имон надорад, Ӯро дурӯғгӯ донистааст, 
зеро ба шаҳодате ки Худо дар бораи Писари Худ додааст, 
имон надорад. 

11. Ва ин шаҳодат аз он иборат аст, ки Худо ба мо ҳаёти 
ҷовидонӣ ато намудааст, ва ин ҳаёт дар Писари Ӯст. 

12. Касе ки Писарро дорад, ҳаёт дорад, касе ки Писари 
Худоро надорад, ҳаёт надорад. 

13. Ба шумо, ки ба исми Писари Худо имон доред, инро 
навиштаам, то донед, ки шумо ба Писари Худо имон дошта, 
ҳаёти ҷовидонӣ доред. 


Сухани хотимавй. 


14. Ва ҷуръате ки мо ба ҳузури Ӯ дорем, дар он аст, ки 
агар мо мувофиқи иродаи Ӯ чизеро талаб кунем, Ӯ моро ме- 
шунавад; 

15. Ва агар донем, ки Ӯ моро дар ҳар чӣ талаб кунем, ме- 
шунавад, онро низ медонем, ки он чи аз Ӯ талаб кардаем, 
меёбем. 

16. Агар касе бародари худро бинад, ки гуноҳе мекунад, 
ки анҷомаш мамот нест, бигзор дуо гӯяд, ва Худо Ӯро ҳаёт 
ҳоҳад бахшид:. дар бораи онҳое мегӯям, ки анҷоми гуноҳа- 
шон мамот нест. Гуноҳе ҳаст, ки анҷомаш мамот аст: дар бо- 
раи чунин гуноҳ намегӯям, ки дуо гӯед. 

17. Ҳар ноинсофӣ гуноҳ аст, лекин гуноҳест, ки анҷомаш 
мамот нест. 

І8. Мо медонем, ки ҳар кӣ аз Худо таваллуд ёфтааст, 
гуноҳ намекунад, балки ІІисари Худо варо муҳофизат меку- 
над, ва иблис ба вай даст намерасонад. 

І9. Мо медонем, ки мо аз Худо ҳастем, вале тамоми ҷаҳон 
дар зери хукумати иблис аст. 

20. Валекин мо медонем, ки Писари Худо омада, ба мо 
ҳирад бахшид, то ки ҳақро дарк кунем, ва мо цар ҳақ, дар 
Писари Ӯ Исои Масеҳ ҳастем. Ӯ Худои ҳақиқӣ ва ҳаёти ҷо- 
видонӣ мебошад. 

21. Эй фарзандон! Худро аз бутҳо нигоҳ доред. Омин. 





НОМАИ ДУЮМИ 
ҲАВВОРИИ МУҚАДДАС ЮҲАННО 


Ростӣ ва мухаббат чҷудонашавандаанд. 


І. ПИР - ба ҳотуни баргузида ва фарзандони вай, ки 
ман онҳоро дар ростй дӯст медорам, ва на танҳо ман, балки 
низ ҳамаи онҳое ки ростиро дарк кардаанд, 

2. Ба ҳотири ростие ки дар мо сокин аст ва то абад бо 
мо ҳоҳад буд: 

3. Файз, марҳамат ва осоиштагӣ аз ҷониби Худои ІІ[адар 
ва Исои Масеҳи Худованд, ки ІІисари ІЇадар аст, дар ростӣ 
ва муҳаббат бо шумо бод. 


Калисо бояд дар ростӣ ва мухаббат собит бимонад. 


4. Ман бағоят хурсанд шудам, ки аз байни фарзандонат 
касонеро ёфтам, ки дар ростӣ рафтор мекунанд, ба ҳасби ҳукме 
ки мо аз Падар пазируфтаем. 

5. Ва акнун аз ту, эй хотун, ҳоҳишмандам: на ҳамчун 
ҳукми тозае ба ту менависам, балки ҳамонро, ки мо аз ибтидо 
доштем, ки ба якдигар муҳаббат дошта бошем. 

6. Вамуҳаббат аз он иборат аст, ки мо бар тибқи аҳкоми Ӯ 
рафтор кунем. Ин ҳамон ҳукмест, ки шумо аз ибтидошунидаед, 
то ки бар тибқи он рафтор кунед. 


Огоуонидан аз таълимоти козибона. 


7. Зеро бисьёр фиребгарон дар дуньё пайдо шудаанд, 
ки Исои Масеҳи ба ҳасби ҷисм омадаро эътироф намекунанд: 
чунин шаҳс фиребгар ва зиддимасеҳ аст. 

8. Аз ҳуд боҳабар бошед, ки мабодо он чиро, ки мо ба- 
рояш меҳнат кардаем, барбод диҳед, балки мукофоти комил 
бигиред. 

9. Ҳар кӣ аз таълимоти Масеҳ дур мешавад ва дар он 


(2) ЮҲАННО | 395 








сокин нест, Худо надорад; касе ки дар таълимоти Масеҳ 
сокин аст, ҳам Падарро дорад ва ҳам Писарро. 

10. Касе ки назди шумо меояд ва ин таълимотро намео- 
варад, варо ба ҳонаи худ қабул накунед ва ба вай салом на- 
ДдиҳеД; 

11. Зеро касе ки ба вай салом диҳад, ба аъмоли шариронаи 
ваи шарик мешавад. 

12. Чизи бисьёре дорам, ки ба шумо бинависам, аммо на- 
мехоҳам ба коғаз бо сиёҳӣ бинависам, балки умедворам, ки 
назди шумо биёям ва даҳонакӣ бигӯям, то ки ҳурсандии мо 
комил бошад. 

13. Фарзандони ҳоҳари баргузидаи ту ба ту салом мера- 
сонанд. Омин. 





НОМАИ СЕЮМИ 
ҲАВВОРИИ МУҚАДДАС ЮҲАННО 


Дар ростӣ рафтор кардан шодмонии бузург аст. 


І. ПИР -- ба Ғоюси маҳбуб, ки ӯро ман дар ростӣ дӯст 
медорам. 

2. Эй маҳбуб! Дуо мегӯям, ки ту саломат бошӣ ва дар 
ҳар чиз комьёб шавӣ, чунон ки ҷони ту комьёб аст. 

3. Зеро ки ман бағоят ҳурсанд шудам, вақте ки барода- 
рон омада, дар бораи ростии ту шаҳодат доданд, чунон ки ту 
дар ростӣ рафтор мекунӣ. 

4. Барои ман хурсандии бештаре нест аз шунидани он ки 
фарзандони ман дар ростӣ рафтор мекунанд. 


Пазироии меумоннавозонаи бародарони мусофир. 


5. Эй маҳбуб! Дар ҳар коре ки барои бародарон, ҳатто 
барои ғарибон мекунӣ, рафтори ту амин аст. 

6. Онҳо ба ҳузури калисо дар бораи муҳаббати ту ша- 
ҳодат додаанд; ва ту рафтори хубе мекунӣ, агар онҳоро гусел 
намоӣ, чунон ки ба ҳузури Худо шоиста аст, 

7. Зеро ки онҳо ба ҳотири исми Ӯ сафар кардаанд, дар 
ҳолате ки аз ҳалқҳо кӯмак нагирифтаанд. 

8. Пас мо бояд чунин касонро дастгирӣ намоем, то ки дар 
кори ростӣ шарик шавем. 


Касе ки некӣ мекунад, аз Худост, ва касе ки бадӣ мекунад, 
Худоро надидааст. 


9. Ман ба калисо навиштам, аммо Диютрифас, ки ка- 
лониро дар миёни онҳо дӯст медорад, моро қабул намекунад. 
10. Бинобар ин, агар биёям, корҳоеро, ки ӯ мекунад, ҳо- 
тирнишон ҳоҳам кард: ӯ дар ҳаққи мо суҳанони бад ба забон 
меронад, ва бо ин ҳам қонеъ нашуда, худаш бародаронро қа- 


(8) ЮҲАННО 397 


бул намекунад ва ба касоне ки мехоҳанд, монеъ мешавад ва 
аз калисо бадар меронад. 

11. Эй маҳбуб! Ба бадӣ тақлид накун,балки ба некӣ. Касе 
ки некӣ мекунад, аз Худост; ва касе ки бадӣ мекунад, Худоро 
надидааст. 

12. Дар бораи Димитриюс ҳама ва худи ростӣ низ ба не- 
кии ӯ шаҳодат додааст; мо ҳам шаҳодат медиҳем, ва шумо ме- 
донед, ки шаҳодати мо рост аст. 

13. Чизи бисьёре доштам, ки бинависам, валекин наме- 
хоҳам ба ту бо сиёҳӣ ва қалам бинависам, 

14. Балки умедворам, ки ба қарибӣ туро бубинам, ва да- 
ҳонакӣ гуфтугузор кунем. 

15. Осоиштагӣ бар ту бод. Дӯстон ба ту салом мерасо- 
нанд. Ба дӯстон ном ба ном салом бирасон. Омин. 





НОМАИ 
ҲАВВОРИИ МУҚАДДАС ЯҲУДО 


Даъѕватшиудагон дар Худои Падар тақдис ёфтаанд ва дар Исои 
Масеу мауфузанд. 


І. ЯҲУДО, ки бандаи Исои Масеҳ ва бародари Яъқуб 
аст, ба даъватшудагоне ки дар Худои Падар тақдис ёфтаанд 
ва дар Исои Масеҳ маҳфузанд: 

2. Марҳамат ва осоиштагӣ ва муҳаббат бар шумо фаровон 
бод. 


Доварии Худо бар муаллимони козиби фосид. 


3. Эй маҳбубон! Азбаски ҷидду ҷаҳди комил дорам ба 
шумо дар бораи наҷоти муштараки мо бинависам, зарур до- 
нистам ба шумо насиҳате нависам, то шумо дар роҳи имоне 
ки як бор ба муқаддасон супурда шуд, ҷадал намоед. 

4. Зеро баъзе касон пинҳонӣ даромадаанд, ки аз қадим 
ба ин маҳкумият таъин шуда буданд, ва ин осиён файзи Худои 
моро ба фисқу фуҷур табдил медиҳанд ва Парвардигори ягона 
ва Исои Масеҳи Худованди моро инкор мекунанд. 

5. Ман он чиро, ки медонед, мехоҳам ба шумо хотирра- 
сон намоям, ки агарчи Худованд қавмро аз замини Миср 
халос кард, баъд беимононро ба ҳалокат расонд, 

б. Ва фариштаҳоеро, ки мартабаи худро маҳфуз надош- 
танд, балки манзили худро тарк карданд, дар қайду банди 
абадӣ, дар зулмот, барои доварии рӯзи бузург нигоҳ дошт; 

7. Ҳамчунин Садӯм ва Амӯро ва шаҳрҳои атрофашон, 
ки ба ҳамин тарз ба зино дода шуда, аз паи инҳирофоти дигар 
афтода буданд, гирифтори ҷазои оташи абадӣ гардида, ҳам- 
чун тимсол муқаррар карда шуданд. 

8. Ба ҳамин тарз ин гирифторони хобу хаёл ҷисмро па- 
Лид месозанд, сардоронро рад мекунанд ва дар ҳаққи олима- 
қомон бӯҳтон мегӯянд. 

9. Вақте ки фариштаи муқарраб Микоил бо иблис су- 
ҳан ронда, дар бораи ҷасади Мусо баҳс мекард, ҷуръат на- 
кард, ки ҳукми мазамматкунандае ба забон ронад, балки гуфт: 
"Худованд туро ҷазо диҳад”. 

10. Валекин инҳо ба ҳар чизе ки намефаҳманд, бӯҳтон 
мезананд, ва бо ҳар чизе ки ҳамчун ҳайвоноти безабон та- 
биатан медонанд, худро фосид мекунанд. 

11. Вой бар ҳоли онҳо, чунки бо роҳи Қобил рафтаанд, 
ва мисли Билъом дар ивази музд тамоман ба иштибоҳ дода 
шудаанд, ва мисли Қӯраҳ дар исьён ба ҳалокат расидаанд. 

12. Инҳо олудагие дар зиёфатҳои муҳаббати шумо мебо- 
шанд, ҳангоме ки бо шумо бе ҳаросе айшу ишрат карда, ши- 
ками ҳудро мепарваранд; инҳо абрҳои беобе ҳастанд, ки 
бо шамол ронда мешаванд; инҳо дараҳтони тирамоҳ ҳастанд, 
ки бесамар буда, ду карат мурдаанд ва решакан шудаанд; 

13. Инҳо мавҷҳои пуртуғьёни баҳр ҳастанд, ки кафки рас- 
воиҳои ҳудро боло мебароваранд; инҳо ситораҳои оворае 
ҳастанд, ки барояшон торикии зулмот то абад нигоҳ дошта 
шудааст. 

14. Ҳанӯх низ, ки баъд аз Одам насли ҳафтум буд, дар 
бораи инҳо нубувват карда гуфтааст: Инак, Худованд бо 
беварҳои муқаддасони Худ омад, 

15. "То ки бар ҳама доварӣ кунад ва ҳамаи осиёнро маҳ- 
кум намояд дар тамоми аъмоле ки маъсияташон соДир кар- 
дааст, ва дар ҳамаи суҳанони густохонае ки дар ҳаққи Ӯ гу- 
ноҳкорони осӣ ба забон рондаанд”. 

16. Инҳо шиквакунандагони аз ҳар чиз норозие ҳастанд, 
ки бар тибқи ҳавасҳои худ рафтор мекунанд, суханони даб- 
дабанок мегӯянд ва барои манфиат тамаллуқ менамоянд. 

17. Аммо шумо, эй маҳбубон, суханонеро ба ҳотир оваред, 
ки пештар ҳаввориёни Исои Масеҳи Худованди мо гуфтаанд: 

18. Онҳо ба шумо гуфтаанд, ки дар замони оҳир масха- 
рабозоне пайдо хоҳанд шуд, ки бар тибқи ҳавасҳои осиёнаи 
худ рафтор ҳоҳанд кард. 

19. Инҳо касоне ҳастанд, ки ҷудоиҳо ба миён меоваранд; 
инҳо касони нафсоние ҳастанд, ки рӯҳ надоранд. 

20. Валекин шумо, эй маҳбубон, худро бо имони бағоят 
муқаддасатон обод кунед, ва дар Рӯҳулқудс дуо гуфта, 

21. Худро дар муҳаббати Худо нигоҳ доред ва марҳамати 
Исои Масеҳи Худованди моро, ки ҳаёти ҷовидонӣ меоварад, 
мунтазир бошед. 

22. Ба баъзе касон, ки шубҳа мекунанд, мушфиқ бошед; 

23. Баъзеи дигарро бо ваҳм наҷот дода, аз оташ берун 
оваред; бо ваҳм раҳм карда, ҳатто аз либосе ки бо ҷисм палид 
шудааст; нафрат намоед. 


Ҷалол додани Худо. 


24. Ва Ӯро, ки қодир аст шуморо аз фурӯ ғалтидан нигоҳ 
дорад ва дар шодӣ беайб ба ҳузури ҷалоли Худ биистонад, 

25. Яъне Худои ҳакими якто ва Наҷотдиҳандаи моро, 
ба воситаи Исои Масеҳи Худованди мо, ҷалол ва шавкат, 
қудрат ва салтанат бод аз азал ва дар замони ҳозира ва то 
абад. Омин. 





НОМАИ 
ҲАВВОРИИ МУҚАДДАС ПАВЛУС 
БА РУМИЁН 


БОБИ ЯКУМ 


Павлуси ҳавворӣ калисои Румро табрик менамояд. 


1. ПАВЛУС, бандаи Исои Масеҳ, ҳаввории даъватшуда 
ва барои башорати Худо интихобгардида, 

2. Ки онро Худо пештар, ба воситаи анбиёи Худ, дар 
Навиштаҳои муқаддас ваъда карда буд 

3. Дар бораи Писари Худ, ки ба ҳасби ҷисм аз насли 
Довуд таваллуд шудааст, 

4. Ва ба ҳасби рӯҳи қудсият, ба воситаи эҳьё шуданаш 
аз мурдагон, чун Писари Худо маълум шудааст, яъне Дар 
бораи Худованди мо Исои Масеҳ, 

5. Ки ба воситаи Ӯ мо файз ва ҳаввориятро пайдо кар- 
даем, то ки ба ҳотири исми Ӯ ҳамаи ҳалқҳоро ба итоати имон 
дароварем, 

6. Ки дар миёни онҳо шумо низ даъватшудагони Исои 
Масеҳ ҳастед; -- 

7. Ба ҳамаи маҳбубони Худо, ки дар Рум ҳастед ва ба 
муқаддасӣ даъват шудаед, аз ҷониби Падари мо Худо ва 
Исои Масеҳи Худованд файз ва осоиштагӣ бар шумо бод. 


Хоҳуиши ҳавворӣ ба рафта дидани калисои Рум. 


8. Пеш аз ҳама ба Худои ҳуд ба воситаи Исои Масеҳ 
барои ҳамаи шумо шукр мегӯям, ки имони шумо дар тамоми 
ҷаҳон шӯҳрат ёфтааст; 

9. Худое ки Ӯро дар башорати Писари Ӯ бо рӯҳи худ 

ибодат мекунам, маро шоҳид аст, ки муттасил шуморо ба 
ёд меоварам 

10. Ва ҳамеша дар дуоҳои худ илтимос мекунам, ки иро- 
Даи Худо ягон вақт ба ман мусоидат намояд, ки назди шумо 
биёям. 

11. Зеро ки хеле орзуманди дидани шумо мебошам, то ки 
як атои рӯҳоние, барои устувор шуданатон, ба шумо тақдим 
намоям, 

І]2. Яъне бо якҷоягии шумо аз имони умумиамон, аз имо- 
ни шумо ва худам, тасаллӣ ёбам. 

13. Эй бародарон, намехоҳам бехабар бошед аз ин ки даф- 
ъаи бисьёр ният доштам назди шумо биёям, -- лекин то ку- 
нун ҷизе ба ман монеъ мешуд, -- то ки дар миёни шумо низ, 
монанди халқҳои дигар, самаре ҳосил кунам. 

14. Маннисбат ба юнониён ва варвариён, нисбат ба оқилон 
ва ҷоҳилон, дайне ба гардан дорам; 

15. Пас, роғиби онам, ки ба шумо низ, ки дар Рум ҳастед, 
башорат диҳам. 


Эътирофи жхавворӣ дар бораи башорати Масеҳ. 


16. Зеро ки башорати Масеҳро ба худ ор намедонам, чун- 
ки он--қуввати Худост барои наҷоти ҳар як имондор: ҳам, 
аввалан, яҳудӣ ва ҳам юнонӣ. 

17. Зеро ки адолати Худо дар он аз имон ба имон зоҳир 
мешавад, чунон ки навишта шудааст: ?Одил ба василаи имон 
хоҳад зист”. 


Ҳамаи одамон ба начот эутиёу доранд. 
Гунохи халқҳо ва доварии Худо бар онҳо. 


18. Зеро ки ғазаби Худо аз осмон зоҳир мешавад бар ҳар 
гуна маъсият ва шарорати одамоне ки ростиро бо шарорат 
поймол мекунанд. 

19. Зеро ки он чи дар бораи Худо донистан мумкин аст, 
ба онҳо маълум аст, чунки Худо ба онҳо маълум кардааст; 

20. Зеро ки моҳияти нонамоёни Ӯ, яъне қуввати ҷовидо- 
нӣ ва Илоҳияти Ӯ, аз хилқати олам ба воситаи дидани офа- 
ридаҳояш ба назар намоён аст, бинобар ин онҳо ҳеҷ узре на- 
доранд. 

21. Агарчи онҳо Худоро шиноҳта бошанд, Ӯро чун Худо 
ситоиш накарданд ва шукр нагуфтанд, балки хаёлоти онҳо 
ботил, ва дили бефаросаташон тира шуд: 

22. Бо вуҷуди он ки худашонро оқил номиданд, ақли 
худро гум карда, 

23. Ҷалоли Худои бефаноро ба сурате табдил доданд, ки 
ба одами фонӣ, ба мурғон, чорпоён ва хазандагон монанд аст, 

24. Бинобар ин Худо онҳоро бо нафси шаҳвониашон ба 
нопокӣ гирифтор кард, ба тавре ки онҳо баданҳои худро бо 
ҳамдигар нангин карданд; 

25. Онҳо ростии Худоро ба дурӯғ иваз карданд ва па- 
растишу ибодат карданд махлуқро ба ҷои Холиқе ки то абад 
муборак аст, омин. 

26. Аз ин сабаб Худо онҳоро ба ҳавасҳои нангин гирифтор 
кард: занони онҳо ҷимои табииро ба ҷимои ғайритабиӣ иваз 
карданд; 

27. Ҳамчунин мардон ҷимои табииро бо занон тарк карда, 
оташи шаҳваташон ба якдигар баланд шуд, ва мард бо мард 
ба кирдори нангин машғул шуда, сазои иштибоҳи худро дар 
вуҷуди худашон диданд. 

28. Ва азбаски онҳо Худоро бо ақли худ шинохтан на- 
ҳостанд, Худо онҳоро ба афкори фосид гирифтор кард, то 
ки корҳои носазо кунанд, 

29 Бинобар ин онҳо аз ҳар гуна кизб, зино, макр, тамаъ 
ва кина, ҳамчунин аз ҳасад, қатл, ҷидол, фиреб ва бадҳӯӣ 
пур ҳастанд, 

30. Бадгап, тӯҳматчӣ, ҳудобадбин, дилозор, худсито, 
мағрур ва бадандеш ҳастанд, ба падару модарон итоат на- 
мекунанд, 

41. Беандеша, аҳдшикан, беилтифот, бадкина ва бераҳ- 
манд. 

42. Агарчи доварии Худоро медонанд, ки кунандагони 
чунин корҳо сазовори марганд, бо вуҷуди ин на фақат худа- 
шон ин корҳоро мекунанд, балки кунандагони дигарро низ 
таҳсин менамоянд. 


БОБИ ДУЮМ 


Гуноҳи яҳудиён ва ғазаби Худо бар онхо. 


1. БИНОБАР ин ту, эй одами маҳкумкунанда, ҳар кӣ 
бошӣ ҳам, узре надорӣ, чунки дигареро маҳкум карда, ху- 
датро маҳкум менамоӣ, зеро ки ту, эй маҳкумкунанда, айни 
ҳамон корҳоро содир мекунӣ. 

2. Лекин мо медонем, ки доварии Худо бар кунандагони 
чунин корҳо барҳақ аст. 

3. Наҳод ки ту, эй одамизод, гумон мекунӣ, ки бо маҳ- 
кум кардани кунандагони чунин корҳо ту аз доварии Худо ха- 
лос хоҳӣ шуд, дар сурате ки худат айни ҳамон корҳоро содир 
менамоӣ? 

4. Ё ки ту ба фаровонии меҳрубонӣ, ҳилм ва пурсабрии 
Ӯ беэътиноӣ мекунӣ, бехабар аз он ки меҳрубонии Худо туро 
ба роҳи тавба ҳидоят менамояд? 

5. Аммо, аз боиси саркашӣ ва дили тавбанопазири худ, 
ту ғазабро барои худ дар рӯзи ғазаб ва зуҳури доварии ҳақ- 
қонии Худо афзун мегардонӣ, 

6. Ки Ӯ ба ҳар кас мувофиқи аъмоли вай подош хоҳад 
дод: 

7. Ба онҳое ки доим кори нек карда, толиби ҷалол, ша- 
раф ва ҷовидӣ мешаванд, ҳаёти ҷовидонӣ хоҳад дод; 

8. Вале онҳоеро, ки саркашӣ карда, ростиро рад мена- 
моянд, ва мутеи норостӣ мешаванд, ба хашму ғазаб гирифтор 
хоҳад кард. 

9. Андӯҳу фалокат ояд бар ҷони ҳар одаме ки кори бад 
мекунад: ҳам, аввалан, бар ҷони яҳудӣ ва ҳам бар ҷони юно- 
нӣ! 

10. Лекин ҷалол, шараф ва осоиштагӣ ояд ба ҳар касе ки 
кори нек мекунад: ҳам, аввалан, ба яҳудӣ ва ҳам ба юнонӣ! 


Шариат ва хатна начот намедиханд. 


11. Зеро ки Худо рӯйбинӣ надорад. 

І]2. Онҳое ки дорои шариат набуда, гуноҳ кардаанд, бе- 
рун аз шариат низ ҳалок хоҳанд шуд; вале онҳое ки дорои 
шариат буда, гуноҳ кардаанд, аз рӯи шариат маҳкум хоҳанд 
шуд; -- 

13. Чунки на шунавандагони шариат пеши Худо одиланд, 
балки иҷрокунандагони шариат сафед карда хоҳанд шуд; 

14. Зеро, ҳар гоҳ халқҳое ки шариат надоранд, табиатан 
фармудаҳои шариатро ба ҷо меоваранд, онҳо шариат надошта 
бошанд ҳам, худашон барои худ шариат ҳастанд: 

15. Рафторашон нишон медиҳад, ки амали шариат дар 
дилашон навишта шудааст; виҷдон ва афкорашон низ, ки як- 
дигарро гоҳе айбдор ва гоҳе сафед мекунанд, дар ин бобат 
гувоҳӣ медиҳанд, -- 

16. Дар ҳамон рӯзе ки Худо, ба ҳасби башорати ман, ас- 

рори одамонро ба воситаи Исои Масеҳ доварӣ хоҳад кард. 

17. Инак, ту яҳудӣ ном дорӣ, ва ба шариат такья ме- 
кунӣ, ва аз шинохтани Худо меболӣ. 

18. Ва иродаи Ӯро медонӣ, ва азбаски шариатро омӯхтаӣ, 
фарқи байни неку бадро мефаҳмӣ, 

19. Ва яқин дорӣ, ки ту роҳнамои кўрон, нуре барои бо- 
шандагони зулмот, 

20. Носеҳи ҷоҳилон ва муаллими кӯдакон ҳастӣ, ва дар 
шариат намунаи маърифат ва ростиро дорӣ, -- 

21. Пас, чӣ гуна ту, ки дигаронро таълим медиҳӣ, ҳудат- 
ро таълим намедиҳӣ? 

22. Ваъз мегӯӣ, ки дуздӣ набояд кард, вале ҳудат дуздӣ 
мекунӣ! Мегӯӣ, ки "зинокорӣ накун”, вале худат зинокорӣ 
мекунӣ! Аз бутҳо нафрат дорӣ, вале маъбадҳоро ғорат ме- 
кунӣ! 

23. Бо шариат меболӣ, вале шариатро вайрон карда, об- 
рӯи Худоро мерезонӣ! 

24. Зеро ки ба туфайли шумо, чунон ки навишта шудааст, 
дар миёни ҳалқҳо исми Худоро хор медоранд. 

25. Хатна фоиданок аст, ба шарте ки шариатро риоя 
кунӣ; аммо агар шариатро вайрон кунӣ, маҳтунии ту ба но- 
махтунӣ мубаддал шуд. 

26. Пас, агар номаҳхтуне фармудаҳои шариатро риоя ку- 
над, оё номахтунии вай махтунӣ шумурда намешавад? 

27. Ва номаҳтуни табиӣ, ки шариатро ба ҷо меоварад, 
оё туро маҳкум намекунад, ки дорои Навиштаҳо ва ҳатна 
ҳастию шариатро вайрон мекунӣ? 

28. Зеро яҳудӣ на он кас аст, ки аз рӯи қиёфати зоҳирӣ 
чунин бошад, ва хатна на он чиз аст, ки бар ҷисм намоён бо- 
шад, 

29. Балки яҳудӣ он кас аст, ки дар ботин ҷунин бошад, 
ва хатна он чиз аст, ки дар дил ба ҳасби рӯҳ, на ин ки ба ҳас- 
би ҳарф, ҷо дошта бошад; ва ҳамди чунин одам на аз ҷониби 
одамон, балки аз ҷониби Худост. 


БОБИ СЕЮМ 


Худо дар доварии худ амин ва одил аст. 


1. ПАС, яҳудӣ чӣ бартарӣ дорад, ё ки хатна чӣ фоида 
дорад? 

2. Бартарии бузурге аз ҳар ҷиҳат, ва пеш аз ҳама аз он 
ҷиҳат, ки ба дасташон каломи Худо супурда шудааст. 

3. Зеро ки чӣ гӯем? Агар баъзеашон бевафо бошанд, 
оё бевафогии онҳо вафои Худоро ботил мекунад? 

4. Ба ҳеҷ ваҷҳ. Балки Худо барҳақ аст, агарчи ҳар одам 
козиб бошад, чунон ки навишта шудааст: 

"То ки Ту дар сухағони Худ ҳақ бароӣ 
ва дар доварии Худ ғолиб оӣ”. 

5. Лекин агар шарорати мо адолати Худоро зоҳир ме- 
карда бошад, чӣ гӯем? Оё Худо, ҳангоме ки ба ғазаб меояд, 
бендо:лгат аст? -- Инро ман ба таври муҳокимаронии одамӣ 
мегӯям. 

6. Ба ҳеҷ ваҷҳ. Зеро ки дар он сурат Худо чӣ тавр ме- 
тавонад оламро доварӣ кунад? 

7. Зеро ки агар ба воситаи дурӯғи ман ростии Худо ба- 
рои ҷалоли Ӯ афзун мешуда бошад, пас чаро ман боз ҳамчун 
Гуноҳкоре маҳкум мешавам? 

8. Ва чӣ гуна баъзеҳо ба мо бӯҳтон зада, даъво мекунанд, 
ки гӯё мо мегуфта бошем: "Биёед, бадӣ кунем, то ки некӣ 
ҳосил шавад”? Маҳкумияти чунин касон ҳаққонист. 


Ба гуноху гирифтор будани ҳамаи одамон. 


9. Пас чӣ гӯем? Оё мо бартарӣ дорем? Не, надорем, зеро 
ки мо аллакай исбот кардем, ки ҳам яҳудиён ва ҳам юнониён, 
ҳама гирифтори гуноҳ ҳастанд, 

І0. Чунон ки навишта шудааст: 
?Касе одил нест, як нафар ҳам нест; 
11.?Касе соҳибфаҳм нест; касе толиби Худо нест; 
12. ?Ҳама гумроҳ шудаанд, аз як сар ношояманд: некӯ- 
коре нест, як нафар ҳам нест. 
13. ?Гулӯяшон қабри кушода аст; бо забонашон фиреб 
медиҳанд; бар лабонашон заҳри мор аст; 
14. ”Даҳонашон пур аз ғайбат ва ҳасрат аст. 
15. "Пойҳошон барои хунрезӣ шитобон аст; 
16. "Харобкорӣ ва ҳалокат дар роҳҳои онҳост; 
17. “Онҳо роҳи сулҳу осоиштагиро намедонанд. 
18. "Дар пеши чашмашон тарси Худо нест”. 
І9. Декин мо медонем, ки ҳар чи шариат мегӯяд, ба аҳли 
шариат рӯ оварда мегӯяд, то ки ҳар даҳоне баста шавад ва 
тамоми олам пеши Худо айбдор гардад, 

20. Чунки бо аъмоли шариат ҳеҷ одаме пеши Ӯ сафед на- 
хоҳад шуд; зеро ки гуноҳ ба воситаи шариат Дониста меша- 
вад. 


Гуноҳкор фақат ба хотири Масеҳ ба воситаи имон сафед 
мешавад. 


21]. Аммо алҳол, сарфи назар аз шариат, адолати Худо 
зоҳир шудааст, ки Таврот ва анбиё бар он шаҳодат меди- 
ҳанд, -- 

22. Адолати Худо ба воситаи имон ба Исои Масеҳ барои 
ҳамаи имондорон; зеро ки ҳеҷ тафовуте нест, 

23. Чунки ҳама гуноҳ карда, аз ҷалоли Худо маҳрум шу- 
даанд 

24. Ва ройгон, бо файзи Ӯ,ба воситаи кафорате ки дар 
Исои Масеҳ аст, сафед карда мешаванд, 

25. Ки Ӯро Худо пешниҳод кард, то ки дар Хуни Ӯ ба 
воситаи имон кафорате бошад, барои нишон додани адолати 
Ӯ дар омурзиши гуноҳҳое ки пештар, дар замони пурсабрии 
Худо содир шудаанд, В 

26. Ва барои нишон додани адолати У дар замони ҳозира, 
то ки Ӯ одил бошад ва ҳар киро, ки ба Исо имон меоварад, 
сафед кунад. 

27. Пас, куҷост он чи боиси болидан бошад? Он тамоман 
аз байн рафтааст. Ба кадом шариат? Оё ба шариати аъмол? 
Не, балки ба шариати имон. 

28. Зеро мо эътироф менамоем, ки одамизод, сарфи на- 
зар аз аъмоли шариат, ба воситаи имон сафед мешавад. 

29. Ё ки Худо фақат Худои яҳудиён аст? Магар Худои 
халқҳо ҳам нест? Албатта, Худои халққо ҳам мебошад; 

30. Чунки Худо ягона аст, ва Ӯ махтунонро аз рӯи имон 
ва номахтунонро ба воситаи имон сафед мекунад. 

31. Пас, оё мо шариатро ба воситаи имон ботилї мекунем? 
Ба ҳеҷ ваҷҳ, балки шариатро устувор мегардонем. 


БОБИ ЧОРУМ 


Иброҳим ба воситаи имон сафед шудааст. 


| І. ПАС, фаразан, падари мо Иброҳим ба ҳасби ҷисм чӣ 
чизе пайдо кард? 

2. Агар Иброҳим бо аъмоли худ сафед шуда бошад, Ӯ 
шоёни таъриф аст, аммо на дар пеши Худо. 

3. Зеро ки дар Навиштаҳо чӣ гуфта шудааст? "Ибро- 
ҳим ба Худо имон овард, ва ин барои ӯ адолат ҳисоб карда 
шуд”. 

4. Барои касе ки амал мекунад, муздаш на аз рӯи эҳсон, 
балки аз рӯи ӯҳдадорӣ ҳисоб карда мешавад; 


Худо сарфи назар аз аъмол сафед мекунад. 


5. Лекин барои касе ки амал намекунад, балки имон 
меоварад ба Он ки осиёнро сафед мекунад, имонаш адолат 
ҳисоб карда мешавад. 

6. Чунон ки Довуд низ одамеро хушбаҳт меномад, ки 
Худо ба вай адолатро сарфи назар аз аъмолаш ато мекунад: 

7?Хушо касоне ки ҷиноятҳошон омурзида 

ва хатоҳошон пӯшида шудааст; 

8.?Хушо касе ки Худованд гуноҳи варо ба ҳисоб намео- 

варад”. 


Барои Иброуим имон пеш аз хатна адолат ҳисоб карда шуд. 


9. Оё ин хушбахтӣ ба махтунон тааллуқ дорад ё ки ба 
номахтунон низ? Мо гуфтем, ки барои Иброҳим имонаш адо- 
лат ҳисоб карда шуд. 

10. Кай ҳисоб карда шуд? Баъд аз хатна ё ки пеш аз жатна? 
Баъд аз хатна не, балки пеш аз хатна буд. 

11. Ва аломати хатнаро ӯ, ҳамчун мӯҳри адолат мувофиқи 
имоне ки дар ҳолати номахтунии худ дошт, пайдо кард, би- 
нобар ин ӯ падари ҳамаи имондорони номахтун шуд, то ки ба 
онҳо низ адолат ато шавад, 

12. Ва ҳамчунин падари маҳтунон шуд, ки онҳо на фа- 
Қат хатна шудаанд, балки низ имонеро, ки Иброҳим дар 
ҳолати номахтунӣ дошт, пайравӣ мекунанд. 


Иброуим -- падари уамаи имондорон. 


13. Зеро ки ба Иброҳим, ё ба наслаш, ваъдаи он ки ӯ 
вориси ҷаҳон хоҳад буд, ба воситаи шариат не, балки ба во- 
ситаи адолати имон ато шудааст. 

14. Зеро ки агар аҳли шариат ворис бошанд, дар он су- 
рат имон пуч асту ваъда ботил; 

15. Чунки шариат сабаби ғазаб мешавад, зеро дар ҷое 
ки шариат нест, вайронкунии он ҳам нест. 

16. Бинобар ин мувофиқи имон аст, то ки мувофиқи файз 
бошад, барои он ки ваъда ба тамоми насли Иброҳим, на фа- 
қат ба насли мувофиқи шариат, балки ба насли мувофиқи 
имони ӯ низ таъмин шавад, ки ӯ падари ҳамаи мост, 

17. Чунон ки навишта шудааст: ?Ман туро падари халқ- 
ҳои бисьёр гардондам”, -- дар пеши Худое ки Иброҳим ба 
Ӯ имон овард, дар пеши Худое ки мурдагонро зинда меку- 
над ва номавҷудро Ҳамчун мавҷуд мехонад. 

18. Дар сурате ки ҳеҷ умеде набуд, Иброҳим умедвор 
шуда, имон овард, то ки падари халқҳои бисьёр шавад, аз 
рўи он чи гуфта шудааст: "Насли ту чунин хоҳад буд”. 

І9. Ва имонаш суст нашуд, ва ба он ҳам назар накард, 
ки ҷисми ӯ, дар синни қариб садсолагӣ, аллакай пир шудааст, 
ва батни Соро низ аз кор баромадааст; 

20. Ва ба ваъдаи Худо аз беимонӣ шубҳа накард, балки 
дар имонаш устувор истода, Худоро ҳамду сано хонд, 

21. Ва боварии комил дошт, ки Ӯ ба иҷрои ваъдаи Худ 
низ қодир аст. 


На танҳо барои Иброҳим, балки низ барои уамаи онуоғе ки ба 
Хуни кафорат ва ба эуьёи Масеу имон доранд, имон адолат 
ҳисоб карда шуд. 


22. Аз ҳамин сабаб барои ӯ адолат ҳисоб карда шуд. 

23. Аммо на фақат нисбат ба ӯ навишта шудааст, ки ба- 
рои ӯ ҳисоб карда шуд, 

24. Вале нисбат ба мо низ: барои мо низ ҳисоб карда хо- 
ҳад шуд, ки имон дорем ба Он ки Худованди мо Исоро аз 
мурдагон эЭҳьё кард, 

25. Ки Ӯ ба сабаби гуноҳҳои мо таслим карда шуд ва аз 
барои сафед кардани мо эҳьё гардид. 


БОБИ ПАНҶУМ 


Мавэнои сафед шудан. 
І. Сулҳу осоиштагӣ бо Худо ва боварӣ ба науоти оянда. 


І. ПАС, мо бо имон сафед шуда, бо Худо ба воситаи Ху- 
дованди мо Исои Масеҳ сулҳу осоиштаги дорем, 

2. Ки ба воситаи Ӯ мо бо имон сӯи ин файзе роҳ ёфтаем, 
ки дар он истодаем ва бо умеди ҷалоли Худо меболем. 

3. Ва на фақат бо ин, балки бо мусибатҳо низ меболем, 
зеро медонем, ки мусибат сабрро ба вуҷуд меоварад, 

4. Ва сабр--ботаҷрибагиро, ва ботаҷрибагӣ--умедро, 

5. Ва умед шарманда намекунад, чунки муҳаббати Худо 
Дар дилҳои мо ба воситаи Рӯҳулқудс, ки ба мо ато шуд, ҷорӣ 
шудааст. 

6. Зеро ки Масеҳ, ҳангоме ки мо ҳанӯз суст будем, дар 
вақти муқарраршуда барои осиён мурд. 

71. Зеро гумон намеравад, ки касе барои одиле бимирад, 
вале эҳтимол дорад, ки барои ягон некӯкоре касе ба мурдан 
ҷуръат кунад. 

8. Лекин Худо муҳаббати Худро нисбат ба мо бо ҳамин ис- 
бот мекунад, ки ҳангоме ки ҳанӯз гуноҳкор будем, Масеҳ 
барои мо мурд. 

9. Пас, алалҳусус алҳол, ки бо Хуни Ӯ сафед шудаем, 
ба воситаи Ӯ аз ғазаб наҷот хоҳем ёфт. 

І0. Зеро ки агар бо Худо, ҳангоми душман будани худ, 
ба воситаи мамоти Писари Ӯ мусолиҳа карда бошем, -- пас, 
алалҳусус баъд аз мусолиҳа кардан, мо ба воситаи ҳаёти Ӯ 
наҷот ҳоҳем ёфт; 

11. Ва на фақат ин, балки низ бо Худо ба воситаи Худо- 
ванди мо Исои Масеҳ меболем, ки ба василаи Ӯ алҳол мусо- 
лиҳа ба даст овардаем. 


2. Ҳаёт ба воситаи Масеҳ ба чои мамот ба воситаи Одам. 


12. Пас, чунон ки ба воситаи як одам гуноҳ ба ҷаҳон до- 
ҳил шуд ва бо гуноҳ мамот омад, ончунон низ ба ҳамаи ода- 
мон гузашт, чунки ҳама гуноҳ карданд. 

13. Зеро ки пеш аз шариат ҳам гуноҳ дар ҷаҳон буд, 
лекин вақте ки шариат нест, гуноҳ ҳисоб карда намешавад. 

14. Бо ин ҳама, аз Одам то Мусо мамот бар онҳое низ ҳукм- 
рон буд, ки гуноҳе ба монанди гуноҳи Одам накарда буданд, 
ки ӯ тимсоли Шахси оянда аст. 

15. Лекин бахшоиши файз на ончунон аст, ки гуноҳбошад. 
Зеро ки агар бо гуноҳи як кас бисьёр касон гирифтори мамот 
шуда бошанд, пас, алалхусус файзи Худо ва бахшоиши он 
барои бисьёр касон ба василаи файзи як одам, яъне Исои 
Масеҳ, фаровон мегардад. 

16. Ва бахшоиш на ончунон аст, ки ба воситаи як гуноҳ- 

кор бошад; зеро ки доварӣ пас аз як гуноҳ сабаби маҳкумият 
мешавад, лекин бахшоиши файз пас аз гуноҳҳои бисьёр са- 
фед мекунад. 

17. Зеро ки агар бо гуноҳи як кас мамот ба воситаи ҳамин 
як кас ҳукмрон шуда бошад, -- пас, алалхусус онҳое ки файзи 
фаровон ва бахшоиши адолатро қабул мекунанд, дар ҳаёт 
ба воситаи Исои Масеҳи ягона ҳумкрон ҳоҳанд шуд. 

18. Бинобар ин, чунон ки ба воситаи гуноҳи як кас ҳа- 
маи одамон маҳкум шуданд, ончунон ба воситаи адолати як 
кас ҳамаи одамон барои ҳаёт сафед шуданд. 

І9. Зеро, чунон ки ба воситаи беитоатии як кас бисьёр 
касон гуноҳкор шуданд, ончунон ба воситаи итоати як кас 
бисьёр касон одил мешаванд. 

20. Аммо шариат баъд ба майдон омад, то ки гуноҳ зиёд 
шавад; ва ҳангоме ки гуноҳ зиёд шуд, файз бағоят фаровон 
гардид, 

21. То ки, чунон ки гуноҳ ба воситаи мамот хукмрон шуд, 
ончунон файз ҳам ба воситаи адолат барои ҳаёти ҷовидони 
ба василаи Худованди мо Исои Масеҳ ҳукмрон шавад. 


БОБИ ШАШУМ 


3. Озод шудан аз қуввати гуноху ва мамот. 


І. ПАС чӣ гӯем? Оё дар гуноҳ бимонем, то ки файз зиёд 
шавад? Ба ҳеҷ ваҷҳ. 

2. Мо, ки нисбат ба гуноҳ мурдаем, чӣ гуна метавонем 
дар он боз зиндагӣ кунем? 

3. Оё намедонед, ки ҳамаи мо, ки дар Исои Масеҳ таъ- 
мид ёфтаем, дар мамоти Ӯ таъмид ёфтаем? 

4. Пас мо, дар мамоташ таъмид ёфта, бо Ӯ дафн шудаем, 
то ки, чунон ки Масеҳ бо ҷалоли Падар аз мурдагон эҳьё 
шуд, ончунон мо низ дар ҳаёти нав қадамгузор шавем. 

5. Зеро ки агар мо дар мисоли мамоти Ӯ бо Ӯ пайванд шу- 
да бошем, дар мисоли эҳьёи Ӯ низ пайванд хоҳем буд. 

6. Зеро медонем, ки инсони кӯҳнаи мо бо Ӯ маслуб шу- 
дааст, то ки чисми пургуноҳ ботил гардад, ва мо дигар бан- 
дагони гуноҳ набошем; 

7. Чунки мурда аз гуноҳ фориғ аст. 

8. Агар мо бо Масеҳ мурда бошем, боварӣ дорем, ки бо 
Ӯ низ хоҳем зист. 

9. Зеро медонем, ки чун Масеҳ аз мурдагон эҳьё шуд, 
дигар намемирад: мамот дигар бар Ӯ қудрат надорад. 

10. Зеро, ин ки Ӯ мурд, як бор барои ҳамеша нисбат ба 
гуноҳ мурд, аммо ин ки зинда аст, барои Худо зинда аст. 

11. Ҳамин тавр шумо низ худро барои гуноҳ кардан мур- 
Да, аммо барои Худо дар Худованди мо Исои Масеҳ зинда 
ҳисоб кунед. 

12. Пас, бигзор гуноҳ дар ҷисми мирандаи шумо ҳукмрон 
нашавад, то ки ба ҳавасҳои он итоат намоед; 

13. Ва андоми худро ба гуноҳ насупоред, то ки олати 
шарорат шавад, балки худро, ҳамчун касони аз мурдагон зин- 
дашуда, ба Худо таслим кунед ва андоми ҳудро дар иҳтиёри 
Худо вогузор намоед, то ки олати адолат бошад. 


4. Собит мондан дар мутеӣ, кудсият ва хизматгузории аба- 
дӣ ба Худо. 


14. Зеро ки гуноҳ дигар набояд бар шумо ҳумкронӣ ку- 
над: шумо, охир, тобеи шариат не, балки тобеи файз ҳастед. 

15. Пас чӣ кунем? Оё гуноҳ кардан гирем ба он сабаб ки 
тобеи шариат не, балки тобеи файз ҳастем? Ба ҳеҷ ваҷҳ. 

16. Оё намедонед, ки ба ҳар кӣ шумо ҳудро чун бандагон 
барои итоат таслим кунед, бандагони ҳамон кас гардида, ба 
вай мутеъ мешавед, ҳоҳ гуноҳе барои мамот бошад, ҳоҳ итоате 
барои адолат? 

17. Аммо, Худоро шукр, ки агарчи пештар бандагони 
гуноҳ будед, ҳоло аз самими қалб ба ҳамон тарзи таълим му- 
теъ шудаед, ки худро ба он таслим кардаед. 

18. Ва аз гуноҳ фориғ шуда, бандагони адолат гардидаед. 

19. Ба хотири сустии ҷисматон, ба таври муҳокимаронии 
одамӣ мегӯям: чунон ки шумо андоми худро ба бандағии но- 
покӣ ва шарорат таслим карда, ба шарорат афтода будед, он- 
чунон ҳоло андоми худро ба бандагии адолат барои қудсият 
вогузор намоед. 

20. Зеро вақте ки шумо бандагони гуноҳ будед, аз адолат 
фориғ будед. 

21. Пас он вақт чӣ самаре доштед? Корҳое мекардед, ки 
ҳоло аз онҳо шарм доред, чунки анҷоми онҳо мамот аст. 

22. Лекин ҳоло, ки аз гуноҳ фориғ шуда, бандагони Худо 
гардидаед, самари шумо қудсият аст, ва анҷоми кор ҳаёти 
ҷовидонист. 

23. Зеро ки музди гуноҳ мамот аст, аммо бахшоиши файзи 

Худо ҳаёти ҷовидонист ба воситаи Худованди мо Исои Ма- 
сеҳ. 


БОБИ ҲАФТУМ 


525. Озодӣ аз шариат ва халосӣ аз низои байни муисм ва рӯҳ. 


1. ЭЙ бародарон, магар намедонед, -- зеро ба воқифони 
шариат сухан мегӯям, -- ки шариат бар одамизод дар айёми 
зиндагии вай қудрат дорад? 

2. Зеро ки зани шавҳардор мувофиқи шариат ба шав- 
ҳари зинда вобаста аст, ва агар шавҳараш бимирад, вай аз 
шариати шавҳардорӣ фориғ мешавад. 

3. Бинобар ин агар вай дар айёми зиндагии шавҳараш 
ба марди дигаре равад, зинокор номида мешавад; лекин 
агар шавҳараш бимирад, вай аз шариат фориғ мешавад ва 
ҳар гоҳ ба марди дигар бирасад, зинокор ҳисоб намеёбад. 

4. Шумо низ, эй бародарон, ба воситаи Бадани Масеҳ 
ба шариат мурдаед, то ки ба Дигаре, ба Он ки аз мурдагон 
эҳьё шуд, тааллуқ дошта бошед, барои он ки мо ба Худо са- 
маре оварем. 

5. Зеро, вақте ки мо ба ҳасби ҷисм зиндагӣ мекардем, 
ҳаваси гуноҳҳое ки ба воситаи шариат ошкор мешуд, дар 
андоми мо амал мекард, барои он ки ба мамот самаре оварем; 

6. Лекин ҳоло мо ба шариате ки моро баста буд, мурда, 
аз он фориғ шудаем, то ки мувофиқи рӯҳи тоза бандагӣ ку- 
нем, на ин ки мувофиқи ҳарфи кӯҳна. 

7. Пас чӣ гӯем? Оё шариат бо гуноҳ якест? Ба ҳеҷ ваҷҳ. 
Лекин ман гуноҳро маҳз ба воситаи шариат донистаам. Зеро 
агар шариат намегуфт, ки ?тамаъ накун”, ман намедонистам, 
ки тамаъ чист. 

8. Аммо гуноҳ, бо баҳонаи ҳукми шариат, дар дили ман 
ҳар гуна тамаъро ба вуҷуд овард, зеро ки бе шариат гуноҳ 
мурда аст. 

9. Ман як вақте бе шариат зиндагӣ мекардам; аммо 
вақте ки ҳукми шариат ба майдон омад, гуноҳ ҷон гирифт, 

10. Ва ман мурдам, ва он ҳукме ки барои ҳаёт дода шуда 
буд, сабаби мамоти ман шуд; 

11. Чунки гуноҳ, бо баҳонаи ҳукми шариат, маро фиреб 
дод ва ба воситаи он кушт. 

12. Бинобар ин шариат муқаддас аст, ҳукми он низ му- 
қаддас, барҳақ ва нек аст. 

13. Пас, оё чизи нек барои ман сабаби мамот шуд? Ба 
ҳеҷ ваҷҳ. Балки гуноҳ сабаби он шуд: барои он ки вай ҳам- 
чун гуноҳ зоҳир шавад, ба воситаи чизи нек ба ман мамот 
овард, то ки гуноҳ ба воситаи ҳукми шариат ниҳоятдараҷа 
азим гардад. 

14. Зеро мо медонем, ки шариат рӯҳонӣ мебошад, вале 
ман нафсонӣ ҳастам ва ба гуноҳ фурӯхта шудаам. 

І5. Ман, охир, он чи мекунам, намефаҳмам; чунки он чи 
мехоҳам, намекунам, балки он чи бад мебинам, мекунам. 

16. Пас модоме ки он чи намехоҳам, мекунам, бо ҳамин 
эътироф менамоям, ки шариат нек аст. 

17. Бинобар ин акнун кунандаи он ман нестам, балки гу- 
ноҳест, ки дар ман вуҷуд дорад. 

18. Зеро медонам, ки дар ман, яъне дар ҷисми ман, чизи 
нек мавҷуд нест; чунки майли кардани кори нек дар ман бо- 
шад ҳам, ёрои кардани он надорам. 

І9. Зеро он кори неке ки мехоҳам, намекунам, лекин кори 
баде ки намехоҳам, мекунам. 

20. Пас модоме ки он чи намехоҳам, мекунам, акнун ку- 
нандаи он ман нестам, балки гуноҳест, ки дар ман вуҷуд до- 


21. Хуллас, ман чунин қонун пайдо мекунам, ки ҳангоме 
ки ман мехоҳам кори нек кунам, аз ман кори бад сар мезанад. 

22. Зеро ки ман ба ҳасби инсони ботинӣ аз шариати Худо 
лаззат мебарам, 

23. Лекин дар андоми худ қонуни дигаре мебинам, ки 
он ба муқобили қонуни хиради ман меҷангад ва маро асири 
он қонуни гуноҳ мегардонад, ки дар андоми ман мавҷуд аст. 

24. Вой бар ҳоли ман, ки шахси мискин ҳастам! Кӣ маро 
аз ин ҷисми гирифтори мамот раҳоӣ медиҳад? 

25. Худоро ба воситаи Худованди мо Исои Масеҳ шукр 
мегӯям. Пас, ман бо хиради худ шариати Худоро бандагӣ 
мекунам, вале бо ҷисми худ қонуни гуноҳро. 


БОБИ ҲАШТУМ 


б. Ҳаёт дар рӯх. 
І. ПАС, ҳеҷ маҳкумияте нест барои онҳое ки дар Исои 
Масеҳ ҳастанд ва на ба ҳасби ҷисм, балки ба ҳасби рӯҳ зин- 
дагй мекунанд, 

2. Чунки қонуни рӯҳи ҳаёт дар Исои Масеҳ маро аз 
қонуни гуноҳ ва мамот фориғ кардааст. 

3. Зеро, азбаски шариат бо айби ҷисм суст шуда, нои- 
лоҷ монда буд, Худо Писари Худро ба сурати ҷисми пургу- 
ноҳ ва барои гуноҳ фиристода, гуноҳро дар ҷисм маҳкум 
кард, 

4. То ки аҳкоми одилонаи шариат дар мо, ки на ба ҳасби 
ҷисм, балки ба ҳасби рӯҳ зиндагӣ мекунем, ба амал ояд. 

5. Зеро онҳое ки ба ҳасби ҷисм зиндагӣ мекунанд, дар 
бораи чизи ҷисмонӣ фикр меронанд, вале онҳое ки ба ҳасби 
рӯҳ зиндагӣ мекунанд, дар бораи чизи рӯҳонӣ фикр меро- 
нанд. 

6. Фикрҳои ҷисмонӣ мамот аст, аммо фикрҳои рӯҳонӣ 
-- ҳаёт ва сулҳу осоиштагӣ, 

7. Чунки фикрҳои ҷисмонӣ душманӣ ба Худост, зеро 
ки ба шариати Худо итоат намекунад ва наметавонад итоат 
кунад. 

8. Бинобар ин онҳое ки ба ҳасби ҷисм зиндагӣ мекунанд, 
ба Худо писанд афтода наметавонанд. 

9. ЛДекин шумо на ба ҳасби ҷисм, балки ба ҳасби рӯҳ 
зиндагӣ мекунед, агар ҳақиқатан Рӯҳи Худо дар шумо сокин 
бошад. Аммо агар касе дорои Рӯҳи Масеҳ набошад, вай аз 
они Ӯ нест. 

10. Ва агар Масеҳ дар шумо бошад, ҷисм ба воситаи гу- 
ноҳ мурда аст, вале рӯҳ ба воситаи адолат зинда аст. 

11. Ва агар Рӯҳи Он ки Исоро аз мурдагон эҳьё кард, дар 
шумо сокин бошад, Он ки Масеҳро аз мурдагон эҳьё кард, 
ҷисмҳои мирандаи шуморо низ бо Рӯҳи Худ, ки дар шумо со- 
кин аст, зинда хоҳад кард. 

12. Пас, эй бародарон, мо ӯҳдадори ҷисм нестем, ки ба 
ҳасби ҷисм зиндагӣ кунем; 

13. Зеро ки агар шумо ба ҳасби ҷисм зиндагӣ кунед, ал- 
батта хоҳед мурд; аммо агар аъмоли ҷисмониро ба воситаи 
Рӯҳ бикушед, зинда хоҳед монд. 


Касе ки бо файзи Рӯҳулқудс имондор аст, фарзандхондагии 
Худоро қабул мекунад. 


14. Зеро ҳамаи онҳое ки роҳнамояшон Рӯҳи Худост, фар- 
зандони Худо ҳастанд; 

15. Чунки шумо рӯҳи бандагиро қабул накардаед, ки боз 
ҳаросон шавед, балки Рӯҳи фарзандхондагиро қабул кар- 

даед, ки ба Он мо нидо мекунем: "Эй Або, эй Падар!” 
16. Ҳамон Рӯҳ ба рӯҳи мо шаҳодат медиҳад, ки мо фар- 
зандони Худо ҳастем. 


Ануоми наҷот фарзандхондагии Худост. 
І. Интизории бесаброна ба чалоли оянда. 


17. Ва агар фарзандонаш бошем, ворисонаш низ ҳастем: 
ворисони Худо ва ҳамирсони Масеҳ ҳастем, агар ҳақиқатан 
бо Ӯ азобу уқубат кашем, то ки бо Ӯ низ ҷалол ёбем. 

18. Зеро, ба ақидаи ман, азобу уқубатҳои замони ҳозира 
назар ба он ҷалоле ки дар мо зоҳир хоҳад шуд, ҳеҷ аст. 

І9. Зеро ки махлуқот бо умед ба зуҳури фарзандони Худо 
мунтазир аст, 

20. Чунки махлуқот на бо ихтиёри худ, балки ба хотири 
мутеъкунандаи ҳуд мутеи оворагӣ шудааст, ба умеди он ки 

21. Худи махлуқот ҳам аз бандагии фано халосӣ ёфта, 
ба озодии ҷалоли фарзандони Худо шарик хоҳад шуд. 

22. Зеро медонем, ки тамоми маҳлуқот бо якҷоягӣ то 
алҳол оҳу нола мекунад ва азоб мекашад; 

23. Ва на фақат он, балки худи мо низ, ки соҳиби навбари 
Рӯҳ ҳастем, дарунакӣ оху нола мекунем ва мунтазири фарзанд- 
хондагӣ ва кафорати ҷисми худ мебошем. 

24. Зеро ки бо умед наҷот ёфтаем. Аммо умед, вақте ки 
онро мебинанд, дигар умед нест; зеро ки кас агар чизеро би- 
над, чаро боз дар умеди он бошад? 

25. Аммо агар мо дар умеди чизе бошем, ки онро наме- 
бинем, бо сабр мунтазираш мешавем. 


2. Рӯуулқудс бо иродаи Худо барои имондорон 
шафоат мекунад. 


26. Ҳамчунин Рӯҳ низ моро дар нотавониамон тақвият 
медиҳад; зеро ки мо намедонем дар чӣ ҳусус ба таври бояду 
шояд дуо гӯем, лекин Худи Рӯҳ барои мо бо оҳу нолаҳое ша- 
фоат мекунад, ки суҳан аз баёнашон оҷиз аст. 

27. Таҳқиқкунандаи дилҳо аз андешаи Рӯҳ огоҳ аст, 
чунки Ӯ барои муқаддасон мувофиқи ҳости Худо шафоат ме- 
кунад. 

28. Дар баробари ин мо медонем, ки ба дӯстдорони Худо, 
ки мувофиқи пешбинии Ӯ даъват шудаанд, ҳама чиз бар 
нафъашон ёрдам медиҳад; 

29. Зеро ҳар киро, ки Ӯ пешакӣ шинохтааст, онҳоро низ 
пешакӣ муайян кардааст, ки ба сурати Писараш монанд ша- 
ванд, то ки Ӯ дар миёни бародарони бисьёр нахустзода бошад; 

30. Ва ҳар киро, ки Ӯ пешакӣ муайян кардааст, онҳоро низ 
даъват намудааст; ва ҳар киро, ки даъват намудааст, онҳоро 
низ сафед кардааст; ва ҳар киро, ки сафед кардааст, онҳоро 
низ ҷалол додааст. 


3. Боварии пур аз уалоли фарзандони Худо. 


31. Пас мо ба ин чӣ гӯем? Агар Худо тарафгири мо бошад, 
Зидди мо кист? 

32. Он Худое ки Писари Худро дареғ надоштааст, балки 
Ӯро барои ҳамаи мо таслим кардааст, чӣ гуна бо якҷоягии Ӯ 
ҳама чизро ба мо намебахшад? 

343. Кӣ баргузидагони Худоро айбдор мекунад? Оё Худое 
ки сафедкунанда аст? 

34. Кӣ маҳкум мекунад? Оё Масеҳе ки мурдааст, вале боз 
эҳьё шудааст? Оё Ӯ, ки ба ямини Худо нишастааст? Оё Ӯ, 
ки дар ҳаққи мо шафоат мекунад? 

435. Кӣ моро аз муҳаббати Масеҳ ҷудо мекунад? Оё андӯҳ, 
ё фалоқат, ё таъқибот, ё гуруснагӣ, ё бараҳнагӣ, ё хатар, ё 
шамшер? 

36. Чунон ки навишта шудааст: 

?Ба хотири Ту мо ҳар рӯз кушта мешавем, 
мисли гӯсфандони забҳ ба шумор меравем”. 

47. Аммо бар ҳамаи ин мо ба воситаи Дӯстдорамон пурра 
ғолиб меоем. 

38. Зеро ман мӯътақидам, ки на мамот, на ҳаёт, на фариш- 
тагон, на мабдаъҳо, на қувваҳо, на ҳозира, на оянда, 

39. На баландӣ, на умқ, на ҳар гуна махлуқи дигар моро 
аз муҳаббати Худо, ки дар Худованди мо Исои Масеҳ аст, 
ҷудо карда наметавонад. 


БОБИ НӮҲУМ 


Роҳуои мӯъҷизаосои Худо бо Исроил. 
І. Фарзанди Худо будан ба ваъдаҳои Худо асос меёбад, лекин 
на ба пайдоиши табиӣ. 


І. ДАР Масеҳ рост мегӯям, дурӯғ намегӯям, виҷдонам 
дар Рӯҳулқудс бо ман шаҳодат медиҳад, 

2. Ки ғуссаи бузургест барои ман, ва сӯзи дили ман поён 
надорад: 

3. Зеро ман мехостам, ки ба хотири бародаронам, ки ба 
ҳасби ҷисм хешони мананд, худам аз Масеҳ маҳрум шавам. 

4. Онҳо исроилиёнанд; фарзандхоғдагӣ ва ҷалол, аҳдҳо 
ва шариат, ибодат ва ваъдаҳо ба онҳо тааллуқ доранд; 

5. Ва падарон аз онҳоянд, ва аз онҳо Масеҳ ба ҳасби ҷисм 
ба ҷаҳон омадааст, ки Худо бар ҳама ва то абад муборак аст, 
ОМИН. 


2. Вагдаҳои Худо фақат ба ШИсроили ҳақиқӣ дахл доранд. 


б. Аммо чунин нест, ки каломи Худо аз эътибор соқит 
шуда бошад. Зеро на ҳама исроилиянд, ки аз Исроил бошанд, 

7. Ва на ҳама фарзандони Иброҳиманд, ки наслаш ҳас- 
танд; балки “насли ту аз Исҳоқ хонда хоҳад шуд”. 

8. Яъне на ҳамаи фарзандони ҷисм фарзандони Худо 
ҳастанд; балки фарзандони ваъда насл ҳисоб меёбанд. 

9. Зеро ки каломи ваъда чунин аст: ?Дар ҳамин вақт 
хоҳам баргашт, ва Сороро писаре хоҳад шуд?. 

10. Ва на фақат ин, балки ба Ривқо низ ҳамин тавр шуд, 
вақте ки вай аз яке, яьне аз падарамон Исҳоқ ба як шикам 
ду писарро ҳомила буд. 

11. Зеро ки пеш аз таваллуди онҳо, ки ҳанӯз ҳеҷ амали 
неке ё баде накарда буданд, -- барои он ки пешбинии Худо 
дар интихобашон на аз аъмол, балки аз Даъваткунанда содир 
шавад, -- 

12. Ба вай гуфта шуд: ?Калонӣ ба хурдӣ хизмат кунад”, 

13. Чунон ки навишта шудааст: ?Яъқубро Ман дӯст дош- 
там, аммо Эсовро бад дидам”. 


3. Мархамати Худо ба иродаи муқаддаси 
вобаста аст. 


14. Пас чӣ гӯем? Магар назди Худо беинсофӣ ҳаст? Ба 
ҳеҷ ваҷҳ. 

15. Зеро ки Ӯ ба Мусо мегӯяд: "Ҳар киро марҳамат кар- 
дан хоҳам, марҳамат мекунам; ба ҳар кӣ раҳм кардан ҳоҳам, 
раҳм мекунам”. 

16. Пас, гап на дар он кас аст, ки майл дорад ва саъю 
кўшиш мекунад, балки дар марҳамати Худост. 

17. Зеро ки Навиштаҳо ба фиръавн мегӯяд: "Барои он 
Ман туро ба по гузоштаам, ки қуввати Худро бар ту нишон 
диҳам, то ки исми Ман дар тамоми ҷаҳон интишор ёбад”. 

18. Пас, Ӯ ҳар киро хоҳад, марҳамат мекунад, ва ҳар киро 
ҳоҳад, сангдил мегардонад. 

19. Ту ба ман ҳоҳӣ гуфт: "Пас чаро Ӯ боз мазаммат ме- 
кунад? Зеро кист, ки ба иродаи Ӯ муқобилат карда тавонад?” 

20. Аммо ту кистӣ, эй одамизод, ки Со Худо баҳсу муно- 
зира мекунӣ? Оё маснӯъ ба сонеъ мегӯяд: "Чаро маро чунин 
соҳтӣ ?” 

21. Оё кӯзагар ихтиёр надорад, ки аз айни як гил зарфе 
барои истеъмолоти олӣ ва зарфи дигаре барои истеъмолоти 
паст бисозад? 

22. Пас, чӣ ҷои баҳс аст, ки агар Худо, бо мақсади нишон 
додани ғазаби Худ ва зоҳир сохтани иқтидори Худ, зарфҳои 
ғазабро, ки барои ҳалокат сохта шудаанд, бо пурсабрии азиме 
таҳаммул карда бошад, 

23. То ки фаровонии ҷалоли Худро бар зарфҳои марҳа- 
мат, ки Ӯ пешакӣ онҳоро барои ҷалол омода кардааст, зо- 
ҳир созад. 

24. Ва он зарфҳои марҳамат моем, ки Ӯ моро на фақат аз 
байни яҳудиён, балки аз байни халқҳо ҳам даъват намудааст, 


4. Мувофиқи пешгӯиқои анбиё фақат «бақияи» исроилиёни 
имондор науот хоҳанд ёфт. 


25. Чунон ки дар Ҳушаъ низ мегӯяд: 
«Онҳоеро, ки қавми Ман нестанд, қавми Худ хоҳам 
хонд, ва онро, 
ки маҳбуба нест, маҳбуба хоҳам ҳонд; 
26. «Ва дар он ҷое ки ба онҳо гуфта шудааст: 
эШумо қавми Ман нестед”, 
онҳо фарзандони Худои Ҳай номида хоҳанд шуд». 
27. Ва Ишаъё дар бораи Исроил нидо мекунад, ки: "Агар 
шумораи банӣ-Исроил мисли реги баҳр бошад ҳам, бақияе 
наҷот хоҳад ёфт; 
28.2Зеро ки Худованд коре ба итмом мерасонад ва ба 
зудӣ аз рӯи адолат ҳал мекунад, кори қатъие бар замин ан- 
ҷом медиҳад”. 
29. Ва чунон ки Ишаъё пешгӯи кардааст: 
эЕэАгар Худованди лашкарҳо барои мо насле боқӣ 
намегузошт, 

мо мисли Садӯм мешудем ва ба Амӯро монандӣ ме- 
доштем”. 


2. Гуноҳи Исроил: вай мавзизаро дар бораи сафед шудан бо 
имон мункир шуд. 


30. Пас чӣ гӯем? Халқҳое ки дар паи адолат набуданд, 
адолат ба даст оварданд: адолате ки аз имон аст; 

31. Аммо Исроил, ки дар паи шариати адолат буд, ба ша- 
тиати адолат нарасид. 

32. Чаро? Чунки онро на дар имон, балки дар аъмол то- 
либ шуданд. Онҳо ба санги пешпое пешпо хӯрданд, 

33. Чунон ки навишта шудааст: 

"Инак, дар Сион санги пешпо ва сахраи васваса ме- 
гузорам, 
ва ҳар кӣ ба Ӯ имон оварад, 
хиҷил нахоҳад шуд”. 


БОБИ ДАҲУМ 


Ҳар кӣ имон оварад ва Худовандро дазват намояд, науот 
хохад ёфт. 


1. ЭЙ бародарон! Орзуи дили ман ва дуои ман назди 
Худо барои Исроил ин аст, ки онҳо наҷот ёбанд. 

2. Зеро дар бораи онҳо шаҳодат медиҳам, ки рашки 
Худоро доранд, аммо на аз рӯи фаҳм. 

3. Зеро ки ба адолати Худо сарфаҳм нарафта, адолати 
худашонро барқарор карданӣ шуданд ва ба ин сабаб ба адо- 
лати Худо итоат накарданд; 

4. Чунки Масеҳ анҷоми шариат аст барои адолати ҳар 
касе ки имон меоварад. 

5. Мусо дар бораи адолате ки аз рӯи шариат аст, чунин 
менависад: ”Ҳар кӣ онро ба ҷо оварад, ба воситаи он хоҳад 
зист”. 

6. Аммо адолате ки аз рӯи имон аст, чунин мегӯяд: «Дар 
Дили худ нагӯ: ?Кӣ ба осмон сууд мекунад???» -- барои он ки 
Масеҳро поён фурорад. 

7. Ё: "Кӣ ба варта нузул мекунад?” -- барои он ки Ма- 
сеҳро аз мурдагон боло барорад. 

8. Аммо вай чӣ мегӯяд? "Калом наздики туст, дар да- 

ҳони ту ва дар дили туст”, яьне каломи имон, ки мо онро 
мавъиза мекунем. 

9. Зеро агар ту бо даҳони худ эътироф кунӣ, ки Исо 
Худованд аст, ва бо дили худ имон оварӣ, ки Худо Ӯро аз 
мурдагон эҳьё кард, наҷот хоҳӣ ёфт; 

І0. Чунки одам бо дили худ имон меоварад, ки ин барои 
адолати ӯст, ва бо даҳони худ эътироф мекунад, ки ин барои 
наҷоти ӯст. 

1. Зеро Навиштаҳо мегӯяд: "Ҳар кӣ ба Ӯ имон оварад, 
хиҷил наҳоҳад шуд”. 

12. Ва дар ин бобат ҳеҷ тафовуте дар миёни яҳудиён ва 
юнониён нест, зеро ҳама Худованди Ягонае доранд, ки барои 
ҳамаи онҳое ки исми Ӯро мехонанд, сарватманд аст. 

13. Зеро "ҳар кӣ исми Худовандро бихонад, наҷот хо- 
ҳад ёфт”. 

14. Аммо чӣ гуна онҳо бихонанд Онро, ки ба Ӯ имон 
наовардаанд? Чӣ гуна онҳо имон оваранд ба Он ки дар бораи 
Ӯ чизе нашунидаанд? Чӣ гуна онҳо бидуни воизон чизе биш- 
наванд? 

[5. Ва чӣ гуна ба онҳо воизон мавъиза кунанд бе он ки 
фиристода шаванд? Чунон ки навишта шудааст: "Чӣ гуна 
зебост пойҳои онҳое ки аз сулҳу осоиштагӣ башорат меди- 
ҳанд, аз некӣ башорат медиҳанд!” 

І6. Лекин на ҳама башоратро гӯш карданд. Зеро Ишаъё 
мегӯяд: "Худовандо! Ки ба ваъзи мо имон овардааст?” 

|7. Пас, имон аз шунидани ваъз аст ва шунидани ваъз 
ба воситаи каломи Худост. 

18. Аммо мегӯям: оё онҳо нашунидаанд? Баръакс: 

Садои онҳо дар тамоми замин паҳн шуд, 
ва каломашон то ақсои дуньё расид”. 

І9. Аммо мегӯям: оё Исроил намедонист? Пеш аз ҳама 
Мусо мегӯяд: 

? Ман ба воситаи он чи қавм нест, 
рашки шуморо ба вуҷуд хоҳам овард, ба воситаи 
мардуми бефаҳм шуморо ба хашм хоҳам овард”. 

20. Ва Ишаъё далерона мегӯяд: 

"Касоне Маро ёфтанд, 

ки толиби Ман набуданд, 

ба касоне Худро зоҳир сохтам, ки ҷӯёи Ман набу- 
данд”. 

21. Аммо дар бораи Исроил Ӯ мегӯяд: "Тамоми рӯз 

дастҳои Худро сӯи қавми беитоат ва гарданкаш дароз кар- 
дам”. 


БОБИ ЁЗДАҲУМ 


На тамоми Исроил сангдил хохад шуд. 


1. ПАС, ман мегӯям: магар Худо қавми Худро рад кар- 
дааст? Ба ҳеҷ ваҷҳ. Зеро ки ман ҳам исроилӣ, аз насли Ибро- 
ҳим, аз сибти Биньёмин ҳастам. 

2. Худо қавми Худро, ки пешакӣ шинохта буд, рад на- 
кардааст. Оё намедонед, ки Навиштаҳо дар ҳикояти Ильёс 
чӣ мегӯяд? Чӣ гуна ӯ ба Худо аз Исроил шикоят карда, 
мегӯяд: 

3. "Худовандо! Анбиёи Туро онҳо куштанд, қурбонгоҳ- 
ҳои Туро вайрон карданд; танҳо ман мондаам, дар қасди 
ҷони ман низ мебошанд”. 

4. Аммо Худо ба ӯ чӣ ҷавобе дод? "Ҳафт ҳазор одамро, 
ки назди Баал зону назадаанд, барои Худ нигоҳ доштаам”. 

5. Ҳамчунин дар замони ҳозира низ, мувофиқи инти- 
хоби файз, бақияе мондааст. 

6. Аммо агар ин мувофиқи файз бошад, пас мувофиқи 
аъмол нест, вагар на файз дигар файз нашуда мемонад. Ва 
агар мувофиқи аъмол бошад, пас ин дигар файз нест, вагар 
на амал дигар амал нашуда мемонад. 

7. Пас чӣ гӯем? Исроил он чиро, ки толиб буд, ба даст 
наовард. Аммо баргузидагон ба даст оварданд, ва касони боқӣ 
сангдил шуданд; 

8. Чунон ки навишта шудааст: 

Худо ба онҳо рӯҳи хоби гаронро дод, 
ва чашмоне ки намебинанд, 
ва гӯшҳое ки то имрӯз намешунаванд”. 
9. Довуд низ мегӯяд: 
"Бигзор суфраи онҳо барои сазояшон ба доме, 
капқоне ва тузоқе мубаддал гардад; 

І0. Бигзор чашмони онҳо хира шавад, 
то ки набинанд, ва тахтапушти онҳо абадан хам ша- 
вад?. 


Ж4. Баал -- бути мардуми қадими Канъон ва Финиқия. 

Даъват шудани халқхуо тарғиб аст барои Исроил. 


11. Пас, ман мегӯям: оё онҳо то ба дараҷае пешпо хӯр- 
даанд, ки фурӯ ғалтанд? Ба ҳеҷ ваҷҳ. Аммо аз пешпохӯрии 
онҳо ба халқҳо наҷот омад, то ки Гашки онҳоро ба вуҷуд 
оварад. 

12. Ва агар пешпохӯрии онҳо сарвати ҷаҳон ва шикасти 
онҳо сарвати халқҳо бошад, камоли онҳо чанд маротиба зиёд- 
тар фоидабахш хоҳад буд! 


Имондорон набояд мағрур шаванд, балки бо фурӯтанӣ бар 
хасби имон дар мехрубонии Худо собит бимонанд. 


13. Ба шумо, эй халқҳо, мегӯям: ҳамчун ҳаввории халқҳо 
ман хизмати худро Ситоиш мекунам: 

14. Ба умеди он ки рашки онҳоеро; ки ба ҳасби ҷисм ба 
ман наздиканд, ба вуҷуд оварам ва баъзеи онҳоро наҷот Ди- 
ҳам. 
15. Зеро, агар радшавии онҳо мусолиҳаи ҷаҳон шуда бо- 
шад, пас қабулшавии онҳо, ба ҷуз эҳьё аз мурдагон, чӣ 
хоҳад буд? 

16. Агар хамирмоя муқаддас бошад, хамир низ муқаддас 
аст; ва агар реша муқаддас бошад, шохаҳо низ муқаддас аст. 


Огохҳонидани халқҳо аз ҳавобаландӣ. 


17. Аммо агар баъзе аз шохаҳо шикаста чудо шуда бо- 
шанд, ва ту, ки зайтуни ёбоӣ будӣ, ба ҷои онҳо пайванд гашта, 
ба реша ва шираи зайтун шарик шуда бошӣ, -- 

18. Пас назди он шохаҳо мағрур машав; ва агар мағрур 
шавӣ, бидон, ки ту решаро нигоҳ надоштай, балки реша туро 
нигоҳ доштааст. 

19. Ту хоҳӣ гуфт: "Шохаҳо шикаста ҷудо шудаанд, то 
ки ман пайванд шавам”. 

20. Бале. Онҳо ба сабаби беимони шикаста ҷудо шудаанд, 
аммо ту ба воситаи имон истодагӣ мекунӣ: ғурур макун, балки 
битарс. 

21. Зеро ки агар Худо шохаҳои табииро амон надода бо- 
шад, туро низ амон наҳоҳад дод. 

22. Пас, меҳрубонӣ ва сахтгирии Худоро бубин: Ӯ сахт- 
гир аст ба онҳое ки афтода ҷудо шудаанд, ва меҳрубон аст 
ба ту, агар дар меҳрубонии Ӯ бимонӣ; вагар на ту низ бурида 
хоҳӣ шуд. 

23. Лекин онҳо низ, агар дар беимонӣ намонанд, пайванд 
хоҳанд шуд, зеро Худо қодир аст, ки онҳоро боз пайванд 
кунад. 

24. Зеро, агар ту аз зайтуни табиатан ёбоӣ бурида шуда, 
бар хилофи табиат ба зайтуни ҳуб пайванд шуда бошӣ, пас 
алалхусус инҳо, ки шохаҳои табиӣ ҳастанд, ба зайтуни худ 
пайванд хоҳанд шуд. 


Науоти қатьии Исроил. 


25. Зеро, эй бародарон, ман намехоҳам, ки шумо, худро 
Доно пинДошта, аз чунин сир бехабар монед, ки як қисми 
Исроил ба сангдилӣ гирифтор шудааст то вақте ки шумораи 
пурраи ғайрияҳудиён дохил шаванд, 


Бахшоишухо ва даъвати Худо тағьирнопазир аст, муқаддаро- 
ти Ӯ ақлнорас ва роҳҳои Ӯ таҳқиқнашаванда аст. 


26. Ва он гоҳ тамоми Исроил наҷот хоҳад ёфт, чунон ки 
навишта шудааст: 

"Аз Сион Раҳокунанда хоҳад омад ва маъсиятро 
аз Яъқуб дафъ хоҳад кард; 

27. ”Ва ин аст аҳди Ман бо онҳо дар замоне 

ки гуноҳҳошонро аз миён бардорам”. 

28. Ба сабаби Инҷил, онҳо душманонанд ба хотири шумо; 
лекин ба сабаби интихоб, онҳо маҳбубанд ба хотири падарон; 

29. Зеро ки бахшоишҳо ва даъвати Худо тағьирнопазир 
аст. 

30. Зеро, чунон ки шумо низ як вақте ба Худо итоат 
нақардед, вале алҳол, ба сабаби беитоатии онҳо, марҳамат 
ёфтаед, -- 

31. Ҳамчунин онҳо низ ҳоло итоат накарданд, то ки ху- 
дашон низ ба воситаи ҳамон марҳамате ки шумо ёфтаед, мар- 
ҳамат ёбанд. 

32. Зеро ки Худо ҳамаро ба беитоатӣ дучор овардааст, 
то ки ҳамаро марҳамат кунад. 


Ҷалол додани роҳҳои мӯѕуизаосои Худо. 


33. Зиҳӣ умқи сарват ва ҳикмат ва маърифати Худо! Чӣ 
қадар ақлнорас аст доварии Ӯ ва таҳқиқнопазир аст роҳҳои Ӯ! 

34. Зеро кист, ки афкори Худовандро дарк карда бошад? 
Ё кист, ки мушовири Ӯ шуда бошад? 

35. Ё кист, ки ба Ӯ пешакӣ чизе дода бошад, то ки по- 
дошашро ба вай баргардонад? 

36. Зеро ки ҳама чиз аз Ӯст, ба воситаи Ӯст ва барои 
Ӯст. Ӯро то абад ҷалол бод.Омин. 


БОБИ ДУВОЗДАҲУМ 


Ҳаёти имондорон хизматгузорӣ ба Худост. 


І. ПАС, шуморо, эй бародарон, ба марҳамати Худо даъ- 
ват менамоям, ки ҷисмҳои худро ҳамчун қурбонии зинда, 
муқаддас ва писандидаи Худо тақдим кунед: ибодати оқило- 
наи шумо ҳамин хоҳад буд; 

2. Худро ба ин дуньё ҳамшакл насозед, балки ба воси- 
таи таҷдиди ақлатон шакли тозае ба худ бигиред, то дарк 
кунед, ки иродаи нек, писандида ва комили Худо чист. 


Бахшоишҳои файзи Худо дар хизматгузорӣ ба калисост. 


3. Зеро ба ҳасби файзе ки ба ман ато шудааст, ба ҳар 
яке аз шумо мегӯям: дар ҳаққи худатон бештар аз он чи 
шоён аст, фикр накунед, балки хоксорона, ба андозаи имоне 
ки Худо ба ҳар кас насиб кардааст, фикр ронед. 

4. Зеро, чунон ки дар як бадан андоми бисьёре дорем, 
лекин на Ҳамаи андомҳо айни як корро ба ҷо меоваранд, 

5. Ҳамчунин мо, ки бисьёрем, як баданро дар Масеҳ 
ташкил мекунем, аммо ҳар яке ба танҳоӣ андоми якдигарем; 

6. Ва ба ҳасби файзе ки ба мо дода шудааст, атоҳои 
гуногун дорем: агар атои нубувват дошта бошӣ, ба андозаи 
имон нубувват кун; 

7. Агар атои хизмат дошта бошӣ, бо хизматгузорӣ маш- 
ғул шав; агар касе муаллим бошад, бо таълим машғул шавад; 

8. Агар касе воиз бошад, бо мавъиза машғул шавад; 
ҳар кӣ бахшанда аст, бо саховат бахшиш диҳад; ҳар кӣ сар- 
дор аст, бо ҷидду ҷаҳд сардори кунад; ҳар кӣ эҳсонкор аст, 
бо меҳрубонӣ некӣ кунад. 


Мушоракати бародарӣ. 


9. Муҳаббати шумо бигзор бе риёкорӣ бошад; аз бадӣ 
нафрат кунед, ба некӣ бичаспед; 

І0. Якдигарро бо муҳаббати бародарӣ дӯст доред; ва 
ҳар яке каси дигарро Зиёдтар сазовори эҳтиром ҳисоб ку- 
неД; 

11. Ҷидду ҷаҳдро суст накунед; рӯҳи пурҳарорат дошта 
бошед; Худовандро бандагӣ намоед. 

12. Аз умедворӣ тасаллӣ ёбед; дар мусибат пуртоқат бо- 
шед; ҳамеша дуо гӯед. 

13. Дар рафъи эҳтиёҷоти муқаддасон иштирок кунед; дар 
меҳмоннавозӣ бикӯшед. 

14. Баракат бихоҳед барои онҳое ки шуморо таъқиб ме- 
кунанд: баракат бихоҳед, вале лаънат нахонед. 

15. Бо шодикунандагон шодӣ кунед, бо гирьякунандагон 
гирья кунед. 

16. Бо якдигар ҳамфикр бошед; ҳавобаландӣ накунед, бал- 
ки бо ҳакирон муошират намоед; худро доно мапиндоред. 


Муҳаббати масеуӣ бадиро бо некӣ мағлуб мекунад. 


7. Ба ҳеҷ кас дар ивази бадӣ бадӣ накунед; пеши 
тамоми мардум дар паи некӣ бошед. 

18. Ба қадри имкон, то ҳадде ки ба шумо вобаста аст, 
бо ҳамаи одамон мувосо кунед. 

19. Эй маҳбубон, интиқоми худро нагиред, балки ба ға- 
заби илоҳӣ вогузор кунед; зеро ки навишта шудааст: “Инти- 
қом аз ҷониби Ман аст, Ман сазо хоҳам дод, мегӯяд Худо- 
ванд?. 

20. Пас, агар душманат гурусна бошад, шикамашро сер 
кун; агар ташна бошад, ба ӯ об деҳ; зеро ки бо чунин рафто- 
рат бар сари ӯ оташпораҳо фурӯ хоҳӣ рехт. 

21. Ба бадӣ мағлуб нашав, балки бадиро бо некӣ мағ- 
луб кун. 


БОБИ СЕЗДАҲУМ 


Имондор ва уукуматдорон. 


І. ҲАР шахс бояд ба ҳокимиятҳои боло итоат кунад; 
зеро ҳеҷ ҳокимияте нест, ки аз Худо набошад, ва ҳокимият- 
ҳои мавҷуда аз ҷониби Худо барқарор шудаанд. 

2. Бинобар ин ҳар кӣ ба ҳокимият муқобилат кунад, бар 
зидди амри Худо исьён кардааст; ва исьёнгарон гирифтори 
маҳкумият ҳоҳанд шуд. 

3. Зеро ки ҳокимон на барои некӯкорон, балки барои 
бадкорон хавфноканд. Оё мехоҳӣ аз ҳокимият тарсе надош- 
та бошӣ? Корҳои нек кун, ва сазовори таърифи вай хоҳӣ 
шуД; 

4. Чунки вай хизматгори Худост бар нафъи ту. Аммо 
агар корҳои бад кунӣ, битарс; зеро ки вай шамшерро беҳуда 
бардошта нагаштааст: вай хизматгори Худост ва бо ғазаб аз 
бадкорон интиқом мегирад. 

5. Бинобар ин на фақат аз тарси ҷазо, балки низ аз рӯи 
виҷдон итоат кардан лозим аст. 

6. Ба ҳамин сабаб шумо андоз ҳам медиҳед; Зеро онҳо 
мулозимони Худо ҳастанд, ки доим бо ин кор машғуланд. 


Имондор ба ёри Ӯ. 


7. Пас, ба ҳар кас он чиро, ки бар зиммаи шумо дайн 
аст, адо кунед: андозро -- ба касе ки андоз меситонад; хи- 
роҷро -- ба касе ки хироҷ мегирад; тарсро -- ба касе ки лои- 
қи тарс аст; иззатро --- ба касе ки шоистаи иззат аст. 

8. Аз касе чизе қарздор нашавед, ҷуз қарзи муҳаббат 
нисбат ба якдигар; зеро ҳар кӣ каси дигарро дӯст медорад, 
шариатро ба ҷо овардааст. 

9. Зеро ки аҳкоми: ”Зино накун”, 2Қатл накун”, ”Дуз- 
дӣ накун”, "Шаҳодати дурӯғ надеҳ”, "Тамаъ накун” ва та- 
моми аҳкоми дигар дар ҳамин як калом, чунончи: ”Ёратро 
мисли худат дӯст дор” ҷамъбаст карда шудааст. 

10. Муҳаббат ба ёр бадӣ намекунад; пас, муҳаббат иҷрои 
пурраи шариат аст. 


Ҳаёти имондорон дар интизори ба зудӣ завол 
ёфтани муауон. 


11. Дар айни ҳол шумо вақтро медонед, ки аллакай соати 
аз хоб бедор шуданатон расидааст: зеро ки алҳол наҷоти мо 
назар ба он вақте ки имон овардем, наздиктар аст. 

12. Шаб гузашту рӯз наздик омад: пас, биёед, аъмоли 
зулмотро як сӯ монему аслиҳаи нурро дар бар кунем. 

13. Мисли он ки рӯзона бошад, боодобона рафтор кунем: 
на бо айёшӣ ва мастигарӣ, на бо шаҳватпарастӣ ва фисқу 
фуҷур; на бо низоъ ва ҳасад; 

14. Балки Худованди мо Исои Масеҳро дар бар кунед 
ва дар бораи ҳавасҳои шаҳвонии ҷисм ғамхорӣ нанамоед. 

БОБИ ЧОРДАҲУМ 


Дар бораи касони сустимон ва қавиимон. 
Ї. Дар бораи лутфу маруамат ба сустиҳои дигарон. 


І. КАСЕРО, ки дар имон суст аст, қабул кунед бе он 
ки дар бораи ақидаҳо мубоҳиса намоед. 

2. Яке боварӣ дорад, ки хӯрдани ҳама ҷиз ҷоиз аст, 
Вале он ки суст аст, фақат сабзавот мехӯрад. 

3. Касе ки мехӯрад, набояд он касро, ки намехӯрад, хор 
шуморад; ва касе ки намехӯрад, набояд он касро, ки мехӯ- 
рад, маҳкум кунад: чунки Худо ӯро қабул кардааст. 

4. Ту кистӣ, ки бандаи каси дигарро маҳкум мекунӣ? 
Пеши оғои худ ӯ меистад ё меафтад; аммо ба по хоҳад истод, 
зеро ки Худо қодир аст ӯро ба по бархезонад. 


2. Бигзор уар яке дар эзтиқоди худ устувор бошад. 


5. Як кас як рӯзро аз рӯзи дигар авло медонад; лекин 
каси дигар рӯзҳоро баробар медонад. Бигзор ҳар яке дар 
эътиқоди худ устувор бошад. 

6. Он ки рӯзеро авло медонад, барои Худованд чунин 
мекунад; ва он ки рӯзҳоро баробар медонад, барои Худованд 
чунин мекунад. Он ки мехӯрад, барои Худованд мехӯрад, 
зеро ки Худоро шукр мегӯяд. Ва он ки намехӯрад, барои 
Худованд намехӯрад ва Худоро шукр мегӯяд. 

7. Зеро ки ҳеҷ яке аз мо барои худ зист намекунад, ва 
ҳеҷ яке барои худ намемирад. 

8. Зеро ки агар зист кунем, барои Худованд зист меку- 
нем, ва агар бимирем, барои Худованд мемирем. Бинобар ин, 
хоҳ Зист кунем, хоҳ бимирем, ба Худованд тааллуқ дорем. 

9. Зеро Масеҳ барои он мурд ва аз нав зинда шуд, ки 
ҳам бар мурдагон ва ҳам бар зиндагон Худованд бошад. 

]0. Пас чаро ту бародаратро маҳкум мекунӣ? Ё ту низ 
чаро бародаратро хор мешуморӣ? Охир, ҳамаи мо пеши кур- 
сии доварии Худо ҳозир хоҳем шуд. 

11. Зеро ки навишта шудааст: 

"Қасам ба ҳаёти Худам, мегӯяд Худованд: 
пеши Ман ҳар зонуе хам хоҳад шуд, 
ва ҳар забоне Худоро ситоиш хоҳад кард?. 
12. Пас, ҳар яке аз мо дар бораи худ ба Худо ҳисобот 
хоҳад дод. 

3. Боиси васваса шудан лозим нест. 


13. Пас, якдигарро дигар маҳкум накунем; балки беҳтар 
аст дар он хусус муҳокима кунед, ки касе дар сари роҳи 
бародараш пешпое ё васвасае нагузорад. 

14. Ман медонам ва дар Исои Худованд яқин дорам, ки 
ҳеҷ як чиз ба худии худ наҷис нест; фақат барои касе ки чи- 
зеро наҷис мешуморад, он наҷис аст. 

15. Ва агар бародарат аз барои хӯрок озурда шавад, ту 
дигар аз рӯи муҳаббат рафтор намекунӣ; бо хӯроки худ он 
касро, ки Масеҳ барои ӯ мурдааст, нобуд накун. 

16. Пас эҳтиёт бошед, ки аз кори неки шумо бадгӯӣ на- 
кунанд. 

17. Зеро ки Малакути Худо аз хӯрдан ва нӯшидан ибо- 
рат нест, балки адолат, сулху осоиштагӣ ва шодмонӣ дар 
Рӯҳулқудс аст. 

18. Ва ҳар кӣ ба ин тариқа Масеҳро бандагӣ мекунад, вай 
писандидаи Худо ва мақбули мардум аст. 

19. Пас, дар роҳи сулҳу осоиштагӣ ва тақвияти якдигар 
саъю кӯшиш кунем. 

20. Аз барои хӯрок кори Худоро вайрон накун. Ҳама чиз 
пок аст, лекин агар ба сабаби хӯрдан касе ба васваса афтад, 
ин кор савоб надорад. 

21. Беҳтар аст, ки ту гӯшт наҳӯрӣ, май нанӯшӣ ва коре 
накунӣ, ки боиси пешпо хӯрдан, ё ба васваса афтодан ва ё 
суст шудани бародарат мегардида бошад. 

22. Имоне ки ту дорӣ, барои худат, дар пеши Хуло пошта 
бош. Хушо касе ки худро барои он чи баргузидааст, маҳ- 
кум намекунад. 

23. Аммо он ки шубҳа дорад, агар бихӯрад, махкум мегар- 
дад, чунки ин корро аз рӯи имон накард; ва ҳар коре ки 
мувофиқи имон нест, гуноҳ аст. 


Ҷалол додани Худо. 


24. Ба Ӯ, ки қодир аст шуморо устувор ғардонад ба ҳасби 
башорати ман ва мавъизаи Исои Масеҳ, ба ҳасби кашфи он 
сирре ки аз замонҳои азалӣ ниҳон буд, 

25. Вале алҳол зоҳир шуда, ба воситаи навиштаҳои ан- 
биё, бо амри Худои ҷовидонӣ ба ҳамаи халқҳо маълум шу- 
дааст, то ки ба итоати имон дароянд, 

26. Ба Худои ҳакими якто, ба воситаи Исои Масеҳ, то 
абад ҷалол бод. Омин. 


БОБИ ПОНЗДАҲХУМ 


4. Ҳар яке ба бародараш бар ҳасби намунаи Масеҳ мадад 
бирасонад. 


1. ВА мо, ки тавоно ҳастем, бояд сустиҳои нотавононро 
бардорем ва толиби роҳати худ набошем: 

2. Ҳар яке аз мо бигзор толиби роҳати ёри худ бошад 
Дар он чи бар нафъи вай ва барои тақвияти вай аст. 

3. Зеро ки Масеҳ низ толиби роҳати Худ набуд, балки, 
чунон ки навишта шудааст: ?Бадгӯиҳои бадгӯёни Ту бар 
Ман афтодааст”. 


Имондороне ки аз байни халқҳо ва яҳудиён ҳастанд, калисои 
ягонаи Масеуро ташкил мекунанд. 


4. Зеро ҳар он чи пештар навишта шудааст, барои омӯх- 
тани мо навишта шудааст, то ки мо аз Навиштаҳо сабр ва 
тасаллӣ пайдо карда, умедвор бошем. 

5. Ва Худои сабру тасаллӣ бигзор шуморо тақвият ди- 
ҳад, ки бо ҳамдигар, мутобиқи Исои Масеҳ, ҳамфикр бошед, 

6. То ки шумо якдилона, бо як забон Худо ва Падари 
Худованди мо Исои Масеҳро ҳамду сано гӯед. 

7. Пас, якдигарро қабул кунед, чунон ки Масеҳ низ 
шуморо барои ҷалоли Худо қабул кардааст. 

8. Зеро ман мегӯям, ки Исои Масеҳ, ба хотири ростии 
Худо, барои махтунон хизматгузор шуд, то ки ваъдаҳои ба 
падарон додашударо ба иҷро расонад, 

9. Ва барои он ки халқҳо Худоро ба ҳотири марҳамати 
Ӯ ҳамду сано гӯянд, чунон ки навишта шудааст: 

"Бинобар ин Туро дар миёни халқҳо ҳамду сано хоҳам 
гуфт ва исми Туро тараннум хоҳам кард”. 

10. Ва боз гуфта шудааст: 

Эй халқҳо, бо қавми Ӯ хушнӯд шавед”. 

11. Ва боз: 

Эй ҳамаи халқҳо, Худовандро ситоиш кунед ва, 
эй ҳамаи қавмҳо, Ӯро ҳамду сано гӯед”. 

12. Ишаъё низ мегӯяд: 

"Решаи Йисой хоҳад омад, 

ва Ӯ барои мутеъ кардани халқҳо хоҳад бархост; 
халқҳо ба Ӯ умед хоҳанд баст”. 
13. Пас, Худои умед бигзор шуморо дар имонатон аз ҳар 
гуна шодӣ ва сулҳу осоиштагӣ пур кунад, то ки бо қуввати 
Рӯҳулқудс умедатон афзун гардад. 


Хотимаи нома: 
І. Ваколати Павлус барои навиштани ин нома. 


14. Худи ман ҳам, эй бародарон, бар шумо эътимод до- 
рам, ки шумо низ пур аз файз ва саршор аз ҳар гуна дониш 
мебошед ва якдигарро насиҳат карда метавонед. 

15. Лекин ман каме ҷуръат намуда, ба шумо баъзе чиз- 
ҳоро гӯё ки хотиррасон кардам, мувофиқи файзе ки Худо 
ба ман ато фармудааст, 

16. Барои он ки дар миёни халқҳо хизматгузори Исои 
Масеҳ бошам ва каҳонати башорати Худоро ба ҷо оварам, 
то ки ҳадияи халқҳо аз Рӯҳулқудс муқаддас гардида, ба Худо 
мақбул афтад. 

17. Пас, ман метавонам дар Исои Масеҳ пеши Худо иф- 
тихор намоям; 

18. Зеро ҷуръат намекунам чизе бигӯям ҷуз он чи Масеҳ 
ба воситаи ман дар бобати мутеъ кардани халқҳо бо сухан 
ва амал, 

19. Бо қуввати аломоту мӯъҷизот, бо қуввати Рӯҳи Худо 
ба ҷо овардааст, ба тавре ки ман аз Ерусалим ва гирду атро- 
фаш гирифта то Илурикӯн башорати Масеҳро интишор кар- 
даам, 

20. Дар айни ҳол ман саъю кӯшиш намудаам на дар он 
ҷойҳое ки исми Масеҳ машҳур аст, башорат бидиҳам, то ки 
бар таҳурсии дигарон бино накунам, 

24. Балки, чунон ки навишта шудааст: 

эОнҳое ки хабари Ӯро наёфтаанд, 
хоҳанд дид, ва онҳое ки нашунидаанд, 
хоҳанд фаҳмид”. 


2. Нақшаи сафар. 
22. Ҳамин чиз буд, ки дафъаи бисьёр ба омадани ман 
назди шумо монеъ шуд. 
23. Декин алҳол, ки маро дар ин кишварҳо дигар коре 
нест, ва чандин сол боз орзумандам, ки назди шумо биёям, 
24. Ҳамин ки ба сафари Испония биравам, назди шумо 

хоҳам омад. Зеро умедворам, ки ҳангоми гузашта рафтанам 
бо шумо мулоқот кунам, ва шумо маро, баъд аз он ки аз 
дидоратон андаке сер шавам, ба он ҷо гусел намоед. 

25. Аммо ҳоло ман ба Ерусалим меравам, то ки ба муқад- 
дасон хизмат кунам; 

26. Зеро ки аҳли Мақдуния ва Оҳоия салоҳ донистанд, 
ки хайроте барои камбағалони муқаддасони Ерусалим фирис- 
танд. 

27. Инро салоҳ донистанд, вале нисбат ба онҳо ӯҳдадор 
ҳам ҳастанд; зеро, модоме ки ҳалқҳо ба онҳо аз ҷиҳати рӯ- 
ҳонӣ шарик шудаанд, бояд ба онҳо аз ҷиҳати маишатӣ низ 
хизмат кунанд. 

28. Пас, ин корро анҷом дода ва ин маблағро ба дасти 
онҳо супурда, ман бо роҳи кишвари шумо ба Испония хо- 
ҳам рафт, 

29. Ва яқин дорам, ки ҳар гоҳ назди шумо биёям, бо 
баракати пурраи башорати Масеҳ хоҳам омад. 

30. Пас, эй бародарон, ба хотири Худованди мо Исои 
Масеҳ ва ба хотири муҳаббати Рӯҳ аз шумо илтимос дорам, 
ки ҳамроҳи ман дар дуоҳои худ барои ман назди Худо ҷидду 
ҷаҳд намоед, 

31. То ки аз беимонони Яҳудо раҳо шавам, ва хизмати 
ман дар Ерусалим мақбули муқаддасон афтад, 

32. Ва ман, бо хости Худо, бо шодмонӣ назди шумо биёям 
ва бо шумо ором ёбам. 

33. Ва Худои сулҳу осоиштагӣ бо ҳамаи шумоён бод. Омин. 


БОБИ ШОНЗДАҲУМ 


3. Маѕруфӣ кардани Фубӣ. 


]. ХОҲАРИ мо Фубиро, ки ходимаи калисои Канхария 
аст, ба шумо маъруфӣ менамоям, 

2. "Го ки вайро ба хотири Худованд, ба тавре ки шоистаи 
муқаддасон бошад, қабул кунед ва дар ҳар бобат, ки ба шумо 
эҳтиёҷ дошта бошад, ба вай мадад расонед; зеро ки вай 
ҳам ба бисьёр касон ва ба худи ман низ мададгор буд. 


4. Саломҳо ба имондорон. 


3. Ба Прискила ва Акило, ки ҳамкорони ман дар Исои 
Масеҳ буданд, салом гӯед; 

4. Онҳо ҷони худро барои ман ба хатар андохтаанд, ва 
аз онҳо на фақат ман, балки ҳамаи калисоҳои халқҳо низ 
мамнун ҳастанд; ҳамчунин ба аҳли калисое ки дар хонаи онҳо 
ҷамъ мешаванд, салом гӯед. 

5. Ба маҳбуби ман Апинтус, ки барои Масеҳ навбари 
Оҳоия аст, салом гӯед. 

6. Ба Марьям, ки барои мо бисьёр меҳнат кардааст, са- 
лом гӯед. 

7. Ба хешони ман Андрониқӯс ва Юниёс, ки бо ман 
бандӣ буданд, салом гӯед; онҳо дар миёни ҳаввориён маш- 
ҳур ҳастанд ва аз ман пештар ба Масеҳ имон овардаанд. 

8. Ба Амплиёс, ки дар Худованд маҳбуби ман аст, са- 
лом гӯед. 

9. Ба Урбонус, ки дар Масеҳ ҳамкори мост, ва ба Исто- 
хис, ки маҳбуби ман аст, салом гӯед. 

10. Ба Апалис, ки дар Масеҳ озмуда шудааст, салом гӯед. 
Ба аҳли байти Аристоблус салом гӯед. 

11. Ба хеши ман Ҳиродиюн салом гӯед. Ба онҳое ки аз 
аҳли байти Наркисус ба Худованд имон доранд, салом 
гӯед. 

12. Ба Труфино ва Трифосо, ки дар кори Худованд фаъол 
ҳастанд, салом гӯед. Ба Парсиси маҳбуба, ки дар кори Худо- 
ванд бисьёр фаъол аст, салом гӯед. 

13. Ба Руфус, ки баргузидаи Худованд аст, ва ба модари 
ӯ, ки барои ман мисли модар аст, салом гӯед. 

14. Ба Асункритус, Флигӯн, Ҳермос, Патрубос, Ёрмис 
ва бародароне ки бо онҳоянд, салом гӯед. 

15. Ба Филӯлӯгус ва Юлиё, Нирвас ва хоҳараш, ва Ӯлум- 
пос, ва ҳамаи муқадДасоне ки бо онҳоянд, салом гӯед. 

16. Ба якдигар бо бӯсаи муқаддасона салом гӯед. Ҳамаи 
калисоҳои Масеҳ ба шумо салом мегӯянд. 


5. Огоҳонидан аз таълимотхои козибона. 


17. Шуморо, эй бародарон, даъват менамоям, ки аз касоне 
ки бар хилофи таълиме ки шумо ёфтаед, дар миён ҷудоӣ 
ва васваса меандозанд, эҳтиёт бошед ва аз онҳо канорагирӣ 
кунед; 

18. Зеро ки онҳо на ба Худованди мо Исои Масеҳ, балки 
ба шиками худ хизмат мекунанд ва бо тамаллуқкорӣ ва суха- 
нороӣ дилҳои соддалавҳонро фиреб медиҳанд. 

19. Итоати шумо ба ҳама маълум аст; ва ман аз шумо хур- 

сандам, лекин орзумандам, ки шумо дар некӣ ҳирадманд ва 
дар бадӣ соддадил бошед. 

20. Ва Худои сулҳу осоиштагӣ ба зудӣ шайтонро зери 
пойҳои шумо сарнагун хоҳад кард. Файзи Худованди мо 
Исои Масеҳ бо шумо бод! 


б. Саломҳо ба хамкорон. 


21. Ҳамкорам Тимотиюс ва хешонам Лукюс, Ёсӯн ва Сӯ- 
сипатрус ба шумо салом мегӯянд. 

22. Ман -- Тартиюс низ, ки ин номаро навиштаам, ба 
шумо дар Худованд салом мегӯям. 

23. Ғоюс, ки мизбони ман ва тамоми аҳли калисо мебо- 
шад, ба шумо салом мегӯяд. Хазинадори шаҳр Арастус ва 
бародари мо Квартус ба шумо салом мегӯянд. 

24. Файзи Худованди мо Исои Масеҳ бо ҳамаи шумо бод. 
Омин. 

НОМАИ ЯКУМИ 
ҲАВВОРИИ МУҚАДДАС ПАВЛУС 
БА ҚӮРИНТИЁН 


БОБИ ЯКУМ 


Имондор файзи Худоро ба воситаи Исо меёбад. 


1. ПАВЛУС, ки бо иродаи Худо ҳаввории даъватшудаи 
Исои Масеҳ аст, ва бародари мо Сӯстинис, 

2. Ба калисои Худо, ки дар Қӯринтӯс воқеъ аст, ба му- 
қаддасони даъватшуда, ки дар Исои Масеҳ тақдис гардидаанд, 
бо ҳамаи онҳое ки дар ҳар ҷо исми Худованди мо Исои Масеҳ- 
ро мехонанд, ки Ӯ Худованди онҳо ва Худованди мост, -- 

3. Файз ва осоиштагӣ аз ҷониби Падари мо Худо ва 
Исои Масеҳи Худованд бар шумо бод. 


Шукрфгузорӣ барои файзи Худо, ки ато шудааст. 


4. Худои худро ҳамеша барои шумо шукр мегӯям: барои 
файзи Худо, ки ба шумо дар Исои Масеҳ ато шудааст, 

5. Чунки дар Ӯ шумо аз ҳар чиз: аз ҳар сухан ва аз ҳар 
дониш бой шудаед, 

6. Зеро шаҳодати Масеҳ дар шумо барқарор гардидааст, 

7. Ба тавре ки шумо аз ҳеҷ лаёқат норасогӣ надоред, 
модоме ки мунтазири зуҳури Худованди мо Исои Масеҳ ме- 
бошед, 

8. Ки Ӯ низ шуморо то ба охир устувор хоҳад кард, то 
ки дар рӯзи Худованди мо Исои Масеҳ беайб бошед. 

9. Амин аст Худое ки шуморо ба ширкати Писари Худ 
Исои Масеҳи Худованди мо даъват намудааст. 

Ба муқобили низо» дар Қӯринтӯс. 
І. Ҷудоихо дар калисо. 


10. Аз шумо, эй бародарон, ба исми Худованди мо Исои 
Масеҳ илтимос мекунам, ки ҳамаатон айни як суханро гӯед, 
ва дар байни шумо ҷудоие набошад, балки шумо дар як рӯҳ 
ва дар як фикр муттаҳид бошед. 

11. Зеро ки аз аҳли байти Хлӯо ба ман дар бораи шумо, 
эй бародарон, маълум шудааст, ки дар байнатон баҳсу муно- 
зира вуҷуд дорад. 

]2. Ман онро дар назар дорам, ки ҳар яке аз шумо мегӯяд: 
?Ман аз они Павлус ҳастам”; ?Ман аз они Апӯллӯс”; ?»Ман 
аз они Кифо”; ?Ман аз они Масеҳ?”?. 

13. Оё Масеҳ аз ҳам ҷудо шудааст? Оё Павлус барои шу- 
мо маслуб гардидааст? Ё ки шумо ба исми Павлус таъмид 
ёфтаед? 

14. Худоро шукр мегӯям, ки ман ҳеҷ яке аз шуморо, ба 
ғайр аз Криспус ва Ғоюс, таъмид надодаам, 

15. То касе нагӯяд, ки ман ӯро ба исми худ таъмид додаам. 

16. Ман инчунин аҳли байти Истефанусро таъмид додаам; 
ҷуз инҳо дар хотир надорам, ки каси дигареро таъмид дода 
бошам. 

]7. Зеро Масеҳ маро нафиристодааст, ки таъмид диҳам, 
балки башорат диҳам, на дар ҳикмати калом, то ки салиби 
Масеҳ ботил нашавад. 


2. Ҳикмати ҷаҳон ҷаҳолат аст ба ҳузури Худо. 


18. Зеро паёми салиб барои гирифторони ҳалокат ҷаҳолат 
аст, вале барои мо, ки дар роҳи наҷот ҳастем, қуввати Худост. 

І9. Зеро навишта шудааст: 

"Ҳикмати ҳакимонро ба ҳалокат хоҳам расонд 
ва ақли оқилонро нопадид хоҳам кард”. 

20. Куҷост ҳаким? Куҷост китобдон? Куҷост воизи ин ҷа- 
ҳон? Оё Худо ҳикмати ин ҷаҳонро ба ҷаҳолат табдил надо- 
дааст? 

21. Зеро, дар ҳикмати Худо, модоме ки ҷаҳон бо ҳик- 
мати худ Худоро нашинохт, -- Худо салоҳ донист, ки ба 
воситам ҷаҳолати мавъиза имондоронро наҷот диҳад. 

22. Зеро ки яҳудиён мӯъҷизот металабанд, ва юнониён 
Ҳикмат меҷӯянд; 

23. Лекин мо Масеҳи маслубшударо мавъиза мекунем, ки 
барои яҳудиён васваса ва барои юнониён ҷаҳолат аст, 

24. Аммо барои худи даъватшудагон, чи яҳудиён, чи юно- 
ниён, Масеҳро мавъиза мекунем, ки Ӯ қуввати Худо ва ҳик- 
мати Худост; 

25. Чунки ҷаҳолати Худо аз ҳикмати одамон пурҳикмат- 
тар аст, ва нотавонии Худо аз қуввати одамон тавонотар аст. 

26. Зеро, эй бародарон, бингаред, ки шумо, вақте ки 
даъват шудед, чӣ будед: бисьёре ба ҳасби ҷисм ҳаким нестед, 
бисьёре тавоно нестед, бисьёре наҷиб нестед; 

27. Декин Худо ҷоҳилони ҷаҳонро баргузид, то ки ҳаки- 
монро шарманда кунад, ва нотавонони ҷаҳонро баргузид, то 
ки тавонгаронро шарманда кунад; 

28. Ва Худо бекасони ҷаҳон ва ҳақиронро, ва он чиро, ки 
номавҷуд аст, баргузид, то ки мавҷудро ботил кунад, -- 

29. Барои он ки ҳеҷ ҷисме дар пеши Худо фахр накунад. 

30. Ва аз Ӯ шумо дар Исои Масеҳ ҳастед, ки барои мо 
ҳикмате аз ҷониби Худо, яъне адолат ва қудсият ва кафорат 
шудааст, 

31. То, чунон ки навишта шудааст, "фахркунанда биг- 
зор ба Худованд фахр кунад”. 


БОБИ ДУЮМ 


3. Мавъизаи оддии ҳавворӣ дар бораи Салиби Масеҳ. 


І. ВА ҳангоме ки ман, эй бародарон, назди шумо ома- 
дам, на бо фазилати калом ё ҳикмат омадам, то шаҳодати 
Худоро ба шумо эълон намоям, 

2. Зеро ман қарор додам, ки дар миёни шумо, ба ҷуз 
Исои Масеҳ, он ҳам Исои Масеҳи маслубшуда, чизе надонам; 

3. Ва ман дар заъф ва дар тарсу ларзи бузурге назди 
шумо будам, 

4. Ва калому мавъизаи ман на дар суҳанони исботкоронаи 
ҳикмати инсон, балки дар зуҳури рӯҳ ва қувват буд, 

5. То ки имони шумо на бар ҳикмати инсон, балки бар 
қуввати Худо қарор ёбад. 


4. Ҳикмати Худо фақат ба воситаи Рӯҳи Худо дониста ме- 
шавад. 


6. Аммо дар бораи ҳикмат мо дар миёни комилон сухан 
меронем, вале на дар бораи ҳикмати ин ҷаҳон ва мирони ин 
ҷаҳон, ки фано ҳоҳанд шуд, 

7. Балки дар бораи ҳикмати Худо маҳрамона сухан меро- 
нем, дар бораи ҳикмати ниҳоние ки Худо аз азал барои ҷадоли 
мо муқаррар кардааст, 

8. Ки онро ҳеҷ яке аз мирони ин ҷаҳон надонист; зеро, 
агар медонистанд, Худованди ҷалолро маслуб намекарданд. 

9. Аммо, чунон ки навишта шудааст: 

?Он чиро, ки чашме надидааст, 
гӯше нашунидааст ва ба дили инсон наомадааст, 
Худо барои дӯстдорони Худ муҳайё кардааст”. 

І0. Вале ба мо Худо онро ба воситаи Рӯҳи Худ ошкор 
сохтааст; зеро ки Рӯҳ ҳама чизро, ҳатто умқҳои Худоро пай 
мебарад. 

І1. Зеро кист аз одамон, ки ботини инсонро бидонад, ба 
ҷуз рӯҳи инсон, ки дар ӯст? Ҳамчунин он чиро, ки дар Худо 
ҳаст, ҳеҷ кас намедонад, ба ҷуз Рӯҳи Худо. 

І12. Лекин мо на рӯҳи ин ҷаҳонро, балки Рӯҳеро қабул 
кардаем, ки аз Худост, то он чиро, ки Худо ба мо ато кар- 
дааст, бидонем, 

13. Ва инро на бо суханоне ки ҳикмати инсон таълим 
додааст, балки бо суханоне ки Рӯҳулқудс таълим додааст, 
мегӯем ва рӯҳиётро бар тибқи рӯҳ таъбир мекунем. 

14. Аммо одами нафсонӣ он чиро, ки аз Рӯҳи Худост, 
қабул намекунад, чунки он дар назари ӯ ҷаҳолат аст; ва онро 
Дарк карда наметавонад, чунки он ҳукми рӯҳониро мета- 
лабад. 

15. Лекин одами рӯҳонӣ дар бораи ҳама чиз ҳукм меку- 
над, вале касе наметавонад дар бораи ӯ дуруст ҳукм кунад. 

16. Зеро кист, ки фикри Худовандро дониста бошад, то 
ки Ӯро таълим диҳад? ЛДекин мо фикри Масеҳро дорем. 


БОБИ СЕЮМ 


Э. Ҷудоиуо дар бораи уолати муисмонӣ шауодат медиханд. 


І. ВА ман, эй бародарон, натавонистам бо шумо, ҳам- 
чун касони рӯҳонӣ, сухан ронам, балки ҳамчун касони ҷис- 
монӣ, ё кӯдакон дар Масеҳ. 

2. Ва шуморо шир хӯрондам, на ғизои сахт, зеро ки шумо 
ҳануз омодагӣ барои он надоштед ва ҳоло низ надоред, 

3. Чунки шумо ҳанӯз ҷисмонӣ ҳастед. Зеро, модоме ки 
Дар миёни шумо ҳасад, баҳсу мунозира ва ихтилофот ҳаст, 

оё шумо ҷисмонӣ нестед ва оё ба таври инсонӣ рафтор на- 
мекунед? 

4. Зеро, вақте ки яке: "Ман аз они Павлус ҳастам” ва 
дигаре: ?Ман аз они Апӯллӯс” мегӯяд, -- оё шумо ҷисмонӣ 
нестед? 


6. Муаллимони масеҳӣ хизматгузорони Худо ҳастанд, на 
хизматгузорони инсонӣ. 


5. Пас, Павлус кист? Ва Апӯллӯс кист? Онҳо фақат хо- 
димоне ҳастанд, ки ба воситаи онҳо шумо имон овардаеД; 
ва ҳар яке ба андозае ки Худованд ба вай ато кардааст. 

6. Ман кишт кардам, Апӯллӯс об дод, лекин Худо саб- 
зонид ; 

7. Бинобар ки на кишткунанда аҳамияте дорад, на обди- 
ҳанда, балки Худои сабзонанда. 

8. Кишткунанда ва обдиҳанда баробаранд, лекин ҳар яке 
музди худро мувофиқи меҳнати худ хоҳад гирифт. 

9. Зеро ки мо хизматгорони Худо ҳастем; шумо кишт- 
зори Худо, иморати Худо ҳастед. 

10. Аз рӯи файзи Худо, ки ба ман ато шудааст, ман, чун 
меъмори доно, таҳкурсӣ ниҳодам, ва дигаре бар он иморат 
месозад; лекин ҳар кас бохабар бошад, ки чӣ гуна месозад. 

11. Зеро ҳеҷ кас таҳкурсии Дигаре ниҳода наметавонад, 
ҷуз он ки ниҳода шудааст, ки он Исои Масеҳ аст. 

12. Ва агар касе бар ин таҳкурсӣ иморате аз тилло, нуқра, 
ҷавоҳирот, ё чӯб, хасбеда, пахол бино кунад, -- 

13. Амали ҳар кас зоҳир хоҳад шуд; зеро ки он рӯз 
нишон хоҳад дод, чунки дар оташ ошкор хоҳад шуд, ва оташ 
амали ҳар касро озмоиш хоҳад кард, ки он чӣ Гуна аст. 

14. Агар амали касе ки бар он сохтааст, пойдор бимонад, 
вай музд хоҳад гирифт; 

15. Ва агар амали касе бисӯзад, вай зиён хоҳад ДИД; ва- 
лекин худаш наҷот хоҳад ёфт, аммо тавре ки гӯё аз даруни 
оташ гузашта бошад. 


7. Онҳое ки ба Исо имон доранд» маъбади Худоро ташкил 
мекунанд. 


16. Оё шумо намедонед, ки маъбади Худо ҳастед, ва Рӯҳи 
Худо дар шумо сокин аст? 


ғ«|3. Рӯзи доварӣ. 

17. Агар касе маъбади Худоро вайрон кунад, Худо ӯро 
хонавайрон хоҳад кард, зеро ки хонаи Худо муқаддас аст, 
ва он шумо ҳастед. 

18. Зинҳор касе худро фирефта накунад: агар касе аз 
шумо худро дар ин ҷаҳон ҳаким медониста бошад, бигзор 
ҷоҳил шавад, то ки ҳаким гардад. 

І9. Зеро ки ҳикмати ин ҷаҳон пеши Худо ҷаҳолат аст, 
чунон ки навишта шудааст: "Ҳакимонро ба макри худашон 
гирифтор мекунад”. 

20. Ва боз: "Худованд афкори ҳакимонро медонад, ки 
ботил аст”. 

21. Хуллас, ҳеҷ кас ба одамон фахр накунад, зеро ки 
ҳамааш аз они шумост: 

22. Хоҳ Павлус, хоҳ Апӯллӯс, хоҳ Кифо, хоҳ ҷаҳон, хоҳ 
Ҳаёт, ҳоҳ мамот, хоҳ ҳозира, хоҳ оянда -- ҳамааш аз они 
шумост; 

23. Ва шумо аз они Масеҳ ҳастед, ва Масеҳ - аз они 
Худо. 


БОБИ ЧОРУМ 


8. Хизматгузорони Худо фақат ба уузури 
Худо чавобгаранд. 


1. ПАС, ҳар кас бояд моро ходимони Масеҳ ва мувак- 
калони асрори Худо ҳисоб кунад; 

2. Аз муваккалон талаб карда мешавад, ки ҳар яке амин 
барояд. 

3. Барои ман хеле кам аҳамият дорад, ки шумо, ё ода- 
мони дигар, дар ҳаққи ман чӣ гуна ҳукм мекунед; худи ман 
ҳам ҳукме дар ҳаққи худ намекунам. 

4. Зеро ки ман дар худ айбе намебинам, лекин бо ин 
худро сафед намекунам; ҳукмкунандаи ман Худованд аст. 

5. Бинобар ин ба ҳеҷ ваҷҳ пеш аз вақт, яъне то даме ки 
Худованд биёяд, ҳукм накунед, ки маҳз Ӯ чизҳои дар торикӣ 
пинҳонро равшан ва ниятҳои дилҳоро сшкор хоҳад кард, ва 
он гоҳ ҳар кас аз ҷониби Худо таҳсин хоҳад ёфт. 


9. Ба муқобили ҳавобаландии қӯринтиён. 


6. Ва инро, эй бародарон, ман ба хотири шумо ба худам 
ва ба Апӯллӯс нисбат додам, то шумо аз мо ёд гиред, ки касе 

бештар аз он чи навишта шудааст, оқилтарошӣ накунад, ва 
ҳеҷ яке аз шумо дар пеши дигаре бо худ наболад. 

7. Зеро кист, ки туро бартарӣ додааст? Ва чӣ чизе дорӣ, 
ки нагирифта бошӣ? Ва агар гирифта бошӣ, чаро фахр ме- 
кунӣ, ки гӯё нагирифта бошӣ? 

8. Шумо аллакай сер шудаед, аллакай сарватдор шудаед 
ва бе мо салтанат меронед. Кошки салтанат мерондед, то 
ки мо низ бо шумо салтанат ронем! 


Намунаи фурӯтанӣ ва сабурии ҳавворӣ. 


9. Зеро гумон мекунам, ки Худо мо, ҳаввориёнро мо- 
нанди касони оҳири саф, ки ба марг маҳкум шудаанд, на- 
моён кардааст, чунки мо барои ҷаҳон, ҳам барои фариштагон 
ва ҳам барои одамон, ба тамошогоҳе мубаддал шудаем. 

10. Мо ба хотири Масеҳ ҷоҳил ҳастем, лекин шумо дар 
Масеҳ ҳаким ҳастед; мо нотавон, лекин шумо тавоно; шумо 
соҳиби ҷалолат, лекин мо дар залолат. 

11. То ҳамин соат гурусна ва ташна, бараҳна ва шаллоқ- 
хӯр ва сарсону саргардон ҳастем, 

12. Ва заҳмат кашида, бо дастҳои худ кор мекунем. Моро 
дашном медиҳанд, мо баракат медиҳем; ба мо зулм мекунанд, 
мо тоқат меоварем; 

13. Ба мо бӯҳтон мезананд, мо зорию илтиҷо мекунем; 
мо мисли ҳхасрӯбаи ҷаҳон ва ахлоти ҳама то ҳамин вақт ме- 
бошем. 


І0. Павлус падари калисои Қӯринтӯс аст. 


14. Ин суханонро на аз барои он навиштаам, ки шуморо 
хиҷил кунам, балки шуморо чун фарзандони маҳбуби худ 
насиҳат медиҳам. 

15. Зеро, агарчи шумо ҳазорон носеҳон дар Масеҳ доред, 
лекин падарони бисьёр надоред: ман шуморо дар Исои Масеҳ 
ба воситаи Инҷил ба дуньё овардаам. 

16. Бинобар ин аз шумо илтимос мекунам: ба ман тақлид 
намоед, чунон ки ман ба Масеҳ тақлид менамоям. 

17. Барои ҳамин ҳам ман Тимотиюсро назди шумо фирис- 
тодам, ки ӯ фарзанди маҳбуб ва мӯътабари ман дар Худо- 
ванд аст; ва ӯ роҳҳои маро дар Исои Масеҳ ба ёди шумо 
хоҳад овард, чунон ки ман дар ҳама ҷо дар ҳар калисо таъ- 
лим медиҳам. 

Нуфузи уавворӣ дар рӯҳи муҳаббат ва мулоимат. 


18. Баъзе касон мағрур шудаанд, ба гумони он ки ман 
назди шумо намеоям; 

І9. Аммо ба қарибӣ, агар Худованд биҳоҳад, назди шумо 
хоҳам омад, ва на сухани мағруронро, балки қуввати онҳоро 
хоҳам донист, 

20. Зеро ки Малакути Худо на дар сухан, балки дар 
қувват аст. 

21. Чиро афзал медонед? Оё бо таёқ назди шумо биёям, 
ё ки бо муҳаббат ва рӯҳи мулоимат? 


БОБИ ПАНҶУМ 


Павлуси ҳавворӣ дастур медиҳад, ки касони аз уиҳати ма»- 
навӣ фосидшударо аз калисо хориу кунанд. 


|. ОВОЗАЕ ба гӯшам расид, ки дар байни шумо зино 
пайдо шудааст, он ҳам чунон зино, ки ҳатто дар байни бут- 
парастон шунида нашудааст, яъне шахсе зани падари худро 
гирифтааст. 

2. Ва шумо мағрур шудаед, ба ҷои он ки мотам гиред, 
то он касе ки чунин коре кардааст, аз миёни шумо бадар 
шавад. 

3. Зеро ки ман, агарчи ҷисман ғоибам, лекин рӯҳан ҳо- 
зирам, аллакай, гӯё ки назди шумо бошам, дар ҳаққи шахсе 
ки чунин коре кардааст, ҳукм намудам: 

4. Ба исми Худованди мо Исои Масеҳ, вақте ки шумо 
бо якҷоягии рӯҳи ман ва бо қуввати Худованди мо Исои 
Масеҳ ҷамъ шавед, 

5. Он шахс барои ҳалокати ҷисмаш ба шайтон супурда 
шавад, то ки рӯҳаш дар рӯзи Худованди мо Исои Масеҳ 
наҷот ёбад. 

6. Фахри шумо хуб нест. Оё намедонед, ки андак хамир- 
туруш тамоми хамирро метуршонад? 

Т. Пас, хамиртуруши кӯҳнаро тоза кунед, то ки шумо 
хамири нав бошеД, чунки шумо бе хамиртуруш ҳастед, зеро 
ки Фисҳи мої, Масеҳ, барои мо забҳ шудааст. 

8. Бинобар ин идро на бо хамиртуруши кӯҳна, на бо 


Ғ7. Яъне барраи фисҳ. 

хамиртуруши шарорат ва макр, балки бо фатири покӣ ва 
ростӣ ба ҷо хоҳем овард. 

9. Ба шумо дар нома навиштаам, ки бо зинокорон алоқа 
накунед; 

10. Лекин на умуман бо зинокорони ин ҷаҳон, ё бо ҳаром- 
ризқон, ё бо ғоратгарон, ё бо бутпарастон, зеро дар ин сурат 
шуморо лозим меомад, ки аз ҷаҳон берун шавед; 

11. Балки ба шумо навиштаам, ки бо касе алоқа наку- 
нед, ки худро бародар номида, зинокор, ё ҳаромризқ, ё бут- 
параст, ё бадзабон, ё бадмаст, ё ғоратгар шуда мондан меги- 
рад; бо чунин одам якҷоя хӯрок ҳам нахӯред. 

12. Зеро ки чаро ман ба онҳое ки дар берунанд, доварӣ 
кунам? Оё шумо ба онҳое ки дар дохиланд, доварӣ наме- 
кунед? 

13. Ба онҳое ки дар берунанд, Худо доварӣ мекунад. ІТас 
шумо фосиқро аз миёни худ бадар кунед. 


БОБИ ШАШУМ 


Мурофиаи худро назди гуноукорон бурдан ба имондорон манъ 
карда шудааст. 


1. КАСЕ аз шумо, вақте ки ба дигаре даъво дорад, оё 
ҷуръат мекунад, ки мурофиаи худро назди гуноҳкорон ба- 
рад, на назди муқаддасон? 

2. Магар намедонед, ки муқаддасон ҷаҳонро доварӣ ҳо- 
ҳанд кард? Ва агар шумо ҷаҳонро доварӣ мекарда бошед, 
наход ки сазовори он нестед, ки корҳои хурдтарро доварӣ 
кунед? 

3. Магар намедонед, ки мо фариштагонро доварӣ хоҳем 
кард? Пас чӣ қадар зиёдтар корҳои маишатро! 

4. Декин шумо, вақте ки мурофиаи маишӣ доред, он- 
ҳоеро, ки дар калисо ҳеҷ эътиборе надоранд, ба доварӣ ме- 
шинонед. 

5. Барои хиҷил шуданатон мегӯям: наход ки дар байни 
шумо як нафар ҳам боҳираде нест, ки дар миёни бародарони 
худ доварӣ карда тавонад? 

6. Аммо бародар бо бародар мурофиа мекунад, он ҳам 
дар пеши беимонон. 

7. Худи ҳамин ҳам барои шумо зиллатовар аст, ки байни 
худ мурофиа доред. Чаро барои худ мазлумиятро афзал на- 

медонед? Чаро ба маҳрумият тоб оварданро афзал намедонед? 
8. Лекин худатон мазлум ва маҳрум мекунед, он ҳам 
бародарони худро. 


Имондорон бояд худро аз гуноу нигоҳ доранд. 


9. Оё намедонед, ки золимон вориси Малакути Худо 
намешаванд? Фирефта нашавед: на зинокорон, на бутпарас- 
тон, на фосиқон, на бачабозон, на ливотагарон, 

10. На дуздон, на ҳаромризқон, на бадмастон, на бадза- 
бонон, на ғоратгарон -- вориси Малакути Худо намешаванд. 

11. Ва баъзе аз шумо чунин будед; аммо пок шудед, аммо 
қудсият пайдо кардед, аммо сафед шудед ба исми Худо- 
ванди мо Исои Масеҳ ва ба Рӯҳи Худои мо. 

12. Ҳама чиз барои ман ҷоиз аст, лекин на ҳар чиз фои- 
Данок аст; ҳама чиз барои ман ҷоиз аст, лекин набояд ки чизе 
маро бандаи худ гардонад. 

13. Хӯрок барои шикам аст, ва шикам барои хӯрок; аммо 
Худо инро ва онро нест мекунад; лекин ҷисм на барои зино, 
балки барои Худованд аст, ва Худованд барои ҷисм аст. 

14. Чунон ки Худо Худовандро бо қуввати Худ эҳьё кард, 
моро низ эҳьё хоҳад кард. 

15. Магар намедонед, ки ҷисмҳои шумо узвҳои Масеҳанд? 
Шас оё узвҳои Масеҳро мегирам, то ки онҳоро узвҳои фоҳи- 
шае гардонам? Ҳошо ва калло! 

16. Оё намедонед, ки ҳар кӣ бо фоҳиша ҷимоъ кунад, 
бо вай як тан мешавад? Зеро ки гуфта шудааст: "Ҳар ду як 
ҷисм хоҳанд буд?. 

17. Аммо ҳар кӣ бо Худованд пайванд шавад, бо Ӯ як 
рӯҳ аст. 

18. Аз зино бигрезед. Ҳар гуноҳе ки одамизод мекунад, 
аз ҷисм берун аст, лекин зинокор бар зидди ҷисми худаш 
гуноҳ мекунад. 

19. Оё намедонед, ки ҷисмҳои шумо маъбади Рӯҳулқудс 
аст, ки Он дар шумо сокин аст, ва Онро шумо аз Худо ёфтаед, 
ва шумо аз они худатон нестед? 

20. Зеро ки шумо ба нарҳи гарон ҳарида шудаед. Пас, 
Дар ҷисмҳои худ ва дар ҷонҳои худ Худоро ҳамду сано ку- 
нед, ки онҳо ба Худо тааллуқ доранд. 

БОБИ ҲАФТУМ 


Никоу ва мучаррадӣ. 


І. ДАР бораи он чи ба ман навишта будед, барои одам 
хуб аст, ки ба зан даст нарасонад. 

2. Аммо, барои пешгирӣ кардани зино, бигзор ҳар мард 
завҷаи худро дошта бошад, ва ҳар зан шавҳари худро дошта 
бошад. 

3. Бигзор шавҳар вазифаи заношӯиро нисбат ба зани худ 
ба ҷо оварад; ҳамчунин завҷа нисбат ба шавҳари худ. 

4. Завҷа бар ҷисми худ ихтиёрдор нест, балки аз они 
шавҳар аст; ҳамчунин шавҳар бар ҷисми худ ихтиёрдор нест, 
балки аз они завҷа аст. 

5. Аз якдигар канорагирӣ накунед, магар ба муддате, 
бо ризогии ҳар ду, то ки ба рӯзаву дуо шуғл кунед ва аз нав 
якҷоя шавед, то ки шайтон шуморо, ба сабаби худдорӣ карда 
натавонистанатон, ба васваса наандозад. 

6. Лекин инро ман ба тариқи маслиҳат мегӯям, на ба 
тариқи фармоиш. 

7. Зеро мехоҳам, ки ҳамаи одамон мисли ман бошанд; 
аммо ҳар кас лаёқати ба худ хосе аз Худо дорад, яке ин тавр, 
дигаре ба таври дигар. 

8. Лекин ба муҷаррадон ва бевазанон мегӯям: барои он- 
ҳо хуб аст, ки мисли ман бимонанд; 

9. Аммо агар худдорӣ карда натавонанд, бигзор никоҳ 
кунанд; зеро ки никоҳ кардан аз сўӯҳтан дар оташи шаҳват 
беҳтар аст. 


Талоқ. 


І0. Ба онҳое ки никоҳ кардаанд, на ман фармоиш меди- 
ҳам, балки Худованд: завҷа аз шавҳараш набарояд, -- 

11. Ва агар барояд, бояд муҷаррад бимонад, ё ки бо шав- 
ҳараш оштӣ шавад, -- ва шавҳар завҷаашро талоқ надиҳад. 

12. Ба дигарон ман мегӯям, на Худованд: агар бародаре 
завҷаи беимон дошта бошад, ва он завҷа розӣ бошад бо ӯ 
зиндагӣ кунад, ӯ набояд аз вай ҷудо шавад. 

13. Ва завҷае ки шавҳари беимон дошта бошад, ва он 
шавҳар розӣ бошад бо вай зиндагӣ кунад, вай набояд аз ӯ 
ҷудо шавад; 

14. Зеро ки шавҳари беимон ба воситаи завҷаи имондо- 
раш қудсият пайдо мекунад, ва завҷаи беимон ба воситаи 

шавҳари имондораш қудсият пайдо мекунад; вагар на фар- 
зандони шумо нопок мебуданд, ва ҳол он ки дар асл онҳо му- 
қаддас ҳастанд. 

15. Аммо агар беимон ҷудо шудан хоҳад, бигзор ҷудо ша- 
вад; дар чунин вазъият бародар ё хоҳар дигар вобаста нест; 
Худованд моро ба осоиштагӣ даъват намудааст. 

16. Зеро аз куҷо ту донӣ, эй завҷа, ки шавҳаратро наҷот 
хоҳӣ дод? Ё аз куҷо ту донӣ, эй шавҳар, ки завҷаатро наҷот 
хоҳӣ дод? 


Имондорон бояд бар уасби иродаи Худо рафтор кунанд ва дар 
Ууамон уолате ки даъват шудаанд, бимонанд. 


17. Бигзор ҳар кас дар он ҳолате ки Худо ӯро насиб кар- 
дааст, ва ҳар кас дар он вазъе ки Худованд ӯро даъват наму- 
дааст, бимонад. Дар ҳамаи калисоҳо ман ҳамин тавр дастур 
медиҳам. 

18. Агар шахси махтуне даъват шуда бошад, орзуи но- 
махтунӣ накунад; ва агар номахтуне даъват шуда бошад, 
хатна накунад. 

І9. Хатна ҳеҷ аст, номахтунӣ ҳам ҳеҷ аст, балки аз ҳама 
муҳимтар риояи аҳкоми Худост. 

20. Ҳар кас дар ҳар ҳолате ки даъват шудааст, дар ҳа- 
мон бимонад. 

21. Агар дар ҳолати ғуломӣ даъват шуда бошӣ, нороҳат 
нашав; балки агар озод шуда тавонӣ ҳам, аз фурсат истифода 
бар. 

22. Зеро ғуломе ки дар Худованд даъват шудааст, озоди 
Худованд аст; инчунин шаҳси озоде ки даъват шудааст, ғу- 
ломи Масеҳ аст. 

23. Шумо ба нархи гарон харида шудаед: ғуломи одамон 
нагардед. 

24. Ҳар кас дар ҳар ҳолате ки даъват шудааст, эй барода- 
рон; дар ҳамон назди Худо бимонад. 


Машваратуо ба имондорон дар бораи бакорат 
ва заношӯӣ. 


25. Дар хусуси бокираҳо аз Худованд фармоише надорам, 
лекин, ҳамчун шаҳсе ки аз Худованд марҳамат ёфтааст, ки 
амин бошад, маслиҳати ҳудро баён мекунам. 

26. Пас, ба сабаби тангии вазъияти ҳозира, ман онро беҳ- 

тар медонам, ки барои одам хуб аст, агар ҳамон тавр, ки ҳаст, 
бимонад. 

27. Оё зандор ҳастӣ? -- толиби талоқ набош. Оё безан 
ҳастӣ? -- толиби зан набош. 

28. Аммо агар зандор ҳам шавӣ, гуноҳе намекунӣ; ва 
агар бокирае ба шавҳар расад, гуноҳе намекунад. Лекин чу- 
нин касон дар ҷисм азобҳо хоҳанд дошт; ва ман ба шумо раҳм- 
хӯрӣ мекунам. 

29. Ба шумо, эй бародарон, инро мегӯям: вақт танг аст, 
"ба тавре ки зандорон бояд мисли безанон бошанд; 

30. Ва гирьёнон мисли он ки гирьён набошанд; ва шодди- 
лон мисли он ки шоддил набошанд; ва харидорон мисли он 
ки хариде накарда бошанд; 

31. Ва онҳое ки аз ин ҷаҳон фоида мебаранд, мисли он ки 
фоидабар набошанл; зеро ки сурати ин ҷаҳон гузарон аст. 

32. Ман хоҳиш дорам, ки шумо беғам бошед. Марди бе- 
зан дар бораи он чи ба Худованд оид аст, ғамхорӣ мекунад, 
ки чӣ гуна ба Худованд писанд афтад; 

33. Аммо марди зандор дар бораи он чи ба ҷаҳон оид аст, 
ғамхорӣ мекунад, ки чӣ гуна ба завҷааш писанд афтад. Дар 
миёни зани шавҳардор ва бокира ҳам фарқе ҳаст: 

34. Зани бешавҳар дар бораи он чи ба Худованд оид аст, 
ғамхорӣ мекунад, ки чӣ гуна ба Худованд писанд афтад, 
то ки ҳам дар ҷисм ва ҳам дар рӯҳ муқаддас бошад; аммо зани 
шавҳардор дар бораи он чи ба ҷаҳон оид аст, ғамхорӣ меку- 
над, ки чӣ гуна ба шавҳараш писанд афтад. 

35. Инро ман ба фоидаи шумо мегӯям, на аз барои он ки 
банду боре бар шумо андозам, балки барои он ки шумо боо- 
добона ва пай дарҳам дар ибодати Худованд бошед, бе он 
ки чизе ба ин монеъ шавад. 

36. Лекин агар касе рафторашро ба бокираи худ ному- 
носиб донад, ки вай ба синни балоғат расида, бе шавҳар ме- 
монад, бигзор ӯ он чи мехоҳад, бикунад, -- гуноҳе намекунад; 
бигзор онҳо ба шавҳар бирасанд. 

37. Аммо касе ки дар дили ҳуд бағоят матин аст ва эҳтиёҷе 
надорад, балки иродаи қавӣ дошта, дар дили худ азм кар- 
дааст, ки бокираи худро нигоҳ дорад, -- ӯ кори хуб мекунад. 

38. Бинобар ин, касе ки бокираи худро ба шавҳар меди- 
ҳад, кори хуб мекунад, ва касе ки ба шавҳар намедиҳад, кори 
хубтар мекунад. 

39. Зан, мувофиқи шариат, то даме ки шавҳараш зинда 

аст, ба ӯ тааллуқ дорад; пас аз вафоти шавҳараш ваи озод 
шуда, ба ҳар касе ки хоҳад, никоҳ кунад, фақат дар Худованд 
бошад. 

40. Лекин, ба фикри ман, вай хушбахттар аст, агар бева 
бимонад; ва ба гумонам, ман низ Рӯҳи Худоро дорам. 


БОБИ ҲАШТУМ 


Дар бораи истеъмоли қурбониҳои бутхо. 


1. ДАР бораи қурбониҳои бутҳо” мо медонем, ки ҳамаа- 
мон соҳиби дониш ҳастем. Дониш мағрур мегардонад, аммо 
муҳаббат обод мекунад. 

2. Агар касе гумон кунад, ки ягон чизро медонад, ӯ 
ҳанӯз ҳеҷ чизро ончунон ки донистанаш лозим аст, намедо- 
над; 

3. Аммо касе ки ба Худо муҳаббат дорад, вай ба воси- 
таи Худо шинохта шудааст. 

4. Пас, дар бораи хӯрдани қурбониҳои бутҳо мо медонем, 
ки бут дар ҷаҳон вуҷуд надорад, ва ҷуз Худои Ягона худои 
дигаре нест. 

5. Зеро, ҳар чанд ба ном худоён чи дар осмон, чи дар 
замин ҳастанд, -с--чунки худоёни бисьёр ва худовандони бись- 
ёр ҳастанд, -- 

6. Лекин мо як Худо дорем, яъне Худои Падар, ки ҳама 
чиз аз Ӯст, ва мо барои Ӯ ҳастем, ва як Худованд дорем, 
яъне Исои Масеҳ, ки ҳама чиз ба воситаи Ӯст, ва мо ба во- 
ситаи Ӯ ҳастем. 

7. Аммо ҳама дорои ин дониш нестанд: баъзе касон то 
алҳол, аз рӯи одати деринаи бутпарастӣ, ин ҳӯрокро чун 
қурбонии бут мехӯранд, ва виҷдони онҳо, ки нотавон аст, 
наҷис мешавад. 

8. Хӯрок моро ба Худо наздик намекунад: зеро ки на 
аз хӯрдан манфиате мебинем, на аз наҳӯрдан зиёне. 

9. Аммо боҳабар бошед, ки ин озодии шумо сабаби вас- 
васаи нотавонон нашавад. 

10. Зеро, агар касе туро, ки соҳиби дониш ҳастӣ, буби- 
над, ки дар сари суфраи бутҳона нишастаӣ, оё виҷдони ӯ, 


«ІІ. Яъне гӯшти ҳайвоноте ки барои бутҳо қурбонӣ карда 
мешавад. 

ки нотавон аст, ӯро низ ба хӯрдани қурбониҳои бутҳо моил 
намекунад? 

11. Ва аз дониши ту он бародари нотавон, ки Масеҳ барои 
ӯ мурд; нобуд мешавад. 

12. Ва ба ин тариқа бар зидди бародарон гуноҳ карда ва 
ба виҷдони нотавони онҳо осеб расонда, шумо бар зидди Ма- 
сеҳ гуноҳ мекунед. 

13. Бинобар ин, агар хӯрок бародари маро ба васваса ме- 
андохта бошад, ҳаргиз гӯшт намехӯрам, то ки бародари худро 
ба васваса наандозам. 


БОБИ НӮҲУМ 


Намунаи Павлус дар тафккунӣ. 


1. ОЁ ман ҳавворӣ нестам? Оё ман озод нестам? Оё 
ман Худованди мо Исои Масеҳро надидаам? Оё шумо амали 
ман дар Худованд нестед? 

2. Агар барои дигарон ман ҳавворӣ набошам, барои шу- 
мо ҳастам, зеро ки мӯҳри ҳавворияти ман дар Худованд шумо 
ҳастед. 

3. Ҳифзи ман ба муқобили онҳое ки маро мазаммат ме- 
кунанд, хамин аст. 

4. Оё мо ҳаққи хӯрдан ва нӯшидан надорем? 

5. Оё ҳақ наҷорем, ки мисли ҳаввориёни дигар ва ба- 
родарони Худованд ва Кифо завҷаи имондорро ҳамроҳи худ 
бибарем? 

6. Оё танҳо ман ва Барнаббо ҳақ надорем, ки кор наку- 
нем? 


Онҳое ки Инуилро мавъиза менамоянд, бояд аз башорат до- 
дани Инуил зиндагӣ кунанд. 


7. Кист, ки ягон вақт хизмати сарбозиро бо нафақаи 
ҳудаш ба ҷо оварда бошад? Кист, ки ток шинонда, аз ангураш 
намеҳӯрда бошад? Кист, ки рамаро чаронда, аз шири рама 
намехӯрда бошад? 

8. Оё инро ман фақат ба таври инсонӣ мегӯям? Оё ша- 
риат низ инро намегӯяд? 

9. Зеро ки дар Тавроти Мусо навишта шудааст: "Вақте 
ки барзагов хирман мекӯбад, даҳонашро набанд”. Оё Худо 
дар бораи барзаговон ғамҳорӣ мекунад? 

10. Ё ки, албатта, барои мо гуфта шудааст? Оре, ин барои 
мо навишта шудааст; зеро ки шудгоркунанда бояд бо умед 
шудгор кунад, ва хирманкӯб -- бо умеди гирифтани саҳми 
худ хирман кӯбад. 

11. Модоме ки мо дар миёни шумо чизҳои рӯҳониро кош- 
таем, оё ин як кори бузург аст, ки агар назди шумо чизҳои 
ҷисмониро дарав кунем? 

І2. Агар дигарон назди шумо ҳақ дошта бошанд, оё ҳақ- 
қи мо зиёдтар нест? Лекин мо аз ин ҳақ истифода набурдем, 
балки ҳар чизро тоқат мекунем, то ки ба башорати Масеҳ 
ҳеҷ мамониате нарасонем. 

13. Магар намедонед, ки онҳое ки дар маъбад хизмат ме- 
кунанд, аз маъбад мехӯранд? Ва ходимони қурбонгоҳ аз қур- 
бонгоҳ ҳиссае мегиранд? 

14. Ҳамчунин Худованд фармудааст, ки воизони Инҷил 
аз башорат додани Инҷил зиндагӣ кунанд. 

І5. Лекин ман аз инҳо ҳеҷ якеро истифода накардаам. 
Ва инро на аз барои он навиштаам, ки барои ман ҳамин тавр 
бошад; зеро барои ман мурдан беҳтар аст аз он ки касе ин 
фахри маро нест кунад. 

16. Зеро, агар башорат диҳам, ин барои ман сабаби фахр 
нест, чунки ин барои ман як кори воҷибист: вой бар ҳоли 
ман, агар башорат надиҳам! 

І]7. Зеро, агар инро ба таври ихтиёрӣ ба ҷо оварам, му- 
кофот мегирам; лекин агар ба таври ғайриихтиёрӣ бошад,ин 
як вазифаи маъмуриест, ки ба зиммаи ман гузошта шудааст. 

18. Пас мукофоти ман чист? Он аст, ки Инҷилро мав- 
ъиза намуда, дар бораи Масеҳ бемузд башорат медиҳам ва аз 
ҳаққи башоратдиҳандагии худ истифода намебарам. 


Намунаи хизматгузории ҳақиқӣ. 


І9. Зеро, бо вуҷуди он ки аз ҳама озод будам, худро ғу- 
ломи ҳама гардондам, то ки шумораи бештари одамонро ба 
Масеҳ ҷалб намоям; 

20. Барои яҳудиён чун яҳудӣ шудам, то ки яҳудиёнро 
ҷалб намоям; барои аҳли шариат чун аҳли шариат шудам, 
то ки аҳли шариатро ҷалб намоям; 

21. Барои бешариатон чун бешариат шудам, -- гарчанде 
ки ман пеши Худо бешариат нестам, балки аз аҳли шариати 
Масеҳам, -- то ки бешариатонро ҷалб намоям; 

22. Барои нотавонон чун нотавон шудам, то ки нотаво- 

нонро ҷалб намоям. Барои ҳама кас ман ҳама чиз шудам, то 
ки бо ҳар роҳ баъзе касонро наҷот диҳам. 

23. Инро ман барои Инҷил мекунам, то ки шарики бара- 
коти он бошам. 

24. Оё намедонед, ки давандагони майдони мусобиқа 
ҳама медаванд, аммо фақат як нафар мукофот мегирад? Ҳа- 
мин тавр бидавед, то ки соҳиби он гардед. 

25. Ҳамаи риёзаткашон аз ҳар чиз худдорӣ мекунанд: 
онҳо барои гирифтани тоҷи фонӣ, лекин мо барои гирифтани 
тоҷи ғайрифонӣ. 

26. Бинобар ин ман медавам на он тавре ки бар абас бо- 
шад, ва мушт мезанам на он тавре ки фақат барои задани 
ҳаво бошад; 

27. Балки ҷисми худро азоб медиҳам ва ғулом мегардо- 
нам, то ки ба дигарон мавъиза намуда, худам маҳрум набо- 
шам. 


БОБИ ДАҲУМ 


Исроил дар биёбон огоуие барои имондорон аст. 


І. МАН намехоҳам, эй бародарон, ки шумо беҳабар бо- 
шед аз он ки падарони мо ҳама дар зери абр буданд, ва ҳама 
аз баҳр убур карданд; 

2. Ва ҳама дар абр ва дар баҳр ба Мусо таъмид ёфтанд; 

3. Ва ҳама айни як ғизои рӯҳониро мехӯрданд; 

4. Ва ҳама айни як нӯшокии рӯҳониро менӯшиданд, зеро 
аз сахраи рӯҳоние менӯшиданд, ки аз ақибашон меомад; ва 
он сахра Масеҳ буд. 

5. Лекин бар аксари онҳо ҳусни таваҷҷӯҳи Худо набуд; 
зеро ки онҳо дар биёбон ба ҳалокат расиданд. 

6. Ва инҳо барои мо тимсоле буданд, то ки мо бадиро 
орзу накунем, чунон ки онҳо орзу мекарданд. 

7. Ҳамчунин, монанди баъзеи онҳо, бутпараст набошед, 
чунон ки навишта шудааст: ?Қавм ба хӯрдану нӯшидан ни- 
шастанд, ва барои рақсу бозӣ бархостанд”. 

8. Зинокорӣ накунем, чунон ки баъзеи онҳо зинокорӣ 
карданд, ва дар як рӯз бисту се ҳазор нафарашон нобуд шу- 
данд. і 

9. Масеҳро наозмоем, чунон ки баъзеи онҳо озмуданд ва 
аз неши морҳо ба ҳалокат расиданд. 

10. Шиква накунед, чунон ки баъзеи онҳо шиква карданд 
ва аз дасти қиркунанда нобуд шуданд. 

11. Ҳамаи ин ба онҳо чун тимсоле рӯй дод, ва барои тар- 
бияти мо навишта шуд, ки охирзамон насиби мо гардидааст. 

12. Бинобар ин ҳар кӣ гумон мекунад, ки рост истодааст, 
эҳтиёт кунад, ки наафтад. 

13. Озмоише ки ба сари шумо омадааст, ҷуз озмоиши 
оддии инсонӣ чизи дигаре нест; ва Худо амин аст, ва Ӯ на- 
мегузорад, ки шумо берун аз қуввати худ озмуда шавед, 
балки дар баробари озмоиш сабукӣ ҳам медиҳад, то ки шумо 
тоб оварда тавонед. 

14. Хуллас, эй маҳбубонам, аз бутпарастӣ бигрезед. 

15. Ба мулоҳизакорон сухан мегӯям: дар бораи он чи ме- 
гӯям, худатон мулоҳиза кунед; 


Иштирок дар суфраи Худованд тарки суфраи девҳоро талаб 
мекунад. 


16. Оё косаи баракат, ки онро баракат медиҳем, шарик 
шудан ба Хуни Масеҳ нест? Оё ноне ки пора мекунем, шарик 
шудан ба Бадани Масеҳ нест? 

17. Чунон ки нон яктост, мо низ, ки бисьёрем, як тан 
ҳастем, зеро ки ҳамаамон аз як нон ҳиссае мегирем. 

18. Ба Исроил ба ҳасби ҷисм нигоҳ кунед: оё онҳое ки 
қурбониҳоро мехӯранд, шарики қурбонгоҳ нестанд? 

19. Пас ман чӣ бигӯям? Оё ин ки дар қурбонии бут ё 
худи бут чизе хаст? 

20. Не, балки он чи онҳо қурбонӣ мекунанд, ба девҳо 
қурбонӣ мекунанд, на ба Худо; лекин ман намехоҳам, ки 
шумо бо девҳо шарик бошед. 

21. Шумо наметавонед ҳам косаи Худовандро бинӯшед, 
ҳам косаи девҳоро; наметавонед ҳам дар суфраи Худованд 
иштирок кунед, ҳам дар суфраи девҳо. 

22. Наҳод ки мо Худовандро ба хашм меоварем? Магар 
мо аз Ӯ пурзӯртарем? 


Дигаронро бо хӯрок ба васваса андохтан лозим нест. 
23. Ҳама чиз барои ман ҷоиз аст, лекин на ҳар чиз фои- 
данок аст; ҳама чиз барои ман ҷоиз аст, лекин на ҳар чиз обод 


мекунад. 
24. Ҳеҷ кас нафъи худро толиб набошад, балки нафъи 


дигаронро. 

25. Ҳар он чи дар бозор фурӯхта мешавад, бихӯред ва ба 
хотири виҷдон ҳеҷ тафтиш накунед; 

26. Зеро ки замин ва ҳар он чи дар он аст, аз они Худо- 
ванд аст. 

27. Агар касе аз беимонон шуморо даъват намояд, ва 
шумо мехоҳед биравед, -- аз ҳар чизе ки пешатон монанд, 
бихӯред ва ба хотири виҷдон ҳеҷ тафтиш накунед. 

28. Лекин агар касе ба шумо гӯяд, ки ?ин қурбонии бут 
аст”, -- ба хотири касе ки хабар дод, ва ба хотири виҷдон 
нахӯред; зеро ки замин ва ҳар чи дар он аст, аз они Худо- 
ванд аст. 

29. Аммо на виҷдони худро, балки виҷдони он каси ди- 
гарро дар назар дорам; зеро чаро виҷдони каси дигар бар 
озодии ман доварӣ кунад? 

30. Агар ман бо шукргузорӣ мехӯрда бошам, чаро маро 
барои он чизе ки ман барояш шукргузорӣ мекунам, мазаммат 
намоянд? 

31. Хуллас, хоҳ мехӯред, хоҳ менӯшед, ё кори дигаре ме- 
кунед, ҳамаашро барои ҷалоли Худо ба ҷо оваред. 

32. На яҳудиёнро ба васваса андозед, на юнониёнро, на 
калисои Худоро, 

33. Чунки ман низ дар ҳар бобат дили ҳамаро меёбам, 
ва толиби нафъи худ не, балки нафъи касони бисьёр ҳастам, 
то ки онҳо наҷот ёбанд. 


БОБИ ЁЗДАҲУМ 


Тартиби масехӣ дар чамъомадхо. 


1. БА ман тақлид кунед, чунон ки ман ба Масеҳ тақлид 
мекунам. 

2. Шуморо, эй бародарон, барои он таҳсин менамоям, 
ки дар ҳар хусус маро дар хотир доред ва ривоятҳоро, он- 
чунон ки ба шумо супурдаам, нигоҳ доштаед. 

3. Ҳамчунин мехоҳам бидонед, ки сардори ҳар мард Ма- 
сеҳ аст, сардори зан шавҳари ӯст, ва сардори Масеҳ Худост. 

4. Ҳар марде ки сари пӯшида дуо гӯяд ё нубувват кунад, 
сари худро расво мекунад; 

5. Ва ҳар зане ки сари луч дуо гӯяд ё нубувват кунад, 
сари худро расво мекунад, зеро ин мисли он аст, ки мӯйсараш 
тарошида шуда бошад; 

б. Зеро, агар зан нахоҳад, ки сари худро пӯшонад, биг- 
зор мӯяшро қайчӣ кунад; ва агар зан аз қайчӣ кардан ё 
тарошидани мӯяш шарм дошта бошад, бигзор сари худро 
пушонад. 

7. Хуллас, мард набояд сари худро пӯшонад, чунки ӯ 
сурат ва ҷалоли Худост; аммо зан ҷалоли мард аст. 

8. Зеро ки на мард аз зан аст, балки зан аз мард; 

9. Ва на мард барои зан офарида шудааст, балки зан 
барои мард. 

І0. Бинобар ин зан бояд бар сараш нишонаи ихтиёрро 
ба хотири фариштагон дошта бошад. 

11. Лекин дар Худованд на мард бе зан аст, на зан бе 
мард аст: 

]2. Зеро, чунон ки зан аз мард аст, ончукон мард низ ба 
Воситаи зан аст; ва ҳамаи ин аз Худост. 

13. Худатон мулоҳиза кунед, ки оё аз рӯи одоб аст, ки зан 
сари нопӯшида пеши Худо дуо гӯяд? 

14. Оёхуди табиат шуморо таълим намедиҳад, ки агар мард 
мӯяшро дароз кунад, ин барои ӯ нанг аст, 

]5. Аммо агар зан мӯяшро дароз кунад, ин барои вай 
шаъну шараф аст, чунки мӯй ба вай ба ҷои ҳиҷоб дода шу- 
дааст? 

16. Ва агар касе мунозира карданӣ бошад, мо ва калисо- 
ҳои Худо чунин одат надорем. 


Дар бораи бояду шояд ид кардани таоми шоми Худованд. 


]7. Лекин, ин дастурро дода, шуморо барои он таҳсин 
намекунам, ки на аз барои некӣ, балки аз барои бадӣ ҷамъ 
мешавед. 

18. Зеро, аввалан, шунидам, ки дар миёни шумо, вақте 
ки дар калисо ҷамъ мешавед, ихтилофот рӯй медиҳад, ки ба 
ин ман як қадар бовар мекунам. 

І9. Зеро ки дар миёни шумо гуногунии ақидаҳо низ бояд 
бошад, то ки корозмудагон дар миёни шумо зоҳир гарданд. 

20. Сонӣ, дар як ҷо ҷамъ шуданатон барои хӯрдани таоми 
шоми Худованд нест; 

21. Зеро ҳар кас аз дигарон пештар хӯроки худро гирифта 
мехӯрад, ва яке гурусна мемонад, ва дигаре маст мешавад. 

22. Магар шумо хона надоред, ки дар он бихӯред ва би- 
нӯшед? Ё ки ба калисои Худо беэътиноӣ мекунед ва нодо- 

ронро хиҷолат медиҳед? Ба шумо чӣ гӯям? Оё барои ин шу- 
моро таҳсин кунам? "Таҳсин намекунам. 

23. Зеро ман аз Худованд чунин қабул кардам ва ба шу- 
мо низ супурдам, ки Исои Худованд дар он шабе ки Ӯро тас- 
лим карданд, нонро гирифт 

24. Ва баракат дода, пора кард ва гуфт: Бигиред, би- 
хӯред, ин Бадани Ман аст, ки барои шумо пора карда мешавад; 
инро ба ёдгории Ман ба ҷо оваред”. 

25. Ҳамчунин косаро пас аз таоми шом гирифта, гуфт: 
"Ин коса аҳди ҷадид аст дар Хуни Ман; инро, ҳар боре ки 
менӯшед, ба ёдгории Ман ба ҷо оваред.” 

26. Зеро ҳар боре ки ин нонро мехӯред ва ин косаро ме- 
нӯшед, мамоти Худовандро эълон мекунед, то даме ки 
биёяд. 

27. Бинобар ин ҳар кӣ ба таври ношоиста ин нонро би- 
хӯрад ё косаи Худовандро бинӯшад, бар зидди Бадан ва 
Хуни Худованд айбдор хоҳад шуд. 

28. Пас, одамизод бояд худро имтиҳон кунад, ва ба ин 
тариқа аз он нон бихӯрад ва аз он коса бинӯшад. 

29. Зеро, кас агар дар бораи Бадани Худованд мулоҳиза 
накарда, ба таври ношоиста бихӯрад ва бинӯшад, вай ба 
маҳкумияти худ мехурад ва менӯшад. 

30. Ба ҳамин сабаб бисьёре аз шумо оҷиз ва бемор ҳас- 
танд, ва бисьёре мурдаанд. 

31. Зеро, агар худамон худро доварӣ мекардем, ба до- 
варӣ дучор намешудем. 

32. Модоме ки ба доварӣ дучор шудаем, аз ҷониби Худо- 
дованд ҷазо мебинем, то ки бо аҳли ҷаҳон маҳкум нагардем. 

33. Бинобар ин, эй бародаронам, вақте ки барои таоми 
шом ҷамъ мешавед, мунтазири якдигар бошед. 

34. Ва агар касе гурусна бошад, дар хонааш бихӯрад, то 
ки ҷамъ шуданатон сабаби маҳкумияти шумо нагардад. Чиз- 
ҳои дигарро пас аз омаданам дуруст хоҳам кард. 


БОБИ ДУВОЗДАҲУМ 


Дар бораи бахшоишуои рӯҳонӣ. 
І. Бахшоишҳои рӯҳонӣ дар шаклҳои гуногуни худ бояд фа- 
қат ба калисо хизмат кунанд. 


І. ДАР хусуси бахшоишҳои рӯҳонӣ бошад, намехоҳам, 
ки шумо, эй бародарон, бехабар монед. 

2. Медонед, ки шумо, вақте ки бутпараст будед, назди 
бутҳои безабон тавре мерафтед, ки гӯё шуморо кашида ме- 
бурданд. 

3. Бинобар ин шуморо огоҳ менамоям, ки ҳеҷ кас, ки 
бар тибқи Рӯҳи Худо сухан меронад, наметавонад лаънат 
бар Исо бигӯяд, ва ҳеҷ кас наметавонад Исоро Худованд 
бихонад, магар бар тибқи Рӯҳулқудс. 

4. Бахшоишҳо гуногун аст, лекин Рӯҳ ҳамон як аст; 

5. Ва хизматҳо гуногун аст, аммо Худованд ҳамон як аст; 

6. Ва амалҳо гуногун аст, аммо Худо ҳамон як аст, ки 
ҳама чизро дар ҳама ба амал меоварад. 

7. Лекин ба ҳар кас зуҳуроти Рӯҳ барои манфиати ҳама- 
ҷониба бахшида мешавад: 

8. Зеро ки ба яке ба воситаи Рӯҳ каломи ҳикмат бахшида 
мешавад, ба дигаре- каломи дониш, бар тибқи ҳамон Рӯҳ; 

9. Ба яке- имон, бар тибқи ҳамон Рӯҳ; ба дигаре- бах- 
шоиши шифо додан, бар тибқи ҳамон Рӯҳ; 

І0. Ба яке--қудрати мӯъҷизанамо, ба дигаре--нубувват; 
ба яке- ташхиси арвоҳ, ба дигаре--забонҳои гуногун ва ба 
сеюмӣ--тафсири забонҳо. 

1. Ҳамаи инро ҳамон як Рӯҳ ба амал меоварад, ки ба 
ҳар кас махсусан, мувофиқи хости Худ, тақсим мекунад. 


2. Ҳар як имондор узви бадани Масех аст, ки дорои бахшои- 
ши муайяни хизматгузорӣ мебошад. 


І2. Зеро, чунон ки бадан як аст, лекин узвҳои бисьёр 
дорад, ва ҳамаи узвҳои як бадан, агарчи бисьёранд, як ба- 
данро ташкил мекунанд, -- ончунон Масеҳ низ. 

13. Зеро ки ҳамаи мо--хоҳ яҳудиён, хоҳ юнониём, хоҳ 
ғуломон, хоҳ озодон--бар тибқи як Рӯҳ дар як бадан таъмид 
ёфтаем, ва ҳама аз як Рӯҳ нӯшонида шудаем. 

14. Декин бадан на аз як узв, балки аз узвҳои бисьёр 
иборат аст. 

15. Агар по бигӯяд: ?”Ман ба бадан тааллуқ надорам, чун- 
ки ман даст нестам”, наход ки он ба ин сабаб ба бадан тааллуқ 
надорад? 

16. Ва агар гӯш бигӯяд: "Ман ба бадан тааллуқ надорам, 
чунки ман чашм нестам”, наход ки он ба ин сабаб ба бадан 
тааллуқ надорад? 

17. Агар тамоми бадан чашм бошад, сомеа куҷост? Агар 
ҳамааш сомеа бошад, шомма куҷост? 

18. Аммо Худо ба узвҳо, ба ҳар яке аз онҳо, дар бадан, 
мувофиқи хости Худ, ҷой додааст. 

19. Ва агар ҳама як узв мебуданд, бадан куҷост? 

20. Ва инак узвҳо бисьёр аст, лекин бадан як аст. 

2]. Чашм наметавонад ба даст бигӯяд: "Ту ба ман дар- 
кор нестӣ”; ё ки сар низ ба пойҳо бигӯяд: "Шумо ба ман дар- 
кор нестед”. 

22. Баръакс, он узвҳои бадан, ки ба назар заифтар мена- 
моянд, заруртаранд, 

23. Ва дар бораи узвҳое ки наҷобаташон дар бадан ба 
назари мо камтар аст, бештар ғамхорӣ мекунем; 

24. Ва узвҳои бадсурати мо хушнамудтар пӯшонида ме- 
шаванд, вале узвҳои хушсурати мо ба ин эҳтиёҷ надоранд. 
Лекин Худо баданро тавре ба соз овардааст, ки дар бораи 
узви номукаммалтар ғамхории бештаре талқин намудааст, 

25. То ки дар бадан носозӣ пайдо нашавад, балки узвҳо 
ба якдигар як хел ғамхорӣ кунанд. 

26. Ва агар як узв дард кунад, бо он ҳамаи узвҳо дард 
мекунанд; ва агар як узв сазовори таҳсин гардад, бо он ҳа- 
маи узвҳо хурсанд мешаванд. 

27. Шумо бадани Масеҳ ҳастед, вале ҷудо-ҷудо узвҳои 
Ӯ мебошед. 

28. Ва Худо баъзеро дар Калисо аввалан ҳавворӣ, со- 
ниян набӣ, солисан муаллим таъин кардааст; баъд қувваҳои 
мӯъҷизакор, ҳамчунин бахшоишҳои шифо додан, мадад ра- 
расондан, идора кардан ва забонҳои гуногунро бахшидааст. 

29. Оё ҳама ҳавворианд? Оё ҳама набианд? Оё ҳама муал- 
лиманд? Оё ҳама мӯъҷизакоранд? 

30. Оё ҳама бахшоиши шифодиҳӣ доранд? Оё ҳама ба за- 
бонҳо сухан меронанд? Оё ҳама тафсир мекунанд? 

31. Иштиёқманди бахшоишҳои бузургтар бошед, ва ман 
ба шумо роҳи боз ҳам хубтарро нишон хоҳам дод. 


БОБИ СЕЗДАҲУМ 


3. Мухаббат ачуоибтарин бахшоиши рӯхонист. 


]. АГАР ба забонҳои одамон ва фариштагон сухан ро- 
нам, лекин муҳаббат надошта бошам, -- ман миси ҷарангос- 
занандае ё санҷи садодиҳандае гардидаам. 

2. Агар баҳшоиши нубувват дошта бошам, ва тамоми ас- 

рорро донам, ва дорои ҳар гуна дониш ва тамоми имон бо- 
шам, ба тавре ки кӯҳҳоро кӯчонида тавонам, лекин муҳаббат 
надошта бошам, -- ман ҳеҷ ҳастам. 

3. Ва агар тамоми дороии худро тақсим кунам ва ҷисми 
ҳудро ба сӯхтан диҳам, лекин муҳаббат надошта бошам, -- ҳеҷ 
манфиате намебинам. 

4. Муҳаббат пуртоқат ва бошафқат аст, муҳаббат ҳа- 
сад намебарад, муҳаббат бо худ намеболад, мағрур намешавад, 

5. Бадкирдорӣ намекунад, нафъи худро толиб нест, ба 
хашм намеояд, ба дил кина намегирад, 

6. Аз зулм шод намешавад, балки аз ростӣ ҳурсанд ме- 
шавад; 

7. Ҳама чизро рӯпӯш мекунад, ба ҳама чиз боварӣ до- 
рад, ба ҳама чиз умед мебандад, ба ҳама чиз тоб меоварад. 

8. Муҳаббат ҳаргиз хотима намеёбад, гарчанде ки ну- 
бувватҳо хотима хоҳад ёфт, забонҳо хомӯш хоҳад шуд ва 
дониш ботил хоҳад гашт. 

9. Зеро ки мо ба таври ҷузъӣ медонем ва ба таври ҷузъӣ 
нубувват мекунем; 

І0. Аммо вақте ки камол меояд, он чи ҷузъӣ буд, хотима 
меёбад. 

11. Вақте ки кӯдак будам, кӯдаквор гап мезадам, кӯдак- 
вор фикр мекардам, кӯдаквор муҳокима мерондам; аммо вақ- 
те ки мард шудам, кӯдакиро тарк кардам. 

12. Зеро ки мо ҳоло дар оина, ба таври муаммо мебинем, 
лекин он вақт рӯ ба рӯ хоҳем дид; ҳоло ман ба таври ҷузъӣ 
медонам, лекин он вақт хоҳам донист ба монанди он ки ху- 
дам низ дониста шудаам. 

13. Аммо ҳоло ин се чиз боқӣ мемонад: имон, умед, му- 
ҳаббат; вале муҳаббат калонтарини онҳост. 


БОБИ ЧОРДАҲУМ 


4. Бахшоишухуои нубувват ва забонхо. 


1. ДАР паи муҳаббат бошед; иштиёқманди бахшоишҳои 
рӯҳонӣ, аллалхусус нубувват бошед. 

2. Зеро касе ки ба забоне суҳан меронад, вай на ба ода- 
мон, балки ба Худо сухан меронад, чунки ҳеҷ кас намефаҳ- 
мад: вай бар тибқи рӯҳ асрорро ба забон меоварад; 

3. Аммо касе ки нубувват мекунад, вай ба одамон барои 

обод кардан ва насиҳату тассаллӣ додан суҳан меронад. 

4. Касе ки ба забоне сухан меронад, вай худашро обод 
мекунад; аммо касе ки нубувват мекунад, вай калисоро обод 
мекунад. 

5. Мехоҳам, ки ҳамаатон ба забонҳо сухан ронед; лекин 
беҳтар аст, ки нубувват кунед, зеро касе ки нубувват мекунад, 
бузургтар аст аз касе ки ба забонҳо сухан меронад, магар ки 
вай дар айни ҳол маънидод ҳам кунад, то калисо обод шавад. 

6. Ва акнун, Эй бародарон, агар назди шумо биёям ва 
ба забот;ҳо сухан ронам, чӣ нафъе ба шумо мерасонам, магар 
ин ки бо ваҳйе, ё донише, ё нубуввате, ё таълиме ба шумо 
сухан ронам? 

7. Аммо агар асбоби беҷони садодиҳанда, най ё чанг, 
садоҳои аз ҳам ҷудо набарорад, кас чӣ тавр мефаҳмад, ки бо 
най ё чанг чӣ оҳанге менавозанд? 

8. Ва агар карнай садои номуайяне барорад, кӣ ба ҳар- 
бу зарб омода мешавад? 

9. Ҳамчунин агар шумо суханони норавшане ба забон 
ронед, чӣ тавр мефаҳманд, ки шумо чӣ мегӯед? Шумо ба 
ҳаво сухан хоҳед ронд. 

10. Масалан, дар дуньё чӣ қадар калимаҳои гуногун ҳаст, 
ва ҳеҷ яке аз онҳо бе маъно нест; 

11. Аммо, агар ман маънои калимаҳоро надонам, ман ба- 
рои гӯянда аҷнабӣ ҳастам, ва гӯянда барои ман аҷнабист. 

12. Ҳамчунин шумо, ки иштиёқманди бахшоишҳои рӯҳонӣ 
ҳастед, саъю кӯшиш намоед, ки аз онҳо барои ободии калисо 
бой шавед. 

13. Бинобар ин касе ки ба забоне сухан меронад, бигзор 
дар бораи тафсири он тақозо кунад. 

14. Зеро, вақте ки ман ба забоне дуо мегӯям, рӯҳам дуо 
мегӯяд, лекин ақлам бе самар мемонад. 

15. Пас чӣ бояд кард? Бо рӯҳ дуо хоҳам гуфт, бо ақл 
низ дуо хоҳам гуфт; бо рӯҳ суруд хоҳам хонд, бо ақл низ 
суруд хоҳам хонд. 

16. Зеро, агар ту бо рӯҳ баракат диҳӣ, бехабаре ки дар 
он ҷо истода бошад, дар вақти шукргузории ту чӣ тавр 
Ромин” гӯяд? Зеро ӯ он чиро, ки ту мегӯӣ, намефаҳмад. 

17. Ту нағз шукргузорӣ мекунӣ, лекин каси дигар обод 
намешавад. 

18. Худоямро шукр мегӯям, ки ман бештар аз ҳамаи 
шумо ба забонҳо сухан меронам; 

І9. Лекин дар калисо гуфтани панҷ калимаро бо ақли 
худ; то ки дигаронро насиҳат кунам, афзал медонам аз он ки 
як олам калимаро ба забоне бигӯям. 

20. Эй бародарон! Дар ақл мисли кӯдакон набошед; нис- 
бат ба шарорат чун навзодон рафтор кунед, лекин дар ақл 
болиғ бошед. 

21. Дар Таврот навишта шудааст: "Бо забонҳои дигар 
ва лабҳои дигар ба ин қавм сухан ҳоҳам ронд, лекин дар он 
вақт ҳам Маро нахоҳанд шунид, мегӯяд Худованд”. 

22. ^Пас забонҳо аломат аст на барои имондорон, балки ба- 
рои беимонон; аммо нубувват на барои беимонон, балки барои 
имондорон аст. 


2. Дар ҷамьомадҳои имондорон ҳама чиз бояд шоиста ва боа- 
дабона бошад. 


23. Агар тамоми аҳли калисо дар як ҷо ҷамъ шаванд, ва 
ҳама ба забонҳо сухан ронанд, ва бехабарон ё беимонон да- 
роянд, -- оё онҳо намегӯянд, ки шумо девона шудаед? 

24. Аммо вақте ки ҳама нубувват мекунанд, ва каси беи- 
моне ё бехабаре медарояд, вай ба воситаи ҳама маҳкум ме- 
шавад, ба воситаи ҳама доварӣ карда мешавад, 

25. Ва асрори дилаш ошкор мегардад; бинобар ин ӯ рӯй 
ба замин нихода, ба Худо саҷда мекунаду мегӯяд: ”Ҳақиқатан 
Худо бо шумост”. 

26. ІШас, эй бародарон, чӣ бояд кард? Вақте ки шумо ҷамъ 
мешавед; ва ҳар яке аз шумо таронае аз Забур, ё насиҳате, 
ё забоне, ё ваҳйе, ё тафсире дорад, -- бигзор ҳамааш барои 
обод кардан бошад. 

27. Агар касе ба забоне сухан меронда бошад, ду нафар, 
ё бисьёраш се нафар, он ҳам ҷудо-ҷудо, суҳан ронед, ва касе 
тафсир кунад. 

28. Ва агар тафсиркунанда набошад, бигзор соҳиби сухан 
дар калисо хомӯш монад, ё ба худаш ва ба Худо сухан гӯяд. 

29. Ва аз анбиё бигзор ду ё се нафар сухан ронанд, ва 
Дигарон муҳокима кунанд; 

30. Аммо агар ба каси дигаре аз нишастагон ваҳй ояд, 
бигзор аввалин хомӯш шавад. 

31. Зеро ҳама паи ҳам метавонед нубувват кунед, то ки 
ҳама таълим гиранд ва ҳама тасаллӣ ёбанд. 

32. Ва арвоҳи анбиё ба фармони анбиё мебошанд, 

33. Чунки Худо Худои ҳарҷумарҷ нест, балки Худои 

осоиштагист. Дар ҳамаи калисоҳои муқаддасон ҳамин тавр аст. 

34. Бигзор занони шумо дар калисоҳо хомӯш бошанд; зе- 
ро ҷоиз нест, ки сухан ронанд, балки бояд мутеъ бошанд, 
чунон ки Таврот низ мегӯяд. 

35. Декин агар онҳо хоҳанд чизе ёд гиранд, бигзор дар 
хона аз шавҳари худ бипурсанд; зеро ки дар калисо сухан 
рондани зан аз рӯи одоб нест. 

36. Магар каломи Худо аз шумо баромадааст? Ё ки он 
танҳо ба шумо расидааст? 

37. Агар касе худро набӣ ё рӯҳонӣ ҳисоб кунад, вай биг- 
зор бифаҳмад, ки он чи ман ба шумо менависам, аҳкоми Ху- 
дованд аст; 

38. Ва агар касе нафаҳмад, бигзор нафаҳмад. 

39. Хуллас, эй бародарон, иштиёқманди он бошед, ки 
нубувват кунед, ва ба забонҳо сухан ронданро манъ накунед; 

40. Лекин ҳамааш бояд бо тартибу интизом ба амал ояд. 


БОБИ ПОНЗДАҲУМ 


Эуьёи мурдагон. 
І. Ҳақиқӣ будани эуьёи Масеҳ. 


1. ВА ман, эй бародарон, ба шумо Инҷилро хотиррасон 
мекунам, ки онро ба шумо башорат додаам, ва шумо онро 
қабул кардаед, ва дар он устувор ҳастед, 

2. Ва дар он наҷот меёбед, ба шарте ки он чиро, ки ба 
шумо башорат додаам, риоя кунед, ба шарте ки имонатон 
бар абас набошад. 

3. Зеро ки дар аввал он чиро, ки низ қабул кардаам, 
ба шумо супурдаам, ки яъне Масеҳ, мувофиқи Навиштаҳо, 
барои гуноҳҳои мо мурд, 

4. Ва Ӯ дафн карда шуд ва, мувофиқи Навиштаҳо, дар 
рӯзи сетом эҳьё шуд, 

5. Ва ба Кифо ва баъд ба он дувоздаҳ нафар зоҳир шуд; 

6. Пас аз он ба зиёда аз панҷсад нафар бародарон дар 
як вақт зоҳир шуд, ки қисми Зиёди онҳо то ҳол зиндаанд; 
вале баъзе вафот кардаанд; 

7. Пас аз он ба Яъқуб, инчунин ба ҳамаи ҳаввориён 3о- 
ҳир шуд; 

8. Ва пас аз ҳама ба ман низ, ки гӯё тифли хоме будам, 
зоҳир зуд. 

9. Зеро ки ман хурдтарини ҳаввориёнам, ва сазовори 
он нестам, ки ҳавворӣ номида шавам, чунки калисои Худоро 
таъқиб мекардам. 

10. Аммо ба файзи Худо он чи ҳастам, ҳастам; ва файзи 
Ӯ дар ман бар абас набуд, лекин ман аз ҳамаи онҳо Зиёдтар 
меҳнат кардам; аммо на ман, балки файзи Худо, ки бо ман 
аст. 
11. Хуллас, хоҳ ман ва хоҳ онҳо, ҳамин тавр мавъиза ме- 
кунем, ва шумо ҳамин тавр имон овардед. 


2. Ба муқобили раддияи эуьё. 


12. Декин агар дар бораи Масеҳ мавъиза карда мешавад, 
ки Ӯ аз мурдагон эҳьё шуд,пас чӣ тавр баъзе аз шумо мегӯянд, 
ки эҳьёи мурдагон нест? 

13. Агар эҳьёи мурдагон набошад, Масеҳ низ эҳьё нашу- 
дааст; 

14. Ва агар Масеҳ эҳьё нашуда бошад, мавъизаи мо низ 
бар абас аст, имони шумо низ бар абас аст. 

15. Дар айни ҳол мо низ шоҳидони козибе дар ҳаққи Худо 
мебудем, чунки дар ҳаққи Худо шаҳодат медодем, ки Ӯ Ма- 
сеҳро эҳьё кардааст, ва ҳол он ки, агар ҳақиқатан мурдагон 
эҳьё нашаванд, Ӯро эҳьё накардааст; 

16. Зеро, агар мурдагон эҳьё нашаванд, Масеҳ низ эҳьё 
нашудааст; 

17. Ва агар Масеҳ эҳьё нашуда бошад, имони шумо бар 
абас аст: шумо ҳанӯз дар гуноҳҳои худ мебошед; 

18. Бинобар ин онҳое ҳам, ки дар Масеҳ мурдаанд, но- 
буд шуданд. 

19. Ва агар мо фақат дар ҳамин ҳаёт ба Масеҳ умед мебас- 
та бошем, мо аз ҳамаи одамон бадбахттарем. 

20. Аммо Масеҳ аз мурдагон эҳьё шуда, навбари мурда- 
гон гардид. 

21. Зеро, Чунон ки мамот ба воситаи инсон омад, эҳьёи 
мурДагон низ ба воситаи инсон омад. 

22. Чунон ки дар Одам ҳама мемиранд, ончунон дар Ма- 
сеҳ ҳама зинда мешаванд. 

23. Ҳар яке бо навбати худ: аввал Масеҳ, баъд онҳое ки 
аз они Масеҳанд дар вақти омадани Ӯ. 

24. Баъд охират фаро мерасад, ки он вақт Ӯ Малакутро ба 
Худо ва Падар месупорад ва ҳар гуна раёсат ва ҳар гуна 
қудрат ва қувватро барҳам медиҳад; 

25. Зеро Ӯ бояд салтанат ронад то даме ки ҳамаи душма- 
нонро зери пойҳои Худ сарнагун созад. 

26. Душмани охирине ки маҳв карда хоҳад шуд, мамот 
аст, 

27. Чунки ҳама чизро зери пойҳои Ӯ мутеъ кардааст; 
вақте ки мегӯянд: ҳама чиз ба Ӯ мутеъ карда шуд, равшан 
аст, ки ин ба истиснои Он аст, ки ҳама чизро ба Ӯ мутеъ кар- 
дааст. 

28. Ҳангоме ки ҳама чиз ба Ӯ мутеъ карда шуд, он гоҳ 
Худи Писар ҳам ба Он ки ҳама чизро ба Ӯ мутеъ кард, мутеъ 
хоҳад шуд, то ки Худо кулл дар кулл бошад. 

29. Вагар на, онҳое ки барои мурдагон таъмид меёбанд, 
чӣ хоҳанд кард? Агар мурдагон мутлақо эҳьё намешуда бо- 
шанд, чаро барои мурдагон таъмид меёбанд? 

30. Чаро мо низ ҳар соат ба мусибатҳо дучор мешавем? 

31. Эй бародарон, қасам ёд мекунам, ки ман ҳар рӯз бо 
марг рӯ ба рӯ мешавам ва дар Худованди мо Исои Масеҳ ба 
шумо фахр дорам. 

32. Вақте ки ман, ба таври инсонӣ, дар Эфсӯс бо ҳай- 
воноти дарранда ҷанг кардам, ба ман чӣ нафъ, агар мурдагон 
эҳьё намешуда бошанд? Дар он сурат бихӯрем ва бинӯшем, 
зеро ки фардо ҳоҳем мурд! 

33. Фирефта нашавед: "Ёрони бад ахлоқи некро фосид 
мекунанд”. 

344. Батаври бояду шояд ҳушьёр шавед ва гуноҳ накунед; 
зеро, барои хиҷил шуданатон мегӯям, ки баъзеҳо Худоро на- 
мешиносанд. 


3. Ҷисми эуъё. 


35. Лекин касе мегӯяд: "Мурдагон чӣ гуна эҳьё меша- 
ванд? Ва дар чӣ гуна ҷисм меоянд?” 

36. Эй беақл! Он чи ту мекорӣ, агар намирад, зинда на- 
мешавад; 

47. Ва ҳангоме ки ту мекорӣ, на ҷисми ояндаро мекорӣ, 
балки донаи урьёни гандум ё ягон гиёҳи дигарро; 

438. Лекин Худо ба он, аз рӯи хости Худ, ҷисм медиҳад, 
ва ба ҳар як тухм ҷисми ба он хосе. 

39. На ҳар гуна гӯшт айни ҳамон гӯшт аст, балки гӯшти 
одамон дигар аст, гӯшти чорпоён -- дигар, гӯшти моҳиён-- 
дигар, гӯшти мурғон--дигар. 

40. Ҷисмҳои осмонӣ ва ҷисмҳои заминӣ Ҳаст, лекин Ҷа- 

лоли ҷисмҳои осмонӣ Дигар аст, ҷалоли ҷисмҳои заминӣ-- 
Дигар; 

41. Ҷалоли офтоб--дигар, ҷалоли моҳ--дигар, ҷалоли 
ситораҳо--дигар; ва ситора аз ситора дар ҷалолаш фарқ до- 
рад. 

42. Дар эҳьёи мурдагон низ ҳамин тавр аст: дар фано 
кошта мешавад, дар бефаноӣ бармехезад; 

43. Дар зиллат кошта мешавад, Дар ҷалол бармехезад; 
Дар заъф кошта мешавад, дар қувват бармехезад; 

44. Ҷисми нафсонӣ кошта мешавад, ҷисми рӯҳонӣ бар- 
мехезад. Ҷисми нафсонӣ ҳаст, ҷисми рӯҳонӣ низ ҳаст. 

45. Чунин навишта шудааст: “Одами аввалин, яъне 
Одам, ҷони зинда гашт”. Одами охирин рӯҳи ҳаётбахш аст. 

46. Лекин рӯҳонӣ пештар нест, балки нафсонӣ ва баъд 
рӯҳонӣ. 

47. Одами якум аз замин аст, яъне ҳокист; одами дуюм 
Худованд аст аз осмон. 

48. Хокӣ чӣ гунае ки бошад, хокиён ҳамон гунаанд; ос- 
монӣ чӣ гунае ки бошад, осмониён ҳамон гунаанд; 

49. Ва чӣ гунае ки мо сурати одами хокиро ба худ гириф- 
таем, сурати одами осмониро низ ба худ хоҳем гирифт. 


4. Дигаргун шудани имондорон. 
Ғалабаи охирин. 


50. Лекин, эй бародарон, ҳаминро ба шумо мегӯям, ки 
гӯшт ва хун наметавонанд вориси Малакути Худо шаванд, 
ва фано вориси бефаноӣ намешавад. 

51. Ба шумо сирре мегӯям: ҳамаи мо наҳоҳем мурд, балки 
ҳама тағьир ҳоҳем ёфт, 

52. Баногоҳ, дар як мижа задан, баробари садои карнаи 
охирин; зеро карнай садо хоҳад дод, ва мурдагон ба таври 
бефано эҳьё хоҳанд шуд, ва мо тағьир хоҳем ёфт, 

53. Зеро он чи фонист, бояд либоси бефаноӣ бипӯшад, 
Ва он чи миранда аст, -- либоси ҷовидӣ бипӯшад. 


Ғалабаи қатъӣ бар мамот. 


54. Ва ҳар гоҳ ин фонӣ либоси бефаноӣ бипӯшад, ва ин 
миранда либоси ҷовидӣ бипӯшад, он гоҳ ин каломе ки на- 
вишта шудааст, ба амал хоҳад омад: "Ғалаба маргро фурӯ 
бурд”. 

55. "Эй марг! Неши ту куҷост? Эй дӯзах! Ғалабаи ту ку- 
ҷост?” 

56. Неши марг гуноҳ аст, ва қуввати гуноҳ шариат аст. 

57. Худоро шукр, ки ба воситаи Худованди мо Исои 
Масеҳ ба мо ғалаба бахшидааст! 

58. Хуллас, эй бародарони маҳбуби ман, матину устувор 
бошед, ҳамеша дар кори Худованд ҷадал камоед, ва бидо- 
нед, ки меҳнати шумо пеши Худованд бар абас нест. 


БОБИ ШОНЗДАҲУМ 


Пандҳои хотимавии уавворӣ. 
І. Ҷамь кардани пул барои калисои Ерусалим. 


І. ДАР бобати ҷамъ кардани ионат барои муқаддасон 
шумо ончунон рафтор кунед, чунон ки ман ба калисоҳои Ға- 
лотия дастур додаам: 

2. Дар рӯзи якуми ҳафта бигзор ҳар яке аз шумо, муво- 
фиқи даромадаш, назди худ пасандоз карда нигоҳ дорад; 
то ки дар вақти омаданам ба ҷамъ кардан хоҷат наафтад. 

3. Ва ҳангоме ки биёям, онҳоеро, ки шумо муносиб до- 
нед, бо мактубҳо хоҳам фиристод, то ки хайроти шуморо ба 
Ерусалим бибаранд. 

4. Ва агар рафтани ман ҳам салоҳ дониста шавад, онҳо 
ҳамроҳи ман хоҳанд рафт. 


2. Нақшаҳои сафар. Насиҳхуатфуо. 


5. Пас аз он ки аз Мақдуния бигзарам, назди шумо хо- 
ҳам омад, зеро аз Мақдуния хоҳам гузашт. 

6. Лекин эҳтимол дорад, ки муддате назди шумо бошам 
ё ҳатто зимистонро гузаронам, то ба ҳар ҷое ки равам, шумо 
маро гусел намоед. 

7. Зеро намехоҳам, ки бо шумо ҳоло фақат дар сари роҳ 
дидорбинӣ кунам, балки умедворам, ки агар Худованд изн 
диҳад, якчанд вақт назди шумо бимонам. 

8. Аммо то иди пантикост ман дар Эфсӯс хоҳам монд, 

9. Зеро ки дарвозаи бузургу фарохе барои ман кушода 
аст, ва мухолифон бисьёранд. 

10. Агар Тимотиюс ояд, бохабар бошед, ки ӯ назди шумо 
аз хатар эмин бошад, зеро ки ӯ кори Худовандро ба ҷо мео- 
варад, чунон ки ман низ; 

11. Бинобар ин ҳеҷ кас ба ӯ беэътиноӣ накунад, балки ӯро 
ба саломатӣ гусел кунед, то ки назди ман биёяд, зеро ки ӯро 
бо бародарон мунтазирам. 

12. Дар хусуси бародари мо Апӯллӯс бошад, ман аз ӯ 
бисьёр хоҳиш кардам, ки бо бародарон назди шумо биёяд, 
вале ӯ ҳеҷ розигӣ надод, ки алҳол биёяд, балки ҳар гоҳ фур- 
сат ёбад, хоҳад омад. 

13. Ҳушьёр бошед, дар имон устувор бошед, мардвор ва 
матин бошед; 

14. Бигзор ҳамаи корҳои шумо бо муҳаббат ба ҷо оварда 
шавад. 

15. Аз шумо, эй бародарон, илтимосе дорам: шумо хо- 
наводаи Шстефанусро мешиносед, ки навбари Оҳоия ҳас- 
танд ва худро ба хизмати муқаддасон супурдаанд; 

16. Шумо низ нисбат ба ин гуна шахсон ва нисбат ба ҳар 
касе ки ба онҳо кӯмак мерасонад ва меҳнат мекунад, эҳтиром- 
кор бошед. 

17. Аз омадани Шстефанус, Фортунатус ва Охойқӯс хур- 
сандам: онҳо камии шуморо барои ман пур карданд, 

18. Зеро ки рӯҳи ману шуморо ором карданд. Чунин ода- 
монро иззату ҳурмат кунед. 


3. Саломҳо. 


19. Калисоҳои вилояти Осиё ба шумо салом мерасонанд; 
Акило ва Прискила бо калисое ки дар хонаи онҳост, ба шу- 
мо саломи бисьёре дар Худованд мерасонанд. 

20. Ҳамаи бародарон ба шумо салом мерасонанд. Ба якди- 
гар бо бӯсаи муқаддас салом расонед. 

21. Ман, Павлус, бо дасти худ салом мерасонам. 

22. Ҳар кӣ Исои Масеҳи Худовандро дӯст надорад, мал- 
ъун бод; моронотої. 

23. Файзи Исои Масеҳи Худованд бо шумо бод, 

24. Ва муҳаббати ман бо ҳамаи шумо дар Исои Масеҳ 
бод. Омин. 


122. Мороното --- ба забони қадими арамӣ: "Худованд 


меояд”. 





НОМАИ ДУЮМИ 
ҲАВВОРИИ МУҚАДДАС ПАВЛУС 
БА ҚӮРИНТИЁН 


БОБИ ЯКУМ 


Худо -- Падари марҳамат ва ҳар тасалло. 


1. ПАВЛУС, ки бо иродаи Худо ҳаввории Исои Масеҳ 
аст, ва бародари мо Тимотиюс, ба калисои Худо, ки дар 
Қӯринтӯс воқеъ аст, ба ҳамаи муқаддасоне ки дар тамоми 
Охоия мебошанд: 

2. Файз ва осоиштагӣ аз ҷониби Падари мо Худо ва 
Исои Масеҳи Худованд бар шумо бод. 

3. Муборак аст Худо ва Падари Худованди мо Исои 
Масеҳ, Падари марҳаматҳо ва Худои ҳар тасалло, 

4. Ки моро дар ҳар андӯҳи мо тасалло медиҳад, то ки мо 
андӯҳгинонро дар ҳар андӯҳашон тасалло дода тавонем бо 
ҳамон тасаллое ки худамон аз Худо меёбем. 

5. Зеро ба андозае ки уқубатҳои Масеҳ дар мо зиёд ме- 
шавад, тасаллои мо низ ба воситаи Масеҳ меафзояд. 

6. Агар андӯҳгин шавем, ин барои тасалло ва наҷоти 
шумост, ки он ба воситаи дидани Ҳамон уқубатҳое ба амал 
меояд, ки мо ҳам онҳоро аз сар мегузаронем; ва агар тасалло 
ёбем, ин ҳам барои тасалло ва наҷоти шумост; 

7. Ва умеди мо дар бораи шумо устувор аст, Зеро меДо- 
нем, ки ҳам дар уқубатҳо ва ҳам дар тасалло шумо шарик 
ҳастед. 

8. Зеро намехоҳем, ки шумо, эй бародарон, аз андӯҳе 
ки дар вилояти Осиё ба сари мо афтод, бехабар бошед, ки 
он бар мо аз ҳад зиёд, ба андозаи аз қувва берун гарон омад, 
ба тавре ки аз зиндагӣ ҳам умеди худро кандем; 

9. Ва мо дар дили худ ҳукмномаи мамотро доштем, то 
ки ба худамон таваккал накунем, балки ба Худои эҳьёкунан- 
Даи мурдагон, 

10. Ки Ӯ моро аз чунин мамот халос кард ва ҳанӯз халос 
мекунад, ва ба Ӯ умед мебандем, ки боз ҳам халос хоҳад 
кард, 

11. Бо мадади дуое ки шумо низ барои мо мегӯед, то ки 
барои он эҳсоне ки бо шафоати касони бисьёр ба мо ато 
шудааст, касони бисьёр барои мо шуқргузор бошанд. 

]2. Зеро фахри мо ин аст, ки виҷдони мо шаҳодат меди- 
ҳад, ки нисбат ба ҷаҳон, алалхусус ба шумо дар беайбӣ ва 
самимияти илоҳӣ рафтор кардаем, ва ин ба воситаи ҳикмати 
ҷисмонӣ набуд, балки аз файзи Худо буд. 


Ҳамаи ваъдаҳои Худо дар Исои Масех аст. 


13. Ва мо маҳз онро ба шумо менависем, ки шумо мехо- 
нед ва мефаҳмед, ва умедворам, ки то ба охир хоҳед фаҳ- 
миД, 

14. Чунон ки ҳоло қисман фаҳмидаед, ки мо барои шумо 
мавриди фахр хоҳем буд, чунон ки шумо низ барои мо, 
Дар рӯзи Масеҳи Худованди мо. 

15. Ва бо ҳамин эътимод ман ният доштам аввал назди 
шумо биёям, то ки дубора файз ёбед, 

16. Ва аз мавзеи шумо ба Мақдуния гузашта равам ва 
боз аз Мақдуния назди шумо биёям, ва шумо маро ба Яҳу- 
до гусел кунед. 

]7. Пас, модоме ки чунин ният доштам, оё бемулоҳиза 
рафтор кардам? Ё ки он чи ман иқдом менамоям, оё ба ҳасби 
Ҷисм иқдом менамоям, ба тавре ки дар ман гоҳ ”оре, оре”, 
гоҳ ”не, не? мешавад? 

18. Худо амин аст, ки сухани мо ба шумо гоҳ ”оре”, 
гоҳ ”не” набуд. 

19. Зеро Писари Худо Исои Масеҳ, ки мо, яъне ман ва 
Силвонус ва Тимотиюс, дар миёни шумо Ӯро мавъиза на- 
мудаем, ?оре? ва ”не” набуд, балки дар Ӯ фақат ”оре” 
буд, БВ 

20. Зеро ки ҳамаи ваъдаҳои Худо дар Ӯ ?оре”? буд ва 

дар Ӯ “омин” буд, -- барои ҷалоли Худо, ба воситаи мо. 

21. Ва Он ки мову шуморо дар Масеҳ устувор мегардонад 
ва моро тадҳин намудааст, Худост, 

22. Ки Ӯ низ моро мӯҳр задааст ва гарави Рӯҳро дар дил- 
ҳои мо андохтааст. 

23. Ман Худоро ба шоҳидӣ бар ҷони худ даъват мена- 
моям, ки шуморо амон дода, то ҳол ба Қӯринтӯс наома- 
даам; 

24. На ба он сабаб ки гӯё мо бар имони шумо ҳукмфармо 
мешуда бошем; балки мо ба шодмонии шумо мадад мерасо" 
нем, зеро ки шумо ба василаи имон устувор ҳастед. 


БОБИ ДУЮМ 


Тавбакунандаро афв намудан лозим аст, то ки тасаллӣ ёбад. 


І. ВА ман дар дили худ қарор додам, ки назди шумо 
боз бо ғаму ғусса наоям. 

2. Зеро, агар ман шуморо ғамгин гардонам, Кист, ки 
маро шод мекарда бошад, ҷуз касе ки аз Дасти ман ғамгин 
шудааст? 

3. Маҳз ҳаминро ба шумо навишта будам, ки мабодо 
дар омаданам ғамгин шавам аз онҳое ки бояд боиси шодии 
ман бошанд; зеро бар ҳамаатон эътимод дорам, ки ШОДИИ 
ман шодии ҳамаи шумост. 

4. Зеро ки аз бисьёрии андӯҳ ва дилтангӣ ба шумо бо 
ашки фаровон навишта будам, на аз барои он ки шуморо 
ғамгин гардонам, балки барои он ки муҳаббати зиёдеро, ки 
нисбат ба шумо дорам, дарк намоед. 

5. Ва агар касе сабаби ғамгинӣ шуда бошад, маро ғам- 
гин накардааст, балки қисман, -- то муболиға нашавад, -- ҳа- 
маи шуморо ғамгин кардааст. 

6. Барои чунин шахс басанда аст ин танбеҳе ки аз касони 
бисьёр дидааст, 

7. Ва акнун, баръакс, шумо ӯро афв намоед ва тасалло 
диҳед, то ки ғуссаи аз ҳад зиёд ӯро фурӯ набарад; 

8. Бинобар ин аз шумо хоҳишмандам, ки ба ӯ муҳаббати 
худро зоҳир намоед. 

9. Зеро маҳз барои ҳамин ҳам навишта будам, то дар 
амал бидонам, ки оё шумо дар ҳар бобат фармонбардор ҳастед. 

10. Ва касеро шумо афв намоед, ман низ ӯро афв ҳоҳам 

кард; зеро ки ман низ, агар касеро дар чизе афв карда бо- 
шам; ба хотири шумо ба ҳузури Масеҳ афв кардаам, 

1. То ки шайтон моро фирефта накунад; зеро ки аз 
дасисаҳои вай бехабар нестем. 

12. Ва ҳангоме ки ман ба Трӯос омадам, то аз Масеҳ 
башорат диҳам, агарчи дарвоза барои ман дар Худованд воз 
шуда буд, 

13. Барои рӯҳи худ оромӣ надоштам, чунки бародари ҳуд 
Гитусро наёфтам; ва бо онҳо хайру маъзур намуда, ба Мақ- 
Дуния равона шудам. 


Худо ба имондорон қувват мебахшад, то ки дар Масеу тан- 
тана намоянд. 


14. Аммо Худоро шукр, ки Ӯ ҳамеша ба мо дар Масеҳ 
зафар мебахшад ва накҳати дониши Худро ба воситаи мо 
Дар ҳар ҷо паҳн мекунад. 

15. Зеро ки мо барои Худо накҳати Масеҳ ҳастем, ҳам 
Дар миёни наҷотьёбандагон ва ҳам дар миёни нобудшаван- 
дагон: 

16. Он барои баъзе касон накҳати мамот аст, ки мамот мео- 
варад, ва барои касони дигар накҳати ҳаёт аст, ки ҳаёт мео- 
варад. Ва кист, ки ба ин лоиқ бошад? 

]7. Зеро мо мисли бисьёр касон нестем, ки каломи Ху- 
доро харидуфурӯш мекунанд, балки аз самими қалб ва аз 
ҷониби Худо, ба ҳузури Худо, дар Масеҳ мавъиза менамоем. 


БОБИ СЕЮМ 


Қӯринтиён номаи муаррифии ХУавворӣ мебошанд; ӯ ба ҳеч 
номаи дигар эутиёу надорад. 


І. НАХОД ки мо боз ҳудро муаррифӣ намоем? Наҳод 
ки мо, мисли баъзе касон, ба номаҳои муаррифӣ ба шумо ё 
аз шумо эҳтиёҷ дошта бошем? 

2. Шумо номаи мо ҳастед, ки он дар дили мо навишта 
шудааст, ва онро ҳамаи одамон мешиносанд ва мехонанд; 

3. Зеро ба ҳама маълум аст, ки шумо номаи Масеҳ ҳас- 
теД» ки он ба воситаи хизмати мо на бо сиёҳӣ, балки бо Рӯҳи 
Худои Ҳай, на бар лавҳаҳои сангин, балки бар лавҳаҳои гӯшти 
Дил навишта шудааст. 

4. Чунин аст эътимоди мо ба Худо ба василаи Масеҳ, 

5. На ба он сабаб ки мо лаёқат дорем чизеро аз худ 
фикр кунем, ки он гӯё аз мо бошад, балки лаёқати мо аз 
Худост, 


Хизматгузории Ахди Ҷадид 
аз ҳарфи мурдаи шариат иборат нест. 


6. Ки Ӯ ба мо лаёқат бахшидааст, ки хизматгузорони 
Аҳди Ҷадид бошем, на бар тибқи ҳарф, балки бар тибқи 
Рӯҳ, зеро ки ҳарф мекушад, аммо Рӯҳ зинда мекунад. 

7. Декин агар ҳизмати мамот, ки дар ҳарфҳо бар санг 
нақш баста буд, он қадар ҷалол дошта бошад, ки банӣ-Исроил 
наметавонистанд ба рӯи Мусо нигоҳ кунанд, ба сабаби ҷа- 
лоли рӯи ӯ, ки фонӣ буд, -- 

8. Пас оё ҳизмати Рӯҳ ҷалоли зиёдтаре надорад? 

9. Зеро, агар ҳизмати маҳкумкунӣ ҷалол дошта бошад, 
пас ҳизмати сафедкунӣ хеле зиёдтар ҷалол дорад. 

10. Зеро ки ҳатто он чи соҳиби ҷалол дониста шудааст, 
ба сабаби ин ҷалоли афзалиятнок, ҷалоле нахоҳад Дошт. 

11. Зеро, агар чизи фонӣ ҷалол дошта бошад, пас чизи 
бақодор хеле зиёдтар ҷалол дорад. 

12. Бинобар ин мо, ки чунин умед дорем, бо камоли ҷа- 
сорат амал мекунем, 

13. Ва на монанди Мусо, ки ба рӯи худ парда мепӯ- 
шид, то ки банӣ-Исроил ба анҷоми чизи фонӣ назар наан- 
дозанд. 

14. Аммо зеҳни онҳо кунд шудааст: зеро ки то имрӯз 
ҳангоми хондани Аҳди Қадим ҳамон парда боқӣ мондааст 
ва бардошта нашудааст, чунки он фақат дар Масеҳ ботил 
мешавад. 

15. То имрӯз, вақте ки онҳо Мусоро мехонанд, парда бар 
дилашон гузошта шудааст; 

16. Аммо вақте ки ба Худованд рӯ меоваранд, парда бар- 
дошта мешавад. 

17. Худованд Рӯҳ аст, ва ҳар куҷо Рӯҳи Худованд аст, 
ОН ҶО ОЗОДИСТ. 

18. Аммо ҳамаи мо, бо рӯи кушода, мисли он ки дар оина 
бошад, ба ҷалоли Худованд нигариста, ба ҳамон сурат аз 
ҷалол ба ҷалол табдил меёбем, ва ин аз Худованд, яъне аз 
Рӯҳ аст. 

БОБИ ЧОРУМ 


Хизматгузории масехӣ аз он иборат аст, ки одамонро бо до- 
ниши уалоли Худо ба воситаи Исои Масех равшан намоем. 


І. БИНОБАР ин мо, ки дорои чунин ҳизмат ҳастем, ки 
он аз рӯи марҳамат ба мо ато шудааст, ноумед намешавем; 

2. Аммо чизҳои махфии нангинро рад карда, макрро ба 
кор намебарем ва каломи Худоро таҳриф намекунем, балки 
ростиро ошкор карда, худро ба виҷдони ҳар кас ба ҳузури 
Худо вогузор менамоем. 

3. Вале агар башорати мо пӯшида бошад, он барои но- 
будшавандагон пӯшида аст, 

4. Барои беимонҳое ки худои ин дуньё зеҳнашонро кунд 
кардааст, то ки нури башорати ҷалоли Масеҳ, ки Ӯ сурати 
Худост, барои онҳо надурахшад. 

5. Зеро ки мо на худро, балки Исои Масеҳро мавъиза 
менамоем, ки Ӯ Худованд аст, ва мо ғуломони шумоем ба 
хотири Масеҳ, 

6. Зеро Худое ки гуфт: "Аз зулмот нур бидурахшад?, 
-- Ҳамон аст, ки дар дилҳои мо бидурахшид, то ки бо дони- 
ши ҷалоли Худо дар шахси Исои Масеҳ моро мунаввар созад. 

7. Лекин мо ин ганҷро дар зарфҳои гилин дорем, то маъ- 
лум шавад, ки бартарии қувват аз они Худо бошад, на аз 
ҷониби мо; 


Таъьъқибот, уқубатхуо ва мамоте ки имондорон ба хотири Ма- 
сеу аз сар мегузаронанд, учалоли абадиро ба вуууд меоварад. 


8. Мо аз ҳар ҷиҳат ба фишор дучор мешавем, вале дар 
тангӣ нестем; ҳайронем, вале маъюс намешавем; 

9. Гирифтори таъқиботем, вале партофта нашудаем; сар- 
нагун гардидаем, вале нобуд нашудаем ; 

І0. Ҳамеша мамоти Исои Худовандро дар бадани худ бар- 
дошта мегардем, то ки ҳаёти Исо низ дар бадани мо зоҳир 
шавад. 

11. Зеро ки мо, зиндаҳо, доимо ба хотири Исо ба мамот 
супурда мешавем, то ки ҳаёти Исо низ дар бадани мирандаи 
мо зоҳир шавад, 

12. Бинобар ин мамот дар мо амал мекунад, вале ҳаёт 
дар шумо. 

13. Аммо азбаски ҳамон рӯҳи имонро дорем, чунон ки 


(0) БА ҚӮРИНТИЁН 4, 5 473 


навишта шудааст: "Имон доштам, бинобар ин мегуфтам”, 
мо низ имон дорем, бинобар ин мегӯем, 

14. Чун медонем, ки Эҳьёкунандаи Исои Худованд моро 
низ ба василаи Исо эҳьё намуда, бо шумо ба по хоҳад хезонд. 

15. Зеро ҳама чиз барои шумост, то файзе ки дар бисьёр 
касон фаровон шудааст, шукргузории боз ҳам зиёдтарро ба- 
рои ҷалоли Худо ба амал оварад. 

16. Бинобар ин мо ноумед намешавем, ва агар одами 
зоҳирӣ дар мо фано шавад, одами ботинӣ рӯз ба рӯз нав 
мешавад. 

17. Зеро уқубати сабуки мо, ки кӯтоҳмуддат аст, ҷалоли 
абадиро барои мо ба андозаи бениҳоят бузург ба вуҷуд мео- 
варад, 

18. Ҳангоме ки мо на ба чизҳои намоён, балки ба чизҳои 
нонамоён нигоҳ мекунем: зеро ки он чи намоён аст, мувақ- 
қатист, аммо он чи нонамоён аст, абадист. 


БОБИ ПАНҶУМ 


Ҳама бояд ба хузури доварии Масех ҳозир шаванд. 


1. ЗЕРО медонем, ки агар хонаи заминии мо, ин хайма, 
хароб шавад, мо иморате аз ҷониби Худо дорем, Хонаи бо 
дасти одам сохта нашудаи абадӣ, ки дар осмон аст. 

2. Аз ин рӯ мо оҳ мекашем, дар орзуи он ки хонаи худро, 
ки дар осмон аст, дар бар кунем: 

3. То ки мо, либосе дар бар дошта бошем ҳам, бараҳна 
ёфт нашавем. 

4. Зеро мо, ки дар ин хайма мебошем, дар таҳти боре оҳ 
мекашем, чунки намехоҳем либос кашем, балки дар бар ку- 
нем, то ки чизи миранда ба воситаи ҳаёт фурӯ бурда шавад. 

5. Худо моро маҳз барои ҳамин ба вуҷуд оварда, ба мо 
гарави Рӯҳро додааст. 

6. Бинобар ин мо ҳамеша зиндадил ҳастем; чун медо- 
нем, ки то даме ки дар ҷисм макон гирифтаем, мо аз Худо- 
ванд дур мебошем, -- 

7. Зеро ки бо имон рафтор мекунем, на бо дидор, -- 

8. Пас зиндадил ҳастем ва афзал медонем, ки аз ҷисм 
берун рафта, назди Худованд макон гирем, 

9. Ва ба ин сабаб саъю кӯшиш менамоем, ки хоҳ дар ин 
макон бошем ва хоҳ набошем, ба Ӯ мақбул афтем; 

10. Зеро ҳамаи мо бояд пеши курсии доварии Масеҳ ҳо- 


474 (2) БА ҚӮРИНТИЁН 5, 6 


зир шавем, то ки ҳар яке ба бадали амале ки дар ҳаёти ҷисми 
худ кардааст, хоҳ нек бошад ва хоҳ бад, бигирад. 

11. Пас, мо, ки тарси Худовандро медонем, ба мардум 
насиҳат медиҳем; мо ба Худо ошкор ҳастем, ва умедворем, 
ки ба виҷдонҳои шумо низ ошкорем. 

]2. Худро ба шумо аз нав муаррифӣ намекунем, балки 
ба шумо асосе медиҳем барои он ки бо мо фахр намоед, то 
шумо ҷавобе дошта бошед барои онҳое ки бо чизи зоҳирӣ 
фахр менамоянд, на бо он чи дар дил аст. 

13. Зеро, агар мо бехуд шуда бошем, ин барои Худост; 
ва агар солимфикр бошем, ин барои шумост. 


Худо дар Масеу аули чахонро бо Худ мусолиҳа дод. 


14. Зеро муҳаббати Масеҳ моро водор менамояд, ки чунин 
муҳокима ронем: Яке барои ҳама мурд, пас ҳама мурданд. 

15. Ва Ӯ барои ҳама мурд, то ки зиндаҳо акнун на аз 
барои худашон зиндагӣ кунанд, балки барои Ӯ, ки аз барои 
онҳо мурд ва эҳьё шуд. 

16. Бинобар ин мо минбаъд ҳеҷ касро ба ҳасби ҷисм наме- 
шиносем. Ва агар Масеҳро ба ҳасби ҷисм шинохта бошем, 
алҳол дигар намешиносем. 

]7. Пас, касе ки дар Масеҳ аст, махлуқи навест; чизҳои 
қадима гузаштааст, ва инак ҳама чиз нав шудааст. 

18. Ва ҳама чиз аз ҷониби Худост, ки моро ба воситаи 
Исои Масеҳ бо Худ мусолиҳа дод ва ҳизмати мусолиҳаро 
ба мо супурд, 

І9. Чунки Худо дар Масеҳ буда, аҳли ҷаҳонро бо Худ 
мусолиҳа дод, ҷиноятҳои онҳоро ба ҳисобашон надаровард 
ва каломи мусолиҳаро ба мо супурд. 

20. Пас, мо элчиёни Масеҳ ҳастем, гӯё ки Худо ба воси- 
таи мо хоҳишманд аст. Мо аз тарафи Масеҳ илтимос меку- 
нем: бо Худо мусолиҳа намоед. 

21. Зеро Ӯро, ки аз гуноҳ бехабар буд, барои мо қурбони 
гуноҳ сохт, то ки мо дар Ӯ адолати Худо шавем. 


БОБИ ШАШУМ 


Қуввати хизматгузорӣ ба Худо аз каломи ростӣ иборат аст. 


]. МО, ки мададгорони Ӯ ҳастем, аз шумо илтимос ме- 
кунем, ки файзи Худоро бефоида қабул накунед. 

2. Зеро ки Ӯ мегӯяд: 
? Дар вақти мусоид туро иҷобат намудам 
ва дар рӯзи наҷот ба ту мадад кардам”. 
Инак алҳол вақти мусоид аст, инак алҳол рӯзи наҷот аст. 

3. Дар ҳеҷ чиз мо мамониат намерасонем, то ки хизмати 
мо ба мазаммат дучор нашавад, 

4. Балки дар ҳар чиз худро ҳамчун хизматгузорони Ху- 
до зоҳир месозем: дар сабри бисьёр, дар мусибатҳо, дар мӯҳ- 
тоҷиҳо, дар тангиҳо, 

5. Дар зери зарбаҳо, дар зиндонҳо, дар ошӯбҳо, дар меҳ- 
натҳо, дар бехобиҳо, дар рӯзадориҳо, 

6. Дар покӣ, дар дониш, дар сабр, дар меҳрубонӣ, дар 
Рӯҳулқудс, дар муҳаббати бериё, 

7. Дар каломи ростӣ, дар куввати Худо, бо аслиҳаи адо- 
лат дар дасти рост ва чап, 

8. Дар шараф ва бешарафӣ, дар бадномӣ ва некномӣ; 
моро фиребгар мешуморанд, лекин мо амин ҳастем; 

9. Мисли номашҳур, лекин мо ба ҳама машҳур ҳастем; 
мисли мурдагон, вале инак, мо зинда ҳастем; ҷазо мебинем, 
лекин мо намемирем; 

10. Мисли ғамгин, лекин мо ҳамеша шодӣ мекунем; бе- 
наво, вале мо бисьёр касонро сарватдор мегардонем; тамо- 
ман нодор, лекин мо дорои ҳама чиз ҳастем. 


Имондорон аз палид шудан ба воситаи гуноукорон худро 
бояд нигоҳ доранд. 


1. Даҳони мо, эй қӯринтиён, сӯи шумо кушода шудааст, 
дили мо фарох аст. 

12. Барои шумо дар мо ҷой танг нест, лекин андаруни 
худатон ҷой танг аст. 

13. Дар ивази ин, -- чун ба фарзандони худ мегӯям, -- 
шумо низ бояд фароҳдил бошед. 

14. Зери юғи бегона бо якҷоягии беимонон сар хам наку- 
нед. Зеро ки адолат бо шарорат чӣ алоқае дорад? Ва нур бо 
зулмот чӣ умумияте дорад? 

15. Масеҳ бо блияалї чӣ созгорӣ дорад? Ё имондор бо 
беимон чӣ ширкате дорад? 


“[5. Блияал -- калимаи ибриест, ки дар Таврот куфр, 
шарорат, ҳалокат ва баъзан иблисро мефаҳмонад. Дар ин ҷо 
ба маънои иблис омадааст. 

16. Ва маъбади Худо бо бутҳо чӣ мувофиқат дорад? Зеро 
ки шумо маъбади Худои Ҳай ҳастед, чунон ки Худо гуфтааст: 
Андаруни онҳо сокин шуда, 
дар миёни онҳо роҳ хоҳам рафт; 
ва Худои онҳо хоҳам буд, ва онҳо қавми Ман хоҳанд 
буд. 
17.?Бинобар ин аз миёни онҳо берун оед ва ҷудо шавед, 
мегӯяд Худованд, ва ба чизи нопок нарасед, 
ва Ман шуморо қабул хоҳам кард; 
18.”Ва Падари шумо хоҳам буд, 
ва шумо писарон ва духтарони Ман хоҳед буд, 
мегӯяд Худованди Қодири Мутлақ”. 


БОБИ ҲАФТУМ 


Ғами дуньёвӣ мамотро ба амал меоварад, вале ғаме ки Худо 
додааст» тавбаро дар роҳи наҷот ба амал меоварад. 


І. ПАС, эй маҳбубонам, дар сурате ки чунин ваъдаҳо 
дорем, худамонро аз ҳар гуна наҷосати ҷисм ва рӯҳ то- 
за карда, қудсияти худро дар тарси Худо мукаммал 
намоем. 

2. Дар дилҳои худ ба мо ҷой диҳед: мо касеро наранҷон- 
даем, ба касе осеб нарасондаем, аз касе истифода набурдаем. 

3. На аз барои мазаммат мегӯям: зеро пештар гуфта бу- 
Дам, ки шумо дар дили мо ҳастед, то ки бо ҳам бимирем ва 
бо ҳам зист кунем. 

4. Умеди ман аз шумо бисьёр аст, фахри ман аз шумо 
бузург аст; бо вуҷуди тамоми андӯҳи мо, пур аз тасалло 
ҳастам ва шодии фаровон дорам. 

5. Зеро, вақте ки ба Мақдуния ҳам омадем, ҷисми мо 
оромӣ надошт, балки аз ҳар сӯ ба фишор дучор шудем: аз 
берун -- ҷидолҳо, аз дарун -- ҳаросҳо буд. 

6. Аммо Худое ки ба фурӯтанон тасалло мебахшад, бо 
омадани Титус моро тасалло дод, 

7. Ва на танҳо бо омадани ӯ, балки бо он тасаллое низ, 
ки ӯ дар шумо ёфта буд, вақте ки аз иштиёқмандии шумо, 
аз навҳаи шумо ва аз рашке ки шумо дар ҳаққи ман доред, 
ба мо нақл кард, ба тавре ки ман боз зиёдтар шод шудам. 

8. Бинобар ин, агар шуморо бо нома ғамгин карда бошам, 
пушаймон нестам, гарчанде ки пештар пушаймон шуда бу- 

дам; зеро дидам, ки он нома шуморо, ба соате бошад ҳам, 
ғамгин кард. 

9. Алҳол ман шодам на аз он ки шумо ғамгин шудаед, 
балки аз он ки ғами шумо боиси тавба гардидааст, зеро ки 
ғами шумо аз тарафи Худо буд, ба тавре ки аз мо ҳеҷ зиёне 
надидаед. 

10. Зеро ғаме ки Худо додааст, тавбаро дар роҳи наҷот 
ба амал меоварад, ки аз он пушаймонӣ нест, лекин ғами 
дуньёвӣ мамотро ба амал меоварад. 

11. Зеро бубинед, ки ғами Худо додаро хӯрданатон чӣ 
гуна ҷидду ҷаҳдро, чӣ гуна узрхоҳиро, чӣ гуна тарсро, чӣ 
гуна шавқро, чӣ гуна рашкро, чӣ гуна қасосро дар шумо 
ба амал овард! Ва дар ҳамааш шумо нишон додед, ки дар 
ин кор пок ҳастед. 

12. Хуллас, агарчи ман ба шумо навишта будам, ин на 
аз барои золим ва на аз барои мазлум, балки барои он буд, 
ки ҷидду ҷаҳди мо дар ҳаққи шумо ба ҳузури Худо ба шумо 
ошкор гардад. 

13. Ба ин сабаб мо аз тасаллои шумо тасалло ёфтем ;ле- 
кин боз ҳам зиёдтар мо аз шодии Титус шод шудем, чунки 
ҳамаатон рӯҳи ӯро ором кардаед. 

14. Зеро, агар ман дар бораи шумо пеши ӯ аз чизе фахр 
карда бошам, хиҷил нашудам, балки, чунон ки мо ҳар гапро 
дар хусуси шумо ба ростӣ гуфта будем, фахри мо низ ончу- 
нон пеши Титус рост баромад. 

15. Ва дили ӯ боз ҳам Зиёдтар сӯи шумо молял мешавад, 
вақте ки фармонбардории ҳамаатонро ба ёд меоварад, ки чӣ 
гуна шумо ӯро бо тарсу ларз пазирои намудаед. 

16. Пас шодмонам, ки дар ҳар бобат метавонам аз шумо 
дилпур бошам. 


БОБИ ҲАШТУМ 


Меҳмоннавозӣ ва ионатҳо далели муҳаббати масеуӣ мебошанд. 


1. ШУМОРО, эй бародарон, дар бораи файзи Худо, ки 
ба калисоҳои Мақдуния ато шудааст, огоҳ менамоем; 

2. Зеро ки дар миёни имтиҳони бузурги андӯҳҳо фаро- 
вонии шодии онҳо ва бенавоии сахти онҳо дар ҳиммати балан- 
дашон пурра Зоҳир шуД; 

3. Зеро ман шоҳиди онам, ки онҳо алоқадри қувваташон 
ва берун аз қувваташон сахӣ буданд: 

4. Онҳо бо камоли исрор аз мо илтимос карданд, ки дар 
кори хайр ба мадади муқаддасон шарики мо бошанд; 

5. Ва на фақат ба тавре ки мо чашм доштем, балки худа- 
шонро пешкаш карданд, аввалан ба Худованд ва сониян ба 
мо низ мувофиқи иродаи Худо; 

6. Бинобар ин мо аз Титус хоҳиш намудем, ки ӯ, чӣ 
тавре сар кардааст, ҳамон тавр ин кори хайрро ҳам дар миёни 
шумо ба анҷом расонад. 

7. Аммо, чунон ки шумо дар ҳар чиз: дар имон ва калом, 
Дар дониш ва ҳар гуна ҷидду ҷаҳд ва дар муҳаббати худ 
нисбат ба мо афзунӣ доред, ончунон дар ин кори хайр ҳам 
афзунӣ зоҳир намоед. 

8. Инро ба таври фармон намегӯям, балки ба воситаи 
ҷидду ҷаҳди дигарон самимияти муҳаббати шуморо низ меоз- 
моям. 

9. Зеро шумо файзи Худованди мо Исои Масеҳро медо- 
нед, ки Ӯ сарватдор буда, барои шумо бенаво шуд, то ки 
шумо ба воситаи бенавоии Ӯ сарватдор шавед. 

І0. Дар ин хусус ман фикри худро баён мекунам; зеро 
ки ин ба шумо фоиданок аст, чунки на танҳо ба ин кор шурӯъ 
намудаед, балки соли гузашта онро орзу ҳам карда будед. 

11. Ва акнун худи корро низ ба охир расонед, то ки он 
чи шумо орзуи ба амал овардан доштед, алоқадри ҳолатон 
анҷом ёбад. 

]2. Зеро, кас агар ҳиммат дошта бошад, аз рӯи он чи 
Ӯ дорад, мақбул меафтад, на аз рӯи он чи ӯ надорад. 

13. На он тавр, ки ба дигарон сабук ва ба шумо гарон 
афтад, балки ба таври баробарӣ: 

14. Алҳол зиёдатии шумо камии онҳоро пур мекунад, то 
ки баъд Зиёдатии онҳо низ камии шуморо пур кунад, ва 
баробарӣ ба амал ояд, 

]5. Чунон ки навишта шудааст: "Касе ки бисьёр ҷамъ 
карда буд, зиёдатӣ надошт, ва касе ки кам ҷамъ карда буд, 
камӣ надошт”. 

16. Худоро шукр, ки чунин ҷидду ҷаҳдро нисбат ба шумо 
Дар дили Титус ҷо кардааст, 

]7. Зеро ки ӯ ба илтимоси мо гӯш андохт ва, азбаски 
ҷидду ҷаҳди зиёде дошт, бо иҳтиёри худ сӯи шумо равона 
шуд. 

18. Бо ӯ мо бародареро равона кардем, ки дар ҳамаи 
калисоҳо барои башорат лоиқи таҳсин гардидааст, 

19. Ва ғайр аз ин, аз ҷониби калисоҳо таъин шудааст, 
ки дар ин кори хайр ба мо ҳамроҳӣ кунад, ки хизмати онро 
мо барои ҷалоли Худованд ва мувофиқи ҷидду ҷаҳди шумо 
ба ҷо меоварем, 

20. Ва эҳтиёт мекунем аз он ки касе дар ҳаққи мо бӯҳтоне 
нагӯяд, оид ба ин ионати фаровоне ки бо хизмати мо ба даст 
оварда мешавад; 

21. Зеро ки мо кори некро на танҳо ба ҳузури Худованд, 
балки пеши мардум низ пешбинӣ мекунем. 

22. Бо онҳо мо бародари худро низ фиристодем, ки ҷидду 
ҷаҳди ӯро дар бисьёр чизҳо дафъаи бисьёр имтиҳон наму- 
даем, ва алҳол ҷидду ҷаҳдаш, азбаски ӯ ба шумо эътимоди 
бузург дорад, боз ҳам зиёд шудааст. 

23. Дар хусуси Титус бошад, ӯ рафиқ ва ҳамкори ман аст 
назди шумо; дар хусуси бародарони мо бошад, онҳо фиристо- 
дагони калисоҳо ва ҷалоли Масеҳ мебошанд. 

24. Пас, муҳаббати худро, ва он фаҳреро, ки мо аз шумо 
дорем, пеши калисоҳо ба онҳо исбот кунед. 


БОБИ НӮҲУМ 


Калисои Қӯринтӯс дар чам» кардани ионатҳо уидду уауди 
зиёде мекард. 


1. ДАР бораи хизмате ки ба мадади муқаддасон аст, ба 
шумо навиштанам зиёдатист, 

2. Зеро ҷидду ҷаҳди шуморо медонам ва аз шумо пеши 
аҳли Мақдуния фахр менамоям, ки Охоия аз соли гузашта 
тайёр шудааст; ва иштиёқи шумо аксарияти онҳоро ба шавқ 
овард. 

3. Бародаронро барои он фиристодам, ки фаҳре ки мо 
аз шумо дорем, беҳуда набарояд, то ки шумо, чунон ки гуф- 
таам, тайёр бошед, 

4. То ки, агар аз аҳли Мақдуния бо ман омада, шуморо 
нотайёр ёбанд, мо, -- намегӯям, ки “шумо”, -- аз чунин 
эътимоде ки бо он фахр кардаем, хиҷил нашавем. 

5. Бинобар ин лозим донистам аз бародарон илтимос ку- 
нам, ки аз ман пештар назди шумо рафта, хайроти ваъдагии 
шуморо пешакӣ муҳайё кунанд, то ки он ҳамчун хайроте 
тайёр бошад, на ҳамчун хироҷе. 

Худо он касро дӯст медорад, ки сахӣ бошад. 


6. Хуллас, касе ки хасисона мекорад, вай хасисона дарав 
мекунад, ва касе ки саховатмандона мекорад, вай саховат- 
мандона дарав мекунад. 

7. Бигзор ҳар кас ба дилхоҳи худ бидиҳад, на бо ғам- 
гинӣ ва на ба таври маҷбурӣ; зеро Худо он касро дӯст медо- 
рад, ки сахӣ бошад. 

8. Ва Худо қодир аст ҳар гуна файзро дар шумо афзун 
кунад, то ки шумо ҳамеша аз ҳар ҷиҳат ба қадри кофӣ қонеъ 
буда, барои ҳар кори хайр афзунӣ зоҳир намоед, 

9. Чунон ки навишта тчудааст: 

?Исроф намудааст: ба мискинон тақсим карда додааст; 
кори хайраш то абад қоим аст”. 

І0. Ва Он ки барои коранда тухм ва барои хӯранда нон 
муҳайё менамояд, кишти шуморо фаровон ва самари кори 
хайри шуморо афзун хоҳад кард, 

1. То ки шумо дар ҳар чиз барои ҳар гуна саховат бой 
гардед; ки он ба воситаи мо шукри Худоро ба амал меоварад. 

]2. Зеро ба ҷо овардани ин хизмат на танҳо норасогии 
муқаддасонро пур мекунад, балки шукри Худоро низ бени- 
ҳоят афзун мегардонад; 

І3З. Зеро ки, дар натиҷаи ин хизмат, онҳо Худоро ҳамду 
сано мехонанд барои итоати шумо ба Инҷиле ки пайравӣ 
менамоед, ва барои ҳиммати шумо дар ширкате ки бо онҳо 
ва бо ҳама доред, 

14. Ва онҳо дар дуое ки дар ҳаққи шумо мегӯянд, барои 
файзи Худо, ки дар шумо фаровон аст, иштиёқмағди шумо 
мебошанд. 

]5. Худоро шукр бод барои бахшоиши молокаломи Ӯ! 


БОБИ ДАҲУМ 


Ҳар кӣ фахр мекунад, бигзорбо Худованд фахр кунад. 


|. ДЕКИН ман, Павлус, ки шахсан дар миёни шумо 
хоксорам, вале ғоибона бар шумо ҷасорат дорам, шуморо бо 
фурӯтанӣ ва меҳрубонии Масеҳ даъват менамоям, 

2. Ва илтимос мекунам, ки Дар омадани худ он ҷасорати 
қатъиро ба кор набарам, ки ният дорам ба муқобили баъзе 
касоне зоҳир созам, ки ба гумонашон мо ба ҳасби ҷисм раф- 
тор менамоем. 

3. Зеро ки мо, агарчи дар ҷисм зиндагӣ мекунем, ба 
ҳасби ҷисм намеҷангем; 

"4. Зеро аслиҳаи ҷанги мо ҷисмонӣ ғест, балки назди 
Худо боиқтидор аст барои хароб кардани қалъаҳо; 

5. Мо дасисаҳо ва ҳар баландгириро, ки бар зидди до- 
ниши Худо қиём мекунад, сарнагун месозем ва ҳар фикрро 
ба итоати Масеҳ асир мекунем, 

6. Ва тайёр ҳастем ҳар беитоатиро ҷазо диҳем, вақте ки 
итоати шумо комил гардад. 

7. Оё аз рӯи қиёфа ҳукм мекунед? Агар касе ба худаш 
эътимод дорад, ки ӯ аз они Масеҳ аст, бигзор вай боз ҳам 
аз худаш қиёс гирад, хи чунон ки вай аз они Масеҳ аст, 
ончунон мо низ аз они Масеҳ ҳастем. 

8. Зеро, агар ман як қадар зиёдтар фахр намоям аз ихти- 
ёре ки Худованд барои буньёдкорӣ, на барои харобкории 
шумо, ба мо додааст, хиҷил нахоҳам шуд, 

9. То ба назар чунин нанамояд, ки гӯё ман шуморо бо 
номаҳо тарсонда истодаам, 

10. Чунки мегӯянд: "Дар номаҳо ӯ ҷиддӣ ва зӯровар аст, 
аммо ҳузури шахсии ӯ заиф, ва нутқаш ночиз аст”. 

11. Чунин шахс бидонад, ки мо дар каломи номаҳои ғои- 
бона чӣ гунае ки бошем, амалан, дар хузури шахсӣ низ ҳа- 
мон гунаем. 

І]2. Зеро ки мо ҷуръат намекунем худро бо касони худ- 
сито муқоиса намоем ё баробар кунем: онҳое ки худро бо 
худ андоза мекунанд ва худро бо худ муқоиса менамоянд, 
хирад надоранд. 

13. Декин мо берун аз андоза фахр наҳоҳем кард, балки 
ба андозаи он ҳадде ки Худо барои мо муайян кардааст, то 
ки ба шумо ҳам бирасем. 

14. Мо аз ҳадди худ намегузарем, ки гӯё ба шумо нара- 
сида бошем, зеро ки бо Инҷили Масеҳ ба шумо ҳам раси- 
даем. 

15. Мо берун аз андоза бо меҳнатҳои дигарон фахр наме- 
кунем, лекин умед дорем, ки ҳар қадар имонатон зиёдтар 
шавад, ҳадди кори мо низ дар миёни шумо афзоиш хоҳад ёфт, 

16. То ки дар ҷойҳои аз шумо дуртар ҳам Инҷилро мавъиза 
намоем ва бо он чи дар ҳадди кори дигарон муҳайё шудааст, 
фахр накунем. 

17. Ва ҳар кӣ фахр мекунад, бигзор бо Худованд фаҳр 
кунад. 

18. Зеро на он кас арзанда аст, ки худро ситоиш меку- 
над, балки он кас, ки Худованд ӯро ситоиш мекунад. 


БОБИ ЁЗДАҲУМ 


Бо Худованд фахр кардан кашида гирифта намешавад. 


]. КОШКИ беақлии маро як қадар таҳаммул кунед! Ле- 
кин маро таҳаммул ҳам мекунед. 

2. Зеро ман дар ҳаққи шумо бо рашки Худо рашк мена- 
моям, чунки шуморо ба марди ягонае номзад сохтаам, то ки 
чун бокираи поке ба Масеҳ пешниҳод намоям. 

3. Аммо тарси он дорам, ки чӣ тавре ки мор бо макри 
худ Ҳавворо фирефта намуд, ҳамон тавр афкори шумо низ 
фосид шуда, аз самимияте ки дар Масеҳ аст, рӯ хоҳад тофт. 

4. Зеро, агар касе омада, Исои дигареро мавъиза на- 
мояд, ғайр аз Он, ки мо Ӯро мавъиза кардем, ё шумо рӯҳи 
дигаре гиред, ғайр аз он ки гирифтед, ё башорати дигаре, 
ғайр аз он чи қабул кардед, -- шумо онро ба хубӣ таҳаммул 
менамоед. 

95. Аммо ман гумон мекунам, ки аъ он ҳаввориёни олӣ 
ҳеҷ камӣ надорам: 

6. Агарчи дар нутқ моҳир нестам, аммо на дар дониш. 
Лекин мо аз ҳар хусус ба шумо комилан маълум ҳастем. 


Беғаразии ҳавворӣ дар башорати Инуил. 


7. Оё ман гуноҳ кардам, ки худро ҳақир сохтам, то ки 
шуморо сарбаланд гардонам, чунки Инҷили Худоро ба шу- 
мо муфт мавъиза намудам? 

8. Ман боиси харҷи калисоҳои дигар гардида, аз онҳо 
музд гирифтам, то ки ҳизмати шуморо ба ҷо оварам; ва ҳан- 
гоме ки назди шумо будам, мӯҳтоҷӣ кашида бошам ҳам, ба 
касе гаронӣ накардам, 

9. Зеро бародароне ки аз Мақдуния омаданд, норасогии 
маро пур карданд; худам низ саъю кӯшиш намудам ва хоҳам 
намуд, ки дар ҳеҷ чиз ба шумо гаронӣ накунам. 

10. Ба ростии Масеҳ, ки дар ман аст, мегӯям: ин фахр 
дар кишварҳои Охоия аз ман кашида гирифта намешавад. 

ПШ. Аз чӣ сабаб? ОЁ аз он сабаб ки ман шуморо дӯст 
намедорам? Худо медонад! 

|2. Аммо он чи мекунам, боз ҳам ҳоҳам кард, то баҳонаи 
одамонеро беасос кунам, ки баҳона меҷӯянд, то дар он чи 
фахр мекунанд, худро бо мо баробар созанд. 


Павлус, назар ба душманонаш, бештар уқубат кашидааст. 


13. Зеро ки онҳо ҳаввориёни козиб ва арбобони маккор 
ҳастанд, ки шакли ҳаввориёни Масеҳро мегиранд. 

14. Ва ин тааҷҷубовар нест: зеро ки худи шайтон шакли 
фариштаи нурро мегирад. 

15. Бинобар ин кори бузург нест, ки агар хизматгузорони 
вай низ шакли хизматгузорони адолатро бигиранд; лекин 
фарҷомашон аз рӯи аъмолашон хоҳад буд. 

16. Боз мегӯям: касе маро беақл надонад; ва агар ин тавр 
набошад, пас маро лоақал ҳамчун беақле қабул кунед, то ки 
ман ҳам андаке фахр намоям. 

17. Он чи мегӯям, на аз рӯи тариқи Худованд мегӯям, 
балки гӯё аз рӯи беақлӣ, бо чунин эътимоде ки дар фахр 
аст. 
18. Чӣ тавре ки бисьёр касон ба ҳасби ҷисм фахр меку- 
нанд, ман низ фахр ҳоҳам кард. 

19. Зеро шумо, ки оқил ҳастед, беақлонро бо майли та- 
мом таҳаммул менамоед. 

20. Зеро, агар касе шуморо ғулом гардонад, агар касе 
ҳаққи шуморо хӯрад, агар касе шуморо ғорат кунад, агар 
касе худро баланд гирад, агар касе шуморо торсакӣ занад, 
шумо ӯро таҳаммул менамоед. 

21. Бо хиҷолат мегӯям, ки гӯё қуввати мо ба ин корҳо 
нарасидааст. Лекин агар касе дар чизе ҷуръат дошта бошад, 
аз рӯи беақлӣ мегӯям, ки ман низ ҷуръат дорам. 

22. Онҳо ибронӣ ҳастанд? Ман низ ҳастам. Исроилӣ ҳас- 
танд? Ман низ ҳастам. Насли Иброҳим ҳастанд? Ман низ 
ҳастам. 

23. Хизматгузорони Масеҳ ҳастанд? Мисли касе ки ҳо- 
лати ҷунун дорад, мегӯям, ки ман боз ҳам бештар ҳастам: 
дар меҳнатҳо -- бештар, дар зери зарбаҳо -- аз андоза берун, 
дар зиндонҳо -- бештар, дар чанголи аҷал -- дафъаи бисьёр. 

24. Панҷ маротиба аз дасти яҳудиён як кам чилтагӣ то- 
зиёна хӯрдам; 

25. Се бор маро калтаккорӣ карданд, як карат сангсор 
карданд, се карат киштии ман ғарқ шуда, шабу рӯзро дар 
қаъри баҳр гузарондам; 

26. Дафъаи бисьёр дар сафарҳо будам, дар хатарҳои дарь- 
ёҳо, дар хатарҳои роҳзанон, дар хатарҳо аз ҷониби қавми 
худ, дар хатарҳо аз ҷониби халқҳо, дар хатарҳо дар шаҳр, 
дар хатарҳо дар биёбон, дар хатарҳо дар баҳр, дар хатарҳо 
дар миёни бародарони козиб, 

27. Дар меҳнат ва дар аҷз, аксар вақт бе хоб, дар гурус- 
нагӣ ва ташнагӣ, аксар вақт дар рӯзадорӣ, дар сармо ва дар 
бараҳнагӣ. 

28. Ғайр аз чизҳои дигар, шабу рӯз ғамҳорӣ дар бораи 
ҳамаи калисоҳо бар зиммаи ман аст. 

29. Касе беҳол шавад, ман беҳол намешавам? Касе ба вас- 
васа афтад, ман намесӯзам? 

30. Агар фахр кардан лозим бошад, аз заъфи худ фахр 
мекунам. 

31. Худо ва Падари Худовағди мо Исои Масеҳ, ки то 
абад муборак аст, медонад, ки дурӯғ намегӯям. 

32. Дар Димишқ волии подшоҳ Аретас шаҳри димиш- 
қиёнро посбонӣ мекард, то ки маро дастгир намояд; ва 
маро аз тиреза дар сабаде аз болои қалъа фуроварданд, 
ва ман аз дасти вай халос шудам. 


БОБИ ДУВОЗДАҲУМ 


Қуввати файзи Масеу дар заъфи имондор ба амал меояд. 


|. АГАРЧИ фахр карданам фоида надорад, ба рӯъёҳо 
ва ваҳйҳои Худованд меоям. 

2. Шахсеро дар Масеҳ мешиносам, ки чордаҳ сол пеш 
аз ин, -- оё дар ҷисм буд, намедонам; оё берун аз ҷисм буд, 
намедонам, Худо медонад, -- то осмони сеюм бурда шуд. 

3. Ва ин шахсро мешиносам, -- оё дар ҷисм буд, намедо- 
нам; оё берун аз ҷисм буд, намедонам, Худо медонад, -- 

4. Ки ба биҳишт бурда шуд ва суханони молокахломе 
шунид, ки ба одамизод ҷоиз нест онҳоро ифода намояд. 

5. Аз чунин шахс фахр хоҳам кард; лекин аз худам, ҷуз 
аз заъфҳоям, фахр намекунам. 

06. Зеро, агар фахр кардан хоҳам, беақл намешавам, чун- 
ки рости гапро мегӯям; лекин худдорӣ менамоям, то касе 
дар ҳаққи ман аз он чи дар ман мебинад ё аз ман мешунавад, 
Зиёдтар гумон накунад. 

7. Ва барои он ки ман ба сабаби фавқулоддагии ин ваҳйҳо 

худро баланд нагирам, неше дар ҷисми ман ҷой дода шудааст, 
яъне қосиди шайтон барои нихта задани ман, то ки худро 
баланд нагирам. 

8. Се маротиба ман ба Худованд тазаррӯъ намудам, ки 
онро аз ман дур кунад, 

9. Вале ба ман гуфт: "Барои ту файзи Ман басанда аст, 
зеро ки қуввати Ман дар заъф комил мешавад”. Ба ин сабаб 
ман бо рағбати бештар аз заъфҳои худ фаҳр менамоям, то ки 
қуввати Масеҳ дар ман сокин гардад. 

10. Бинобар ин ман аз заъфҳо, озорҳо, мӯҳтоҷиҳо, таъқи- 
ботҳо ва ситамҳое ки ба хотири Масеҳ мебинам, дилшодам, 
зеро ки дар ҳолати заъф боқувватам. 

11. Бо фахр карданам то ба дараҷаи беақлӣ расидаам: 
шумо маро маҷбур сохтед. Шуморо лозим буд маро мадҳ 
менамудед, зеро ки ман аз ҳаввориёни олӣ дар ҳеҷ бобат 
камӣ надорам, гарчанде ки ҳеҷам: 

12. Нишонаҳои ҳавворӣ дар миёни шумо бо камоли сабр 
дар аломот, мӯъҷизот ва қувваҳо нишон дода шуд. 

13. Зеро дар чӣ шумо аз калисоҳои дигар камӣ доред? 
Магар фақат дар он ки ман ба шумо гаронӣ накардаам? Ин 
гуноҳи маро афв намоед! 


Павлуси ҳавворӣ барои ибрат гирифтани имондорон нома ме- 
нависад. 


14. Инак, дафъаи сеюм аст, ки ман тайёрам назди шумо 
биёям, ва ба шумо гаронӣ нахоҳам кард, чунки на чизу чораи 
шуморо, балки худатонро талабгорам. Зеро ки на фарзандон 
бояд барои падарону модарони худ саришта кунанд, балки 
падарону модарон барои фарзандон. 

15. Ман бо майли тамом барои ҷонҳои шумо моли худро 
сарф намуда, ҷони худро хоҳам дод, қатъи назар аз он ки 
ба бадали муҳаббати зиёде ки ба шумо дорам, аз ҷониби 
шумо ба худам муҳаббати камтаре мебинам. 

16. Фарз кунем, ки ман ба шумо гаронӣ накардаам, 
лекин, Ҳамчун шахси муғамбир, шуморо бо макр ба дом даро- 
вардаам. 

17. Оё ба воситаи яке аз онҳое ки назди шумо фиристо- 
дам, фоидае аз шумо ба даст овардам? 

18. Аз Титус илтимос намуда, бародареро бо ӯ равона 
кардам: магар Титус аз шумо фоидае ба даст овард? Оё мо 
дар як рӯҳ рафтор накардем? 

19. Оё гумон доред, ки мо худро пеши шумо сафед кар да 
истодаем? Мо ба ҳузури Худо, дар Масеҳ сухан меронем, 
ва ҳамаи ин, эй маҳбубонам, барои ибрат гирифтани шу- 
мост. 

20. Зеро метарсам, ки дар омаданам мабодо шуморо, он- 
чунон ки меҳоҳам, наёбам, шумо низ маро, ончунон ки меҳо- 
ҳед, наёбед; мабодо низоъ, ҳасад, ҳашм, ҷанҷол, бӯҳтон, ғай- 
бат, ғурур ва бетартибиҳо мавҷуд бошад; 

21. Мабодо боз, вақте ки оям, Худои ман маро назди 
шумо ҳақир созад, ва ман азо гирам барои бисьёр касоне 
ки пештар гуноҳ кардаанд ва аз нопокӣ, зино ва фисқу фу- 
ҷуре ки ба амал овардаанд, тавба накардаанд. 


БОБИ СЕЗДАҲУМ 


Имондоронро лозим аст, ки худро дар қуввати файзи Масеҳ 
тафтиш ва имтихон кунанд. 


1. ДАФЪАИ сеюм аст, ки назди шумо меоям: бо гуво- 
ҳии ду ё се шоҳид ҳар суҳан исбот хоҳад шуд. 

2. Онҳоеро, ки пештар гуноҳ кардаанд, ва ҳамаи дига- 
ронро, -- ҳам он вақт, ки дафъаи дуюм омада будам, ва ҳам 
ҳоло, ки ғоиб ҳастам, -- таъкид намудаам ва таъкид менамоям, 
ки агар боз оям, амон нахоҳам дод. 

3. Шумо далели онро меҷӯед, ки оё Масеҳ дар ман су- 
ҳан меронад: Ӯ барои шумо оҷиз нест, балки дар миёни шумо 
боиқтидор аст. 

4. Зеро, агарчи Ӯ дар ҳолати заъф маслуб шуд, лекин 
бо қуввати Худо зинда аст; мо низ дар Ӯ заиф ҳастем, лекин 
ҳамроҳи Ӯ бо қуввати Худо, ки дар шумост, зиндагӣ хоҳем 
кард. 

5. Худро тафтиш намоед, ки оё дар имон ҳастед? Худро 
имтиҳон кунед. Ё шумо ҳудро намешиносед, ки Исои Масеҳ 
Дар шумост? Магар ин ки шумо на ончунон ҳастед, ки бояд 
бошед. 

6. Дар ҳусуси мо, умедворам, шумо ҳоҳед донист, ки 
мо ончунон ҳастем, ки бояд бошем. 

7. Мо ба Худо тазаррӯъ менамоем, ки шумо ҳеҷ бадӣ 
накунед, на аз барои он ки мо худро ончунон нишон диҳем, 
ки бояд бошем; балки аз барои он ки шумо некӣ кунед, 
агарчи мо на ончунон ба назар намоем, ки бояд бошем. 

8. Зеро ки мо на бар зидди ростӣ, балки фақат барои 
ростӣ қувват дорем. 

9. Зеро шодӣ мекунем, вақте ки мо заиф ҳастем, вале 
шумо боқувват; ва барои ҳамин, яъне дар хусуси комил шу- 
данатон; мо дуо мегӯем. 

10. Аз он сабаб ман инро дар вақти набуданам навиштаам, 
ки дар омаданам саҳтгирӣ накунам аз рӯи он ихтиёре ки 
Худованд ба ман, на аз барои харобкорӣ, балки барои буньёд- 
корӣ додааст. 


Насихатхои хотимавӣ. 
Саломҳо. 


11. Хуллас, эй бародарон, шод бошед! Комил шавед, та- 
салло ёбед, якдил бошед, осоиштагиро ҳифз намоед, -- ва 
Худои муҳаббат ва осоиштагӣ бо шумо хоҳад буд. 

12. Ба якдигар бо бӯсаи муқаддас салом расонед. Ҳамаи 
муқаддасон ба шумо салом мерасонанд. 

13. Файзи Исои Масеҳи Худованд, ва муҳаббати Худо, 
ва ширкати Рӯҳулқудс бо ҳамаатон бод. Омин. 





АР, Ам 
,Ҳ 


НОМАИ 
ҲАВВОРИИ МУҚАДДАС ПАВЛУС 
БА ҒАЛОТИЁН 


БОБИ ЯКУМ 


Файз ва осоиштагӣ аз чониби Худо. 


І. ПАВЛУСИ ҳавворӣ, ки на аз ҷониби одамон ва на 
ба воситаи одамизод аст, балки ба василаи Исои Масеҳ ва 
Худои Падар, ки Ӯро аз мурдагон эҳьё кардааст, 

2. Ва ҳамаи бародароне ки бо ман мебошанд, ба калисо- 
ҳои Ғалотия: 

3. Файз ва осоиштагӣ аз ҷониби Худои Падар ва Худо- 
ванди мо Исои Масеҳ бар шумо бод, 

4. Ки Худро барои гуноҳҳои мо дод, то ки моро аз ин 
олами шарир, мувофиқи иродаи Худо, Падари мо, халос 
кунад, 

5. Ки Ӯро то абад ҷалол бод, омин. 


Одамоне ки ба изтироб меандозанд. 


6. Тааҷҷуб менамоям, ки ин қадар зуд шумо аз Он ки 
шуморо ба файзи Масеҳ даъват намудааст, баргашта, ба башо- 
рати дигаре мегузаред, 

7. Ки он на дигарест, балки фақат баъзе касоне ҳастанд, 
ки шуморо ба изтироб меандозанд ва башорати Масеҳро таҳ- 
риф кардан мехоҳанд. 

8. Лекин агар ҳатто мо ё фариштае аз осмон Инҷиле 
бар хилофи он чи мо ба шумо башорат додаем, ба шумо 
башорат диҳад, -- малъун бод. 

9. Чунон ки мо пештар гуфта будем, ҳозир ҳам боз ме- 

гӯям: агар касе бар хилофи он чи қабул кардаед, ба шумо 
башорат диҳад, -- малъун бод. 

І0. Оё ман алҳол назди одамон ҳусни таваҷҷӯҳ меҷӯям, 
ё назди Худо? Оё саъю кӯшиш менамоям дили одамонро 
ёбам? Агар ман ҳанӯз дили одамонро меёфтам, бандаи Масеҳ 
намебудам. 


Павлус на аз чониби одамон, балки аз уониби Худо ба ҳавворигӣ 
давват шудааст. 


ПШ. Ба шумо, эй бародарон, эълон мекунам: Инҷиле ки 
ман башорат додаам, аз они одамизод нест; 

12. Зеро ки ман онро на аз одамизод қабул кардаам ва 
таълим гирифтаам, балки ба василаи ваҳйи Исои Масеҳ. 

13. Зеро шумо тарзи ҳаёти пештараи маро дар миёни яҳу- 
Диён шунидаед, ки ман Калисои Худоро аз ҳад зиёд таъқиб 
менамудам, ва онро несту нобуд мекардам, 

14. Ва дар дини яхудӣ дар авлодам назар ба бисьёр ҳамсо- 
лони худ бештар комьёб будам, дар ҳолате ки барои ривоят- 
ҳои падаронам ниҳоятдараҷа ғайрат мекардам. 

15. Аммо ҳангоме ки Худо, ки маро аз батни модарам 
баргузида, бо файзи Худ даъват кардааст, таваҷҷӯҳ намуд, 

16. Ки Писари Худро дар ман ошкор созад, то ки Ӯро 
дар миёни ҳалқҳо башорат диҳам, -- ман он вақт бо ҷисм 
ва хун машварат накардам, 

17. Ва ба Ёрусалим назди онҳое ки пеш аз ман ҳавворӣ 
буданд, нарафтам, балки ба Арабистон равона шудам ва боз 
ба Димишқ баргаштам. 

18. Сонӣ, пас аз се сол, ба Ёрусалим барои дидани Петрус 
рафтам ва понздаҳ рӯз назди ӯ истодам. 

19. Аз ҳаввориён, ғайр аз Яъқуби бародари Худованд, 
каси дигарро надидаам. 

20. Ва он чи ба шумо менависам, инак, ба ҳузури Худо, 
дурӯғ намегўям. 

21. Пас аз он ман ба кишварҳои Сурия ва Қилиқия ра- 
вона шудам. 

22. Аммо калисоҳои Масеҳ дар Яҳудо маро шаҳсан на- 
мешиноҳтанд, 

23. Балки фақат шунида буданд, ки ҳамон шаҳсе ки як 
вақте онҳоро таъқиб менамуд, ҳоло имонеро башорат меди- 
ҳад, ки пештар онро несту нобуд мекард, -- 

24. Ва Худоро ба ҳотири ман мадҳ мегуфтанд. 

БОБИ ДУЮМ 


Ба халқҳо башорат додани Павлусро ҳаввориёни дигар э2- 
тироф кардаанд. 


1. СОНӢ ман, пас аз чордаҳ сол, бо Барнаббо боз ба 
Ерусалим рафтам, Титусро низ бо худ бурдам. 

2. Ба он ҷо аз рӯи ваҳй равона шудам ва ба онҳо ва ало- 
ҳида ба шахоне ки соҳибэътибор буданд, он башоратро, ки 
Дар миёни халқҳо мавъиза менамудам, баён кардам: мабодо 
бар абас бидавам ё давида бошам. 

3. Аммо Титус низ, ки ҳамроҳи ман буд, бо вуҷуди юно- 
нӣ буданаш, маҷбур нашуд, ки махтун гардад: 

4. Аз боиси бародарони козиби ба миёни мо сар даро- 
вардае ки барои дидани озодие ки мо дар Исои Масеҳ дорем, 
ба таври пинҳонӣ омада буданд, то ки моро ғулом гардонанд: 

5. Мо ба онҳо як соат ҳам гузашт накардем ва итоат 
нанамудем, то ки ростии башорат дар шумо маҳфуз дошта 
шавад. 

6. Ва онҳое ки ба назари касе соҳибэътибор буданд, -- 
онҳо ягон вақт ҳар чӣ хел бошанд ҳам, барои ман аҳамияте 
надорад: Худо ба рӯи кас нигоҳ намекунад, -- ин соҳибэъти- 
борон ба зиммаи ман ҳеҷ чизе нагузоштанд; 

7. Балки, баръакс, чун диданд, ки башорат барои но- 
махтунон ба ман супурда шудааст, чунон ки барои махтунон 
ба Петрус, -- 

8. Зеро Он ки ба ГЇетрус дар ҳавворияташ назди махту- 
нон мадад карда буд, ба ман низ назди халқҳо мадад кар- 
дааст, -- 

9. Ва чун Яъқуб ва Кифо ва Юҳанно, ки эътибори ар- 
конро доштанд, аз файзе ки ба ман ато шудааст, вуқуф ёф- 
танд, дасти ширкат ба ман ва Барнаббо доданд, то ки мо назди 
ҳалқҳо биравем, ва онҳо назди махтунон; 

10. Фақат ин ки мо бенавоёнро Дар хотир нигоҳ дорем, 
ва ман иштиёқманд будам, ки маҳз ҳаминро ба ҷо оварам. 


Павлус «бо имон сафед шудан»-ро дар Антиёхия аз Петфус 
уимоят мекунад. 


11. Аммо вақте ки Петрус ба Антиёхия омад, ман шахсан 
ба ӯ мухолифат кардам, чунки ӯ айбдор буд. 
12. Зеро, пеш аз он ки баъзе касон аз ҷониби Яъқуб 

биёянд, ӯ бо ғайрияҳудиён хӯрок мехӯрд; лекин вақте ки 
онҳо омаданд, аз тарси махтунон худро дур кашид ва кано- 
рагирӣ кард. 

13. Бо якҷоягии ӯ яҳудиёни дигар ҳам риёкорӣ карданд, 
ба тавре ки Барнаббо низ саргарми риёкории онҳо шуд. 

14. Аммо, чун дидам, ки онҳо мувофиқи ростии Инҷил 
рафтори рост намекунанд, дар ҳузури ҳама ба Кифо гуфтам: 
эАгар ту, ки яҳудӣ ҳастӣ, на ба тариқи яҳудиён, балки ба 
тариқи ғайрияҳудиён зиндагӣ мекунӣ, чаро ғайрияҳудиёнро 
маҷбур менамоӣ, ки ба тариқи яҳудиён рафтор кунанд? 

15. "Мо табиатан яҳудӣ ҳастем, на ин ки гуноҳкороне аз 
байни ғайрияҳудиён; 

16. “Декин, чун донистем, ки одамизод на бо аъмоли ша- 
риат сафед мешавад, балки фақат бо имон ба Исои Масеҳ, 
--- мо ҳам ба Исои Масеҳ имон овардем, то ки бо имон ба Масеҳ 
сафед шавем, на ин ки бо аъмоли шариат; зеро ки бо аъмоли 
шариат ҳеҷ ҷисме сафед нахоҳад шуд. 

17. “Аммо агар, дар Масеҳ сафед шудан хоста, худамон 
ҳам гуноҳкор бароем, -- наход ки Масеҳ хизматгузори гуноҳ 
бошад? Ба ҳеҷ сурат! 

18. "Зеро, агар ман он чиро, ки хароб кардаам, аз нав 
ба вуҷуд оварам, ман худро ҷинояткор мегардонам. 


Масеҳӣ бо имон ба Писари Худо зиндагӣ мекунад. 


19. “Зеро ки ман ба воситаи шариат ба шариат мурдаам, 
то ки барои Худо зиндагӣ кунам. 

20. 2 Ман бо Масеҳ маслуб шудаам. Ва акнун на ман зин- 
дагй мекунам, балки Масеҳ дар ман зиндагӣ мекунад. Ва ин 
ки Ҳоло дар ҷисм зиндагӣ мекунам, ин яъне бо имон ба Пи- 
сари Худо зиндагӣ мекунам, ки Ӯ маро дӯст дошт ва Худро 
барои ман таслим кард. 

21. “Файзи Худоро ботил намекунам ; зеро, агар сафед шу- 
дан ба воситаи шариат бошад, Масеҳ бар абас мурдааст”. 


БОБИ СЕЮМ 


Бахшоиши Рӯхулқудсро бо имон ёфтан мумкин аст, на бо 
аъмоли шариат. 


1. ЭЙ ғалотиёни нофаҳм! Кӣ шуморо ба васваса андохт, 
ки аз ростӣ сар тобед, дар сурате ки пеши назари шумо Исои 
Масеҳи маслуб тасвир ёфтааст? 

2. Фақат инро аз шумо фаҳмидан мехоҳам: оё шумо Рӯҳ- 
ро аз аъмоли шариат қабул кардаед, ё ки аз мавъизаи имон? 

3. Оё он қадар шумо нофаҳу ҳастед, ки бо Рӯҳ сар карда, 
алҳол бо ҷисм анҷом медиҳед? 

4. Оё бар абас ин қадар заҳмат кашидаед? "Тасаввур на- 
мекунам. 

5. Пас, Он ки Рӯҳро ба шумо мебахшад ва дар миёни 
шумо мӯъҷизот ба амал меоварад, оё инро ба воситаи аъмоли 
шариат мекунад ё ки ба воситаи мавъизаи имон? 

6. Чунончи, Иброҳим ба Худо имон овард, ва ин барои 
ӯ адолат ҳисоб карда шуд. 

7. Пас бидонед, ки аҳли имон фарзандони Иброҳим ҳас- 
танд. 

8. Ва Навиштаҳо чун пешбинӣ намуд,ки Худо халқҳоро 
ба воситаи имон сафед мекунад, пешакӣ ба Иброҳим башо- 
рат дода, гуфт: ?Дар ту ҳамаи халқҳо баракат хоҳанд хост”. 

9. Бинобар ин аҳли имон бо Иброҳими имондор баракат 
мехоҳанд, 

10. Лекин тамоми аҳли аъмоли шариат зери дасти лаънат 
мебошанд; зеро ки навишта шудааст: ”Малъун аст ҳар касе 
ки ҳар чизи дар китоби шариат навишташударо доимо ба 
ҷо намеоварад”. 

11. Ва ин ки ҳеҷ кас ба воситаи шариат ба ҳузури Худо 
сафед намешавад, ин равшан аст, чунки одил ба воситаи 
имон зиндагӣ хоҳад кард. 

І2. Аммо шариат аз имон нест, вале касе ки онро ба ҷо 
меоварад, бо он зиндагӣ хоҳад кард. 

13. Масеҳ моро аз лаънати шариат фидия дода гирифта, 
барои мо лаънат гардид, --- зеро ки навишта шудаасг: ?Мал- 
ъун аст ҳар касе ки ба дор овехта шудааст”, -- 

14. То ки баракати Иброҳим ба василаи Исои Масеҳ ба 
ғайрияҳудиён татбиқ шавад, барои он ки ваъдаи Рӯҳро мо 
ба воситаи имон пайдо кунем. 


Вавѕдаҳои ба Иброхим додашударо шариат ботил накардааст ; 
шариат асокаши мо сӯи Масеу гардид. 


15. Эй бародарон! Ба тариқи одамизод сухан меронам: 
ҳатто васиятеро, ки одамизод тартиб дода бошад, ҳеҷ кас 
ботил намекунад ва чизе ба он илова наменамояд. 

16. Декин ваъдаҳо ба Иброҳим ва ба насли ӯ дода шудааст. 
Нагуфтааст: ?Ва ба наслҳои ту”, гӯё ки дар бораи бисьёре, 

балки дар бораи яке: "Ва ба насли ту”, ки он Масеҳ каст. 

17. Ва ман чунин мегӯям: аҳдеро, ки Худо пештар дар 
бораи Масеҳ муқаррар намудааст, шариат, ки баъд аз чорсаду 
сӣ соли он пайдо шуд, ботил намекунад, ба тавре ки ваъда 
аз байн равад. 

18. Зеро, агар мерос аз рӯи шариат бошад, он дигар аз 
рӯи ваъда наҳоҳад буд; аммо Худо онро аз рӯи ваъда ба 
Иброҳим ато намудааст. 

19. Пас, шариат барои чист? Он баъдтар аз боиси ҷино- 
ятҳо дода шудааст, то вақти омадани Насле ки ваъда ба Ӯ 
дахл дорад, ва он ба воситаи фариштаҳо бо дасти миёнарав 
фармоиш карда шудааст. 

20. Аммо миёнарав назди як намешавад, вале Худо як аст. 

21. Пас, оё шариат ба ваъдаҳои Худо мухолиф аст? Ба 
ҳеҷ сурат! Зеро, агар шариате дода мешуд, ки қобили ҳаёт- 
бахшӣ бошад, адолат ҳақиқатан аз шариат мебуд; 

22. Аммо Навиштаҳо ҳама чизро зери дасти гуноҳ банд 
кардааст, то ки ба воситаи имон ба Исои Масеҳ ваъда ба 
имондорон ато шавад. 

23. Аммо пеш аз омадани имон зери дасти посбонии ша- 
риат банд будем, то даме ки имон мебоист зоҳир мешуд. 

24. Пас, шариат асокаши мо сӯи Масеҳ гардид, то ки ба 
воситаи имон сафед шавем; 

25. Аммо вақте ки имон омад, мо дигар зери дасти асо- 
каш нестем. 

26. Зеро ки ҳамаи шумо ба воситаи имон ба Исои Масеҳ 
писарони Худо ҳастед; 

27. Зеро ҳамаи шумо, ки дар Масеҳ таъмид ёфтаед, Ма- 
сеҳро дар бар кардаед. 

28. Дигар на яҳудӣ ҳаст, на юнонӣ; на ғулом Ҳаст, на 
озод; на мард ҳаст, на зан; зеро ки ҳамаи шумо дар Исои 
Масеҳ як ҳастед. 

29. Ва агар шумо аз они Масеҳ бошед, пас насли Ибро- 
ҳим ҳастед, ворисонед мувофиқи ваъда. 


БОБИ ЧОРУМ 


Масех моро аз таути васояти шариат раҳо кард; ба воситаи 
мо фарзандони озоди Худо шудаем. 


І. АММО мегӯям: ворис, то даме ки кӯдак аст, аз ғу- 
лом ҳеҷ фарқ надорад, гарчанде ки оғои ҳама аст: 

2. Балки зери дасти васиён ва амалдорон аст, то мӯҳлате 
ки падараш муайян намудааст. 

3. Хамчунин мо, то даме ки кӯдак будем, ғуломи ано- 
сири ҷаҳон будем; 

4. Вале ҳамин ки пуррагии замон даррасид, Худо Писари 
Худро фиристод, ки Ӯ аз зан таваллуд ёфта, зери дасти ша- 
риат буд, 

5. То барои онҳое ки зери дасти шариат буданд, фидия 
диҳад, то ки мо ба писарӣ қабул шавем. 

б. Ва азбаски шумо писар ҳастед, Худо ба дилҳои шумо 
Рӯҳи Писари Худро фиристодааст, ки нидо мекунад: "Эй 
Або, эй Падар!” 

7. Бинобар ин ту дигар ғулом нестӣ, балки писарӣ; ва 
агар писар бошӣ, вориси Худо низ ба василаи Масеҳ ҳастӣ. 


Маузунии Павлус дар бораи он ки ғалотиён муудо шуда, сӯи 
шариати халқҳо ва яуудиён рафтаанд. 


8. Лекин дар он замон, ки Худоро намешиноҳтед, шумо 
онҳоеро ибодат мекардед, ки аслан худо набуданд; 

9. Аммо алҳол, ки Худоро мешиносед ва, илова бар он, 
Худо шуморо мешиносад, чӣ гуна аз нав сӯи он аносири заи- 
фу фақир баргашта, худро боз ба онҳо ғулом кардан мехоҳед? 

10. Рӯзҳо, моҳҳо, фаслҳо ва солҳоро риоя мекунед. 

11. Аз шумо хавотир дорам, ки мабодо дар миёни шумо 
беҳуда меҳнат карда бошам. 

12. Эй бародарон, аз шумо хоҳишмандам, ки мисли ман 
бошед, чунки ман ҳам мисли шумо ҳастам; шумо маро ҳеҷ 
озор надодаед: | 

13. Шумо медонед, ки ман дар заъфи ҷисм ба шумо даф- 
ъаи аввал башорат додам; 

14. Ва шумо аз озмоиши ман, ки дар ҷисми ман аст, нафрат 
накардед ва кароҳат надоштед, балки маро мисли фариштаи 
Худо, мисли Исои Масеҳ пазироӣ намудед. 

15. Пас куҷост он саодати шумо? Зеро ба шумо гувоҳӣ 
медиҳам, ки агар имконпазир мебуд, чашмони худро канда 
гирифта, ба ман медодед. 

16. Пас, наҳод ки ба шумо рости гапро гуфта, душмани 
шумо шуда бошам? 

7. Онҳо барои шумо ба некӣ ғайрат намекунанд, балки 
шуморо ҷудо кардан мехоҳанд,то ки шумо барои онҳо ғайрат 
кунед. 

18. Дар кори хайр ҳамеша ғайрат кардан хуб аст, на танҳо 
вақте ки ман назди шумо бошам. 

19. Эй фарзандони ман, ки барои таваллудатон ман аз 
нав азоб мекашам, то даме ки дар шумо Масеҳ сурат бандад! 

20. Хоҳиш доштам, ки ҳоло назди шумо бошам ва овози 
худро тағьир диҳам, зеро ки дар хусуси шумо дар ҳайрат 
мондаам. 


Ғуломи зери дасти шариат ва озодии имон дар писарони Иб- 
роҳим тасвир ёфтааст. 


21. Шумо, ки мехоҳед зери дасти шариат бошед, ба ман 
бигӯед, ки магар шумо ба шариат гӯш намеандозед? 

22. Зеро ки навишта шудааст: "Иброҳим ду писар дошт, 
яке аз канизї ва дигаре аз зани озод”. 

23. Лекин он ки аз каниз буд, ба ҳасби ҷисм таваллуд 
ёфтааст, ва он ки аз зани озод буд, -- ба ҳасби ваъда. 

24. Ин кинояомез аст, зеро ки ин ду аҳд аст: яке аз кӯҳи 
Сино, ки барои ғуломӣ мезояд, ва ин Ҳоҷар аст, 

25. Зеро ки Ҳоҷар кӯҳи Сино дар Арабистон аст ва ба 
Ерусалими ҳозира мувофиқ меояд, зеро ки он бо фарзандони 
худ дар ғуломӣ мебошад; 

26. Аммо Ерусалими арши аъло озод аст, ки он модари 
ҳамаи мост; 

27. Зеро ки навишта шудааст: 

?эШод бош, эй нозой, ки назоидаӣй; 

хурсандӣ ва нидо бикун, ки дарди зоиш накашидаӣ; 
зеро фарзандони зане ки партофта шудааст, 

назар ба шавҳардор зиёдтаранд”. 

28. Вале мо, эй бародарон, мисли Исҳоқ, фарзандони 
ваъда ҳастем. 

29. Аммо чӣ тавре ки он вақт ба ҳасби ҷисм таваллудьёфта 
ба ҳасби Рӯҳ таваллудьёфтаро пеш мекард, алҳол низ ҳа- 
мон тавр аст. 

30. Аммо Навиштаҳо чӣ мегӯяд? 

"Каниз ва писари ӯро пеш кун, 
зеро писари каниз бо писари зани озод мерос нахо- 
хад гирифт”. 

31. Хуллас, эй бародарон, мо фарзандони каниз нестем, 
балки фарзандони зани озодем. 


«22. Яъне Ҳоҷар. 
ЖЖ22. Яъне Соро. 

БОБИ ПАНҶУМ 


Насиҳат дар бораи он ки аз юғи ғуломии шариат озод бимонем. 


І. ПАС, дар озодие ки Масеҳ моро барои он озод кар- 
дааст, устувор истед ва аз нав гирифтори юғи ғуломӣ наша- 
вед. 

2. Инак, ман, Павлус, ба шумо мегӯям: агар махтун ме- 
шуда бошед, Масеҳ ба шумо ҳеҷ нафъ намебахшад. 

3. Ва ман боз ба ҳар каси махтуншаванда шаҳодат ме- 
Диҳам, ки ӯ бояд тамоми шариатро ба ҷо оварад. 

4. Шумо, ки худро бо шариат сафед мекунед, аз Масеҳ 
ҷудо шудаед, аз файз маҳрум гардидаед. 

5. Зеро ки мо ба воситаи Рӯҳ аз имон мунтазири ҳа- 
мон адолатем, ки онро умедворем. 

б. Зеро ки дар Исои Масеҳ на хатна аҳамият дорад ва 
на номахтунӣ, балки имоне ки бо муҳаббат амал мекунад. 

7. Нағз медавидед: кӣ шуморо аз итоати ростӣ боздошт? 

8. Ин таъсир аз ҷониби Даъваткунандаи шумо нест. 

9. Андак хамиртуруш тамоми хамирро метуршонад. 

І0. Ман ба шумо дар Худованд эътимод дорам, ки ҳеҷ 
фикри дигаре нахоҳед дошт, ва касе ки шуморо ба изтироб 
меандозад, ҳар кӣ бошад ҳам, маҳкум хоҳад шуд. 

11. Валекин, эй бародарон, агар ман ҳозир ҳам хатнаро 
мавъиза мекарда бошам, чаро ҳанӯз гирифтори таъқибот ме- 
шавам? Дар он сурат васвасаи салиб ботил мешуд-ку! 

]2. Кошки онҳое ки шуморо ба изтироб меандозанд, 
аз байн бурда мешуданд! 


Озодии ҳақиқӣ ба воситаи мухаббат ва дар рӯҳ зистан исбот 
карда мешавад. 


13. Зеро ки шумо, эй бародарон, ба озодӣ даъват шудаед, 
фақат ин ки озодӣ баҳонае барои ҳавасҳои ҷисм нашавад.. 
балки ба якдигар бо муҳаббат хизмат кунед. 

14. Зеро ки тамоми шариат аз як калима иборат аст, чу- 
нончи: "Ёратро мисли худат дӯст бидор”. 

15. Аммо агар шумо якдигарро газида, мехӯрда бошед, 
Эҳтиёт шавед, ки мабодо аз дасти якдигар несту нобуд гар- 
деД. 

16. Вале ман мегӯям: бар тибқи Рӯҳ рафтор кунед, ва 
шумо ҳавасҳои ҷисмро ба амал нахоҳед овард; 

17. Зеро ки ҷисм хилофи Рӯҳро хоҳон аст, ва Рӯҳ--ҳхилофи 
ҷисмро: онҳо зидди якдигаранд, ба тавре ки шумо он чи ме- 
хостед, намекунед. 

18. Лекин агар роҳнамоятон Рӯҳ бошад, зери дасти шариат 
нестед. 

19. Корҳои ҷисм маълум аст, ки инҳост: фисқ, зино, но- 
покӣ, фуҷур; 

20. Бутпарастӣ, ҷодугарӣ, адоват, хархаша, ҳасад, хашм, 
ҷидол, ихтилофот, бидъатҳо, 

21. Нафрат, қатлҳо, бадмастӣ, бетартибӣ ва монанди ин; 
шуморо пешакӣ огоҳ менамоям, чунон ки пештар ҳам огоҳ 
намудаам, ки кунандагони чунин корҳо Малакути Худоро 
мерос нахоҳанд гирифт. 

22. Аммо самари Рӯҳ инҳост: муҳаббат, шодмонӣ, осоиш- 
тагӣ, пурсабрӣ, меҳрубонӣ, марҳамат, имон, 

23. Фурӯтанӣ, парҳезгорӣ. Ба инҳо шариат муқобил нест. 

24. Лекин онҳое ки ба Масеҳ тааллуқ доранд, ҷисмро бо 
ҳирсҳо ва ҳавасҳояш маслуб кардаанд. 

25. Агар мо бар тибқи Рӯҳ зиндагӣ мекарда бошем, бояд 
бар тибқи Рӯҳ рафтор ҳам кунем: 

26. Ҳавобаланд нашавем, якдигарро асабонӣ накунем, 
аз якдигар ҳасад набарем. 


БОБИ ШАШУМ 


Барои иуро кардани шариати Масеҳ, борҳои якдигарро бар- 
доштан лозим аст. 


І. ЭЙ бародарон, агар касе гирифтори хатое шавад, 
шумо, рӯҳониён, ӯро дар рӯҳи фурӯтанӣ ислоҳ кунед, ва ҳар 
кас аз худаш бохабар бошад, ки мабодо ба озмоиш дучор ша- 
вад. 
2. Борҳои якдигарро бардоред, ва ба ҳамин тариқ шариа- 
ти Масеҳро иҷро хоҳед кард. 

3. Зеро касе ки худро чизе ҳисоб мекунад, дар сурате 
ки ҳеҷ аст, вай худро фиреб медиҳад. 

4. Бигзор ҳар кас амали худро имтиҳон намояд, Ва он 
гоҳ фақат дар худ фахр хоҳад дошт, на дар дигаре; 

5. Зеро ҳар кас бори худро хоҳад бардошт. 

6. Он ки бо каломи Худо насиҳат дода мешавад, биг- 
зор насиҳатдиҳандаро дар ҳар нозу неъмат шарик созад. 

7. Фирефта нашавед: Худо намегузорад,ки Ӯро тамас- 
хур кунанд. Зеро ки он чи одамизод мекорад, ҳамонро ҳоҳад 
даравид: 

8. Касе ки барои ҷисми худ мекорад, аз ҷисм фаноро 
хоҳад даравид, ва касе ки барои Рӯҳ мекорад, аз Рӯҳ ҳаёти 
ҷовидониро хоҳад даравид. 

9. Ва мо некӣ карда, ноумед нашавем; зеро ки дар вақ- 
таш хоҳем даравид, агар сустӣ накунем. 

І0. Аз ин рӯ, то даме ки фурсат дорем, ба ҳама некӣ ку- 
нем, алалхусус ба аҳли имони худ. 


Салиби Масеу чалоли ягонаи ҳавворӣ мебошад. 


11. Бубинед, чӣ гуна калон аст мактубе ки ба шумо бо 
дасти худ навиштаам. 

І2. Онҳое ки ба ҳасби ҷисм фахр намудан мехоҳанд, шу- 
моро ба махтун шудан водор менамоянд, фақат барои он ки 
аз боиси салиби Масеҳ ба таъқибот гирифтор нашаванд; 

13. Зеро ки худи махтуншавандагон ҳам шариатро риоя 
намекунанд, лекин мехоҳанд, ки шумо махтун шавед, то ки 
бо ҷисми шумо фахр намоянд. 

14. Ва ман, ҳошо ва калло, ки фахр намоям, магар ин ки 
фақат бо салиби Худованди мо Исои Масеҳ, ки ба воситаи 
он ҷаҳон барои ман маслуб шудааст, ва ман--барои ҷаҳон. 

І5. Зеро ки дар Исои Масеҳ на хатна аҳамияте дорад ва 
на номахтунӣ, балки махлуқи нав. 

16. Ва онҳое ки мувофиқи ҳамин қоида рафтор мекунанд, 
осоиштагӣ ва марҳамат бар онҳо бод, ва бар Исроили Худо! 

17. Минбаъд бигзор ҳеҷ кас маро уқубат надиҳад, зеро ки 
ман ҷароҳатҳои Исои Худовандро дар бадани худ дорам. 

18. Файзи Худованди мо Исои Масеҳ бо рӯҳи шумо бод, 
эй бародарон, омин. 





НОМАИ 


ҲАВВОРИИ МУҚАДДАС ПАВЛУС 
БА ЭФСӮСИЁН 


БОБИ ЯКУМ 


Ҷалол додани Худо барои сирри нақшаи абадии науоти ӯ, 
ки дар Масеу ба амал омадааст. 


1. ПАВЛУС, ки бо иродаи Худо ҳаввории Масеҳ аст, 
ба муқаддасоне ки дар Эфсӯс мебошанд ва дар Исои Масеҳ 
аминанд: 

2. Файз ва осоиштагӣ аз ҷониби Падари мо Худо ва 
Исои Масеҳи Худованд бар шумо бод. 

3. Муборак аст Худо ва Падари Худованди мо Исои 
Масеҳ, ки моро бо ҳар баракати рӯҳоние ки дар афлок аст, 
дар Масеҳ баракат додааст, 

4. Чунон ки моро пеш аз таъсиси ҷаҳон дар Ӯ баргузи- 
дааст, то ки ба ҳузури Ӯ дар муҳаббат муқаддас ва беайб 
бошем. 

5. Моро пешакӣ муайян намудааст, ки ба василаи Исои 
Масеҳ бар тибқи салоҳдиди иродаи Худ, ба фарзандӣ қа- 
бул кунад, 

6. Барои ҳамду санои ҷалоли файзи Худ, ки ба мо дар 
Маҳбуби Худ бо саховатмандӣ бахшидааст. 

7. Дар Ӯ мо бо Хуни Ӯ фидияе ва омурзиши гуноҳҳоро 
бар ҳасби сарвати файзи Ӯ пайдо кардаем, 

8. Ки онро Ӯ ба мо ба фаровонӣ ато намуда, ҳамроҳи 
ҳар ҳикмат ва хирадмандӣ 

9. Сирри иродаи Худро ба мо маълум кардааст, бар тиб- 
қи салоҳдиди Худ, ки пештар дар Ӯ барқарор намуд. 

10. Вақте ки пуррагии замонҳо муяссар гардад, Худо ҳама 
чизро, хоҳ дар осмон бошад, хоҳ бар замин, зери сардории 
Масеҳ, яъне дар Ӯ ҷамъ хоҳад кард. 

11. Мо низ дар Ӯ, ки ҳама чизро бар тибқи азми иродаи 
Худ ба амал меоварад, мувофиқи таъиноти Ӯ пешакӣ муай- 
ян шуда будем, 

І2. То мо, ки пештар ба Масеҳ умед бастаем, барои ҳам- 
ду санои ҷалоли Ӯ вуҷуд дошта бошем. 

13. Дар Ӯ шумо низ, чун каломи ростиро, яъне башорати 
наҷоти худро шунидед ва ба Ӯ имон овардед, бо Рӯҳулқудси 
мавъуд мӯҳр зада шудаед, 

14. Ва то замоне ки мулки Худо боз харида шавад, Он 
гарави мероси мост барои ҳамду санои ҷалоли Ӯ. 


Сарвати беуадди мероси пур аз ҷалоли Худо барои имондорон. 


15. Бинобар ин ман низ, вақте ки аз имони шумо ба Исои 
Масеҳ ва аз муҳаббати шумо ба ҳамаи муқаддасон хабардор 
шудам, 

16. Шукргузориро барои шумо бас намекунам ва шуморо 
дар дуоҳои худ ёд мекунам, 

]7. То ки Худои Исои Масеҳи Худованди мо, Падари 
ҷалол рӯҳи ҳикмат ва ваҳйро барои шинохтани Ӯ ба шумо 
ато намояд, 

18. Ва чашмони дили шуморо равшан созад, їо шумо би- 
Донед, ки умеди даъвати Ӯ аз чӣ иборат аст, ва сарвати ҷа- 
лоли мероси Ӯ барои муқаддасон чӣ гуна аст, 

І9. Ва бузургии қудрати Ӯ дар мо, ки имон дорем, чӣ 
гуна аз ҳад берун аст. Он қудрат аз рӯи амали қуввати азими 

СТ, 

20. Ки дар Масеҳ амал кардааст, вақте ки Ӯро аз мурда- 
гон эҳьё намуд ва ба ямини Худ дар афлок шинонд, 

21. Болотар аз ҳар сарварӣ, ва ҳукуматдорӣ, ва қудрат, 
ва салтанат, ва ҳар номе ки на танҳо дар ин олам, балки дар 
олами оянда низ хонда мешавад, 

22. Ва ҳама чизро]зери пойҳои Ӯ тобеъ намуд, ва Ӯро чун 
сари ҳама чиз ба Калисо дод, 

23. Ки он Бадани Ӯст, пуррагии Ӯст, ки ҳама чизро дар 
ҳама пур мекунад. 

БОБИ ДУЮМ 


Худо бар хасби муҳаббати бузурги Худ имондоронро ба воси- 
таи Хуни Масех науот медихад. 


І. ШУМО ба сабаби хатоҳо ва гуноҳҳои худ Як вақте 
мурда будед. 

2. Дар онҳо шумо мувофиқи давраи ин олам ва иродаи 
мире ки дар ҳаво ҳукмрон аст, яъне он рӯҳе ки ҳоло дар пи- 
сарони исьён амал мекунад, зиндагӣ мекардед. 

3. Дар миёни онҳо ҳамаи мо низ як вақте аз рӯи шаҳаво- 
ти ҷисми худ зиндагӣ карда, ҳавасҳои ҷисм ва хаёлотро ба 
ҷо меовардем ва табиатан, мисли дигарон, фарзандони ға- 
заб будем. 

4. Аммо Худои пур аз марҳамат, бар тибқи муҳаббати 
бузурге ки ба мо дорад, 

5. Моро, агарчи аз рӯи хатоҳо мурда будем, бо Масеҳ 
зинда кард, -- бо файз шумо наҷот ёфтаед, -- 

6. Вабо Ӯ моро бархезонд ва дар афлок дар Исои Масеҳ 
шинонд, 

7. То ки дар асрҳои оянда сарвати беҳадди файзи Худро 
дар меҳрубоние ки ба мо дар Исои Масеҳ дорад, зоҳир намояд. 

8. Зеро ки шумо бо файз ба воситаи имон наҷот ёфтаед, 
ва ин на аз шумост, балки атои Худост, 

9. Ва аз аъмол нест, то ки ҳеҷ кас фахр накунад. 

10. Зеро ки мо офаридаи Ӯ ҳастем ва дар Исои Масеҳ 
барои аъмоли нек, ки иҷрои онҳоро Худо пешакӣ барои мо 
таъин намудааст, ба вуҷуд оварда шудаем. 

11. Пас, дар хотир дошта бошед, ки як вақте ба ҳасби 
ҷисм шумо халқҳо будед, ва касоне ки маҳтун номида ме- 
шаванд, шуморо номахтун меномиданд, вале хатнаи онҳо 
ҷисмонист ва бо Дасти инсон ба амал оварда шудааст; 

12. Дар он замон шумо бе Масеҳ, аз ҷамоати Исроил ҷудо 
ва нисбат ба аҳдҳои ваъда бегона будед, дар олам бе умед ва 
бе Худо будед. 

13. Аммо акнун, дар Исои Масеҳ, шумо, ки як вақте дур 
будед, бо Хуни Масеҳ наздик шудаед. 


Ба воситаи Исо яҳудиён ва халқҳо иуозат доранд, ки ба ІІа- 
даре ки дар осмон аст» наздик шаванд. 


14. Зеро ки Ӯ осоиштагии мост, ки ҳар дуро як гардонд 
ва девори ҷудоиро, яъне адоватро дар Бадани Худ хароб кард, 

15. Ва шариати аҳкомро, ки аз амрҳо иборат буд, ботил 
намуд, то ки дар Худ аз ҳар ду як одами навро ба вуҷуд 
оварда, осоиштагӣ барқарор намояд, 

16. Ва ба воситаи салиб дар як ҷисм ҳар дуро бо Худо 
оштӣ Диҳад ва адоватро бикушад. 

17. Ӯ ба шумо, ки дур будед, ва ба онҳое ки наздик бу- 
Данд; омад ва осоиштагиро башорат дод, 

18. Зеро ба воситаи Ӯ ҳар дуи мо иҷозат дорем, ки дар 
як Рӯҳ ба Падар наздик шавем. 

19. Пас, шумо акнун на ғайр ҳастед ва на бегона, балки 
ҳамватани муқаддасонед ва аҳли хонаи Худо, 

20. Ва бар асоси ҳаввориён ва анбиё барқарор гардидаед, 
ки Худи Исои Масеҳ санги зовия аст. 

21. Бар Ӯ тамоми иморат маҳкам пайваст шуда, ба маъ- 
бади муқаддасе дар Худованд табдил меёбад, 

22. Ва бар Ӯ шумо низ бино меёбед, то ки дар Рӯҳ маскани 
Худо бошед. 


БОБИ СЕЮМ 


Ваколати сирри Худо ба воситаи Калисои Масеҳ маълум ме- 
шавад. 


1. БАРОИ ҳамин ҳам ман, Павлус, ба хотири шумо, халқ- 
ҳо, бандии Исои Масеҳ ҳастам. 

2. Ҳамаи шумо дар бораи ваколати файзи Худо, ки ба 
ман барои шумо ато шудааст, шунидаед, 

3. Яъне чӣ тавр ба василаи ваҳй сирре ба ман маълум 
шудааст, ки дар бораи он мухтасаран дар боло навиштаам, 

4. Ва шумо онро хонда, метавонед бифаҳмед, ки ман 
аз сирри Масеҳ чӣ қадар воқиф ҳастам. 

5. Он дар наслҳои пешина ба банӣ-одам маълум нашуда 
буд; чунон ки ҳоло ба ҳаввориёни муқаддаси Ӯ ва ба анбиё 
ба василаи Рӯҳ ошкор шудааст, 

6. Ки халқҳо ҳамирси Исроил ва андоми ҳамон ҷисм 
ва шарикони ваъдаи онҳо дар Исои Масеҳ ба воситаи Инҷил 
ҳастанд. 

7. Ман бар тибқи бахшоиши файзи Худо, ки ба ҳасби 
амали қуввати Ӯ ба ман ато шудааст, хизматгузори он гар- 
дидаам. 

8. Агарчи ман хурдтарини ҳамаи муқаддасонам, ин файз 

ба ман ато шудааст, ки сарвати беқиёси Масеҳро ба халқҳо 
башорат диҳам 

9. Ва ба ҳама равшан намоям, ки чист ваколати сирре 
ки аз азал ниҳон буд дар Худое ки ҳама чизро ба василаи 
Исои" Масеҳ ба вуҷуд овард, 

10. То ки ҳоло ба воситаи Калисо ба сарварон ва ҳуку- 
матдороне ки дар афлоканд, ҳикмати гуногуншакли Худо 
маълум гардад, 

11. Мувофиқи таъиноти азалӣ, ки онро Ӯ дар Худованди 
мо Исои Масеҳ ба амал овардааст, 

12. Ки ба василаи Ӯ ва ба воситаи имони мо ба Ӯ иҷозат 
дорем бо ҷасорату эътимод наздик шавем. 

13. Ба ин сабаб хоҳишмандам, ки аз боиси азобе ки ман 
аз барои шумо дорам, маъюс нашавед, ки он фахри шумост. 


Дуои ҳавворӣ дар бораи калисо ба хотири файзи фаровони 
Худо. 


14. Бинобар ин ман зону мезанам назди Падари Худован- 
ди мо Исои Масеҳ, 

15. Ки аз Ӯ ҳар хонавода дар осмон ва бар замин ном ме- 
гирад, 

16. Ва илтимос мекунам, ки Худо бар тибқи сарвати ҷа- 
лоли Худ ато фармояд, ки шумо бо Рӯҳи Ӯ дар одами ботин 
қавӣ ва мустаҳкам шавед, 

17. Ба тавре ки Масеҳ ба василаи имон дар дилҳои шумо 
сокин гардад, 

18. То ки шумо, дар муҳаббат реша давонда ва устувор 
шуда, битавонед бо ҳамаи муқаддасон пай бурда дарк на- 
моед, ки чист арзу тӯл ва умқу баландии 

19. Муҳаббати Масеҳ, ки аз идрок болотар аст, то ки бо 
тамоми пуррагии Худо пур шавед. 

20. Ӯро, ки бо қуввате ки дар мо амал мекунад, қодир аст 
аз ҳар он чи мо мехоҳем ё фикр мекунем, беандоза зиёдтар 
бикунад, аз 

21. Ӯро дар Калисо ва дар Исои Масеҳ аз насл ба насл 
то абад ҷалол бод, омин. 

БОБИ ЧОРУМ 


Онҳое ки ба Исо имон доранд, осоиштагӣ ва ягонагиро нигоҳ 
дошта, Калисоро ташкил мекунанд. 


І. ПАС, ман, ки дар Худованд бандӣ ҳастам, аз шумо 
хоҳишмандам, ки муносиби мақоме ки ба он хонда шудаед, 
рафтор кунед, | 

2. Бо тамоми мулоимат ва фурӯтанӣ ва пурсабрӣ якди- 
гарро дар муҳаббат таҳаммул намоед, 

3. Ва саъю кӯшиш кунед, ки ягонагии Рӯҳро дар итти- 
фоқи осоиштагӣ нигоҳ доред: 

4. Як Бадан ҳаст ва як Рӯҳ, чунон ки шумо низ ба як 
умеди муайян даъват шудаед; 

5. Як Худованд ҳаст, як имон, як таъмид, 

6. Як Худо ва Падари ҳама, ки Ӯ бар болои ҳама, ва ба 
воситаи ҳама, ва дар ҳама мебошад. 


Хизматгузории гуногун дар калисо барои такмили он дар таҳти 
Сари он, ки Масех аст, мебошад. 


7. Аммо ба ҳар яке аз мо файз ба андозаи атои Масеҳ 
бахшида шудааст. 
8. Бинобар ин гуфта шудааст: 
?Ба афроз сууд намуда, 
асиронроба асирӣ бурд ва баодамон бахшоишҳо дод”. 
9. Ва ”сууд намуд” гуфтан чист, ҷуз ин ки Ӯ пештар ба 
асфали замин нузул ҳам карда буд? 

І0. Он ки нузул карда буд, Ҳамон аст, ки болотар аз 
тамоми афлок сууд ҳам намуд, то ки ҳама чизро пур кунад. 

11. Ӯ баъзеро ҳавворӣ, баъзеро анбиё, баъзеро башорат- 
диҳанда, баъзеро шубон ва муаллим таъин намуд, 

]2. Барои такмили муқаддасон ба кори ибодат, ба бинои 
Бадани Масеҳ, 

13. То даме ки ҳамаамон ба ягонагии имон ва шиносоии 
Писари Худо, ба дараҷаи шахси комил, ба андозаи бузургии 
пурраи Масеҳ бирасем, 

14. То ки мо дигар кӯдаконе набошем, ки бо боди ҳар 
таълим калавонида ва ронда мешаванд, аз найрангбозии 
одамон, ки бо талбис дар иштибоҳ андохта, гумроҳ мекунад, 

]5. Балки дар муҳаббат ростиро баён намуда, мо дар ҳар 
чиз ба Он ки Сар аст, яъне ба Масеҳ нумӯ ёбем. 

16. Аз Ӯ тамоми Бадан, ба воситаи ҳар навъ пайвандҳои 
тақвияткунанда мустаҳкам ва пайваст шуда, бо амали ҳар 
андоми ҷудогона ба андозаи хоси он, афзоиш меёбад, то ки 
худро дар муҳаббат бино кунад. 


Дар бораи ҳаёти нави онҳое ки ба Масеу тааллуқ доранд. 


17. Пас, чунин мегӯям ва дар Худованд шаҳодат меди- 
ҳам, ки шумо дигар он тавр рафтор накунед, ки бутпарастон 
аз рӯи хаёлоти ҳеҷу пучи худ рафтор мекунағд. 

18. Ақлашон тира гардида, онҳо аз ҳаёти Худо бегона 
шудаанд, ба сабаби ҷаҳолат ва дилсахтие ки ба онҳо хос аст. 

І9. Онҳо то ба дараҷаи лоуболӣ расида, ба фисқу фуҷур 
моил шудаанд, ба тавре ки ҳар кори зиштро бо рағбати та- 
мом ба ҷо меоваранд. 

20. Вале шумо Масеҳро ин тавр ёд нагирифтед, 

21. Дар сурате ки дар бораи Ӯ шунидаед ва дар Ӯ таълим 
гирифтаед, -- ба ҳасби ростие ки дар Исост, -- 

22. Пас рафтори пештараи одами кӯҳнаро, ки дар шаҳа- 
воти дилфиреб фосид мешавад, аз худ дур кунед, 

23. Ва хиради шумо бояд дар Рӯҳ тоза шавад, 

24. Ва одами навро, ки ба шабоҳати Худо дар адолат ва 
қудсияти ростӣ офарида шудааст, дар бар кунед. 

25. Бинобар ин, кизбро аз худ дур карда, ҳар яке ба ёри 
худ рост гӯед, чунки мо андоми яқдигарем. 

26. Агар хашмгин шуда бошед, хато накунед ва нагузо- 
ред, ки ғазаби шумо то ғуруби офтоб боқӣ бимонад; 

27. Ва ба иблис ҷой надиҳед. 

28. Касе ки дуздӣ кардааст, дигар дуздӣ накунад, балки 
меҳнат карда, бо дастҳои худ кори фоиданоке ба ҷо оварад, 
то чизе дошта бошад, ки ба эҳтиёҷманде бибахшад. 

29. Ҳеҷ як сухани қабеҳе аз даҳонатон набарояд, балки 
фақат сухани нек, ки дар вақти эҳтиёҷот барои обод кардан 
бошад, то ки ба шунавандагонаш файз бахшад. 

30. Ва Рӯҳулқудси Худоро, ки бо Он ба интизори рӯзи 
озодӣ мӯҳр зада шудаед, андӯҳгин накунед. 

31. Ҳар гуна кудурат ва қаҳр, ва ғазаб ва фарьёд, ва бад- 
гӯӣ бигзор аз шумо бо ҳар навъ шарорат дур шавад; 

32. Балки ба якдигар меҳрубон ва дилсӯз бошед ва якди- 
гарро афв намоед, чунон ки Худо низ моро дар Масеҳ афв 
намудааст. 

І. ПАС, чун фарзандони маҳбуб, ба Худо тақлид на- 
моед, 

2. Ва дар муҳаббат рафтор кунед, чунон ки Масеҳ низ 
ба мо муҳаббат дошт ва Худро барои мо, ҳамчун ҳадия ва 
қурбонӣ ба Худо, ҳамчун бӯи муаттар таслим намуд. 

3. Декин зино ва ҳар гуна нопокӣ ва тамаъкорӣ набояд 
дар байни шумо ҳатто зикр ёбад, чунон ки ба муқаддасон 
муносиб аст; 

4. Ҳамчунин алфози қабеҳа ва жожхоӣ ва масхарабозӣ, 
ки аз рӯи одоб нест, набояд бошад, балки шукргузорӣ лозим 
аст; 

5. Зеро инро яқин бидонед, ки ҳеҷ як зинокор, ё нопок, 
ё тамаъкор, ки вай бутпараст аст, дар Малакути Масеҳ ва 
Худо мерос надорад. 

б. Бигзор ҳеҷ кас шуморо бо суҳанони ботил фирефта 
накунад, зеро ки барои ин ғазаби Худо бар писарони исьён 
меояд. 

7. Пас, шарики онҳо нашавед. 

8. Зеро ки шумо як вақте зулмот будед, вале ҳоло нуре 
дар Худованд ҳастед: чун фарзандони нур рафтор кунед, 

9. Чунки самари нур аз ҳар меҳрубонӣ, адолат ва ростӣ 
иборат аст; 

10. Ва таҳқиқ кунед, то бидонед он чи, ки Худо меписан- 
дад; чист. 

11. Ва дар аъмоли бесамари зулмот иштирок накунед, бал- 
ки онҳоро фош намоед. 

І2. Зеро дар бораи корҳое ки онҳо пинҳонӣ мекунанд, 
суҳан рондан ҳам нанговар аст. 

13. Аммо ҳамаи ин фош гардида, дар рӯшноӣ зоҳир ме- 
шавад, зеро ҳар он чи зоҳир мешавад, нур аст; 

14. Бинобар ин гуфта шудааст: 

?Эй ту, ки ҳоб рафтаӣ, 
барҳез ва аз мурдагон эҳьё шав, 
ва Масеҳ бар ту нур хоҳад пошид”. 

15. Пас, бодиққат назар кунед, ки чӣ гуна рафтор ме- 
намоед, на чун бехирадон, балки чун хирадмандон, 

16. Ва фурсатро ғанимат донед, чунки ин рӯзҳо шарир аст. 

17. Бинобар ин нодон набошед, балки дарк кунед, ки иро- 
Даи Худо чист. 

18. Ва масти шароб нашавед, ки аз он фисқу фуҷур ба 
амал меояд; балки аз Рӯҳ пур шуда, 

19. Ба якдигар бо таронаҳои Забур, мадҳияҳо ва суруд- 
ҳои рӯҳонӣ суҳан гӯед ва дар дилҳои ҳуд барои Худованд 
бисароед ва тараннум намоед, 

20. Ҳамеша барои ҳама чиз Худои Падарро ба исми Ху- 
дованди мо Исои Масеҳ шукр гӯед, 

21. Дар тарси Худо мутеи якдигар шавед. 


Қоидаҳои ҳаёти оилавии масехиён. 


22. Эй занон, мутеи шавҳарони Худ шавед, мисли он ки 
ба Худованд бошад, 

23. Чунки шавҳар сари зан аст, чунон ки Масеҳ сари 
Калисо ва Наҷотдиҳандаи бадан аст; 

24. Аммо, чӣ тавре ки Калисо ба Масеҳ тобеъ аст, ҳамон 
тавр занон низ бояд аз ҳар ҷиҳат ба шавҳарони ҳуд тобеъ 
бошанд. 

25. Эй шавҳарон, занони ҳудро дӯст доред, чунон ки Ма- 
сеҳ низ ба Калисо муҳаббат дошт ва Худро аз барои он таслим 
намуд, 

26. То ки онро ба ғусли об пок карда, ба воситаи калом 
тақдис намояд, 

27. Ва ба ҳузури Худ Калисоро дар ҷалоле тақдим кунад, 
ки на доғе Дошта бошад, на нуқсоне, на чизе монанди ин, бал- 
ки муқаддас ва беайб бошад. 

28. Ҳамин тавр бояд шавҳарон занони худро мисли Ҷисми 
худ дӯст доранд: он ки зани ҳудро дӯст медошта бошад, худ- 
ро дӯст медорад. 

29. Зеро ки ҳеҷ кас ҳаргиз ҷисми худро бад намебинад, 
балки онро ғизо медиҳад ва гарм мекунад, чунон ки Худо- 
ванд низ Калисоро; 

30. Чунки мо андоми Бадани Ӯ ҳастем, аз гӯшти Ӯ ва аз 
устухонҳои Ӯ. 

31. Аз ин сабаб мард падару модари ҳудро тарк карда, 
бо зани ҳуд хоҳад пайваст, ва ҳар ду як тан хоҳанд буд. 

32. Ин сир бузург аст, вале ман нисбат ба Масеҳ ва Калисо 
сухан меронам. 

33. Пас, бигзор ҳар яке аз шумо зани ҳудро мисли худ 
дӯст дорад, ва зан аз шавҳари худ битарсад. 

БОБИ ШАШУМ 


І. ЭЙ фарзандон, ба падару модари худ дар Худованд 
итоат намоед, зеро ки ин аз рӯи инсоф аст. 

2. "Падар ва модари худро иззат намо”, ин аст. ҳукми 
аввалин бо чунин ваъда: 

3. "То ки некӯаҳвол бошӣ ва бар замин умри дароз би- 
нӣ?”. 

4. Ва шумо, эй падарон, фарзандони худро ба хашм нао- 
варед, балки онҳоро дар таълимот ва насиҳати Худованд тар- 
бия кунед. 

5. Эй ғуломон, ба оғоёни башарии худ бо тарсу ларз ва 
бо соддадилӣ, мисли он ки ба Масеҳ бошад, итоат намоед, 

6. На бо ҳозирхизматии зоҳирӣ, ҳамчун одампарастон, 
балки ҳамчун ғуломони Масеҳ, ки иродаи Худоро аз таҳти 
дил ба ҷо меоваранд. 

7. Ғайратмандона хизмат кунед, мисли он ки ба Масеҳ 
бошад, на ба одамон, 

8. Зеро медонед, ки ҳар кас, хоҳ ғулом бошад, хоҳ озод, 
ба андозаи кори неке ки кардааст, аз Худованд мукофот хо- 
ҳад гирифт. 

9. Ва шумо, эй оғоён, бо онҳо низ ҳамин тавр рафтор 
кунед, ва аз таҳдид даст кашед, ва бидонед, ки бар сари шу- 
мо ҳам дар осмон Оғое ҳаст, ва Ӯ рӯйбинӣ надорад. 


Зирехи куллии рӯҳонӣ. 


10. Ниҳоят, эй бародаронам, дар Худованд ва дар таво- 
ноии қудрати Ӯ неруманд шавед. 

11. Зиреҳи куллии Худоро дар бар кунед, то ки битаво- 
нед ба дасисаҳои иблис муқобилат намоед. 

І]2. Чунки муборизаи мо на бар зидди хун ва ҷисм аст, 
балки бар зидди сарварон, бар зидди ҳукуматдорон, бар зид- 
ди фармонравоёни ин олами зулмот аст, бар зидди қувваҳои 
рӯҳии шарорат, ки дар афлок аст. 

13. Бинобар ин, зиреҳи куллии Худоро бигиред, то ки 
дар рӯзи бад муқобилат намуда ва ҳама корҳоро анҷом дода, 
истодагӣ карда тавонед. 

14. Пас, бо ростӣ камар баста ва ҷавшани адолатро дар 
бар карда, биистед, 

15. Ва пойафзоли омодагиро барои додани башорати осо- 
иштагӣ ба пои худ бипӯшед, 

16. Дар айни ҳол сипари имонро бигиред, ки бо он ҳамаи 
тирҳои тафсони шарирро хомӯш карда метавонед; 

17. Ва хӯди наҷотро бигиред, ва шамшери Рӯҳро, ки ка- 
ломи Худост; 

18. Дар ҳар вақт дар Рӯҳ бо ҳар дуо ва илтимос дуо гӯед, 
ва ҳушьёр ва босабот буда, ҳамеша дар бораи ҳамаи муқад- 
дасон илтимос кунед, 

19. Барои ман низ дуо гӯед, то ба ман калом ато шавад, 
ки даҳон кушода, сирри башоратро боҷуръат баён намоям, 

20. Ки барои он ман дар занҷирҳо вазифаи сафирро ба 
ҷо меоварам, то ки далерона ва ба таври бояду шояд сухан 
гӯям. 


Сухани хотимавӣ. 


21. Ва барои он ки шумо низ аз вазъиятам ва корҳоям 
воқиф шавед, Тӯхиқӯс, ки бародари маҳбуб ва хизматгузори 
амин дар Худованд аст, шуморо аз ҳар хусус хабардор хо- 
ҳад кард, 

22. Ки ӯро барои ҳамин назди шумо фиристодам, то ки 
аз вазъияти мо огоҳ бошед, ва ӯ дилҳои шуморо тасаллӣ ди- 
ҳад. 

23. Бародаронро осоиштагӣ ва муҳаббат бо имон аз ҷо- 
ниби Худои Падар ва Исои Масеҳи Худованд бод. 

24. Бо ҳамаи онҳое ки ба Худованди мо Исои Масеҳ му- 
ҳаббати бефано доранд, файз бод, омин. 





НОМАИ 
ҲАВВОРИИ МУҚАДДАС ПАВЛУС 
БА ФИЛИППИЁН 


БОБИ ЯКУМ 


Масеу хаёти имондор аст. 


І. ПАВЛУС ва Тимотиюс, ғуломони Исои Масеҳ, ба 
ҳамаи муқаддасон дар Исои Масеҳ, ки дар Филиппӣ мебо- 
шанд, бо усқуфонЇ ва ходимон: 

2. Файз ва осоиштагӣ аз ҷониби Падари мо Худо ва 
Исои Масеҳи Худованд бар шумо бод. 

3. Дар ҳар боре ки шуморо ёд мекунам, Худои худро 
шукр мегӯям, 

4. Ҳамеша дар ҳар дуои худ барои ҳамаи шумо бо шодӣ 
дуо мегӯям, 

5. Барои иштироки шумо дар башорат аз рӯзи аввал то 
алҳол, 

6. Ва яқин дорам, ки Ӯ, ки дар шумо ба кори хайр шу- 
рӯъ намудааст, онро то рӯзи Исои Масеҳ ба анҷом хоҳад ра- 
сонд, 

7. Чунон ки маро лозим аст дар бораи ҳамаи шумо ҳа- 
мин тавр фикр кунам, чунки шумо дар дили ман ҷойгир шу- 
даед; ки ҳам дар занҷирҳоям ва ҳам дар муҳофизат ва барқа- 
рор кардани башорат ҳамаатон шарики ман дар файз ҳастед. 


Шодие ки уқубатро мағлуб мекунад, ба башорат мадад ме- 
Расонад. 


8. Зеро Худо маро шоҳид аст, ки ман бо муҳаббати Исои 
Масеҳ иштиёқманди ҳамаи шумо ҳастам; 


“1. Дар асри якуми милодӣ усқуф роҳбари калисои ма- 
ҳаллӣ буд. 

9. Ва дар он хусус дуо мегӯям, ки муҳаббати шумо дар 
дониш ва мулоҳизакорӣ торафт афзунтар гардад, 

10. То шумо дарк намоед, ки чӣ беҳтар аст, барои он ки 
дар рӯзи Масеҳ пок ва беайб бошед, 

11. Ва аз самари адолат пур шавед, ки он ба василаи Исои 
Масеҳ барои ҷалол ва ҳамду санои Худост. 

12. Эй бародарон, мехоҳам шумо бидонед, ки саргузашти 
ман боиси пешрафти зиёдтари башорат гардидааст, 

13. Ба тавре ки занҷирҳои ман дар Исо ба тамоми сарбоз- 
ҳона ва ба ҳамаи дигарон машҳур шудааст, 

14. Ва аксарияти бародарон аз занҷирҳои ман дар Худо- 
ванд устувор гардида, ба андозаи бештар ҷасорат мекунанд, 
ки каломи Худоро нотарс мавъиза намоянд. 

15. Дуруст аст, ки баъзе касон аз рӯи ҳасад ва рақобат, 
ва баъзеи дигарон аз рӯи хайрхоҳӣ Масеҳро мавъиза мена- 
моянд: 

16. Баъзеҳо аз рӯи рақобат, на бо дили соф Масеҳро мав- 
ъиза менамоянд, ба гумони он ки гаронии занҷирҳои маро 
афзун мекунанд, 

17. Вале дигарон аз рӯи муҳаббат, чун медонанд, ки ман 
барои муҳофизат кардани башорат дар ин ҷо гузошта шудаам. 

18. Хайр, чӣ мешавад? Масеҳро ба ҳар тарз, риёкорона 
ё самимона, мавъиза намоянд ҳам, ман аз ин шодам, ва шоди 
хоҳам кард, 

19. Зеро медонам, ки ин боиси наҷоти ман хоҳад шуд, 
мувофиқи дуои шумо ва бо мадади Рӯҳи Исои Масеҳ, 

20. Ва ман яқин дорам ва умедворам, ки дар ҳеҷ хусус 
шарманда нахоҳам шуд, балки бо камоли ҷуръат ҳозир ҳам, 
чунон ки ҳамеша буд, Масеҳ дар ҷисми ман бузургӣ хоҳад 
ёфт; хоҳ дар ҳаёт бошад, хоҳ дар мамот. 

21. Зеро ки барои ман ҳаёт -- Масеҳ аст, ва мамот---фоида 
аст. 
22. Аммо агар ба ҳасби ҷисм дар ҳаёт буданам ба кори 
ман самаре мебахшида бошад, пас намедонам, ки кадомашро 
интиҳоб намоям. 

23. Ҳар дуяш ҳам маро ҷазб мекунад: орзу дорам, ки ба- 
ромада равам ва ҳамроҳи Масеҳ бошам, чунки ин беандоза 
беҳтар аст; 

24. Валекин дар ҷисм монданам барои шумо заруртар аст. 

25. Ва ман аниқ медонам, ки хоҳам монд ва барои пеш- 
рафт ва шодии имони шумо бо ҳамаи шумо хоҳам буд, 

26. То ки ҳамду санои шумо дар Исои Масеҳ ба воситаи 
ман афзунтар шавад, чун бори дигар назди шумо биёям. 


Даъват ба умидду маҳди якдилона барои имони Инуил. 


27. Фақат ин ки муносиби башорати Масеҳ умр гузаро- 
неД, то ки ман -- хоҳ омада шуморо бинам, хоҳ аз шумо дур 
бошам--дар бораи шумо бишнавам, ки шумо дар як рӯҳ қоим 
буда, якдилона барои имони Инҷил ҷидду ҷаҳд менамоед, 

28. Ва дар ҳеҷ хусус аз душманон наметарсед, ки ин ба- 
рои онҳо аломати ҳалокат аст, вале барои шумо аломати на- 
ҷот аст, -- ва ин аз ҷониби Худост, 

29. Зеро ба шумо ба хотири Масеҳ ато шудааст, ки ба 
Ӯ на танҳо имон оваред, балки барои Ӯ уқубат ҳам кашед, 

30. Бо ҳамон корнамоие ки шумо дар ман дидаед ва ҳоло 
дар бораи ман мешунавед. 


БОБИ ДУЮМ 


Даѕват ба ягонагӣ ва фармонбардорӣ. 


1. ПАС, агар тасаллое дар Масеҳ бошад, агар хушнӯдии 
муҳаббат бошад, агар алокаи рӯҳ бошад, агар марҳамат ва 
дилсӯзӣ бошад, -- 

2. Пас шодии маро пурра кунед, ба тавре ки дорои як 
фикр бошед, дорои як муҳаббат.буда, якдил ва ҳамфикр бо- 
шед, 

3. Аз рӯи рақобат ё шӯҳратпарастӣ ҳеҷ коре накунед, 
балки бо фурӯтанӣ якдигарро аз худ авло донед, 

4. Ва ҳар яке на танҳо дар бораи худаш, балки дар бораи 
дигарон низ ғамхорӣ намояд. 

5. Зеро дар шумо низ бояд айни ҳамон ҳиссиёт бошад, 
ки дар Исои Масеҳ буд, 

6. Ки Ӯ,бо вуҷуди он ки дар сурати Худо буд, бо Худо 
баробар буданро ҳарисона барои Худ нигоҳ надошт. 

7. Балки Худро кам дониста, ба сурати ғулом даромад 
ва ба одамон монандӣ пайдо карда, ба зоҳир мисли одами- 
зод шуд, 

8. Ва Худро фурӯтан сохта, то вақти мамот, то дами 
мавти салиб фармонбардор буд. 

9. Бинобар ин Худо низ Ӯро сарафроз кард ва ба Ӯ номе 
ДОД; ки аз ҳар ном болотар аст, 

10. То ки ба исми Исо ҳар зонуе ки дар осмон ва бар за- 
мин ва зери замин аст, ҳам шавад, 

11. Ва ҳар забон зътироф намояд, ки Исои Масеҳ Худо- 
ванд аст барои ҷалоли Худои Падар. 


Ғамхорӣ дар бораи науоти уон. 


12. Пас, эй маҳбубонам, модоме ки шумо ҳамеша фармон- 
бардор будед, аз ин рӯ--на танҳо дар ҳузури ман, балки боз 
ҳам зиёдтар алҳол, дар вақти набудани ман, -- бо тарсу ларз 
наҷоти худро ба амал оваред, 

13. Зеро ки Худо дар шумо, бо ҳусни таваҷҷӯҳи Худ, 
ҳам хоҳиш ва ҳам амалро ба вуҷуд меоварад. 

14. Ҳар корро бе шиква ва шубҳа ба ҷо оваред, 

15. То ки бенуқсон ва пок, фарзандони беайби Худо бо- 
шед, дар миёни насли саркаш ва фосид, ки дар он шумо мисли 
найирҳо дар ҷаҳон медурахшед, 

16. Ва каломи ҳаётро нигоҳ доред, то ки ман дар рӯзи 
Масеҳ фахр намоям, ки ман бар абас надавидаам ва бар абас 
меҳнат накардаам. 

17. Лекин, агар ман қурбонии рехтание бар қурбонӣ ва 
ибодати имони шумо шавам ҳам, аз ин шодам ва бо ҳамаи шу- 
мо шодӣ мекунам; 

18. Шумо низ аз ин шод бошед ва бо ман шоди кунед. 


Ба зудӣ фиристодани Тимотиюс ва фавран баргардонидани 
Этпафрӯдитус. 


19. Ва дар Масеҳи Худованд умедворам, ки Тимотиюсро 
ба зудӣ назди шумо фиристонам, то ки ман низ аз аҳволатон 
хабар ёфта, рӯҳбаланд шавам. 

20. Зеро каси дигаре мисли ӯ надорам, ки дар бораи шу- 
мо аз самими қалб ғамхорӣ мекарда бошад; 

21. Чунки ҳама нафъи худро толибанд, на он чиро, ки 
ба Исои Масеҳ тааллуқ дорад. 

22. Вале шумо бовафоии ӯро медонед, чунки ӯ ба ман, 
мисли писар ба падар, дар башорат хизмат кардааст. 

23. Пас, умедворам, ки ӯро дарҳол равона кунам, чун 
бубинам, ки аҳволи ман чӣ мешавад; 

24. Вале дар Худованд боварӣ дорам, ки худам низ ба 
зудӣ биёям. 

25. Аммо лозим Донистам, ки Эпафрӯдитусро назди шумо 

баргардонам. Ӯ бародар ва ҳамкор ва ҳамсафи ман аст, ва 
шумо ӯро чун элчӣ ва хизматгузор дар мӯҳтоҷии ман фири- 
стода будед. 

26. Чунки ӯ иштиёқманди дидори ҳамаи шумо буд ва 
бисьёр андӯҳгин шуд аз он ки овозаи бемории ӯ ба гӯши шумо 
расидааст. 

27. Ҳақиқатан бемории ӯ марговар буд; лекин Худо ба 
ӯ марҳамат кард, ва на фақат ба ӯ, балки ба ман низ, то ки 
бар ғуссаи ман ғуссае зам нашавад. 

28. Бинобар ин ба фиристодани ӯ шитоб намудам, то ки 
шумо Ӯро аз нав дида, хурсанд шавед, ва ғуссаи ман низ 
сабук гардад. 

29. Пас ӯро дар Худованд бо камоли хурсандӣ пазирой 
намоед; ва чунин одамонро қадрдонӣ кунед, 

30. Зеро ки ӯ барои кори Масеҳ ба мурдан наздик буд 
ва ҷонашро дар зери хатар монд, то ки камии ҳизмати шу- 
моро барои ман пур кунад. 


БОБИ СЕЮМ 


Огоуонидан аз баргаштан ба ақидаи яҳудиён дар бораи сафед- 
шавӣ ба воситаи аъмол. 
Бузургии беҳадди дониши Исо. 


І. ПАС, эй бародаронам, дар Худованд шод бошед. 
Айни ҳамон нуктаро ба шумо навиштанам барои ман гарон 
нест, лекин барои шумо қувватбахш аст. 

2. Аз сагон эҳтиёт шавед, аз коркунони бад эҳтиёт ша- 
вед, аз ҳатна эҳтиёт шавед; 

3. Зеро аҳли хатна моем, ки Худоро дар Рӯҳ ибодат 
менамоем, ва бо Исои Масеҳ фахр мекунем, ва ба ҷисм эъти- 
мод надорем, 

4. Гарчанде ки маро асосе ҳаст ба ҷисм ҳам ЭЪТимодД 
дошта бошам. Агар каси дигар гумон кунад, ки метавонад 
ба ҷисм эътимод дошта бошад, ман --- бештар, 

5. Ки ман дар рӯзи ҳаштум махтун шудам, аз насли Ис- 
роил ҳастам, аз сибти Биньёмин, ибронӣ аз иброниён, аз ҷи- 
ҳати шариат --- фарисӣ, 

б. Аз ҷиҳати ғайрат -- таъқибкунандаи Калисо, аз ҷиҳа- 
ти адолати шаръӣ -- беайб. 

7. Лекин он чи барои ман бартарӣ буд, ба ҳотири Масеҳ 
нуқсон донистам. 

9. Ва ҳанӯз ҳамаашро ба ҳотири афзалияти дониши Худо- 
ванди ман Исои Масеҳ нуқсон медонам, ки барои Ӯ ман аз 
ҳамааш даст кашидам ва ҳамаашро ахлот медонам, то ки 
Масеҳро пайдо кунам 

9. Ва дар Ӯ пайдо шавам, на бо адолати худ, ки аз шари- 
ат аст, балки бо он чи ба воситаи имон ба Масеҳ аст, яъне 
бо адолате ки аз Худо бар ҳасби имон аст, 

10. То ки Ӯро, ва қуввати эҳьёи Ӯро, ва ширкати уқу- 
батҳои Ӯро дарк намоям ва дар мамоти Ӯ ба Ӯ монанд шавам, 

11. Ба умеди он ки ба эҳьёи мурдагон бирасам. 

12. На ин ки аллакай расида бошам, ё комил шуда бо- 
шам, балки саъю кӯшиш менамоям, ки шояд ман ҳам бира- 
сам, чунон ки Исои Масеҳ ба ман расидааст. 

13. Эй бародарон, гумон намекунам, ки ман аллакай ра- 
сида бошам, балки фақат як чизро мегӯям: он чиро, ки дар 
қафост, аз ҳотир бароварда ва ба пеш ҳаракат карда, 

14. Ман сӯи мақсаде шитоб менамоям, ки фарҷоми ғоли- 
бонаи даъвати Худост аз арши аъло дар Исои Масеҳ. 

15. Пас, ҳар касе аз мо, ки комил бошад, бояд ҳамин 
тавр фикр ронад; вале агар шумо фикри дигаре дошта бошед, 
Худо инро ҳам ба шумо ошкор ҳоҳад соҳт. 

16. Аммо ба ҳар чи мо расидаем, аз рӯи он бояд рафтор 
кунем. 


Онҳое ки ба таври дуньёвӣ фикр мекунанд ва табааи осмон 
мебошанд. 


17. Эй бародарон, ба ман тақлид намоед ва ба касоне 
нигоҳ кунед, ки онҳо мувофиқи намунае ки дар мо доред; 
рафтор мекунанд. 

18. Зеро бисьёр касон, ки дар бораи онҳо ба шумо борҳо 
гуфтаам, ва ҳоло низ бо гирья мегӯям, ҳамчун душманони 
салиби Масеҳ рафтор мекунанд; 

19. Фарҷоми онҳо ҳалокат аст, худои онҳо шикам аст, 
ва ҷалоли онҳо дар нанг аст: онҳо дар бораи чизҳои заминӣ 
фикр мекунанд. 

20. Декин иқоматгоҳи мо акнун дар осмон аст, ки аз он 
ҷо Исои Масеҳи Худовандро, ҳамчун Наҷотдиҳанда, инти- 
зор дорем, 

21. Ки Ӯ ҷисми залили моро ба шабоҳати ҷисми ҷалили 
Ӯ бо амали ҳамон қуввате дигаргун ҳоҳад кард, ки бо он Ӯ 
ҳама чизро ба Худ тобеъ намуда метавонад. 

БОБИ ЧОРУМ 


Машваратҳои хотимавӣ. 


І. ПАС, эй бародарони маҳбуб ва матлуби ман, эй шод- 
монӣ ва тоҷи сари ман, дар Худованд ҳамин тавр истодагӣ 
намоед, эй маҳбубон. 

2. Аз Авҳӯдия илтимос мекунам ва аз Сунтихӣ илтимос 
мекунам, ки дар Худованд ҳамфикр бошанд. 

3. Аз ту низ, эй ҳамкори самимӣ, хоҳишмандам, ки ба 
ин занон кӯмак бирасонӣ, ки онҳо дар роҳи башорат бо ман 
ва бо Қлимис ва бо ҳамроҳони дигарам, ки номашон дар 
дафтари ҳаёт аст, ҷидду ҷаҳд кардаанд. 

4. Ҳамеша дар Худованд шод бошед; боз мегӯям: шод 
бошед. 

5. Бигзор фурӯтании шумо ба ҳамаи одамон машҳур гар- 
дад; Худованд наздик аст. 

6. Ҳеҷ ғам нахӯред, аммо ҳамеша дар дуо ва илтимос 
бо шукрузорӣ хоҳишҳои худро ба Худо ошкор намоед, -- 

7. Ва осоиштагии Худо, ки аз ҳар хирад болотар аст, 
дилҳои шумо ва фикрҳои шуморо дар Исои Масеҳ нигоҳ 
хоҳад дошт. 

8. Хуллас, эй бародарон, ҳар он чи рост аст, ва ҳалол 
аст, ва боинсоф аст, ва пок аст, ва хушоянд аст, ва шоёни 
таҳсин аст, ва ҳар эҳсон ва ҳамде ки бошад, -- дар бораи 
онҳо фикр кунед. 

9. Он чи шумо дар ман омӯхтаед, ва қабул кардаед, ва 
шунидаед, ва дидаед, -- онҳоро ба ҷо оваред, ва Худои 
осоиштагӣ бо шумо хоҳад буд. 


Миннатдории уавворӣ барои садақае ки ба ӯ фиристода шу- 
дааст. 


І0. Ва ман дар Худованд бағоят шод шудам, ки алҳол 
шумо ғамхории худро дар ҳаққи ман аз нав ривоҷ додаед; 
пештар ҳам шумо ғамхорӣ менамудед, вале вазъият мусоидат 
намекард. 

1. На ин ки ба сабаби мӯҳтоҷӣ мегуфта бошам; зеро. 
ман ёд гирифтаам, ки бо он чи дорам, қаноат намоям: 

12. Дар камбағалӣ ҳам зиста метавонам, дар фаровонӣ 
ҳам; дар ҳар чиз ва дар ҳар ҷо аз сар гузаронидани серӣ 
ва гуруснагӣ, фаровонӣ ва камиро ёд гирифтаам; 

13. Ҳамааш аз дастам меояд, бо мадади Масеҳ, ки маро 
қувват мебахшад. 

14. Лекин хуб кардед, ки дар андӯҳи ман шарик шудед. 

15. Ва шумо, эй филиппиён, медонед, ки дар ибтидои 
башорат, вақте ки аз Мақдуния баромадам, ҳеҷ як калисо 
дар кори додану гирифтан бо ман шарикӣ накард, ба ғайр 
аз шумо; 

16. Ҳатто ба Таслӯникӣ шумо як-ду карат барои эҳтиёҷо- 
ти ман фиристодед. ё 

17. На ин ки ман талабгори ҳадия бошам, балки толиби 
самаре ҳастам, ки ба фоидаи шумо биафзояд. 

18. Ман ҳамаашро гирифтам ва ба қадри барзиёд дорам; 
ва ман аз ҳар чиз пур гаштам, вақте ки ҳадияи фиристодаи 
шуморо, ҳамчун бӯи муаттар, ҳамчун қурбонии хуши писан- 
дидаи Худо, аз дасти Эпафрӯдитус гирифтам. 

19. Ва Худои ман ҳар эҳтиёҷи шуморо ба ҳасби сарвати 
ҷалоли Худ дар Исои Масеҳ пур хоҳад кард. 

20. Худо, Падари моро то абад ҷалол бод, омин. 


Саломуо. 


21. Ба ҳар як муқаддас дар Исои Масеҳ салом гӯед. Баро- 
дароне ки бо ман мебошанд, ба шумо салом мегӯянд. 

22. Ҳамаи муқаддасон, алалхусус аз хонаи қайсар ба шу- 
мо салом мегӯянд. 

23. Файзи Худованди мо Исои Масеҳ бо ҳамаи шумо бод, 
омин. 





НОМАИ 
ҲАВВОРИИ МУҚАДДАС ПАВЛУС 
БА ҚӮЛАССИЁН 


БОБИ ЯКУМ 


Салом ва дуои ҳавворӣ. 


1. ПАВЛУС, ки бо иродаи Худо ҳаввории Исои Масеҳ 
аст, ва бародари мо Тимотиюс 

2. Ба муқаддасон ва бародарони амин дар Исои Масеҳ, 
ки дар Қӯлассо мебошанд: файз ва осоиштагӣ аз ҷониби 
Падари мо Худо ва Исои Масеҳи Худованд бар шумо бод. 

3. Худо, Падари Худованди мо Исои Масеҳро шукр- 
гузорӣ мекунем дар ҳар вақте ки дар ҳаққи шумо дуо мегӯем, 

4. Баъд аз шунидани овозаи он имоне ки шумо ба Исои 
Масеҳ ва он муҳаббате ки ба ҳамаи муқаддасон доред, 

5. Ба хотири умеде ки бароятон дар осмон муҳайёст, ки 
дар бораи он шумо пештар дар каломи ростӣ, яъне дар ба- 
шорат шунидаед, 

6. Ки он ба шумо, чунон ки ба тамоми ҷаҳон низ раси- 
Дааст, ва он самара мебахшад ва афзоиш меёбад, чунон ки 
дар миёни шумо низ аз он рӯзе ки файзи Худоро дар ростӣ 
шунидаед ва донистаед, 

Т. Чӣ тавре ки аз Эпафрос таълим гирифтаед, ки ӯ 
ҳамкори маҳбуби мо ва хизматгузори амине барои шумо дар 
Масеҳ аст, 

8. Ва ӯ моро аз муҳаббати шумо, ки дар Рӯҳ аст, огоҳ 
кардааст. 

9. Бинобар ин мо низ аз он рӯзе ки инро шунидаем, 
дар ҳаққи шумо дуо ва илтимосро бас намекунем, то ки шумо 
аз дониши иродаи Ӯ дар ҳар ҳикмат ва фаҳми рӯҳонӣ пур 
шавед, 

10. Ба тавре ки муносиби Худованд рафтор намуда, аз 
ҳар ҷиҳат ба Ӯ писанд оед, ва дар ҳар кори нек самара диҳед, 
ва дар дониши Худо нашъунамо ёбед, 

11. Ва бар тибқи иқтидори ҷалоли Ӯ бо тамоми қувват мус- 
таҳкам шавед, то ки бо шодӣ дорои ҳар сабот ва сабр бо- 
шеД, 

12. Ва Падарро шукргузорӣ намоед, ки Ӯ моро ба мероси 
муқаддасон дар нур шарик гардонидааст, 

13. Ва Ӯ моро аз салтанати зулмот халосӣ дода, ба Мала- 
кути Писари маҳбуби Худ дохил кардааст, 

14. Ки дар Ӯ мо фидияе ба воситаи Хуни Ӯ ва омур- 
зиши гуноҳҳоро пайдо кардаем, 


Ҷалоли беқиёси шахсият ва корнамоии Масеу. 


15. Ки Ӯ сурати Худои нонамоён ва нахустзодаи тамоми 
маҳлуқот аст; 

16. Чунки ҳама чиз дар осмон ва бар замин, ҳар Чизи 
намоён ва нонамоён, дар Ӯ офарида шудааст: ҳоҳ тахтҳо, 
хоҳ салтанатҳо, хоҳ сарвариҳо ва хоҳ ҳукуматдориҳо, -- ҳа- 
мааш ба воситаи Ӯ ва барои Ӯ ба вуҷуд оварда шудааст; 

17. Ва Ӯ пеш аз ҳама чиз аст, ва ҳама чиз дар Ӯ вуҷуд 
дорад. В БИ 

18. Ва Ӯ сари бадан, яъне Калисост; У навбар ва нахуст- 
зода аз мурдагон аст, то ки дар ҳама чиз Ӯ аввалин бошад, 

19. Зеро писандидаи Худо ҳамин буд, ки тамоми илоҳият 
дар Ӯ сокин бошад, 

20. Ва ба воситаи Ӯ ҳама чизро бо Худ оштӣ дода, бо 
хуни салиби Ӯ осоиштагиро барқарор намояд, яъне он чиро, 
ки бар замин аст, ва он чиро, ки дар осмон аст, ба василаи 
Ӯ оштӣ диҳад. 

21. Ва шуморо, ки як вақте, ба сабаби майл доштанатон 
ба аъмоли бад, бегона ва душман будед, 

22. Ҳоло дар ҷисми башарии Ӯ ба воситаи мамоти Ӯ оштӣ 
додааст, то ки шуморо назди Худ муқаддас ва бе айбу нуқ- 
сон ҳозир кунад, 

23. Фақат ба шарте ки шумо дар имон матин ва устунор 
бошед ва аз умеди башорате ки шунидаед, ҷудо нашавед. 

ки он ба тамоми махлуқоти зери осмон мавъиза карда шудааст, 
ва ман, ІІавлус, хизматгузори он гардидаам. 


Вазифаи мубораки ҳавворӣ дар бобати ба халқҳо мавъиза кар- 
дани сирри тавѕиноти Худо. 


24. Алҳол дар уқубатҳои худ барои шумо шодмонам ва 
камии андӯҳҳои Масеҳро дар ҷисми худ барои Бадани Ӯ, 
ки Калисост, пур мекунам, 

25. Ки ман хизматгузори он гардидаам мувофиқи вако- 
лати Худо, ки барои шумо ба ман ато шудааст, то ки мавъи- 
заи каломи Худоро ба ҷо оварам, 

26. Яъне он сирро, ки асрҳои аср аз наслҳо ниҳон буд 
ва ҳоло ба муқаддасони Ӯ ошкор шудааст, 

27. Ки ба онҳо Худо таваҷҷӯҳ намуда огоҳӣ дод, ки сар- 
вати ҷалоли ин сирро барои халқҳо огоҳӣ диҳам, ва он сир 
ин аст, ки Масеҳ дар шумо умеди ҷалол аст, 

28. Ва Ӯро мо мавъиза намуда, ба ҳар кас мефаҳмонем 
ва ба ҳар кас ҳар ҳикматро ёд медиҳем, то ки ҳар касро дар 
Исои Масеҳ комил гардонда ҳозир кунем; 

29. Барои ҳамин ҳам ман меҳнат мекунам ва бо таъсири 
қуввати Ӯ, ки дар ман қодирона амал мекуғад, ҷидду ҷаҳд 
менамоям. 


БОБИ ДУЮМ 


Имондор файзи комилро ба воситаи Писари мууассамшудаи 
Худо меёбад. 


|. ЗЕРО мехоҳам шумо бидонед, ки ман чӣ гуна заҳмат 
кашидам барои шумо ва барои касоне ки дар Лудкия мебо- 
шанд, ва барои ҳамаи онҳое ки қиёфаи маро ба ҳасби ҷисм 
надидаанд, 

2. То ки дилҳои онҳо тасаллӣ ёфта, дар муҳаббат пай- 
ванд шавад, барои ҳар сарвати фаҳми комил, то сирри Ху- 
до ва Падар ва Масеҳро бидонанд, 

3. Ки дар Ӯ ҳамаи ганҷҳои ҳикмат ва дониш ниҳон аст. 


Огохуонидан аз фалсафаи халқҳо ва таълимоти козибонаи яуу- 
диён. 


4. Инро ман барои он мегӯям, ки ҳеҷ кас шуморо бо. 
суханони дилфиреб дар иштибоҳ наандозад; 

5. Зеро, агарчи ҷисман ғоибам, рӯҳан бо шумо мебошам, 
ва саранҷоми хуби шумо ва матонати имони шуморо дар Ма- 
сеҳ дида, шодӣ мекунам. 

6. Пас, чӣ тавре ки Исои Масеҳро ба унвони Худованд 
қабул кардаед, ҳамон тавр дар Ӯ рафтор намоед, 

7. Ки дар Ӯ реша давонда ва бино ёфта, дар имон мус- 
таҳкам шудаед, чунон ки таълим гирифтаед ва шукри зиёде 
дар он мегӯед. 

8. Бохабар бошед, ки касе шуморо бо фалсафа ва фитнаи 
ботиле ки бар тибқи ривояти инсонӣ, бар тибқи аносири 
ҷаҳон, на бар тибқи Масеҳ аст, ҷазб накунад. 

9. Зеро ки дар Ӯ тамоми пуррагии Илоҳият ҷисман со- 
кин аст, Ӣ 

10. Шумо низ дар Ӯ пуррагӣ доред, ки Ӯ сари ҳар сар- 
варӣ ва ҳукуматдорист; 

11. Ва дар Ӯ шумо махтун шудаед, вале на ба хатнае ки 
бо дасти одамизод сохта шудааст, балки ба хатнаи Масеҳ, 
ки ҷисми башариро канор мегузорад, 

12. Ки бо Ӯ дар таъмид дафн шудаед ва дар Ӯ эҳьё шу- 
даед ба василаи имон ба қуввати Худо, ки Ӯро аз мурдагон 
эҳьё кард, 

13. Ва шуморо, ки дар гуноҳҳо ва дар номахтунии Ҷисми 
худмурда будед,бо Ӯ зинда карда, ҳамаи гуноҳҳотонро омурзид. 

14. Ва он дастнависро, ки бо фароизаш моро маҳкум ме- 
намуд ва бар зидди мо буд, Ӯ хат зада, аз миён бардошт ва 
бар салиб мехкӯб кард, 

15. Ва сарварону ҳукуматдоронро аз қувваташон маҳрум 
сохта, гирифтори шармандагӣ кард ва бар онҳо дастболо 
шуд. 

16. Пас, бигзор касе шуморо барои хӯрок ва нӯшокӣ, ё 
дар масъалаи ид, ё навмоҳ, ё шанбе маҳкум накунад: 

17. Инҳо сояи чизҳои оянда аст, аммо ҷисм аз они Масеҳ 
аст. 

18. Касе шуморо ба воситаи хоксорӣ ва ибодати фариш- 
тагон аз подош маҳрум накунад, дар сурате ќи вай ба чизҳое 
ки надидааст, мудохила менамояд, аз ақли чисмонии худ бе- 
ҳуда меболад. 

19. Инҳо робитаи худро аз сари бадан буридаанд, аз саре 
ки тамоми бадан ба воситаи буғумҳо ва бандҳо қуввати ҳаёт- 
бахш гирифта ва пайваст гардида, нашъунамо меёбад ба наш- 
ъунамое ки аз Худост. 

20. Агар шумо бо Масеҳ нисбат ба аносири ҷаҳон мурда 
бошеД, пас чаро, мисли онҳое ки дар ҷаҳон зиндагӣ меку- 
нанд, фароизи: 

21. ”Нарас”, ”начаш”, "даст наков”-ро пайравӣ менамоед, 

22. Дар сурате ки онҳо пас аз истеъмол фано мешавад, 
зеро бар аҳком ва таълимоти инсонӣ бино шудааст? 

23. Ҳамаи ин дар ибодати худсарона, хоксорӣ ва озори 
ҷисм ба назар ҳиқмат менамояд, лекин дар ҷилавгирӣ карда- 
ни ҷисм фоида надорад. 


БОБИ СЕЮМ 


Ҳаёти масеҳӣ хизматгузорист ба Исои Худованд. 


І. ПАС, модоме ки шумо бо Масеҳ эҳьё шудаед, он 
Чиро, ки дар афроз аст, биҷӯед, ки он ҷо Масеҳ ба ямини 
Худо нишастааст; 

2. Дар бораи он чи дар афроз аст, фикр кунед, на дар 
бораи он чи бар замин аст. 

3. Зеро ки шумо мурдаед, ва ҳаёти шумо бо Масеҳ дар 
Худо ниҳон аст: 

4. Вақте ки Масеҳ, ки ҳаёти шумост, зоҳир шавад, шу- 
мо низ бо Ӯ дар ҷалол зоҳир хоҳед шуд. 

5. Пас, андоми заминии худро: зино, нопокӣ, ҳирс, ҳа- 
васи бад ва тамаъкориро, ки он бутпарастист, бикушед, 

6. Ки барои онҳо ғазаби Худо бар писарони исьён меояд, 

7. Ки шумо низ як вақте дар онҳо рафтор мекардед, 
ҳангоме ки дар миёни онҳо мезистед. 

8. Аммо акнун шумо ҳамаи инҳоро: ҳашм, ғазаб, кина, 
бадгӯӣ ва алфози қабеҳи забонатонро тарк намоед; 

9. Ба якдигар дурӯғ нагӯед, дар ҳолате ки одами кӯҳнаро 
бо аъмоли вай аз худ дур кардаед 

І0. Ва одами навро дар бар кардаед, ки вай дар дониш 
ба шабоҳати Офаринандаи худ нав мешавад, 

1. Ки дар он ҷо на юнонӣ ҳаст, на яҳудӣ; на хатна, на 
номахтунӣ, на варварӣ, на скиф, на ғулом ва на озод, балки 
ҳама чиз ва дар ҳама чиз Масеҳ аст. 

12. Пас, ҳамчун баргузидагони муқаддас ва маҳбуби Ху- 
До» марҳамат, меҳрубонӣ, хоксорӣ, фурӯтанӣ ва пурсабриро 
дар бар кунед, 

13. Ва ба ҳамдигар илтифот намуда, якдигарро афв ку- 

нед, агар касе аз дигаре ранҷида бошад: чӣ тавре ки Масеҳ 
шуморо омурзидааст, шумо низ ҳамин тавр кунед; 

14. Ба замми ҳамаи ин шумо муҳаббатро дар бар кунед, 
ки он маҷмуи камолот аст; 

15. Бигзор дар дилҳои шумо осоиштагии Худо ҳукмфар- 
мо бошад, ки шумо ба он дар як Бадан даъват шудаед; ва 
шукргузор бошед. 

16. Бигзор каломи Масеҳ андаруни шумо ба фаровонӣ 
сокин шавад, ва якдигарро бо таронаҳои Забур, мадҳияҳо 
ва сурудҳои рӯҳонӣ таълим диҳед ва насиҳат кунед, ва бо 
файз дар дилҳои худ барои Худованд бисароед. 

17. Ва ҳар он чи бо сухан ё амал мекунед, ҳамаашро ба 
исми Исои Масеҳи Худованд ба ҷо оварда, ба василаи Ӯ 
Худои Падарро шукр гӯед. 


Мушоракат дар хонаи имондорон. 


18. Эй занон, ба шавҳарони худ итоат намоед, чунон ки 
дар Худованд муносиб аст. 

19. Эй шавҳарон, занони худро дӯст доред ва ба онҳо 
сахтгир набошед. 

20. Эй фарзандон, ба падарону модарони худ дар ҳар бо- 
бат итоат намоед, зеро ки ин писандидаи Худованд аст. 

21. Эй падарон, фарзандони худро ба хашм наоваред, ки 
мабодо онҳо маъюс шаванд. 

22. Эй ғуломон, ба оғоёне ки ба ҳасби ҷисм доред, дар 
ҳар бобат итоат намоед, на бо хизматгузории зоҳирӣ, ҳамчун 
одампарастон, балки бо соддадилӣ ва бо тарси Худо. 

23. Ҳар он чи мекунед, аз ҷону дил ба ҷо оваред, мисли 
он ки барои Худованд бошад, на барои одамон, 

24. Чун медонед, ки аз Худованд меросро мукофот хо- 
ҳед гирифт, зеро ки ба Масеҳи Худованд ҳизмат мекунед. 

25. Ҳар кӣ ноинсофона рафтор мекунад, мувофиқи ноин- 
софии худ подош ҳоҳад гирифт: Ӯ рӯйбинӣ надорад. 


БОБИ ЧОРУМ 


Дар бораи дуо, илтимос ва ҳикмати масеун. 
І. ЭЙ оғоён, ба ғуломони худ он чи лозим аст ва он чи 
ҳақ доранд, бидиҳед, ва бидонед, ки шумо низ Оғое дар 
осмон дореД. 

2. Доимо бо дуо машғул буда, дар он бо шукргузорӣ 
бедор бошед; 

3. Дар ҳаққи мо низ дуо гӯед, то Худо дари каломро ба 
мо воз кунад, ки сирри Масеҳро, ки ман барояш бандӣ ҳас- 
там, баён намоем, 

4. То ки ман онро ончунон зоҳир созам, чунон ки баён 
карданам лозим аст. 

5. Фурсатро ғанимат дониста, бо онҳое ки дар берунанд, 
оқилона рафтор кунед. 

6. Бигзор сухани шумо ҳамеша пурфайз ва намакин бо- 
шад, то шумо бидонед, ки ба ҳар кас чӣ гуна ҷавоб диҳед. 

7. Аз тамоми саргузашти ман шуморо Тӯхиқӯс хабардор 
хоҳад кард. Ӯ бародари маҳбуб ва хизматгузори амин ва ҳам- 
кори ман дар Худованд аст. 

8. Ва ӯро маҳз барои он назди шумо фиристодам, ки аз 
аҳволи шумо хабар гирад ва дилҳои шуморо тасаллӣ диҳад, 

9. Бо якҷоягии бародари амин ва маҳбуб Онисимус, ки 
аз байни шумост: онҳо шуморо аз ҳамаи корҳои ин ҷо хабар- 
дор хоҳанд кард. 


Саломҳо. 


10.«Ористархус, ки ҳамроҳи ман дар ҳабс аст, ба шумо 
салом мерасонад, ва Марқӯс, ҷияни Барнаббо, -- ки шумо 
дар бораи ӯ фармон гирифтаед: агар наздатон биёяд, ӯро 
пазирой кунед, -- 

]]. Ҳамчунин Ешуа, ки лақабаш Юстус аст; ҳар ду аз 
махтунонанд, ва танҳо онҳо ҳамкоронанд барои Малакути 
Худо, ки сабаби тасаллои ман шудаағд. 

І2. Эпафрос ба шумо салом мерасонад, ки ӯ аз байни 
шумо ва бандаи Исои Масеҳ аст, ва ҳамеша барои шумо дар 
дуоҳои худ ҷидду ҷаҳд менамояд, то ки шумо комил буда 
ва аз ҳар чизи писандидаи Худо вуқуф дошта, истодагӣ ку- 
нед. ; 

13. Ва ман дар бораи ӯ шаҳодат медиҳам, ки ӯ барои шу- 
мо ва барои онҳое ки дар Лудкия ва дар Ҳирапӯлис мебошанд, 
бисьёр меҳнат мекунад. 

14. Луқос, табиби маҳбуб, ва Димос ба шумо салом мера- 
сонанд. 

]5. Ба бародароне ки дар Лудкия мебошанд, ба Нумфос 
ва ба аҳли калисое ки дар хонаи ӯст, салом бирасонед. 

16. Баъд аз он ки ин нома дар миёни шумо хонда шуд, 

коре кунед, ки он дар калисои Лудкия низ ҳонда шавад; 
ва номаеро, ки аз Лудкия аст, шумо низ бихонед. 
17. Ба Архипус бигӯед: ”Боҳабар бош, то он хизматеро, 
ки дар Худованд ба зиммаи худ гирифтаӣ, ба ҷо оварӣ”. 
18. Ман, Павлус, бо дасти худ салом мерасонам. Занҷир- 
ҳои маро дар ҳотир дошта бошед. Файз бо шумо бод, омин. 

НОМАИ ЯКУМИ 
ҲАВВОРИИ МУҚАДДАС ПАВЛУС 
БА ТАСЛӮНИКИЁН 


БОБИ ЯКУМ 


Ҳавворӣ барои ҳаёти намунавии имони таслӯникиён шукргу- 
зорӣ менамояд. 


1. НАВЛУС ва Силвонус ва Тимотиюс ба калисои Тас- 
лӯникӣ, ки дар Худои Падар ва Исои Масеҳи Худованд аст: 
файз ва осоиштагӣ аз ҷониби Падари мо Худо ва Исои Масеҳи 
Худованд бар шумо бод. 

2. Ҳамеша Худоро барои ҳамаи шумо шукргузорӣ на- 
муДа, дар дуоҳои худ шуморо зикр мекунем, 

3. Ва доимо кори имон ва меҳнати муҳаббат ва сабри 
умеди шуморо, ки ба Худованди мо Исои Масеҳ доред» ба 
ҳузури Худо ва Падари мо ба ёд меоварем, 

4. Чун медонем, ки шумо, эй бародарон ва эй маҳбу- 
бони Худо, баргузида шудаед; 

5. Зеро ки башорати мо назди шумо на танҳо дар суҳан, 
балки низ дар қувват ва дар Рӯҳулқудс ва дар эътимоди бу- 
зурге буд; ва шумо медонед, ки мо Дар миёни шумо барои 
шумо чӣ гуна будем. 

6. Ва шумо тақлидкунандагони мо ва Худованд гардида, 
каломро Дар ранҷу заҳмати азим бо шодии Рӯҳулқудс қабул 
кардед, 

7. Ба тавре ки барои ҳамаи имондорони Мақдуния ва 
Охоия намунаи ибрат шудед. 

8. Зеро ки аз шумо каломи Худованд на танҳо дар Мақ- 

дуния ва Охоия шунида шуд, балки имоне ки шумо ба Худо 
доред, дар ҳама ҷо овоза шуд, ба дараҷае ки моро ҳоҷат нест 
чизе бигўем. 

9. Зеро вақте ки худи онҳо дар бораи мо ҳикоят меку- 
нанд, мегӯянд, ки чӣ гуна мо ба миёни шумо доҳил шудем, 
ва чӣ гуна шумо аз бутҳо гашта ба Худо руҷӯъ намудед, то 
ки Худои Ҳай ва ҳақиқиро бандагӣ кунед 

10. Ва Писари Ӯро аз осмон мунтазир шавед, ки Худо 
Ӯро аз мурдагон эҳьё кард, яъне Исоро, ки моро аз ғазаби 
оянда ҳалосӣ медиҳад. 


БОБИ ДУЮМ 


Ҳаввориёни Масеҳ уалолро барои худашон не, балки барои Худо 
толибанд. 


І. ХУДИ шумо, эй бародарон, медонед, ки омадани мо 
назди шумо бе натиҷа набуд; 

2. Мо пеш аз он дар Филиппӣ, чунон ки медонед, азобу 
уқубат кашида, гирифтори таҳқир шуда будем, вале дар Ху- 
дои худ қавӣ гардидем, то ки дар миёни мухолифатҳои бу- 
зурге башорати Худоро ба шумо мавъиза намоем. 

3. Зеро ки исрори мо аз рӯи иштибоҳ ё нопокӣ ё макр 
нест, 

4. Балки, чӣ тавре ки Худо моро лоиқ донист, ки башо- 
рат ба мо супурда шавад, ҳамон тавр мо сухан меронем ва 
толиби он нестем, ки ба одамон писағд оем, балки ба Худое 
ки дилҳои моро имтиҳон мекунад. 

5. Зеро ки мо ҳаргиз, чунон ки медонед, бо тамаллуқ 
гап назадаем ва ба чизе тамаъ накардаем -- Худо шоҳид аст! -- 

6. Ва ҷалолро аз одамизод толиб нашудаем, на аз шумо 
ва на аз дигарон. 

7. Мо, ҳамчун ҳаввориёни Масеҳ, метавонистем бо иҳти- 
ёру қудрат рафтор кунем, аммо дар миёни шумо мулоим бу- 
дем, монанди дояе ки кӯдакони худро навозиш мекунад. 

8. Мо чунон ба шумо дил бастаем, ки хостем ба шумо 
на танҳо башорати Худоро бидиҳем, балки ҷонҳои худро 
низ дар роҳи шумо фидо созем, азбаски шумо ба мо азиз 
будед. 

9. Зеро ки шумо, эй бародарон, заҳмат ва ранҷи моро 
дар ҳотир доред: шабу рӯз кор кардем, бе он ки ба касе аз 

шумо гаронӣ кунем, мо башорати Худоро ба шумо мавъиза 
менамудем. 

І0. Шумо шоҳид ҳастед ва Худо низ, ки чӣ гуна пеши 
шумо, имондорон, мо муқаддасона ва одилона ва бенуқсон 
рафтор кардем; 

11. Ва шумо медонед, ки чӣ гуна ҳар яке аз шуморо, 
мисли падар фарзандони худро, 

]2. Насиҳат медодем, дилдорӣ мекардем ва вазифадор 
менамудем, ки муносиби Худо, ки шуморо ба Малакут ва 
ҷалоли Худ даъват менамояд, рафтор кунед. 

13. Ба ни сабаб мо низ пайваста Худоро шукргузорӣ ме- 
кунем, ки чун шумо каломи Худоро аз мо шунида қабул 
кардед; онро на ҳамчун каломи одамизод қабул кардед, балки 
ҳамчун каломи Худо, ки он дар ҳақиқат чунин аст ва он дар 
шумо, имондорон, амал мекунад. 

14. Зеро ки шумо, эй бародарон, ба калисоҳои Худо, ки 
дар Яҳудо дар Исои Масеҳ мебошанд,тақлид намудед, чун- 
ки шумо аз дасти ҳамватанони худ ҳамон уқубатро дидаед, 
ки онҳо низ аз дасти яҳудиён дидаанд, 

15. Ки Исои Худованд ва анбиёро куштанд, ва моро ги- 
рифтори таъқибот карданд, ва дар назари Худо писанд на- 
меоянд, ва ба ҳамаи одамон муқобиланд, 

16. Ва ба мо монеъ мешаванд ба халқҳо бигӯем, ки на- 
ҷот ёбанд, ва ба ин васила ҳамеша зарфи гуноҳҳои худро 
лабрез мекунанд; аммо, ниҳоят, ба ғазаб гирифтор шуданд. 


Пазмонии Павлус ба таслӯникиён. 


]7. Лекин мо, эй бародарон, баъд аз он ки ба муддати 
кӯтоҳе ҷисман, на қалбан, аз шумо ҷудо шудем, бо иштиёқи 
зиёдтар саъю кӯшиш намудем, ки рӯи шуморо бубинем, 

18. Ва ба ин сабаб мо, -- яъне ман, Павлус, --- як-ду 
маротиба хостем назди шумо биёем, вале шайтон ба мо мо- 
неъ шуд. 

І9. Зеро кист умеди мо, ё шодмонии мо, ё тоҷи фаҳри 
мо дар ҳузури Худованди мо Исои Масеҳ дар вақти омадани 

-- оё шумо нестед? 
20. Оре, шумо ҷалол ва шодмонии мо ҳастед. 

БОБИ СЕЮМ 


Фиристодани Тимотиюс. 


І. БИНОБАР ин мо дигар сабр карда натавонистем ва 
розӣ шудем дар Атино танҳо монем, 

2. Ва Тимотиюсро, ки бародари мо ва хизматгузори Ху- 
до ва ҳамкори мо дар башорати Масеҳ аст, фиристодем, то ки 
шуморо дар имонатон устувор гардонад ва тасалли диҳад, 

3. То ки ҳеҷ кас дар ин азобу уқубатҳо дудила нашавад, 
зеро худи шумо медонед, ки чунин аст насиби мо. 

4. Зеро ки мо ҳамон вақт ҳам, ки назди шумо будем, 
ба шумо пешгӯӣ кардем, ки моро азобу уқубат дар пеш аст, 
чунон ки низ ба вуқӯъ омад, ва шумо медонед. 

5. Аз ин рӯ ман ҳам дигар сабр карда натавонистам ва 
ӯро фиристодам, ки имони шуморо бифаҳмам, ки мабодо оз- 
моянда шуморо озмуда бошад ва меҳнати мо бенатиҷа шуда 
бошад. 


Шодмонии ҳавворӣ дар бобати хабарҳои хуш ва дуои ӯ барои 
таслўӯникиён. 


6. Аммо акнун, ки Тимотиюс аз пеши шумо назди мо 
омад ва муждаи имон ва муҳаббати шуморо ба мо расонд, 
ва ин ки шумо ҳамеша моро ба некӣ ёд мекунед ва муштоқи 
дидори мо ҳастед, чунон ки мо низ муштоқи дидори шумо 
ҳастем, -- 

7. Пас мо, эй бародарон, бо вуҷуди тамоми андӯҳ ва 
азобу уқубати ҳуд, аз имони шумо тасаллӣ ёфтем, 

8. Чунки акнун мо зинда ҳастем, модоме ки шумо дар 
Худованд қоим мебошед. 

9. Зеро чӣ гуна мо метавонем ба Худо барои шумо шукр- 
гузорӣ кунем, барои тамоми шодмоние ки дар бораи шумо 
ба ҳузури Худои мо дорем, 

І0. Ки шабу рӯз бо тамоми ҷидду ҷаҳд дуо мегӯем, ки 
бо шумо рӯ ба рӯ шавем ва камии имони шуморо пур кунем? 

11. Худи Худо ва Падари мо ва Худованди мо Исои Ма- 
сеҳ роҳи моро сӯи шумо рост оварад. 

12. Ва Худованд муҳаббати шуморо ба якдигар ва ба ҳар 
кас афзун ва фаровон гардонад, чунон ки мо низ ба шумо 
муҳаббат дорем, 

13. Ва дилҳои шуморо устувор гардонад, то ки дар вақти 


530 (1) БА ТАСЛӮНИКИЁН 3, 4 


омадани Худованди мо Исои Масеҳ бо ҳамаи муқаддасони Ӯ 
Дар қудсият ба ҳузури Худо ва Падари мо беайб бошед. 
Омин. 


БОБИ ЧОРУМ 


Даѕват ба қудсият. 


І. ВА боз, эй бародарон, аз шумо дар Исои Масеҳ хо- 
ҳиш ва илтимос мекунем, ки чӣ тарзе ки аз мо пазируфтаед, 
ки чӣ гуна бояд рафтор кунед ва дар назари Худо писанд 
оед, ба ҳамон тарз боз ҳам зиёдтар муваффақият ба даст 
оваред; 

2. Зеро медонед, ки чӣ гуна аҳкоме аз ҷониби Исои 
Худованд ба шумо додаем. 

3. Зеро иродаи Худост, ки шумо пок бошед ва аз зино 
парҳез кунед; 

4. Ва ҳар яке аз шумо битавонад бадани худро дар покӣ 
ва шараф нигоҳ дорад, 

5. На дар оташи шаҳват, монанди халқҳое ки Худоро 
намешиносанд; 

6. Ва касе дар ҳеҷ бобат ба бародари худ таҷовуз ё суиис- 
тифода накунад, чунки Худованд барои ҳамаи ин корҳо ин- 
тиқом мегирад, чунон ки пештар низ ба шумо гуфтем ва 
шаҳодат додем. 

7. Зеро ки Худо моро на ба нопокӣ, балки ба қудсият 
даъват кардааст... 

8. Бинобар ин, ҳар кӣ саркашӣ мекунад, на ба одамизод, 
балки ба Худо саркашӣ мекунад, ки Ӯ Рӯҳулқудси Худро 
ба мо ато намудааст. 

9. Аммо дар хусуси бародардӯстӣ ба шумо навиштан ҳо- 
ҷат надорад, зеро ки худи шумо аз Худо омӯхтаед, ки ба 
якдигар муҳаббат дошта бошед; 

І0. Ва шумо бо ҳамаи бародарон дар ҳамаи Мақдуния 
ҳамин тавр рафтор мекунед. Лекин мо, эй бародарон, шу- 
моро даъват мекунем, ки боз ҳам зиёдтар муваффақият ба 
даст оваред 

11. Ва саъю кӯшиш намоед, ки сокитона зиндагӣ кунед 
ва кори ҳудро бо амали дастҳои худ ба ҷо оваред, чунон ки 
ба шумо дастур додаем, 

12. То назди онҳое ки дар берунанд, боодобона рафтор 
кунед ва ба ҳеҷ чиз мӯҳтоҷ набошед. 

Тасалло дар хусуси қисмати имондороне ки то омадани дуюми 
Худованд мемиранд. 


13. Лекин мо, эй бародарон, намехоҳем, ки шумо дар бо- 
раи мурдагон бехабар бошед, ки мабодо мисли дигарон, ки 
умед надоранд, андӯҳгин шавед. 

14. Зеро, агар мо имон дорем, ки Исо мурд ва эҳьё шуд, 
ба ҳамин тарз низ Худо онҳоеро, ки дар Исо мурдаанд, бо 
Ӯ хоҳад овард. 

15. Зеро инро ба шумо бо каломи Худованд мегӯем, ки 
мо, зиндаҳо, ки то омадани Худованд боқӣ мондаем, аз мур- 
дагон пешдастӣ наҳоҳем кард, 

16. Чунки Худи Худованд бо бонги даъват, бо садои фа- 
риштаи муқарраб ва карнаи Худо, аз осмон нузул хоҳад кард, 
ва онҳое ки дар Масеҳ мурдаанд, аввал эҳьё хоҳанд шуд; 

17. Баъд мо, зиндаҳо, ки боқӣ мондаем, бо якҷоягии онҳо 
бар абрҳо бурда хоҳем шуд, то ки Худовандро дар ҳаво пеш- 
воз гирем, ва ҳамин тавр ҳамеша бо Худованд хоҳем буд. 

18. Пас ҳамдигарро бо ин суханон тасаллӣ диҳед. 


БОБИ ПАНҶУМ 


Имондорон бояд дар интизори рӯзи Худованд бедор бошанд. 


|. АММО дар бораи замонҳо ва мӯҳлатҳо ба шумо, эй 
бародарон, навиштан ҳоҷат надорад, 

2. Зеро худи шумо ҳуб медонед, ки рӯзи Худованд он- 
чунон меояд, чунон ки дузд дар шаб. 

3. Чун бигӯянд: ?”"Осоиштагӣ ва амният”, -- он гоҳ 
ногаҳон ба ҳалокат дучор хоҳанд шуд, мисли он ки зани 
ҳомиладор ба дарди зоиш дучор мешавад, ва ба ҳеҷ ваҷҳ 
халос нахоҳанд шуд. 

4. Лекин шумо, эй бародарон, дар зулмот нестед, ки 
он рӯз бар шумо чун дузд ояд; 

5. Зеро ки ҳамаи шумо писарони нур ва писарони рӯз 
ҳастед. Мо на писарони шаб ҳастем ва на писарони зулмот. 

6. Пас, набояд мисли дигарон дар хоб бошем, балки 
бедор ва ҳушьёр бошем. 

7. Зеро ки хобидагон шабона меҳобанд, ва мастон ша- 
бона маст мешаванд; 

8. Вале мо, ки писарони рӯз ҳастем, бояд ҳушьёр бо- 

шем ва зиреҳи имон ва муҳаббат ва хӯди умеди наҷотро дар 
бар кунем, 

9. Чунки Худо моро на барои ғазаб таъин кардааст, бал- 
ки барои ёфтани наҷот ба василаи Худованди мо Исои Масеҳ, 

І0. Ки барои мо мурд, то ки мо, хоҳ бедор бошем, хоҳ 
хобида, бо якҷоягии Ӯ зист кунем. 

11. Бинобар ин ҳамдигарро тасаллӣ диҳед ва якдигарро 
обод кунед, чунон ки низ мекунед. | 


Насиҳат. Саломҳо. 


12. Аммо аз шумо, эй бародарон, илтимос мекунем, ки 
он касонро қадрдонӣ намоед, ки дар миёни шумо меҳнат 
мекунанд, ва сарварони шумо дар Худованд буда, шуморо 
насиҳат медиҳанд, ; 

13. Ва онҳоро барои фаъолияташон бо камоли муҳаббат 
иззат кунед; бо якдигар дар сулҳ зист кунед. 

14. Инчунин аз шумо, эй бародарон, хоҳишмандем, ки 
танбалонро насиҳат кунед, беҷуръатонро тасаллӣ диҳед, сус- 
тонро дастгирӣ намоед, бо ҳар кас пурсабр бошед. 

15. Бохабар бошед, ки касе ба касе дар ивази бадӣ бадӣ 
накунад, балки ҳамеша барои якдигар ва барои ҳама дар паи 
некӣ бошед. 

16. Ҳамеша шод бошед. 

17. Пайваста дуо гӯед. 

18. Барои ҳама чиз шукр гӯед, зеро ки чунин аст иродаи 
Худо дар ҳаққи шумо дар Исои Масеҳ. 

19. Рӯҳро ҳомӯш накунед. 

20. Нубувватҳоро хор нашуморед. 

21. Ҳама чизро озмоиш кунед, чизи ҳубро нигоҳ доред. 

22. Аз ҳар гуна бадӣ худдорӣ кунед. 

23. Худи Худои осоиштагӣ бигзор шуморо ба куллӣ пок 
гардонад ва рӯҳу ҷону ҷисми шуморо дар вақти омадани Худо- 
ванди мо Исои Масеҳ комилан беайб нигоҳ дорад. 

24. Даъваткунандаи шумо амин аст, ва инро низ ба амал 
меоварад. 

25. Эй бародарон, барои мо дуо гӯед. 

26. Ба ҳамаи бародарон бо бӯсаи муқаддас салом расонед. 

27. Шуморо ба исми Худованд вазифадор менамоям, ки 
ин номаро ба ҳамаи бародарони муқаддас биҳонед. 

28. Файзи Худованди мо Исои Масеҳ бо шумо бод. Омин. 





НОМАИ ДУЮМИ 
ҲАВВОРИИ МУҚАДДАС ПАВЛУС 
БА ТАСЛӮНИКИЁН 


БОБИ ЯКУМ 


Саломи ҳавворӣ ба имондорон. 


1. ПАВЛУС ва Силвонус ва Тимотиюс ба калисои Тас- 
лӯникӣ, ки дар Падари мо Худо ва Исои Масеҳи Худованд 
аст: 

2. Файз ва осоиштагӣ аз ҷониби Падари мо Худо ва 
Исои Масеҳи Худованд бар шумо бод. 


Шукргузорӣ барои устувории имони таслӯўникиён. 
Дар бораи омадани дуюми Масеу. 


3. Ҳамеша мо бояд Худоро барои шумо, эй бародарон, 
чунон ки сазовор аст, шукргузорӣ намоем, чунки имони 
шумо афзоиш меёбад ва дар миёни ҳамаи шумо муҳаббати 
ҳар яке ба ҳамдигар зиёд мешавад, 

4. Ба тавре ки худи мо дар калисоҳои Худо аз шумо 
фаҳр мекунем, дар хусуси сабр ва имони шумо дар ҳамаи 
таъқибот ва азобҳое ки аз сар мегузаронед. 

5. Ин гувоҳиест бар доварии одилонаи Худо; то ки шу- 
мо сазовори Малакути Худо ҳисоб ёбед, ки барои он низ 
уқубат мекашед. 

6. Зеро ба назари Худо одилона аст, ки уқубатдиҳанда- 
гони шуморо уқубат диҳад, 

7. Ва шуморо, ки уқубат мекашед, бо якҷоягии мо фа- 
роғат баҳшад, ҳангоме ки Исои Худованд аз осмон бо фариш- 
таҳои қуввати Худ 

8. Дар оташи фурӯзон зуҳур намуда, аз онҳое ки Ху- 

доро намешиносанд ва ба башорати Худованди мо Исои Ма- 
сеҳ итоат намекунанд, интиқом гирад. 

9. Онҳо гирифтори ҷазои ҳалокати абадӣ гардида, аз 
ҳузури Худованд ва ҷалоли қудрати Ӯ маҳрум хоҳанд шуд 

І0. Дар он рӯзе ки Ӯ омада, дар муқаддасони Худ ҷалол 
ёбад ва ҳамаи имондоронро ба тааҷҷуб оварад, чунки шумо 
ба шаҳодати мо имон овардед. 

11. Барои ҳамин ҳам мо ҳамеша барои шумо дуо мегӯем, 
то ки Худои мо шуморо сазовори даъваташ гардонад ва ҳар 
салоҳдиди некӣ ва кори имонро бо қуввати Худ ба амал 
оварад; 

12. То ки исми Худованди мо Исои Масеҳ дар шумо 
ҷалол ёбад, ва шумо дар Ӯ ҷалол ёбед, ба ҳасби файзи Ху- 
дои мо ва Исои Масеҳи Худованд. 


БОБИ ДУЮМ 


Зохир шудани муртади олиҷоҳ пеш аз омадани дуюми Масеҳ. 


І. ВАЛЕКИН аз шумо, эй бародарон, илтимос меку- 
нем, ки дар хусуси омадани Худованди мо Исои Масеҳ ва 
пайвастани мо бо Ӯ 

2. Нагузоред, ки фикри шумо зуд ба шубҳа афтад; ва 
ҳаросон нашавед на аз нубуввати рӯҳ, на аз калом ва на аз 
номае ки гӯё мо фиристода бошем дар бораи он ки рӯзи Ма- 
сеҳ фаро расидааст?" 

3. Ҳеҷ кас ба ҳеҷ ваҷҳ набояд шуморо фирефта кунад, 
зеро аввал бояд исьён ба вуқӯъ биёяд ва шахси пур аз шаро- 
рат; яъне писари ҳалокат, зоҳир шавад. 

4. Вай ба ҳар чизе ки Худо ё маъбуд ном дорад, муқо- 
билият нишон медиҳад ва худро аз он баланд мегирад, ба 
тавре ки дар маъбади Худо нишаста, худро Худо эълон ме- 
кунад. 

5. Оё дар ҳотир надоред, ки вақте ки назди шумо бу- 
дам; инро ба шумо мегуфтам? 

б. Ва алҳол шумо медонед он чист, ки ба вай монеъ 
мешавад; то дар вақти муайян зоҳир гардад. 

7. Зеро ки сирри шарорат акнун амал мекунад, вале 
ҳоло маҳфиёна аст, то даме ки он чи монеъ мешавад, аз 
миён бардошта шавад, -- 

8. Он гоҳ шарир зоҳир мегардад, ҳамон ки Исои Худо- 

ванд варо бо нафаси даҳонаш мекушад ва бо зуҳури омадани 
Худ несту нобуд мекунад. 

9. Омадани ин шарир бо ҳар гуна кувват ва аломот ва 
мӯъҷизоти сохта аз рӯи амали шайтон аст, 

І0. Ва бо ҳар навъ талбиси ноҳаққӣ дар вуҷуди нобуд- 
шавандагон барои он ки онҳо муҳаббати ростиро қабул накар- 
данд; то ки наҷот ёбанд. 

11. Ва ба ин сабаб Худо ба онҳо неруи гумроҳкунандаро 
мефиристад, то ки ба дурӯғ имон оваранд, 

12. То ҳамаи онҳое ки ба ростӣ имон наоварданд, балки 
ноҳаққиро дӯст доштанд, маҳкум гарданд. 


Худованд тасаллои имондорон аст. 


13. Валекин мо бояд ҳамеша Худоро барои шумо, эй ба- 
родарони маҳбуби Худованд, шукргузорӣ намоем, ки Худо 
аз ибтидо, ба василаи тақдиси Рӯҳ ва имон ба рости, шуморо 
барои наҷот баргузидааст. 

14. Ва барои он шуморо ба воситаи башорати мо даъват 
намудааст, то ки ба ҷалоли Худованди мо Исои Масеҳ ноил 
шавед. 

15. Пас, эй бародарон, истодагӣ кунед ва ривоятҳоеро, 
ки ё аз калом, ё аз номаи мо таълим гирифтаед, нигоҳ доред. 

16. Валекин Худи Худованди мо Исои Масеҳ ва Худо, 
Падари мо, ки моро дӯст доштааст ва тасаллии абадӣ ва 
умеди некро бо файз ато намудааст, 

17. Бигзор дилҳои шуморо тасаллӣ диҳад ва шуморо дар 
ҳар сухан ва амали нек устувор гардонад. 


БОБИ СЕЮМ 


Имондорон бояд барои башорати Каломи Худо дуо гӯянд. 


І. БА ҳар ҳол, эй бародарон, дар ҳаққи мо дуо гӯед, 
то ки каломи Худованд паҳн шавад ва ҷалол ёбад, чунон ки 
дар миёни шумо шудааст, 

2. Ва барои он ки мо аз одамони гумроҳ ва шарир халос 
шавем; зеро ки на ҳар кас имон дорад. 

3. Лекин Худованд амин аст, ки шуморо устувор гар- 
донад ва аз он шарир нигоҳ дорад. 

4. Ва мо ба шумо дар Худованд эътимод дорем, ки он 

чи ба шумо амр фармоем, ба ҷо меоваред ва ба ҷо хоҳед овард. 
5. Ва Худованд бигзор дилҳои шуморо ба муҳаббати Ху- 
до ва ба сабри Масеҳ ҳидоят намояд. 


Калисо бояд ба танбалӣ ва касони бекорагард муқобил баро- 
мада, тартибро таълим дихад. 


6. Валекин ба шумо, эй бародарон, ба исми Худованди 
мо Исои Масеҳ дастур медиҳем, ки аз ҳар бародаре ки 
бекорагардӣ мекунад ва на мувофиқи ривояте ки аз мо 
қабул кардаед, дур шавед, 

7. Зеро ҳуди шумо медонед, ки чӣ гуна бояд ба мо 
тақлид намоед; зеро ки мо дар миёни шумо бекорагард на- 
будем: 

8. Нони касеро муфт наҳӯрдем, балки шабу рӯз ба меҳ- 
нат ва кор машғул шудем, то ки ба касе аз шумо гаронӣ 
накунем, -- 

9. На аз он сабаб ки ҳақ надоштем, балки барои он ки 
ҳудамонро ба шумо намунаи ибрат гардонем, то ки ба мо 
тақлид намоед. 

І0. Зеро, вақте ки назди шумо будем, ба шумо чунин 
дастур додем: агар касе наҳоҳад кор кунад, бигзор хӯрок ҳам 
нахӯрад. 

о ПШ. Зеро шунидем, ки баъзе касон дар миёни шумо беко- 
рагардӣ мекунанд, яъне ҳеҷ коре накарда, давуғеҷи барзиёд 
мекунанд; 

12. Ба чунин шахсон дар Худованди мо Исои Масеҳ амр 
мефармоем ва насиҳат медиҳем, ки сокитона кор карда, нони 
худро бихӯранд. 

13. Валекин шумо, эй бародарон, аз некӯкорӣ монда на- 
шавед. 

14. Ва агар касе ба суҳаноне ки мо дар ин нома навиштаем, 
гӯш надиҳад, -- ӯро дар хотири ҳуд гирифта монед ва бо ӯ 
муошират накунед, то ки хиҷил шавад; 

15. Аммо ӯро душман ҳисоб накунед, балки ҳамчун баро- 
дар насиҳат диҳед. 


Салом бо дасти худ ба ҳамаи имондорон. 


16. Валекин Худи Худованди осоиштагӣ бигзор ҳамеша 
дар ҳама чиз осоиштагӣ ба шумо ато намояд. Худованд бо 
ҳамаи шумо бод! 

17. Ман, Цавлус, бо дасти ҳуд салом мерасонам, ки ин 
аломате дар ҳар нома аст; ман чунин менависам: 

18. Файзи Худованди мо Исои Масеҳ бо ҳамаи шумо бод. 
Омин. 





НОМАИ ЯКУМИ 
ҲАВВОРИИ МУҚАДДАС ПАВЛУС 
БА ТИМОТИЮС 


БОБИ ЯКУМ 


Файз, марҳамат ва осоиштагӣ аз чониби Худо. 


1. ПАВЛУС, ҳаввории Исои Масеҳ бо амри Худое ки 
Наҷотдиҳандаи мост, ва Исои Масеҳи Худованд, ки умеди 
мост, 

2. Ба Тимотиюс, ки фарзанди ҳақиқӣ дар имон аст: файз, 
марҳамат ва осоиштагӣ аз ҷониби Падари мо Худо ва Худо- 
ванди мо Исои Масеҳ бод. 


Насиҳат дар бораи муқобилат кардан ба воизони козиби ша- 
Риат. 


3. Вақте ки ба Мақдуния равона шудам, аз ту хоҳиш 
кардам, ки дар Эфсӯс бимонӣ, то баъзе касонро насиҳат диҳӣ, 
ки таълимоти Дигарро паҳн накунанд 

4. Ва бо қиссаҳо ва насабномаҳои бепоён машғул наша- 
Ванд, ки ин чизҳо на ба ободии хонаи Худо, ки дар имон аст, 
балки бештар ба мубоҳисот оварда мерасонад. 

5. Мақсади ин насиҳат муҳаббат аст, ки аз дили соф ва 
виҷДони нек ва имони бериё падид меояд, 

6. Ки баъзе касон аз он баргашта, ба ёвагӯӣ моил шу- 
даанд, 

7. Дар ҳолате ки мехоҳанд муаллимони шариат бошанд, 
аммо намефаҳманд на он чиро, ки мегӯянд, на он чиро, ки 
даъво мекунанд. 

8. Лекин мо медонем, ки шариат нек аст, кас агар онро 
ба таври шаръӣ ба кор барад, 

9. Ва инро бидонад, ки шариат на барои одил дар миён 
гузошта шудааст, балки барои шарирон ва беитоатон, осиён 
ва гуноҳкорон, фосиқон ва палидон, барои таҳқиркунанда- 
гони падар ва модар, барои одамкушон, 

І0. Барои зинокорон, ливотагарон, одамдуздон, дурӯғ- 
гӯён, савгандшиканон ва барои ҳар амале ки бар ҳилофи 
таълимоти солим аст, 

11. Ба ҳасби башорати пурҷалоли Худои таборак, ки ба 
ман супурда шудааст. 


Сазовори мархамат шудани ҳавворӣ мисоли тасаллибахш аст 
барои виудони ғамгин. 


І12. Исои Масеҳи Худованди моро шукргузорӣ мекунам, 
ки Ӯ ба ман қувват баҳшид ва маро амин дониста, ба ҳизмат- 
гузорӣ таъин намуд, -- 

13. Маро, ки пештар куфргӯ ва таъқибкунанда ва озор- 
деҳ будам, лекин сазовори марҳамат гардидам, чунки аз 
рӯи нодонӣ, дар беимонӣ амал мекардам; 

14. Аммо файзи Худованди мо бо имон ва муҳаббате ки 
дар Исои Масеҳ аст, дар ман ниҳоятдараҷа зоҳир шуд. 

15. Ин суҳан дуруст аст ва сазовори қабули куллӣ, ки 
Исои Масеҳ ба дуньё омад, то гуноҳкоронро наҷот диҳад, 
ва ман бадтарини онҳо ҳастам. 

16. Лекин ман барои он сазовори марҳамат шудам, ки 
Исои Масеҳ тамоми пурсабриро аввал дар ман нишон диҳад, 
то ба онҳое ки барои ҳаёти ҷовидонӣ ба Ӯ имон хоҳанд овард, 
намунаи ибрат бошам. 

17. Ба Подшоҳи ҷовид, ба Худои ғайрифонӣ, нонамоён 
ва якто то абад шавкат ва ҷалол бод. Омин. 

18. Туро, эй фарзандам Тимотиюс, мувофиқи нубувват- 
ҳое ки пештар дар ҳаққи ту шуд, чунин насиҳат медиҳам, ки 
ту мутобиқи онҳо амал намуда, ҳамчун сарбози нек ҷанг ку- 
нӣ, 

І9. Ва имон ва виҷдони нек дошта бошӣ, ки баъзе касон 
онро рад карданд, ва киштии имонашон ғарқ шуд; 

20. Аз он ҷумла Ҳумниюс ва Искандар, ки онҳоро ба 
шайтон супурдам, то таълим диҳам, ки куфр нагӯянд. 

БОБИ ДУЮМ 


Дастуруо барои уамѕъомадҳхои ибодати Худо. 
ЇІ. Дуо барои ҳамаи одамон. 


І. ПАС, дар навбати аввал хоҳишмандам, ки дуоҳо, 
илтимосҳо, тазаррӯъҳо ва шукронаҳо ба ҷо оварем барои ҳа- 
маи одамон, 

2. Барои подшоҳон ва барои ҳамаи ҳукуматдорон, то 
ки ором ва сокит, бо камоли парҳезгорӣ ва покӣ умр гуза- 
ронем; 

3. Зеро ин дар назари Худо, ки Наҷотдиҳандаи мост, 
ҳуб ва писандида аст, 

4. Ки Ӯ мехоҳад, ки ҳамаи одамон наҷот ёбанд ва ба до- 
ниши ростӣ бирасанд. 

5. Зеро ки Худо ягона аст, ва воситачии байни Худо ва 
одамон низ ягона аст, ки Исои Масеҳи одамизод аст, 

6. Ки Худро ҳамчун фидияе барои ҳама дод: ин шаҳода- 
тест, ки дар замони муайян дода шудааст, 

7. Ва барои ин ман воиз ва ҳавворӣ ва муаллими халқҳо 
дар имон ва ростӣ таъин шудаам, -- дар Масеҳ рост мегӯям, 
дурӯғ не. 


2. Рафтори мардон ва занон. 


8. Пас хоҳиш дорам, ки мардон дастҳои муқаддасро бе 
ғазаб ва шубҳа боло бардошта, дар ҳар ҷо дуо гӯянд; 

9. Ва занон низ дар сару либоси шоиста маҳҷубона ва 
боисмат бошанд ва худро на бо мӯйбофӣ, на бо тилло, на 
бо марворид ва на бо либосҳои гаронбаҳо оро диҳанд, 

І0. Балки бо аъмоли нек, чунон ки ба занони парҳезгор 
муносиб аст. 

11. Бигзор зан дар хомӯшӣ бо камоли итоат таълим гирад; 

12. Ва ба зан иҷозат намедиҳам, ки таълим диҳад ва бар 
мард ҳукмрон шавад, балки хомӯш бошад. 

13. Зеро ки аввал Одам офарида шудааст, ва баъд аз ӯ 
Ҳавво; 

14. Ва Одам фирефта нашудааст, балки зан фиреб хӯрда, 
ба гуноҳ дучор шудааст; 

15. Лекин вай ба воситаи бачазоӣ наҷот хоҳад ёфт, агар 
Дар имон ва муҳаббат ва қудсият бо исмат қоим бошад. 

БОБИ СЕЮМ 


Дар бораи мансабуои калисо. 
ЇІ. Дар бораи усқуфҳо. 


І. ЧУНИН суҳан амин аст, ки агар касе усқуфиро орзу 
кунад, кори ҳубе орзу мекунад. 

2. Аммо усқуф бояд беайб, соҳиби як зан, ҳушьёр, боис- 
мат, боодоб, меҳмоннавоз ва омӯзгор бошад; 

3. На моили шаробнӯшӣ, на ҷангара, на тамаъкор, балки 
сокит ва сулҳҷӯ, на зарпараст; 

4. Хонаву ҷои ҳудро ба хубй идора кунад, фарзандонаш- 
ро бо камоли ҳалолкорӣ дар итоат нигоҳ дорад; 

5. Зеро, кас агар хонаву ҷои худро идора карда натаво- 
над, оё вай дар бораи Калисои Худо ғамҳорӣ карда метаво- 
над? 

6. Аз ҷумлаи навимонон набошад, мабодо мағрур шуда, 
зери ҳукми иблис афтад. 

7. Ва ҳамчунин аз ҷониби онҳое ки дар берунанд, ӯ бояд 
шаҳодати нек дошта бошад, то ки ба мазаммат ва доми иблис 
гирифтор нашавад. 


2. Дар бораи дьяконҳо. 


8. Лозим аст, ки дьяконҳо низ ҳалолкор бошанд, на ду- 
забон, на шавқманди шаробнӯшӣ, на тамаъкор, 

9. Балки сирри имонро дар виҷдони пок нигоҳ доранд. 

10. Валекин онҳо ҳам бигзор аввал озмуда шаванд ва 
баъд, агар беайб бошанд, ҳизмат кунанд. 

11. Ҳамчунин занонашон бояд ҳалолкор бошанд, на ғай- 
баткунанда, балки хушьёр ва аз ҳар ҷиҳат мӯътамад. 

12. Дьяконҳо бояд соҳиби як зан бошанд, фарзандон ва 
хонаву ҷои худро ба ҳуби идора кунанд; 

13. Зеро онҳое ки нағз хизмат карда бошанд, барои худ 
мартабаи олӣ ва ҷуръати азим дар имоне ки дар Исои Масеҳ 
аст, муҳайё мекунанд. 


3. Калисо буньёди ростист. 


14. Инро ба ту менависам ба умеди он ки ба қарибӣ назди 
ту биёям. 
15. Аммо агар даранг кунам, туро лозим аст бидонӣ, ки 

чӣ гуна дар хонаи Худо рафтор намоӣ, ки он Калисои Ху- 
дои Ҳай, рукн ва буньёди ростист. 
16. Ва бечуну чаро бузург аст сирри диндорӣ: 

Худо дар ҷисм зоҳир шуд, 

дар Рӯҳ тасдиқ гардид, ба василаи фариштаҳо дида 

шуд, 

дар миёни ҳалқҳо мавъиза карда шуд, 

Дар ҷаҳон бо имон пазируфта шуд, 

дар ҷалол боло бароварда шуд. 


БОБИ ЧОРУМ 


Огоуонидан аз тпаруези риёкорона. 


1. АММО Рӯҳ кушоду равшан мегӯяд, ки дар замонҳои 
охир баъзе касон аз имон баргашта, ба арвоҳи фиребанда ва 
таълимоти шаётин гӯш хоҳанд андохт, 

2. Ба воситаи риёкории дурӯғгӯёне ки виҷдонашон гӯё 
бо доғе беҳис шудааст, 

3. Никоҳро манъ мекунанд ва аз ҳар навъ хӯрок парҳез 
мефармоянд, ки онро Худо офаридааст, то ки имондорон ва 
орифони ростӣ бо шукргузорӣ биҳӯранд. 

4. Зеро ки ҳар офаридаи Худо хуб аст, ва ҳеҷ чиз на- 
бояд рад карда шавад, агар онро бо шукргузорӣ бихӯранд, 

95. Чунки он бо каломи Худо ва бо дуо тақдис мегардад. 


Дар бораи диндорӣ ва баракоти он. 


6. Агар инро ба бародарон талқин намоӣ, хизматгузори 
неки Исои Масеҳ ҳоҳӣ буд, ки аз суҳанони имон ва таълимоти 
неке ки пайравӣ кардаӣ, ғизо мегирӣ. 

7. Аммо аз қиссаҳои нолоиқи аҷузаҳо рӯй гардон, балки 
худро дар диндорӣ машқ деҳ; 

8. Зеро ки машқи ҷисмонӣ кам фоида дорад, вале дин- 
Дорӣ барои ҳама чиз фоиданок аст, ки ваъдаи ҳаёти ҳозира ва 
ояндаро дорад. 

9. Дуруст аст ин сухан ва сазовори қабули куллӣ. 

І0. Зеро барои ҳамин ҳам мо меҳнат мекунем ва заҳмат 
мекашем, ки ба Худои Ҳай умед бастаем, ки Ӯ Наҷотдиҳандаи 
ҳамаи одамон, алалхусус имондорон аст. 

11. Ҳаминро мавъиза намо ва таълим деҳ. 

12. Бигзор ҳеҷ кас ба ҷавонии ту беэътиноӣ накунад; балки 
барои имондорон дар сухан, дар рафтор, дар муҳаббат, дар 
рӯҳ, дар имон, дар покӣ намунаи ибрат бош. 

13. То вақти омаданам ба қироат, насиҳат ва таълим маш- 
ғул шав. 

14. Ба бахшоиши Рӯҳ, ки дар туст, беэътиноӣ накун, ки 
он ба ту ба василаи нубувват бо гузоштани дастҳои пирон 
дода шудааст. 

15. Ба ин ғамхорӣ намо ва инро тарк какун, то ки муваф- 
фақияти ту ба ҳама намоён шавад. 

16. Ба худат ва ба таълим диққат деҳ, доимо ба ин маш- 
ғул бош; зеро, агар ҳамин тавр рафтор кунӣ, ҳам худатро 
наҷот медиҳӣ ва ҳам шунавандагонатро. 


БОБИ ПАНҶУМ 


Дар бораи унвонҳо дар Калисо. 
ЇІ. Дар бораи пирамардон ва чавонон. 


І. ПИРАМАРДРО мазаммат накун, балки чун падар 
насиҳат деҳ; ҷавононро чун бародарон; 

2. Пиразанонро чун модарон; ҷавонзанонро чун хоҳа- 
рон, бо камоли покӣ. | 

3. Бевазанонро, агар бевазанони ҳақиқӣ бошанд, эҳти- 
ром намо. 

4. Вале агар бевазане соҳиби фарзандон ва ё набераҳо 
бошад, бигзор онҳо аввал вазифаи динии ҳудро нисбат ба 
оила таълим гиранд ва падарону модаронро қадрдонӣ кунанд, 
зеро ки ин писандидаи Худост. 

5. Бевазани ҳақиқӣ ва бекас ба Худо умед мебандад ва 
шабу рӯз ба тазаррӯъ ва дуо машғул аст, 

6. Лекин бевазане ки дар айшу ишрат умр мегузаронад, 
зинда ба зинда мурдааст. 

7. Ана ҳаминро ба онҳо талқин намо, то ки беайб бошанд. 

8. Аммо агар касе ба хешу табораш ва алалхусус ба аҳли 
хонааш ғамхорӣ накунад, вай тарки имон кардааст ва аз 
беимонон бадтар аст. 

9. Ба рӯйҳат номи бевазане сабт шавад, ки синну солаш 
аз шаст кам набошад ва як шавҳар карда бошад . 

І0. Ва дар бораи аъмоли некаш шаҳодате дошта бошад: 
фарзандонро тарбият дода, ғарибонро меҳмондорӣ карда, 

пойҳои муқаддасонро шуста, аламзадагонро дастгирӣ намуда 
ва ҳар амали некро пайравӣ карда бошад. 

11. Лекин бевазанони ҷавонро қабул накун, зеро вақте 
ки шаҳват онҳоро аз Масеҳ дур месозад, мехоҳанд никоҳ 
кунанд; 

12. Бинобар ин маҳкум хоҳанд шуд, чунки имони пешта- 
раро рад кардаанд; 

13. Илова бар ин, азбаски бекоранд, ҳона ба ҳона мегар- 
данд, -- ва на танҳо бекоранд, балки низ лаққӣ ва кунҷков 
буда, суҳаноне мегӯянд, ки шоиста нест. 

14. Пас, хоҳиши ман ин аст, ки ҷавонзанон никоҳ кунанд, 
бача зоянд, бо рӯзгори хона машғул шаванд ва ба душман 
ҳеҷ як асосе надиҳанд, ки бадгӯӣ кунад: 

15. Зеро ки баъзе аз онҳо аз паи шайтон рафта, гумроҳ 
шудаанд. 

16. Агар мард ё зани имондоре бевазанон дошта бошад, 
бигзор ба онҳо мадад расонад ва бар Калисо гаронӣ наку- 
над; то ки Калисо ба бевазанони ҳақиқӣ мадад расонда та- 
вонад. 


2. Дар бораи тирон. 


17. Пироне ки нағз сардорӣ мекунанд, эҳтироми дучанд- 
ро сазоворанд, алалхусус онҳое ки дар ваъз ва таълим меҳ- 
нат мекунанд.. 

18. Зеро ки дар Навиштаҳо гуфта шудааст: Вақте ки 
барзагов хирман мекӯбад, даҳонашро набанд?; ва боз: ?Меҳ- 
наткаш музди худро сазовор аст”. 

І9. Шикоятро дар ҳаққи пире, бе он ки ду ё се шоҳид бо- 
шад, қабул накун. 

20. Хатокоронро дар ҳузури ҳама танбеҳ намо, то ки ди- 
гарон низ битарсанд. 

21. Дар пеши Худо ва Исои Масеҳи Худованд ва фариш- 
таҳои баргузида туро қасам медиҳам, ки инро бе ғаразе риоя 
намой ва ҳеҷ коре бо рӯйбинӣ накунӣ. 

22. Дастҳоро бар ҳеҷ кас шитобкорона нагузор ва ба гу- 
ноҳҳои дигарон шарик нашав; Худро пок нигоҳ дор. 

23. Минбаъд оби танҳо нанӯш, балки барои меъдаат ва 
нотобиҳои зиёде ки дорӣ, каме шароб ба кор бар. 

24. Гуноҳҳои баъзе касон ошкор аст ва рост сӯи маҳку- 
мият мебарад, лекин гуноҳҳои баъзеи дигарон баъдтар ошкор 
мешавад. 


() БА ТИМОТИЮС 5, 6 545 





25. Ҳамчунин аъмоли нек ошкор аст, ва агар ин тавр 
набошад ҳам, пинҳон монда наметавонад. 


БОБИ ШАШУМ 


3. Дар бораи ғуломон. 


1. ҒУЛОМОНЕ ки зери юғ мебошанд, бояд оғоёни худро 
сазовори ҳар иззату икром донанд, то ки исми Худо ва таъ- 
лимоти мо гирифтори мазаммат нашавад. 

2. Вале онҳое ки оғоёни имондор доранд, набояд ба 
онҳо беэътиноӣ кунанд, чунки онҳо бародаронанд; балки бояд 
бо ҷидду ҷаҳди боз ҳам зиёдтар ба онҳо хизмат кунанд, зеро 
онҳое ки аз инҳо баҳрае мебинанд, имондор ва маҳбубанд. 
Инро таълим деҳ ва насиҳат намо. 


Оқибатҳои чудошавӣ аз таълимоти солим. 
Насихат барои мӯътадилӣ. 


3. Агар касе таълимоти дигарро паҳн кунад ва ба су- 
ханони солими Худовағрди мо Исои Масеҳ ва ба таълимоти 
диндорӣ пайравӣ накуғад, -- 

4. Вай мағрур аст, ҳеҷ чизро намедонад, балки ба бемории 
муҷодилот ва мубоҳисот дучор шудааст, ки аз онҳо ҳасад, 
ҷанҷол, бадзабониҳо, гумонҳои шарирона 

5. Ва мунозираҳои бекора ба амал меояд дар миёни шах- 
сони ақлрамида ва аз ҳақиқат бегонае ки мувофиқи пиндош- 
ташон диндорӣ манбаи фоида аст. Аз чунин шаҳсон канора- 
гирӣ намо. 

6. Аммо диндорӣ бо қаноатмандӣ манфиати зиёде дорад. 

7. Зеро ки мо ба дуньё чизе наовардаем, ва равшан аст, 
ки наметавонем чизе аз он низ бибарем. 

8. Бинобар ин, модоме ки хӯрок ва либос дорем, аз он 
қонеъ хоҳем буд. 

9. Лекин онҳое ки мехоҳанд сарватдор шаванд, гириф- 
тори озмоиш ва дом ва бисьёр ҳавасҳои беақлона ва зарарнок 
мешаванд, ки онҳо мардумро дар хонавайронӣ ва ҳалокат 
меғӯтонанд. 

І0. Зеро ки решаи ҳамаи бадиҳо зарпарастист, ки баъзе 
касон ба он орзуманд шуда, аз имон баргаштаанд ва худро 
гирифтори андӯҳҳои зиёде кардаанд. 

Павлус Тимотиюсро ба талош дар рохи имон даъват менамояд. 


11. Аммо ту, эй одами Худо, аз ин ҳазар намо ва аз паи 
адолат, диндорӣ, имон, муҳаббат, сабр ва фурӯтанӣ бирав; 

]2. Дар роҳи имон ба таври нек талош намо, ҳаёти ҷови- 
дониро аз они худ бисоз, ки барои он ту даъват гардидаӣ ва 
дар пеши шоҳидони бисьёр эътирофи нек кардаӣ. 

13. Ба ҳузури Худое ки ҳамаро ҷон мебахшад, ва ба ҳу- 
зури Исои Масеҳ; ки дар пеши Понтиюс Пилотус эътирофи 
нек кардааст, ба ту амр мефармоям, 

14. Ки ҳукмро то вақти зуҳури Худованди мо Исои Масеҳ 
беайб ва бенуқсон риоя намоӣ, 

15. Ки онро Фармонгузори таборак ва ягона, Подшоҳи 
подшоҳон ва Худованди ҳудовандон дар вақти худ нишон 
ҳоҳад дод; 

16. Ки танҳо Ӯ Ҳайй лоямут буда, дар нури дастнорас 
сокин аст,ва Ӯро як нафар ҳам аз одамон надидааст ва дида 
наметавонад. Ӯро то абад шавкат ва қудрат бод! Омин. 

]7. Сарватдорони ин дуньёро амр фармой, ки ҳавобалан- 
дӣ накунанд ва ба сарвати бебақо умед набанданд, балки ба 
Худои Ҳай, ки ҳама чизро барои маишати мо ба фаровонӣ 
ато мекунад; 

18. Бигзор онҳо некӣ кунанд ва аз аъмоли нек сарватманд 
шаванд, валинеъмат ва одамдӯст бошанд 

19. Ва барои худ ганҷе ғун кунанд, ки барои оянда асоси 
нек гардад; то ки хаёти ҷовидониро аз они худ созанд. 


Огоуонии хотимавӣ. 
Салом. 


20. Эй Тимотиюс! Он чиро, ки ба ту амонат гузошта шу- 
дааст, муҳофизат намо ва аз ёвагӯии ношоям ва мубоҳисоте ки 
бардурӯғ дониш номида мешавад, рӯй гардон, 

21. Ки баъзе касон ба он часпида, аз имон баргаштаанд. 
Файз бо ту бод. Омин. 





НОМАИ ДУЮМИ 
ҲАВВОРИИ МУҚАДДАС ПАВЛУС 
БА ТИМОТИЮС 


БОБИ ЯКУМ 


Худо имондорро дар қувват, мухаббат ва парҳезгорӣ мустау- 
кам мекунад. 


І. ПАВЛУС, ҳаввории Исои Масеҳ бо иродаи Худо, 
ба ҳасби ваъдаи ҳаёт, ки дар Исои Масеҳ аст, 

2. Ба Тимотиюс, фарзанди маҳбубам: файз, марҳамат 
ва осоиштагӣ аз ҷониби Худои Падар ва Худованди мо Исои 
Масеҳ бод. 

3. Шукргузорӣ менамоям Худоеро, ки чун аҷдоди худ 
бо виҷдони пок ба Ӯ ибодат мекунам,барои он ки ҳамеша туро 
дар дуоҳоям шабу рӯз ба ёд меоварам. 

4. Шавқманди дидори ту ҳастам, с-- дар ҳолате ки ашк- 
ҳои туро дар хотир дорам, -- то аз шодӣ пур шавам, 

5. Зеро ки имони бериёи туро, ки пештар дар модарка- 
лонат Лӯид ва модарат Авниқо сокин буд, ба хотир меоварам 
ва яқин дорам, ки он дар ту низ сокин аст. 

6. Ба ин сабаб ба ту ҳотиррасон мекунам, ки он бахшоиши 
Худоро, ки ба василаи гузоштани дастҳои ман дар туст, 
авҷ гиронӣ; 

7. Зеро ки Худо ба мо на рӯҳи тарсу ҳаросро, балки рӯ- 
ҳи қувват ва муҳаббат ва парҳезгорӣ додааст. 

8. Пас, на аз шаҳодат додан ба Худованди мо ва на аз 
ман, ки бандии Ӯ ҳастам, ор дор,балки барои башорат ба 
ҳасби қуввати Худо уқубат бикаш, 

9. Ки Ӯ моро наҷот додааст ва ба даъвати муқаддас хон- 
дааст, на бар тибқи аъмоли мо, балки ба ҳасби таъиноти Худ 
ва ба ҳасби он файзе ки ба мо аз азал дар Исои Масеҳ ато 
шудааст, 

І0. Вале алҳол ба василаи зуҳури Наҷотдиҳандаи мо Исои 
Масеҳ ошкор гардидааст, ки Ӯ мамотро ботил намуд ва ҳаёт 
ва бефаноиро ба воситаи башорат дурахшон кард, 

11. Ки барои он ман воиз ва ХАРБОВИ ва муаллими ҳхалқ- 
ҳо таъин шудаам. 

12. Ба ин сабаб ман чунин уқубат мекашам, лекин ор на- 
медорам, зеро медонам, ки ба Кӣ имон овардаам, ва ман яқин 
дорам, ки Ӯ қодир аст амонати маро то он рӯз нигоҳ дорад. 

13. Намунаи суханони солимро, ки аз ман шунидаӣ, бо 
имон ва муҳаббате ки дар Исои Масеҳ аст, пайравӣ намо. 

14. Он амонати некро ба воситаи Рӯҳулқудсе ки дар мо 
сокин аст, нигоҳ дор. 


Ҳамкорони бовафо ва бевафои ІПТавлус. 


15. Ту медонӣ, ки ҳамаи онҳое ки дар вилояти Осиё 
ҳастанд, маро тарк карданд; аз он ҷумла Фуҷлус ва Ҳармуҷ- 
нис. 

16. Худованд ба аҳли ҳонаи Анисифӯрус марҳамат на- 
мояд барои он ки ӯ чандин бор маро дилдорӣ дод ва аз зан- 
ҷирҳоям хиҷил нашуд, 

17. Балки, ҳангоме ки ба Рум омад, бо ҷидду ҷаҳди зиёде 
маро ҷустуҷӯ намуда»; ёфт. 

18. Худованд ба ӯ ато фармояд, ки ба ҳузури Худованд 
Дар он рӯз марҳамат пайдо кунад. Ва хизмати бисьёреро, ки 
ӯ дар Эфсӯс барои ман кардааст, ту хубтар медонӣ. 


БОБИ ДУЮМ 


Касе ки ба Исо имон дорад, бояд бо файз қавӣ бошад ва адолат, 
имон, муҳаббат ва осоиштагиро пайравӣ намояд. 


І. ПАС, эй фарзандам, бо файзе ки дар Исои Масеҳ 
аст, қавӣ бош. 

2. Ва он чиро; ки аз ман дар ҳузури шоҳидони бисьёр 
шунидаӣ, ба одамони мӯътамаде бисупор, ки лаёқат дошта 
бошанд дигаронро низ таълим диҳанд. 

3. Ҳамчун сарбози неки Исои Масеҳ ба уқубатҳо тоб овар. 

4. Ҳеҷ сарбоз худро бо корҳои рӯзгор банд намекунад, 
то ки ба сипаҳсолор писанд афтад. 
5. Ва агар касе мубориза кунад ҳам, соҳиби тоҷ намеша- 
вад, агар ғайриқонунӣ мубориза карда бошад. 
6. Зироаткори меҳнаткаш бояд аввалин шахс бошад, ки 
аз ҳосил баҳра барад. 
7. Он чи мегӯям, бифаҳм ва Худованд дар ҳама чиз ба 
ту фаҳм хоҳад дод. 
8. Исои Масеҳро дар хотир нигоҳ дор, ки аз насли До- 
вуд буд ва аз мурдагон эҳьё шуд, ба ҳасби башорати ман, 
9. Ки барои он, мисли бадкоре, то ба дараҷаи занҷирҳо 
уқубат мекашам, аммо каломи Худо ба занҷирҳо банд нест. 
І0. Бинобар ин ман ба ҳар чиз ба хотири баргузидагон 
сабр мекунам, то ки онҳо низ ба наҷоте ки дар Исои Масеҳ 
аст, бо ҷалоли абадӣ ноил шаванд. 
11. Дуруст аст ин суҳан: агар бо Ӯ мурда бошем, бо Ӯ 
зиндагӣ ҳам хоҳем кард; 
І2. Агар тоқат оварем, бо Ӯ салтанат ҳам хоҳем ронд; 
вале агар инкор кунем, Ӯ низ моро инкор хоҳад кард; 
13. Агар мо бевафо бошем, Ӯ вафодор аст, зеро ки Худ- 
ро инкор карда наметавонад. 


Огохонидан аз баусу мунозираи бефоида. 


14. Ҳаминро хотиррасон карда, ба ҳузури Худованд ба 
онҳо дастур деҳ, ки ба баҳсу мунозира машғул нашаванд, ки 
он ҳеҷ фоида намебахшад, балки шунавандагонро парешон- 
хотир месозад. 

15. Саъю кӯшиш намо, ки худро ба Худо муносиб ни- 
шон Диҳӣ, ҳамчун коркуне ки хиҷил намешавад ва каломи 
ростиро дуруст мавъиза мекунад. 

16. Вале аз ёвагӯии ношоям канорагирӣ намо; зеро ки ин 
кор мардумро боз ҳам зиёдтар ба маъсият гирифтор хоҳад 
кард, 

17. Ва суҳанашон, ҳамчун мараз, паҳн хоҳад шуд. Дар 
миёни онҳо Ҳумниюс ва Филитус ҳастанд, 

18. Ки аз ростӣ дур шуда, мегӯянд, ки ?эҳьё аллакай во- 
қеъ шудааст”, ва имони баъзеро хароб мекунанд. 


Калисои ҳақиқӣ устувор аст. 


І9. Аммо буньёди матини Худо қоим аст ва чунин мӯҳре 
дорад: "Худованд мансубони Худро мешиносад”; ва боз: 

"Ҳар кӣ исми Худовандро мехонад, бигзор аз шарорат кано- 
рагирӣ намояд”. 

20. Вале дар хонаи калон на танҳо зарфҳои тилло ва 
нуқра, балки чӯбин ва гилин ҳам ҳаст, ва аз онҳо баъзе барои 
истеъмоли иззатнок аст, ва баъзе барои истеъмоли зиллатнок. 

2]. Пас, ҳар кӣ худро аз инҳо пок кунад, зарфе барои 
истеъмоли иззатнок хоҳад буд, ки он муқаддас ва қобили 
истифодаи соҳибаш мебошад ва тайёр ба ҳар амали нек. 


Дар бораи рафтори дуруст. 

22. Аз шаҳавоти ҷавонӣ бигрез ва бо ҳамаи онҳое ки Ху- 
довандро аз самими қалб мехонанд, аз паи адолат, имон, му- 
ҳаббат ва осоиштагӣ бирав. 

23. Аз мубоҳисаҳои аблаҳона ва ҷоҳилона канорагирӣ 
намо, чун медонӣ, ки онҳо ҷанҷолҳоро ба вуҷуд меоваранд; 

24. Лекин бандаи Худованд набояд ҷанҷол кунад, балки 
бо ҳама меҳрубон, омӯзгор ва сабур бошад, 

25. Бо фурӯтанӣ мухолифонро насиҳат диҳад, ки шояд 
Худо ато фармояд, ки онҳо тавба карда, ба дониши ростӣ 
бирасанд 

26. Ва аз доми иблис раҳоӣ ёбанд, ки вай онҳоро асири 
иродаи худ гардондааст. 


БОБИ СЕЮМ 


Вайронии ахлоқи одамон дар замони охир. 


]. ВА инро бидон, ки дар айёми охир замонҳои сахт фа- 
ро хоҳад расид. 

2. Зеро ки одамон худписанд хоҳанд шуд, ва зарпараст, 
ва пурғурур, ва ҳавобаланд, ва бадзабон, ва беитоат ба па- 
дарону модарон, ва кӯрнамак, ва осӣ, ва ноаҳл, 

3. Ва номуросо, ва тӯҳматчӣ, ва бепарҳез, ва бераҳм, 
ва душмани некӣ, 

4. Ва хоин, ва рӯйнатан, ва бодӣ, ки айшу ишратро беш- 
тар аз Худо дӯст медоранд, 

5. Ва намуди зоҳирии диндориро доранд, вале қуввати 
онро инкор мекунанд. Аз чунин шаҳсон канорагирӣ намо. 

6. Зеро ба онҳо касоне тааллуқ доранд, ки пинҳонӣ ба 
хонаҳо даромада, занони заифмизоҷеро фирефта мекунанд, 
ки Дар гуноҳҳо ғутидаанд, ба ҳавасҳои гуногун моил шудаанд. 

7. Ин занон ҳамеша таълим мегиранд, вале ҳаргиз ба 
дониши ростӣ расида наметавонанд. 

8. Чунон ки Янис ва Ямбрис ба муқобили Мусо қиём 
карда буданд, ончунон инҳо низ, ки мардуми олудафикр ва 
мардуди имон мебошанд, ба муқобили ростӣ қиём мекунанд. 

9. Аммо бисьёр комьёб нахоҳанд шуд, зеро ки аблаҳии 
онҳо дар пеши назари ҳама ошкор ҳоҳад шуд, чунон ки дар 
хусуси Янис ва Ямбрис низ воқеъ шуда буд. 


Имони зинда бе таъқибот намемонад. 


І0. Лекин ту таълим, тарзи ҳаёт, рафтор, имон, ҳиммат, 
муҳаббат ва тоқати маро медонӣ, 

11. Ҳамчунин таъқибот ва уқубатҳоеро, ки дар Антиёхия, 
Иқуния ва Лустра ба сари ман омад, ва чӣ тавр он таъқибот- 
ро ман аз сар гузарондам, ва Худованд маро аз ҳамааш халосӣ 
дод. 

12. Ва ҳамаи онҳое ки мехоҳанд парҳезгорона дар Исои 
Масеҳ зиндагӣ кунанд, ба таъқибот дучор хоҳанд шуд; 

13. Вале одамони бад ва фиребгарон боз ҳам бадтар гар- 
дида, дигаронро гумроҳ хоҳанд кард ва худашон гумроҳ хо- 
ҳанд шуд. 


Насиҳат дар бораи пайравӣ кардани та»лимоти уаввориён ва 
Навшитаи Муқаддас. 


14. Лекин ту дар он чи таълим гирифтаӣ ва мӯътақид шу- 
даӣ, қоим бош, чун медонӣ, ки туро кӣ таълим додааст; 

15. Ва аз кӯдакиат Навиштаҳои Муқаддасро медонӣ, 
ки метавонанд туро ҳикмат омӯзанд барои наҷот ёфтан ба 
василаи имоне ки дар Исои Масеҳ аст. 

16. Тамоми Навиштаҳо аз рӯи илҳоми илоҳист ва барои 
омӯзиш, барои мазаммат, барои ислоҳ, барои ҳидоят ба роҳи 
адолат фоиданок аст, 

17. То ки марди Худо комил гардида, ба ҳар амали нек 
муҳайё бошад. 


БОБИ ЧОРУМ 


Насихати охирин дар бораи вафодорӣ ба мавъиза. 
Павлус ба зудӣ вафот карданашро нигарон аст. 


1. ПАС, туро ба ҳузури Худо ва Исои Масеҳи Худованд, 

ки Зиндагон ва мурдагонро доварӣ хоҳад кард, ва ба зуҳури Ӯ 
ва ба Малакути Ӯ қасам медиҳам, 

2. Ки каломро мавъиза кунӣ ва дар вақти муносиб ё но- 
муносиб омода бошӣ, бо тамоми пурсабрӣ омӯзгорӣ ва ма- 
Заммат, манъ ва насиҳат кунӣ. 

3. Зеро замоне фаро ҳоҳад расид, ки таълимоти солимро 
қабул нахоҳанд кард, балки бар тибқи ҳавасҳои ҳуд барои 
ҳуд муаллимоне ҳоҳанд баргузид, ки нутқашон ба гӯшҳо ҳуш 
ояд; 

4. Ва гӯшҳои ҳудро аз ростӣ гардонда, ба қиссаҳо рӯ 
хоҳанд овард. 

5. Аммо ту дар ҳама чиз ҳушьёр бош ва уқубат кашида, 
кори башоратдиҳандаро ба ҷо овар ва хизмати ҳудро иҷро 
намо. 

б. Зеро ки ман акнун қурбонии рехтанӣ мешавам, ва 
замони риҳлатам фаро расидааст. 

7. Дар кашмакаши неке талош кардам, давишро анҷом 
додам, имонро нигоҳ доштам; 

8. Ва акнун барои ман тоҷи адолат муҳайё гардидааст, 
ки онро Худованд, Довари одил, дар он рӯз ба ман ҳоҳад 
дод; ва на танҳо ба ман, балки низ ба ҳамаи онҳое ки зуҳури 
Ӯро дӯст доштаанд. 


Дхборот. Дар мурофиа Павлус аз чониби Худо тақвият ёфт. 


9. Саъю кӯшиш намо, ки ба зудӣ назди ман биёӣ. 

І0. Зеро ки Димос ин дуньёро дӯст дошта, маро тарк кард 
ва ба Таслӯникӣ равона шуд; Қрисқис ба Ғалотия рафт, 
ва Титус -- ба Далмотия; танҳо Луқос бо ман аст. 

11. Марқӯсро гирифта ҳамроҳат биёр, зеро ки ба ман 
барои хизматам муфид аст. 

12. Ман Тӯхиқӯсро ба Эфсӯс фиристодам. 

13. Ҳангоми омаданат ридоеро, ки ман дар Трӯас назди 
Қарпӯс мондаам, биёр, китобҳоро низ, алалхусус онҳоеро, 
ки ба коғази пӯстӣ навишта шудаанд. 

14. Искандари мисгар ба ман бисьёр бадӣ кард. Худо- 
ванд мувофиқи аъмолаш подоше ба ӯ ҳоҳад дод. 

15. Ту низ аз ӯ эҳтиёт шав, зеро ки ӯ ба паёми мо сахт 
муқобилият кард. 

16. Дар муҳокимаи аввалинам ҳеҷ кас тарафи маро наги- 
рифт, балки ҳама маро тарк карданд. Бигзор ин барояшон 
гуноҳ ҳисоб нашавад! 

17. Аммо Худованд ёри ман буд ва маро қави кард, то ки 
ба воситаи ман башорат тамоман эълон гардад, ва ҳамаи ҳалқ- 
ҳо онро бишнаванд; ва ман аз даҳони шер раҳо шудам. 

18. Ва Худованд маро аз ҳар амали бад халоси дода, 
барои Малакути Осмонии Худ маҳфуз хоҳад дошт. Ӯро то 
абад ҷалол бод. Омин. 


Саломуо. 


19. Ба Прискила ва Акило ва аҳли хонаи Анисифӯрус са- 
лом расон. 

20. Арастус дар Қӯринтӯс монд; ва Трофимӯсро дар Ми- 
литус бемор вогузоштам. 

21. Саъю кӯшиш намо, ки пеш аз зимистон биёй. Ӯвулӯс 
ва Пудис, ва Линӯс ва Клавдиюс, ва ҳамаи бародарон ба 
ту салом мерасонанд. 

22. Исои Масеҳи Худованд бо рӯҳи ту бод. Файз бо шу- 
мо бод. Омин. 





ШИТИ 


НОМАИ 
ҲАВВОРИИ МУҚАДДАС ПАВЛУС 
БА ТИТУС 


БОБИ ЯКУМ 


Ба калисоҳо бояд мардони беайб сардорӣ кунанд. 


1. ПЦПАВЛУС, бандаи Худо ва ҳаввории Исои Масеҳ, ба 
ҳасби имони баргузидагони Худо ва дониши ростие ки дар 
диндорист, 

2. Ба умеди ҳаёти ҷовидонӣ, ки Худо, ки наметавонад 
дурӯғ бигӯяд, онро аз азал ваъда кардааст, 

3. Ва дар замони муайян каломи Худро дар паёме зо- 
ҳир намудааст, ки он бо амри Наҷотдиҳағдаи мо Худо ба 
ман супурда шудааст, --- 

4. Ба Титус, фарзанди ҳақиқиам, ки ҳар дуи мо дар як 
имон муштаракем, файз, марҳамат ва осоиштагӣ аз ҷониби 
Худои Шадар ва Наҷотдиҳандаи мо Исои Масеҳи Худованд 
бод. 

5. Барои он туро дар Крит мондаам, ки корҳои нотамом- 
ро ба анҷом расонӣ ва дар ҳамаи шаҳрҳо пиронро таъин на- 
моӣ, чунон ки ба ту амр фармудаам: 

6. Агар касе беайб ва соҳиби як зан буда, фарзандони 
имондоре дошта бошад, ки дар фисқу фуҷур ё беитоатӣ ма- 
заммат нашудаанд. 

7. Зеро ки усқуф бояд, чун муваккали Худо, беайб бо- 
шад, на худписанд, на ҳашмгин, на бадмаст, на муштзӯр, на 
тамаъкор, 

8. Балки меҳмоннавоз, хайрхоҳ, боисмат, боинсоф, пар- 
ҳезгор, ҳхуддор. 

9. Ӯ бояд ба каломи ҳақиқӣ, ки мувофиқи таълимот аст, 
қоим бошад, то ки баъзеро бо таълимоти солим насиҳат 
диҳад ва муҳолифонро танбеҳ кунад. 

10. Зеро ки бисьёр касони беитоат, ёвагӯй ва фиребгар 
ҳастанд, алалхусус аз байни махтунон. 

1. Даҳонашон бояд баста шавад: оғҳо хонаҳои томро 
фосид карда, аз рӯи тамаи нангин, чизҳое таълим медиҳанд, 
ки шоиста нест. 

12. Шоире аз байни худашон чун набие чунин гуфтааст: 
Ӯ"Критиён ҳамеша дурӯғгӯ ҳастанд, ва даррандагони бадкин, 
ва шикампарастони танбал”. 

13. Ин шаҳодат дуруст аст. Ба ин сабаб онҳоро ба таври 
ҷиддӣ мазаммат намо, то ки дар имон солим бошанд, 

14. Ва ба қиссаҳои яҳудиён ва ба аҳкоми одамоне ки аз 
ростӣ рӯй мегардонанд, гӯш наандозанд. 

15. Барои покон ҳама чиз пок аст; вале барои палидон 
ва беимонон ҳеҷ чиз пок нест, балки ҳам хиради онҳо ва ҳам 
виҷдонашон палид гардидааст. 

16. Онҳо мегӯянд, ки Худоро мешиносанд, лекин бо аъ- 
молашон Ӯро инкор менамоянд, дар ҳолате ки зишткор ва 
беитоат буда, ба ҳеҷ амали нек қобил нестанд. 


БОБИ ДУЮМ 


Вазифаҳои унвонҳои ҷудогона дар калисо : лирамаӯдон, уа- 
вонон ва Ғуломон. 


І. ВАЛЕКИН ту суҳанонеро, ки ба таълимоти солим 
муносиб аст, бигӯ. 

2. Ба пирамардон бигӯ, ки ҳушьёр, ботамкин ва боисмат 
буда, дар имон, муҳаббат ва тоқат солим бошанд; 

3. Ва пиразанон низ тавре рафтор кунанд, ки ба муқад- 
дасон муносиб бошад, на ғайбаткунанда шаванд, на банда- 
гони мастигарӣ, балки некиро таълим Диҳанд, 

4. "Го ба ҷавонзанон ёд диҳанд, ки шавҳарон ва кӯдакони 
худро дӯст доранд, 

5. Боисмат, пок, ғамҳори хона, некдил ва мутеъ ба шав- 
ҳарон бошанд, мабодо каломи Худо хор дошта шавад. 

6. Ҷавононро низ насиҳат намо, ки боисмат бошанд. 

7. Дар ҳама чиз дар шахси худ намунаи аъмоли нек бош. 
Дар омӯзгории худ покӣ, ботамкинӣ ва бенуқсониро зоҳир 
намо, 

8. Ва каломи солим ва беайбро кор фармо, то ки душман 
шарманда шуда, ҳеҷ чизи баде дар ҳаққи мо гуфта натавонад. 

9. Ғуломонро насиҳат намо, ки ба оғоёни худ мутеъ бо- 
шанд, дар ҳар хусус дили онҳоро ёбанд, эътироз накунанд, 

І0. Ва дуздӣ накунанд, балки камоли вафои некро ни- 
Шон диҳанд, то ки таълимоти Наҷотдиҳандаи мо Худоро аз 
ҳар ҷиҳат зебу оро диҳанд. 


Қуввати тарбиявии файзи Худо. 


11. Зеро файзи Худо, ки барои ҳамаи одамон наҷотбахш 
аст, зоҳир шудааст, 

[2. Ва моро таълим медиҳад, ки маъсият ва шаҳавоти 
дуньёро рад намуда, дар ин дуньё бо исмат, адолат ва пар- 
ҳезгорӣ зиндагӣ кунем, 

13. Ва мунтазири умеди муборак ва зуҳури ҷалоли Худои 
азим ва Наҷотдиҳандаи мо Исои Масеҳ бошем, 

[4. Ки Худро барои мо фидо кард, то ки моро аз ҳар 
шарорат халосӣ диҳад ва барои Худ ҳамчун қавми махсусе 
ки дар аъмоли нек ғаюранд, татҳир намояд. 

15. Инро бигӯ ва насиҳат бидеҳ ва бо тамоми қудрат 
мазаммат бикун, то ки ҳеҷ кас ба ту беэътиноӣ накунад. 


БОБИ СЕЮМ 


Онхое ки ба Исо бар ҳасби файз имон доранд, ворисони хаёти 
уовидонӣ шудаанд. 


]. БА онҳо хотиррасон бикун, ки ба сарварон ва ҳуку- 
матдорон фармонбардорӣ ва итоат намоянд, барои ҳар ама- 
ли нек тайёр бошанд, 

2. Дар ҳаққи ҳеҷ кас бадгӯӣ накунанд, ҷангара набошанд, 
балки сокит буда, ба ҳамаи одамон бо камоли фурӯтанӣ 
рафтор намоянд. 

3. Зеро ки мо низ як вақте бемулоҳиза, беитоат, гумроҳ 
ва бандагони ҳавасҳо ва ҳаловатҳои гуногун будем, бо кина 
Ба ҳасад умр ба сар мебурдем ва мутанаффири дигарон 
буда, аз якдигар нафрат доштем. 

4. Аммо вақте ки файз ва одамдӯстии Наҷотдиҳандаи мо 
Худо зоҳир шуд, -- 

5. Ӯ моро на бар тибқи аъмоли одилонае ки мо мекардем, 
балки ба ҳасби марҳамати Худ наҷот дод, ба василаи ғусли 
таваллуди дубора ва таҷдиде ки аз Рӯҳулқудс аст. 

6. Онро бар мо ба воситаи Исои Масеҳи Наҷотдиҳандаи 
мо ба фаровонӣ бирехт, 

7. То ки мо, бо файзи Ӯ сафед шуда, ба ҳасби умед во- 
рисони ҳаёти ҷовидони гардем. 

8. Дуруст аст ин суҳан, ва ман мехоҳам, ки ту дар он 
қоим бошӣ, то онҳое ки ба Худо имон овардаанд, саъю кӯшиш 
намоянд, ки дар аъмоли нек муваффақият ёбанд: ин барои 
одамон хуб ва фоиданок аст. 


Муносибат ба муаллимони козиб. 


9. Валекин аз мубоҳисаҳои аблаҳона ва насабномаҳо ва 
мунозира ва ҷанҷолҳои оид ба шариат рӯй гардон, зеро ки 
онҳо бефоида ва ҳеҷу пуч мебошанд. 

10. Аз шахси бидъаткор, баъд аз он ки як-ду бор насиҳат 
додаӣ, канорагири намо, 

11. Чун медонӣ, ки чунин шахс гумроҳ шудааст ва гу- 
ноҳ карда, ҳудро маҳкум менамояд. 


Супоришуо ва саломхЖо. 


12. Вақте ки Артемос ё Тӯхикӯсро назди ту равона ку- 
нам, саъю кӯшиш намо, ки ба Никӯпӯлис назди ман биёӣ, 
зеро ки қарор додаам зимистонро дар он ҷо гузаронам. 

13. Зеноси қонундон ва Апӯллӯсро бо ғамхорӣ ба сафар 
тайёр намо, то ки аз ҳеҷ чиз камӣ надошта бошанд. 

14. Бигзор одамони мо низ таълим гиранд, ки машғули 
аъмоли нек бошанд, то ки эҳтиёҷоти заруриро қонеъ намоянд 
ва бесамар набошанд. 

15. Ҳамаи онҳое ки бо мананд, ба ту салом мерасонанд. 
Ба онҳое ки моро дар имон дӯст медоранд, салом расон. Файз 
бо ҳамаи шумо бод. Омин. 





НОМАИ 
ҲАВВОРИИ МУҚАДДАС ПАВЛУС 
БА ФИЛЕМӮН 


Таъсири неки Филемӯн ба имондорон. 


1. ПАВЛУС, бандии Исои Масеҳ, ва Тимотиюси баро- 
дар; ба Филемӯни маҳбуб ва ҳамкори мо, 

2. Ва ба Апияи маҳбуба, ва ба Архипуси ҳамсафи мо, ва 
ба калисое ки дар хонаи туст: 

3. Файз ва осоиштагӣ аз ҷониби Падари мо Худо ва 
Исои Масеҳи Худованд бар шумо бод. 

4. Худои худро шукргузорӣ менамоям ва ҳамеша туро 
Дар дуоҳои худ зикр мекунам, 

5. Чун дар бораи муҳаббати ту ба ҳамаи муқаддасон ва 
имоне ки ба Исои Худованд дорӣ, мешунавам, -- 

6. Дуои ман ин аст, ки муоширати имони ту чунон таъ- 
сирбаҳш бошад, ки беҳтар бидонӣ ҳар некие ки дар мо барои 
Исои Масеҳ мебошад, чист. 

7. Зеро ки мо аз муҳаббати ту шодӣ ва тасаллои бузурге 
пайдо кардем, чунки ба туфайли ту, эй бародар, дилҳои му- 
қаддасон осуда шудааст. 


Шафоат барои Онисимуси ғулом, ки аз пеши Филемӯн гурехта 
буд; вале алҳол ислоу шудааст. 


8. Бинобар ин, агарчи дар Масеҳ ҷуръати зиёде дорам, 
ки вазифаатро ба ту амр фармоям, 

9. Аммо бештар аз рӯи муҳаббат хоҳиш менамоям, -- гар- 
чанде ки ман ІІавлуси пиронсол ва алҳол бандии Исои Масеҳ 
низ ҳастам, -- 

І0. Аз ту дар хусуси фарзанди худ Онисимус хоҳиш ме- 
намоям, ки ӯро дар вақте ки дар занҷирҳо будам, ба дуньё овар- 
даам, 

1. Ки як вақте ӯ барои ту муфид набуд, вале акнун ҳам 
барои ту муфид аст, ҳам барои ман; ӯро назди ту бармегардо- 
нам, 

12. Ва ту ӯро ҳамчун дили ман пазироӣ намо. 

13. Мехостам ӯро назди худ нигоҳ дорам, то ки ба ҷои ту 
ба ман дар занҷирҳои башорат хизмат кунад; 

14. Лекин бе розигии ту нахостам коре бикунам, то ки 
амали неки ту на ба таври маҷбурӣ, балки ба таври иҳтиёрӣ 
бошад. 

15. Зеро, шояд, ӯ барои он муваққатан аз ту ҷудо шуда 
бошад, ки ту ӯро ба сурати абадӣ қабул кунӣ, 

16. Ва акнун на ҳамчун ғуломе, балки аз ғулом болотар, 
яъне ҳамчун бародари маҳбубе. Ӯ алалхусус барои ман, зиёд- 
тар аз он ҳам барои ту, ҳам ба унвони ҷисм ва ҳам дар Худо- 
ванд бояд маҳбуб бошад. 

17. Пас, агар ту маро шарики худ бидонӣ, ӯро мисли ман 
пазироӣ намо. 

18. Аммо агар ӯ осебе ба ту расонда бошад, ва ё чизе ба 
гарданаш дайн бошад, онро ба ман ҳисоб кун. 

І9. Ман, ки Павлус ҳастам, бо дасти худ менависам: ху- 
дам талофӣ ҳоҳам дод; ҳоло онро ба ту намегӯям, ки ту ба- 
рои вуҷудат низ мадьюни ман ҳастӣ. 

20. Бале, эй бародар, бигзор, ки аз ту дар Худованд хур- 
санд шавам: дили маро дар Худованд осуда намо. 

21. Ба умеди фармонбардории ту ман ба ту менависам, 
чун медонам, ки аз гуфтаи ман зиёдтар ҳам хоҳӣ кард. 


Салом ба имондорон. 


22. Дар баробари ин барои ман хонае низ муҳайё бикун, 
зеро умедворам, ки ба ҳасби дуоҳоятон ба шумо ато ҳоҳам 


23. Эпафрос, ки бо ман ба ҳотири Исои Масеҳ бандӣ ме- 
бошад, ва Марқӯс, ва Ористарҳус, ва Димос, ва Луқос, ки 
ҳамкорони мананд, ба ту салом мерасонанд. 

24. Файзи Худованди мо Исои Масеҳ бо рӯҳи шумо бод. 
Омин. 


-х- УТ. т 

НОМАИ БА ИБРИЁН 


БОБИ ЯКУМ 


Вауйи хотимавии Худо дар Писар. 


1. ХУДОЕ ки аз қадимулайём борҳо ва ба тарзи гуногун 
ба падарони мо ба василаи анбиё сухан рондааст, 

2. Дар ин айёми охир ба мо ба василаи Писараш суҳан 
ронд, ки Ӯро вориси ҳама чиз таъин намуд ва оламҳоро низ 
ба воситаи Ӯ ба вуҷуд овард. 

3. Писараш, ки дурахши ҷалол ва мазҳари моҳияти Ӯ 
буда, ҳама чизро бо каломи қуввати Худ нигоҳ доштааст, 
чун татҳири гуноҳҳои моро ба амал овард, ба ямини Кибриё 
дар афроз нишаст, 


Бартарии Исо аз фариштагон. 


4. Ва чӣ қадаре ки аз фариштагон бартарӣ пайдо кард, 
ҳамон қадар аз онҳо исми аълотаре мерос гирифтааст. 
5. Зеро ба кадоме аз фариштагон Худо ягон вақт гуф- 
тааст: 
"Ту Писари Ман ҳастӣ; 
Ман имрӯз Падари Ту шудаам”? 
Ва боз: 
"Ман ба Ӯ Падар хоҳам буд, 
ва Ӯ ба Ман Писар ҳоҳад буд”? 
6. Ва боз, вақте ки Нахустзодаро ба ҷаҳон дохил меку- 
над, мегӯяд: 
ӮВа бигзор ҳамаи фариштагони Худо Ӯро парастиш ку- 
нанд”?. 

7. Дар бораи фариштагон гуфта шудааст: 
эФариштагони Худро ба бодҳо табдил медиҳад 
ва хизматгорони Худро ба оташи сӯзон”. 
8. Аммо дар бораи Писараш гуфта шудааст: 
2 Гахти Ту, эй Худо, то абад аст, 
ва асои садоқат асои салтанати Туст. 
9."Адолатро дӯст дошта, аз шарорат нафрат дорӣ. 
Бинобар ин Худо, Худои Ту; Туро бо равғани шодмо- 
нӣ бештар аз рафиқонат тадҳин кардааст”. 
10. Ва боз: | 
эДар замони қадим Ту, эй Худованд, заминро буньёд 
кардаӣ, ва осмон амали дастҳои Туст. 
1.Онҳо фано ҳоҳанд шуд, валекин Ту қоим ҳоҳӣ буд; 
ва ҳамаашон мисли ҷомае 
ҷиғда-Ҷҷиғда хоҳанд шуд, 
12.?Мисли пероҳане онҳоро ҳоҳӣ печонид, 
ва онҳо мубаддал ҳоҳанд шуд. 
Валекин Ту айни ҳамон ҳастӣ, 
ва солҳои Ту тамом нахоҳад шуд?. 
13. Ба кадоме аз фариштагон Худо ягон вақт гуфтааст: 
Ба ямини Ман бинишин, 
то душманони Туро зери пои Ту андозам”? 
14. Оё ҳамаи онҳо рӯҳҳои хизматгузор нестанд, ки барои 
хизмати онҳое фиристода мешаванд, ки вориси наҷот хо- 
ҳанд шуд? 


БОБИ ДУЮМ 


Агар ба шариати Ауди Қадим мутеӣ муносиб омада бошад, он 
боз ҳам зиёдтар ба Каломи Масеу муносиб аст. 


І. БИНОБАР ин мо бояд ба он чи шунидаем, маҳсусан 
бодиққат бошем, то ки аз он дур нашавем. 

2. Зеро, агар каломе ки ба василаи фариштагон гуфта 
шудааст, матин буда, барои ҳар ҷиноят ва беитоатӣ подоши 
одилона дода шуда бошад, 

3. Чӣ гуна мо ҳалос мешавем, агар ба чунин наҷоти бу- 
зург беэътиноӣ кунем, ки онро аввал Худованд мавъиза 
намуд ва баъд онҳое ки аз Ӯ шунидаанд, дар миёни мо тасдиқ 
кардаанд, 

4. Ва Худо низ ба он шаҳодат дод ба воситаи аломот ва 

мӯъҷизот, ва ҳар навъ қувваҳо, ва бахшоиши Рӯҳулқудс ба 
ҳасби иродаи Худ? 


Масеу ба воситаи залолат ва мамот бар мамот ғолиб омад. 


5. Зеро олами ояндаро; ки дар бораи он суҳан меронем, 
Худо ба фариштагон мутеъ накардааст, 

6. Балки касе дар ҷое шаҳодат дода, гуфтааст: 

"Чист инсон, ки ӯро ёд кунӣ, 
ва фарзанди одам, ки ӯро тафаққуд намоӣ? 
7Ӯро аз фариштагон фақат андак кам кардаӣ; 
ва тоҷи ҷалол ва шавкат бар сари ӯ гузоштаӣ; 
ӯро бар аъмоли дастҳои Худ ҳукмфармо кардаӣ; 
8."Ҳама чизро зери пои ӯ гузоштаӣ”. Модоме ки ҳама 
чизро ба ӯ мутеъ кардааст, пас ҳеҷ чизе намондааст, ки 
мутеи ӯ набошад. Вале ҳоло ҳанӯз намебинем, ки ҳама чиз 
мутеи ӯ бошад; 

9. Балки мебинем, ки Исо, ки аз фариштагон андак кам 
карда шуда буд, ба сабаби азоби мамот алҳол тоҷи ҷалол ва 
шавкат бар сар дорад, то ки ба ҳасби файзи Худо зоиқаи ма- 
мотро барои ҳама бичашад. 

10. Зеро лозим буд, ки Ӯ, ки ҳама чиз барои Ӯст ва ҳама 
чиз аз Ӯст, барои ин ки фарзандони бисьёрро ба ҷалол бира- 
сонад, Пешвои наҷоти онҳоро ба воситаи уқубатҳо комил 
гардонад. 

11. Зеро ки ҳам Тақдискунанда ва ҳам тақдисшаванда- 
гон, ҳама аз Ягона ҳастанд; ба ин сабаб Ӯ ор намекунад, ки 
онҳоро бародар хонад, ва мегӯяд: 

12. ?Исми Туро ба бародаронам шӯҳрат хоҳам дод, 

дар миёни ҷамоат Туро мадҳ хоҳам кард?. 
13. Ва боз: 

Ман ба Ӯ таваккал хоҳам кард”. 

Ва боз: 

Инак, Ман ва фарзандоне ки Худо ба Ман додааст”. 

14. Ва азбаски фарзандон ба ҷисм ва хун шарокат доранд, 
Ӯ низ шарики инҳо гардид, то ки ба воситаи мамот соҳиби қуд- 
рати мамотро, яъне иблисро нобуд намояд. 

15. Ва онҳоеро; ки аз тарси мамот тамоми умри худ гириф- 
тори ғуломӣ буданд, халосӣ диҳад. 

16. Зеро ки Ӯ фариштагонро дастгирӣ накардааст, балки 
насли Иброҳимро дастгирӣ кардааст. 

17. Бинобар ин Ӯ мебоист аз ҳар ҷиҳат ба бародарони Худ 

монанд мешуд, то ки Саркоҳини раҳим ва амине ба ҳузури 
Худо бошад, барои он ки гуноҳҳои қавмро кафорат кунад, 

18. Зеро, чӣ тавре ки Худи Ӯ аз озмоиш гузашта, уқубат 
кашидааст, ба озмудашавандагон низ метавонад мадад расо- 
над. 


БОБИ СЕЮМ 


Бартарии Исо аз Мусо. 


1. ПАС, эй бародарони муқаддас, ки дар даъвати ос- 
монӣ шарик ҳастед, ба Расул ва Саркоҳини эътирофи мо -- 
Исои Масеҳ назар дӯзед, 

2. Ки Ӯ ба Он ки Ӯро таъин намуд, амин буд; чунон ки 
Мусо низ дар тамоми хонаи Ӯ амин буд. 

3. Зеро Ӯ нисбат ба Мусо сазовори ҷалоли бештаре гар- 
дид, чунки меъмори ҳона, назар ба худи ҳона, эҳтироми беш- 
таре дорад; 

4. Зеро ки ҳар хона меъмори худро дорад, валекин меъ- 
мори ҳама чиз Худост. 

5. Ва Мусо дар тамоми хонаи Ӯ мисли хизматгузор амин 
буд, то шаҳодат диҳад дар бораи чизҳое ки дар оянда бояд 
гуфта шавад. 

6. Аммо Масеҳ мисли Писар аст бар ҳонаи Ӯ; ва ҳо- 
наи Ӯ мо ҳастем, ба шарте ки ҷуръат ва фахри умедро то 
ба оҳир боматонат нигоҳ дорем. 


Мисоли Исроили замони Мусо аз шахшудамондагӣ ва якравӣ 
огоу менамояд. 


7. Бинобар ин, чунон ки Рӯҳулқудс мегӯяд, "имрӯз агар 
овози Ӯро бишнавед, 
8. “Дилҳои худро сахт накунед, мисли замони ошӯб, 
мисли рӯзи озмоиш дар биёбон, 
9. Ки дар он ҷо падарони шумо Маро озмуданд; Маро 
имтиҳон карданд, агарчи аъмоли Маро чил сол дида буданд. 
10. "Ба ин сабаб бар ин насл дарғазаб шудам ва гуфтам: 
ҳамеша дилашон гумроҳ мешавад, ва роҳҳои Маро 
нафаҳмидаанд; 
11. "Ва Ман дар ғазаби Худ қасам хӯрдам, ки онҳо ба 
оромии Ман доҳил наҳоҳанд шуд”. 

12. Эй бародарон, бохабар бошед, ки касе аз шумо дили 
шарир ва беимоне ки аз Худои Ҳай рӯй мегардонад, надошта 
бошад, 

13. Балки якдигарро ҳар рӯз насиҳат диҳед, то даме ки 
имрӯз” гуфта мешавад, ки касе аз шумо ба фиребҳои гуноҳ 
афтода, саҳтдил нашавад. 

14. Зеро ки мо шарикони Масеҳ гардидаем, ба шарте ки 
асоси эътимоди ҳудро то ба охир боматонат нигоҳ дорем, 

15. Чунон ки гуфта мешавад: 

?Имрӯз, агар овози Ӯро бишнавед, 
дилҳои худро сахт накунед, мисли замони ошӯб”. 

16. Зеро киҳо буданд, ки шунида, ошӯб бардоштанд? Оё 

на ҳамаи онҳое ки ба туфайли Мусо аз Миср берун омада бу- 
? 

17. Ва бар киҳо Ӯ чил сол дар ғазаб шуд? Оё на бар осиё- 
не ки ҷасадҳошон дар биёбон фурӯ ғалтид? 

18. Ва дар ҳаққи киҳо Ӯ қасам хӯрд, ки ба оромии Ӯ до- 
хил наҳоҳанд шуд? Оё на дар ҳаққи онҳое ки беитоатӣ кар- 
данд? 

І9. Ва мо мебинем, ки онҳо аз боиси беимонӣ натавонис- 
танд доҳил шаванд. 


БОБИ ЧОРУМ 


Оромиеғ ки дар каломи Худо дар Ауди Кадим ваъда карда шуда 
буд, холо ба воситаи Масеу ба қавми Худо ошкор шудааст. 


1. ПАС, дар сурате ки ваъдаи дохилшавӣ ба оромии Ӯ 
ҳанӯз боқист, мо хавотир хоҳем дошт, мабодо маълум гар- 
Дад ки касе аз шумо муваффақ нашудааст. 

2. Зеро ки башорат ба мо низ, чунон ки ба онҳо, мавъиза 
карда шуд; аммо ба онҳо каломе ки шуниданд, фоидае на- 
баҳшид, чунки бо имони шунавандагон напайваст. 

3. Зеро мо, ки имон овардаем, ба он оромӣ дохил ҳоҳем 
шуд, чунон ки Ӯ гуфтааст: 

?Э.Ман дар ғазаби Худ қасам хӯрдам, ки онҳо ба оромии 
Ман дохил нахоҳанд шуд”, гарчанде ки корҳои Ӯ аз ҳил- 
қати олам анҷом ёфта буд. 

4. Зеро ки дар ҷое дар бораи рӯзи ҳафтум чунин гуфта 
шудааст: “Ва Худо дар рӯзи ҳафтум аз ҳамаи корҳои Худ 
ором гирифт”. 

5. Ва боз дар ин ҷо: ?Онҳо ба оромии Ман дохил нахо- 
ҳанд шуд”. 

6. Пас, дар сурате ки баъзе касон имконият доранд ба он 
дохил шаванд, вале онҳое ки башорат барояшон пештар 
мавъиза карда шуда буд, аз боиси беитоатӣ дохил нашу- 
данд;-- 

7. Боз Ӯ рӯзеро муайян намуда, баъд аз муддати дуру да- 
розе ба воситаи Довуд имрӯз” мегӯяд, чунон ки дар боло 
гуфта шудааст: 

РИмрӯз, агар овози Ӯро бишнавед, 

дилҳои худро сахт накунед”. 

8. Зеро, агар Еҳушаъ ба онҳо оромӣ медод, баъд аз ин 
дар бораи рӯзи дигар сухан ронда намешуд. 

9. Пас, барои қавми Худо боз оромии шанбе боқӣ ме- 
монад. 

10. Зеро, касе ки ба оромии Ӯ дохил шудааст, худаш 
низ аз корҳои ҳуд ором гирифтааст, чунон ки Худо аз кор- 
ҳои Худ. 

11. Пас, саъю кӯшиш намоем, ки ба он оромӣ доҳил ша- 
вем, мабодо касе гирифтори он беитоатии ибратомез шуда, 
фурӯ ғалтад. 

12. Зеро ки каломи Худо зинда ва таъсирбаҳш ва аз ҳар 
шамшери дудама тезтар аст, ва то ба ҳадди ҷудо кардани ҷон 
ва рӯҳ, буғумҳо ва иликҳо рафта мерасад, ва андеша ва ният- 
ҳои дилро месанҷад. 

13. Ва ҳеҷ махлуқе нест, ки аз Ӯ ниҳон бошад, балки ҳама 
чиз пеши чашмони Ӯ бараҳна ва ошкор аст: ба Ӯ ҳисобот 
ҳоҳем дод. 


Масех, ҳамчун Саркоҳини ҳақиқӣ, аз уониби Худо таьин шу- 
дааст; Ӯ аз Ҳорун болотар аст. 


14. Пас мо, ки чунин Саркоҳини бузурге дорем, ки афлок- 
ро тай намудааст, ва Ӯ Масеҳи Писари Худост, эътирофи худ- 
ро боматонат нигоҳ дорем. 

15. Зеро мо чунон саркоҳин надорем, ки дар заъфҳои мо 
натавонад ба мо дилсӯзӣ намояд, балки Ӯ монанди мо, дар 
ҳама чиз озмудаи васвасае шуд, вале гуноҳ накард. 

16. Бинобар ин бо ҷуръат ба тахти файз наздик оем, то 
ки марҳамат ба даст оварем ва барои мадади саридарвақт файз 
ёбем. 

БОЬИ ПАНҶУМ 


Масеҳ Саркоҳин аст ба монанди Малкисодақ. 


І. ЗЕРО ҳар саркоҳине ки аз миёни одамон интихоб 
шудааст, барои одамон ба хизмати Худо гузошта мешавад, 
то ки барои гуноҳҳо ҳадия ва қурбониҳо тақдим кунад, 

2. Ки вай метавонад ба ҷоҳилон ва гумроҳон ғамҳорӣ на- 
мояд, чунки ҳудаш низ гирифтори заъф аст, 

3. Ва ба ин сабаб бояд ҳам барои қавм ва ҳам барои ху- 
даш қурбонии гуноҳҳоро тақдим кунад. 

4. Ва ҳеҷ кас ҳуд аз худ ин мартабаро соҳиб намешавад, 
балки фақат вақте ки аз ҷониби Худо даъват шавад, чунон 
ки Ҳорун низ. 

5. Ҳамчунин Масеҳ низ ҷалоли Саркоҳинро Худаш аз 
они Худ накардааст, балки Он ки ба Ӯ гуфтааст: 

?”Ту Писари Ман ҳастӣ; 

Ман имрӯз Падари Ту шудаам”; 
6. Чунон ки дар ҷои дигар низ мегӯяд: 
"Ту коҳин ҳастӣ то абад, 

ба монанди Малкисодақ?”. 

7. Дар айёме ки Ӯ дар ҷисм буд, ба Он ки метавонист 
Ӯро аз мамот наҷот диҳад, бо фиғони пурзӯр ва бо ашкрезӣ 
дуо ва тазаррӯъ намуд, ва ба хотири таъзиму такрими Худ 
иҷобат карда шуд, 

8. Ва агарчи Писар буд, ба василаи уқубатҳо ба итоат 
омӯхта шуд, 

9. Ва камол ёфта, барои ҳамаи мутеони Худ сабабгори 
наҷоти ҷовидонӣ гардид, 

10. Ва Худо Ӯро Саркоҳине ба монанди Малкисодак ном 
ниҳод. 


Дар бораи норасогии мийяи шунавандагон. 


11. Дар ин хусус мебоист бисьёр суҳан мерондем, лекин 
фаҳмондани он душвор аст, чунки гӯшҳои шумо вазнин шу- 
дааст. 

12. Зеро, мувофиқи дарозии замон, мебоист шумо муал- 
лим мешудед; лекин аз нав ба шумо асосҳои аввалини кало- 
ми Худоро таълим додан лозим меояд, ва барои шумо шир 
даркор аст, на ғизои саҳт. 

13. Зеро ҳар кӣ ширҳӯр аст, аз каломи адолат беҳабар 
аст, чунки кӯдак аст; 

14. Вале ғизои сахт барои касонест, ки ба камол расидаанд, 
ки ҳиссиёташон ба василаи малака ба фарқ кардани неку бад 
омӯхта шудааст. 


БОБИ ШАШУМ 


Имондорон ба воситаи пурсабрӣ вориси ваъдахои Худо мегар- 
данд. 


1. БИНОБАР ин, таълимоти ибтидоии Масеҳро монда, 
сӯи камол шитоб кунем ва аз нав асос нагузорем ба тавба аз 
аъмоли беҷон ва ба имон ба Худо, 

2. Ба таълимоти оид ба таъмидҳо, оид ба гузоштани даст- 
ҳо, оид ба эҳьёи мурдагон ва оид ба доварии ҷовидонӣ. 

3. Ва инро ба амал ҳоҳем овард, ба шарте ки Худо изн 
диҳад. 

4. Зеро касоне ки боре фикрашон равшан шудааст, 
ва баҳшоиши осмониро чашидаанд, ва шарикони Рӯҳулқудс 
гардидаанд, 

5. Ва каломи неки Худо ва қувваҳои олами ояндаро ча- 
шидаанд, 

6. Ва ҷудо шуда афтодаанд, -- онҳоро аз нав ба роҳи 
тавба андохтан имконнопазир аст, зеро онҳо Писари Худоро 
ба зарари худашон боз маслуб мекунанд ва беобрӯ месо- 
занд. 

7. Зеро замине ки борҳо борони бар он боридаро мехӯ- 
рад ва барои онҳое ки онро кор мекунанд, набототи фоида- 
ноке мерӯёнад, -- аз Худо баракат меёбад; 

8. Вале замине ки хору хас мерӯёнад, нобоб буда, ба 
лаънат наздик аст, ва фарҷоми он сӯхтан аст. 

9. Аммо дар ҳусуси шумо, эй маҳбубон, мо яқин дорем, 
ки шумо дар холати беҳтар ва ба наҷот наздике мебошед, 
гарчанде ки ин гуна суҳан меронем. 

10. Зеро Худо беадолат нест, ки кори шуморо, ва он меҳ- 
нати муҳаббатеро, ки ба исми Ӯ зоҳир намуда, ба муқаддасон 
ҳизмат кардаед ва мекунед, фаромӯш кунад. 

11. Лекин орзумандем, ки ҳар яке аз шумо ҳамин ғайратро 
то ба охир нишон диҳед, то ки умедатон комилан ҳосил ша- 
вад; 

12. То ки шумо танбал нашавед, балки ба касоне тақлид 
кунед, ки ба василаи имон ва пурсабрӣ вориси ваъдаҳо ме- 
гарданд. 

13. Зеро, вақте ки Худо ба Иброҳим ваъда дод, азбаски 
ба каси бузургтаре наметавонист қасам ёд кунад, ба Зоти Худ 
қасам ёд кард 

14. Ва гуфт: "Ҳақиқатан туро бисьёр баракат хоҳам дод 
ва туро бағоят афзун ҳоҳам кард”. 

15. Ва Иброҳим бо пурсабрии ҳуд ба он ваъда ноил гар- 


16. Зеро ки одамон бо он чи бузургтар аст, қасам ёд ме- 
кунанд, ва қасам исботест, ки ба ҳар мунозираи онҳо ҳотима 
медиҳад. 

17. Бинобар ин Худо, ки меҳост тағьирнопазирии иродаи 
Худро ба ворисони ваъда пурратар нишон диҳад, қасамро 
ба кор!"бурд, 

18. То бо ду чизи тағьирнопазир, ки дар онҳо дурӯғ гуф- 
тани Худо мумкин нест, барои мо, ки паноҳ ёфтаем ва ба 
умеде ки пешниҳод шудааст, часпидаем, тасаллои пурзӯре 
бошад. 

І9. Он умед барои ҷон мисли лангари боэътимод ва мус- 
таҳкам аст, ва андаруни парда дохил мешавад, 

20. Ки ба он ҷо пешгузаштаи мо--Исо доҳил шуда, то 
абад Саркоҳин гардид ба монанди Малкисодақ. 


БОБИ ҲАФТУМ 


Масеҳ Коҳин аст ба монанди Малкисодақ, ва Ӯ аз коҳинони 
левизода болотар аст. 


1. ЗЕРО ки Малкисодакқ, подшоҳи Салим, коҳини Худои 
Таоло, -- ҳамон касе ки ба пешвози Иброҳим баромад ва ӯро 
баракат дод, вақте ки ӯ баъд аз шикаст додани подшоҳон бар- 
мегашт, 

2. Ва Иброҳим ба вай аз ҳар чиз даҳьяк дод, -- вай, ав- 
валан, мувофиқи маънои номаш подшоҳи адолат аст ва со- 
нӣ подшоҳи Салим низ, яъне подшоҳи осоиштагӣ, 

3. Бе падар, бе модар, бе насабнома, дар ҳолате ки на 
ибтидои айём дорад, на интиҳои ҳаёт, балки ба Писари Худо 
монанд буда, ба сурати абадӣ коҳин мемонад. 

4. Пас бубинед, чӣ гуна бузург аст он касе ки Иброҳими 
сарқабила низ ба вай аз беҳтарин ғанимати худ даҳьяк дод. 

5. Онҳое ки аз миёни фарзандони Левӣ каҳонат пайдо 
мекунанд, ҳукм доранд, ки мувофиқи шариат аз қавм, аз 

бародарони ҳуд даҳьяк ситонанд, гарчанде ки онҳо низ аз 
камари Иброҳим ба вуҷуд омадаанд. 

б. Аммо ин касе ки аз авлоди онҳо ба вуҷуд наомадааст, 
аз Иброҳим даҳьяк гирифт ва соҳиби ваъдаро баракат дод. 

7. Тамоман баҳснопазир аст, ки хурд аз ҷониби бузург 
баракат дода мешавад. 

8. Ва дар ин ҷо одамони миранда даҳьяк меситонанд, ле- 
кин дар он ҷо Он ки дар ҳаққи Вай шаҳодат дорад, ки Ӯ зин- 
да аст. 

9. Ва, гуфтан мумкин, худи Левӣ, ки даҳьяк меситонад, 
ба воситаи Иброҳим даҳьяк дод: 

10. Зеро ки ӯ ҳанӯз дар камари падар буд, вақте ки Мал- 
кисодақба пешвози Иброҳим баромад. 


Кауонати левизодагон тамом шудааст; Масеҳ Саркоҳин аст 
то абад. 


11. Пас, агар камол ба василаи каҳонати Левӣ муяссар ме- 
шуд, -- зеро ки шариат дар он айём ба қавм расид, -- боз чӣ 
ҳоҷат буд, ки коҳини дигаре ба монанди Малкисодақ ба май- 
дон ояд, ва ба монанди Ҳорун номида нашавад? 

12. Зеро ки дар баробари дигаргунии каҳонат дигаргунии 
шариат низ зарур мешавад... 

13. Зеро Он ки дар ҳаққи Ӯ ин сухан гуфта мешавад, ба 
сибти дигаре мансуб буд, ки аз он ҳеҷ кас хизмати қурбонгоҳ- 
ро ба ҷо наовардааст; 

14. Зеро маълум аст, ки Худованди мо аз сибти Яҳудо 
тулӯъ намуд, ки Мусо дар бораи он оид ба каҳонат чизе на- 
гуфтааст. 

15. Ва ин боз ҳам равшантар дида мешавад, ки агар ба 
монанди Малкисодақ коҳини дигаре ба майдон ояд, 

16. Ки вай на бар тибқи қонуни як мизони ҷисмонӣ, бал- 
ки ба ҳасби қуввати як ҳаёти бепоён чунин шуда бошад. 

17. Зеро ки шаҳодат дода шудааст: 

Ту коҳин ҳастӣ то абад, 
ба монанди Малкисодақ?”. 

18. Зеро ки ҳукми пештара, ба сабаби заъф ва бефоида- 
гии он, ботил мешавад, 

19. Чунки шариат ҳеҷ чизро ба камол нарасондааст; ле- 
кин умеди беҳтаре ҷои онро гирифт, ки ба василаи он мо ба 
Худо наздик меоем. 

20. Ва ин умед бе қасам нест, -- 

21. Зеро ки онҳо бе қасам коҳин шудаанд, аммо Ӯ бо қа- 
сам, чунки дар ҳаққи Ӯ гуфта шудааст: 
Худованд қасам хӯрдааст, 
ва таассуф наҳоҳад хӯрд: 
Ту коҳин ҳастӣ то абад, ба монанди Малкисодақ”, --- 

22. Бинобар ин ба аҳди беҳтаре Исо зомин шуд. 

23. Ва он коҳинон бисьёр буданд, чунки мамот намегу- 
зошт, ки боқӣ монанд; 

24. Аммо Ӯ, ки то абад боқист, каҳонати бефано дорад, 

25. Ва ба ин сабаб низ метавонад доимо онҳоеро, ки ба 
василаи Ӯ сӯи Худо меоянд, наҷот диҳад, зеро ҳамеша зинда 
аст, то ки барои онҳо шафоат кунад. 

26. Зеро ки мо ба чунин Саркоҳин эҳтиёҷ дорем: муқад- 
дас, аз бадӣ дур,беайб, аз гуноҳкорон ҷудо ва аз афлок боло- 
тар баромада, 

27. Ки эҳтиёҷ надорад ҳар рӯз, мисли он саркоҳинон, аввал 
барои гуноҳҳои худаш, баъд барои гуноҳҳои қавм қурбони- 
ҳо тақдим кунад, зеро ки инро Ӯ як бор ба амал овард, вақте 
ки Худро ба унвони қурбонӣ тақдим кард. 

28. Зеро ки шариат одамони гирифтори заъфро коҳин 
таъин мекунад, вале каломи қасам, ки баъд аз шариат омад, 
Писареро, ки то абад комил шудааст, таъин кард. 


БОБИ ҲАШТУМ 


Саркоҳини абадӣ, назар ба саркоҳинони Ауди Қадим, маснади 
баландтаре дорад; Ӯ Шафоатгари Ахди Ҷадид аст. 


1. ДАР он чи гуфта шуд, чизи асосӣ ин аст: мо чунон 
Саркоҳине дорем, ки Ӯ ба ямини тахти Кибриё дар афлок ни- 
шастааст, 

2. Ва ҳизматгузори қудс ва ҳаймаи ҳақиқӣ мебошад, ки 
онро Худованд барпо кардааст, на одамизод. 

3. Зеро ки ҳар саркоҳин барои тақдим кардани ҳадия 
ва қурбониҳо таъин мешавад; бинобар ин лозим буд, ки Ӯ 
низ чизе барои тақдим кардан дошта бошад. 

4. Пас, агар Ӯ бар замин мемонд, коҳин ҳам намешуд, 
чунки дар ин ҷо коҳиноне ҳастанд, ки ба ҳасби шариат ҳа- 
Дияҳо тақдим менамоянд, 

5. Ва онҳо ба сурат ва сояи чизҳои осмонӣ хизмат меку- 
нанд; чунон ки ба Мусо гуфта шуда буд, вақте ки ӯ ба соҳ- 
тани ҳайма шурӯъ менамуд: ”Боҳабар бош”, гуфта шудааст, 

ки ҳама чизро мувофиқи намунае ки дар болои кӯҳ ба ту 
нишон дода шуд, ба амал оварӣ”. 

6. Аммо алҳол Ӯ ҳизмати аълотаре пайдо кардааст ба 
андозае ки Ӯ миёнарави аҳди беҳтаре мебошад, ки он бар ваъ- 
даҳои беҳтар барқарор гардидааст. 

7. Зеро, агар он аҳди якум бенуқсон мебуд, ҷое барои 
дигараш намеҷустанд. 

8. Зеро ки Худо онҳоро мазаммат намуда, мегӯяд: 

эИнак, айёме мерасад, мегӯяд Худованд, 

ки Ман бо ҳонадони Исроил ва бо хонадони Яҳудо 
аҳди ҷадид хоҳам баст, 

9. "На чунон аҳде ки бо падарони онҳо баста будам 
дар рӯзе ки дасташонро гирифтам, 
то онҳоро аз замини Миср берун оварам; 
чунки онҳо дар аҳди Ман қоим набуданд, 
ва Ман ба онҳо эътино накардам, мегўяд Худованд. 

І0. "Зеро ин аст аҳде ки бо ҳонадони Исроил 
баъд аз он айём ҳоҳам баст, мегӯяд Худованд: 
қонунҳои Худро дар афкори онҳо хоҳам гузошт 
ва дар дилҳои онҳо ҳоҳам навишт, 
ва Худои онҳо ҳоҳам буд, ва онҳо қавми Ман хо- 
ҳанд буд. 

1. "Ва касе ёри худро, 
ва касе бародари худро дигар таълим наҳоҳад дод 
ва наҳоҳад гуфт: 

Худовандро бишинос; чунки ҳама, аз хурд то калон, 
Маро ҳоҳанд шинохт; 

І2. "Чунки ба ноинсофиҳои онҳо шафаққат ҳоҳам кард 
ва гуноҳҳо ва шароратҳои онҳоро дигар ба ёд на- 
ҳоҳам овард”. 

13. Бо гуфтани "аҳди ҷадид” Ӯ қадимагии аҳди якумро 

нишон дод; ва он чи қадима ва кӯҳна аст, ба нестшавӣ наз- 
дик аст. 


БОБИ НӮҲУМ 


Саркоҳини абадӣ, назар ба кауронати Аҳди Қадим, каҳонати 
баландтаре дорад; Ӯ қурбонии олие, яъне Хуни шахсии Худро, 
меоварад. 


І. ПАС, аҳди якум низ дастурҳои оид ба ибодати Худо, 
ва қудси заминӣ дошт; 

2. Зеро хайма ба қисмҳо сохта шуда буд: қисми якум, 
ки дар он чароғдон ва миз ва нони тақдим буд, ва он ”қудс” 
номида мешавад. | 

3. Ва дар паси парда кисми дуюми хайма буд, ки "қудси 
қудсҳо”? номида мешавад, 

4. Ки дар он буҳурдони тиллоӣ ва сандуқи аҳд буд, ки 
ҳама ҷояш тиллокӯб шуда буд, ва дар он зарфи тиллоие пур 
аз манн, асои шукуфтаи Ҳорун ва лавҳаҳои аҳд буд, 

5. Ва ба болои он каррубиёни ҷалол буданд, ки бар ка- 
форатгоҳ соя меафканданд; дар ин хусус ҳоло муфассал су- 
ҳан рондан лозим нест. 

6. Дар чунин шароит, коҳинон ба қисми якуми ҳайма 
ҳамеша медароянд, то ки ибодати Худоро ба ҷо оваранд; 

7. Аммо ба қисми дуюми хайма соле як бор фақат сарко- 
Ҳин медарояд, он ҳам бе ҳун не, ки онро барои худаш ва 
барои ҳатокориҳои қавм қурбонӣ мекунад. - 

8. Ва Рӯҳулқудс бо ин нишон медиҳад, ки то даме ки ҳай- 
маи якум вуҷуд дорад, ҳанӯз роҳи қудс кушода нашудааст. 

9. Вай тимсоли замони ҳозира аст, ки дар он ҳадияҳо ва 
қурбониҳое тақдим карда мешаванд, ки қодир нестанд виҷ- 
дони тақдимкунандаро осуда гардонанд, 

І0. Ва онҳо, бо чизҳои хӯрданӣ ва нӯшиданӣ ва бо ҳар 
гуна таҳорат ва маросим, дастурҳои мансуб ба ҷисм буда, 
фақат то замони ислоҳ муқаррар карда шудаанд. 

11. Аммо Масеҳ ҳамчун Саркоҳини некиҳои оянда ома- 
да, ба воситаи ҳаймаи бузургтар ва мукаммалтаре ки бо дасти 
одам сохта нашудааст, яъне соҳташ чунин нест, 

12. Ва на ба воситаи хуни бузҳо ва говҳо, балки ба воси- 
таи Хуни Худ як бор ба қудс дохил шуда, кафорати абадӣ пай- 
до кард. 

13. Зеро, агар хуни бузҳо ва говҳо ва ҳокистари модагов, 
ки ба палидон пошида мешавад, онҳоро то ба дараҷаи тат- 
ҳири ҷисм тақдис мекарда бошад, 

14. Чӣ қадар бештар Хуни Масеҳ, ки ба василаи Рӯҳи 
абадӣ Зоти беайби Худро ба Худо тақдим намуд, виҷдони 
моро аз аъмоли беҷон татҳир хоҳад кард, то ки Худои Ҳай 
ва ҳақиқиро ибодат намоем! 

15. Бинобар ин Ӯ Миёнарави аҳди ҷадид аст, то ки пас 
аз мамоти Ӯ, ки он барои кафорати ҷиноятҳои замони аҳди 
якум вокеъ шудааст, даъватшудагон мероси абадии мавъуд- 
ро пайдо кунанд. 

16. Зеро, дар ҳар ҷое ки васияте ҳаст, бояд собит шавад, 
ки васияткунанда мурдааст, 

17. Чунки васият пас аз мурдан эътиборнок аст; он, то 
даме ки васияткунанда зинда аст, ҳеҷ зътибор надорад. 

18. Бинобар ин аҳди якум низ бе хун барқарор нашудааст. 

19. Зеро, вақте ки Мусо ҳамаи аҳкомро мувофиқи шариат 
пеши тамоми қавм хонд, хуни говҳо ва бузҳоро бо об ва паш- 
ми арғувонӣ ва зуфо гирифта, ҳам бар худи китоб пошид, 
ҳам бар тамоми қавм, 

20. Ва гуфт: "Ин аст хуни аҳде ки Худо ба шумо амр фар- 
мудааст”. 

21. Ҳамчунин бар ҳайма ва тамоми олоти ибодати Худо 
хун пошид. 

22. Қариб ҳама чиз мувофиқи шариат ба василаи хун тат- 
ҳир меёбад, ва бе рехтани хун омурзиш нест. 

23. Пас, тимсоли чизҳои осмонӣ мебоист бо ин воситаҳо 
татҳир меёфт, аммо худи чизҳои осмонӣ -- бо қурбониҳои 
хубтар аз инҳо. 

24. Зеро Масеҳ на ба қудси бо дасти одам соҳташуда, ки 
фақат тимсоли қудси ҳақиқист, балки ба худи осмон дарома- 
дааст, то ки ҳоло барои мо ба ҳузури Худо зоҳир шавад, 

25. На аз барои он ки борҳо Худро қурбонӣ кунад, чу- 
нон ки саркоҳин ҳар сол ба қудс бо хуни дигарон" медарояд; 

26. Вагар на Ӯ мебоист аз ибтидои олам борҳо уқубат ме- 
кашид. Аммо Ӯ алҳол, дар охири замонҳо, як бор зоҳир шуд, 
то ки бо қурбонии Худ гуноҳро нест кунад. 

27. Ва чунон ки одамонро насиб гардидааст, ки як бор 
бимиранд ва пас аз он ба доварӣ дучор шаванд, 

28. Ончунон Масеҳ низ як бор Худро барои бардоштани 
гуноҳҳои бисьёр касон қурбонӣ намуда, бори дуюм на аз 
барои татҳири гуноҳ зоҳир хоҳад шуд, балки барои онҳое ки 
Ӯро интизор доранд, то наҷот ёбанд. 


БОБИ ДАҲУМ 


Исо ба воситаи Қурбонии Ҷолуолто имондоронро ба сурати аба- 
дӣ аз гуноуҳо озод кард. 
]1. ЗЕРО шариате ки сояи некиҳои оянда аст ва воқеияти 


“25. Яъне бо хуни ҳайвонот. 

онҳо нест, ҳаргиз наметавонад ба воситаи айни ҳамон қурбо- 
ниҳое ки ҳамеша, сол ба сол тақдим карда мешаванд, тақдим- 
кунандагонро комил гардонад. 

2. Вагар на, ба тақдим кардани онҳо ҳотима медоданд, 
чунки тақдимкунандагони қурбовӣ як бор татҳир ёфта, дигар 
хеҷ идроки гуноҳҳоро намедоштанд. 

3. Лекин ба василаи ин қурбониҳо сол ба сол дар бораи 
гуноҳҳо хотиррасон карда мешавад; 

4. Зеро аз имкон берун аст, ки ҳуни говҳо ва бузҳо гу- 
ноҳҳоро нест кунад. 

5. Бинобар ин Масеҳ ба ҷаҳон дохил шуда, мегӯяд: 

Қурбонӣ ва ҳадияро Ту нахостӣ,балки бадане барои 
Ман муҳайё намудӣ; 

6. "Қурбонии сӯҳтанӣ ва қурбонии хато барои Ту писан- 

дида набуд. 

7. ?Он гоҳ гуфтам: «Инак, меоям, -- чунон ки дар тӯ- 

мори китоб дар бораи Ман навишта шудааст, 
-сто ки иродаи "Гуро, эй Худо, ба ҷо оварам»”. 

8. Аввал мегӯяд: қурбонӣ ва ҳадия ва қурбонии сӯҳтанӣ 
ва қурбонии хаторо, -- ки мувофиқи шариат тақдим карда ме- 
шавад, -- Ту наҳхостӣ, ва онҳо барои Ту писандида набуд; 

9. Баъд, илова намуда, гуфтааст: "Инак, меоям, то ки 
иродаи "Гуро, эй Худо, ба ҷо оварам”. Ӯ якумро ботил ме- 
кунад, то ки дуюмро барқарор намояд. 

10. Ба ҳасби ҳамин ирода мо ба василаи қурбонии як- 
бораи ҷисми Исои Масеҳ тақдис ёфтаем. 

11. Ва ҳар коҳин ҳар рӯз дар ибодат меистад ва айни ҳа- 
мон қурбониҳоро борҳо тақдим менамояд, ки онҳо ҳаргиз 
наметавонанд гуноҳҳоро нест кунанд. 

12. Аммо Ӯ як қурбониро ба сурати абадӣ барои гуноҳҳо 
тақдим намуда, ба ямини Худо бинишаст, 

13. Ва пас аз ин мунтазир аст то даме ки душманонаш зери 
пои Ӯ андохта шаванд. 

14. Зеро ки Ӯ ба василаи як қурбонӣ тақдисшавандагон- 
ро то абад комил гардондааст. 

15. Рӯҳулқудс низ ба мо шаҳодат медиҳад, зеро ки гуфта 
шудааст: 

16. "Ин аст аҳде ки бо онҳо баъд аз он айём хоҳам баст, 
мегӯяд Худованд: қонунҳои Худро дар дилҳои онҳо 
хоҳам гузошт 
ва дар афкори онҳо ҳоҳам навишт, 

17. "Ва гуноҳҳо ва шароратҳои онҳоро ба ёд наҳоҳам 
овард”. 
18. Ва дар он ҷое ки омурзиши гуноҳҳо ҳаст, қурбонӣ ба- 
рои онҳо Дигар лозим нест. 


Даѕват ба вафодорӣ ба Масеҳ ва Калисо ҳатто дар шароити 
таъқибот. 


19. Пас, эй бародарон, модоме ки мо ҷуръат дорем ба 
қудс ба василаи Хуни Исои Масеҳ, 

20. Бо роҳи нав ва зинда дохил шавем, ки онро Ӯ барои мо 
ба василаи пардае, яъне ҷисми Худ, аз нав кушодааст, 

21. Вамодоме ки мо Коҳини муаззамебар хонаи Худо дорем, 

22. Пас бо дили соф ва бо имони комил, дилҳои худро ба 
воситаи пошидан аз виҷдони шарири мо татҳир намуда ва 
ҷисми ҳудро дар оби пок ғусл дода, наздик оем, 

23. Ва зътирофи умеди худро собитқадамона нигоҳ до- 
рем, зеро ки Ваъдадиҳанда амин аст; 

24. Ва диққат кунем, ки якдигарро ба муҳаббат ва аъмоли 
нек барангезонем, 

25. Ва ҷамъомади худро тарк накунем, чунон ки баъзе 
касонро таомул шудааст, балки якдигарро насиҳат диҳем, 
ва бештар ба қадри он ки шумо наздик шудани он рӯзро ме- 
бинед. 


Қурбониҳои яхудиён ахамияти худро гум кардааст, ва одил 
бо имон хоҳад зист. 


26. Зеро, агар мо, пас аз пайдо кардани дониши ростӣ, 
худсарона гуноҳ кунем, -- дигар қурбоние барои кафорати гу- 
ноҳ боқӣ намемонад, 

27. Балки кадом як интизории пурдаҳшати доварӣ ва 
шиддати оташе ки ҳасмҳоро ба коми ҳуд хоҳад кашид. 

28. Агар касе шариати Мусоро рад мекард, Дар асоси 
баёноти ду ё се шоҳид бе марҳамат ба қатл расонда мешуд, 

29. Пас, ба гумонатон, сазовори чӣ қадар ҷазои сахттар 
ҳоҳад буд шаҳсе ки Писари Худоро поймол мекунад ва Хуни 
аҳдро, ки аз он тақдис ёфтааст, азиз намедорад ва Рӯҳи файз- 
ро таҳқир менамояд? 

30. Зеро мо Ӯро мешиносем, ки гуфтааст: "Интиқом аз 
ҷониби Ман аст, Ман сазо хоҳам дод, мегӯяд Худованд”. 
Ва боз: "Худованд қавми Худро доварӣ хоҳад кард”. 

31. Ба дасти Худои Ҳай афтодан даҳшатангез аст! 

32. Айёми пештараро ба ҳотир оваред, ки шумо, баъд аз 
равшан шудани фикратон, бори гарони уқубатҳоро бардош- 
теД; 

33. Дар ҳолате ки гоҳ худатон дар миёни ҳориҳо ва ан- 
дӯҳҳо ба тамошогоҳе барои дигарон мубаддал мешудед, гоҳ 
шарики онҳое мегардидед, ки ба чунин аҳвол дучор шуда 
буданд; 

34. Зеро ки шумо ба занҷирҳои ман низ ҳамдардӣ изҳор 
кардед, ва тороҷи дороии худро бо шодмонӣ қабул кардед, 
чун медонистед, ки шумо дар осмон молу мулки беҳтар ва 
бобақое доред. 

. 35. Пас умеди худро тарк накунед, ки мукофоти бузурге 
ба он тааллуқ дорад. 

36. Зеро шуморо сабр лозим аст, то ки иродаи Худоро 
иҷро намуда, ваъдаро ба даст оваред; 

37. |Зеро ки баъд аз андаке он Оянда хоҳад омад ва 
даранг наҳоҳад кард. 

38. Одил бо имон ҳоҳад зист; ва агар касе рӯй гардо- 
над, ҷони Ман ба вай таваҷҷӯҳ нахоҳад кард. 

39. Вале мо аз онҳо нестем, ки бармегарданд ва ба ҳа- 
локат мерасанд, балки аз имондоронем, ки наҷот меёбанд. 


БОБИ ЁЗДАҲУМ 


Роҳуои имони қадимиён. 


І. ИМОН эътиқоди қавӣ ба чизҳоест, ки мо ба онҳо 
умед мебандем, ва боварӣ ба чизҳоест, ки намоён нестанд. 

2. Зеро ки ба василаи он қадимиён шаҳодат пайдо кар- 
даанд. 

3. Бо имон мо дарк мекунем, ки оламҳо бо каломи Худо 
тартиб ёфтааст, ба тавре ки аз чизҳои нонамоён чизҳои на- 
моён ба вуҷуд омадааст. 


І. Замонҳои нахустпадарон. 


4. Бо имон Ҳобил ба Худо, назар оа Қобил, қурбонии беҳ- 
таре тақдим намуд; бо он ӯ шаҳодат пайдо кард, ки ӯ одил аст, 
чунон ки Худо дар бораи ҳадияҳои ӯ шаҳодат дод; бо он ӯ 
баъд аз мамоташ ҳанӯз ҳам суҳан меронад. 

5. Бо имон Ҳанӯх тавре кўчонида шуд, ки мамотро на- 


БА ИБРИЁН 11 577 


дид; ва ӯ пайдо нашуд, чунки Худо ӯро кӯчонид. Зеро ки 
пеш аз кӯчонида шуданаш шаҳодат пайдо кард, ки ба Худо 
писанд омадааст. 

6. Аммо бе имон ба назари Худо писанд омадан мумкин 
нест; зеро ҳар кӣ сӯи Худо меояд, бояд имон дошта бошад, ки 
Ӯ ҳаст, ва ба толибони Худ мукофот ҳоҳад дод. 

7. Бо имон Нӯҳ дар хусуси чизе ки ҳанӯз намоён набуд, 
ваҳй ёфта, бо тарси Худо барои наҷот додани аҳли байти худ 
киштие бисохт; бо он ӯ ҷаҳонро маҳкум намуд ва вориси адо- 
лате гардид, ки аз имон аст. 


2. Замонҳои сарқабилагон. 


8. Бо имон Иброҳим итоат намуд ба даъвате дар бораи 
рафтан ба мамлакате ки мебоист мерос мегирифт, ва ӯ рафт, 
ва намедонист ба куҷо меравад. 

9. Бо имон ӯ дар замини мавъуд, мисли замини бегона, 
ғарибона маскан гирифт, ва бо Исҳоқ ва Яъқуб, ки ҳамирсо- 
ни ҳамон ваъда буданд, дар хаймаҳо зиндагӣ кард; 

10. Зеро ӯ мунтазири шаҳре буд, ки таҳкурсии мустаҳ- 
каме дорад, ва меъмору бинокори он Худост. 

11. Бо имон худи Соро низ барои қабули насл қувват пай- 
до кард ва баъд аз фарсудагиаш зоид; зеро Ваъдадиҳандаро 
амин донист. 

12. Бинобар ин аз як нафар, ки он ҳам мисли беҷон буд, 
ончунон бисьёр зоида шуданд, чунон ки ситораҳои осмон 
бисьёр аст, ва чунон ки реги лаби баҳр бешумор аст. 

13. Ҳамаи инҳо дар имон мурданд ва ба муроди иҷрои ваъ- 
даҳо нарасиданд, балки фақат аз дур онҳоро дида, шод шу- 
данд ва эътироф карданд, ки бар замин мусофир ва ғарибанд; 

14. Зеро онҳое ки чунин мегӯянд, нишон медиҳанд, ки 
дар ҷустуҷӯи ватане ҳастанд. 

15. Ва агар ватанеро, ки аз он берун омада буданд, ба ёд 
меоварданд, фурсат доштанд, ки баргарданд; 

16. Аммо иштиёқманди ватани беҳтаре буданд, ки он дар 
осмон аст; бинобар ин Худо ор намедонад, ки Худои онҳо 
ҳонда шавад: зеро ки Ӯ барои онҳо шаҳре муҳайё кардааст. 

17. Бо имон Иброҳим, вақте ки озмуда шуд, Исҳоқро ба- 
рои қурбонӣ тақдим намуд ва, бо вуҷуди он ки ваъдаҳо ги- 
рифта буд, писари ягонаи худро тақдим намуд, 

18. Ки дар ҳаққи вай гуфта шуда буд: "Насли ту аз Ис- 
ҳоқ хонда ҳоҳад шуд”; 

19. Зеро ӯ фикр мекард, ки Худо қодир аст аз мурдагон 
низ эҳьё кунад; ба ин сабаб Исҳоқ ба таври тимсол аз мурда- 
гон ба ӯ баргардонида шуд. 

20. Бо имон Исҳоқ Яъқуб ва Эсовро барои оянда низ ба- 
ракат дод. 

21. Бо имон Яъқуб, пеш аз мурданаш, ҳар писари Юсуф- 
ро баракат дод ва бар сари асои худ такья намуда, саҷда 
кард. 

22. Бо имон Юсуф, дар вақти вафоташ, ҳуруҷи банӣ- 
Исроилро зикр намуд ва дар бораи устуҳонҳои худ васият 
кард. 


3. Замонҳои Мусо ва Еуушаъ ибни Нун. 


23. Бо имон падару модари Мусо ӯро, чун таваллуд шуд, 
се моҳ пинҳон доштанд, зеро диданд, ки кӯдаки зебост, ва 
аз амри подшоҳ натарсиданд. 

24. Бо имон Мусо, чун калонсол шуд, нахост, ки писари 
Духтари фиръавн ҳонда шавад, 

25. Ва бо қавми Худо уқубат кашиданро афзал донист аз 
он ки аз гуноҳ ҳаловати муваққатӣ дошта бошад, 

26. Ва хории Масеҳро сарвати бузургтар аз ганҷҳои Миср 
ҳисоб кард; зеро ки ба мукофот назар медӯҳт. 

27. Бо имон ӯ Мисрро тарк кард ва аз ғазаби подшоҳ на- 
тарсид; зеро ӯ, мисли он ки Нонамоёнро дида бошад, бо- 
матонат буд. 

28. Бо имон ӯ фисҳ ва пошидани ҳунро ба амал овард, то 
ки несткунандаи нахустзодагон ба онҳо даст нарасонад. 

29. Бо имон онҳо аз баҳри Қулзум, чун аз хушкӣ, гузаш- 
танд, вале вақте ки мисриён ба гузаштан ҳаракат карданд, 
ғарк шуданд. 

30. Бо имон деворҳои Ериҳӯ пас аз даврзании ҳафтрӯза 
фурӯ ғалтид. 

31. Бо имон Роҳоби фоҳиша, ки ҷосусонро ба саломатӣ 
қабул карда буд, бо исьёнгарон ба ҳалокат нарасид. 


4. Дертарин таърихи Исроил. 


32. Боз чӣ гӯям? Вақтам кифоя камекунад барои он ки дар 
бораи Ҷидъӯн ва Бороқ ва Шимшӯн ва Йифтоҳ ва Довуд ва 
Самуил ва анбиё ҳикоят намоям, 

33. Ки онҳо бо имон мамлакатҳоро мусахҳар карданд, 

адлро ба амал оварданд, ба ваъдаҳо муваффақ шуданд, да- 
ҳони шеронро бастанд, 

34. Қуввати оташро хомӯш карданд, аз дами шамшер ха- 
лосӣ ёфтанд, аз заъф боқувват шуданд, дар ҷанг қавӣ гар- 
диданд, фавҷҳои бегонаҳоро торумор карданд; 

35. Занон мурдаҳои худро эҳьёшуда ёфтанд; вале дига- 
рон аз шиканҷа нобуд шуданд ва озодиро қабул накарданд, 
то ки ба эҳьёи беҳтаре ноил гарданд; 

36. Ва баъзеи дигарон ҳақоратҳо ва шаллоқро, ҳамчунин 
занҷирҳо ва зиндонро аз сар гузаронданд. 

37. Сангсор шуданд, бо арра дупора гардиданд, ба ши- 
канҷа гирифтор шуданд, аз дами шамшер мурданд; пӯстҳои 
гӯсфанду буз дар тан сарсону саргардон шуда, мӯҳточӣ, тан- 
гӣ ва уқубат кашиданд; 

38. Онҳое ки ҷаҳон лоиқашон набуд, дар биёбонҳо ва 
кӯҳҳо, дар мағораҳо ва дараҳои замин овора шуда гаштанд. 

39. Ва ҳамаи онҳо, ки ба ҳотири имон шӯҳрат пайдо кар- 
да буданд, ваъдаро соҳиб нашуданд, 

40. Чунки Худо барои мо чизи беҳтаре пешбинӣ намуда 
буд, то ки онҳо бе мо комил нагарданд. 


БОБИ ДУВОЗДАҲУМ 


Роҳи имони масехиён дар замонҳои уқубатҳо ва ҳарбу зарбуо. 


І. БИНОБАР ин мо низ, ки дар гирди ҳуд чунин абри 
шоҳидонро дорем, ҳар бори гарон ва гуноҳро, ки моро фаро 
мегирад, аз худ дур андохта, майдони дар пеши мо бударо бо 
сабр давон-давон тай кунем 

2. Ва ба Сарвар ва Комилкунандаи имони мо, яъне Исо, 
назар дӯзем, ки Ӯ ба ҷои шодие ки Ӯро дар пеш буд, ба ҳорӣ 
беэътиноӣ намуда, ба салиб тоб овард ва ба ямини тахти Худо 
бинишаст. 

3. Дар бораи Ӯ фикр кунед, ки аз дасти гуноҳкорон ба 
чунин ҳорӣ тоб овард, то ки шумо дар ҷонҳои худ ҳаста ва 
суст нашавед. 

4. Дар талоши зидди гуноҳ шумо ҳанӯз то ба дараҷаи 
реҳтани хун муқобилият накардаед 

5. Ва он насиҳатро, ки ба шумо, ҳамчун ба писарон гуфта 
шудааст, фаромўш кардаед: 

"Эй писарам! Ба ҷазои Худованд беэътиноӣ накун, 
ва ҳангоме ки Ӯ туро мазаммат намояд, маъюс нашав; 

6.”Зеро ки Худованд ҳар киро дӯст дорад, ҷазо меди- 
диҳад; 
ҳар писари писандидаи Худро мезанад”. 

7. Агар ба ҷазо тоб оваред, Худо бо шумо, чун бо писа- 
рон, рафтор мекунад. Зеро, оё писаре ҳаст, ки падараш ӯро 
ҷазо надиҳад? 

8. Аммо агар шумо бе ҷазо монед, ки он насибаи ҳама аст, 
пас шумо ҳаромзодагонед, на писарон. 

9. Илова бар ин, барои мо, ки аз падарони ҷисмонӣ ҷазо 
ёфта, аз онҳо метарсем, оё лозим нест, ки ба Падари рӯҳҳо 
хеле зиёдтар итоат намоем, то ки зист кунем? 

І0. Зеро ки онҳо моро ба салоҳдиди худашон барои айёми 
андак ҷазо медоданд, аммо Ӯ ин корро ба манфиати мо, то ки 
дар қудсияти Ӯ ширкат дошта бошем, анҷом медиҳад. 

]1. Ҳар ҷазо дар замони ҳозира ба назари кас на шодӣ, 
балки андӯҳ менамояд; лекин оқибат ба онҳое ки ба воситаи 
он таълим ёфтаанд, самари осоиштаи адолатро меоварад. 


Бе қудсият ҳеу кас Худовандро нахоҳад дид. 
Дар бораи чалоли Ахди Ҷадид. 


12. Пас, дастҳои беқувват ва зонуҳои бемаҷолро қавӣ ку- 
нед 

13. Ва барои пойҳои худ роҳҳои рост кушоед, то он чи 
мелангад, бероҳа нагардад, балки ба хубӣ шифо ёбад. 

14. Осоиштагиро бо ҳама пеша кунед ва қудсиятро толиб 
бошед, ки бе он ҳеҷ кас Худовандро наҳоҳад дид, 

15. Ва бохабар бошед, ки мабодо касе аз файзи Худо маҳ- 
рум шавад; мабодо решаи талхе ба вуҷуд омада, осеб расонад, 
ва бисьёр касон аз он палид шаванд, 

16. Мабодо зинокоре ё осие ёфт шавад, ки мисли Эсов 
барои як таом аз наҳустзодагии худ даст кашад. 

17. Зеро шумо медонед, ки баъд аз он ӯ, чун хост вориси 
баракат гардад, рад карда шуд: тафаккури падарро дигаргун 
карда натавонист, гарчанде ки дар ин ҳусус ашк рехта илти- 
мос намуд. 

18. Шумо наздик наомадаед ба кӯҳе ки ламсшаванда ва 
оташфишон аст, ба торикӣ ва зулмот ва тундбод, 

19. Ё ба овози карнай ва садои суханон, ки шунаванда- 
гонаш илтимос карданд, ки ба онҳо дигар сухане гуфта на- 
шавад, 

20. Зеро ба он тоб оварда натавонистанд, ки амр фармуда 

шуда буд: ?Агар ҳайвоне низ ба кӯҳ бирасад, сангсор ё тир- 
борон хоҳад шуд”. 

21. Ва ин манзара он қадар даҳшатангез буд, ки Мусо 
гуфт: ?Ман тарсону ларзон шудам”. 

22. Балки шумо наздик омадаед ба кӯҳи Сион ва ба шаҳ- 
ри Худои Ҳай, ба Ерусалими осмонӣ ва беварҳои фариш- 
тагон, 

23. Ваба анҷумани пуртантана ва Калисои нахустзода- 
гоне ки дар афлок навишта шудаанд, ва ба Худое ки Довари 
ҳама аст, ва ба арвоҳи одилоне ки ба камол расидаанд, 

24. Ва ба Исо, ки Миёнарави аҳди ҷадид аст, ва ба Хуни 
пошиданӣ, ки назар ба ҳуни Ҳобил хубтар сухан мегӯяд. 

25. Боҳабар бошед,ки шумо низ аз сухангӯ рӯ нагар- 
донед. Зеро, агар онҳое ки бар замин ба сухангӯ гӯш на- 
андоҳтанд, аз ҷазо раҳо нашудаанд, пас алалхусус мо, агар 
аз Ӯ, ки аз осмон сухан мегӯяд, рӯ гардонем, раҳо наҳоҳем 


Д. 

26. Дар он вақт овози Ӯ заминро ба ларза андоҳта буд, 
ва Ӯ ҳоло чунин ваъда додааст: ”"Боз як бори дигар на танҳо 
заминро, балки осмонро низ ба ларза ҳоҳам андохт”. 

27. Ибораи ?боз як бори дигар”? маънои онро дорад, ки 
чизҳое ки ба ларза меафтад, ҳамчун чизҳои офаридашуда, 
аз миён ҳоҳад рафт, то чизҳое ки ба ларза намеафтад, боқӣ 
монад. 

28. Пас мо малакутеро, ки ба ларза намеафтад, қабул на- 
муда, файзро маҳфуз хоҳем дошт ва бо он Худоро ба таври 
писандида бо таъзиму такрим ва тарс ибодат хоҳем кард, 

29. Чунки Худои мо оташи фурӯбаранда аст. 


БОБИ СЕЗДАҲУМ 


Пандҳо ва баракоти хотимавии ҳавворӣ барои имондорон. 


1. БИГЗОР бародардӯстӣ барқарор бошад. 

2. Меҳмоннавозиро фаромӯш накунед, зеро ки ба во- 
ситаи он баъзе касон, нодониста, фариштагонро меҳмоннавозӣ 
кардаанд. 

3. Бандиёнро ба ёд оваред, гӯё ки шумо низ бо онҳо дар 
занҷирҳо бошед, ва ситамкашонро, мисли он ки худатон бо 
онҳо як ҷисм мебошед. 

4. Бигзор никоҳ аз ҳар ҷиҳат ҳалол бошад, ва ҷойҳоби он 

беайб; зеро ки зинокорон ва фосиқонро Худо доварӣ хоҳад 
кард. | 

5. Хулқатон аз зарпарастӣ дур бошад, ва бо он чи доред, 
қаноат кунед. Зеро ки Худи Ӯ гуфтааст: "Туро тарк нахоҳам 
кард ва туро нахоҳам партофт”, 

6. Бинобар ин мо метавонем далерона бигӯем: 

?Худованд мададгори ман аст, ва ҳаросон нахоҳам 
шуд: 
одамизод ба ман чӣ метавонад бикунад?” 

7. Сардорони худро, ки каломи Худоро ба шумо мавъи- 
за кардаанд, ба ёд оваред: ба анҷоми рафтори онҳо назар 
карда, ба имонашон тақлид намоед. 

8. Исои Масеҳ дирӯз ва имрӯз ва то абад айни ҳамон 
аст. 

9. Ба таълимоти гуногун ва бегона моил нашавед; зеро 
хуб аст, ки дилҳо бо файз қавӣ гардад, на бо таомҳо, ки аз 
онҳо касони пурхӯр манфиате надидаанд. 

І0. Мо қурбонгоҳе дорем, ки ҳизматгузорони хайма ҳақ 
надоранд аз он чизе биҳӯранд. 

11. Ҷасади ҳайвоноте ки хунашонро саркоҳин барои ка- 
форати гуноҳ ба қудс меоварад, берун аз бошишгоҳ сӯзонида 
мешавад, -- 

]2. Блнобар ин Исо низ, барои он ки одамонро бо Хуни 
Худ тақдис намояд, берун аз дарвоза уқубат кашид. 

13. Пас, хории Ӯро бардошта, берун аз бошишгоҳ сӯи Ӯ 
бароем; 

14. Зеро дар ин ҷо шаҳри доимие надорем, балки оянда- 
ро ҷустуҷӯ менамоем. 

15. Бинобар ин ҳамеша ба василаи Ӯ қурбонии шукрона- 
ро ба Худо тақдим менамоем, яъне самараи лабҳоеро, ки ба 
исми Ӯ ҳамду сано мехонанд. 

16. Инчунин инсондӯстӣ ва саховатро аз хотир набаро- 
ред, зеро ки ин гуна қурбониҳо ба Худо писанд меояд. 

17. Ба сардорони худ фармонбардор ва мутеъ бошед, зе- 
ро онҳо ҳамеша ғами ҷонҳои шуморо мехӯранд, чунки ба 
ҳисобот додан вазифадор мебошанд; то ки онҳо ин вазифаро 
бо шодӣ ба ҷо оваранд, на бо оҳу нола, зеро ки ин барои шумо 
фоиданок нест. 

18. Дар ҳаққи мо дуо гӯед; зеро мо яқин медонем, ки виҷ- 
Дони нек дорем, чунки дар ҳар бобат мехоҳем ҳалолкорона 
рафтор кунем. 

19. Ва махсусан ба ҷо овардани инро илтимос менамоям, 
то ки ман зудтар назди шумо баргардонида шавам. 

20. Ва Худои осоиштагӣ, ки Чӯпони бузурги гӯсфандон 
-- Исои Худованди моро бо хуни аҳди абадӣ аз мурдагон ба 
по хезонд, 

21. Бигзор шуморо дар ҳар кори нек барои иҷрои иродаи 
Ӯ комил гардонад ва он чи ба Ӯ писандида бошад, дар шумо 
ба василаи Исои Масеҳ ба амал оварад, ки Ӯро то абад ҷалол 
бод! Омин. 

22. Аз шумо, эй бародарон, илгимос менамоям, ки ин ка- 
ломи насиҳатро қабул кунед, зеро ки ба шумо мухтасар низ 
навиштаам. 

23. Бидонед, ки бародари мо Тимотиюс озод шуд; ва 
агар ӯ зуд биёяд, ҳамроҳи ӯ ба дидани шумо хоҳам омад. 

24. Ба ҳамаи сардорони худ ва ба ҳамаи муқаддасон са- 
лом расонед. Итолиявиён ба шумо салом мерасонанд. 

25. Файз бо ҳамаи шумо бод. Омин. 


-тгДАъ- ХУ, 2 

ВАҲЙИ 
ҲАВВОРИИ МУҚАДДАС ЮҲАННО 


БОБИ ЯКУМ 


Хушо касе ки суханони ин нубувватро мехонад ва мешунавад. 


1. ВАҲЙИ Исои Масеҳ, ки Худо ба Ӯ ато намуд, то ба 
бандагони Худ нишон диҳад, ки ба қарибӣ чиҳо бояд ба ву- 
қӯъ ояд. Ва Ӯ онро ба воситаи фариштаи Худ ба бандаи Худ 
Юҳанно фиристода, зоҳир сохт, 

2. Ки вай ба каломи Худо, ва ба шаҳодати Исои Масеҳ, 
ва ба ҳар чизе ки дида буд, гувоҳӣ дод. 

3. Хушо касе ки меҳонад ва касоне ки мешунаванд су- 
ҳанони ин нубувватро, ва он чи дар он навишта шудааст, 
риоят мекунанд, зеро ки вақт наздик аст. 


Исо бо абрҳо меояд, ва Ӯро хар чашм хоҳад дид. 


4. Юҳанно ба ҳафт калисое ки дар вилояти Осиё мебо- 
шанд: файз ва осоиштагӣ бар шумо бод аз ҷониби Ӯ, ки 
ҳаст ва буд ва ҳоҳад омад, ва аз ҷониби ҳафт рӯҳе ки дар пе- 
ши тахти Ӯ ҳастанд, 

5. Ва аз ҷониби Исои Масеҳ, ки шоҳиди амин, Нахуст- 
зода аз мурдагон ва Фармонфармои подшоҳони замин аст. 
Ӯро, ки моро дӯст медорад, ва моро аз гуноҳҳоямон бо Хуни 
Худ ҳалосӣ дод, 

6. Ва моро подшоҳон ва коҳинони Худо ва Падари Худ 
гардонд, то абад ҷалол ва салтанат бод! Омин. 

7. Инак, Ӯ бо абрҳо меояд, ва Ӯро ҳар чашм ҳоҳад дид, 
ва онҳое низ, ки Ӯро найза заданд; ва ҳамаи қабилаҳои рӯи 
замин дар ҳаққи Ӯ навҳа ҳоҳанд кард. Оре, омин. 


ВАҲЙ ! 585 


8. «Ман Алфа ва ОмегаЌ, ибтидо ва интиҳо ҳастам», 
мегӯяд Худованд, Он ки ҳаст ва буд ва ҳоҳад омад, Худо- 
ванди Қодири Мутлақ. 


Рӯвьњё дар Патмӯс. 


9. Ман, Юҳанно, ки бародари шумо ва шарики андӯҳ 
ва малакут ва сабри Исои Масеҳ ҳастам, аз барои каломи Худо 
ва шаҳодати Исои Масеҳ дар ҷазираи Патмӯс будам. 

10. Ва дар рӯзи Худованд дар Рӯҳ будам ва аз қафои худ 
овози балағде монанди садои карнай шунидам, ки мегуфт: 
«Ман Алфа ва Омега, Аввалин ва Охирин ҳастам; 

11.«Он чи мебинӣ, дар китобе бинавис ва ба ҳафт калисое 
ки дар вилояти Осиё мебошанд, бифирист: ба Эфсӯс, ва 
Исмирно, ва Парғомус, ва Тпиётиро, ва Сардис, ва Фзилодел- 
фия, ва Лудкиљ. 

12. Ман руҷӯъ намудам, то овозеро, ки ба ман сухан ме- 
гуфт, бубинам; ва чун руҷӯъ намудам, ҳафт чароғдони тилло 
дидам, 

13. Ва дар миёни ҳафт чароғдон касеро монанди Писари 
Одам, ки камзӯли дарозе дар бар дошт ва бар синааш камар- 
банди тилло баста буд; 

14. Сари Ӯ ва мӯи Ӯ мисли пашм ё барф сафед буд; ва 
чашмони Ӯ мисли шӯълаи оташ; 

15. Ва пойҳои Ӯ монанди мисе ки дар кӯра сурҳ шуда бо- 
шад; ва овози Ӯ мисли шувваси обҳои бисьёр; 

16. Ва Ӯ дар дасти рости Худ ҳафт ситора дошт, ва аз 
даҳони Ӯ шамшери дудама берун меомад; ва рӯи Ӯ мисли оф- 
тобе буд, ки дар қувваташ медурахшад. 

17. Ва ҳангоме ки Ӯро дидам, бар пойҳояш мисли мурда 
афтодам, ва Ӯ дасти рости Худро бар ман гузошта, гуфт: 
«Натарс; Манам Аввалин ва Охирин 

18. «Ва Зинда; ва Ман мурда будам, ва инак то абад зин- 
да ҳастам, омин; ва калидҳои дӯзах ва мамот дар дасти Ман 
аст. 


Сирри рӯ»ё. 
19. «Пас бинавис он чи ту дидаӣ, ва он чи ҳаст, ва он чи 
баъд аз ин бояд ба вуқӯъ ояд. 


Е8. МАлфа ва Омега -- ҳарфҳои аввалин ва оҳирини алиф- 
бои юнонӣ. 

20. «Сирри ҳафт ситорае ки дар дасти рости Ман дидӣ, 
ва ҳафт чароғдони тилло чунин аст: ҳафт ситора фаришта- 
гони ҳафт калисо ҳастанд, ва ҳафт чароғдон ҳафт калисо ме- 
бошанд». 


БОБИ ДУЮМ 


Нома ба калисои Эфсус. 
(Норасогии мухаббат). 


1. «БА фариштаи калисои Эфсӯс бинавис: Ӯ, ки дар дас- 
ти рости Худ ҳафт ситора дорад ва дар миёни ҳафт чароғдони 
тилло мегардад, чунин мегӯяд: 

2. ?Аъмоли туро медонам, ва меҳнати туро, ва сабри 
туро, ва ин ки ту ба шарирон наметавонӣ тоб оварӣ, ва он- 
ҳоеро, ки ҳудро ҳавворӣ меноманд, вале чунин нестанд, 
имтиҳон кардаӣ ва онҳоро дурӯғгӯ ёфтаӣ; 

3. ”Ва сабр дорӣ, ва барои исми Ман бисьёр чизҳоро аз 
сар гузарондаӣ, ва бемадор нагаштаӣ. 

4. Аммо иддаое бар ту дорам, ки муҳаббати аввалини 
худро тарк кардаӣ. 

5. "Пас ба ёд ор, ки аз куҷо афтодаӣ, ва тавба кун ва 
аъмоли пештараро ба ҷо овар; вагар на, ба зудӣ назди ту 
меоям ва чароғдонатро аз ҷояш меҷунбонам, агар тавба на- 

Ӣ. 

6. ?Лекин фазилати ту ин аст, ки аз аъмоли николосиён 
нафрат дорӣ, ки Ман низ аз аъмоли онҳо нафрат дорам. 

7. ?Ҳар кӣ гӯш дорад, бишнавад, ки Рӯҳ ба калисоҳо 
чӣ мегӯяд: касе ки ғолиб ояд, ба вай ато хоҳам кард, ки аз 
дарахти ҳаёте ки дар биҳишти Худост, бихӯрад”. 


Нома ба калисои Исмирно. 
(Таъқиботи яхудиёни имондор). 


8. «Ва ба фариштаи калисои Исмирно бинавис: Аввалин 
ва Оҳирин, ки мурда буд ва зинда шуд, чунин мегӯяд: 

9. Аъмоли туро медонам, ва андӯҳи туро, ва бенавоии 
туро, -- валекин ту сарватдор ҳастӣ, -- ва куфри онҳоеро, 
ки худро яҳудӣ мегӯянд, вале чунин нестанд, балки куништи 
шайтонанд. 

10. "Аз машаққатҳое ки бояд ба сарат ояд, натарс. Инак, 
иблис баъзеро аз миёни шумо дар зиндон хоҳад андохт, то 

ки шуморо биозмояд, ва шумо даҳ рӯз дар андӯҳ хоҳед афтод. 
То дами мамот амин бош, ва тоҷи ҳаётро ба ту ҳоҳам дод. 

1. "Ҳар кӣ гӯш дорад, бишнавад, ки Рӯҳ ба калисоҳо 
чӣ мегӯяд: касе ки ғолиб ояд, аз мамоти дуюм зараре нахо- 
ҳад дид”. 


Нома ба калисои ІІарғомус. 
(Дар миёни имондорон николосиён хастанд). 


12. «Ва ба фариштаи калисои Парғомус бинавис: Ӯ, ки 
шамшери дудама дорад, чунин мегӯяд: 

13. ?Аъмоли туро медонам, ва маскани туро, ки тахти 
шайтон дар он ҷост; ва ту исми Маро маҳкам нигоҳ доштаӣ 
ва ҳатто дар айёме ки шоҳиди амини Ман Антипас дар миё- 
ни шумо, дар ҷое ки шайтон сокин аст, кушта шуд, имони 
Маро тарк накардаӣ. 

14. ?Аммо иддаои каме бар ту дорам, чунки дар он ҷо 
назди ту пайравони таълимоти Билъом ҳастанд, ки вай Бо- 
лоқро таълим дода буд, ки дар сари роҳи банӣ-Исроил дом 
ниҳад, то ки онҳо курбониҳои бутҳоро биҳӯранд ва зино 
кунанд. 

15. "Ҳамчунин назди ту пайравони таълимоти николо- 
сиён ҳастанд, ки аз он таълимот Ман нафрат дорам. 

16. "Пас тавба кун, вагар на, ба зудӣ назди ту ҳоҳам 
омад ва бо шамшери забони Худ бо онҳо ҷанг ҳоҳам кард. 

17. "Ҳар кӣ гӯш дорад, бишнавад, ки Рӯҳ ба калисоҳо 
чӣ мегӯяд: касе ки ғолиб ояд, ба вай ато ҳоҳам кард, ки аз 
манни ниҳонӣ биҳӯрад; ва ба вай санги сафеде ҳоҳам дод, 
ва бар ин санг исми наве навишта шудааст, ки онро ҳеҷ кас 
намедонад, ҷуз касе ки онро гирифтааст”». 


Нома ба калисои Тиётиро. 
(Он чи доред, маукам нигоху доред). 


18. «Ва ба фариштаи калисои Тиётиро бинавис: Писари 
Худо, ки чашмонаш мисли шӯълаи оташ аст, ва пойҳояш мис- 
ли миси барроқ аст, чунин мегӯяд: 

19. “Аъмоли туро медонам, ва муҳаббати туро, ва ҳизмати 
туро, ва имони туро, ва сабри туро, ва ин ки аъмоли оҳири- 
нат аз аввалинат бештар аст. 

20. Аммо иддаои каме бар ту дорам, зеро ба зане Изо- 
бал ном, ки ҳудро набия меномад, роҳ медиҳӣ; вай бандаго- 

ни Маро таълим дода, дар иштибоҳ меандозад, то ки онҳо 
Зино кунанд ва қурбониҳои бутҳоро бихӯранд. 

21. ?Ман ба вай фурсат додам, ки аз зинокории худ тав- 
ба кунад, валекин вай тавба накард. 

22. Инак, Ман вайро бар бистаре меандозам, ва онҳое- 
ро, ки бо вай зино мекунанд, гирифтори андӯҳи азиме ме- 
гардонам, агар аз аъмоли худ тавба накунанд. 

23. "Ва фарзандони вайро ба қатл мерасонам, ва ҳамаи 
калисоҳо ҳоҳанд донист, ки Ман Имтиҳонкунандаи дилҳо 
ва ботинҳо ҳастам, ва ба ҳар яке аз шумо мувофиқи аъмолаш 
подош ҳоҳам дод. 

24. ”Валекин ба шумо ва касони дигаре ки дар Тиётиро 
ҳастанд, ва ҳамаи онҳое ки ин таълимотро пайравӣ накардаанд 
ва, чунон ки мегӯянд, аз умқҳои шайтон хабар надоранд, 
мегӯям: бар шумо бори дигаре намегузорам; 

25. “Фақат он чи доред, маҳкам нигоҳ доред, то даме 
ки биёям. 

26. ?Ва касе ки ғолиб ояд ва аъмоли Маро то ба охир 
риоят кунад, ба вай бар ҳалқҳо қудрат ҳоҳам бахшид, 

27. "Ва онҳоро вай бо асои оҳанин чӯпонӣ хоҳад кард, ва 
онҳо мисли кӯзаи кулол ҳоҳанд шикаст, -- чунон ки Ман низ 
аз Падари Худ қудрат ёфтаам. 

28. ?Ва ба вай ситораи субҳро ато хоҳам кард. 

29. "Ҳар кӣ гӯш дорад, бишнавад, ки Рӯҳ ба калисоҳо 
чӣ мегӯяд?». 


БОБИ СЕЮМ 


Нома ба калисои Саӯдис. 
(Касе ки ғолиб ояд, либоси сафед дар бар хоҳад кард). 


1. «ВА ба фариштаи калисои Сардис бинавис: Ӯ,ки ҳафт 
рӯҳи Худо ва ҳафт ситора дорад, чунин мегӯяд: ”?Аъмоли туро 
медонам; агарчи ту ном дорӣ, ки зинда ҳастӣ, валекик мур- 
да ҳастӣ. 

2. ?Бедор бош ва бақиятеро, ки наздик ба мурдан аст, 
устувор намо, зеро ки Ман аъмоли туро дар пеши Худои Худ 
комил наёфтаам. 

3. "Ба ёд ор, ки он чи дорӣ, чӣ гуна ёфтаӣ ва чӣ гу- 
на шунидаӣ, ва онро нигоҳдорӣ намо ва тавба кун. Ва агар 
бедор набошӣ, Ман мисли дузд бар сари ту ҳоҳам омад, 

ва ту наҳоҳӣ донист, ки дар кадом соат бар сари ту 
меоям. 

4. ?Валекин назди ту дар Сардис якчанд нафар ҳастанд, 
ки либоси худро палид накардаанд ва дар либоси сафед бо 
Ман ҳоҳанд гашт, чунки онҳо сазовори ин мебошанд. 

5. ?Касе ки ғолиб ояд, либоси сафед дар бар ҳоҳад кард; 
ва Ман номи вайро аз дафтари ҳаёт пок нахоҳам кард ва но- 
ми вайро ба ҳузури Падари Худ ва ба ҳузури фариштагони Ӯ 
эътироф хоҳам кард. 

6. "Ҳар кӣ гӯш дорад, бишнавад, ки Рӯҳ ба калисоҳо 
чӣ мегӯяд”, 


Нома ба калисои Филоделфия. 
(Касе ки ғолиб ояд, Худованд вайро рукне дар маъбади Худо 
мегардонад). 


7. «Ва ба фариштаи калисои Филоделфия бинавис: он 
Қуддус ва Ҳақ, ки калиди Довудро дорад, ки мекушояд -- 
ва ҳеҷ кас нахоҳад баст, ва мебандад -- ва ҳеҷ кас наҳоҳад ку- 
шод, чунин мегӯяд: 

8. "Аъмоли туро медонам; инак, Ман дареро барои ту 
кушодаам, ва ҳеҷ кас наметавонад онро бандад; ту қуввати 
каме дорӣ, ва каломи Маро риоят намудаӣ, ва исми Маро ин- 
кор накардаӣ. 

9. ?Инак, Ман тавре амал мекунам, ки аз куништи шай- 
тон, аз онҳое ки худро яҳудӣ мегӯянд, вале чунин нестанд, 
балки дурӯғ мегӯянд, -- инак, Ман тавре амал мекунам, ки 
онҳо омада, пеши пойҳои ту таъзим намоянд ва бидонанд, ки 
Ман туро дӯст доштаам: 

10. ”Ва азбаски ту каломи сабри Маро нигоҳдорӣ намудаӣ, 
Ман низ туро аз соати озмоиш нигоҳдорӣ хоҳам кард, ки он 
бар тамоми ҷаҳон хоҳад омад, то ки сокинони рӯи заминро 
имтиҳон кунад. 

11. ?Инак, ба зудӣ меоям; он чи дорӣ, маҳкам нигоҳ дор, 
то ки касе тоҷи туро нагирад. 

12. "Касе ки ғолиб ояд, вайро дар маъбади Худои Худ 
рукне хоҳам гардонд, ва дигар вай берун нахоҳад рафт; ва 
исми Худои Худро ва исми шаҳри Худои Худро, яъне Еруса- 
лими навро, ки аз осмон аз ҷониби Худои Ман нузул мекунад, 
ва исми нави Худро бар вай хоҳам навишт. 

13. "Ҳар кӣ гӯш дорад, бишнавад, ки Рӯҳ ба калисоҳо 
чӣ мегӯяд?”». 

Нома ба калисои Лудкия. 
(Ғаюр бош ва тавба кун). 


14. «Ва ба фариштаи калисои Лудкия бинавис: Омин, 
ки шоҳиди амин ва ҳақ, ибтидои хилқати Худост, чунин ме- 
гӯяд: 

15. ?Аъмоли туро медонам; ту на сард ҳастӣ на гарм; 0, 
кошки ту сард ё гарм мебудӣ! 

16. ?Лекин азбаски ту ширгарм ҳастӣ, яъне на гарм ва на 
сард, бинобар ин туро аз даҳони Худ қай хоҳам кард. 

17. ?Зеро ки ту мегӯӣ: «Ман сарватдор ҳастам, сарват ғун 
кардаам ва ба ҳеҷ чиз эҳтиёҷ надорам»; аммо намедонӣ, ки ту 
бадбахт ва ҳақир ва мискин ва нобино ва бараҳна ҳастӣ. 

18. "Ба ту маслиҳат медиҳам, ки аз Ман тиллои дар оташ 
сурхшударо бихарӣ, то ки сарватдор шавӣ; ва либоси сафедро, 
то ки бипӯшӣ, ва расвоии бараҳнагии ту аён нашавад; ва сур- 
маро, то ки ба чашмони худ кашида, бино шавӣ. 

І9. "Ҳар киро Ман дӯст дорам, мазаммат мекунам ва ҷа- 
зо медиҳам. Пас ғаюр бош ва тавба кун. 

20. "Инак, назди дар истода, тақ-тақ мекунам: агар касе 
овози Маро шунида, дарро воз кунад, назди ӯ даромада, бо 
ӯ таоми шом хоҳам хӯрд, ва ӯ бо Ман. 

21. "Касе ки ғолиб ояд, ба вай ато хоҳам кард, ки бо Ман 
бар тахти Ман биншинад, чунон ки Ман низ ғолиб омада, бо 
Падари Худ бар тахти Ӯ нишастам. 

22. "Ҳар кӣ гӯш дорад, бишнавад, ки Рӯҳ ба калисоҳо 
чӣ мегӯяд?”». 


БОБИ ЧОРУМ 


Худое ки бар тахт нишастааст. 


1. БАЪД аз ин ман назар андохтам, ва инак, даре бар ос- 
мон кушода шуд, ва он овози пештара, ки ҳамчун садои кар- 
най шунида будам, ки бо ман суҳан меронд, гуфт: «Ба ин ҷо 
сууд намо, То он чиро, ки баъд аз ин бояд ба вуқӯъ ояд, ба 
ту нишон диҳам». 

2. Ва дарҳол ман дар Рӯҳ шудам; ва инак, тахте дар ос- 
мон меистод, ва бар тахт Нишинандае буд; 

3. Ва намуди Он Нишинанда монанди санги яшм ва 
ақиқ буд, ва рангинкамоне гирдогирди тахт, ва намуди он 
монанди зумуррад. 

Пироне ки бар тахтуо нишастаанд. 


4. Ва гирдогирди тахт бисту чор тахт; ва бар тахтҳо бис- 
ту чор пирро нишаста дидам, ки либосҳои сафед дар бар кар- 
да буданд ва бар сарҳошон тоҷҳои тилло доштанд. 

5. Ва аз тахт барқҳо ва раъдҳо ва овозҳо мебаромаданд, 
ва ҳафт машъали оташин дар пеши тахт фурӯзон буданд, ки 
онҳо ҳафт рӯҳи Худо мебошанд. 


Чор ҳайвоне ки Қодири Мутлақро чалол медиҳанд. 


6. Ва дар пеши тахт баҳре аз шиша, монанди булӯр; 
ва дар миёнаи тахт ва гирдогирди тахт чор ҳайвон, ки аз 
пеш ва аз пас пур аз чашмон буданд. 

7. Ва ҳайвони якум монанди шер, ва ҳайвони дуюм 
монанди гӯсола, ва хайвони сеюм қиёфае мисли одам дошт, 
ва ҳайвони чорум монанди уқобе ки дар парвоз бошад. 

8. Ва ҳар яке аз он чор ҳайвон гирдогирд шаш бол 
дошт, ва онҳо аз дарун пур аз чашмонанд, ва шабу рӯз ором 
нагирифта, мегӯянд: 

«Қуддус аст, куддус аст, куддус аст Худованд Худои 
Қодири Мутлақ, ки Ӯ буд, ҳаст ва ҳоҳад омад». 


Ҳайвонҳо ва пирон ба Худои ҷовидонӣ сауда мекунанд. 


9. Ва ҳангоме ки он ҳайвонҳо ба Нишинандаи тахт, ки 
то абад Зинда аст, ҷалол ва шавкат ва сипос медиҳанд, -- 

10. Он бисту чор пир пеши Нишинандаи тахт афтода, 
ба Ӯ, ки то абад Зинда аст, саҷда мекунанд, ва тоҷҳои ҳудро 
пеши таҳт гузошта, мегӯянд: 

11. «Эй Худованд, Ту сазовори он ҳастӣ, ки ҷалол, 
шавкат ва қудрат биёбӣ, зеро ки Ту ҳама чизро офа- 
ридаӣ, 
ва ҳама чиз бар тибқи иродаи Ту вуҷуд дорад ва офа- 
рида шудааст». 


БОБИ ПАНҶУМ 


Китобе ки бо ҳафт мўур баста шудааст. 


1. ВА дар дасти рости Нишинандаи тахт китобе дидам,ки 
аз дарун ва аз берун навишта ва бо ҳафт мӯҳр баста шуда буд. 
2. Ва фариштаи қавие дидам, ки бо овози баланд нидо 

мекунад:«Кист сазовори он ки ин китобро воз кунад ва мӯҳр- 
ҳои онро бардорад?» 

3. Ва ҳеҷ кас на дар осмон, на бар замин, на дар зери 
замин натавонист он китобро воз кунад ва ба он назар андо- 
зад. 

4. Ва ман бисьёр гиристам дар бораи он ки ҳеҷ каси са- 
зоворе ёфт нашуд, ки он китобро воз карда хонад ё лоақал 
ба он назар андозад. 


Барраи Худо, Масеу китобро мекушояд. 


5. Ва яке аз он пирон ба ман гуфт: «Гирья накун; инак, 
шере аз сибти Яҳудо, ки решаи Довуд аст, ғолиб омад, то 
китобро воз кунад ва ҳафт мӯҳри онро бардорад». 

б. Ва назар андохтам, ва инак, дар миёнаи тахт ва он 
чор ҳайвон ва дар миёнаи он пирон Баррае, мисли забҳшуда, 
истодааст ва ҳафт шох ва ҳафт чашм дорад, ки онҳо ҳафт рӯ- 
ҳи Худо ҳастанд, ки ба тамоми замин фиристода шудаанд. 

7. Ва Ӯ омада, китобро аз дасти рости Нишинандаи 
тахт гирифт. 


Ҳайвонҳо ва пирон суруди наве барои Барра мехонанд. 


8. Ва ҳангоме ки Ӯ китобро гирифт, он чор ҳайвон ва 
бисту чор пир пеши Барра афтоданд, дар ҳолате ки ҳар яке 
барбатҳо ва косаҳои тиллои пур аз бухур дошт, ки онҳо дуо- 
ҳои муқаддасон ҳастанд; 
9. Ва суруди наве хонда, мегӯянд: 
«Гу сазовори он ҳастӣ, ки китобро воз кунӣ ва 
мӯҳрҳоро аз он бардорӣ; 
зеро ки Ту забҳ шудӣ ва бо Хуни Худ моро барои 
Худо аз ҳар сибт 
ва забон ва қавм ва қабила харидӣ, 

10. «Ва моро подшоҳон ва коҳинони Худои мо гардондӣ; 
ва мо бар замин салтанат хоҳем ронд. 


Фариштагон Барраро чалол медиуанд. 


11. Ва дидам, ва овози фариштагони бисьёрро шунидам, 
ки гирдогирди тахт ва он ҳайвонҳо ва пирон буданд, ва шу- 
мораи онҳо беварҳо-бевар ва ҳазорҳо-ҳазор буд, 

12. Ки бо овози баланд мегуфтанд: 

«Барраи забҳшуда сазовори он аст, ки қудрат, 

"ва сарват, ва ҳикмат, ва қувват, ва шавкат, 
ва ҷалол, ва баракат биёбаљ. 


Коинот Нишинандаи тахт ва Барраро хамду сано мегӯяд. 


13. Ва ҳар офаридае ки дар осмон, ва бар замин, ва дар 
зери замин, ва дар баҳр аст, ва ҳар он чи дар онҳост, шунидам, 
ки мегуфт: | 

«Нишинандаи тахт ва Барраро баракат ва шавкат 
ва ҷалол ва салтанат бод то абад». 

14. Ва он чор ҳайвон гуфтанд: «Омин». Ва он бисту чор 
пир афтода, ба Ӯ, ки то абад Зинда аст, саҷда карданд. 


БОБИ ШАШУМ 


Мӯури якум -- саворе бар аспи сафед. 


1. ВА дидам, ки Барра яке аз ҳафт мӯҳрро бардошт, 
ва шунидам, ки якеаз он чор ҳайвон бо овози монанди раъд 
мегӯяд: «Биё ва бубињ. 

2. Ва назар андохтам, ва инак, аспи сафед, ва бар он -- 
саворе ки камон дорад, ва ба ӯ тоҷ дода шудааст: ва ӯ ғала- 
бакунон берун омад, то ғалаба кунад. 


Мӯухри дуюм -- аспи куранд 
(осоиштагӣ аз замин гирифта шуд). 


3. Ва ҳангоме ки Ӯ мӯҳри дуюмро бардошт, ҳайвони 
дуюмро шунидам, ки мегӯяд: «Биё ва бубињ. 

4. Ва аспи дигари куранд берун омад, ва ба савори он 
ихтиёр дода шудааст, ки осоиштагиро аз замин бигирад, то 
ки якдигарро ба қатл расонанд; ва ба вай шамшери бузурге 
дода шудааст. 


Мӯури сеюм -- саворе бар аспи сиёумушкин (қаутӣ). 


5. Ва ҳангоме ки Ӯ мӯҳри сеюмро бардошт, ҳайвони се- 
юмро шунидам, ки мегӯяд: «Биё ва бубин». Ва назар андох- 
там, ва инак, аспи сиёҳмушкин, ва савори он дар дасташ та- 
розуе дорад. 

6. Ва овозе аз миёни он чор ҳайвон шунидам, ки мегӯяд: 
«Як андозаи гандум ба як динор, ва се андозаи ҷав ба як ди- 
нор; вале ба равғани зайтун ва шароб зарар нарасоњ. 

Мӯури чорум -- саворе бар аспи саманд (мамот). 


7. Ва ҳангоме ки Ӯ мӯҳри чорумро бардошт, овози ҳай- 
вони чорумро шунидам, ки мегӯяд: «Биё ва бубињ. 

8. Ва назар андоҳтам, ва инак, аспи саманд, ва бар он 
-- саворе ки номаш мамот аст; ва дӯзаҳ аз қафояш меомад, 
ва ба вай ихтиёри чорьяки замин дода шудааст, то ки бо 
шамшер ва қаҳтӣ, ва бо вабо ва ҳайвоноти ваҳшии замин 
одамонро бикушад. 


Мӯури пануум -- риёзаткашон дар таги қурбонгоҳ. 


9. Ва ҳангоме ки Ӯ мӯҳри панҷумро бардошт, дар таги 
қурбонгоҳ ҷонҳои онҳоеро, ки барои каломи Худо ва барои 
шаҳодате ки доштанд, кушта шуда буданд, дидам. і 

10. Ва онҳо бо овози баланд фиғон кашида гуфтанд: «То 
ба кай, эй Парвардигори Қуддус ва Ҳақ, доварӣ намекунӣ 
ва интиқоми Хуни моро аз сокинони замин намегирӣ?» 

11. Ва ба ҳар яке аз онҳо либоси сафед дода шуд, ва ба 
онҳо гуфта шуд, ки боз муддати каме ором бошанд, то даме 
ки шумораи онҳо ва ҳамкорони онҳо ва бародарони онҳо, ки 
мисли онҳо кушта ҳоҳанд шуд, пурра шавад. 


Мӯҳхри шашум -- ғазаби Барра 
(ходисахои пурдаушати табиат). 


12. Ва ҳангоме ки Ӯ мӯҳри шашумро бардошт, назар ан- 
дохтам, ва инак, заминҷунбии азиме ба вуқӯъ омад, ва офтоб 
мисли палоси пашмин сиёҳ шуд, ва моҳтоб мисли ҳун гашт; 

13. Ва ситораҳои осмон ба замин афтоданд, мисли дарахти 
анҷире ки аз шамоли сахт ҷунбиш карда, анҷирҳои хоми худ- 
ро мепартояд; 

14. Ва осмон мисли тӯморе печида, нопадид шуд; ва ҳар 
кӯҳ ва ҷазира аз ҷои худ ҷунбид; 

15. Ва подшоҳони замин, ва олиҷоҳон, ва сарватдорон, 
ва мириҳазорон, ва зӯроварон, ва ҳар ғулом ва озод дар ма- 
ғораҳо ва дараҳои кӯҳҳо пинҳон шуданд, 

16. Ва ба кӯҳҳо ва сангҳо мегӯянд: «Бар мо биафтед ва 
моро аз ҳузури Нишинандаи таҳт ва аз ғазаби Барра пинҳон 
кунед; 

17. «Зеро ки рӯзи бузурги ғазаби Ӯ омадааст, ва кист, ки 
битавонад истодагӣ намояд?» 

Пеш аз бардоштани мӯхури ҳафтум -- мӯур бар пешонии бан- 
дагони Худо. 


1. ВА баъд аз ин чор фариштаи дар чор гӯшаи замин ис- 
тодаро дидам, ки чор боди заминро нигоҳ медоштанд, то ки 
ба замин, ба баҳр ва ба ҳеҷ дарахте бод навазад. 

2. Ва фариштаи дигаре дидам,ки аз ҷониби тулӯи офтоб 
сууд менамояд ва мӯҳри Худои Ҳайро дорад. Ва бо овози ба- 
ланд ба чор фариштае ки вазифаашон ба замину баҳр зарар ра- 
сондан буд, нидо карда, мегӯяд: 

3. «Ба замин, ба баҳр, ба дараҳтон зараре нарасонед, то 
даме ки бар пешонии бандагони Худои мо мӯҳр занем». 


Науотьёфтагон аз дувоздау сибти Исроил. 


4. Ва шумораи мӯҳр зада шудагонро шунидам: саду чилу 
чор ҳазор мӯҳр зада шудагон аз ҳамаи сибтҳои банӣ-Исроил: 

5. Аз сибти Яҳудо дувоздаҳ ҳазор мӯҳр зада шудагон; 
аз сибти Реубен дувоздаҳ ҳазор мӯҳр зада шудагон; аз сибти 
Ҷод дувоздаҳ ҳазор мӯҳр зада шудагон; 

6. Аз сибти Ошер дувоздаҳ ҳазор мӯҳр зада шудагон; 
аз сибти Нафтолӣ дувоздаҳ ҳазор мӯҳр зада шудагон; аз сиб- 
ти Менашше дувоздаҳ ҳазор мӯҳр зада шудагон; 

7. Аз сибти Шимъӯн дувоздаҳ ҳазор мӯҳр зада шуда- 
гон; аз сибти Левӣ дувоздаҳ ҳазор мӯҳр зада шудагон; аз 
сибти Иссокор дувоздаҳ ҳазор мӯҳр зада шудагон; 

8. Аз сибти Забулун дувоздаҳ ҳазор мӯҳр зада шудагон; 
аз сибти Юсуф дувоздаҳ ҳазор мӯҳр зада шудагон; аз сибти 
Биньёмин дувоздаҳ ҳазор мӯҳр зада шудагон. 


Имондорон аз миёни уамаи қавмҳо аз азоби азим науот хо- 
ханд ёфт. 


9. Баъд аз ин ман назар андохтам, ва инак, анбӯҳи бу- 
зурги мардум, ки онро ҳеҷ кас наметавонист ба шумор ова- 
рад, аз ҳамаи қабилаҳо ва сибтҳо, ва қавмҳо ва забонҳо дар 
пеши таҳт ва дар пеши Барра истодаанд, ки дар тан либосҳои 
сафед доранд ва шохаҳои нахл ба даст гирифтаанд. 

І0. Ва онҳо бо овози баланд нидо карда, мегӯянд: «На- 
ҷот аз они Худои мо, ки бар таҳт нишастааст, ва аз они Барра 
аст!» 

11. Ва ҳамаи фариштаҳо гирдогирди таҳт ва он пирон ва 
чор ҳайвон меистоданд, ва пеши таҳт бар рӯи худ афтода, ба 
Худо саҷда карданд, 

12. Ва гуфтанд: «Омин! Баракат, ва ҷалол, ва ҳикмат, ва 
сипос, ва шавкат, ва қудрат, ва қувват то абад аз они Худои 
мо бод! Омињ. 

13. Ва яке аз он пирон ба сухан оғоз карда, аз ман пурсид: 
«Ин сафедпӯшон кистанд, ва аз куҷо омадаанд?» 

14. Ба ӯ гуфтам: «Эй оғо, ту медонӣ». Ва ӯ ба ман гуфт: 
«Инҳо касоне ҳастанд, ки аз азоби азим омадаанд; инҳо ли- 
босҳои худро шуста, бо хуни Барра сафед кардаанд; 

15. «Бинобар ин онҳо дар пеши таҳти Худо меистанд ва 
шабу рӯз дар маъбади Ӯ ба Ӯ хизмат мекунанд, ва Нишинан- 
даи тахт дар миёни онҳо сокин ҳоҳад буд; 

16. «Онҳо дигар гурусна ва ташна наҳоҳанд монд, ва он- 
ҳоро офтоб ва ҳеҷ гармо нахоҳад сӯзонд: 

17. «Зеро Баррае ки дар миёнаи тахт аст, онҳоро чӯпонӣ 
ҳоҳад кард, ва онҳоро ба чашмаҳои оби ҳаёт ҳоҳад бурд, ва 
Худо ҳар ашкро аз чашмонашон пок ҳоҳад кард». 


БОБИ ҲАШТУМ 


Муӯури уафтум -- хомӯшӣ. 
1. ВА ҳангоме ки Ӯ мӯҳри ҳафтумро бардошт, дар осмон 
тақрибан ним соат хомӯшӣ барқарор шуд. 


Шаш карнаи аввалин. 
Фаришта бо мауҷмари тилло дуоҳои ҳамаи муқаддасонро ба 
забон меронад. 


2. Ва ҳафт фариштаро дидам, ки дар пеши Худо исто- 
даанд, ва ба онҳо ҳафт карнай дода шудааст. 

3. Ва фариштаи дигаре омада, назди қурбонгоҳ истод, 
Дар ҳолате ки маҷмари тилло дар дасташ буд; ва ба вай бу- 
хури бисьёре дода шудааст, то ки онро бо дуоҳои ҳамаи му- 
қаддасон бар қурбонгоҳи пеши тахт тақдим кунад. 

4. Ва дуди буҳур бо дуоҳои муқаддасон аз дасти фаришта 
ба ҳузури Худо сууд намуд. 

5. Ва фаришта маҷмарро гирифта, аз оташи қурбонгоҳ 
пур кард, ва бар замин партофт; ва садоҳо, ва раъдҳо ва 
барқҳо, ва заминҷубӣ ба вуқӯъ омад. 

6. Ва он ҳафт фариштае ки ҳафт карнай доштанд, ба 
навохтан тайёр шуданд. 


Карнаи якум -- жола ва оташ омехта бо хун. 


7. Фариштаи якум карнай навоҳт, ва жола ва оташ омеҳ- 
та бо хун ба вуҷуд омад, ва ба замин борид; ва сеяки дарах- 
тон сӯхт, ва тамоми алафи сабз сӯхт. 


Карнаи дуюм -- кӯҳи азими оташ дар баур сарнагун шуд. 


8. Фариштаи дуюм карнай навохт, ва чизе монанди кӯ- 
Ҳи азими оташ дар баҳр сарнагун шуд; ва сеяки баҳр ба хун 
мубаддал гашт, 

9. Ва сеяки махлуқоти ҷондори баҳр мурданд, ва сеяки 
киштиҳо нобуд шуданд. 


Карнаи сеюм --- ситораи «Явшонњ. 


10. Фариштаи сеюм карнай навоҳт, ва аз осмон ситораи 
бузурге афтод, ки монанди машъал фурӯзон буд, ва он бар 
сеяки дарьёҳо ва бар чашмаҳои обҳо афтод. 

11. Ва номи ин ситора Явшон буд; ва сеяки обҳо ба яв- 
шон мубаддал гашт, ва бисьёре аз одамон аз обҳо мурданд, 
чунки обҳо талх шуда буд. 


Карнаи чорум ва сеяки офтоб, мохтоб ва ситораҳо зарар ме- 
расонад. 


]2. Фариштаи чорум карнай навохт, ва сеяки офтоб ва 
сеяки моҳтоб ва сеяки ситораҳо зарар дид, ба тавре ки сеяки 
онҳо торик шуд, ва сеяки рӯз, -- ва ҳамчунин шаб, -- рав- 
шан набуд. 

13. Ва як фариштаро дидам ва шунидам, ки дар миёнаи 
осмон парвоз карда, бо овози баланд мегӯяд: «Вой, вой, вой 
бар ҳоли сокинони замин аз садоҳои дигари карнайҳои се фа- 
ришта, ки ҳоҳанд навоҳт!» 


БОБИ НӮҲУМ 


Карнаи панҷум -- малаххҳо ва фариштауои варта. 

І. ФАРИШТАИ панҷум карнай навохт, ва ситораи аз 
осмон ба замин афтодаро дидам, ва ба вай калиди чоҳи варта 
дода шудааст: 

2. Вай чоҳи вартаро воз кард, ва аз чоҳ дуде мисли дуди 
танӯри бузурге берун омад; ва офтоб ва ҳаво аз дуди чоҳ то- 
рик шуд. 

3. Ва аз дуд бар замин малахҳо баромаданд, ва ба онҳо 
он қудрате дода шудааст, ки каждумҳои замин доранд. 

4. Ва ба онҳо гуфта шудааст, ки ба алафи замин, ва ба 
ҳеҷ сабзае, ва ба ҳеҷ дарахте зарар нарасонанд, балки фақат 
ба одамоне ки бар пешонии шуд мӯҳри Худоро надоранд. 

5. Ва ба онҳо иҳтиёр дода шудааст, ки одамонро наку- 
шанд, балки фақат панҷ моҳ азоб диҳанд; ва азоби онҳо мо- 
нанди азоби каждум аст, вақте ки одамро заҳр мезанад. 

6. Дар он айём одамон толиби марг хоҳанд шуд, вале 
онро наҳоҳанд ёфт; мурданро орзу хоҳанд кард, вале мамот 
аз онҳо хоҳад гурехт. 

7. Намуди он малахҳо монанди аспҳое буд, ки барои 
ҷанг ороста шуда бошанд; бар каллаҳошон гӯё ки тоҷҳои тил- 
лое буд, ва рухсорҳошон мисли рухсорҳои одамон; 

8. Ва мӯйҳошон мисли мўйҳои занон, ва дандонҳошон 
мисли дандонҳои шер; 

9. Ва ҷавшанҳошон мисли ҷавшанҳои оҳанин, ва са- 
дои болҳошон мисли тақар-тақари аробаҳои ҷангӣ, вақте ки 
аспҳои бисьёр ба корзор мераванд; 

І0. Онҳо думҳое доштанд мисли каждумҳо, ва дар дум- 
ҳошон -- нешҳо, ва қудраташон ин буд, ки ба одамон панҷ 
моҳ зарар расонанд. 

11. Онҳо бар худ подшоҳе доштанд, ки фариштаи. варта 
аст; номи он ба забони ибронӣ Абаддӯн ва ба забони юнонӣ 
Апӯллийӯн аст. 

]2. Як мусибат гузашт; инак, аз қафои он боз ду мусибат 
меояд. 


Карнаи шашум -- чор фариштаи халокатовар. 


13. Фариштаи шашум карнай навохт, ва аз чор шохи қур- 
бонгоҳи тилло, ки дар пеши Худо истода буд, овозе шунидам, 


14. Ки ба фариштаи шашуми карнайдор мегуфт: «Он чор 
фариштаро, ки назди дарьёи бузурги Фурот дар қайду банд 
мебошанд, озод намо». 

15. Ва он чор фаришта озод гардиданд, ки барои соат ва 
рӯз ва моҳ ва соли муайян тайёр шуда буданд, то ки сеяки 
одамонро бикушанд. 

16. Шумораи қӯшуни савора ду бевари беварҳо” буд: 
ман шумораи онро шунидам. 

17. Ба ҳамин тариқа ман дар рӯъё аспон ва саворони он- 
ҳоро дидам, ки ҷавшанҳое ба ранги оташ ва ёқути зард ва 
кибрит доштанд; каллаҳои аспон мисли каллаҳои шерон буд, 
ва аз даҳони онҳо оташ, дуд ва кибрит мебаромад. 

18. Аз ин се бало, яъне оташ, дуд ва кибрит, ки аз даҳо- 
ни онҳо мебаромад, сеяки одамон мурданд; 

19. Зеро ки қудрати аспон дар даҳонашон ва дар думҳо- 
шон буд; ва думҳошон монанди морҳо буда, калла доштанд, 
ва ба воситаи онҳо осеб мерасонданд. 

20. Ва боқии одамон, ки аз ин балоҳо намурда буданд, 
аз аъмоли дастҳои худ тавба накарданд, ва ибодати девҳо ва 
бутҳои тилло, нуқра, мис, санг ва ҷӯбро, ки ба дидан, шу- 
нидан ва роҳ рафтан қодир нестанд, тарк нанамуданд. 

21. Ва онҳо аз одамкушиҳо, ҷодугариҳо, зинокорӣ ва 
дуздиҳои худ тавба накарданд. 


БОБИ ДАҲУМ 


Фаришта бо китоби кушода. 


1. ВА фариштаи қавии дигаре дидам, ки аз осмон нузул 
мекард, ва бо абре фаро гирифта шуда буд, рангинкамоне бар 
сараш буд ва рухсораш монанди офтоб ва пойҳояш мисли су- 
тунҳои оташин; 

2. Дар дасташ китоби кушодае буд. Ва пои росташро бар 
баҳр гузошт, ва пои чапашро бар замин, 

3. Ва бо овози баланд нидо кард, чунон ки шер наъ- 
ра мекашад; ва ҳангоме ки вай нидо кард, ҳафт раъд бо 
садоҳои ҳуд суҳан гуфтанд. 

4. Ва ҳангоме ки ҳафт раъд бо садоҳои ҳуд сухан гуф- 
танд, меҳостам бинависам; лекин овозе аз осмон шунидам, 
ки ба ман мегӯяд: «Он чи ҳафт раъд гуфтанд, мӯҳр зан ва 
инро нанавис». 

5. Ва он фаришта, ки ӯро дидам бар баҳр ва бар замин 
истода буд, дасташро сӯи осмон бардошт, 

6. Ва ба Ӯ, -- ки то абад Зинда аст, ва осмон ва ҳар 
чиро, ки дар он аст, ва замин ва ҳар чиро, ки дар он аст, 


“16. Яъне дусад миллион нафар. 

ва баҳр ва ҳар чиро, ки дар он аст, офаридааст, -- қасам 
ёд кард, ки дигар вақт нахоҳад буд, 

7. Балки дар айёме ки садои фариштаи ҳафтум барояд, 
яъне вақте ки вай карнай навозад, сирри Худо анҷом ҳоҳад 
ёфт, чунон ки Ӯ ба бандагони Худ -- анбиё башорат додааст. 


Овозе аз осмон ба нубувват кардан аирї мефармояд. 


8. Ва овозе ки аз осмон шунидам, боз ба ман сухан ронда, 
гуфт: «Бирав ва китоби кушодаро аз дасти фариштае ки бар 
баҳр ва бар замин истодааст, бигир». 

9. Ва назди фаришта рафта, ба вай гуфтам: «Китобро ба 
ман деҳ». Гуфт: «Онро бигир ва бихӯр; он дар шикамат талҳ 
ҳоҳад шуд, аммо дар даҳонат мисли асал ширин ҳоҳад буд». 

І0. Ва китобро аз дасти фаришта гирифта, ҳӯрдам; ва 
он дар даҳонам мисли асал ширин буд; лекин вақте ки онро 
ҳӯрдам, шикамам талҳ шуд. 

11. Ваба ман гуфт: «Ту боз дар бораи қавмҳо, ва қабилаҳо, 
ва забонҳо, ва подшоҳони бисьёр бояд нубувват кунӣ». 


БОБИ ЁЗДАҲУМ 


Андоза кардани маъбад. 


1. ВА ба ман нае дода шуд, ки монанди асо буд, ва гуфта 
шуд: «Барҳез ва маъбади Худо ва қурбонгоҳро андоза намо 
ва касонеро, ки дар он ибодат мекунанд, бишумор; 

2. «Вале рӯи ҳавлии маъбадро истисно бикун ва андоза 
накун, зеро ки он ба ҳалқҳо дода шудааст: онҳо шаҳри му- 
қаддасро чилу ду моҳ поймол ҳоҳанд кард. 


Ду шоҳиди Худо бар замин нубувват мекунанд. 


3. «Ва ба ду шоҳиди Худ қудрате ато ҳоҳам кард, ва 
онҳо ҳазору дусаду шаст рӯз нубувват ҳоҳанд намуд, дар ҳо- 
лате ки палос дар бар карда бошанд». 

4. Инҳо ду дараҳти зайтун ва ду чароғдоне ҳастанд, ки 
дар пеши Худованди замин истодаағд. 

5. Ва агар касе бихоҳад онҳоро озор диҳад, аз даҳонашон 
оташ баромада, душманони онҳоро меҳӯрад; ба ин тариқ, ҳар 
кӣ биҳоҳад онҳоро озор диҳад, кушта мешавад. 

6. Онҳо қудрат доранд осмонро бавдубаст кунанд, то 

ки дар рӯзҳои нубувваташон ба замин борон наборад; ва бар 
обҳо қудрат доранд, ки онҳоро ба хун табдил диҳанд, ва за- 
минро, ҳар вақте ки биҳоҳанд, ба ҳар гуна бало гирифтор ку- 
нанд. 
7. Ва ҳангоме ки онҳо шаҳодати ҳудро анҷом диҳанд, 
ҳайвони ваҳшие ки аз варта мебарояд, бо онҳо ҷангида, бар 
онҳо ғолиб ҳоҳад омад, ва онҳоро ҳоҳад кушт. 

8. Ва ҷасадҳои онҳо дар кӯчаи шаҳри бузург, ки ба ки- 
ноя Садӯм ва Миср ном дорад, ва дар он ҷо Худованди мо 
низ маслуб шудааст, воқеъ ҳоҳад буд. 

9. Ва мардуми зиёде аз қавмҳо, ва сибтҳо, ва забонҳо, 
ва қабилаҳо се ва ним рӯз ба ҷасадҳои онҳо назар ҳоҳанд кард 
ва наҳоҳанд гузошт, ки ҷасадҳои онҳоро ба гӯр супоранд. 

І0. Ва сокинони ҷаҳон аз ин шод ва хурсанд шуда, ба 
Якдигар инъомҳо ҳоҳанд фиристод, чунки ин ду набӣ соки- 
нони ҷаҳонро азият додаанд. 

11. Валекин баъд аз се ва ним рӯз рӯҳи ҳаёт аз ҷониби 
Худо андаруни онҳо дохил шуд, ва ҳар дуяшон ба по бар- 
ҳостанд; ва касонеро, ки ба онҳо назар мекарданд, тарси 
азиме фаро гирифт. 

12. Ва онҳо овози баланде аз осмон шуниданд, ки ба он- 
ҳо мегуфт: «Ба ин ҷо сууд кунед». Ва онҳо бар абр ба осмон 
сууд карданд; ва душмаконашон ба онҳо назар мекарданд. 


Заминуунбии азим. 


13. Ва дар ҳамон соат заминҷунбии азиме рӯй дод, ва 
даҳьяки шаҳр фурӯ ғалтид, ва дар заминҷунбӣ ҳафт ҳазор 
одам нобуд шуд; ва боқимондагон ба ҳарос афтоданд ва Худои 
Осмонро ҳамду сано ҳонданд. 

14. Мусибати дуюм гузашт; инак, мусибати сеюм ба зу- 
ди меояд. 

15. Ва фариштаи ҳафтум карнай навоҳт, ва дар осмон 
овозҳои баланд баромаданд, ки мегуфтанд: «Салтанати 
ҷаҳон салтанати Худованди мо ва Масеҳи Ӯ гардидааст, ва Ӯ 
то абад салтанат ҳоҳад ронд». 

16. Ва он бисту чор пир, ки дар пеши Худо бар тахтҳои 
худ нишастаанд, бар рӯи худ афтода, Худоро ибодат карданд. 

17. Ва гуфтанд: «Гуро шукр мегӯем, эй Худованд Худои 
Қодири Мутлақ, ки Ту ҳастӣ ва будӣ ва ҳоҳӣ омад, ва Ту 
бар тибқи қуввати бузурги Худ амал карда, бар таҳти сал- 
танат нишасти. 

18. «Ва халқҳо дар қаҳр шуданд; ва ғазаби Ту омад, ва. 
вақти он расид, ки мурдагонро доварӣ намоӣ ва ба бандагони 
Худ, яъне ба анбиё ва муқаддасон ва касоне ки аз исми Ту 
метарсанд, ҳам ба хурдон ва ҳам ба бузургон подош диҳӣ 
ва нобудкунандагони заминро нобуд кунӣ». 

І9. Ва маъбади Худо дар осмон воз шуд, ва сандуқи аҳди 
Ӯ дар маъбади Ӯ зоҳир гардид; ва барқҳо ва садоҳо, ва раъд- 
ҳо ва заминҷунбӣ ва жолаи бузурге ба вуқӯъ омад. 


БОБИ ДУВОЗДАҲУМ 


Зан ва кӯдаки вай. 
Зане ки либосаш офтоб аст. 


І. ВА аломати бузурге дар осмон зоҳир шуд: зан, ки ли- 
босаш офтоб аст, моҳтоб дар зери пойҳояш, ва тоҷе иборат 
аз дувоздаҳ ситора бар сараш. 

2. Вай ҳомиладор буд, ва аз дард ва азоби зоиш фарьёд 
мезад. 


Аждаҳои ҳуафтсар занро бо кудаки вай таъқиб мекунад. 


3. Ва аломати дигаре дар осмон зоҳир шуд: инак, аж- 
даҳои бузурги сурх, ки ҳафт калла ва даҳ шоҳ дорад, ва бар 
каллаҳояш ҳафт афсар; 

4. Думи он сеяки ситораҳоро аз осмон кашида, бар замин 
афканд. Ин аждаҳо пеши зане ки бояд мезонд, истод, то ки 
ҳангоми зоидани вай кӯдаки вайро фурӯ барад. 

5. Вай писаре зоид, ки ӯ бояд ҳамаи ҳалқҳоро бо асои 
оҳанин чӯпонӣ кунад: ва писари вай сӯи Худо ва таҳти Ӯ 
бурда шуд. 

6. Ва он зан ба биёбон гурехт, ки дар он ҷо барои вай 
аз ҷониби Худо маконе муҳайё гардидааст, то ки ба вай ҳа- 
зору дусаду шаст рӯз ғизо дода шавад. БИ 


Фариштаи муқарраб Микоил аждаҳоро бар замин сарнагун 
мекунад. 


7. Ва дар осмон ҷанг шуд: Микоил ва фариштаҳояш ба 
муқобили аждаҳо меҷангиданд, ва аждаҳо ва фариштаҳояш 
меҷангиданд, 

8. Аммо натавонистанд истодагӣ кунанд, ва дар осмон 
барои онҳо дигар ҷое ёфт нашуд. 

9. Ва аждаҳои бузург сарнагун шуд, яъне он мори қа- 
димӣ, ки иблис ва шайтон ном дорад ва тамоми ҷаҳонро фи- 
реб мекунад. Вай ва фариштаҳояш бо вай сарнагун шуданд. 

10. Ва овози баланде дар осмон шунидам, ки мегӯяд: 
«Акнун наҷот ва қувват ва Малакути Худои мо ва қудрати 
Масеҳи Ӯ фаро расид, чунки маломатгари бародарони мо, 
ки дар ҳаққи онҳо шабу рӯз дар пеши Худои мо маломат 
мекард; сарнагун шуд; 

1. «Онҳо бар вай ба василаи хуни Барра ва каломи ша- 
ҳодати худ ғолиб омаданд ва ҷони худро то ба ҳадди мамот 
гиромӣ надоштанд. 

12. «Пас, шодӣ кунед, эй афлок ва сокинони он! Вой бар 
ҳоли сокинони замин ва баҳр, чунки назди шумо иблис бо 
хашми зӯре нузул кардааст, чун медонад, ки вақташ кам мон- 
дааст» 


Аждаҳои иблис боз занро бо кӯдаки вай ва боқии насли вай 
таъқиб мекунад. 


13. Ва чун аждаҳо дид, ки бар замин сарнагун шуд, за- 
неро, ки писар зоида буд, таъқиб намуд. 

14. Ва ба он зан ду боли уқоби бузурге дода шуд, то ки 
вай аз пеши мор ба биёбон ба макони худ парвоз кунад, ва 
дар он ҷо дар давоми замон ва замонҳо ва нисфи замон ғизо 
гирад. 

15. Ва мор аз даҳонаш аз ақиби зан обе мисли дарьё сар 
дод, то ки дарьё вайро барад. 

16. Лекин замин ба зан мадад кард, ва замин даҳонашро 
кушода, он дарьёро, ки аждаҳо аз даҳонаш сар дода буд, 
фурӯ бурд. 

[7. Ва аждаҳо ба зан дарғазаб шуда, рафт, то бо боқии 
насли вай, ки аҳкоми Худоро риоят мекунанд ва шаҳодати 
Исои Масеҳро доранд; ҷанг кунад. 


БОБИ СЕЗДАҲУМ 


Ду ҳайвони ваҳшии шайтон: 
зиддимасеу ва набии вай. 
І. Ҳайвони ваҳшии ҳафтсар» ки аз баур берун меояд. 


1. ВА бар реги баҳр истода, ҳайвони ваҳшиеро дидам, 

ки аз баҳр берун меояд, ва ҳафт калла ва даҳ шох дорад, 
ва бар шохҳояш даҳ афсар, ва бар каллаҳояш номҳои 
куфр. 

2. Ҳайвони ваҳшие ки ман дидам, монанди паланг буд, 
пойҳояш мисли пойҳои хирс, ва даҳонаш мисли даҳони шер; 
ва аждаҳо қуввати худ ва тахти худ ва қудрати бузурге ба 
вай дода буд. 

3. Ва дидам, ки яке аз каллаҳои вай гӯё ба дараҷаи марг- 
овар ярадор шудааст, валекин он яраи марговар шифо ёф- 
тааст. Ва тамоми аҳли замин дар ҳайрат афтода, аз паи ҳай- 
вони ваҳшӣ рафтанд; ва аждаҳоро, ки ба ҳайвони ваҳшӣ 
қудрат дода буд, ибодат карданд; 

4. Ва ба ҳайвони ваҳшӣ саҷда карда, гуфтанд: «Кист, ки 
мисли ин ҳайвони ваҳшӣ бошад, ва кист, ки битавонад бо вай 
ҷанг кунад?» 

5. Ва ба вай даҳоне дода шуд, ки суханони пурғурур ва 
куфр гӯяд, ва ба вай қудрат дода шуд, ки чилу ду моҳ 
амал кунад. 

6. Ва даҳонашро барои куфри Худо воз кард, то ки бар 
исми Ӯ ва маскани Ӯ ва сокинони осмон куфр гӯяд. 

7. Ва ба вай ато шуд, ки бо муқаддасон ҷангида, бар он- 
ҳо ғолиб ояд; ва ба вай салтанат бар ҳар сибт, ва қавм, ва 
забон, ва қабила дода шуд. 

8. Ва ҳамаи сокинони замин вайро ибодат хоҳанд кард, 
ҷуз онҳое ки номҳошон дар дафтари ҳаёти Барра, ки аз офа- 
риниши олам забҳ шуда буд, навишта шудааст. 

9. Ҳар кӣ гӯш дорад, бишнавад. 

І0. Ҳар кӣ ба асирӣ мебарад, худаш ба асирӣ хоҳад 
рафт; ҳар кӣ бо шамшер мекушад, худаш бояд бо шамшер 
кушта шавад. Дар ин ҷост сабр ва имони муқаддасон. 


2. Ҳайвони ваушии дорои ду шох, ки аз замин берун меояд. 


11. Ва ҳайвони ваҳшии дигаре дидам, ки аз замин берун 
меояд; вай ду шох дошт монанди шоҳҳои барра, ва мисли 
аждаҳо сухан мегуфт. 

]2. Вай дар пеши ҳайвони ваҳшии якум бо тамоми қудра- 
- таш амал мекунад, ба тавре ки тамоми замин ва сокинони 
онро маҷбур менамояд, ки ба ҳайвони ваҳшии якум, ки яраи 
марговараш шифо ёфтааст, саҷда кунанд; 

13. Ва аломати бузурге ба амал меоварад, ба тавре ки 

оташро низ дар пеши одамон аз осмон ба замин фурӯ мео- 
варад. 

14. Ва бо мӯъҷизоте ки дар пеши ҳайвони ваҳшӣ мета- 
вонист нишон диҳад, сокинони заминро фиреб дода, ба соки- 
нони замин мегӯяд, ки пайкари он ҳайвони ваҳширо, ки аз 
шамшер ярадор шуда, зинда мондааст, бисозанд. 

15. Ва ба вай ато шудааст, ки ба он пайкари ҳайвони 
ваҳшӣ ҳаёт бахшад, то пайкари ҳайвони ваҳшӣ тавре суҳан 
гӯяд ва амал кунад, ки ҳамаи онҳое ки ба пайкари ҳайвони 
ваҳшӣ саҷда намекунанд, кушта шаванд. 

16. Ва тавре рафтор мекунад, ки ҳама -- хурдон ва бу- 
зургон, сарватдорон ва мискинон, озодон ва ғуломон -- бояд 
бар дасти росташон ё бар пешониашон тамға зананд, 

17. Ва ҳеҷ кас ҳаридан ва фурӯхтан нахоҳад тавонист, 
ҷуз касе ки чунин тамға: ё номи ҳайвони ваҳшӣ ё шумораи 
номи онро дорад. 

18. Дар ин ҷо ҳикмат аст. Ҳар кӣ ақл дорад, шумораи 
ҳайвони ваҳширо ҳисоб кунад, зеро ки он шумораи одами- 
зод аст; шумораи он шашсаду шасту шаш мебошад. 


БОБИ ЧОРДАҲУМ 


Барра бар кӯҳи Сион ва 144.000 кафоратшудагон. 


І. ВА назар андохтам, ва инак, Барра бар кӯҳи Сион 
истодааст, ва бо Ӯ саду чилу чор ҳазор нафар, ки бар пешо- 
ниҳошон исми Падари Ӯ навишта шудааст. 

2. Ва овозе аз осмон шунидам, мисли шувваси обҳои 
бисьёр ва монанди садои раъди пурзӯр; ва овозе ки шуни- 
дам, монанди овози барбатнавозоне буд, ки барбатҳои худро 
менавозанд: 

3. Онҳо дар пеши тахт ва дар пеши он чор ҳайвон ва 
пирон суруди наве месароянд; ва ҳеҷ кас натавонист он су- 
рудро ёд гирад, ҷуз он саду чилу чор ҳазор нафар, ки аз 
замин ҳарида шуда буданд. 

4. Инҳо касоне ҳастанд, ки бо занон палид нашудаанд, 
зеро ки онҳо боисматанд; инҳо касоне ҳастанд, ки ҳар куҷо 
Барра равад, аз ақибаш мераванд. Онҳо аз миёни одамон, 
ҳамчун навбарони Худо ва Барра, ҳарида шудаанд, 

5. Ва дар даҳонашон макре нест; онҳо дар пеши тахти 
Худо беайбанд. 

Эвлон кардани он ки соати доварии Худо фаро расидааст. 
Фариштае бо Инуили абадӣ. 


6. Ва фариштаи дигаре дидам, ки дар миёнаи осмон 
парвоз мекунад ва Инҷили абадӣ дорад, то ки ба сокинони 
замин ва ба ҳар қабила ва сибт, ва забон ва қавм башорат 
диҳад; 

7. Ва ӯ бо овози баланд мегуфт: «Аз Худо тарсед ва 
Ӯро ҷалол диҳед, зеро ки соати доварии Ӯ фаро расидааст; 
ва ба Офаридагори осмон ва замин, ва баҳр ва чашмаҳои 
об саҷда кунед». 


Фариштаи дигар фурӯ ғалтидани Бобилро эълон мекунад. 


8. Ва фариштаи дигар аз ақиби ӯ омада, мегуфт: «Бо- 
бил, шаҳри бузург, фурӯ ғалтид, фурӯ ғалтид, чунки ҳамаи 
халқҳоро аз шароби пурғазаби зинокории худ нӯшонид». 


Фариштаи сеюм қисмати парастишкунандагони ҳайвони вау- 
широ эълон мекунад. 


9. Ва фариштаи сеюм аз ақиби онҳо омада, бо овози 
баланд мегуфт: «Ҳар кӣ ба ҳайвони ваҳшӣ ва пайкари он 
саҷда кунад ва бар пешонии худ ё бар дасти худ тамға 
занад, -- 

10. «Вай аз шароби хашми Худо, аз шароби холисе ки 
дар косаи ғазаби Ӯ муҳайё шудааст, хоҳад нӯшид, ва дар 
пеши фариштагони муқаддас ва дар пеши Барра дар оташ 
ва кибрит азоб хоҳад кашид; 

11. «Ва дуди азобҳои онҳо то абад баланд хоҳад шуд, 
ва касоне ки ба ҳайвони ваҳшӣ ва пайкари он саҷда мена- 
моянд ва тамғаи номи онро қабул мекунанд, на рӯз ором 
хоҳанд гирифт, на шаб». 

12. Дар ин ҷост сабри муқаддасон, ки аҳкоми Худо ва 
имони Исоро риоят мекунанд. 


Хушбахтии онҳое ки дар Худованд мемиранд. 


13. Ва овозе аз осмон шунидам, ки мегӯяд: «Бинавис: 
хушо мурдагоне ки минбаъд дар Худованд мемиранд; 
оре, мегӯяд Рӯҳ, инҳо аз меҳнатҳои худ ором мегиранд, 
ва аъмолашон аз қафояшон меравад». 

Ибтидои доварии Худо. Доси Худо барои дарав бар замин 
андохта шудааст. 


14. Ва назар андохтам, ва инак, абри сафед, ва бар абр 
касе монанди Писари Одам нишастааст, ки бар сараш тоҷи 
тилло, ва дар дасташ доси тез дорад. 

15. Ва фариштаи дигар аз маъбад баромад ва бо овози 
баланд ба Нишинандаи абр нидо кард: «Доси Худро ба кор 
андоз ва дарав кун, чунки вақти дарав расидааст; зеро ки 
ҳосили замин пухтааст». 

16. Ва Нишинандаи абр доси Худро бар замин андохт, 
ва замин даравида шуд. 

17. Ва фариштаи дигар аз маъбаде ки дар осмон аст, 
берун омад, ки ӯ низ доси тез дошт. 

18. Ва фариштаи дигар, ки бар оташ қудрат дорад, аз 
қурбонгоҳ берун омад ва бо овози баланд ба он ки доси тез 
дошт, нидо карда, гуфт: «Доси тези худро ба кор андоз ва 
сарҳои ангури заминро бибур, чунки ангураш пухтааст». 

19. Ва он фаришта доси худро бар замин андохт, ва сар- 
ҳои ангури заминро бурид, ва онро дар чархушти бузурги 
ғазаби Худо афканд, 

20. Ва чарҳушт дар беруни шаҳр пойкӯб карда шуд, ва 
хун аз чархушт то ба ҷилави аспон, ба масофаи ҳазору шаш- 
сад стадия ҷорӣ шуд. 


БОБИ ПОНЗДАҲУМ 


Таудиди ҳафт балои охирин. 
Ҷалол додани Барра. 


1. ВА дар осмон аломати дигаре дидам, ки бузург ва 
аҷоиб буд: ҳафт фаришта, ки ҳафт балои оҳирин доранд, 
чунки хашми Худо бо онҳо анҷом ёфт. 

2. Ва гӯё баҳре аз шиша дидам, ки бо оташ омеҳта буд; 
ва касоне ки бар ҳайвони ваҳшӣ ва пайкари он ва тамғаи 
он ва шумораи номи он ғолиб омада буданд, бар ин баҳри 
шиша истодаанд, ва барбатҳои Худо дода дар дасти онҳост, 

3. Ва суруди Мусои бандаи Худо ва суруди Барраро 
хонда, мегӯянд: 

«Бузург ва аҷоиб аст аъмоли Ту, 
эй Худованд Худои Қодири Мутлақ! 

Ҳақ асту рост роҳҳои Ту, эй Подшоҳи муқадда- 
сон! 

4. «Кист, ки аз Ту, эй Худованд, 
натарсад ва исми Туро ҷалол надиҳад? 
Зеро ки танҳо Ту Қуддус ҳастӣ. Ҳамаи халқҳо омада, 
дар пеши Ту саҷда хоҳанд кард, 
зеро ки довариҳои одилонаи Ту зоҳир шудааст». 


Тайёрӣ ба ҳафт бало. 


5. Ва баъд аз ин ман назар андохтам, ва инак, маъбади 
хаймаи шаҳодат дар осмон воз шуд, 

6. Ва аз маъбад ҳафт фаришта баромаданд, ки ҳафт бало 
доштанд, ва катони тоза ва дураҳшон дар бар карда ва то 
синаашон камарбанди тилло баста буданд. 

7. Ва яке аз он чор ҳайвон ба ҳафт фаришта ҳафт ко- 
саи тиллои пур аз ғазаби Худоро дод, ки Ӯ то абад Зинда 
аст. 

8. Ва маъбад аз ҷалоли Худо ва аз қуввати Ӯ пур аз 
дуд шуд; ва то ҳафт балои ҳафт фаришта анҷом наёфт, ҳеҷ 
кас натавонист ба маъбад дарояд. 


БОБИ ШОНЗДАҲУМ 


Косауои ғазаби Худо бар замин рехта мешавад. 


І. ВА овози баланде аз маъбад шунидам, ки ба ҳафт 
фаришта мегӯяд: «Биравед ва ҳафт косаи ғазаби Худоро бар 
замин бирезед». 


Косаи якум -- яраҳои бади фасоднок бар одамон. 


2. Фариштаи якум рафта, косаи худро бар замин рехт, 
ва бар одамоне ки тамғаи ҳайвони ваҳширо доранд ва ба 
пайкари он саҷда мекунанд, яраҳои бад ва зишти фасоднок 
пайдо шуд. 


Косаи дуюм -- ба хун мубаддал шудани обҳои бах. 


3. Фариштаи дуюм косаи худро дар баҳр реҳт; ва он 
ба хуне мисли хуни мурда мубаддал шуд, ва тамоми маҳлу- 
қоти ҷондори баҳр мурд. 

Косаи сеюм -- ба хун мубаддал шудани чашмаҳо ва дарьёхҳо. 


4. Фариштаи сеюм косаи худро дар дарьёҳо ва чашма- 
ҳои об рехт, ва онҳо ба хун мубаддал шуданд. 

5. Ва фариштаи обҳоро шунидам, ки мегуфт: «Ту оди- 
лӣ, эй Худованд, ки ҳастӣ ва будӣ, ва қуддус мебошӣ, зеро 
ки чунин ҳукм кардаӣ; 

6. «Азбаски онҳо хуни муқаддасон ва анбиёро рехтаанд, 
Ту ба онҳо хун додӣ, ки бинӯшанд: ин сазои онҳост». 

7. Ва қурбонғоҳро шунидам, ки мегӯяд: «Оре, эй Худо- 
ванд Худои Қодири Мутлақ, довариҳои Ту ҳақ асту рост». 


Косаи чорум -- гармои сӯзон. 


8. Фариштаи чорум косаи худро бар офтоб рехт, ва ба 
вай қудрате ато шуд, ки одамонро ба оташ бисӯзонад. 

9. Ва одамонро гармои зӯре сӯзонд, ва онҳо ба исми 
Худо, ки бар ин балоҳо ихтиёр дорад, куфр мегуфтанд ва 
тавба накарданд, то ки Ӯро ҷалол диҳанд. 


Косаи пануум -- ғазаби Худо бар малакути хайвони ваушӣ. 


10. Фариштаи панҷум косаи худро бар тахти ҳайвони ваҳ- 
шӣ рехт, ва малакути он торик шуд, ва онҳо забонҳои худ- 
ро аз дард мегазиданд, 

1. Ва ба Худои Осмон аз боиси азобҳои худ ва яраҳои 
худ куфр мегуфтанд, ва аз аъмоли худ тавба накарданд. 


Косаи шашум -- рӯууои дев, ки аломот ба амал меоваранд. 


12. Фариштаи шашум косаи худро дар дарьёи бузурги 
Фурот рехт, ва оби он хушк шуд, то барои подшоҳоне ки 
аз ҷониби тулӯи офтоб ҳастанд, роҳ муҳайё шавад. 

13. Ва дидам, ки аз даҳони аждаҳо, ва аз даҳони ҳайвони 
ваҳшӣ, ва аз даҳони набии козиб се рӯҳи палиде монанди 
қурбоққаҳо мебароянд. 

14. Онҳо рӯҳҳои деванд, ки аломот ба амал меоваранд; 
онҳо ба пеши подшоҳони тамоми ҷаҳон мебароянд, то ки 
онҳоро барои ҷанги рӯзи бузурги Худои Қодири Мутлақ ҷамъ 
оваранд. 

15. Инак, мисли дузд меоям: хушо касе ки ҳушьёр аст 
ва либоси худро нигоҳ медорад, то ки бараҳна роҳ наравад, 
ва расвоии ӯро набинанд. 

16. Ва онҳоро ба мавзее ҷамъ оварданд, ки ба забони 
ибронӣ Ҳармиҷидӯн ном дорад. 


Косаи ҳафтум -- заминҷунбии азим ва жола. 


17. Фариштаи ҳафтум косаи худро бар ҳаво рехт, ва аз 
маъбади осмон аз ҷониби таҳт овози баланде баромад, ки 
мегуфт: «Ба амал омад!» 

18. Ва барқҳо, раъдҳо ва садоҳо ба вуқӯъ омад, ва замин- 
ҷунбии азиме рӯй дод, ки мислаш, аз замоне ки одамон бар 
замин ҳастанд, рӯӣ надода буд, -- он қадар заминҷунбии 
пурзӯр ва азим буд! 

І9. Ва шаҳри бузург ба се қисм аз ҳам ҷудо шуд, ва 
шаҳрҳои халқҳо фурӯ ғалтиданд, ва Бобили бузург дар пеши 
Худо зикр ёфт, то ки косаи шароби пурхашми ғазаби Худро 
ба он диҳад. 

20. Ва ҳар ҷазира гурехт, ва кӯҳҳо нопайдо гашт; 

21. Ва жолаи бузурге ки гӯё ба вазни як талант буд, аз 
осмон бар одамон борид; ва одамон барои балои жола ба 
Худо куфр гуфтанд, чунки он бало бағоят сахт буд. 


БОБИ ҲАФДАҲУМ 


Доварӣ бар фоҳишаи бузург. 


І. ВА яке аз он ҳафт фариштае ки ҳафт коса доштанд, 
омад ва бо ман сухан ронда, гуфт: «Ин ҷо биё, то довариро 
дар ҳаққи фоҳишаи бузурге ки бар обҳои бисьёр нишастааст, 
ба ту нишон диҳам, 

2. «Ки подшоҳони замин бо вай зино кардаанд, ва соки- 
нони замин аз шароби зинокории вай маст шудаанд». 

3. Ва маро дар Рӯҳ ба биёбон бурд; ва занеро дидам, 
ки бар ҳайвони ваҳшии арғувонӣ, ки аз номҳои куфр пур 
буд; ва ҳафт калла ва даҳ шоҳ дошт, нишаста буд. 

4. Ва он зан либоси қирмизӣ ва арғувонӣ дошт, бо тилло, 
ҷавоҳирот ва марворид зинат ёфта буд, ва дар дасташ косаи 
тиллое нигоҳ медошт, ки аз қабоҳат ва наҷосати зинокории 
вай пур буд; 

5. Ва бар пешонии вай номи сирре навишта шуда буд: 
«Бобили бузург, модари фоҳишагон ва қабоеҳи замин». 

6. Ва дидам, ки он зан аз хуни муқаддасон ва аз хуни 

шоҳидони Исо маст аст, ва аз дидани вай ниҳоятдараҷа ҳай- 
рон шудам. 


Сирри зани фохиша ва хайвони ваҳшӣ. 


7. Ва фаришта ба ман гуфт: «Чаро ҳайрон шудӣ? Ман 
сирри ин зан ва он ҳайвони ваҳширо, ки зан бар он савор 
аст, ва ҳафт калла ва даҳ шох дорад, ба ту мегӯям. 

8. «Он ҳайвони ваҳшӣ, ки ту дидӣ, буд ва нест; ва аз 
варта ҳоҳад баромад ва ба сӯи ҳалокат хоҳад рафт; ва он 
сокинони замин, ки номҳошон аз ибтидои ҷаҳон дар даф- 
тари ҳаёт навишта нашудааст, аз дидани ҳайвони ваҳшие 
ки буд ва нест ва зоҳир хоҳад шуд, дар ҳайрат хоҳанд афтод. 

9. «Дар ин ҷост ақле ки ҳикмат дорад. Ҳафт калла ҳафт 
кӯҳест, ки он зан бар онҳо нишастааст, 

10. «Ва инҳо ҳафт подшоҳ ҳастанд, ки панҷ нафарашон 
фурӯ ғалтидаанд, яке ҳаст, ва дигаре ҳанӯз наомадааст, ва 
ҳангоме ки ояд, муддати каме бояд бимонад. 


Ғалабаи Барра, уалокати хайвони ваҳшӣ ва ҳамаи пайравони 
вай. 


ПШ. «Ва он ҳайвони ваҳшӣ, ки буд ва нест, ҳаштум аст, 
ва аз ҷумлаи ҳафт аст, ва ба сӯи ҳалокат хоҳад рафт. 

12. «Ва он даҳ шоҳ, ки ту дидӣ, даҳ подшоҳ ҳастанд, 
ки ҳанӯз малакут ба даст наовардаанд, лекин барои як соат 
бо ҳайвони ваҳшӣ, ҳамчун подшоҳон, салтанат пайдо хоҳанд 
кард; 

13. «Онҳо як ният доранд, ва қуввату салтанати худро 
ба ҳайвони ваҳшӣ хоҳанд дод; 

14. «Онҳо ба Барра ҷанг хоҳанд кард, ва Барра бар онҳо 
ғолиб хоҳад омад; зеро ки Ӯ Худованди худовандон ва ІІод- 
шоҳи подшоҳон аст, ва онҳое ки бо Ӯ ҳастанд, даъватшуда- 
гон ва баргузидагон ва аминон мебошанд». 

15. Ва он фаришта ба ман гуфт: «Обҳое ки ту дидӣ, ки 
он ҷо фоҳиша нишастааст, одамон ва қавмон, ва қабилаҳо 
ва забонҳо мебошанд. 

16. «Ва он даҳ шох, ки ту дидӣ, ва ҳайвони ваҳшӣ аз 
фоҳиша нафрат хоҳанд дошт, ва ӯро хонавайрон ва урьён 
хоҳанд кард, ва ҷисми ӯро хоҳанд хӯрд, ва ӯро дар оташ 
хоҳанд сӯзонд; 

17. «Чунки Худо дар дили онҳо андохтааст, ки иродаи 

Ӯро ба ҷо оваранд, ба тавре ки ҳама якдилона салтанати 
худро ба ҳайвони ваҳшӣ диҳанд, то ки суханони Худо иҷро 
шавад. 

18. «Ва он зане ки дидӣ, шаҳри бузург аст, ки бар подшо- 
ҳони замин салтанат меронад». 


БОБИ ҲАЖДАҲУМ 


Доварии Худо бар фоҳишаи бузург -- Бобил. 


ЇІ. БАЪД аз ин ман фариштаи дигаре дидам, ки аз осмон 
нузул мекунад ва қудрати бузурге дорад; ва замин аз ҷалоли 
ӯ мунаввар шуд. 

2. Ва ӯ бо овози қавӣ нидо карда, гуфт: «Фурӯ ғалтид! 
Фурӯ ғалтид Бобили бузург! Вай маскани девҳо ва паноҳ- 
гоҳи ҳар рӯҳи палид ва паноҳгоҳи ҳар мурғи палид ва каро- 
ҳатангез гардид; зеро ҳамаи халқҳо аз шароби пурғазаби зи- 
нокории вай нӯшиданд, 

3. «Ва подшоҳони замин бо вай зино карданд, ва тоҷи- 
рони замин аз айшу нӯши бузурги вай сарватдор шуданд». 

4. Ва овози дигаре аз осмон шунидам, ки мегӯяд: «Аз 
вай берун оед, эй қавми Ман, то ки дар гуноҳҳояш шарик 
нашавед ва ба балоҳояш дучор нагардед; 

5. «Зеро ки гуноҳҳои вай то ба осмон расидааст, ва Худо 
зулмҳои вайро ба хотир овардааст. 

6. «Сазояшро диҳед, чунон ки вай низ шуморо сазо до- 
Дааст, ва бар тибқи аъмоли вай сазояшро дучандон диҳед; 
дар косае ки вай барои шумо шароб тайёр карда буд, барои 
вай дучандон тайёр кунед. 

7. «Ҳар қадар вай ҷалол ёфта, айшу нӯш мекард, 
ҳамон қадар бо азият ва бадбахтӣ сазояшро диҳед. Зеро ки 
вай дар дили худ мегӯяд: ” Малика шуда нишастаам, ва бева 
нестам, ва бадбахт наҳоҳам буд”. 

8. «Бинобар ин дар як рӯз балоҳо, мамот ва мотам ва 
қаҳтӣ ба сари вай ҳоҳад омад. Вай дар оташ хоҳад сӯхт, 
зеро пурқувват аст Худованд Худо, ки вайро доварӣ меку- 
над. 


Навҳхуа ва гирья дар бораи ҳалокати Бобил. 


9. «Ва подшоҳони замин, ки бо вай зино ва айшу нӯш 

кардаанд, вақте ки дуди сӯхтори вайро бинанд, дар ҳаққи 
вай гирья ва навҳа ҳоҳанд кард, 

10. «Ва аз тарси азобҳои вай, дуртар истода, хоҳанд гуфт: 
?Вой, вой бар ҳоли ту, эй шаҳри бузурги Бобил, эй шаҳри 
мустаҳкам! Зеро ки дар як соат қазои ту омадааст”. 

11. «Ва тоҷирони замин дар ҳаққи вай гирья ва навҳа 
хоҳанд кард, чунки молҳол онҳоро дигар ҳеҷ кас наме- 
ҳарад: 

12. «Молҳои тилло ва нуқра, ва ҷавоҳирот, ва марворид, 
ва катон, ва арғувон, ва абрешим, ва қирмиз, ва ҳар дарахти 
муаттар, ва ҳар маснуот аз оҷ, ва ҳар маснуот аз дарахтони 
гаронбаҳо, аз мис ва оҳан ва мармар, 

13. «Ва дорчин, ва бухур, ва равғани атрафшон, ва ло- 
дан, ва шароб, ва равғани зайтун, ва орд, ва гандум, ва 
чорво, ва гӯсфандон, ва аспҳо, ва аробаҳо, ва ҷисмҳо ва 
ҷонҳои одамӣ. 

14. «Аз меваҳое ки ҷони ту тамаъ дорад, маҳрум гаштаӣ, 
ва ҳар чизи фарбеҳ ва боҳашамат аз ту дур шудааст, -- онро 
дигар нахоҳӣ ёфт. 

15. «Тоҷирони ин чизҳо, ки аз ин сарватдор шудаанд, 
аз тарси азобҳои вай, дуртар истода, гирья ва навҳа ҳоҳанд 
кард. 

16. «Ва хоҳанд гуфт: "Вой, вой бар ҳоли ин шаҳри бузург, 
ки катон ва арғувон ва қирмиз дар бар дошт ва бо тилло 
ва ҷавоҳирот зинат ёфта буд! 

17. "Зеро ки дар як соат чунин сарват нобуд шуд”. Ва 
ҳамаи суккондорон, ва ҳамаи киштинишинон, ва ҳамаи малло- 
ҳон, ва ҳамаи онҳое ки дар баҳр тиҷорат мекунанд, дуртар 
истода 

18. «Ва дуди сӯхтори вайро дида, фиғон кашиданд ва 
гуфтанд: "Кадом шаҳр монанди ин шаҳри бузург будааст!” 

19. «Ва ба сарҳошон ҳок пошиданд ва фарьёд зада, бо 
гирья ва навҳа гуфтанд: "Вой, вой бар ҳоли ин шаҳри бу- 
зург, ки аз чизҳои гаронбаҳои вай ҳамаи онҳое ки дар баҳр 
киштӣ доштанд, сарватдор шудаанд! Зеро ки дар як соат 
вай ҳароб гардидааст”. 


Шодии муқаддасон бар осмон. 


20. «Шодӣ кунед дар ҳаққи вай, эй осмон, ва ҳаввориёни 
муқаддас, ва анбиё, зеро ки Худо доварӣ намуда, интиқоми 
шуморо аз вай гирифтааст. 

21. Ва як фариштаи қавӣ сағги бузургеро монанди санги 
осиё бардошта, дар баҳр андоҳт ва гуфт: «Бо чунин шиддат 
шаҳри бузурги Бобил сарнагун ҳоҳад шуд, ва дигар ёфт на- 
хоҳад шуд; 

22. «Ва овози барбатнавозон, ва сарояндагон, ва кнайна- 
возон ва карнайнавозон дар ту дигар шунида нахоҳад шуд, 
ва ҳеҷ як санъаткори ҳеҷ як санъате дар ту дигар нахоҳад 
буд, ва садои сангҳои осиё дар ту дигар шунида нахоҳад 
шуд; 

23. «Ва рӯшноии чароғ дар ту дигар пайдо наҳоҳад шуд, 
ва овози домод ва арӯс дар ту дигар шунида нахоҳад шуд, 
зеро ки тоҷирони ту акобири рӯи замин буданд, ва аз ҷодуи 
ту ҳамаи ҳалқҳо дар иштибоҳ афтодаағд. 

24. «Ва дар вай хуни анбиё ва муқаддасон ва ҳамаи мақту- 
лони рӯи замин ёфт шудааст. 


БОБИ НУЗДАҲУМ 


Шодмонӣ бар осмон дар бобати фурӯ ғалтидани Бобил. 


І. ПАС аз ин ман овози баланде мисли овози издиҳоми 
бузург дар осмон шунидам, ки мегуфт: «Ҳалелуёҳ! Наҷот ва 
ҷалол ва қувват аз они Худованди мо мебошад, 

2. «Зеро ки аҳкоми Ӯ ҳақ асту рост! Чунки Ӯ фоҳишаи 
бузургеро, ки заминро бо зинои ҳуд фосид карда буд, маҳ- 
кум намуд, ва хуни бандагони Худро аз дасти вай ситонид». 

3. Ва дубора гуфтанд: «Ҳалелуёҳ! Дуди Бобил то абад 
баланд мешавад. 

4. Ва он бисту чор пир ва чор ҳайвон афтода, ба Худое 
ки бар тахт нишастааст, саҷда карданд ва гуфтанд: «Омин! 
Ҳалелуёҳ!» 

5. Ва овозе аз ҷониби тахт баромад, ки мегуфт: «Эй 
ҳамаи бандагони Ӯ ва тарсгорони Ӯ, ҳурдон ва бузургон, 
мадҳ кунед Худои моро!» 

6. Ва овозе шунидам мисли овози издиҳоми бузург, мисли 
шувваси обҳои бисьёр, мисли садои раъдҳои пурзӯр, ки ме- 
гуфтанд: «Ҳалелуёҳ! Зеро ки Худованд Худои Қодири Мут- 
лақ бар таҳти салтанат нишастааст. 


Никоҳи Барра. 
7. «Ба ваҷд меоем ва шодӣ мекунем ва Ӯро ҷалол меди- 

ҳем, зеро ки никоҳи Барра фаро расидааст, ва завҷаи Ӯ 
худро тайёр кардааст». 

8. Ва ба вай ато шуд, ки катони тоза ва дурахшон дар 
бар кунад; зеро ки он катон адолати муқаддасон аст. 

9. Ва ба ман гуфт: «Бинавис: "Хушо онҳое ки ба базми 
никоҳи Барра даъват шудаанд”». Ва ба ман гуфт:”Инҳо суха- 
нони ҳақиқии Худост”. 

І0. Ман бар пойҳояш афтодам, то ки ба ӯ таъзим кунам; 
лекин ӯ ба ман гуфт: «Зинҳор, чунин накун; ман бо ту ва бо 
бародарони ту, ки шаҳодати Исоро доранд, ҳамкор ҳастам; 
ба Худо таъзим намо, зеро ки шаҳодати Исо рӯҳи нубувват 
аст». 


Зоҳир шудани Масеу. 


11. Ва осмони кушодаро дидам, ва инак, аспи сафед, ва 
Савори он Амин ва Ҳақ ном дорад, ва Ӯ аз рӯи адолат до- 
варӣ мекунад ва меҷангад. 

12. Чашмони Ӯ мисли шӯълаи оташ аст, ва бар сари Ӯ 
афсарҳои бисьёр; Ӯ исми навиштае дорад, ки онро, ғайр 
аз Худи Ӯ, ҳеҷ кас намедонад; 

13. Ва Ӯ либоси хунолуде дорад, ва исми Ӯ хонда шу- 
дааст: Каломи Худо. 

14. Ва лашкарҳои осмон бар аспҳои сафед, катони са- 
феди тоза дар тан, аз паи Ӯ мерафтанд. 

15. Ва аз даҳони Ӯ шамшери тез берун меояд, то ки ҳалқ- 
ҳоро бо он бизанад. Ӯ онҳоро бо асои оҳанин чӯпонӣ меку- 
над; Ӯ чарҳушти шароби ҳашм ва ғазаби Худои Қодири Мут- 
лақро пойкӯб мекунад. 

16. Бар либос ва бар рони Ӯ навишта шудааст: «Под- 
шоҳи подшоҳон ва Худованди худовандон». 


Шикасти хайвони ваҳшӣ ва набии козиб. 


17. Ва як фариштаро дидам, ки бар офтоб меистод; ва 
ӯ бо овози баланд нидо карда, ба ҳамаи мурғоне ки дар миё- 
наи осмон парвоз мекарданд, гуфт: «Биёед, ба зиёфати бу- 
зурги Худо ҷамъ шавед, 

18. «То ки ҷасадҳои подшоҳонро, зӯроваронро, мириҳа- 
зоронро, аспон ва саворонашонро, ҷасадҳои ҳамаи озодон ва 
ғуломон, ва хурдон ва бузургонро бихӯред». 

19. Ва ҳайвони ваҳшӣ ва подшоҳони замин ва лашкар- 

ҳошонро дидам, ки ҷамъ шуда буданд, то ки бо Савори асп 
ва бо лашкари Ӯ ҷанг кунанд. 

20. Ва ҳайвони ваҳшӣ ва бо вай он набии козиб дастгир 
шуд, ки дар пеши вай мӯъҷизот ба амал оварда буд, ки ба 
воситаи онҳо касонеро, ки тамғаи ҳайвони ваҳширо қабул 
карда, ба пайкари он саҷда менамоянд, фиреб мекард: ҳар 
ду зинда дар кӯли оташ андохта шуданд, ки дар он кибрит 
месӯхт; 

21. Ва касони боқӣ бо шамшери Савори асп, ки аз да- 
ҳони Ӯ берун омада буд, кушта шуданд; ва ҳамаи мурғон аз 
ҷасадҳои онҳо сер шуданд. 


БОБИ БИСТУМ 


Шайтон ба муддати ҳазор сол зануирбанд шуд. 


1. ВА фариштае дидам, ки аз осмон нузул мекард, ва 
калиди варта ва занҷири бузурге дар дасташ буд. 

2. Ва ӯ аждаҳо, яъне мори қадимиро, ки кблис ва шай- 
тон аст, дастгир карда, ба муддати ҳазор сол занҷирбанд на- 
муд, 

3. Ва онро дар варта андохт, ва онро бандубаст кард, 
ва бар он мӯҳр зад, то ки халқҳоро дигар фиреб надиҳад, то 
даме ки ҳазор сол анҷом ёбад; баъд аз ин вай бояд ба муддати 
каме озод шавад. 


Эуьёи якум ва малакути уазорсолаи Масеҳ. 


4. Ва тахтҳо ва бар онҳо нишастагонро дидам, ки ихтиёри 
доварӣ кардан ба онҳо дода шуда буд, ва ҷонҳои касонеро ди- 
Дам, ки барои шаҳодати Исо ва барои каломи Худо сар бурида 
шуда буданд, ва онҳо ба ҳайвоғи ваҳшӣ ва ба пайкари он 
саҷда накарда будағд ва тамғаи онро бар пешоғӣ ва дасти худ 
назада будағд. Онҳо зиғда шудағд ва бо Масеҳ ҳазор сол 
салтанат рондағд; 

5. Вале боқии мурдагон зинда нашуданд, то даме ки ҳа- 
зор сол анҷом ёбад. Ин эҳьёи якум аст. 

6. Хушбахт ва қуддус аст касе ки дар эҳьёи якум иштирок 
дорад: бар онҳо мамоти дуюм қудрат надорад, балки онҳо 
коҳиночи Худо ва Масеҳ хоҳағд шуд ва бо Ӯ ҳазор сол сахта- 
нат хоҳанд ронд. 

Ҳуҷуми охирини шайтон ва ғалабаи қатьӣ бар он. 


7, Ва ҳангоме ки ҳазор сол анҷом ёбад, шайтон аз зин- 
дони ҳуд озод хоҳад шуд, 

8. Ва берун хоҳад омад, то халқҳоеро, ки дар чор гӯшаи 
замин ҳастанд, яъне Ҷуҷ ва Моҷуҷро фиреб кунад, ва онҳо- 
ро барои ҷанг ҷамъ оварад; шумораи онҳо мисли реги баҳр 
аст. 

9. Ва ба арзи замин баромаданд ва қароргоҳи муқадда- 
сон ва шаҳри маҳбубро иҳота карданд. Ва аз осмон аз ҷониби 
Худо оташ фуромада, онҳоро хӯрд; 

10. Ва иблис, ки онҳоро фиреб мекард, дар кӯли оташ ва 
кибрит андохта шуд, ки он ҷо ҳайвони ваҳшӣ ва набии козиб 
ҳастанд, ва онҳо шабу рӯз то абад азоб хоҳанд кашид. 


Эуьёи куллӣ ва доварии охирин. 


11. Ва тахти бузурги сафед ва Нишинандаи онро дидам, 
ки аз ҳузури Ӯ осмон ва замин мегуреҳтанд, ва ҷое барои онҳо 
ёфт нашуд. 

12. Ва мурдагонро, хурдон ва бузургонро дидам, ки дар 
пеши Худо истодаанд, ва дафтарҳо кушода буд; ва дафтари 
дигаре кушоца буд, ки дафтари ҳаёт аст; ва мурдагон бар тиб- 
қи он чи дар дафтарҳо навишта шудааст, яъне мувофиқи аъ- 
молашон доварӣ карда шуданд. 

13. Ва баҳр мурдагонеро, ки дар вай буданд, дод, ва ма- 
мот ва дӯзах мурдагонеро, ки дар онҳо буданд, доданд; ва 
ҳар яке мувофиқи аъмолаш доварӣ карда шуд. 

14. Ва мамот ва дӯзах дар кӯли оташ андоҳта шуданд. 
Ин мамоти дуюм аст. 

15. Ва ҳар ки дар дафтари ҳаёт навишта нашудааст, дар 
кӯли оташ ағдохта шуд. 


БОБИ БИСТУ ЯКУМ 


Ерусалими нав: арӯси Барра. 


1. ВА осмони нав ва замини навро дидам; зеро ки осмони 
пештара ва замини пештара гузашт, ва баҳр дигар набуд. 

2. Ва ман, Юҳанно, шаҳри муқаддас -- Ерусалими навро 
дидам, ки аз ҷониби Худо аз осмон нузул мекард, ва муҳайё 
шуда буд мисли арӯсе ки барои шавҳараш зинат ёфтааст. 

3. Ваовози баланде аз осмон шунидам, ки мегӯяд: «Инак, 
ҳаймаи Худо бо одамон, ва Ӯ бо онҳо сокин хоҳад шуд; онҳо 
қавми Ӯ ҳоҳанд буд, ва Худи Худо бо онҳо Худои онҳо ҳоҳад 
буд; 

4. Ва Худо ҳар ашкро аз чашмони онҳо пок хоҳад кард, 
ва мамот Дигар нахоҳад буд; ва гирья ва фиғон ва дард дигар 
нахоҳад буд; зеро он чи пештар буд, гузашт. 

5. Ва Нишинандаи тахт гуфт: «Инак, ҳама чизро нав 
месозам». Ва ба ман гуфт: «Бинавис, зеро ки ин суханон ҳақ 
асту рост». 

6. Ва ба ман гуфт: «Ба амал омад! Ман Алфа ва Омега, 
ибтидо ва интиҳо ҳастам; ба ташна аз чашмаи оби ҳаёт муфт 
ҳоҳам дод; 

Т. «Касе ки ғолиб ояд, вориси ҳама чиз ҳоҳад шуд, ва 
Ман барои ӯ Худо хоҳам буд, ва ӯ барои Ман писар ҳо- 
ҳад буд; 

8. «Валекин тарсончакон, ва беимонон, ва палидон, ва 
қотилон, ва зинокорон, ва ҷодугарон, ва бутпарастон, ва 
ҳамаи дурӯғгӯёнро -- насибашон дар кӯлест, ки бо оташ ва 
кибрит месӯзад; ин мамоти дуюм аст». 

9. Ва яке аз он ҳафт фаришта, ки ҳафт косаи пур аз 
ҳафт балои охирин доштанд, назди ман омада, гуфт: «Биё, 
то ба ту арӯсро, завҷаи Барраро нишон диҳам». 

10. Ва маро дар Рӯҳ ба кӯҳи бузурғ ва баланде бурд ва 
шаҳри бузург -- Ерусалими муқаддасро ба ман нишон дод, 
ки аз осмон аз ҷониби Худо нузул мекард, 

11. Ки вай ҷалоли Худоро дорад; найири вай ба санги ба- 
ғоят гаронбаҳо монанд аст, мисли санги яшме ки чун булӯр 
шаффоф бошад; 

12. Вай девори бузург ва баланде дорад, ва дувоздаҳ дар- 
воза дорад, ва бар онҳо -- дувоздаҳ фаришта; бар дарвоза- 
ҳо номҳои дувоздаҳ сибти банӣ-Исроил навишта шудааст: 

13. Аз шарқ се дарвоза, аз шимол се дарвоза, аз ҷануб 
се дарвоза, аз ғарб се дарвоза. 

14. Девори шаҳр дувоздаҳ таҳкурсӣ дорад, ва бар онҳо -- 
номҳои дувоздаҳ ҳаввориёни Барра. 

15. Ва он ки бо ман суҳан меронд, ба сифати андоза наи 
тиллое дошт, то ки шаҳр ва дарвозаҳояш ва деворашро ан- 
доза кунад. 

16. Шаҳр ба шакли мураббаъ воқеъ аст, ва дарозии он 
баробари фароҳии он аст. Ва ӯ шаҳрро бо най андоза карда, 


ВАҲЙ 21, 22 619 


дувоздаҳ ҳазор стадия ёфт; дарозӣ ва фароҳӣ ва баландии он 
баробар аст. 

17. Ва девори онро андоза карда, саду чилу чор зироъ 
ба андозаи одамизод ёфт, ки андозаи фаришта низ чунин аст. 

18. Девори он аз яшм соҳта шудааст, ва шаҳр зари ҳолис 
буда, ба шишаи покиза монандӣ дорад. 

19. Таҳкурсиҳои девори шаҳр бо ҳар гуна ҷавоҳирот му- 
рассаъ аст: таҳкурсии якум--яшм, дуюм- ёқути кабуд, сеюм-- 
ақиқи сӯхта, чорум--зумуррад, 

20. Панҷум--ақиқи гулобӣ, шашум--ақиқ, ҳафтум-за- 
барҷад, ҳаштум--берил, нӯҳум--ёқути зард, даҳум--ақиқи 
сабз, ёздаҳум--гиацинт, дувоздаҳум--нилум. 

21. Ва дувоздаҳ дарвоза--дувоздаҳ марворид: ҳар дарво- 
за аз як марворид буд. Ва кӯчаи шаҳр--зари ҳолис, монанди 
шишаи шаффоф. 

22. Ва дар шаҳр маъбаде надидам; зеро ки Худованд Ху- 
дои Қодири Мутлақ маъбади вай аст, ҳамчунин Барра. 

23. Ва шаҳр эҳтиёҷ надорад, ки офтоб ва моҳтоб онро рав- 
шан кунанд, зеро ки ҷалоли Худо онро равшан кардааст, 
ва чароғи он Барра аст. 

24. Ва ҳалқҳои ҷаҳон дар рӯшноӣи вай роҳ ҳоҳанд рафт, 
ва подшоҳони замин ҷалол ва шавкати худро ба вай ҳоҳанд 
овард. 

25. Ва дарвозаҳои шаҳр рӯзона баста нахоҳад шуд, зеро 
ки дар он ҷо шаб наҳоҳад буд; 

26. Ва ҷалол ва шавкати ҳалқҳоро ба вай ҳоҳанд овард; 

27. Ва ҳеҷ палиде, ва ҳеҷ каси зишткор ва дурӯғғӯй во- 
риди он нахоҳад шуд, балки фақат онҳое ки дар дафтари ҳаё- 
ти Барра навишта шудаанд. 


БОБИ БИСТУ ДУЮМ 


Дарьёи покизаи Худо ва дарахти ҳаёт. 


І. ВА дарьёи покизаи оби ҳаётро ба ман нишон дод, ки 
мисли булӯр дураҳшон буда, аз ҷониби таҳти Худо ва Барра 
ҷорӣ мешуд. 

2. Дар миёнаи кӯчаи шаҳр, дар ҳар ду канори дарьё, 
дараҳти ҳаёт аст, ки дувоздаҳ мева меоварад, яъне ҳар моҳ 
меваи худро медиҳад; ва баргҳои дарахт барои муолиҷаи ҳалқк- 
ҳост. 

3. Ва ҳеҷ лаънатшудае дигар нахоҳад буд; ва тахти Худо 
ва Барра дар вай хоҳад буд, ва бандагони Ӯ ба Ӯ хизмат хо- 
ҳанд кард, 

4. Ва рӯи Ӯро хоҳанд дид, ва исми Ӯ бар пешониҳошон 
хоҳад буд. 

5. Ва шаб дигар нахоҳад буд, ва онҳо ба чароғ ва рӯшноии 
офтоб эҳтиёҷ нахоҳанд дошт, зеро ки Худованд Худо ба он- 
ҳо рӯшноӣ мебахшад; ва то абад салтанат хоҳанд ронд. 


Хотимаи китоб. 
Инак, ба зудӣ меоям. 


6. Ва ба ман гуфт: «Ин суханон ҳақ асту рост»; ва Ху- 
дованд Худои анбиёи муқаддас фариштаи Худро фиристод, 
то он чиро, ки бояд ба қарибӣ ба вуқӯъ ояд, ба бандагони Худ 
нишок Диҳад. 

7. «Инак, ба зудӣ меоям. Хушо касе ки суханони нубув- 
вати ин китобро риоят мекунад». 

8. Ва ман, Юҳанно, инро дидам ва шунидам. Ва ҳангоме 
ки шунидам ва дидам, бар пойҳои фариштае ки инро ба ман 
нишон дод, афтодам, то ки ба ӯ таъзим кунам. 

9. Лекин ӯ ба ман гуфт: «Зинҳор, чунин накун; зеро ки 
ман бо ту, ва бо бародаронат -- ағбиё, ва бо онҳое ки суханони 
ин китобро риоят мекунанд, ҳамкор ҳастам; ба Худо таъзим 
намо». 

10. Ва ба ман гуфт: «Суханони нубуввати ин китобро мӯҳр 
накун; зеро ки вақт наздик аст. 

11. «Бигзор золим боз зулм кунад, ва палид боз худро 
палид созад, ва одил боз адолат варзад, ва муқаддас боз 
худро тақдис намояд. 

12. «Инак, ба зудӣ меоям, ва муксфоти Ман бо Ман аст, 
то ки ҳар касро мувофиқи аъмолаш сазо диҳам. 

13. «Ман Алфа ва Омега, ибтидо ва интиҳо, Аввалин 
ва Оҳирин ҳастам». 

14. Хушо онҳое ки аҳкоми Ӯро риоят мекунанд, то ки ба 
дарахти ҳаёт хуқуқдор шаванд ва ба дарвозаи шаҳр дароянд. 

15. Вале сагон, ва ҷодугарон, ва зинокорон, ва қотилон, 
ва бутпарастон, ва ҳар касе ки дурӯғро дӯст медорад ва ба 
амал меоварад, -- берун аз он хоҳанд буд. 

16. «Ман, Исо, фариштаи Худро фиристодаам, то ки 
Дар калисоҳо ба шумо шаҳодат диҳад. Ман реша ва насли 
Довуд, ситораи дурахшони субҳ ҳастам». 

17. Ва Рӯҳ ва арӯс мегӯянд: «Биё!» Ва ҳар кӣ мешунавад, 
бигӯяд: «Биё!» Бигзор ташна биёяд, ва ҳар кӣ бихоҳад, оби 
ҳаётро муфт бигирад. 

18. Ман низ ба ҳар касе ки суҳанони нубуввати ин китоб- 
ро мешунавад, шаҳодат медиҳам: агар касе ба онҳо чизе ило- 
ва намояд, Худо ба ӯ балоҳое илова хоҳад кард, ки дар бораи 
онҳо дар ин китоб навишта шудааст. 

19. Ва агар касе аз суханони ин китоби нубувват чизе кам 
кунад, Худо насиби ӯро аз дарахти ҳаёт ва аз шаҳри муқад- 
дас ва аз ҳар чизе ки дар ин китоб навишта шудааст, кам 
хоҳад кард. 

20. Шаҳодатдиҳандаи ин мегӯяд: «Оре, ба зудӣ меоям!» 
Омин. Оре, биё, эй Исои Худованд! 

21. Файзи Худованди мо Исои Масеҳ бо ҳамаи шумо бод. 
Омин. 


